सम्पूर्ण गांधी वाङ्मय

३९

(फरवरी १९२९)



प्रकाशन विभाग सूचना और प्रसारण मन्त्रालय भारत सरकार

मार्च १९७१ (फाल्गुन-चैत्र १८९२-१८९३)

© नवजीवन ट्रस्ट, अहमदावाद, १९७१



r.10_0u

कापीराइट नवजीवन द्रस्टकी सौजन्यपूर्ण अनुमतिसे

निवेशक, प्रकाशन विभाग, नई दिल्ली-१ द्वारा प्रकाशित और शान्तिलाल हरजीवन शाह, नवजीवन प्रेस, अहमदाबाद-१४ द्वारा मुद्रित

भूमिका

इस खण्डमे गांघीजीकी आत्मकया आती है और अविधिक विचारसे इसमें केवल ३ फरवरीसे लेकर १४ फरवरी १९२९ तक १२ दिनकी ही सामग्री है। इन दिनो गांघीजी सिन्यमे लाजपतराय स्मारकके लिए धन इकट्ठा कर रहे थे और साथ ही प्रान्तके काग्रेस-कार्यकर्ताओंके मतमेदोको भी दूर कर रहे थे।

९ फरवरीको गायोजीको समाचार मिला कि एक दिन पहले दिल्लीमें उनके पीत्र, रिसकका नियन हो गया है। उन्होंने इस मानसिक पीड़ाके कारण अपने दैनिक कार्यक्रममें एक क्षणका मी व्यवधान नहीं होने दिया। क्योंकि उनके विचारमें किसी प्रियजनकी मृत्युका दु.ख मोहका ही स्वरूप होता है। (पृष्ठ, ४११-१२, ४१३)

टॉल्स्टॉयके एक मित्र और अनुगामी चेरकोफने इस वातपर दुःख प्रकट किया कि गाघीजीने कभी पहले इंग्लंडके युद्ध-प्रयत्नोमें हाथ वेटाया था और अमीतक उसे उचित मानते हैं। गाघीजीने उत्तरमें यह दलोल दी कि युद्ध-विरोधियोकों भी परस्पर सहिल्णुतासे काम लेना चाहिए। इस प्रश्नपर गाघीजीके इस प्रकारका रुख अपनानेका एक कारण तो उनका यह विश्वास था कि मारत अपनी विशिष्ट परिस्थितिमें वीरोंकी अहिंसा अपनानेमें असमयं है और उसलिए वह नैतिक आधारपर युद्ध-विरोध नहीं कर सकता। उन्होंने कहा: "मैं तो यही अनुभव करता हूँ कि मैं जिस माध्यमसे शान्तिके दर्शन कर रहा हूँ, मेरे यूरोपीय मित्र उससे सर्वया अपरिचित हैं। मैं एक ऐसे देशका निवासी हूँ, जिसे बलात् निरस्त्र कर दिया गया है और जिसे सदियोसे दास बनाकर रखा गया है। . क्योंकि हम लोग दुवंल हैं इसलिए अहिंसाको समझना हमारे लिए आसान नहीं है।" (पृष्ठ ४०१)

यह ख॰ड अधिकांशमें तो 'आत्मकथा' ही है। 'आत्मकथा' गाधीजीकी रचनाओमें सर्वाधिक प्रसिद्ध और लोकप्रिय ग्रन्थ है और वह उनके जीवनको जाननेका सबसे अधिक महत्त्वपूर्ण मान्यम भी है। मूल गुजराती आत्मकथा साप्ताहिक किस्तोमें २९ नवम्बर १९२५ से ३ फरवरी १९२९ तक 'नवजीवन' में प्रकाशित हुई थी। महादेव देसाई और कुछ अशोमे प्यारेलाल नंयर द्वारा किया गया उसका अंग्रेजी अनुवाद ३ दिसम्बर १९२५ से ७ फरवरी १९२९ तक 'यंग इंडिया' के अंकों में कमशः प्रकाशित हुआ था। गाधीजीने अपने कुछ सहयोगियोकी प्रेरणासे इस कामको प्रारम्भ किया था। यह सुझाव सन् १९२१ में ही गाधीजीके सामने रखा गया था किन्तु १९२५ में जब गाधीजी किसी और समयकी तुलनामें अन्यान्य कामोसे कुछ मुक्त नजर आ रहे थे तब उन लोगोने अपना यह आग्रह और ज्यादा जोर देकर दुहराया। चूँ कि गांधीजी यह मली-माँति जानते थे कि कदाचित् ही कोई आत्मकथा ऐसी लिखी जा

सकती है कि उसमें जाने-अनजाने अहंभाव और असत्यका लेश भी न हो; इसलिए वे पहले तो इसे हाथमें लेते हुए हिचकिचाते रहे। किन्तु जब उन्होंने तय किया कि यह रचना व्यक्तिगत और सार्वजनिक जीवनमें उनके द्वारा किये गये प्रयोगोका वस्तुगत विवरण रहेगी और विवरणका एकमात्र उद्देश्य होगा जीवनके सभी क्षेत्रोंमें सत्यके विनियोगका वृष्टान्त पेश करना तथा एक सत्याग्रहमें विशिष्ट जीवन-पद्धति और राष्ट्रके पुनर्जीवनके एक प्रवल साधनके रूपमें अपनी निष्ठा व्यक्त करना, तब उनका यह संकोच दूर हो गया। (पृष्ठ ४-५)

गुजरातीमें इस पुस्तकका नाम है 'सत्यना प्रयोगी अथवा आत्मकथा'। नाममें 'सत्यके प्रयोग'का पहले रखा जाना रचनाके नीतिपरक पक्षके प्राघान्यको सूचित करता है। गांघीजी उसके द्वारा जो सन्देश देना चाहते थे वह तत्कालीन मारतके लिए ही उपयोगी नहीं था। मनुष्य चिरकालसे एक ऐसे समंजस और सम्पूर्ण जीवनकी खोज करता आ रहा है जो उसके स्वधर्मको व्यक्त करेगा और जिसकी सहायतासे वह उसका भी अतिक्रमण करते हुए अपने दिव्य स्वरूप मोक्षको प्राप्त करेगा। यह रचना उस उच्चतम लक्ष्यके लिए भी उतनी ही सहायक है। इस तरह हम कह सकते हैं कि आत्मकथा अतीत कालमें पायलेट और ईसामसीहके वीच हुए संवाद (सेट जॉन, अध्याय १८, ३६-३८) में की गई आधुनिक वढोतरी है। यह साधक द्वारा उस 'राज्य'की खोजकी कहानी है जो 'इस दुनियाका नही है'-इस अर्थमे कि वह राज्य शरीर-वलपर आधारित नही है, विलक उसका उद्गम ज्ञान और प्रेमसे होता है। "सत्य क्या है ? " इस प्रश्नका उत्तर गांधीजीने किसी शाब्दिक सूत्रके द्वारा देनेका प्रयत्न नहीं किया। उन्होंने इसका उत्तर दिया अपने द्वारा जिये हुए उस जीवनकी कहांनीसे जो उन्होंने उसे प्राप्त करनेके लिए जिया और जिसमें उन्होने प्रेयका वर्जन करते हुए निरन्तर श्रेयके पथका अनुगमन किया। सत्याग्रहके शास्त्रके इन प्रयोगों के माध्यमसे गाधीजीने अपना यह सिद्धान्त सिद्ध करना चाहा है कि जव किसी परिस्थितगत सापेक्ष सत्यको समझकर, परिपूर्ण विनम्रताके साथ ज्ञानपूर्वक, उसका विनियोग किया जाता है तो उससे केवल बाह्य परिस्थितियाँ ही नहीं बदलती, विल्क उससे व्यक्तिके मन-प्राण भी बदल जाते है और उसकी आध्यात्मिक बुद्धि अविकाधिक जागृत होती चलो जाती है। यह सिद्धान्त कि धर्म अथवा सत्य-कर्म - धर्म शब्दमें सार्वजनिक क्षेत्रका समावेश भी हो जाता है -- इसी जीवनमें मोक्ष और दिव्य आनन्दकी प्रतीति दे सकता है, एक साहसपूर्ण मौलिक स्थापना कही जायेगी, क्योंकि एक तो इस स्थापनासे हिन्दू-धर्मको माननेवाले लकीरके फकीर किसी ऐसे मोक्ष साधकके प्रयत्नको समर्थन नही मिलता जो अपने उद्देश्यकी प्राप्तिके लिए सासारिक कर्मोसे विरत हो जाता है दूसरे यह स्थापना उस 'वैज्ञानिक मानवतावाद' (साइंटिफिक ह्यूमैनिज्म) के आगे मी प्रश्न-चिन्ह लगा देती है जो अलौकिकसे आँखे मिलाते हुए झिंझकता है। आध्यात्मिक क्षेत्रमे साध्य और साधनोकी एकतापर यह विश्वास तथा

मोक्ष और घर्मका यह परस्परालम्बन ही वे वाते हैं जिन्होने गांघीजीको इन प्रयोगोंके लिए प्रेरित किया था। आत्मकथाके द्वारा दूसरोंके निकट उन्होने इन्ही सत्योको प्रत्यक्ष करनेका प्रयत्न किया।

प्रयोगोका विवरण देते समय जैसा कि गाधीजीने मूल गुजराती पुस्तकमे सूचित किया है, उन अपेक्षाकृत गहरे अनुभवोको छोड दिया गया है जो व्यक्तिकी आत्मामे कही बहुत गहराई पर जनमते और लीन हो जाते हैं। यह ठीक हो है, क्योंकि उन अनुभवोंको अभिव्यक्त नहीं किया जा सकता। उन्होंने अपनेको धर्म अर्थात् श्रेयकी दिशामे किये गये नीतिकर्मो तक सीमित रखा। ये ऐसो चीजे हैं, जिन्हे एक बच्चा भी समझ सकता है। इसलिए गाधीजीने आशा की कि यदि वे तटस्थ भावसे और नम्रताके साथ सत्यके प्रयोगोकी यह कहानी जैसीकी तैसी प्रस्तुत कर सके, तो उससे अन्य साधकोको सहायता मिलेगी। (पृष्ट २)

गाबीजीने घर्मको जिम स्वरूपमे देखा, उसे उस स्वरूपमे देखनेके अनेक कारण थे। उन्होने वाल्यावस्थामे तल्लीन होकर रामायणका पाठ सुना था (पृष्ठ २९-३०); सत्यनिष्ठ महापुरुपोकी पीराणिक कथाओको उत्सुकतापूर्वक सुना था और उनका आनन्द लिया था (पष्ठ १०); माता-पिताकी सेवा करनेवाले श्रवण आदिकी कथाएँ सुनी थी। वे वैष्णव तथा शैव, दोनो सम्प्रदायोंके मन्दिरोमे दर्शनार्थ जाते थे तथा उन्होने व्रत-उपवास आदिका पालन किया था। (पृष्ठ २५३-५४) और यद्यपि उन्होने क्षागे चलकर रस्किन और टॉल्स्टॉयको रचनाएँ भी पढी और वाइविलके 'गिरि-प्रवचन 'का भी उनके मनपर वड़ा असर पड़ा, तथापि वाल्यावस्थामे पड़े हुए ये प्रमाव ही अधिक महत्वपूर्ण थे। हम देखते है कि आत्मकथामे कर्मकी यमुना, भिवतकी गगा और ज्ञानकी सरस्वतीका वैसा ही प्रमाव हुआ है जैसा तुलसीदासने सन्तोंके जंगम तीर्थराजके समागमसे सम्भव वताया है। घर्मको कर्म और व्यवहारसे जुड़ा हुआ माननेके फलस्वरूप उसमे राजनीतिक क्षेत्रका समावेश हो गया और वह समाजमे प्रचलित बुराइयोके विरोधमे निरन्तर किये जानेवाले सघर्षका रूप भी ले सका। 'यंग इडिया' (१२-५-१९२०)के एक लेखमें गांघीओने कहा है कि न मै सन्त हूँ, न राजनीतिज्ञ; मै तो केवल सत्यके पथका एक तम्र अन्वेषक हूँ। और मै जीवनके अनन्त पहलुओमें से कुछ पहलुओपर प्रयोग कर रहा हूँ। "यदि मै राजनीतिमे भाग लेता हुआ जान पडता हूँ तो इसका कारण यही है कि आज राजनीतिने हमे चारो ओरसे साँपकी गुजलककी तरह जकड रखा है . . . । चुंकि मै विलकुल ही स्वार्थकी दृष्टिसे अपने चारो ओर गर्जन करते हुए तुफानमे शान्तिके साथ रहना चाहता हैं, इसलिए मैं राजनीतिमें घर्मका समावेश करके और मित्रोसे सहयोग लेकर, उसका प्रयोग कर रहा हूँ।" उन्होने उसी स्थानपर यह भी कहा कि आघ्या-रिमकतासे उनका अर्थ "उस तत्त्वसे है जो मनुष्यके स्वभाव तकको बदल देता है। . . . जो निरन्तर अधिक शुद्ध और पिनत्र बनाता है। वह मनुष्यकी प्रकृतिका ऐसा स्थायी तत्त्व है जो अपनी सम्पूर्ण अमिन्यक्तिके लिए कोई मी कीमत चुकानेके लिए तैयार रहता है।" (खण्ड १७, पृष्ठ ४४२)

ऐसे वर्मका पालन किन प्रयत्नके द्वारा और शरीर-संयमके प्रति निरन्तर जागृत रहकर ही हो सकता है। यह ठीक है कि इन प्रयत्नोंके दौरान सावकको प्राप्तव्य मोक्षकी झलक मिलती रहती है। अनुभवके शिखरोंको छूनेवाले ऐसे स्वर्णक्षण उसे सहज भावसे प्रयत्नशील रखते हैं; फिर भी आवश्यक है कि वह आत्माका आज्ञानुवर्ती बनानेके लिए शरीरको यम-नियम आदिके अभ्याससे सावे रहे। इसलिए गांवीजो सोच-समझकर किये गये संकल्पों और लिये गये व्रतोंको वहुत आवश्यक मानते थे और यह भी मानते थे कि "व्रत वन्यन नहीं, विलक स्वतन्त्रताका द्वार है।" (पृष्ठ १६०)

आत्मसंयमीको अधिकसे-अधिक विनम्न होना चाहिए "मुमुक्षु अथवा सेवकके प्रत्येक कार्यमें नम्रता . . . अथवा निरिममानता . . . न हो, तो वह मुमुक्षु नहीं, सेवक नहीं; वह स्वार्थी है, अहंकारी है।" (पृष्ठ ३०१) नम्रताको जीवनमें इतना ऊँचा स्थान देनेके वाद भी गांधीजीने उसे आश्रम-श्रतोंमें सम्मिलित नहीं किया। (पृष्ठ ३०१) नम्रताके विकासको उन्होंने कोई गुण नही माना। उसके नित्य अनुभव करते रहनेको अवश्य उद्दिष्ट माना और इस प्रकार उन्होंने अपनेको सहज हो पाखण्ड और कायरताकी सम्मावनासे बचा लिया।

सच्ची नम्रतामें दुराग्रहको कोई स्थान नही रहता। गांघीजी जैन-धर्मके 'अने-कान्तवाद'से मली-माँति परिचित थे। वे जानते थे कि सत्यके अनेक पहलू हैं। वे मानते थे कि प्रत्येक वस्तुको कमसे-कम सात दृष्टियोसे देखा जा सकता है और प्रत्येक दृष्टि सही भी होती है; पर सब दृष्टियाँ एक ही समय और एक ही परिस्थितिमें कभी सही नहीं होती। (पृष्ठ २०६) गांघीजीकी यह दुराग्रहहोन दृष्टि आत्मकथामें स्थान-स्थान पर देखी जा सकती है। (पृष्ठ ११७, १४९-५०, १९०-९१, २५९, ३२६)

युक्त पुरुष, समाज और व्यक्तियोंके साथ जो व्यवहार करता है उसका खावार होता है उसका यह विश्वास कि सवमें एक ही बात्मा है, सव-कुछ एक ही है। और यह दृष्टि इसिलए सम्मव होती है कि वह सभी लोगोंके प्रति समान आदरका माव रखता है। यहाँ तक कि यह उसके स्वमावका अंग बन जाता है। वालासुन्दरम्के विषयमें लिखते हुए गांधीजी अन्तमें कहते हैं: "दूसरोंको अपमानित करके लोग अपनेको सम्मानित कैसे समझ पाते हैं, यह वात मैं आजतक नहीं समझ सका हूँ।" (पृष्ठ १२२) गांवीजीने एशियाई विमागके दो कर्मचारियोंको भ्रष्टाचारके अपरावमें दिण्डत करवाया था। उसका विवरण देते हुए उन्होंने कहा: "उनके विरुद्ध व्यक्तिगत रूपसे मेरे मनमें कुछ भी नहीं था।" (पृष्ठ २१०) इस अध्यायका अन्त गांधीवादी नीति और दर्गनके स्वरूपको दर्शनेवाले इन बादर्श-वाक्योंसे हुआ है: "सर्थके शोवके मूलमें ऐसी अहिंसा है। . . . व्यवस्था था पद्धितके विरुद्ध झगड़ना

शोमा देता है; पर व्यवस्थापकके विरुद्ध झगड़ा करना तो अपने विरुद्ध झगड़नेके समान है। नयोंकि हम सवकी रचना एक ही चक्रपर की गई है, हम एक ही ब्रह्माके वनाये हुए हैं। व्यवस्थामे अनन्त शिक्तवर्ग निहित हैं। व्यवस्थापकका अनादर या तिरस्कार करनेसे उन शिक्तयोंका अनादर होता है और इससे व्यवस्थापकको और संसार को हानि पहुँचती है। "(पृष्ठ २१०) जब हम दुष्कर्म और दुष्कर्मीको अलग अलग देख पाते हैं और दुष्कर्मीके प्रति करणाकी मावना मनमें रखते हैं, तभी हमारे लिए यह सम्मव होता है कि हम दुष्कर्मको उसके अधिक सही रूपमें देख सके, किसी मानिसक उलझावमें न पड़े और विना पशोपेशके दुष्कर्मका तोव्रतर मुकावला कर सकें। इस तरह हम देखते हैं कि अहिंसासे, संघर्पमें पड़े हुए सभी पक्षोंको नैतिक रूपसे तो लाम होता ही है, इस उपायसे व्यावहारिक सफलता प्राप्त करनेकी भी अधिक सम्मावना वन जातो है।

सत्याग्रहमें सवर्ष व्यक्तियो अथवा पक्षोके वीचमे नही माना जाता, सत्य और असत्य, सही और गलतके वीच माना जाता है! समस्त परिस्थितिगत सत्यको हस्त-गत कर लिया जाता है और तब उसका विनियोग असत्यको पराजित करनेके लिए करते हैं। फलतः न कोई विजित होता है न कोई विजेता। किसीको ऐसा नहीं लगता कि हमने खोया, हम अपनानित हुए। जिस सीमा तक सत्यकी विजय होती है, उस सीमा तक सम्बन्धित पक्षोमेंसे प्रत्येक पक्ष उल्लिस्त और विजयका साधन बननेमें अपनेको मागीदार मानता है। निरासक्त होनेके कारण युक्त पुरुप दूसरोकी अपेक्षा इस सत्यका कही अधिक साक्षात्कार करता है कि: "तथ्य ही सर्वोधिक महत्वपूर्ण तत्व है। तथ्य अर्थात् सच वात। सच वातको पकडे रहनेसे कानून अपने-आप हमारी मददके लिए आ जाते है।" (पृष्ट १०६) केवल कानून ही नही, जनमत और यहाँ तक कि निहित स्वार्थोंको भी तथ्योकी अनुशासित पक्तिके सामने सिर झुकाना पडता है। चम्पारन सत्याग्रहमें यही सिद्ध हुआ। उस आन्दोलनमे न कोई शोर-शराबा था, न गर्जन-तर्जन। केवल एकके वाद एक जाँच-परखे तथ्योके विवरण-भर प्रस्तुत कर दिये गर्ये थे।

खत्रंका नियमित रूपसे हिसाव रखना भी सत्यका लेखा-जोखा रखनेके समान है और इससे व्यक्तिको अपनी कमजोरियाँ जोतनेमे मदद मिलती है। "प्राप्त होनेवाले थोडे-बहुत पैसेका हिसाव भी यदि समझदारीके साथ रखा जाये, तो हरएक नवयुवकको जमका वही लाम समझमें आयेगा, जिसका अनुभव आगे चलकर मैंने और जनताने किया।" (पृष्ठ ४५) किसी भी सस्थामें सावधानीके साथ हिसाविकताब रखना एक अनिवार्य वस्तु है। जसके विना गित नहीं है। "वारीकीसे हिसाव रखें विना सत्यको असत्यसे अलिप्त रखना सम्भव नहीं होता।" (पृष्ठ १२०)

प्राचीन भारतकी यह परम्परा रही है कि जोर सत्यके निर्वेयक्तिक रूप पर दिया जाये; आविष्कृत सत्यकी ही महिमा गायी जाये, इस वातको अधिक महत्व

न दिया जाये कि वह किस ऋषि या आचार्यके द्वारा प्रस्तुत किया गया है। कदाचित् इसीलिए गांवीजीने अपने जीवनके विवरणोंमें उन घटनाओंको स्थान नहीं दिया जिनका केवल वैयक्तिक महत्व था। पुस्तककी मूमिकामें उन्होंने जो-कुछ लिखा, उससे स्पष्ट होता है कि अपनी जीवनकथा कहते हुए उन्हें जहाँ कहीं अपने विषयमें व्यक्तिगत कुछ मी कहना पडा है—और थोड़ा-वहुत तो कहना ही पड़ा है क्योंकि उसके विना जीवन-कथा कैसे कही जाये—वहाँ वे हिचकिचाहटका अनुमव करते हैं। अपने मूतकाल में अगर उन्हें दिलचस्पी है, तो इतनी हो कि उससे वर्तमानके लिए क्या पाठ मिला और वह मिवज्यको क्या दे सकता है। इसोलिए उन्होंने जीवनकी उन घटनाओं पर समय नहीं लगाया जिसे हम व्यक्तिगत कह सकते हैं। यदि उन्होंने इस पहलूकी मी विस्तारसे सामने रखा होता, तो इसमें सन्देह नहीं कि वह अनेक दृष्टियोसे एक आकर्षक वात होती।

उदाहरणके लिए, यह निश्चित है कि अपने प्रेम देनेके लिए उत्सुक और पानेके लिए तत्पर स्वमावके कारण गांधीजीको अपने अनेक व्यक्तिगत सम्बन्धोमे वड़ी आज्ञा और निराज्ञाका अनुभव हुआ होगा। पत्रोमे हमे इसकी झाँकियाँ मी मिलती है, किन्तु आत्मकथामे तो हमे साधारण तौरपर यही दिखाई देता है कि वे व्यक्तिगत सम्बन्बोंको नैतिक समस्याओंकी तरह लेकर उन्हें इस प्रकार हल करना चाहते हैं जैसा सत्यके किसी अन्वेषीको करना चाहिए। एक वार कस्तूरवाके पास टिकट तो तीसरे दर्जेका था, किन्तु उन्होने रेलके स्टेशन पर दूसरे दर्जेके स्नान-गृहका उपयोग किया। गावीजी इसपर चुप रह गये, किन्तु उन्होने लिखा कि मैने सत्य पर पत्नीके प्रति पक्षपातकी मावनाको तरजीह दी। यो इस प्रकारके उल्लेख आत्मकथामे विरल ही है। सम्पूर्ण गांत्री वाङ्मयका पाठक सरलतासे ऐसे अनन्त तथ्यो और सम्वन्धित मावनाओको कल्पना कर सकते हैं, जिनका गांधीजी उल्लेख कर सकते थे। (पृष्ठ २९२) गांधीजीके मनमे पश्चिमी सम्यताका कुछ दिनो मोह रहा, किन्तु उक्त सम्यता और फिर वादमें वहाकी राजनीतिक ईमानदारीके प्रति उनका भ्रम दूर हो गया। इसे लेकर उनके मनमे कितनी उथल-पुथल मची होगी, उसका सहज ही अनुमान लगाया जा सकता है। किन्तु उन्होने आत्मकथामे इसे छोड़ दिया है और 'हिन्द स्वराज्य'मे केवल वैचारिक आघारपर पश्चिमी सम्यता और राजनीतिकी सख्त समालोचना की है। यदि बात्मकथामें इसका मावनात्मक पहलू भी देखनेको मिलता, तो नि सन्देह वह एक वडी चीज होती। इस रचनामें गाघीजीके उत्कट देश-प्रेम और भारत माताके प्रति मक्ति-मावनाका भी कही उल्लेख नही भिलता। इसका उल्लेख मिलता है हमें उस भाषणमें जो गांघीजीने दक्षिण आफ्रिकासे विदा होते समय दिया था। तव उन्होने कहा था: "मैं अब भोग-मूभिसे कर्मभूमिमे जा रहा हूँ।... यदि मोक्षकी इच्छा हो तो मनुष्यको मारत-मूमिमे जाना ही चाहिए।" (खण्ड १२, पृष्ठ ४४५) मातृमूमिके प्रति गाबीजीका यह प्रेम ही कमशः उसके करोड़ो दिख

और दुःखो निवासियोंके प्रेममे अपनी पूर्णताको प्राप्त हुआ। इसी तरह 'नवजीवन'के पृष्ठोंसे स्पष्ट होता है कि गाबीजी नैसर्गिक सौन्दर्यके प्रति समादरपूर्वक सवेदनशील थे। किन्तु आत्मकथामे इसका यदि कोई इगित मिलता भी है तो नगण्य-सा।

इस तरह कह सकते हैं कि यह रचना गांधीजीकी तस्वीरको पूरी तरह सन्तोपदायक रूपमें प्रस्तुत नहीं करती। वह सम-सामियक इतिहासकी समीक्षा भी प्रस्तुत नहीं करती। किन्तु ये ऐसी मर्यादाएँ हैं, जिन्हें गांधीजीने पुस्तक लिखते समय सामने रखा था। इनके वावजूद गांधीजीके जीवनकी भीतरी झाँकी जाननेको उत्सुक विद्यार्थीकी वृष्टिमें उसका महत्व किसी प्रकार कम नहीं होता। गांधीजी इसे लिखते हुए अपने मीतर झाँकते चलते हैं और प्रत्येक घटनाको जाँचते-परखते हैं; अपने नैतिक विकासके विविध सोपानोका विश्लेपण करते हैं और जहाँसे जो सबक मिलता है, उसे उचित रूपमें स्पष्ट करते हैं। आत्मकथाका लेखन, पिछले वर्षोमें उन्होंने जो कुछ किया था उसका स्मरण, उसके पीछे रहीं हुई प्रेरणाओका और उसके आन्तरिक परिणामोका समीक्षात्मक विज्लेपण - यह सब अपने-आपमें सत्यका ही एक प्रयोग था; (पृष्ठ २१२-१३) और इसमें उन्होंने 'चित्तको ब्रान्तिका अनुभव' किया। (पृष्ठ ३७५)

गायीजोने जिस तटस्थताके माथ जीवनकी घटनाओका वर्णन किया है, उससे प्रकट हो जाता है कि वे अपनेको शून्य बनानेकी साधनामें किस सीमा तक आगे वढ चुके थे। यह तटस्थता कई वार गावीजीके विनोदी स्वभावकी झाकी भी प्रस्तुत करती है। जैंमे उन्होंने लिखा "मगी-कामकी सेवाकी माँग तो मैने की, किन्तू इसे करनेका वोझ मगनलाल गाघीको उठाना पडा (पूष्ठ २९६)।" साथी मुझे दर्शनाथियोसे मुरक्षिन रखनेके लिए मारी प्रयत्न करते और विकल हो जाते, तव निश्चित समय पर मुझे दर्शन देनेके लिए वाहर निकालनेके सिवाय कोई चारा न रह जाता।" (पृष्ठ ३१७) "त्रुटि स्वीकार" करते हुए व्यक्ति पश्चात्तापपूर्ण शब्दावलीकी जैसी झडी लगा देता है, उसका सर्वथा अमाव और विनोदकी गिवतका यह भाव समूची पुस्तकमे एक निर्वेयक्तिक और तनावसे हीन शैलीका निर्माण कर देते है। विवरणकी गैलीमे प्रामाणिकता इतनी स्पष्ट है कि पाठक आसानीसे समझ जाता है कि मृतकालसे कीन-कीनसे पहलू कथा लिखते समय भी गाधीजीकी मावनामे साकार थे और किन घटनाओका असर विलकुल नि.गेप हो चुका था। उदाहरणके लिए वाल्यावस्थाकी वे समृतियाँ जो रूढिगत वन्यनोको तोडनेके उनके प्रयस्न और उनके वालविवाहसे सम्वन्त्रित थी, गहरी मावना प्रविशत करती है। आत्मकथामे श्री जे० **जे० डोककी इस बातको पुष्ट करनेवाले अनेक स्थल है कि "जब कभी गांघोजी** अपने माता-पिताकी वात करते हैं, तो सुननेवालेको ऐसा मालूम होता है मानो वह किसी पवित्र स्थानमें खड़ा है।" ('एम० के० गांघी, एन इडियन पेट्रियट इन साउथ आफिका', प्रकाशन विभाग, पृष्ठ २०) इसके विपरीत अगर हम लन्दनमें गांधीजीके

अंग्रेजों-जैसे रहनेके प्रयत्नका वर्णन पढें, तो समझमे आ जाता है कि वह उन्होंने बडे हलके मनसे लिखा है और उसे लिखते समय वे अपने जीवनके उस प्रकरणको एक तटस्थ दर्शककी तरह और वहुत दूरसे देख रहे है।

गावीजीके प्रारम्भिक जीवनके कुछ मार्मिक संस्मरण, उनके कस्तूरवाके प्रति बीव-बीचमें किये जानेवाले कठोर व्यवहारसे सम्बन्धित है। गाधीजीके मनमें सुधारोके प्रति उत्साह था और कस्तूरवा पुराने ढंगके वातावरणमे अपने पालन-पोषणके कारण उस उत्साहके अनुरूप प्रगति नहीं कर पाती थी। गाधीजी ऐसे अवसरो पर कठोर हो उठते थे। किन्तु स्पष्ट है कि आत्मकथाके रचनाकालतक उनका वह मानस विलकुल ही बदल चुका था और उस अवधिका विचार उनके मनमे कोमलता और स्वच्छता ही उपजाता था। उदाहरणके लिए वह प्रसंग लीजिए जव गांघीजीने एक बार कोवमे आकर उन्हें दरवाजेकी ओर ढकेला था। (पृष्ठ २११-१२) उस समय वा की दशाका वर्णन करते हुए गाघीजी लिखा है कि "उसकी आँखोसे गगा-जमुनाकी घारा वह रही थी।" स्पष्ट है कि घटनाके समयकी अघीरता और मनमानी अब तक कोमलता और करणाका रूप ले चुकी थी। वा से जिस प्रकारके त्यागकी आज्ञा की गई थी, बडेसे वडे कब्ट सहकर भी वा ने तद्नुसार चलकर दिखाया और इसलिए उसकी उपलब्बिके समान उपलब्बि किसी और स्त्रीने नहीं की। (देखिए "पत्र: मणिलाल गावीको ", खण्ड १४, पृष्ठ ५००) वलिदानके लिए तत्परता और समर्पणकी भावनाने दम्पतीके जीवनमे सन्तोष और आनन्दसे परिपूर्ण ऐसा सम्बन्व स्थापित किया जो साघारणतया पाये जानेवाले दाम्पत्य-सम्बन्धसे पवित्र और महत् था। गांघीजीने इसका आत्मकथामे वर्णन किया है। (पृष्ठ २१२) गाधीजी सदा कस्तूरबाके त्यागका स्मरण करते हुए यह कहा करते थे कि पुरुषकी अपेक्षा अहिसाके क्षेत्रमें स्त्री अधिक आगे बढ सकती है।

गाघीजीने सन १९०३ में थियोसॉफिस्ट मित्रोंकी प्रेरणासे गीताका दैनन्दिन अध्ययन करना शुरू किया और उन्हें उसके माघ्यमसे जिस जीवन-पद्धतिका दर्शन हुआ उसने जीवनको उनकी कल्पनाको पूरी तरहसे सन्तुष्ट कर दिया। इसके बाद अपने बहुविध प्रवृत्तियों म उन्होंने सब-जगह गीताके निष्काम कर्मके सिद्धान्तको लग्नू किया, कर्मके फलको अन्तर्यामीके चरणोमें रखनेका प्रयत्न किया और कालान्तरमें गीतामें विणत स्थितप्रज्ञ और भक्तके आदर्श स्वरूपने गाघीजीकी मोक्षकी आकांक्षाको उपयुक्त दिशा दे दी। सुख-दु.ख, जय-पराजय, निन्दा-स्तुति के प्रति समताका जो आदर्श गीतामें निरूपित है वह गाघीजीके मनमें गहरा बैठ गया और उसने उन्हें केवल सत्याग्रह आन्दोलनोमें ही नहीं, जीवनके प्रत्येक व्यक्तिगत और सार्वजनिक आपित्तिके क्षणम बल दिया।

१९०४ में जोहानिसबर्गसे डर्जन जाते हुए गान्नीजीने रस्किनकी 'अन्टू दिस लास्ट' नामक पुस्तक पढ़ी थी और इसका उनके मनपर असर हुआ था। गीताके

अपिरग्रहके सिद्धान्तसे तो जनका पिरचय था हो। पिरणामत. उन्होने तुरन्त ही जक्त पुस्नकमें प्रतिपादित विचारोको कार्यान्वित करनेका निक्चय किया। असग्रहके इस आदर्श को अमली रूप देनेके लिए उन्होंने फीनिक्स आश्रमके अपने सहयोगियोंके साथ नितान्त सीवा-सादा जीवन विताना प्रारम्म कर दिया। जैसे-जैसे गांघीजीका आघ्यात्मिक विकास होता गया, वैसे-वैसे उन्होंने आश्रममों नैतिक अनुशासन वढ़ाया और उन्होंने आश्रमजीवनको आचार-संहिता तैयार की। सहिताका आघार था प्राचीन भारतके आरण्यक ऋषियोंका जीवन। अभी तक गांघीजी आहार-सम्बन्धी जो प्रयोग करते थे, वे स्वास्थ्य की दृष्टिसे करते थे। इस अविषमें उनका हेतु बदलकर नैतिक हो गया तथा उनका उपयोग आत्म-संयमकी दिवामें किया जाने लगा। उन्होंने सोचा कि उपनिषद-कालके ऋषि और प्रयोग मिया फलाहार करके ही नहीं रहते थे और क्या उनका वासना-हीन जीवन इसका फल नहीं था।

गाधीजीने उस अविधमे सबसे महत्वपूणं जो निश्चय किया वह था उनका मिव्यमें आजन्म ब्रह्मच्यं पालन करनेका बता। उन्होंने लिसा है कि मैं यह नही जानता कि मेरे मनमें इस बतका विचार पहले कव आया। (पृष्ठ १५८-५९) किन्तु यह बात वे निश्चयपूर्वक कह पाये है कि १९०६ में जुलू विद्रोहके समय जब वे मारतीय आहत-सहायक मैवक दलका नेतृत्व कर रहे थे, उन दिनो उन्हें जो अनुभव हुए, उन अनुभवोका इस अन्तिम निणंय तक पहुँचनेमें हाथ था। (पृष्ठ १६०) हिन्दू धर्मकी जिस परम्परामें हनुमान रामके आदर्ग सेवक माने गये हैं, उस परम्परामें उन्होंने मोचकर देवा और उन्हें प्रतीति हो गई कि सेवा और आध्यात्मिक विकास अपने ब्यापक अर्थमें परिपूर्ण ब्रह्मचर्यके विना साध्य नहीं हैं और इसलिए इस ब्रतने गाघीजीके आध्यात्मिक प्रयत्नोंमें केन्द्रीय स्थान प्राप्त कर लिया। (पृष्ठ २४२-४३) इस ब्रतने उनके मामने मनुत्यके प्रयत्नोंको व्यर्थता और प्रकृतिके दुनिवार होनेके तथ्य की प्रतीत कराई और आत्मगृद्धिके साधनके रूपमें प्रार्थना और उनकी अपनी हव तक रामनामकी शक्तिको उन्होंने एकमात्र आबार माना। प्रार्थनाकी शक्तिमें उनका यह विद्यास वढता ही चला गया। (पृष्ठ २४३ और २६३)

आत्मगयामें गांघोजीने अपने पुत्रों को शिक्षासे सम्बन्तित समस्याका थोडे विस्तारसे वर्णन किया है। पहले तो उन्होंने देशके प्रति अपने प्रेमके कारण यह देखा कि अधिकांग मारतीय वच्ने अंग्रेजी मान्यमसे चलनेवाले विद्यालयोमें गरीवीके कारण शिक्षा नहीं पा सकते। उन्होंने इसीलिए अपने वच्चोंको मी उस प्रकारकी शिक्षासे विचत रखना उचित समझा। (पृष्ठ १५४) इसके बाद जीवन-सम्बन्धी उनका दृष्टिकोण वदल गया, आधुनिक सम्यतापर से उनका विश्वास उठ गया और यह सम्यता जिन पायिव मूल्यो पर आधारित थी, विद्यालयीन शिक्षणकी वस्तु और पद्धति उनसे प्रमावित होनेके कारण गांधीजीका रुख उस प्रकारके शिक्षणके विरुद्ध हो गया। वृद्धिके रूदिगत प्रशिक्षण और केवल पुस्तकीय ज्ञानके वदले उन्होंने चरित्र-गठन, शारीरिक

श्रम और हस्त-कोशलको प्रवानता दो और अपने इस विचारका प्रयोग फीनिक्स और टॉल्स्टॉय फार्ममें रहनेवाले वच्चो और अपने पुत्रोपर किया। इसके जो परिणाम थाये, उनमें स्वयं गायोजोके अनुसार पर्याप्त सफलता नही मिली। रूढ़िगत शिक्षण न मिलनेके कारण उनके पुत्रोंको अपने मानसिक विकासमे एक प्रकारकी कमीका मान होता रहा। उनके जेठे पुत्र हरिलाल तो वहुत ही असन्तुष्ट हो गये और यह असन्तोष बादमे पिता-पुत्रके सम्बन्धोके पूरे रूपसे टूटनेका कारण वन गया। इस सम्बन्धविच्छेदके परिणाम हरिलालके लिए बहुत दु:खदायी सिद्ध हुए।

दूसरोंको शिक्षा देते हुए उन्होने सीखा कि "आत्माकी शिक्षा देनेवालेको आत्म-विकास करना आवश्यक है। . . . मुझे अपने लिए नहीं, विल्क उनके लिए अच्छा वनना और अच्छा रहना चाहिए।" (पृष्ठ २५९-६०)

गांबीजी दक्षिण आफिकांसे स्वदेश "राष्ट्रीय पुनरुत्थानमें अपना विनम्न योगदान" करनेकी दृष्टिसे लीटे थे। (खण्ड ९, पृष्ठ ५१४) जनवरी, १९१५में जब वे बम्बई आये, तब तक राष्ट्र-कार्य सम्बन्बी उनके विचार निश्चित हो चुके थे। किन्तु गोंखले की इच्छाको मान देते हुए उन्होंने एक वर्ष तक देशको घूम-घूम कर तो देखा, किन्तु अपने विचार प्रकट नहीं किये। 'नवजीवन' के पहले अकमें (७-९-१९१९) पत्रके उद्देशको समझाते हुए उन्होंने लिखा: "अपनी इन सीमाओके वावजूद मुझे स्पष्ट दिखाई देता है कि मेरे पास भारतको देने योग्य ऐसी कुछ चीजे हैं जो औरोके पास उतने हो प्रमाणमें नहीं हैं। मैने अपने जीवनमें सप्रयत्न कुछ सिद्धान्त स्थिर किये हैं और उनपर अमल भी किया है। इससे मुझे जो सुख मिला है, मैने वैसा सुख दूसरोमें नहीं देखा। अनेक मित्र मेरे इस विचारसे सहमत है। मेरी तीन्न अमिलाषा है कि भारतके सामने अपने इन सिद्धान्तोको रखूँ और मुझे उनसे जो सुख मिला है, उसका अनुभव उसे भी कराऊँ (खण्ड १६, पृष्ठ ९८)।" इस तरह गांवीजी मानते थे कि सत्याग्रहको पद्धतिको वाह्य जगतको बुराइयाँ दूर करनेके साथ-साथ सत्याग्रहीं की आन्तरिक शान्ति और सुख वढानेवाला तत्व वनना चाहिए।

अवसर उपस्थित होने पर गाबोजीने सतर्कतापूर्वक अपने सिद्धान्तोंका विनियोग किया ओर उसके द्वारा चम्पारनमें और खेडामें किसानोंके तथा अहमदाबादमें मजदूरों के कब्टोंका हल किया। चम्पारनमें उन्हें पर्याप्त सफलता मिली और उस समय उन्हें जो अनुमव हुए, उनका उन्होंने थोड़े विस्तारसे वर्णन किया। खेड़ाके प्रयोगों और अहमदाबादके मजदूरोंकी हड़तालके समय किये गये आन्दोलनमें पूरी सफलता नहीं मिली। १९१९ में रीलट विलके प्रकाशित होनेके बाद गांधीजीको सत्याग्रहका देवाच्यापी प्रयोग करनेका अवसर मिला। अगस्त १९१८ में रंगल्टोकी मर्ती कराते समय वे बीमार हो गये थे, किन्तु 'सत्याग्रह संघर्ष प्रारम्भ करनेकी प्रवल इच्छा'ने उनकी जिजीविषाको वल दिया और उन्होंने बहुत वरसो पहले दक्षिण आफिकामें दूध ग्रहण न करनेका जो ब्रत लिया था, उसे भी शिथिल कर दिया। (पृष्ठ ३४३) गांधीजीकी

पुकारका देशने जिस उत्साहसे उत्तर दिया, उसे देखकर गाधीजी भी चमत्कृत हुए। उन्होंने आत्मकथामे उन दिनोंके उत्साहका तटस्य मावसे वर्णन किया है। शुरू-शुरूपे आन्दोलन थोड़ा पिछड़ता-सा लगा, किन्तु वादमे उसमें गित आ गई और वह आन्दोलन ब्रिटिश शासन-कालका पहला जन-आन्दोलन हुआ और गाधीजी पहले जन-नेता।

अत्मक्याका विवरण यहाँ आकर समाप्त हो जाता है। किन्तु यह कहानीका अन्त नहीं है। आत्मक्या भी यही समाप्त नहीं होती। गांघीजीने आत्मक्याके 'विदाई' नामक अघ्यायमें अपने जीवनके अनुमवोका सिंहावलोकन किया है और उससे ऐसा प्रतीत होता है कि उस समय जिस आत्मविश्वासके साथ उन्होंने एक वर्षमें स्वराज्य लानेका वचन देते हुए जैसा राष्ट्रीय आन्दोलन छंडा था, वह आत्मविश्वास उनके पास नहीं था। आत्मक्याके प्रारम्भिक और अन्तिम दोनो अघ्यायोमें लेखकने पाध्यव विकलताका अनुमव किया है, किन्तु इस विफलताके माध्यमसे उसने आत्मोन्नित की है। १९२०में असहयोग आन्दोलन गुरू करनेके वाद वे दो तत्वोको लेकर वहुत दु खी थे। एक ओर तो थी जनताकी वोच-वीचमें फूट पडनेवाली हिंसा और दूसरी ओर या देशके करोडो लोगोको असहनीय गरीवोमें रखनेवाला विदेशी शासन। मार्च १९२२ में अहमदावादके न्यायालयमें दिये गये अपने वयानमें उन्होंने न्यायाधीशसे कहा: "मेरा पूरा वयान सुनकर आपको शायद इस वातका अन्दाल हो जायेगा कि मेरे मीतर ऐसा वया-कुछ उमड़ रहा है, जिसके कारण एक अच्छा-मला आदमो बडेसे वड़ा खतरा मोल लेनेको तैयार हो जाता है।" (खण्ड २३, पृष्ठ १२४)

यरवदाके कारावास कालमें गांधीजीको व्यवस्थित रूपसे अध्ययन और विचार करनेका समय मिल गया। फरवरी १९२४ में बाहर निकलते-निकलते तक उन्होंने रवनात्मक कार्यक्रमको साधन बनाकर काग्रेसमें पुनर्जीवनका सचार करनेका निश्चय कर लिया था। बाहर निकलकर जब खादीके प्रश्न पर वे मोतीलाल नेहरू और विचारजनदास जैसे प्रभावशाली नेताओंको अपने विचारसे सहमत नहीं करा पाये और जब मोतीलाल नेहरूको उन्होंने जरा भी झुकनेके लिए तैयार नहीं देखा, तो उन्होंने काग्रेसकी वागडोर स्वराज्य पार्टीके हाथमें दे दी और १९२५ के अन्तमें सिक्रय राजनीतिसे अलग हो गये। उसके बाद एक वर्षका समय उन्होंने लगभग साबरमती बाध्यममें विताया और इस अवधिमें गीताका अध्ययन तथा आश्रमवासियोसे विचार-विमर्श करते रहे। (खण्ड ३२) इस कालमें उन्होंने निष्काम कर्म करने और अपनेको जून्य बनानेका अर्थ अविक सूक्ष्मतासे समझा। आत्मशुद्धिकी दिशामें अपने आराध्यदेव, रामसे उन्होंने शक्ति देनेकी प्रार्थना को। उन्होंने 'नवजीवन'के एक लेखमें लिखा है. "बह तो मेरे ही घरमें निवास करनेके लिए आ गया है।... वहीं मेरा सर्वस्व है।... मैं तो उसीके जिलाये जी रहा हूँ। मैं तो मगी और ब्राह्मणमें रामको ही देखता हूँ और इसलिए दोनोका अभिवादन करता हूँ।" (खण्ड २४, पृष्ठ

२०१-२) गांघीजीने सत्यके जो अनन्त प्रयोग किये, उनकी मानो यह फलश्रुति थी। राम-नाममे अपने विश्वासके कारण ही वे जीवनके अन्तिम दो वर्षोमे, जो निराज्ञाके घोर अन्वकारसे ढँके हुए थे, अविचित्रत वने रहे और उसीके बल पर उन्होने मृत्युका उसी मावसे वरण किया जिस मावसे वे करना चाहते थे।

आध्यात्मिक क्षेत्रमें किये गये इन प्रयोगोंने गाधीजीको आन्तरिक शवित दी. आत्मज्ञानकी दिशामें उनका विकास किया और राजनीतिके क्षेत्रमें भी उन्होने जो-कुछ किया उसका मल स्रोत भी यही प्रयोग थे। (पृष्ठ ३) राजनीतिक क्षेत्रमें इस शक्तिका स्वरूप था साधारण स्त्रियों और पूरुषोंको स्वार्थसे ऊपर उठनेकी प्रेरणा देना, लोगोंमें पड़ी हुई वीरता और अच्छाईको सर्वसाघारणकी मलाईके काममें लगा देना। गांधोजोके लम्बे राजनीतिक जीवनमें उनकी शक्तिका आधार सदा ऐसे आदिमयोका अन्तः एफर्त-प्रेरित काम ही रहा जो प्रेम, आशा और उत्साहकी भावना लेकर सामने आये थे। अपनी जेल-डायरीमें (खण्ड २३, पुष्ठ १६२) उन्होने बोहिमेको उद्धत किया है: "यदि प्राणियों पर तेरा दावा अपनी आन्तरिक प्रकृतिके सत्य और आन्तरिक आधार पर न होकर बाहरी और सतही है तो तेरी इच्छा और तेरा दावा पाशविक वस्त है।" गाधीजी जनताको आदेश देते ही रहते थे, किन्तु इन आदेशोका आधार उनके नेतत्वका स्वेच्छापूर्वक स्वोकार कर लिया जाना था। गाघीजी किसी बाहरी शक्तिक बल पर नेतागीरी नहीं करते थे, तथापि इतिहासने किसी और व्यक्तिके आदर्शी पर इतनी वडी संख्यामे लोगोको चलते हुए नही देखा। यदि धर्मका जागृत आचरण किसी व्यक्तिके नैतिक अस्तित्वका विकास करता है, उसे बल देता है और यदि उसमें ऐसी शक्ति आ जाती है कि राजनीतिक क्षेत्रमें लोगोकी आन्तरिक सदमावनाको शक्तिके रूपमे व्यवहृत कर सके, तो ये प्रयोग जिनका उद्देश्य स्वर्गको घरती पर उतारना था, जो गुफामे निहित धर्मको खुलेमें लाना चाहते थे और जो सार्वजनिक चौक और मैदानको भी मन्दिर बनानेकी इच्छा रखते थे, नि:सन्देह करणीय थे और किसी भी जमानेमें उनकी अवज्ञा नहीं की जा सकती।

आभार

प्रस्तुत खण्डकी सामग्रीके लिए सावरमती आश्रम संरक्षक तथा स्मारक न्यास और संग्रहालय, नवजीवन ट्रस्ट और गुजरात विद्यापीठ ग्रन्थालय, अहमदाबाद; गांधी स्मारक निवि और संग्रहालय, नई दिल्ली; श्री नारणदास गांधी; श्रीमती मीरावहन; श्रीमती वसुमती पण्डित तथा 'वापुना पत्रो: आश्रमनी बहेनोने,' 'वापुना पत्रो गं० स्व० गंगावहेन वैद्यने,' 'महारमा गांधी—द अर्ली फेज,' 'महादेवभाईनी डायरी,' 'सरोजिनी नायडू' पुस्तकोंके प्रकाशकों और निम्नलिखित समाचारपत्रो और पत्रिकाओंके आभारी है: 'नवजीवन,' 'वॉम्बे कॉनिकल,' 'यंग इंडिया,' 'लोडर' और 'हिन्दू'।

अनुसन्वान और सन्दर्भ सम्बन्धी सुविधाओं किए अखिल मारतीय काग्रेस कमेटी पुस्तकालय, इडियन कीसिल आफ वर्ल्ड अफेयर्स, पुस्तकालय, सूचना एवं प्रसारण मन्त्रालयका अनुसन्वान एवं सन्दर्भ विभाग, राष्ट्रीय अमिलेखागार (नेशनल आर्काइब्ज आफ डंडिया) तथा प्यारेलाल नैयर, नई दिल्ली; और कागजातकी फोटो-नकल तैयार करनेमें सहायताके लिए सूचना एव प्रसारण मन्त्रालयका फोटो विभाग, नई दिल्ली हुमारे घन्यवादके पात्र हैं।

पाठकोंको सूचना

हिन्दीकी जो सामग्री हमें गांचीजीके स्वाक्षरोमें मिली है, उसे अविकल रूपमें दिया गया है। किन्तु दूसरों द्वारा सम्यादित उनके भाषण अथवा लेख आदिमें हिज्जों की स्पष्ट मूले सुवार दी गई हैं।

अंग्रेजी और गुजरातीसे अनुवाद करते समय उसे यथासम्मव मूलके समीप रखनेका पूरा प्रयत्न किया गया है, किन्तु साथ ही मापाको सुपाठ्य बनानेका भी पूरा घ्यान रखा गया है। जो अनुवाद हमें प्राप्त हो सके हैं, हमने उनका मूलसे मिलान और नजीवन करनेके बाद उपयोग किया है। नामोको सामान्य उच्चारणके अनुमार ही लिन्ननेकी नीतिका पालन किया गया है। जिन नामोके उच्चारणमें संक्षय था, उनको वैसा ही लिखा गया है, जैसा गावीजीने अपने गुजराती लेखोमें लिखा है।

मूल सामग्रीके बीच चीकोर कोष्ठकोमें दिये गये अश सम्पादकीय है। गांघीजीने किसी लेख, मापण आदिका जो अश मूल रूपमें उद्भृत किया है वह हाशिया छोड़कर गहरी स्वाहीमें छापा गया है। मापणोकी परोक्ष रिपोर्ट तथा वे शब्द जो गांघीजीके कहे हुए नहीं हैं, बिना हाशिया छोड़े गहरी स्याहीमें छापे गये हैं। माषणो और मैंडोकी रिपोर्टोंके उन अंशोमें जो गांधीजोके नहीं हैं, कुछ परिवर्तन किया गया है और कहीं-कही कुछ छोड़ भी दिया गया है।

शीर्पककी लेखन-तिथि दाये कोनेमें ऊपर दे दी गई है; जहाँ वह उपलब्ध नहीं है, वहाँ अनुमानसे निश्चित तिथि चीकोर कोष्ठकोमें दी गई है और आवश्यक होने पर उसका कारण स्पष्ट कर दिया गया है। जिन पत्रोमें केवल मास या वर्षका उल्लेख है, उन्हें आवश्यकतानुसार मास या वर्षके अन्तमें रखा गया है। शीर्षकके अन्तमें साधन-मूत्रके साथ दी गई तिथि प्रकाशनकी है। गाधीजीकी सम्पादकीय टिप्पणियाँ और लेख, जहाँ उनकी लेखन-तिथि उपलब्ध है अथवा जहाँ किसी दृढ आधारपर उसका अनुमान किया जा सका है, वहाँ लेखन-तिथिके अनुसार और जहाँ ऐसा सम्मव नहीं हुआ है वहाँ उनकी प्रकाशन-तिथिके अनुसार दिये गये हैं।

सायन-मूत्रोमें 'एस० एन०' सकेत सावरमती संग्रहालय, अहमदाबादमे उपलब्ध सामग्रीका, 'जी० एन०' गाबी स्मारक निवि और संग्रहालय, नई दिल्लीमें उपलब्ध कागज-पत्रोका, और 'सी० ढब्ल्यू०' सम्पूर्ण गांधी वाड्मय (कलेक्टेड वर्क्स आफ महात्मा गांधी) द्वारा संगृहीत पत्रोका सूचक है।

सामग्रीकी पृष्ठभूमिका परिचय देनेके लिए मूलसे सम्बद्ध कुछ परिशिष्ट दिये गये हैं। अन्तमें साधन-सूत्रोकी सूची और इस खण्डसे सम्बन्धित कालको तारीखवार घटनाएँ दी गई है।

विषय-सूची

| | पृष्ठ |
|---|------------|
| भूमिका | पाँच |
| ा आमार | सत्रह |
| पाठकोकी सूचना | अठारह |
| ८ सत्यके प्रयोग अथवा आत्मकया (३-२-१९२९) | १ |
| प्रस्तावना | १ |
| पहला भाग | |
| १. जन्म | ø |
| २. वचपन | 8 |
| ३. वाल-विवाह | १० |
| ४. पतित्व | १३ |
| ५. हाई स्कूलमें | १५ |
| ६ दु.खद प्रसंग – १ | १९ |
| ७. दुंखद प्रसग-२ | २१ |
| ८. चोरी और प्रायश्चित्त | २४ |
| ९ पिताजीकी मृत्यु और मेरे लिए लज्जाका एक प्रसंग | २७ |
| १०. घर्मकी झाँकी | २९ |
| ११. विलायतकी तैयारी | ३२ |
| १२. जाति-च्युत | ३५ |
| १३ आखिर विलायत पहुँचा | ३७ |
| १४. मेरी पसन्द | ४ 0 |
| १५. 'सम्य' वेशर्में | ४२ |
| १६. फेर-फार | ४५ |
| १७ खुराकके प्रयोग | ४८ |
| १८. लन्नागीलता – मेरी डाल | ५१ |
| १९. असत्य रूपी निष | ५४ |
| २०. धर्मोसे परिचय | પ હ |
| २१. निर्वलके वल राम | ६० |
| २२. नारायण हेमचन्द्र | ६२ |
| २३. जवर्दस्त प्रदर्शनी | ६५ |

बाईस

| | वैरिस्टर तो बन गया – अब क्या हो? | ६६ |
|------|----------------------------------|-----|
| २५. | मेरी परेशानी | ६८ |
| | | |
| दूसर | । भाग | |
| ξ. | रायचन्द माई | ৬१ |
| ₹. | संसार-प्रवेश | ৬३ |
| ₹. | पहला मुकदमा | ७६ |
| ٧. | पहला आघात | 96 |
| ц. | दक्षिण आफ्रिकाकी तैयारी | ८१ |
| ξ. | नेटाल पहुँचा | ८३ |
| ७. | अनुभवोकी बानगी | ८५ |
| ሪ. | प्रिटोरिया जाते हुए | 66 |
| ۶. | और परेशानी | ९१ |
| १०. | प्रिटोरियामें पहला दिन | ९५ |
| ११. | ईसाइयोसे सम्पर्क | ९८ |
| १२. | हिन्दुस्तानियोसे परिचय | १०० |
| १३. | कुलीपनका अनुभव | १०३ |
| १४. | मुकदमेकी तैयारी | १०५ |
| १५. | घार्मिक मन्थन | १०७ |
| १६. | को जाने कलकी? | ११० |
| १७. | नेटालमें एक गया | ११२ |
| - | रंग-मेद | ११५ |
| १९. | नेटाल इंडियन कांग्रेस | ११८ |
| २०. | बालासुन्दरम् | १२१ |
| २१. | तीन पौडका कर | १२३ |
| २२. | घर्म-निरीक्षण | १२५ |
| २३. | घरकी व्यवस्था | १२८ |
| २४. | देशकी ओर | १३० |
| २५. | हिन्दुस्तानमें | १३२ |
| | राजनिष्ठा और शुश्रूषा | १३५ |
| | बम्बईमे सभा | १३८ |
| | पूना और मद्रास | १४० |
| | "जल्दी लौटिए' | १४२ |

तेईस

तीसरा भाग

| ₹. | तूफानकी आगाही | १४४ |
|-------------|----------------------------|-------------|
| ₹. | तूफान | १४६ |
| ₹. | कसीटी | १४४ |
| ٧, | शान्ति | १५२ |
| ч. | वच्चोकी शिक्षा | १५४ |
| €. | सेवा-वृत्ति | १५७ |
| હ | ब्रह्मचर्यं – १ | १५९ |
| ሪ. | ब्रह्मचर्यं – २ | १६१ |
| 9 | सादगी | १६४ |
| १ ٥. | वोजर युद्ध | १६६ |
| ११. | सफाई आन्दोलन और अकाल-कोप | १६८ |
| १२. | देञ-गमन | १६६ |
| १₹. | देशमे | १७२ |
| १४. | क्लर्क भीर वैरा | १७४ |
| १५. | काग्रेसमें | १७६ |
| १६ | लार्ड कर्जनका दरवार | <i>७७</i> १ |
| १७ | गोयलेके माथ एक महीना-१ | १७९ |
| १८ | गोखलेके साथ एक महीना – २ | १८१ |
| १९. | गोपलेके साथ एक महीना – ३ | १८३ |
| २०. | . कार्योमें | १८५ |
| २१. | वम्बईमें स्थिर हुआ ? | १८८ |
| २२. | . घर्म-सकट | १९० |
| २३ | फिर दक्षिण आफ्रिका | १९३ |
| चौर | ग भाग | |
| ₹. | . किया-कराया चीपट ? | १९४ |
| ₹. | एशियाई विभागकी नवावशाही | १९६ |
| 3, | . कड्वा घूँट पिया | १९८ |
| 8 | . वढती हुई त्यागवृत्ति | २०० |
| ષ | | २०१ |
| Ę | . निरामिपाहारके लिए बलिदान | २०३ |
| | . मिट्टी और पानीके प्रयोग | २०५ |
| | . एक सावधानी | २०७ |

चौबीस

| ९. बलवानसे भिड़न्त | २०९ |
|---------------------------------------|-------------|
| १०. एक पुण्यस्मरण और प्रायश्चित्त | 788 |
| ११. अंग्रेजोंका गाढ़ परिचय | 7 ? 3 |
| १२. अंग्रेजोंसे परिचय | २१५ |
| १३. 'इंडियन ओपिनियन ' | 7 ? 6 |
| १४. 'कुली लोकेशन' अर्थात् भंगी वस्ती? | २१९ |
| १५. महामारी – १ | २२२ |
| १६. महामारी – २ | २२३ |
| १७. वस्तोकी होली | २२६ |
| १८. एक पुस्तकका चमत्कारी प्रमाव | २२७ |
| १९. फीनिक्सकी स्थापना | २२९ |
| २०. पहली रात | २३१ |
| २१. पोलक कूद पड़े | २३३ |
| २२. 'जाको राखे साइयाँ' | २३५ |
| २३. घरमे परिवर्तन और वालिशक्षा | २३७ |
| २४. जुलू विद्रोह | २४० |
| २५. हृदय-मन्यन | २४२ |
| २६. सत्याग्रहकी उत्पत्ति | २४४ |
| २७. आहारके अधिक प्रयोग | २४५ |
| २८. पत्नीकी दृढ़ता | २४६ |
| २९. घरमे सत्याग्रह | २४९ |
| ३०. संयमकी ओर | २५१ |
| ३१. उपवास | २५३ |
| ३२. शिक्षकके रूपमे | २ ५५ |
| ३३. पुस्तकीय-ज्ञान | २५७ |
| ३४. आत्मिक शिक्षा | 748 |
| ३५. मले-बुरेका मिश्रण | 7 5 7 |
| ३६. प्रायश्चित्तके रूपमें उपवास | 7 \$ 7 |
| ३७. गोखलेसे मिलन | 753 |
| ३८. लड़ाईमे हिस्सा | २ ६५ |
| ३९. घर्मको समस्या | <i>२६७</i> |
| ४०. छोटा-सा सत्याग्रह | २६९ |
| ४१. गोखलेकी उदारता | २७२ |
| ४२ वर्षेके लिए लगा किया ? | २७३ |

पच्चीस

| ४३. रदानगी | २७५ |
|--------------------------------|-------------|
| ४४. वकालतके कुछ संस्मरण | २७६ |
| ४५ चालाकी ? | २७८ |
| ४६. मुदक्किल साथी वन गये | २८० |
| ४७ मुवक्किल जेलसे कैंसे वचा? | २८१ |
| पाँचवाँ भाग | |
| १. पहला अनुभव | २८३ |
| २. गोखलेके साथ पूनामे | २८४ |
| ३. घमकी ? | २८६ |
| ४ शान्तिनिकेतन | २८९ |
| ५. तोसरे दर्जेको विडम्बना | २९१ |
| ६. मेरा प्रयत्न | २९३ |
| ७. कुम्म-मेला | २९४ |
| ८. ल्हमन झूला | २९७ |
| ९. आश्रमकी स्थापना | २०० |
| १० कसीटी पर चढे | ३०१ |
| ११. गिरमिटकी प्रथा | ३०३ |
| १२. नीलका दाग | ३०६ |
| १३. विहारी सरलता | ऽ०६ |
| १४. अहिंसा देवीका साक्षात्कार? | \$ ₹ ₹ |
| १५. मुकदमा वापस लिया गया | ३१३ |
| १६. कार्य-पद्धति | ₹ १५ |
| १७. सायी | ३१७ |
| १८. ग्राम-प्रवेश | ३१९ |
| १९. उजला पहलू | ३२१ |
| २०. मजदूरोंके सम्पर्कमें | ३२२ |
| २१. आश्रमकी झाँकी | ३२४ |
| २२. उपवास | ३२६ |
| २३. खेडा-सत्याग्रह | ३२८ |
| २४. 'प्याज चोर' | ३३० |
| २५. खेडाकी लडाईका अन्त | 3 # 8 |
| २६. एकताकी रट | ₹ ₹₹ |
| २७. रॅंगरूटोकी मरती | ३३५ |

छञ्बीस

| रठ. मृत्यु-शब्दा पर | ३३९ |
|--|------------------------|
| २९. रौलट ऐक्ट और मेरा वर्म-संकट | 44.2 44.2 |
| ३०. वह अद्मुत दृश्य | ३४५ |
| ३१. वह सप्ताह – १ | ३४७ ३ |
| ३२. वह सप्ताह – २ | ३५१ |
| ३३. हिमालय जैसी भूल | 475 343 |
| ३४. 'नवजीवन ' और 'यंग इंडिया' | ४७४ ३५५ |
| ३५. पंजाबमे | 477 ३ ५७ |
| ३९. खिलाफतके बदले गोरक्षा | ३५९ |
| ३७. अमृतसरकी कांग्रेस | 3 5 5 |
| ३८. काग्रेसमे प्रवेश | २५२ ३६५ |
| ३८. खादीका जन्म | * * * \ \$ \{ \{ \} |
| ४०. चरखा मिला | २५५ ३६८ |
| ४१. एक संवाद | २५८ ३७० |
| ४२. असहयोगका प्रवाह | ३७१ |
| ४३. नागपुरमें | ₹ <i>७</i> ४ |
| पूर्णाहुति | ३७५ |
| २. पत्र : बालमन्दिरके बच्चोको (४२-१९२९) | . ३७७ |
| ३. पत्रः आश्रमकी बहनोको (४–२–१९२९) | . ३७७ |
| ४. पत्र : पुरुषोत्तम गाघीको (४–२–१९२९) | ३७९ |
| ५. पत्र : छगनलाल जोशोको (४–२–१९२९) | ३७९ |
| ६. पत्र : गंगाबहन वैद्यको (४–२–१९२९) | ३८० |
| ७. पत्रः मीरावहनको (४–२–१९२९) | ३८१ |
| ८. माषणः सार्वजनिक सभा, कराचीमे (४–२–१९२९) | ३८३ |
| ९. तार: मोतीलाल नेहरूको (४–२–१९२९ या उसके पश्चात्) | ३८४ |
| १०. भाषण: भारत सरस्वती मन्दिर, कराचीमें (५–२–१९२९) | ३८५ |
| ११. मापण: अस्पृश्योकी समा, कराचीमे (५–२–१९२९) | ३८६ |
| १२. भाषणः 'दलित' वर्गीकी समा, कराचीमे (५–२–१९२९) | ३८६ |
| १३. भाषण: सिखोकी समा, कराचीमे (५-२-१९२९) | ३८७ |
| १४. भाषण: डी० जे० एस० कालेज हॉल, कराचीमें (५-२-१९२९) | 366 |
| १५. पत्र : छगनलाल जोशीको (६-२-१९२९) | ३९३ |
| १६. भाषण: पारसियोंकी समा, कराचीमें (६-२-१९२९) | ३९३ |
| १७. माषण : छात्रोकी समा, कराचीमें (६–२–१९२९) | इ९४ |
| १८. मृत्युके बारेमें (७-२-१९२९) | ३९५ |

सताइस

| 90 armafirer murch (10 a none) | |
|---|-------|
| १९. अमानुषिक प्रणाली (७-२-१९२९) | ३९६ |
| २०. 'युद्धके प्रति मेरा दृष्टिकोण' (७-२-१९२९) | ३९८ |
| २१. एक और श्रद्धांजिल (७-२-१९२९) | ४०२ |
| २२. दण्ड-संहिताका आतक (७-२-१९२९) | ४०२ |
| २३. ग्राजकी घटना (७-२-१९२९) | ४०४ |
| २४. तार: जवाहरलाल नेहरूको (७–२–१९२९) | ४०५ |
| २५. पत्र : मीराबहुनको (७–२–१९२९) | ४०५ |
| २६ माषण: सार्वजनिक समा, जैकोवाबादमे (७-२-१९२९) | ४०६ |
| २७. पत्र: छगनलाल जोशीको (८-२-१९२९) | 806 |
| २८. मापण: छात्रोकी समा, जिकारपुरमे (८-२-१९२९) | ४०८ |
| २९. मापण: सार्वजनिक समा, शिकारपुरमे (८-२-१९२९) | ४०९ |
| ३०. पत्र : मीरावहनको (९–२–१९२९) | ४१० |
| ३१. पत्र: देवदास गांचीको (९-२-१९२९) | ४११ |
| ३२. वली वोराको (९-२-१९२९) | ४१२ |
| ३३. पत्र: कस्तूरवा गांचीको (९-२-१९२९) | ४१२ |
| ३४. पत्र: छगनलाल जोजीको (९-२-१९२९) | ४१३ |
| ३५. पत्र: छगनलाल जोशीको (९/१०-२-१९२९) | ४१४ |
| ३६. तीसरे दर्जेके मुसाफिर (१०-२-१९२९) | ૪૧ૃંપ |
| ३७. टिप्पणियाः सरोजिनीदेवीकी सेवाः पीजनेवालोकी ओरसे | • • • |
| (१०–२–१९२९) | ४१७ |
| ३८. राक्षसी पद्धति (१०-२-१९२९) | ४१८ |
| ३९. जमङ्ता हुआ प्रेम (१०-२-१९२९) | ४२० |
| ४०. फीजदारी कानूनका उल्लंघन (१०-२-१९२९) | ४२१ |
| ४१. पत्र: मणिलाल और सुशीला गांघीको (१०-२-१९२९) | ४२३ |
| ४२. पत्र: छगनलाल जोशीको (१०-२-१९२९) | ४२४ |
| ४३. पत्र: नानामाई मशल्वालाको (१०-२-१९२९) | ४२५ |
| ४४. मापण: छात्रोकी समा, सक्खरमें (१०-२-१९२९) | ४२५ |
| ४५. मापण: नगरपालिका द्वारा आयोजित समा, सक्लरमें | ., |
| (१०-२-१९२९) | ४२६ |
| ४६. मापण: स्त्रियोकी समा, सक्खरमें (१०-२-१९२९) | ४२७ |
| ४७. पत्र: प्रभावतीको (१०-२-१९२९ या उसके पश्चात्) | ४२७ |
| ४८. पत्र: एगनिसको (११-२-१९२९) | ४२७ |
| ४९. पत्र: उमर अहमदको (११-२-१९२९) | ४२८ |
| ५०. पत्र: एच० टी० हॉलैंडको (११-२-१९२९) | ४२९ |
| 1 | -17 |

अठाइस

| ५१. पत्र : रामरावको (११–२–१९२९) | ४२९ |
|---|--------------------|
| ५२. पत्र : कमला सत्तियानाथनको (११-२-१९२९) | ४३० |
| ५३. पत्र : रुथ एफ० वुड्सवालको (११–२–१९२९) | ४३१ |
| ५४. पत्र : आश्रमकी बहनोंको (११–२–१९२९) | ४३१ |
| ५५. पत्र : वालमन्दिरके वच्चोको (११–२–१९२९) | ४३२ |
| ५६. पत्र : छगनलाल जोशीको (११–२–१९२९) | ४३३ |
| ५७. पत्र : गगावहन वैद्यको (११~२–१९२९) | <u>የ</u> ጀሄ |
| ५८. पत्र : छगनलाल जोशीको (११–२–१९२९) | ४३५ |
| ५९. पत्र : वसुमती पण्डितको (११–२–१९२९) | ४३६ |
| ६०. भाषण : सार्वजनिक समा, रोहडीर्में (११-२-१९२९) | ४३७ |
| ६१. पत्र : मीरावहनको (१३-२-१९२९) | ४३७ |
| ६२. माषण: स्त्रियोंकी समा, पडीडानमें (१३-२-१९२९) | ४३८ |
| ६३. भाषण: सार्वजनिक समा, हैदरावाद (सिन्व)में (१३-२-१९२९) | ४३९ |
| ६४. टिप्पणियाँ: तलवार वनाम आत्मा; अमेरिकामें मद्य-निषेघ; समानता | |
| न्या है; साइमन कमीशनके सामने गवाही; अन्त.करणकी खातिर; | |
| 'राष्ट्रीयता-विहीन '; गोघनकी दुर्देशा (१४–२–१९२९) | ४३९ |
| ६५. पत्र : गोपीचन्द मार्गवको (१४-२-१९२९) | ४४५ |
| ६६. पत्र: डी० को (१४-२-१९२९) | ४४५ |
| ६७. पत्र : गंगाघररात्र देशपाण्डेको (१४-२-१९२९) | ४४६ |
| ६८. पत्र : मोतीलाल नेहरूको (१४-२-१९२९) | ४४७ |
| ६९. पत्र: कर्नाड सदाशिव रावको (१४-२-१९२९) | <i>გ</i> გ <i></i> |
| ७०. पत्र: परशुराम शर्माको (१४-२-१९२९) | አ ጸረ |
| ७१. भापण : कांग्रेसकी वैठक, हैदराबादमें (१४-२-१९२९) | ४४९ |
| ७२, भाषण: छात्रोंकी समा, हैदरावादमें (१४-२-१९२९) | ४५१ |
| ७३. भाषण: कांग्रेसकी सभा, कोटडीमें (१४-२-१९२९) | ४५२ |
| ७४. माषण: मंगियोंकी समा, हैदरावादमें (१४-२-१९२९) | ४५३ |
| परिशिष्ट | Vist |
| १. गांघीजीका वंश-वृक्ष | ४५५ |
| सामग्रीके साधन-सूत्र | ४५६ |
| तारीखवार जीवन-वृत्तान्त | ४५७ |
| शीर्षक-सांकेतिका | ४५८ |
| सांकेतिका | ४५९ |

१. सत्यके प्रयोग अथवा आत्मकथा'

प्रस्तावना

चार या पांच वर्ष पहले निकटके साथियों के आग्रहसे मैंने आत्मकथा लिखना स्वीकार किया था, और उसे आरम्भ भी कर दिया था। किन्तु फुलस्केपका एक पृट्ठ भी पूरा नहीं कर पाया था कि इतने में वम्बईकी ज्वाला प्रकट हुई और भेरा गुरू किया हुआ काम अधूरा रह गया। उसके बाद तो मैं एकके बाद एक ऐसे व्यवसायों में फेंस गया कि अन्तमें मुझे यरवदाका अपना स्थान मिला। माई अयरामदाम भी वहाँ थे। उन्होंने मेरे सामने अपना यह आग्रह रखा कि दूसरे सब काम छोडकर मुजे पहले आत्मकया ही लिख डालनी चाहिए। मैंने उन्हे जवाव दिया कि भेरा अभ्यास-कम वन चुका है और उसके समाप्त होने तक मैं आत्मकथाका आरम्म भी नहीं कर गर्कूगा। अगर मुझे अपना पूरा समय यरवदामें बितानेका सीमाय्य प्राप्त हुआ होता, तो मैं अवज्य ही आत्मकथा वही लिख ले सकता था। परन्तु अभी अभ्याम-कमकी समाप्तिमें भी एक वर्ष वाकी था कि मैं रिहा कर दिया गया। उसने पहले मैं किसी भी तरह आत्मकथाका लिखना आरम्भ तक नहीं कर सकता था। उनने पहले मैं किसी भी तरह आत्मकथाका लिखना आरम्भ तक नहीं कर सकता था। इनलिए वह लिगी नहीं जा सकी। अब स्वामी आनन्दने फिर वहीं आग्रह किया है। मैं दिक्षण आफिताके नत्याग्रहका इतिहास लिख चुका हूँ, इसलिए

१. आरमकथाक मूल गुलराती अध्याय धारावाहिक रूपसे नयजीयनके अंकोंमें प्रकाशित हुए थे। २९ नवन्वर, १९२५ के मंत्रमें प्रसावनाके प्रकाशनसे उसता आरम्म हुआ और ३ फरवरी, १९२९ के अंकमें पूर्णाञ्जित शीषंत्र अन्तिम कथ्यायसे उसती समाप्ति। अतः समग्र पुस्तक इस अन्तिम तारीखके अन्तर्गत दी जा रही है। गुजराती अध्यायों के प्रतावनेत साथ ही हिन्दी नयजीयनमें उनता हिन्दी अनुवाद और यंग इंडियामें उनता अंग्रेजी अनुवाद मी दिया जाता रहा। तद्मुतार 'प्रस्तावना' का अनुवाद हिन्दी नयजीयनके ३ दिसम्बर, १९२५ के अंतर्म प्रकाशित हुआ था।

हिन्दी अनुवादमें आत्मकपाका पहला राग्ड पुस्तकके रूपमें पहली बार सस्ता साहित्य मण्डल दिरलीसे सन् १९२८ में प्रकाशित हुआ था। गांधीजीकी रचनाओंके स्वत्वाधिकारी नवजीवन ट्रस्टने अपनी ओरसे उसके हिन्दी अनुवादका प्रकाशन सन् १९५७ में किया। उसके बाद उसकी अनेक आवृत्तियां निकल सुकी हैं।

हिन्दीके सिवा संस्कृत-समेत भारतको दूसरी सभी भाषाओं में भी आत्मकथाके अनुवाद प्रकाशित हुए हैं। उसी प्रकार दुनिवाकी सारी प्रमुख भाषाओं में भी उसके अनुवाद प्रकाशित हुए हैं। देखिए कलेक्टेड वर्स्स आफ महातमा गांची, खण्ड ३९, एष्ट १ की सम्बन्धित पाद-टिप्पणी।

- २. १७-११-१९२१ को; देखिए खण्ड २१, पृष्ठ ४८५-८९ ।
- ३. गाथीजी १० मार्च १९२२ को अहमदाबादमें गिरफ्तार किये गये थे। उन्हें २१ मार्च, १९२२ को परवदा जेड़ छे जावा गया जहांसे वे ५ फरवरी, १९२४ को रिहा किये गये। देखिए खण्ड २३, प्रह ८३ और १०१।
 - ४. जमरामदास दीरतराम।
 - ५. देखिए खण्ड २९।

आत्मकथा लिखनेकी इच्छा भी हुई है। स्वामीकी माँग तो यह थी कि मैं पूरी कथा लिख डालूँ और फिर वह पुस्तकके रूपमें छपे। मेरे पास एक-साथ इतना समय नही है। अगर लिखूँ तो 'नवजीवन'के लिए ही लिख सकता हूँ। मुझे 'नवजीवन'के लिए कुछ तो लिखना ही होता है। तो 'आत्मकथा' क्यों न लिखूँ? स्वामीने मेरा यह निर्णय स्वीकार किया और इस तरह आत्मकथा लिखनेका अवसर मुझे मिला।

किन्तु यह निर्णय करने पर एक निर्मल साथीने, सोमवारके दिन जब मैं मौनमें था, मुझे आहिस्तासे यों कहा . "आप आत्मकथा क्यो लिखना चाहते हैं? यह तो पिश्चमकी प्रथा है। पूर्वमे किसीने आत्मकथा लिखी हो सो तो सुना नहीं गया। और लिखेगे क्या? आज जिस वस्तुको आप सिद्धान्तके रूपमें मानते हैं, उसे कल मानना छोड़ दे तो? अथवा सिद्धान्तका अनुसरण करके जो भी कार्य आज आप करते हैं, उन कार्योमे बादमे हेरफेर करें तो? बहुत-से लोग आपके लेखोंको प्रमाण-मूत समझकर उनके अनुसार अपना आचरण गढ़ते हैं। वे गलत रास्ते चले जार्ये तो? इसलिए साववान रहकर फिलहाल आत्मकथा-जैसी कोई चीज न लिखे तो क्या ठीक न होगा?"

इस वातका मेरे मनपर थोड़ा-वहुत असर हुआ। लेकिन मुझे बात्मकथा कहाँ लिखनी है? मुझे तो आत्मकथाके वहाने सत्यके जो अनेक प्रयोग मैने किये है, उनकी कथा लिखनी हैं। यह सच है कि उसमें मेरा जीवन ओतप्रोत होनेके कारण कथा एक जीवन-वृत्तान्त जैसी वन जायेगी। लेकिन अगर उसके हर पन्ने पर मेरे प्रयोग . ही प्रकट हों तो मै स्वयं उस कथाको निर्दोष मार्नुंगा। मैं मानता हूँ कि मेरे सव ्रयोगोंका पूरा लेखा जनताके सामने रहे, तो वह लामदायक सिद्ध होगा – अथवा यो समझिए कि यह मेरा मोह है। राजनीतिके क्षेत्रमें हुए मेरे प्रयोंगोंको तो अब हिन्ह-स्तान भी जानता है; यही नहीं, विलक्ष थोड़ी-बहुत मात्रामे सम्य कही जानेवाली दुनिया भी उन्हें जानती है। मेरे लेखे इसकी वहुत कीमत नहीं है; इसलिए इन प्रयोगोंके द्वारा मुझे 'महात्मा का जो पद मिला है, उसकी कीमत तो और मी कम है। कई वार तो इस विशेषणने मुझे वहुत अधिक दुःख मी दिया है। मुझे ऐसा एक मी क्षण याद नहीं हैं, जब इस विशेषणके कारण मैंने गर्वका अनुमव किया हो। लेकिन अपने आघ्यात्मिक प्रयोगोका, जिन्हें मैं ही जान सकता हूँ और जिनके कारण राज-नीतिके क्षेत्रमें भी कुछ गक्ति मिली है, वर्णन करना मुझे अवन्य ही अच्छा लगेगा। अगर ये प्रयोग सचमुच आध्यात्मिक हैं, तो इनमे गर्वे करनेकी गुंजाइन ही नहीं। इनसे तो केवल नम्रताकी ही वृद्धि होगी। ज्यो-ज्यों मै विचार करता जाता हूँ, मृतकालके अपने जीवन पर दृष्टि डालता जाता हूँ, त्यों-त्यों अपनी अल्पता मैं स्पप्ट ही देख सकता हैं।

मुझे जो करना है, तीस वर्षोसे मैं जिसकी आतुरमावसे रट लगाये हुए हूँ, वह तो आत्मदर्शन है, ईश्वरका साक्षात्कार है, मोझ है। मेरे सारे काम इसी दृष्टिमें होते हैं। मेरा समूचा लेखन भी इसी दृष्टिसे होता है, और राजनीतिके क्षेत्रमें भी मेरा पड़ना इसी वस्तुके अन्तर्गत आता है। लेकिन प्रारम्भसे ही मेरा यह मत रहा है कि

जो एकके लिए शनय है, वह सबके लिए भी शनय है। इस कारण मेरे प्रयोग खानगी नहीं हुए, नहीं रहे। उन्हें सब देख सके, तो मुझे नहीं लगता कि उससे उनकी आध्यात्मिकता कम होगी। अवश्य ही कुछ चीजे ऐसी है, जिन्हें आत्मा ही जानती है, जो आत्मामें ही समा जाती है। परन्तु ऐसी वस्तु देना मेरी शक्तिसे परेकी बात है। मेरे प्रयोगोमें तो आध्यात्मिकका मतलव है नैतिक, धर्मका अर्थ है नीति, आत्माकी दृष्टिसे पाली गई नीति ही धर्म है।

इसलिए इस कथामे वे ही वस्तुएँ आयेगी जिनका निर्णय वालक, जवान और बुढे करते हैं और कर सकते हैं। अगर ऐसी कथा मैं तटस्थ मावसे, निरिममान रहकर लिख सर्वं, तो उसमेसे दूसरे प्रयोग करनेवालोको कुछ सामग्री मिलेगी। इन प्रयोगोके वारेमे में किसी भी प्रकारकी सम्पूर्णताका दावा नही करता। जिस तरह एक वैज्ञानिक अपने प्रयोग अतिशय नियम-पूर्वक, विचार-पूर्वक और वारीकीसे करता है, फिर भी उनसे उत्पन्न परिणामोको वह अन्तिम नही कहता, अथवा वे परिणाम सच्चे ही है इस वारेमे भी वह साशक नहीं तो तटस्थ अवस्य रहता है अपने प्रयोगोके विषयमे मेरा भी वैसा ही दावा है। मैंने खुव आत्मिनिरीक्षण किया है, एक-एक माव की जाँच की है, उसका पथक्करण किया है। किन्तु उसमेंसे निकले हुए परिणाम सबके लिए अन्तिम ही है, वे सच है अथवा वे ही सच है, ऐसा दावा मै कभी करना नहीं चाहता। हाँ, यह दावा मैं अवस्य करता हुँ कि मेरी दुष्टिसे ये सच है, और इस समय तो अन्तिम-जैसे ही मालूम होते है। अगर न मालूम हो, तो मझे उनके सहारे कोई भी कार्य खडा नहीं करना चाहिए। लेकिन मैं तो पग-पग पर जिन-जिन वस्तुओको देखता हुँ, उनके त्याज्य और ग्राह्म ऐसे दो माग बना लेता हैं, और जिन्हे ग्राह्म समझता हैं उनके अनुसार अपना आचरण बना लेता हैं। और जवतक इस तरह बना हुआ आचरण मुझे अर्थात् भेरी बुद्धिको और आत्माको सन्तोप देता है, तबतक मुझे उसके शुभ परिणामोके बारेमे अडिंग विश्वास रखना ही चाहिए।

यदि मुझे केवल सिद्धान्तोका अर्थात् तत्वोका ही वर्णन करना हो, तव तो यह आत्मकथा मुझे लिखनी ही नही चाहिए। लेकिन मुझे तो जनपर रचे गये कार्योका इतिहास देना है, इसीलिए मैंने इन प्रयत्नोको 'सत्यके प्रयोग' जैसा पहला नाम दिया है। इसमे सत्यसे भिन्न माने जानेवाले अहिंसा, ब्रह्मचर्य इत्यादि निययोके प्रयोग मी आ जायेगे। लेकिन मेरे मनमे सत्य ही सर्वोपिर है, और उसमे अगणित वस्तुओका समावेश हो जाता है। यह सत्य स्थूल — वाचिक — सत्य नही है। यह तो वाणीकी तरह विचारका विषय भी है। यह सत्य केवल हमारा कियत सत्य ही नही है, बिल्क स्वतन्त्र, चिरस्थायी सत्य है, अर्थात् परमेश्वर ही है। परमेश्वरकी व्याख्याएँ अनिगत है, क्योंकि उसकी विमूतियाँ भी अनिगतत है। ये विमूतियाँ मुझे आश्चर्यचिकित करती है। क्या-मरके लिए ये मुझे मुख भी करती है। किन्तु मैं पुजारी तो सत्यरूपी परमेश्वरका ही हूँ। केवल वही एक सत्य है, और दूसरा सब मिथ्या है। यह सत्य मुझे मिला नही है, मैं अभी इसका शोवक ही हूँ। इस शोधके वदले मैं अपनी प्रयसे प्रिय वस्तुका त्याग करनेको तैयार हूँ, और मुझे यह विश्वास है कि शोघरूपी इस

यज्ञमें शरीरको मी होमनेकी मेरी तैयारी है, और शक्ति है। लेकिन जवतक मैं इस सत्यका साक्षात्कार न कर लूँ, तवतक मेरी अन्तरात्मा जिसे सत्य समझती है, उस काल्पनिक सत्यको अपना आधार मानकर, अपना दीपस्तम्म समझकर, उसके सहारे अपना जीवन व्यतीत कर रहा हूँ। यद्यपि यह मार्ग तलवारकी बार पर चलने-जैसा है, तो मी मुझे यह सरल-से-सरल लगा है। इस मार्ग पर चलते हुए अपनी भयंकर भूलें भी मुझे नगण्य-सी लगी है, क्योंकि वैसी मुलें करने पर भी मैं वच गया हूँ, और अपनी समझके अनुसार आगे वढ़ा हूँ। दूर-दूरसे विगृद्ध सत्यकी — ईश्वरकी झाँकी मी **ले रहा हूँ। मेरा यह विश्वास दिन-प्रति**दिन बढ़ता जाता है कि एक सत्य ही है, उसके अलावा दूसरा कुछ मी इस जगतमें नहीं है। यह विश्वास किस प्रकार बढ़ता गया है, यदि मेरा जगत अर्थात् 'नवजीवन' इत्यादिके पाठक इसे जानकर मेरे प्रयोगोके साझेदार बनना चाहे और उस सत्यकी झाँकी भी मेरे साथ करना चाहें तो अवश्य करे। साथ ही, मैं यह भी अधिकाधिक मानने लगा हैं कि जितना कुछ मेरे लिए सम्मव है, उतना एक वालकके लिए भी सम्भव है और इसके लिए मेरे पास सवल कारण है। सत्यकी गोवके सावन जितने कठिन हैं, उतने ही सरल भी है। वे अभिमानीको असम्भव मालुम होंगे और एक निर्दोष वालकको विलकुल सम्भव लगेगे। सत्यके गोवकको रजकणसे भी तुच्छ होकर रहना पड़ता है। सारा संसार रजकणोंको कुचलता है, पर सत्यका पुजारी तो जवतक इतना अल्प नहीं वनता कि रजकण भी उसे कूचल सके, तवतक उसके लिए स्वतन्त्र सत्यकी झलक भी दर्लम है। यह चीज विगष्ठ-विश्वामित्रके आख्यानमे स्वतन्त्र रीतिसे वताई गई है। ईसाई वर्म और इस्लाम भी इसी वस्तुको सिद्ध करते हैं।

मैं जो प्रकरण लिखनेवाला हूँ, यदि उनमें पाठकोको अभिमानका मास हो, तो उन्हें अवश्य ही समझ लेना चाहिए कि मेरी गोधमें खामी है और मेरी झाँकियाँ मृगजलके समान है। मले ही मेरे समान अनेकोंका क्षय हो, पर सत्यकी जय हो। अल्पात्माको मापनेके लिए हम सत्यके आदर्शमें कभी कभी न करे।

मै चाहता हूँ कि मेरे लेखोंको कोई प्रमाणमूत न समझे। यही मेरी विनती है। मैं तो सिर्फ यह चाहता हूँ कि उनमें बताये गये प्रयोगोंको बृष्टान्तरूप मानकर सब अपने-अपने प्रयोग यथागिकत और यथामित करें। मुझे विश्वास है कि इस संकृचित क्षेत्रमे आत्मकथाके मेरे लेखोंसे बहुत-कुछ मिल सकेगा, क्योंकि कहने योग्य एक भी बात मै छिपाऊँगा नही। मुझे आगा है कि मै अपने दोषोंका ख्याल पाठकों को पूरी तरह दे सकूँगा। मुझे सत्यके शास्त्रीय प्रयोगोंका वर्णन करना है, मैं कितना मला हूँ, इसका वर्णन करनेकी मेरी तिनक भी इच्छा नहीं है। जिस गजसे स्वयं मै अपनेको मापना चाहता हूँ और जिसका उपयोग हम सबको अपने-अपने विषयमें करना चाहिए, उसके अनुसार तो मै अवक्य कहूँगा कि:

मो सम कौन कुटिल खल कामी जिन तनु दियो ताहि बिसरायो ऐसो नौनहरामी क्योंकि जिसे मैं सम्पूर्ण विश्वासके साथ अपने श्वासोच्छ्वासका स्वामी समझता हूँ जिसे मैं अपने नमकका देनेवाला मानता हूँ, उससे मैं अमी तक दूर हूँ, यह चीज मुझे प्रतिक्षण खटकती है। मैं इसके कारणरूप अपने विकारोको देख तो पाता हूँ, परन्तु उन्हे अमी तक निकाल नही पा रहा हूँ।

पर इसे यही समाप्त करना चाहिए। प्रस्तावनामे से मै प्रयोगकी कथामे नही उतर सकता। वह तो कथा-प्रकरणोमे ही मिलेगी।

मोहनदास करमचंद गांधी

आश्रम, सावरमती मार्गेशीर्प शुक्ल ११, १९८२ [२६ नवम्बर, १९२५]

पहला भाग

१. जन्म

ऐसा जान पडता है कि शुरू-शुरूमे गाघी-परिवार किराने का घन्या करनेवाले व्यापारियोका परिवार था, लेकिन मेरे पितामहसे लेकर पिछली तीन पीढियोसे उसमें दीवानगीरी होती आ रही हैं। उत्तमचन्द गाघी उर्फ ओता गाघी टेकवाले व्यक्ति यह रहे होगे, ऐसा लगता है। शासनसे खटपट हो जानेके कारण उन्हे पोरवन्दर छोडकर जूनागढके राज्यमें आश्रय लेना पडा था। वहाँ उन्होने नवाव साहबको वायें हाथसे सलाम किया। किसीने इस स्पष्ट अविनयका कारण पूछा तो जवाव मिला "दाहिना हाथ तो पोरवन्दरको सीपा जा चुका है।"

भोना गाधीके एकके बाद एक दो विवाह हुए थे। पहले विवाहसे उनके चार लड़के थे और दूसरेसे दो। अपने वचपनके दिनोकी याद करता हूँ तो मुझे यह अनुभव ही नही होता कि ये भाई मौतेले भाई थे। इनमें से पाँचवें भाईका नाम करमचन्ट उर्फ कवा गाधी और अन्तिमका नाम तुलसीदास गायी था। दोनो भाई बारी-बारीमें पोरवन्दरमें दीवान रह चुके थे। कवा गाधी, मेरे पिताजी। पोरवन्दरकी दीवानिगरी छोड़नेके बाद वे राजस्थानिक कोर्टके सदस्य रहे। बादमें वे राजकोट और फिर कुछ दिनोके लिए वाकानेरमें दीवान रहे। मृत्युके समय वे राजकोट राज्यके पेन्थनर थे।

कवा गाबीने भी एकके वाद एक, चार विवाह किये। पहले दो विवाहोसे दो वेटियाँ हुई। अन्तिम पत्नी पुतलीबाईमे एक वेटी और तीन वेटे हुए। उनमे अन्तिम मैं हैं।

पिताजी कुटुम्ब-बत्सल, सत्यप्रिय, घूर और उदार किन्तु कोवी थे। विषयोके प्रति मी वे थोडे-बहुत आमक्त रहे होगे। उनका अन्तिम विवाह चालीस पार करनेके वाद हुआ था। हमारे परिवारमे और वाहर भी घारणा यह थी कि वे लाच-रिश्वतसे दूर रहते हैं इसलिए गुद्ध न्याय करते हैं। वे राज्यके प्रति वडे वफादार थे। एक समय प्रान्तके सहायक पोलिटिकल एजेटने राजकोटके ठाकुर साहबकी शानके खिलाफ कुछ कहा। कवा गाघीने इसका विरोध किया। उक्त साहब वहादुर भड़के और उन्होंने कवा गाघीसे माफी माँगनेको कहा, किन्तु कवा गाघीने माफी माँगनेसे इन्कार कर दिया। इमलिए उन्हे कुछ घटोंके लिए हिरासतमे भी रहना पडा। किन्तु वे विचलित नही हुए और तब उक्त हाकिमने उन्हे छोडनेका हुक्म दिया।

गुजरातीमें इसके लिए 'गाधियाणु ' क्षस्य प्रचलित है। संस्कृत 'गाधिक'।

२. काठियावाङकी विभिन्न रियासतोंमें। देखिए खण्ड २०, पृष्ठ ४९६।

३. राज्यके प्रमुख और उनके परिवारके बीचके झगड़े निक्टानेवाली अदालत।

पिताजीको वन इकट्ठा करनेका लोम कमी नही रहा, इसलिए हम माइयोके लिए वे नाम-चारकी सम्पत्ति छोड़ गये थे।

पिताजीका शिक्षण केवल उनका अनुभव ही था। आजकल जिसे हम गुजरातीकी पाँचवी कितावका ज्ञान कहते हैं, उन्होंने उतनी ही शिक्षा पार्ड होगी। इतिहास और भूगोलका ज्ञान तो उन्हें मिला ही नही था। फिर भी उनका व्यावहारिक ज्ञान इतने ऊँचे दर्जेका था कि सूक्ष्मसे सूक्ष्म प्रश्नोको सुलझाने या हजार-हजार आदिमियोसे काम लेते हुए भी उन्हें कोई अडचन नहीं लगती थी। वार्मिक शिक्षा नहीं के वरावर थीं, पर मन्दिरोमें जाने और कथा आदि सुननेसे असंख्य हिन्दुओको जो वर्म-ज्ञान सहज ही मिल जाता है वह उन्हें भी मिला था। जीवनके अन्तिम वपैमें कुटुम्बके निकट परिचित एक ब्राह्मण विद्वान की सलाहसे उन्होंने गीताका पाठ शुरू कर दिया था और वे पूजाके समय नित्य थोड़े-बहुत रलोकोका उच्च स्वरसे पाठ कर लिया करते थे।

मेरे मन पर माताके साध्वी स्त्री होनेकी छाप है। वे वडी श्रद्धालु थी। पूजापाठ किये बिना कमी मोजन न करती। हमेशा हवेली' जाती। मुझे होश सँमालनेके वाद यह याद नहीं पड़ता कि उन्होंने कमी चातुर्मास न किया हो। वे कठिन से कठिन व्रत ले लेती और उन्हें निविन्न पूरा करती। लिए हुए व्रतोको वीमार पड़ने पर मी कमी न छोड़ती। मुझे ऐसा एक अवसर याद है। उन्होंने चान्द्रायण व्रत लिया और उसी वीच वीमार पड़ गईं। किन्तु उन्होंने व्रत नहीं छोड़ा। चातुर्मासमें एकाशन तो उनके लिए सामान्य वात थी। दूसरे एक समय चातुर्मासमें उन्हें इतने से ही सन्तोष नहीं हुआ और उन्होंने उसे छोड़कर तीसरे दिन मोजन करनेका व्रत लिया था। लगातार दो-तीन दिन उपवास कर जाना उनके लिए सावारण वात थी। एक चातुर्मासमें उन्होंने यह व्रत लिया था कि सूर्यनारायणके दर्शन करके ही मोजन किया जाये। उस चौमासेमें घरके हम वच्चे वादल ही ताकते रहते कि कव मूर्य दिखे और कव माँ मोजन करें। यह तो सभी जानते हैं कि कई वार वरसातमें सूर्य-नारायणके दर्शन दुकंम हो जाते हैं। मुझे उन दिनोकी याद है, सूर्य दिखते ही हम पुकार उठते: "वा, वा, सूरज निकला; " और माँ जल्दी-जल्दी वाहर आती कि सूरज छुप जाता; और वे फिर कहती, "कोई वात नही, आज नसीवमें मोजन नहीं है।" वे इतना कहकर लीट जाती और काममें डूव जाती।

माता व्यवहार-कुशल थी। वे दरवारकी सारी वातें जानती थी। रिनवासमें उनकी वृद्धिकी वड़ी कद्र थी। वालक होनेके कारण कमी-कमी मैं भी उनके साथ महलमें चला जाता था। 'वा — माँ साहव "के साथ जो वातें होती उनमेंसे कुछकी याद मझे अभी तक है।

इन माता-पिताके यहाँ संवत् १९२५ की मादो वदी वारस तदनुसार २ अक्तूबर, १८८९ को पोरवन्दर अथवा सुदामापुरीमे मेरा जन्म हुआ। मेरा वचपन पोरवन्दरमें ही बीता। याद पडता है कि मै किसी पाठका ग्रामे मरती करा दिया गया था। वहाँ

[🐍] भमित्राय कदान्तित् केवल्याम मावजी दवे उर्फ मावजी जोशीसे 🕏 ।

२. वैभ्णव-मन्दिर।

३. राजमाता ।

मुश्किलसे कुछ पहाडे सीखे। मैने उस समय लडकोके साथ गुरुजीको केवल गाली देना सीखा था, इतना ही याद है और कुछ याद नहीं है। इसलिए अनुमान लगाता हूँ कि मेरी बुद्धि मन्द रही होगी और स्मरण-शक्ति, जो पद हम गाया करते थे, उसमें कहे गये कच्चे पापड जैसी रही होगी। उस पदकी पक्तियाँ यहाँ देनी ही चाहिए

एकडे एक, पापड शेक पापड कच्चो, — मारो —

पहली खाली जगहमे शिक्षकका नाम होता था। उसे मैं अमर नहीं करना चाहता। दूसरी खाली जगहमे गाली रहती थी, उसे मरनेकी आवश्यकता नहीं है।

२. बचपन

जब पिताश्री पोरवन्दरसे राजस्थानिक कोर्टके सदस्य वनकर राजकोट गये उस समय मेरी उम्र कोई सात वर्षकी रही होगी। मुझे राजकोटकी देहाती शालामें भरती कर दिया गया। इम शालाके दिन मुझे अच्छी तरह याद हैं। शिक्षकोके नाम-धाम भी याद है। पोरवन्दरकी तरह यहाँकी पढ़ाईके विपयमें भी जानने लायक कोई खास वात नहीं है। मैं बहुत करके तो मामूली किस्मका विद्यार्थी ही गिना जाता रहा होऊँगा। देहाती पाठशालासे उपनगरकी पाठशालामें और फिर वहाँसे हाईस्कूलमें गया। यहाँ तक पहुँचते-पहुँचते मैं वारह सालका हो चुका था। मैंने इस बीच किसी भी समय अपने किसी शिक्षकको घोखा दिया हो, इसका मुझे स्मरण नहीं है। यह स्मरण भी नहीं हे कि मैंने अवतक कोई मित्र बनाया हो। मैं वड़ा ही शरमीला लड़का था। पाठशालामें काममें ही काम रखता। घटी वजनेके समय पहुँचता और शाला बन्द होते ही घर मागता। 'मागना' शब्दका उपयोग जान-वूझ कर कर रहा हूँ, क्योंकि मुझे किसीसे वात करना नहीं माता था। साथ ही यह डर भी लगता रहता कि कही किसीने मेरी खिल्ली उडाई तो?

हाईस्कूलके पहले ही वर्षमे परीक्षाके समयकी एक घटना उल्लेखनीय है। शिक्षा-विमागके निरीक्षक जाइन्स गालाका निरीक्षण करनेके लिए आये थे। उन्होने पहली कक्षाके लडकोको पाँच गव्द लिखनाये। उनमे एक शव्द था 'केटल' — Kettle। मैंने उसके हिल्जे मही नही लिखे। गिक्षकने अपने जूतेकी नोक लगाकर मुझे सावधान किया, किन्तु मैं क्यो सावधान होने लगा। मुझे यह सुझा ही नहीं कि शिक्षक मुझसे सामनेके लडकेकी पट्टीमें देखकर हिल्जे सुघार लेनेको कह रहे हैं। मैं तो यह मानता था कि गिक्षक तो इस बातकी निगरानी रखनेके लिए हैं कि हम एक-दूसरेकी नकल न कर ले। सभी लडकोने पाँचो शब्द सही लिखे, अकेला मैं ही बुद्ध ठहरा! शिक्षक ने मुझे बादमें मेरी वेवकूफी समझाई, लेकिन मेरे मनपर उनके उस समझानेका कोई असर नहीं हुआ। दूसरे लडकोकी नकल करना मैं कमी सीख ही न सका।

इसके वावजूद मै शिक्षकके प्रति विनय-मावनामे कभी नही चूका। वडोके दोष न देखना मेरा स्वभाव ही था। उक्त शिक्षक महोदयके दूसरे दोष भी बादमें मुझे मालून हुए। फिर मी उनके प्रति मेरे मनमे आदरमाव वना ही रहा। मैने यह सीखा था कि वड़ोंकी आज्ञाका पालन करना चाहिए, वे जो-कुछ कहते हैं हमे वही करना चाहिए, वे जो-कुछ करते हैं, हमें उसका मुसिफ नही वनना है।

इसी समय दो और अवसर सामने आये। वे मुझे हमेशा याद रहेगे। मुझे साबारणतया पाठ्य-पुस्तकोको छोड़कर कुछ और पढनेका शौक नही था। सवक याद करना चाहिए; डाँट-फटकार सहन नहीं होती; शिक्षकको घोखा देना ठीक नहीं है; इन सब कारणोसे सबक याद करता था। छेकिन मन अलसा जाता और इसिलए कई बार सबक कच्चा रह जाता। ऐसी अवस्थामें और कुछ पढ़नेकी बात सूझती ही कैसे। किन्तु एक दिन पिताजीकी खरीदी हुई एक किताब पर मेरी निगाह पड़ी। किताब थी: 'श्रवण-पितृ-मिक्त नाटक।' उसे पढनेकी इच्छा हुई और मै उसे वड़े चावसे पढ गया। उन दिनो शीकोमें चित्र दिखानेवाले छोग मी घर-घर घूमते थे। श्रवणका वह दृष्य मी जिसमें वह अपने माता-पिताको काँवरमें वैठाकर यात्रापर छ जाता है, मैंने उनके पास देखा। इन दोनोका मेरे मनपर वडा गहरा प्रमाव पडा। मनमें विचार आने छगा कि मुझे भी श्रवणके समान वनना चाहिए। श्रवणकी मृत्युके समय उसके माता-पिताका विछाप मुझे आज भी कण्ठस्थ है। उम लिलत छन्दको मैंने वाजेपर वजाना भी सीख लिया था। मुझे वाजा सीखनेका गीक था और पिताजीने मुझे एक बाजा दिला भी दिया था।

इन्ही दिनों कोई नाटक-मण्डली आई और मुझे उसका नाटक देखनेकी इजाजत मिली। आख्यान हिरिश्चन्द्रका था। वह नाटक देखते मैं थकता ही न था। वार-वार देखने जानेकी इच्छा होती। लेकिन इस तरह वार-वार कौन जाने देता! पर मैंने अपने मनमे उस नाटकको सैकडों वार दुहराया होगा। मुझे हिर्श्चन्द्रके सपने आते। मनमे यही वात घूमती रहती कि सब लोग हिर्श्चन्द्रके समान सत्यवादी क्यो नही होते। हिर्श्चन्द्रपर जैसी विपत्तियाँ पडी, वैसी विपत्तियोंको मोगकर सत्यका पालन करना ही वास्तविक सत्य है। मुझे तो यह विश्वास हो गया था कि जो आपत्तियाँ नाटकमे दिखाई गई है वे हरिश्चन्द्रपर पडी ही होगी। हरिश्चन्द्रके दुःख देखकर और उनकी वात सोचकर मैं फूट-फूटकर रोया हूँ। आज मैं यह समझ गया हूँ कि हरिश्चन्द्र कोई ऐतिहासिक व्यक्ति नही था; फिर मी मेरे लेखे हरिश्चन्द्र और अवण आज भी जीवित है। मुझे लगता है कि यदि मैं आज भी उन नाटकोंको पढूँ तो मेरी आँखोसे आँसु वह निकलेंगे।

३. बाल-विवाह

चाहता हूँ कि मुझे यह प्रकरण न लिखना पड़ता। किन्तु अपनी कहानी कहते हुए मुझे कितने ही कड़ने घूँट पीने पड़ेगे। सत्यका पुजारी होनेका दावा करनेके वाद मैं दूसरा कुछ कर ही नहीं सकता। यह बात लिखते हुए कि मेरा विवाह तेरह वर्षकी उम्रमें हो गया था, मन विकल हो जाता है। आज मेरे सामने वारहितरह वर्षके बच्चे आते हैं, उन्हें देखता हूँ और फिर जब अपने विवाहका स्मरण करता हूँ तो मुझे अपने ऊपर दया आती है और इन वालकोको ववाई देनेकी इच्छा

होती है कि वे उस स्थितिमें पडनेंसे वच गये। जिससे तेरह वर्षकी उम्रमें अपने विवाहका समर्थन किया जा सके ऐसी कोई नैतिक दलील मुझे नहीं सूझती।

पाठक यह न समझे कि यह मैं सगाईकी बात लिख रहा हूँ। काठियाबाइमें विवाहका मतलब लगन-सस्कार ही है, सगाई नहीं। सगाईका अर्थ तो होता है दो बालकोका विवाह करनेके विषयमें उनके माता-पिताके वीच होनेवाला करार। सगाई टूर सकती है। सगाई हो जानेके बाद बरकी मृत्यु हो जाये तो कन्या विधवा नहीं होती। सगाई तक वर और कन्याके वीचमें कोई सम्बन्ध नहीं रहता। उन दोनोकों इसका पता मी नहीं होता। मेरी एकके बाद एक तीन बार सगाइयाँ हुई। इन तीनों सगाइयोंकी मुझे कोई खबर नहीं है। वादमें मुझे बताया गया कि इनमेंसे दो कन्याओंकी एकके बाद एक मृत्यु हो गई थी। मैं इसी कारण जानता हूँ कि मेरी तीन सगाइयाँ हुई थी। कुछ ऐसा स्मरण है कि तीसरी सगाई कोई सातेक वर्षकी उम्रमें हुई होगी। किन्तु इसकी मुझे कोई याद नहीं है कि सगाईके समय मुझे इस विपयमें कुछ बताया गया था या नही। विवाहमें वर और कन्या दोनोंकी जरूरत पडती है। उमकी एक निव्चत विधि होती है। जो मैं लिख रहा हूँ वह विवाहके विपयमें ही है। अपने विवाहका मुझे पूरा-पूरा स्मरण है।

पाठक जान चुके है कि हम तीन मार्ड थे। उनमे सबसे बडेका विवाह हो चुका था। मँझले मार्ड मुझसे दो-तीन वर्ष बडे थे। घरके बडोने एक-साथ तीन विवाह करनेका निश्चय किया — मँझले मार्डका, मेरे काकाजीके छोटे लडकेका, जिनकी उम्र मुझसे एकाव साल अविक रही होगी और मेरा। इस प्रस्तावमे हमारे कल्याणकी कोई बात नहीं थी। हमारी इच्छाका तो कोई सवाल था ही नहीं। इसमें बात केवल बडोकी मुविंचा और कम खर्चकी थी।

हिन्दुओमे विवाह कोई ऐसी-वैसी चीज नही है। वर और कन्याके माता-पिता विवाहके पीछे बरवाद हो जाते हैं। कितना घन और समय उन्हें गैंबाना पड़ता है। महीनों पहलेसे तैयारी होती है, पोशाके बनती हैं, गहने बनते हैं। जातिको खिलानेके तहमीने बनते हैं, व्यंजनोंके प्रकारोमें होड लग जाती है। स्त्रियाँ, स्वर हो चाहे न हो, गा-गा कर गला बैठा लेती हैं। खुद बीमार पड जाती है और पड़ोसियोकी शान्ति मग कर देती है। पड़ोसी वेचारे भी अपने यहाँ ऐसे अवसर आनेपर यही सब करते हैं, इसलिए वे शोर-गुल, जूठा-मीठा, दूसरी तरहकी गन्दिगयाँ आदि सब-कुछ चुप रहकर सहन करते रहते हैं।

यह सब हगामा अलग-अलग तीन बार करनेके बढले एक बारमे ही निवटा दिया जाये, तो कितना अच्छा। कम खर्च करके भी विवाह ठाट-वाटसे किया जा सकता है। क्योंकि एक-साथ तीन व्याह रचानेपर खर्च खुलकर किया जा सकता है। पिताजी और काकाजी बूढे हो गये थे। और हम लोग ठहरे उनके आखिरी बेटे। इसिलए उनके मनमे विवाह रचाने और उसका आनन्द लूटनेकी वृत्ति भी रही होगी। इन और ऐसे ही विचारोसे ये तीनो विवाह एक-साथ करनेका निक्चय किया गया

१. देखिए परिशिष्ट २।

और जैसा कि मैं पहले कह चुका हूँ, इसकी तैयारियाँ और इसके लिए सामग्री जुटानेका काम तो महीनो पहलेसे शुरू हो गया था।

हम माइयोने तो केवल तैयारियोपरसे ही जाना कि विवाह होने हैं। इस अवसर पर मेरे मनमे तो इतना ही या कि अच्छे-अच्छे कपडे पहननेको मिलेगे, बाजे वजेगे, वारातके समय घोड़ेपर चढूँगा, विद्या मोजन मिलेगा और एक नई वालिकाके साथ विनोद कर सकूँगा। विषय-मोगकी वृत्ति तो वादमे उपजी। वह कैसे उपजी उसका वर्णन तो कर सकता हूँ किन्तु पाठक वैसी जिज्ञासा न रखे। मै अपनी शर्मको ढाँकना चाहता हूँ। जो-कुछ कहने-योग्य है वह आगे आयेगा। यहाँ तो मैने अपनी निगाहके सामने वही रखा है, जिसका इस वस्तुके ब्यौरेसे थोडा-बहुत सम्बन्ध है।

हम दोनों भाई राजकोटसे पोरवन्दर ले जाये गये। वहाँ हल्दी चढाने आदिकी विधियाँ हुईं। वे मनोरंजक हैं किन्तु उनकी चर्चा छोड़ देना ही ठीक है।

पिताजी दीवान थे; फिर भी थे तो नौकर ही। तिसपर ठाकुर साहव की उनपर कृपा थी। इसिलए वे और भी अधिक पराधीन थे। ठाकुर साहवने आखिरी घडीतक उन्हें नहीं छोड़ा। जब छोडा तब व्याहके दो दिन ही बाकी वच गये थे। विवाहस्यलतक पहुँचानेके लिए खाम सवारीका इन्तजाम किया गया, पर — पर विवाताके मनमें कुछ और ही था। राजकोटसे पोरवन्दर साठ कोस है। यह रास्ता वैल-गाडीसे पाँच दिनका था। पिताजी तीन दिनमें पहुँच गये। किन्तु आखिरी मिललमें ताँगा उलट गया। पिताजीको वडी चोट आई। हाथपर पट्टी, पाँचपर पट्टी। विवाहके प्रति उनका और हमारा आधा आनन्द चला गया। फिर भी विवाह तो हुए ही। मुहूर्त कही टल सकते हैं। विवाहके बाद उल्लासमें मैं पिताजीका दुःख तक मूल गया!

पिताका मक्त तो मैं था, पर आनन्दका लालच भी तो वैसा ही जबरदस्त था न। यहाँ आनन्दका अर्थ किसी इन्द्रियका आनन्द ही नहीं, सामान्य भोग-मात्र है। यह ज्ञान कि माता-पिताकी भिक्तके लिए सभी सुख छोड दिये जाने चाहिए, आगे चलकर उत्पन्न होनेवाला था। फिर भी जान पड़ता है, मानो मुझे इस भोगेच्छाका दण्ड ही मुगतना था। इसलिए मेरे जीवनमे एक विपरीत प्रसग आया। यह प्रसग मुझे आज तक खलता है। जब-जब निष्कुलानन्द का

त्याग न टके रे वैराग बिना करिए कोटि उपाय जी

गाता हूँ या सुनता हूँ तब-तब वह विषरीत और कटु प्रसंग याद आ जाता है और मैं शर्मसे गड़ जाता हूँ।

पिताजीने मानो अपने मुँहपर थप्पड मारकर चेहरा लाल रखा। शरीर कष्ट मोगते हुए मी उन्होंने निवाहमे पूरा-पूरा योग दिया। पिताजी मेरे निवाहके किस अवसरपर कहाँ बैठे थे, मुझे आज मी इसकी जैसीकी तैसी याद बनी है। बाल-निवाहकी चर्चा करते हुए पिताजीके कार्यकी जो आलोचना मैने आज की है, वह उस

१. स्वामी नारायण पंथके गुजराती कवि।

समय मेरे मनमें थोडे ही थीं। उस समय तो मुझे सब-मुछ उचित और अच्छा ही लगा था। व्याहका उत्साह था और लगता था कि पिताजी जो कर रहे हैं, ठीक ही कर रहे हैं। इसलिए उस समयके संस्मरण मनमें अभी तक ताजे हैं। मण्डपके नीचे वैठे, सप्तपदी हुई, कसार खाया और खिलाया और उसके बाद हम वर और वधू साथ-साथ ही रहे। वह पहली रात। दो निर्वोष वालक अनजानमें ससारी हो बैठे। मामीने सिखलाया कि पहली रातमें मुझे कैसा वरताव करना चाहिए। धर्मपत्नीको किसने सिखलाया था, सो मैने पूछा हो मुझे याद नहीं आता। किन्तु अब जब यह पूछा जा सकता है, तब भी पूछनेकी इच्छा नहीं होती। पाठक समझ ले कि हम दोनों एक-दूसरेसे मयमीत थे। मुझे तो ऐसा ही आमास है। निश्चय ही एक-दूसरेसे शरमाते तो थे ही। वाते कैसे कहें, क्या वातें कहें सो समझमें न आता। सिखाये पूत क्या कर सकते हैं? किन्तु क्या कुछ सिखाना जरूरी होता है? जहाँ सस्कार वलवान है वहाँ सिखाना-पढाना सब गैर-जरूरी हो जाता है। घीरे-घीरे हम एक-दूसरेसे पहचानने लगे, एक-दूसरेसे वाते करने लगे। हम दोनोकी उम्र बराबर थी, किन्तु मैने तो पतिकी सत्ता चलाना शुरू कर दिया।

४. पतित्व

जिन दिनो मेरा विवाह हुआ उन दिनो निवन्योकी छोटी-छोटी कितावे — एक-एक पैंगे या एक-एक पाईकी — प्रकाशित होती रहती थी। इनमें दम्पती प्रेम, कम-खर्ची, वाल-विवाह आदि विपयोकी चर्चा रहती थी। इनमेंसे कोई-कोई निवन्य हाथमे पडनेपर मैं पढ जाता। यह तो मेरा स्वमाव ही था कि पढे हुए में जो पसन्द न आता, मैं उमे मूल जाता और जो पसन्द आता, उसपर अमल करता। मैंने पढा कि एक-पत्नीव्रत पालन करना पितका धर्म है। वात हृदयमे बैठ गई। सत्यके प्रति उत्साह तो था ही। इसलिए पत्नीको घोखा तो दे ही नही सकता था और इसलिए यह भी समझमे आ गया कि दूसरी स्वीके साथ सम्बन्य नहीं होना चाहिए। छोटी उम्रमें तो एकपत्नीव्रतके टूटनेकी सम्मावना बहुत कम ही रहती है।

किन्तु इन सव विचारोका एक बुरा परिणाम हुआ। विचार आया कि अगर मुझे एकपत्नीव्रतका पालन करना है तो पत्नीको भी पतिव्रत धर्म पालना चिहए। इस विचारके कारण मैं ईप्यींलु पित वन गया। 'पालन करना चाहिए'में से मैं 'पालन कराया जाना चाहिए' तक पहुँच गया और यदि पालन करवाना है तब फिर मुझे पत्नी पर निगाह रखनी चाहिए। पत्नीकी पवित्रताके विषयमे शकाका कोई कारण नही था। किन्तु ईप्यी-बुद्धि, कारण क्यो देखने लगी! मुझे मालूम रहना ही चाहिए कि मेरी स्त्री कहाँ गई है, इसलिए वह मेरी अनुमितके विना कही जा ही नहीं सकती। यह वात हम दोनोके वीच कष्टकारी कलहका कारण वन गई। विना अनुमितके कही भी न जा सकना तो एक तरहकी कैंद ही हो गई। कस्तूरवाई ऐसी कैंद सहन करनेके लिए तैयार नहीं थी। जहाँ इच्छा होती वहाँ मुझसे विना पूछे

वली जाती। मैं जैसे-जैसे दवाब डालता वह वैसे-वैसे और मी अधिक स्वतन्त्रतासे काम लेती और मैं अधिकाधिक चिढ़ता। इस कारण हम वालकोंके वीच अवोला रहना एक साधारण बात वन गई। कस्तूरवाईने इस तरह जो स्वतन्त्रता वरती उसे मैं निर्दोष मानता हूँ। कोई वालिका जिसके मनमे पाप नहीं है देव-दर्जनके लिए या किसीसे मिलनेके लिए जानेकी वातको लेकर किसीका दवाव क्यों सहन करे? यदि मैं उसपर दवाव डालता हूँ, तो वह मुझपर क्यों न डाले? किन्तु ये वाते तो अव समझमें आती है। उस समय तो मुझे अपना पतित्व सिद्ध करना था।

फिर भी पाठक यह न मान हैं कि हमारे घरेलू जीवनमें कहीं कोई मिठास नहीं थी। मेरे टेढ़ेपनका मूल भी प्रेममें ही था। मैं अपनी पत्नीको खादर्ग स्त्री बनाना चाहता था। मावना यह थीं कि वह स्वच्छ वने, स्वच्छ रहे, जो मैं सीखूँ सो वह सीखे, जो मैं पढूँ सो वह पढ़ें और हम दोनो एक-इसरेमें ओतप्रोत हो जाये।

मैं नहीं कह सकता कि कस्तूरवाईमें यह मावना थी या नहीं। वह निरक्षर थी। स्वभावसे सीवी, स्वतन्त्र, मेहनती और मेरे साथ तो कम वोलनेवाली थी। उसे अपने अज्ञानके प्रति असन्तोष नहीं था। वचपनकी अपनी उस उम्रमें मुझे ऐसा अनुभव नहीं हुआ कि मुझे पढ़ते देखकर वह भी अपने पढ़नेकी वात सोचती हैं और उसे अच्छा मानती हैं। इसलिए मैं सोचता हूँ कि मेरी यह मावना इकतरफा थी। मेरा विषय-सुख एक ही स्त्रीपर निर्मर था और मैं उस सुखका प्रतिदान चाहता था। एक पक्षकी अरिसे भी जहाँ प्रेम होता है, वहाँ दु:ख सर्वांशमें तो नहीं ही होता।

मुझे स्वीकार करना चाहिए कि मैं अपनी स्त्रीके प्रति विषयासक्त था। पाठ-शालामें पढ़ते हुए भी उसके वारेमें विचार आते रहते। यह ध्यान वना ही रहता कि कव रात हो और कव हम लोग मिलें। वियोग असह्य था। निर्यंक वातचीत करके मैं कस्तूरवाईको सोने न देता। यदि इस आसक्तिके साथ-साथ मैं कर्त्तध-परायण न होता तो ध्याधिग्रस्त होकर कालके गालमें समा जाता अथवा जीता भी तो वुरे हालो। अपने इन विचारोंके कारण कि सवेरा होते ही नित्य-कर्म तो करने ही चाहिए, किसीको घोखा तो दिया ही नहीं जा सकता — मैं कितने ही संकटोसे वचा हैं।

मैं कह गया हूँ कि कस्तूरवाई निरक्षर थी। मैं उसे पढ़ानेके लिए बहुत उत्मुक था। किन्तु मेरी विषयवासना मुझे पढ़ानेका अवसर कैसे देती? एक तो पढ़ानेमें जबरदस्ती करनी थी, दूसरे पढ़ाना रातके एकान्तमें ही हो सकता था। बड़ोंके सामने तो स्त्रीकी तरफ देखनेकी वात भी नही उठती थी — वातचीत करना तो दूर हैं। काठिया-वाडमें उन दिनो घूँषट काढ़नेका निकम्मा और गँवारू रिवाज था। वह बाज भी बहुत हद तक मौजूद है। इसिलए पढ़ानेके संयोग कठिन बैठते थे। इन्ही कारणोसे जबानीमें पढ़ानेके जितने प्रयत्न किये, मुझे स्वीकार करना चाहिए कि वे सब लगभग निष्फल गये। और जब मैं विषयकी सुष्पित जागा तब सार्वजनिक जीवनमें कूद चुका था और ऐसी स्थित नही बची थी कि अधिक समय दे सकता। जिसकके

मार्फत पढवानेके मेरे प्रयत्न मी निष्फल गये। इसी कारण आज भी कस्तूरवाई मुश्किलसे पत्र लिख सकती है और साधारण गुजराती समझ सकती है। मेरा ख्याल है कि अगर मेरा प्रेम विषयसे लाखित न होता, तो आज वह एक विदुषी स्त्री होती। पढाईके प्रति उसके निष्त्साहको मैं जीत सकता था। मैं जानता हूँ कि शुद्ध प्रेमके लिए कुछ भी असम्भव नहीं है।

अपनी पत्नीके प्रति विषयासकत होते हुए भी एक हद तक मैं किस प्रकार वच सका, उसका एक कारण मैं वता चुका हूँ। और भी एक कारण बताने योग्य हैं। सैकड़ो अनुभवोके आघारपर में इस निष्कर्ष पर पहुँच गया हूँ कि जिसकी निष्ठा सच्ची है, उसे प्रभु स्वयं उवार लेते हैं। हिन्दुओमे यदि बाल-विवाहका घातक रिवाज है तो उसीके साथ एक ऐसा रिवाज भी है जो उसमेंसे थोडी-बहुत मुक्ति दे देता है। बाल वर-वयूको माता-पिता लम्बे समय तक साथ-साथ नही रहने देते। वाल-वयूका आवेसे भी अधिक समय पीहरमें वीतता है। मेरे विपयमें भी यही हुआ। अर्थात् तेरहसे उन्नीस सालकी उम्र तक हम लोग कुल मिलाकर तीन सालसे अधिक समय तक साथ नही रहे होगे। छ-सात महीने साथ रहते कि पीहरसे बुलावा आ ही जाता। उस ममय तो यह बुलावा बहुत अखरता था। किन्तु हम दोनो उसीके कारण वचे। इसके वाद अट्ठारह वर्षकी उम्रमें मैं विलायत चला गया जिससे खासे लम्बे वियोगका अमर आया। विलायतसे लीटनेपर भी हम लोग करीव छ. महीने ही साथ में रहे होगे, क्योंकि मुझे राजकोट और वम्बईके वीच आते-जाते रहना पडता था। इतनेमें दक्षिण आफिकासे निमन्त्रण आ गया। इस बीच मैं मली-माँति जागृत हो चुका था।

५. हाई स्कूलमें

मैं लिख चुका हूँ कि जब विवाह हुआ तब मैं हाई-स्कूलमें पढता था। हम तीनों हो भाई उन दिनो एक ही स्कूलमें पढते थे। जेठे माई ऊपरके दर्जेमें थे और जिनके विवाहके साथ मेरा विवाह हुआ था वे भाई मुझसे एक दरजा आगे थे। व्याहके परिणामस्त्ररूप हम दोनों माइयोका एक-एक वर्ष वेकार गया। मेरे भाईके लिए तो परिणाम इससे भी बुरा हुआ। विवाहके वाद वे पाठकालामें पढ ही न सके। ईश्वर ही जाने, कितने युवकोको ऐसे अनिष्ट परिणामका सामना करना पडता होगा। विद्या-म्यास और विवाह केवल हिन्दू समाजमें ही साथ-साथ देखे जाते है।

मेरी पढाई जारी रही। हाईस्कूलमे मेरी गिनती मूर्ब विद्यार्थियोमें नही थी। शिक्षकोका प्रेम तो मुझे हमेशा प्राप्त हो जाता था। प्रतिवर्ष विद्यार्थी और आचरणके विषयमे माता-पिताके पास प्रमाणपत्र मेजे जाते थे। उनमें मेरे आचार-व्यवहार और पढनेके खराव होनेकी बात कभी नहीं लिखी गई। दूसरी कक्षाके बाद मैने इनाम भी पाये और पाँचवी तथा छठी कक्षामें मुझे क्रमशः चार और दस रुपयेकी छात्र-वृत्ति भी मिली। इसमे मेरी होशियारीकी अपेक्षा मेरे माय्यने ही अधिक साथ दिया।

ये छात्रवृत्तियाँ सभी विद्यार्थियोंके लिए खुली नहीं थीं। केवल सोरठवासियोंमें प्रथम आनेवाले विद्यार्थीके लिए थीं। चालीस-पचास विद्यार्थियोंकी कक्षामें उन दिनों सोरठ प्रान्तके विद्यार्थी हो ही कितने सकते थे?

मझे स्वयं तो यही याद है कि मुझे अपनी होशियारीका कोई गर्व नहीं था। पुरस्कार या छात्रवृत्ति मिल जाती तो मुझे आश्चर्य होता था। किन्तु अपने व्यवहारके विषयमें मैं वहत सतर्कथा। व्यवहार-दोष हो जानेपर मैं रो ही पडताथा। मेरे हाथोंसे यदि ऐसा कोई काम हो जाता जिससे शिक्षकको मुझे डाँटना पडता अथवा शिक्षकको ऐसा आभास भी हो जाता तो मुझे बात असह्य हो जाती थी। मझे एक वार मार खानेका स्मरण है। दु:ख मार खानेका नहीं था बल्कि इस वातका था कि मुझे दण्डका पात्र समझा गया। मैं तब बहुत रोया था। यह बात पहली या दूसरी कक्षाकी है। दूसरा प्रसंग सातवीं कक्षामें आया। दोरावजी एदलजी गीमी हैडमास्टर थे। वे विद्यार्थियोंको प्रिय थे क्योंकि वे उनसे नियमोंका पालन करवाते, स्वयं व्यवस्थित रीतिसे काम करते, काम लेते और बहुत अच्छी तरह पढ़ाते थे। उच्च कक्षाके विद्यार्थियोंके लिए उन्होंने व्यायाम और क्रिकेटका खेल अनिवार्य कर दिया था। मझे इसमें रुचि नहीं थी। इनके अनिवार्य बनाये जानेके पहले मैं कभी कवायद, क्रिकेट या फुटबालमें गया ही नहीं था। इसका एकमात्र कारण था मेरा संकोची स्वभाव। अब समझमें आता है कि उनके प्रति मेरी वह अरुचि मूल थी। मुझे तब यह गलत-फहमी थी कि शिक्षाके साथ व्यायामका कोई सम्बन्ध नहीं है। वादमें समझा कि व्यायाम अर्थात शारीरिक शिक्षाका स्थान अभ्यास-ऋममें मानसिक शिक्षाके समान ही होना चाहिए।

फिर भी यह कह देना चाहिए कि कवायदके लिए न जानेसे मेरा कोई नुकसान नहीं हुआ। कारण यह रहा कि पुस्तकोंमें मैंने खुली हवामें घूमनेकी सलाहके विषयमें पढ़ा था और वह बात मुझे रुची भी थी। इस कारण हाई स्कूलकी उच्च शिक्षामें पहुँचते ही मुझे खुली हवामें घूमनेकी आदत पड़ गई थी। वह अन्त तक बनी रही। घूमना भी आखिरकार व्यायाम तो है ही और उससे मेरा शरीर किसी हदतक सुगठित वन गया है।

उनत अरुचिका दूसरा कारण था पिताजीकी सेवा करनेकी तीव्र इच्छा। छुट्टी होते ही पाठशालांसे में सीवा घर पहुँचता और उनकी सेवामें लग जाता। कवायद आदिके अनिवार्य हो जानेपर इस सेवामें बाधा आने लगी। मैंने प्रार्थना की कि मुझे पिताजीकी सेवा करनेके लिए कसरतसे छुट्टी दे दी जाये। किन्तु गीमी साहव ऐसी छूट देनेके लिए तैयार नहीं हुए। शनिवारका दिन था और स्कूल सुबहका था। किन्तु उसके बाद शामको चार वजे फिर कसरतके लिए जाना था। आसमान वादलोंसे घिरा हुआ था और मेरे पास घड़ी नहीं थी, इसलिए समयका ठीक अन्दाज नहीं लगा सका। वादलोंके कारण घोखा हो गया। जब कसरतके लिए पहुँचा तो देखा सब जा चुके थे। दूसरे दिन गीमी साहवने हाजिरीका खाता देखा और मैं गैर-हाजिर पाया गया। कारण पूछनेपर मैंने सही-सही कारण वता दिया। उन्होंने उसे सच नहीं

माना और मुझपर एक या दो आना (ठीक रकम याद नहीं है) जुरमाना कर दिया।

मैं झूठा सिद्ध हुआ, इसका मुझे वड़ा दुख हुआ और मैं सोचने लगा कि यह
कैसे सिद्ध करूँ कि मैं झूठा नहीं हूँ। कोई उपाय नहीं सूझा। मेरा मन दुखी हो गया
और मैं रोया भी। मैने यह वात भी समझ ली कि सच वोलनेवाले और सच्चा
काम करनेवालेको गफलत भी कभी नहीं करनी चाहिए। विद्याम्यासके दिनोमें इस
तरहकी यह मेरी पहली और आखिरी गफलत थी। मुझे ऐसा कुछ याद है कि
अन्तमें मैंने यह जुरमाना माफ करवा लिया था। वादमें कसरतसे तो मैंने मुक्ति पा
हीं ली थी। पिताजीने प्रधान शिक्षकको पत्र लिखा कि उन्हें अपनी सेवाके लिए
मेरी जरूरत है और इसलिए मुझे मुक्ति मिल गई।

व्यायामकी जगह घूमनेका नियम बनाए रखनेसे शरीरको व्यायाम न देनेकी मूलके बदले जायद मुझे कोई सजा नहीं मोगनी पढ़ी, किन्तु अन्य एक मूलकी सजा मैं आज तक मोग रहा है। समझमें नहीं आता, मेरा यह स्याल कैसे वन गया कि विद्यास्यासमें सुन्दर अक्षर लिखना जरूरी नहीं है। यह ख्याल विलायत जाने तक बना ही रहा। वादमे और खास कर दक्षिण आफ्रिका पहेँचकर जब मैने वहाँके वकीलो और दक्षिण आफ्रिकामे जन्मे और पढे-लिखे नवयुवकोके मोतीके दानो जैसे अक्षर देखे तो मैं मनमें लिजित हो गया और मुझे पछतावा हुआ। मुझे लगा कि असून्दर अक्षर अधुरी शिक्षाकी निकानी है। वादमें मैने अपने अक्षर सुधारनेकी कोशिश की किन्तु पक्के घडे पर दूसरा गला कैसे जोड़ा जा सकता है। तरुणाईमे मैंने जिस वातकी उपेक्षा की, फिर उमे आज तक हस्तगत नहीं कर सका। मेरे उदाहरणसे प्रत्येक तरुण और तरुणीको सवक लेना चाहिए कि सुन्दर अक्षर लिखना विद्याका आवश्यक अग है। अच्छा लिखना सीखनेके लिए चित्रकला सिखाई जानी चाहिए। मैं तो यह मानने लगा हूँ कि वालकोको पहले चित्रकला ही सिखाई जानी चाहिए। जिस तरह वालक पक्षियों और अन्य वस्तुओको देखकर उन्हें पहचानने लगता है उसी प्रकार वह अक्षर पहचानना सीखे और चित्रकला सीख लेमेके बाद जब चित्र आदि बनाने लगे तभी अक्षर लिखना सीखे। उस हालतमे उसके अक्षर छपे अक्षरोंके समान खुवसूरत होगे।

विद्याम्याससे सम्बन्धित इस अवधिके दो और संस्मरण उल्लेखनीय है। विवाहके कारण मेरा जो एक साल नष्ट हो गया था, दूसरी कक्षाके शिक्षकने उसे बचा लेनेका युझाव मेरे सामने रखा। परिश्रमी विद्यार्थीको इसकी इजाजत मिल जाया करती थी। इस कारण तीसरी कक्षामे छ. महीने रहनेके बाद गर्मीकी छुट्टियोसे पहले होनेवाली परीक्षाके तुरन्त बाद मुझे चौथी कक्षामे विठाल दिया गया। इस कक्षासे थोडी-बहुत पढाई अग्रेजीमे होने लगती है। [विषय]मेरी समझमे न आते। रेखा-पणित मी इसी कक्षासे गुरू होती थी। मैं उसमे एक तो पिछडा हुआ ही था, तिसपर मैं मापा भी समझ नही पाता था। रेखागणितके शिक्षक अच्छी तरह समझाते, किन्तु मेरी समझमे कुछ न आता। मैं कई बार निराश हो जाता। कई बार सोचता कि एक ही साल में दो कक्षाएँ उत्तीण करनेका विचार छोडकर मैं तीसरी कक्षामे लौट

जाऊँ। किन्तु ऐसा करता तो मेरी वात विगडती और जिस शिक्षकने मेरी लगन पर मरोसा रखकर मुझे आगे चढानेकी सिफारिश की थी, उसकी मी वात विगड़ती। यही सोचकर नीचेके दरजेमे जानेका विचार तो छोड़ ही दिया। जब प्रयत्न करते-करते यूक्लिडके तेरहवे प्रमेय तक पहुँचा तब एकाएक यह वात समझमे आई कि रेखागणित तो एक बहुत ही सरल विषय है। जिस वातमे केवल वृद्धिका सीघा और सरल प्रयोग ही आवश्यक हो, उसमे कठिनाई क्या? उसके वाद तो रेखागणित मेरे लिए हमेशा एक सरल और सरस विषय वना रहा।

संस्कृतने तो मुझे रेखागणितसे भी अधिक परेशान किया। रेखागणितमें रटनेका तो कुछ होता ही नहीं है, जब कि मेरी समझमें संस्कृतमें तो सब रटना ही रटना था। यह विषय भी चौथी कक्षासे शुरू हुआ था। छठी कक्षा तक पहुँचकर मैं विलक्षण थक गया। संस्कृत शिक्षक वड़े सख्त थे। उन्हें विद्यार्थियोंको बहुत कुछ वता देनेका लोग रहता। फिर सस्कृत और फारसीके वर्गके वीच एक तरहकी होड भी चलती। फारसी सिखानेवाले मौलवी साहव नरम थे। विद्यार्थीगण आपसमें बात करते कि फारसी तो बहुत आसान है और फारसीके हमारे शिक्षक बहुत मले आदमी है। विद्यार्थी जितना काम करते हैं वे उतनेसे ही सन्तोष कर लेते हैं। फारसीके आसान होनेकी बात सुनकर मुझे भी लोग हुआ और मैं एक दिन फारसीकी कक्षामें जा बैठा। संस्कृत शिक्षकको इससे वडा दु:ख हुआ। उन्होने मुझे बुलाया और कहा: "यह तो सोच कि तू किनका पुत्र है। क्या तू अपनी धर्ममाषा नही सीखेगा? तुझे जो कठिनाई हो, मुझसे कह। मैं तो सभी विद्यार्थियोंको सरस संस्कृत सिखाना चाहता हूँ। आगे चलकर उसमें रसके घूँट मिलेगे। तुझे इस तरह हार नही माननी चाहिए। तू फिरसे मेरी कक्षामें बैठा कर।"

मुझे यह सुनकर लज्जा आई। शिक्षकके प्रेमकी अवगणना मैं नहीं कर सका। आज मेरी आत्मा कृष्णशंकर मास्टरका उपकार मानती है। जितनी संस्कृत मैंने उन दिनो सीखी, यदि उतनी भी न सीखी होती, तो आज संस्कृत शास्त्रोका जो रस मैं ले सकता हूँ, उतना भी न ले पाता। मुझे तो इस वातका पश्चात्ताप होता है कि मैंने अधिक सस्कृत क्यो नहीं सीखी, क्योंकि वादमें मैं समझ गया कि संस्कृतका उत्तम अभ्यास किए विना किसी भी हिन्दू वालकको नहीं रहना चाहिए।

अब तो मैं यह मानता हूँ कि भारतवर्षकी उच्च शिक्षाके पाठ्यक्रममें मातृ-भाषाके सिवाय राष्ट्रभाषा हिन्दी, संस्कृत, फारसी, अरबी और अंग्रेजीको स्थान दिया जाना चाहिए। इतनी भाषाओं के उल्लेखसे किसीको डर नही जाना चाहिए। माषा यथा-पद्धित सिखाई जाये और विषयोंको अंग्रेजीके माध्यमसे सीखने और सोचनेका बोझ हमपर न हो तो उल्लिखित माषाएँ सीखना बोझ तो होगा ही नही, एक अतिशय आनन्द देनेवाला काम होगा। फिर जो आदमी शास्त्रीय पद्धितसे कोई एक भाषा सीख लेता है, उसके लिए दूसरी माषाका ज्ञान सुलम हो जाता है।

सच कहे तो हिन्दी, गुजराती, संस्कृतको तो एक ही माषा कह सकते हैं। इसी तरह फारसी और अरबी भी एक कही जा सकती है। यद्यपि फारसी संस्कृतसे मिलती जुलती है, और अरबी हिन्नुसे, फिर भी दोनोंका विकास इस्लामके प्रादुर्भावके वाद हुआ है, इसलिए इन दोनोंके बीच निकटका सम्बन्ध है। उर्दूको मैंने अलग भाषा नहीं गिना, क्योंकि उसके व्याकरणका समावेश हिन्दीमे हो जाता है। उसके शब्द अवश्य अरबी और फारसींके हैं। ऊँचे दरजेकी उर्दू जाननेके लिए अरबी और फारसींका ज्ञान जरूरी है; ठीक इसी प्रकार जैसे ऊँचे दर्जेकी गुजराती, हिन्दी, बंगला, मराठी जाननेके लिए सस्कृतका ज्ञान आवश्यक है।

६. दु:खद प्रसंग - १

मैं कह चुका हूँ कि हाई स्कूलमें मेरे घनिष्ठ मित्र थोडे ही थे। जिन्हें घनिष्ठ कहा जा सके विभिन्न समयोमें मेरे ऐसे दो मित्र रहे। एकका सम्पर्क लम्बे समय तक नही चला, यद्यपि उस मित्रका त्याग मैने नही किया था। मैने दूसरेसे मित्रता की, इसलिए पहलेने मेरा साथ छोड़ दिया। दूसरी मित्रता मेरे जीवनका दु.खद अध्याय है। यह मित्रता काफी वरसो तक चली। इस मित्रतामें मेरी दृष्टि मित्रको सुघारनेकी थी।

उक्त सज्जन पहले मेरे मॅझले माईके मित्र थे। वे मेरे माईकी कक्षामे पढ़ते थे। उनमें जो दोष थे उन्हें तो मैं समझ गया था। किन्तु मैंने यह सोचा था कि वे वफा-दार मित्र हैं। मेरी माताजी, मेरे वड़े माई और मेरी धर्मपत्ती, तीनोको, मेरा-उनका साथ अप्रिय लगता था। पत्नीकी चेतावनीको अभिमानी पित होनेके कारण मैं गिनता ही कैसे? माताकी आज्ञाका मैं कभी उल्लंघन नहीं करता था और बड़े माईकी वात भी सुनता था। पर मैंने उन्हें यह कहकर मना लिया: "आप उसके जो दोष वताते हैं उन्हें मैं जानता हूँ। तथापि आप उसके गुण तो नहीं जानते। वह मुझे उल्लेट रास्ते नहीं ले जायेगा; वयोकि मैंने उसका जो साथ किया है सो उसे केवल सुधारनेके लिए किया है। मुझे विश्वास है कि अगर वह सुधर गया तो बहुत अच्छा आदमी वन सकेगा। मैं चाहता हूँ कि आप मेरे विषयमें निश्चन्त रहे।"

मेरे इस तरह कहनेसे उन्हें सन्तोष हो गया हो, ऐसा मैं नहीं मानता। किन्तु मुझ पर विश्वास रखकर उन्होंने मुझे अपने मनचाहे रास्ते पर चलने दिया।

अगो चलकर मैने देला कि मेरा अनुमान ठीक नही था। किसीका सुघार करनेके लिए ही व्यक्तिको गहरे पानीमे नही उतर जाना चाहिए। हम जिसे सुघारना चाहते हैं उसे मित्र नहीं बनाया जा सकता। मित्रतामे अद्वैत-मावना होती है। ऐसी मित्रता ससारमे कदाचित् ही देलनेमे आती है। मित्रता समान गुणवानोके वीच ही शोमा पाती है और निमती है। मित्रोका एक-दूसरेके ऊपर असर पड़े बिना रह ही नहीं सकता। इसलिए मित्रतामे सुघार करनेकी गुजाइश बहुत कम रहती है। मेरा तो यह मन्तव्य है कि घनिष्ठ मित्रता इष्ट नहीं है, क्योंकि मनुष्य दुर्गुणोंको जल्दी ग्रहण कर ठेता है और गुण ग्रहण करनेके लिए प्रयत्न आवश्यक होता है।

१. शेख महतान, देखिए खण्ड १, पृष्ठ ६।

जो आत्माकी, ईश्वरकी, मित्रता चाहता हो उसका एकाकी रहना योग्य है। या फिर उसे सारे संसारके साथ मित्रता रखनी चाहिए। ऊपरका मेरा ख्याल सही हो चाहे गलत, किन्तु घनिष्ठ मित्रताके विकासका मेरा प्रयोग निष्फल सिद्ध हुआ।

जब मैं उक्त मित्रके सम्पर्कमें आया उन दिनों राजकोटमें 'नुवार'का बड़ा जोर था। उक्त मित्रने मुझे ऐसा वताया कि अनेक हिन्दू शिक्षक छुक-छिप कर मांसाहार और मद्यपान करते हैं। उन्होंने राजकोटके अन्य प्रसिद्ध सज्जनोंके नाम भी गिनाये। हाईस्कूलके कुछ विद्यार्थियोंके नाम भी मुझे वताये गये।

इसते मुने आञ्चर्य भी हुआ और दु.ख मी। जब मैंने पूछा कि ये लोग ऐसा क्यो करते हैं तो उन्होंने मुझे यह समझाया कि मासाहार न करते के कारण हम समाजके रूपमे शिक्तहीन हो गये हैं। अग्रेज हमपर इसीलिए राज्य करते हैं कि वे लोग मांसाहारी हैं। तुम यह तो जानते ही हो कि मैं स्वयं कितना मजनूत हूँ और कितनी दूर-दूर तक दींड सकता हूँ। इसका कारण भी मासाहार ही है। मांसाहारीको फोड़े नहीं होते और यदि हो भी तो जल्दी अच्छे हो जाते हैं। हमारे शिक्षकगण मांस खाते हैं। अन्य इतने नामी-गरामी आदमी मास खाते हैं। तो क्या वे विना सोचे-समझे ऐसा करते हं ? तुम्हें भी मामाहार करना चाहिए। खाकर देखों तो तुमहें पता चलेगा कि तुममें भी इससे कितनी ताकत आ गई है।

ये सारी दलीले एक ही बारमे पेग नहीं की गई थी। अनेक उदाहरणोंके साथ-साथ इन दलीलोंको अलग-अलग समयो पर पेग किया गया था। मेरे मेंझले माई तो पयभ्रष्ट हो ही चुके थे। उन्होंने इन सब बातोंकी पृष्टि की। अपने माई और इम मित्रकी तुलनामें में बहुत कमजोर था। उनके गरीर कही अधिक सुगठित थे। उनके शरीरमें मुझसे कही अधिक बल था। वे साहसी थे। उक्त मित्रका पराक्रम तो मुझे मुख कर देता था। वह चाहे जितना दीं इसकते थे। लम्बी और ऊँची कूद लगा सकते थे और उनकी मार-पीट वरदाव्य करनेकी गिक्त भी जबरदस्त थी। अपनी इस शक्तिका प्रदर्शन भी वह मेरे सामने समय-समयपर करते रहे थे। जो गिक्त स्वयं अपनेमें नहीं होती, दूसरेमें उसे देखकर आइचर्य होता ही है। मुझे भी हुआ। आक्चर्यसे मेरे मनमें मोह पैदा हुआ। दौड़ने-कूदनेकी गिक्त मुझमें नहींके वरावर थी। मैं सोचने लगा कि यदि मैं अपने इन मित्रकी तरह वलवान हो जाऊँ तो कितना अच्छा हो।

फिर में डरपोक भी बहुत था। चोर-मूत, साँप आदिका डर मनमें समाया रहता था। मैं इन सबके भयसे वड़ा परेजान रहता। रातमे कही अकेले निकलनेकी हिम्मत न पड़ती थी। अँबेरेमे तो कही जाता ही नही था। कमरेमे दीपक न हो, तो सीना लगमग असम्मव था। यही लगता रहता, कही इधरसे मूत, उधरसे चोर था किसी तीसरी तरफसे सर्प न निकल आये। इसलिए कमरेमे दिया तो चाहिए ही। अपने पास सोई हुई अपनी पत्नीसे जो अब कुछ बडी हो गई थी, अपने डरकी यह वात तो मैं कह ही कैसे सकता था। मैं समझ चुका था कि वह मुझसे कही अधिक साहसी है और इसलिए मन ही मन इसपर जर्माता भी था। साँप आदिका मय तो उसे कमी हुआ ही नहीं। वह अँबेरेमे अकेली चली जाती थी। मेरी इन कमजोरियोका मित्रको अन्दाज था। वह कहा करते कि मैं तो जीवित सर्पको हाथसे

पकड लेता हूँ, चोरसे कभी नहीं डरता और भूतको तो मानता ही नहीं हूँ। उन्होने मुझे यह पटा दिया कि यह सब मासाहारका प्रताप है।

इन्ही दिनो नर्मद'का नीचे लिखा पद स्कूलोगे गाया जाता था:

अंग्रेजो राज्य करे, देशी रहे दबाई, देशी रहे दबाई, जोने बेनां शरीर भाई पेलो पाँच हाथ पूरा, पूरो पाँचसेंने।

इन सारी वातोका मनपर गहरा प्रभाव हुआ। मै विचलित हो गया। मै मानने लगा कि मासाहार अच्छी वात है और मै उससे बलवान और साहसी वन जाऊँगा। यदि समूचा देश मासाहार करने लगे तो अग्रेजोको हराया जा सकता है।

मासाहार आरम्म करनेका दिन निश्चित किया गया। सभी पाठक इस निश्चय, इस आरम्भका अर्थ नही समझ सकेगे। गांघी-परिवार वैष्णव सम्प्रदायका है। मातापिता कट्टर वैष्णव माने जाते थे। नित्य हवेलीमे (वैष्णव-मन्दिर) जाते। कुछ मन्दिर तो परिवारके ही कहे जाते थे। इसके सिवाय गुजरातमे जैन सम्प्रदायका भी वडा जोर है। हर जगह, हर वातमे इसका प्रमाव देखनेमे आता है। इसलिए मासाहारका जैसा विरोध धीर तिरस्कार गुजरातमे श्रावको और वैष्णवोके वीचमे देखा जाता है वैसा हिन्द-स्तानमें अथवा सारे ससारमें और कही नहीं पाया जाता। मेरे संस्कार ऐसे ही थे। मैं माता-पिताका परम भक्त था और मानता था कि वे मेरे मासाहारकी वात सुनेगे तो तत्काल विना मीत मर जायेगे। जाने-अनजाने मैं सत्यका अनगामी तो था ही। मै यह तो नहीं कह सकता कि इस वातका मुझे ज्ञान नहीं था कि मासाहारका अर्थ माता-पिताको योखा देना है। ऐसी हालतमे मासाहार करनेका मेरा निश्चय मेरे लिए एक वडी गम्भीर और भयंकर वात थी। लेकिन मैं 'क्रान्ति' करने जा रहा था। मासाहारका मुझे शौक नही था। मासाहार मैं यह सोचकर गुरू नही कर रहा था कि वह कोई स्वादिष्ट वस्तु है। मैं तो वलवान और माहसी वनना चाहना था। और दूमरोको भी वैसा ही वननेके लिए आमन्त्रित करना चाहता था। इसके सिवा अग्रेजोको हराकर हिन्दुम्तानको आजाद जो बनाना था। उस समय तक स्वराज्य शब्द मैंने नहीं सना था। फिर भी 'क्रान्ति' के इस जोशमें मैं होश खो बैठा।

७. दु:खद प्रसंग - २

निश्चित किया हुआ दिन आ पहुँचा। मेरे लिए अपनी स्थितिका पूरा-पूरा वर्णन करना कठिन है। एक तरफ क्रान्तिका उत्साह था, जीवनमे महत्वपूर्ण परिवर्तन करनेकी उत्सुकता थी और दूसरी तरफ चोरकी तरह लुक-छिप कर काम करनेकी शर्म। कह नहीं सकता, इन सब मावनाओं में मुख्य मावना कौन-सी थी। हम एकान्तकी

१. १८३३-८६; गुजराती कवि, अर्वाचीन गुजरातीके निर्माता।

२. अंग्रेज राज्य करते हे आर हिन्दुस्तानी उनसे दवकर रहते हैं। दोनोंके शरीरका अन्तर तो देखो। हर अंग्रेज पँचहरथा जवान है और उनमें से एक-एक पाँच-पाँच सौ व्यक्तियोंके लिए काफी है।

खोजमे नदीकी ओर गये। काफी दूर जाकर ऐसा एकान्त मिल गया जहाँ हमें कोई नहीं देख सकता था और वहाँ मैंने वह वस्तु देखी जो पहले कमी नहीं देखी थी —— मांस। मासके साथ मिटियारखानेकी बनी डवल-रोटी थी। दोनोमेंसे एक चीज मी मुझे अच्छी नहीं लगी। मास चमडे जैसा लगता था। खाना असम्भव हो गया। मुझे उल्टी होने लगी और खाना छोड़ देना पड़ा।

मेरी वह रात वहुत ही बुरी वीती। नीद नहीं आई। स्वप्नमें ऐसा लगता मानो शरीरके भीतर जिन्दा वकरा है और मिमिया रहा है। मैं चौक-चौक उठता, पछताता और फिर सोचता कि मुझे हिम्मत नहीं हारनी है, मासाहार तो करना ही है।

मित्र भी हार माननेवाले नहीं थे। अब उन्होंने तरह-तरहसे मांसको पकाने-सजाने और उसका रूप बदलनेका उपाय किया। नदीके किनारे ले जानेके बजाय किसी बावर्चीसे तय करके चुपचाप एक सरकारी डाक-बँगले पर व्यवस्था की और वहाँ कुर्सी-मेज वगैरा पर बैठकर खानेका प्रलोभन प्रस्तुत किया।

इसका असर हुआ। डवल रोटीकी और नफरत कम हुई। वकरे पर आनेवाली दया जाती रही और मांसका तो ठीक नही कह सकता, पर मांससे वने पदार्थों में स्वाद आने लगा। एक साल वीत गया और माल-मरमे पाँच-छः वार मासाहार किया। कारण यह था कि डाक-बँगला मिलना सदा मुलम न रहता और सदा मासके स्वादिष्ट पदार्थ मी तैयार करवाना सहज नही था। फिर इस तरहके मोजनपर खर्च भी होता था। मेरे पास तो फूटी कौड़ी भी नहीं थी। मैं तो कुछ दे ही नहीं सकता था। मित्र ही खर्चकी व्यवस्था करते थे। उन्होंने कहाँसे, कैसे यह व्यवस्था की इसका तो मुझे आज तक पता नहीं है। उनका मंगा तो मुझे मांसा-हारी बना देना, मुझे अष्ट कर देनेका ही था, इमलिए वे अपने पाससे खर्च करते थे। पर उनके पास भी कोई अक्षय मण्डार नहीं था। इसलिए ऐसी दावतें यदा-कदा ही हो पाती थी।

जब-जब मुझे यह खाना मिलता, तब-तब घर पर मोजन करना सम्मव नहीं रह जाता था। माँ मोजनके लिए बुलाती तो मूख न होने या मोजन हजम न होनेके वहाने बनाने पड़ते थे। हमेगा इस तरह झूठ बोलते हुए मेरा मन कसकता था। झूठ और सो मी माँ के मामने। फिर अगर माता-पिताको मालूम हो जाये कि लड़का मांसाहारी हो गया है तो उनपर विजली ही टूट पड़ेगी। ये विचार मेरे हुदयको कुतरते रहते थे।

इसिलए मैंने निश्चय किया कि, "मांस खाना आवश्यक है, उसका प्रचार करके हम देशको सुवारेंगे मी, किन्तु माता-पिताको घोखा देना और झूठ वोलना तो मांस न खानेंसे भी खराव है। इसिलए माता-पिताके जीते-जी मुझे मांस नही खाना चाहिए। उनका देह छूट जानेंके बाद स्वतन्त्र हो जाने पर खुले तीरसे मास खाना चाहिए और तवतक मुझे मांसाहार छोड़ देना चाहिए।"

अपना यह निश्चय मैंने मित्र पर प्रकट कर दिया और तबसे मांसाहार जो छूटा सो छूट ही गया। माता-पिता कभी यह जान ही नहीं पाये कि उनके दो पुत्र मांसाहार कर चुके हैं। माता-पिताको घोखा न देनेके शुभ विचारसे मैने मासाहार छोड़ा, किन्तु उस मित्रकी मित्रता नही छोडी। मैं उसे सुधारने चला था किन्तु खुद ही गिर गया। और इस गिरनेका मुझे मान तक नही हुआ।

इसी संगतिके कारण मैं व्यभिचारमें मी फँस जाता। एक बार मेरे यह मित्र मझे वेश्याओकी वस्तीमे ले गये। वहाँ समझा-वृक्षकर उन्होने मुझे एक वेश्याके घरमें मेजा। मुझे स्वय कुछ खर्च नहीं करना था, पैसे आदि दिये जा चके थे। मझे तो सिर्फ मन-वहलाव ही करना था। मैं उस घरमें चला तो गया, पर जिसे ईश्वर बचाना चाहता है वह स्वय गिरनेकी इच्छा करते हुए भी पवित्र रह जाता है। उस कोठरीमें पहुँचकर जैसे मेरी आंखोकी ज्योति ही चली गई। मेरे मुँहसे एक शब्द भी नही फुटा। मै लज्जासे सन्त रह गया और उस स्त्रीके पास खटिया पर बैठ गया किन्तू कुछ बोल नहीं सका। वह गुस्सेमें आ गई। उसने मझे दो-चार खरी-खोटी सुनाई और दरवाजेकी राह दिखाई। उस समय तो ऐसा लगा मानो मेरी मर्दानगी पर लाछन आ गया हो। जी हुआ कि अगर घरती फट जाये तो मै उसमें समा जाऊँ। किन्त उसके वाद सदा ही मैंने अपने इस तरह वच जानेके लिए ईश्वरको घन्यवाद दिया है। चार' और भी ऐसे प्रसंग मेरे जीवनमें आये हैं। कहना चाहिए कि उन अधिकाश-प्रसंगोमेंसे मैं अपने प्रयत्नके कारणसे नहीं केवल परिस्थितिके कारण बचा है। सच कहो तो इन प्रसंगोमे मेरा पतन हुआ ही माना जाना चाहिए। विषयकी इच्छा करनेका अर्थ ही है कि मैंने उसका मोग कर लिया। लीकिक दिष्टिसे इच्छा करनेके वाद भी प्रत्यक्ष कमेंसे वच जाने पर हम व्यक्तिको वचा हुआ ही मानते हैं। इन प्रसंगोमें मै इस दिष्टिसे उसी हद तक बचा माना जाऊँगा। कुछ काम ऐसे ही है जिनके करनेसे वच जाना व्यक्ति और उसके सम्पर्कमे आनेवालोंके लिए वहत लामप्रद होता है। और जब बादमें उस व्यक्तिके विचार शुद्ध हो जाते हैं तब वह उस कामसे वच जानेके लिए ईश्वरका घन्यवाद मानता है। जिस तरह यह देखा जाता है कि मनुष्य गिरनेसे वचनेकी कोशिश करते हुए भी गिर जाता है उसी प्रकार यह भी देखा गया है कि गिरनेकी इच्छा करते हुए भी अनेक सयोग उपस्थित होकर मनुष्यको गिरनेसे बचा लेते हैं। इसमें कहाँ पुरुषार्थ है, कहाँ दैव है अथवा मनुष्य किन नियमोके वशीमृत होकर गिरता या वचता है - ये सारे प्रश्न बुद्धिसे परे हैं। इनका हल आजतक नहीं हुआ और यह कहना भी कठिन है कि कभी ही भी सकेगा या नही।

किन्तु हम अव आगेकी वात ले। मैं अभी तक होशमें नही आया था और यह नहीं समझ पाया था कि उक्त सज्जनके साथ मित्रता रखना अनिष्टकारी है। मुझे इसके लिए अभी कुछ और कटु अनुभव होने थे। यह होश तो मुझे तब आया जब मैंने उनमें कुछ ऐसे दोष देखे जिनकी मैंने कल्पना नहीं की थीं। किन्तु मैं यथासम्भव क्रमानुसार अपने अनुभव लिख रहा हूँ। इसलिए उन्हें आगे चलकर लिख्ना।

१. देखिए खण्ड २७, पृष्ठ १११-१५।

इस कालकी एक बात तो यही कह देनी है। हम पति-पत्नीके बीच जो थोडा-बहुत मतभेद अथवा कलह उत्पन्न होता था उसके अनेक कारणोमे यह मित्रता भी एक कारण थी। मैं ऊपर कह आया हुँ कि मैं पतिके रूपमें स्नेहाल होनेके साथ-साथ शंकाल भी वैसा ही था। इस मित्रताने भी मेरी शंकाशीलताको बढानेमें हाथ बँटाया। मुझे अपने मित्रकी सच्चाईके बारेमे कोई सन्देह नहीं था, इसलिए मैंने उसकी बातोमें आकर अपनी धर्मपत्नीको कितने ही कष्ट पहुँचाये। उसके प्रति इस प्रकारकी हिंसाके लिए मैं अपनेको कभी माफ नहीं कर पाया। हिन्दू पत्नी ही ऐसे दुःख सहन कर सकती है और इस कारण मैंने उसे सदा सहनशीलताकी मूर्ति माना है। यदि हम नौकर पर झठा सन्देह करे तो वह नौकरी छोड देता है; पत्र इस तरह सन्देह किये जाने पर पिताका घर छोडकर चला जाता है। मित्रोके बीच सन्देह पैदा हो जाये तो मित्रता टूट जाती है। स्त्रीको पित पर सन्देह हो तो वह मन मसोस कर बैठी रह जाती है। और यदि पति पत्नी पर सन्देह करे तो पत्नी वेचारीका माग्य फुट ही गया समझो। वह कहाँ जाये। उच्च कहे जानेवाले वर्णोकी हिन्दु-स्त्री विवाहके वन्यनको अदालतमे जाकर भी नही कटवा सकती; उसके लिए ऐसा ही इकतरफा न्याय रखा गया है। मैं इस वातके दुःखको कभी मूल नहीं सकता कि मैने अपनी पत्नीके साथ इसी तरहका वरताव किया।

इस सन्देहकी जड़ तो तभी कटी जब मुझे अहिंसाका सूक्ष्म ज्ञान हुआ अथवा जब मैने ब्रह्मचर्यकी महिमाको समझा और यह समझा कि पत्नी पितकी दासी नहीं उसकी सहचारिणी है, सहर्घामणी है, दोनो एक-दूसरेके सुख-दुखके समान रूपसे मागीदार है और मला-बुरा करनेकी जितनी स्वतवता पितको है उतनी पत्नीको भी है। सन्देहकी उस अवधिको जब-जब याद करता हूँ, मुझे अपनी मूर्खता और विषयसे अन्धी कूरताकी वात सोचकर कोघ होता है और मित्रताके बारेमें अपनी उस मिथ्या- धारणा पर मुझे दया आती है।

८. चोरी और प्रायश्चित्त

मांसाहार और उसके पहलेके कुछ दोषोका वर्णन करना अभी बाकी है। ये गलतियाँ विवाहके पहले अथवा उसके तुरन्त वादकी है।

मेरे एक रिश्तेदारके साथ मुझे बीड़ी पीनेका शौक हुआ। हमारे पास पैसे नही थे। हम दोनोंमे से कोई यह तो नही मानता था कि बीडी पीना फायदेमन्द है या उसकी गन्यमे कोई आनन्द है, पर हमने सोचा कि सिर्फ घुआँ उडानेमे भी कोई आनन्द हो सकता है। मेरे चाचाजी बीडी पीते थे। उन्हें और कुछ दूसरे छोगोको घुआँ उडाते देखकर हमारी इच्छा भी बीडी फूँकनेकी हुई। पैसे तो गाठमें थे नहीं, इसिलए चाचाजी बीड़ीके जो टुकड़े पीकर फेंक देते थे, हमने उन्हे चुराना शुरू कर दिया।

किन्तु टुकडे जब चाहो तभी मिल जाये यह भी तो सम्भव नही था और फिर उनसे काफी घुआँ भी नही निकलता था। इसलिए हमे बीच-बीचमे नौकरकी जेबमे पडे दो-चार पैसोमें से ही एकाध पैसा निकाल लेनेकी आदत पड गई और हम बीडी खरीदने भी लगे। किन्तु सवाल यह पैदा हुआ कि उन्हें रखें कहाँ। हम जानते थे कि बीडी बुजुर्गोंकी निगाह बचाकर ही पी जा सकती है। जैसे-तैसे दो-चार पैसे चुरा-चुरा कर कुछ हफ्ते निकाले। इसी बीच सुना कि एक प्रकारका पौघा होता है (उसका नाम तो मूल गया हूँ) जिसके डठलोको वीडीको तरह जलाया जा सकता है और घुआँ भी उडाया जा सकता है। हम उन्हें तोड-तोडकर लाने लगे और पीने लगे।

किन्तु हमे सन्तोप नही हुआ। हमें अपनी पराधीनता खलने लगी। कुछ मी बडोकी आजाके विना नहीं कर सकते, हमें उसका दुख होने लगा। हम अब उठे और आत्महत्या करनेका निश्चय किया।

किन्तु आत्महत्या करे तो कैसे? जहर कहाँसे मिले? हमने सुना था कि घनूरेके बीज खानेसे मृत्यु हो जाती है। हम जगलसे घनूरेके बीज ले आये। उन्हें खानेके लिए शामका समय निन्चित किया। केदारजीके मिन्दरमे घीका दीपक जलाया, उनका दर्शन किया और जहर खानेके लिए एकान्तमे जा बैठे। किन्तु जहर खानेकी हिम्मत न पडती। मोचते, अगर नहीं मरे तो? और मरनेसे भी क्या लाग होगा? पराधीनता ही क्यो न बरदान्त कर ली जाये? फिर भी दो-चार बीज खाये। अधिक खानेकी हिम्मत ही नहीं पड़ी। हम दोनों मौतसे डर गये और निश्चय किया कि भगवान रामके मन्दरमे जाकर उनका दर्शन करे, मनको शान्त बनायें और आत्म-हत्या करनेका विचार छोड दे।

इस तरह मैं नमझ गया कि आत्महत्याका विचार करना सरल है, आत्महत्या करना सरल नहीं है। इसलिए जव-कमी कोई आत्महत्या करनेकी घमकी देता है तो मैं उममे बहुत नहीं डरता, बल्कि कहना चाहिए विलकुल ही नहीं डरता।

आत्महत्यांके इम विचारमें डूवे रहनेके परिणामस्वरूप हम दोनों जूठी वीडी चुराकर पीने और नौकरके पैसे चुराकर वीडी खरीदनेकी बात ही मूल गये।

और आगे वहे होकर तो वीडी पीनेकी कमी इच्छा ही नहीं हुई। मैं वीडी पीनेको एक गँवारू, गन्दी और हानिकारक आदत मानता हूँ। मैं यह बात कभी समझ ही नहीं पाया कि दुनियामें वीडीका शौक इतना व्यापक क्यो है। मेरे लिए तो रेलगाडीके जिस डिव्वेमें बहुत लोग वीडी पी रहे हो, वैठना मुक्किल हो जाता है, उसके घुएँसे मेरा दम घुटने लगता है।

बीडीके दुकडे चुराने और उसीके वाद नौकरके पैसे चुरानेके अपराध की तुलनामें मुझे वह एक चोरी अधिक गम्भीर प्रतीत होती है जो मैंने आगे चलकर की। चोरीसे वीडी पीनेके दिनोमें मेरी उम्र वारह-तेरह सालकी रही होगी। सम्मव है इससे भी कम रही हो। किन्तु दूसरी चोरीके समय मेरी उम्र लगभग पन्द्रह सालकी थी। इस समय हमने अपने मासाहारी माईके हाथके सोनेके कडेमे से चोरी की। माईपर मामूली-सा, लगभग २५ रुपयेका कर्ज हो गया था। हम दोनो उसको अदा करनेका उपाय हूँ रहे थे। माईके हाथमें सोनेका ठोस कडा था। उसमेसे एक तोला सोना कटवाकर वेच देना कठिन नहीं था।

कड़ा कटवाकर हमने कर्ज अदा तो कर दिया पर यह वात मेरे लिए असहा हो गई। मैंने एक तो यह निश्चय किया कि आगे कभी चोरी नहीं करूँगा। साथ ही मुझे यह भी लगा कि पिताजीके सम्मुख अपना दोष स्वीकार कर लेना चाहिए। किन्तु ओठ नहीं खुलते थे। पिताजीके द्वारा पीटे जानेका डर नहीं था। उन्होंने कभी हममें से किसी माईको पीटा हो, इसकी मुझे याद नहीं आती। किन्तु मुझे मय था कि वे खुद बहुत दुखी होगे; शायद अपना सिर फोड़ लें। फिर भी मैंने सोचा कि इस बातकी जोखिम उठाकर भी दोषको स्वीकार अवन्य लेना कर चाहिए। उसके विना पाप नहीं घुलेगा।

आखिर मैने चिट्ठी लिखकर दोष स्वीकार करना और क्षमा माँगना तय किया। चिट्ठी लिखकर स्वयं जाकर हाथमें दी। चिट्ठीमें मैने अपनी सारी गलती सामने रखी थी और उसके लिए सजा माँगी थी। यह भी लिखा था कि वे स्वयं दुखी न हो; मविष्यमें मैने फिर ऐसा अपराघ न करनेकी प्रतिज्ञा भी की थी।

काँपते हाथोंसे मैंने पिताजीके हाथमें चिट्ठी दे दी और उनके तस्तके सामने वैठ गया। उन दिनों वे मगन्दरकी वीमारीसे पीड़ित थे और इस कारण विस्तर पर ही रहते थे। पलँगके वदले वे लकड़ीका तस्त काममे लाते थे।

उन्होंने चिट्ठी पढ़ी, आँखोंसे मोतीके-से दूँद टपकने लगे। चिट्ठी मीग गई। एक क्षणके लिए उन्होंने आँखों बन्द की और चिट्ठी फाड़ डाली। वे चिट्ठी पढ़नेके लिए बैठ गये थे, इतना करनेके वाद फिर लेट गये। मैं मी रोया। पिताजीका दु:ख मेरी समझमें बा रहा था। अगर मैं चित्रकार होता तो आज मी उस दिनका चित्र हूबहू खीच सकता था। मेरी आँखोंके आगे आज भी वह इतना स्पष्ट है।

मोतीकी वूँदोंके उस प्रेमबाणने मुझे बीच दिया। मेरा पाप घुल गया। ऐसे प्रेमको तो वही जान सकता है जिसने उसका अनुभव किया हो।

रामवाण वाग्यां रे होय ते जाणे'

मेरे लिए वह अहिंसाका पदार्थपाठ था। उस समय तो मैने इसमें पिताके प्रेम के अतिरिक्त और कुछ नही देखा, पर आज मैं इसे गुद्ध अहिंसाके रूपमें देख सकता हूँ। ऐसी अहिंसा जब व्यापक रूप घारण कर लेती है, तब ऐसा कौन है जो उसके स्पर्शेस बच सके। ऐसी व्यापक अहिंसाकी शक्तिकी थाह पा सकना असम्मव है।

शान्तभावसे इस प्रकार क्षमा कर देना पिताजीके स्वमावके विरुद्ध था। मैंने सोचा था कि वे कोघ करेंगे, कड़वी वार्ते सुनायेंगे और सम्मव है अपना सिर फोड लेंगे। किन्तु उन्होने ऐसी अपार शान्ति रखी, इसका कारण मेरे विचारमें सरल मावसे अपरावका स्वीकार कर लिया जाना ही था। जो व्यक्ति किसी अधिकारीके सामने स्वेच्छापूर्वक निष्कपट मावसे अपना अपराव स्वीकार कर लेता है और फिर कमी उसे न दोहरानेकी प्रतिज्ञा करता है, वह शुद्धतम प्रायश्चित्त करता है। मुझे मालूम है कि मेरी इस स्वीकृतिके कारण पिताजी मेरे विषयमें निर्मय हो गये और उनका मेरे प्रति महान प्रेम और भी वढ़ गया।

रामकी मिनतका वाण जिसे छगा हो वही उसके बारेमें जान सकता है।

९. पिताजीकी मृत्यु और मेरे लिए लज्जाका एक प्रसंग

इस समय मैं सोलह वर्षका था। हम यह देख ही चुके हैं कि पिताजी मगन्दर की वीमारीके कारण विलक्कुल खाटसे लग चुके थे। उनकी परिचर्यामें माताजी, घरका एक पुराना नौकर और मैं अधिकतर रहते थे। नर्सका काम मैं करता था। घाव घोना, उसमें दवा टपकाना, जरूरत पडनेपर मरहम लगाना, दवा पिलाना और जब घरमें ही दवा तैयार करनी हो तव उसे तैयार करना, यह खास तौरपर मेरा काम था। मैं रातको हमेगा उनके पाँव दवाता और जब वे छुट्टी दे देते अथवा जब वे सो जाते तव जाकर सोना, मेरा नियम था। मुझे यह परिचर्या बहुत प्रिय लगती थी। मुझे स्मरण नही आता कि मैं इस सेवामे कभी चूका होऊँ। यही मेरे हाई-स्कूलके अध्ययनके दिन थे। इसलिए खाने-पीने आदिके वाद जो समय वचता, वह पाठशाला अथवा पिताजीकी सेवामें ही जाता। जिस दिन वे आजा दे देते और जिस दिन उनकी तवीयत ठीक रहती, मैं उस दिन शामको टहलने जाता।

इसी वर्ष पत्नी गर्भवती हुई। आज समझमे आता है कि यह एक दोहरी शर्मका प्रसग था। एक तो इसिलए कि यह समय विद्याभ्यास का था, तो भी मैने संयमका पालन नही किया। दूसरे, इसिलए कि विद्याभ्यास करना तथा माता-िपताकी सेवाको अपना धर्म समझता हुआ मी—वचपनसे ही इस विषयमे श्रवणको अपना आदर्श मानते हुए मी—विपय-वासना मेरे ऊपर सवार रह सकी, यहाँतक कि हर रातको पिताजीके पाँव दवाते हुए भी मेरा मन शयन-गृहकी ओर दौडता रहता था और वह भी ऐसे समय जब धर्मञास्त्र, वैद्यकशास्त्र और व्यवहारशास्त्र—समीके अनुसार स्त्रीका सग त्याज्य था। जब मुझे सेवासे छुट्टी मिलती तव मुझे प्रसन्नता होती और पिताजीके पाँव छूकर सीघा शयन-गृहमे चला जाता।

पिताजीकी तवीयत खराव ही होती जा रही थी। वैद्योने अपने लेप, हकीमोने अपनी मरहम-पट्टियाँ और साधारण हज्जाम वगैराने घरेलू दवाइयाँ आजमाई। एक अग्रेज डाक्टरने भी अपनी वृद्धिका प्रयोग करके देखा। उसने सुझाया कि इस रोगका एकमात्र उपाय गल्य-किया ही है। परिवारके एक वैद्य-िमत्रने इसमें वाघा दी और कहा कि उतरती हुई अवस्थामें पिताजीकी शल्य-िकया उचित नहीं है। इसके लिए तरह-तरहकी दवाओकी जो वोतले खरीदी गई थी वे सब व्यर्थ गई, शल्य-िकया नहीं हुई। यो वैद्यराज समझदार और प्रसिद्ध थे। मुझे लगता है कि अगर उन्होंने शल्य-िकया हो जाने दी होती तो घाव भरनेमें किठनाई न होती। शल्य-िकया उस समयके वम्बईके प्रसिद्ध सर्जनके द्वारा होनेवाली थी, पर अन्त समीप आ गया था, इसलिए योग्य उपाय होता भी कैसे। पिताजी वम्बईसे शल्य-िकया कराये विना ही वापस आ गये और इस निमित्त जो सामान खरीदा गया था, वह भी साथमें वापस आ गया। उन्होंने अधिक जीनेकी आशा छोड दी थी। कमजोरी वढ़ती चली गई और प्रत्येक किया विस्तरपर करनेकी स्थित आ पहुँची। किन्तु उन्होंने इसका अन्तिम घड़ी तक विरोध किया और परिश्रम वरदाश्त करनेका आग्रह रखा। वैष्णव-धर्मका कठोर शासन ऐसा ही है। इसमें वाह्य शुद्धि अत्यन्त आवश्यक होती है।

किन्तु पाश्चात्य वैद्यक-शास्त्रने यह दिखा दिया है कि मल-मूत्र विसर्जन और स्नानादिकी सारी क्रियाएँ बिस्तर पर लेटे-लेटे, स्वच्छताका पूरा पालन करते हुए की जा सकती है। इनके लिए रोगीको कष्ट सहनेकी जरूरत नही होती। इन सबके बाद भी उसका बिस्तरा आदि स्वच्छ ही बना रहेगा। इस प्रकार साधी जानेवाली स्वच्छताको मैं तो वैष्णव-धर्मका ही नाम दूँगा। पर उस समय स्नानादिके लिए बिस्तरसे उठकर अलग होनेका पिताजीका आग्रह देखकर मैं आश्चर्य-विकत होता था और मन ही मन उनकी प्रशंसा करता था।

देहावसानकी घोर रात्रि सिन्नकट आ गई। मेरे चाचाजी भी उन दिनो राजकोटमें थे। मुझे ऐसा कुछ स्मरण है कि वे पिताजीकी वीमारीके बढते जानेका समाचार सुनकर ही आये हुए थे। दोनो माइयोमें अटूट प्रेम था। चाचाजी दिन-मर पिताजीके बिस्तरके पास ही बैठे रहते और हम सबको सोनेके लिए कहकर खुद पिताजीके बिस्तरके पास सो जाते। उस दिन किसीने यह नहीं सोचा था कि यही रात आखिरी रात सिद्ध होगी। यों मय तो लगा ही रहता था।

रातके साढ़े दस या ग्यारह वजे होगे। मैं पैर दवा रहा था। चाचाजीने मुझसे कहा, "तू जा। अब मैं बैठूँगा?" मैं सुनकर खुश हुआ और सीधा शयन-गृह चला गया। पत्नी वेचारी गहरी नीदमें थी। पर मैं उसे सीने कैसा देता। पाँच-सात मिनटके बाद ही, मैं जिस नौकरकी ऊपर चर्चां कर चुका हूँ, उसने आकर दरवाजा खट-खटाया। मुझे खटका हुआ। नौकरने कहा, "चलो, बापूकी तवीयत बहुत खराब है।" उनकी तवीयत बहुत खराब तो थी ही इसलिए इस 'बहुत खराब के मेरी समझमें आ गया और मैं एकदम विस्तरसे कूद पड़ा।

"कह तो सही, क्या बात है?" जंबाब मिला, 'बापू नही रहे।'

अव पछतानेसे क्या होता था। मैं वहुत शरमाया। वड़ा दुखी हुआ। दौडकर पिताजीके कमरेमे पहुँचा। मैंने सोचा कि अगर मैं विषयसे अन्धा न हो गया होता तो अन्तिम घड़ीमें दूर रहनेकी यह नौवत न आती और मैं पिताजीके आखिरी क्षण तक उनकी सेवामे लगा रहता। अव स्वयं चाचाजीके मुखसे सुननेको मिला. "वापू हमें छोड़कर चले गये।" बड़े भाईके परममक्त चांचाजी अन्तिम क्षणमें उनकी सेवा करनेका गौरव पा गये। पिताजीको अपने देहावसानके निकट आ जानेका अनुमान हो चुका था। उन्होंने इशारा करके कांगज-कलम मँगाकर लिखा: "तैयारी करो।" इतना लिखनेके बाद उन्होंने हाथ पर वैंघा हुआ तावीज और गलेमे पड़ी सोनेकी कंठी तोड़कर फेंक दी और आत्मा एक क्षणमें उड़ गई।

अध्यायके प्रारम्भमे मैंने अपनी लज्जाके प्रसंगका उल्लेख किया है। यही उस लज्जाका कारण है — सेवाके समय भी विषयकी इच्छा। इस कलकको मै आज तक को नहीं सका और न मूल सका हूँ। मैं यही सोचता हूँ कि माता-पिताके प्रति मेरी गहरी मिनत थी और मैं उनके लिए सब-कुछ छोड सकता था, तथापि सेवाके प्रसंगमें भी मेरा मन विषय-वासनासे मुक्त नहीं हो सका। मेरी उस सेवामे यह एक अक्षम्य

त्रृटि रही। इसीलिए मैं मानता हूँ कि एक पत्नीव्रतका पालन करते हुए भी मैं विषयान्य रहा। इस वासनासे मुक्त होनेमें मुझे बहुत समय लगा और मुक्त होनेसे पहले कई धर्म-सकट मुझपर पड़े।

अपनी इस दोहरी लाजका प्रकरण समाप्त करनेसे पहले यह भी कह दूँ कि हमारे जो वालक जन्मा वह दो-चार दिन जीकर ही चला गया। दूसरा कोई परिणाम हो भी क्या सकता था? जो माता-पिता अथवा जो वाल-दम्पत्ति इससे कुछ सबक लेना चाहे वे सबक ले ले।

१०, धर्मकी झाँकी

छ. अथवा सात सालकी उम्रसे लेकर सोलह वर्षकी अवस्था तकके विद्याध्ययनकी अविधि मुझे पाठशालामे धर्मकी शिक्षा नहीं मिली थी। कहा जा सकता है कि शिक्षकोंके पाससे जो सहज ही मिल सकता चाहिए वह नहीं मिला। इस सबके वाद मी वातावरणसे कुछ-न-कुछ तो मिलता ही रहा। यहाँ धर्म शब्दको व्यापक अर्थमें लेना चाहिए। धर्म अर्थात् आत्मवीच अर्थात् आत्मज्ञान।

मैं वैष्णव सम्प्रदायमें पैदा हुआ था, इसलिए वैष्णव मन्दिरमें जाता-आता रहता था। किन्तु इस आने-जानेमें मुझे श्रद्धा उत्पन्न नहीं हुई। वैष्णव मन्दिरका वैसव मुझे ठीक नहीं लगा। वहाँ चलनेवाली अनीतिकी दाते भी सुनी और मन उस ओरसे उदासीन हो गया। मुझे वहाँसे कुछ भी न मिला।

जो हवेली (वैष्णव मन्दिर)से नहीं मिला वह मिला मुझे अपनी दाई रम्भासे। रम्मा हमारे परिवारकी पुरानी नौकरानी थी। मुझे आज भी उसका प्रेम याद है। मैं पहले लिख चुका हूँ कि मूत-प्रेतादिका मुझे डर लगता था। रम्माने मुझे समझाया कि रामनाम इसकी दवाई है। मुझे तो रामनामसे भी अधिक श्रद्धा रम्मा पर थी इसलिए मैं मूत-प्रेतादिके मयसे वचनेके लिए वचपनमें रामनाम जपने लगा। रामनाम का यह जप बहुत दिनो तो नहीं चला, किन्तु वचपनमें बोया गया वह वीज नष्ट नहीं हुआ। आज रामनाम मेरे लिए अमोध शक्ति है और मैं मानता हूँ कि इसका मूल रम्माबाईके बोये हुए बीजमें है।

इसी अरसेमें मेरे चाचाजीके एक लडकेने जो 'रामायण' के मक्त थे, हम दोनो माइयोको राम-रक्षा-स्तोत्र सिखानेका प्रबन्ध किया। हमने उसे कण्ठस्थ कर लिया। और स्नानके वाद उसका नित्य पाठ करने लगे। जबतक पोरवन्दरमें रहे, तबतक यह नियम चला। राजकोटके वातावरणमें यह न टिक सका। यो इस कियाके प्रति भी कोई खाम श्रद्धा नहीं थी। बड़े माईके प्रति मनमे आदर था, कुछ इस कारण और कुछ इस अभिमानके कारण कि हम शुद्ध उच्चारणके साथ राम-रक्षा-स्तोत्रका पाठ कर पाते हैं, यह नियम चलता रहा।

किन्तु मेरे मनपर जिस चीजका गहरा असर पड़ा वह था 'रामायण'का पाठ। पिताजी अपनी वीमारीके समय कुछ दिनो पोरवन्दरमें थे। वे वहाँ रोज रातके समय राम-मिन्दरमें 'रामायण' मुनते थे। बीलेश्वरके लावा महाराज नामक एक पण्डित इसे पढ़कर मुनाते थे। वे रामचन्द्रजीके परममक्त थे। उनके विषयमें मुना यह जाता था कि उन्हें कोड़ हो गया था। उन्होंने उमका कोई और इलाज करनेके वदले किया यह कि बीलेश्वर महाराजगर चढ़े हुए वेल-पत्र कोड़-प्रसित अंगोंपर बाँचने लगे और राम-नामका जप शुरू किया। अन्तमें उनका कोड पूरी तरह चला गया। यह वात सच हो या न हो, हम मुननेवाले तो उसे सच ही मानते थे। यह मी सच है कि जिन दिनों लावा महाराज कया मुना रहे थे तब वे पूर्ण रूपसे स्वस्य थे, उनका कण्ड मयुर था। वे दोहा और चौपाइयोंको गाकर पढ़ते और उनका लयं समझाते। पढ़ते हुए स्वयं रममें लोन हो जाते और श्रोताओंको भी तल्लीन कर देते। उम समय मेरी अवस्या तेरह वर्षकी रही होगी। मुझे स्मरण है कि तब मुझे उनके पाठमें बड़ा रस आता था। 'रामायण का यह श्रवण 'रामायण'के प्रति मेरे अत्यविक प्रेमकी वृनियाद है। आज तो मैं तुलसीदासकी 'रामायण'को मक्ति-मार्गका सर्वोत्तम ग्रन्थ मानता हूँ।

कुछ महीनोंके वाद हम लोग राजकोट आये। वहाँ इम तरह पाठ नहीं होता था। एकादशोंके दिन भागवत-पाठ जरूर होता था। मैं कभी वहाँ जाकर बैठता, किन्तु पण्डितजो मेरे मनमें रस उत्पन्न नहीं कर पाये। आज समझ सकता हूँ कि मागवतके पाठमें घर्म-रस उत्पन्न किया जा सकता है। गुजरातीमें तो मैं उसे चाबसे पढ चुका था, लेकिन २१ दिनके अपने उपवास-कालमें जब भारतमूषण मदनमोहन मालवीयके श्रीमुखमें मैंने उसके मूल संस्कृत अंश मुने तब मोचा कि यदि बचपनमें उनके समान किसी मगवद्मक्तके मुखसे मागवत मुनी होती तो मेरा उसी उद्यमें इस ग्रन्थके प्रति प्रेम हो जाता। बचपनमें जो भी शुम-अशुम संस्कार पड़ते हैं, बहुत गहरे जाते हैं। इसका मुझे मली-मौति अनुभव हुआ है और इसलिए अब यह बात अखरती है कि मुझे उम अवस्थामें अनेक उत्तम ग्रन्थोंको मुननेका अवसर नहीं मिला।

पूजे अनायाम ही राजकोटमें सभी सम्प्रदायोंके प्रति समान-भाव रखनेकी शिक्षा मिली। वहाँ मैंने हिन्दू धर्मके प्रत्येक सम्प्रदायका आदर करना सीखा, क्योंकि हमारे माता-पिता वैक्याव मन्दिर और शिवालयके साथ-साथ राम-मन्दिरमें भी जाते थे और हम भाडयोंको भी भेजते थे या साथ ले जाते थे। इसके अतिरिक्त जैन धर्माचार्योमें से भी कोई न कोई हमेशा पिताजीके पास आते रहते थे। पिताजी उन्हें मिक्षा भी देते थे। वे पिताजीके साथ धर्म और आचार सम्बन्धी बातें किया करते थे।

इसके सिवा मुमलमान और पारसी मी पिताजीके मित्र थे। वे अपने-अपने वर्मों की चर्चा करते और पिताजी समादरपूर्वक और प्रायः रस लेकर इस चर्चाको मुना करते थे। इस सब बाताबरणका मुझपर यह प्रमाव पड़ा कि मेरे मनमें सब बर्मोंके प्रति समान भाव उत्पन्न हो सका।

केवल ईसाई वर्म ही अपवाद-रूप था। मुझे उसके प्रति कुछ अरुचि थी। उन दिनों कुछ ईसाई वर्म-प्रचारक हाई स्कूलके एक कोनेपर खड़े होकर मापण आदि दिया करते थे। वे हिन्दू देवताओं और हिन्दू वर्मावलिम्बयोंको तुरा कहते थे। मुझे यह असहा लगा। मैंने उनका व्याख्यान एकाघ बार ही सुना होगा। फिर कभी वहाँ खड़े होकर सुननेकी इच्छा ही न हुई। तभी मैंने नगरके एक प्रसिद्ध हिन्दूके ईसाई हो जानेके विषयमे सुना और यह सुना कि उन्हे ईसाई धमंमें विक्षित करते समय गोमास खिलाया गया था और शराव पिलाई गई थी। उनकी पोशाक भी बदल दी गई थी और ईसाई बननेके वाद तो उक्त सज्जन कोट-पतलून और अंग्रेजी ढंगका टोप लगाने लगे थे। इन वातोको सुनकर मुझे दुःख पहुँचा। मुझे लगा, जिस धमंमें दीक्षित होनेके लिए गोमास खाना पड़े, शराव पीनी पड़े और अपना पहनावा वदल देना पड़े, उसे धमं कैसे कह सकते हैं? वादमें यह सुननेमें भी आया कि ईसाई बननेवाले वे भाई अपने पूर्वजोके धमं और रीति-रिवाज और देशकी भी निन्दा करने लगे हैं। इन सब वातोके कारण मेरे मनमें ईसाई धमंके प्रति अरुचि उत्पन्न हो गई।

दूसरे धर्मोके प्रति सममाव उत्पन्न होनेके वाद मी मै यह नहीं कह सकता कि मेरे मनमें ईश्वरके प्रति आस्था थी। इन्हीं दिनो पिताजीके पुस्तकालयमेसे मनुस्मृतिका गुजराती अनुवाद मेरे हाथ लगा। उसमें मैंने संसारकी उत्पत्ति आदिके विषयमें पड़ा। उस सारे विवरणपर मुझे विश्वास नहीं हुआ, बल्कि उससे कुछ नास्तिकता ही पैदा हुई।

मुझे अपने दूसरे चाचाजीके लडकेकी वृद्धिपर, वे अभी जीवित है, विश्वास था। मैंने उनके सामने अपनी शकाएँ रखी, पर वे उनका समाधान न कर सके। उन्होंने कहा, "सयाने होनेपर ऐसे प्रश्नोंके उत्तर तुम खुद समझ लोगे। बच्चोंको ऐसे प्रश्न नही पूछने चाहिए।" मैं चुप रह गया, किन्तु मनको शान्ति नही मिली। मनुस्मृतिके खाद्याखाद्य विषयक प्रकरण और अन्य प्रकरणोंमें भी मैंने अपने समयके चलनसे विरोध रखनेवाली वाते पढी। इस विषयमें पूछनेपर भी लगभग ऊपर जैसा ही उत्तर मिला। मैं यह सोचकर शान्त हो गया कि किसी दिन बृद्धिका विकास होगा तब अधिक पढुँगा और समझुँगा।

उस समय मनुस्मृति पढनेपर मैं उससे ऑहंसाकी शिक्षा ग्रहण नहीं कर सका। मासाहारके विषयमें मैं लिख ही चुका हूँ। मनुस्मृतिमें उसका समर्थन मिला। यह आमास मी हुआ कि सर्प और खटमल आदिको मारना नीतियुक्त है। मुझे याद है कि उन दिनों मैं खटमल आदिको घमंं समझकर मार डालता था।

फिर भी एक चीज मनमें जम गई थी कि ससार सदाचार पर टिका हुआ है। प्रत्येक सदाचार सत्यमें आ जाता है। सत्यकी खोज तो करनी ही होगी। दिन-पर-दिन मेरे निकट सत्यकी महिमा बढ़ती चली गई। सत्यकी व्याख्या नित्य व्यापक होती गई और आज भी होती चली जा रही है।

इसके वाद नीति-सम्बन्धी एक छप्पय मनमे घर कर गया। अपकारका बदला अपकारसे नहीं उपकारसे ही दिया जा सकता है। यह बात एक जीवन-सूत्र ही बन गई। यह विचार मुझपर हाबी हो गया। मुझे अपकारीका मला करना और चाहना प्रिय हो गया। इसके अगणित प्रयोग किये। वह अनोखा छप्पय यह है:

पाणी आपने पाय, भलुं भोजन तो दीजे; आवी नमावे शीश, दंडवत कोडे कीजे, आपण घासे दाम, काम महोरोनुं करीओ; आप उगारे प्राण, ते तणा दुःखमां मरीओ. गुण केडे तो गुण दश गणी, मन, वाचा, कर्मे करी; अवगुण केडे जे गुण करे, ते जगमां जीत्यो सही.

११. विलायतकी तैयारी

सन् १८८७ में मैंने मैदिककी परीक्षा पास की। देशकी तरह गांधी-परिवार भी गरीब ही था। अगर परीक्षाके दो केन्द्र हो — बम्बई और अहमदाबाद तो पास और सस्ता होनेके कारण काठियाबाडके निवासी अहमदाबादको ही पसन्द करते थे। मैंने भी ऐसा ही किया। राजकोटसे अहमदाबादकी यह मेरी पहली यात्रा थी।

बडोकी इच्छा थी कि मैट्रिक पास करनेके बाद मुझे कालेजमे जाना चाहिए। कालेज बम्बईमे भी था और मावनगरमें भी। मावनगरमे खर्च कम था इसलिए निश्चय हुआ कि मावनगरके शामलदास कालेजमे मतीं हुआ जाये। कालेजकी पढाई मेरी समझमे नही आती थी। सभी कुछ कठिन जान पडता। अध्यापकगण जो व्याख्यान देते उनमे न रस आता और न मैं उन्हें समझ पाता। इसमे दीच अध्यापकोका नहीं था मैं खुद ही कमजोर था। शामलदास कालेजके अध्यापक उन दिनोके चुने हुए अध्यापकोमे गिने गाते थे। सत्र पूरा करके मैं घर लौटा।

हमारे परिवारके पुराने मित्र मावजी दवे विद्वान और व्यवहार-कुशल ब्राह्मण थे। वे हम लोगोंके सलाहकार थे। पिताजींके स्वर्गवासके बाद मी कुटुम्बके साथ उन्होंने सम्बन्व विच्छित्र नहीं होने दिया था। वे अवकाशके इन दिनोमें घर आये। माताजी और बड़े माईके साथ बातवीतके दौरान उन्होंने मेरी पढाईके विषयों भी पूछा। यह सुनकर कि मै शामलदास कालेजमें हूँ, वे बोले, "जमाना बदल गया है। अगर तुम माइयोंमें से कोई कवा गांधीकी गांदी सँमालना चाहे तो अब वह काम बिना पढ़ाईके नहीं होगा। यह लड़का अभी पढ़ रहा है, इसलिए यह गांदी सँमालनेके लिए जो-कुछ करना योग्य है इसीसे करवाना चाहिए। चार-पाँच साल तो बी० ए० होनेमें लग जायेंगे और उसके बाद भी दीवानगीरी नहीं मिलेगी, पचास-साठ रुपयेंकी नौकरी मिलेगी। यदि इसे मेरे लड़केकी तरह वकील बनाना चाहों तो कुछ और वर्ष लग जायेंगे। और उस समय तक दीवानगीरी सँमालने लायक बहुत-से वकील मी

यह छप्पय गुजरातीके प्रसिद्ध कवि शामल भट्टका है, जो १८ वीं सदीमें हुए।

१. "जो इमें पानी पिळाये, उसे हम बदलेमें स्वादिष्ट मोजन करायें; कोई हमें सिर नवाये तो हम असे उस्ताहपूर्वक दण्डवत् प्रणाम करें; कोई हमपर एक पैसा खर्च करे तो हम उसका मोहरोंकी कीमतका काम करें; कोई हमारे प्राण बचाये तो हम उसके दुःखको दूर करनेके लिए अपने प्राण ही दे डालें। जो हमारा उपकार करे, हमें मन, बचन और कमसे उसका दस गुना उपकार करना चाहिए; किन्तु जगमें सचमुच तो वही जीता है जो अपकारीके प्रति भी उपकार करता है।"

तैयार हो चुकेगे, इसिलए आप इसे विलायत मेजें। केवलराम (मावजी दवेका लड़का) कहता है कि वहाँकी पढ़ाई सरल है। तीन सालमें पढ़ाई समाप्त हो जायेगी। खर्चा मी चार-पाँच हजारसे ज्यादा नहीं आयेगा। वहाँसे लीटकर आये हुए नये वैरिस्टरोको देखों, कैसे ठाठसे रहते हैं। दीवानगीरी उन्हें चाहते ही मिल सकती है। मेरी सलाह तो मोहनदासको इसी वरस विलायत मेजनेकी पड़ती है। विलायतमें मेरे केवलरामके कई दोस्त हैं। वह उनके नाम सिफारिशकी चिट्ठियाँ लिख देगा तो उसे वहाँ कोई कठिनाई नहीं होगी।

जोशीजीने (हम मावजी दवेको इसी नामसे पुकारते थे) मेरी तरफ देखकर इस स्वरमे पूछा मानो उनकी सलाहको माननेके विषयमे कोई शक हो ही नही सकता। "क्यो, तुम विलायत जाना पसन्द करोगे या यही पढते रहना?" जो रुच रहा था वही वैद्यने वता दिया। कालेजकी किनाइयोसे तो मैं डर ही चुका था। मैंने कहा, "यदि मुझे विलायत मेजा जा सके, तो बहुत अच्छा हो। मुझे नही लगता कि यहाँ मैं विना अटके कालेजकी परीक्षाएँ पास करता चला जाऊँगा। पर क्या मुझे वहाँ डाक्टरी सीखनेके लिए नहीं भेजा जा सकता?"

मेरे भाईने वीचमें कहा: "यह बात तो पिताजीको पसन्द नहीं थी। तेरी चर्चा करते हुए वे यही कहते थे कि हम वैष्णव है, हाड़-मांसकी चीर-फाडका काम नहीं कर सकते। पिताजीका विचार तो तुझे वकील बनानेका ही था।"

जोशीजीने समर्थन करते हुए कहा . "मुझे गाघीजी की तरह डाक्टरीके पेशेसे अरुचि नहीं है। हमारे शास्त्र इस पेशेकी निन्दा नहीं करते, पर डाक्टर होनेसे तू दीवान नहीं वन सकता। मैं तो तुझे दीवान अथवा उससे भी किसी वड़े पदपर देखना चाहता हूँ। तुम लोगोके वड़े परिवारका निर्वाह तमी हो सकेगा। जमाना दिन-पर-दिन वदलता जा रहा है, और कठिन होता जा रहा है। इसलिए वैरिस्टर वननेमें ही बुद्धिमानी है।" माताजीकी ओर मुडकर उन्होंने कहा, "आज तो मैं जाता हूँ। मेरी वातपर विचार करके देखिए। जब दुवारा आऊँगा तव यही समाचार सुननेकी आशा रखूँगा कि जानेकी तैयारी हो रही है। कोई अङ्चन हो तो मुझे वताइएगा।"

जोशीजी गये और मैं हवाई किले वनाने लगा।

वडे माई सोचमे पड गये। पैसा कहाँसे आयेगा। इसके सिवा मेरे जैसे तरुण आदमीको इतनी दूर कैसे मेज दिया जाये।

माताजी कुछ सोच ही नहीं पा रही थी। मैं चला जाऊँगा, यह वात उनको विलकुल अच्छी नहीं लगी। फिर भी उन्होंने यही कहा, "हमारे परिवारमें अब चाचाजी ही बड़े हैं, इसलिए पहले उनकी सलाह लेनी चाहिए। यदि वे कह दें तो फिर हमें सोचना पड़ेगा।"

वडे माई साहवको दूसरी ही वात सूझी, "पोरवन्दर राज्यपर हमे हक है। छेळी साहव वहाँ एडिमिनिस्ट्रेटर हैं। उनका हमारे परिवारके वारेमे अच्छा ख्याल है। चाचाजीपर वे खास मेहरवान हैं। सम्मव है, वे राज्यकी तरफसे तेरी थोड़ी-बहुत मदद कर दें।"

मुझे यह वात अच्छी लगी और मैं पोरवन्दर जानेके लिए तैयार हो गया। उन दिनों रेलगाडी नहीं थी, वैल-गाड़ीसे जाना होता था। पाँच दिनका रास्ता था। यह तो मैं वता ही चुका हूँ कि मैं स्वमावसे उरपोक था, किन्तु इस वार मेरा इर जाने कहाँ काफूर हो गया था। विलायत जानेकी उच्छा मुझपर सवार थी। मैंने घोराजी तककी गाड़ी तय की। घोराजीसे आगे इस विचारसे कि एक दिन जल्दी पहुँच जाऊँ, ऊँट किरायेपर लिया। ऊँटकी सवारी करनेका यह मेरा पहला ही अवसर था।

पोरवन्दर पहुँचा। चाचाजीको साष्टाग प्रणाम किया और उन्हें पूरी वात वर्ताई। उन्होंने विचार करके कहा, "कह नहीं सकता, विलायत जाकर घर्मकी रक्षा हो सकेगी या नहीं। जो-कुछ मुनता हूँ, उससे तो शक ही पैदा होता है। जब मैं वड़े-बढ़े वैरिस्टरोसे मिलता हूँ तो देखता हूँ कि उनकी और वड़े-बड़े अंग्रेज साहवोकी रहन-सहनमें कोई मेद नहीं है। खाने-पीनेमें भी वे कोई चन्धन नहीं मानते। सिगरेट तो कभी उनके मृहसे छूटती ही नहीं है। पहनावेमें मी लाज-शमंका घ्यान नहीं रखते। यह सब हमारे कुटुम्बके लिए शोभनीय नहीं है। किन्तु मैं तेरे उत्साहमें विघ्न नहीं डालना चाहता। मैं तो कुछ दिनोंमें तीर्थ यात्रापर चला जाऊँगा। मुझे अब जीना ही कितने दिन है। मृत्युके किनारे पहुँचकर मैं तुझे समुद्रकी यात्रा करके विलायत जानेकी इजाजत कैसे दूँ? किन्तु इसमें आड़े नहीं आऊँगा। तेरी मांकी आज्ञा ही महत्वपूर्ण है। अगर वह तुझे इजाजत दे दे, तो तू खुशीसे चला जा। उसे इतना वता देना कि मैं तुझे उसके वाद नहीं रोकूँगा। मेरा तो इसमें आशीर्वाद है ही।"

मैने कहा: "मै आपसे इससे अधिक नहीं चाहता? अब मुझे माँको राजी करना है। पर क्या आप मुझे लेली साहबके लिए सिफारिशका पत्र देंगे?"

चाचाजीने कहा: "सो कैसे हो सकता है? लेकिन साहव मले आदमी है, तू खुद उन्हें पत्र लिख दे। पत्रमें अपने कुटुम्बका परिचय दे देना। वे अवस्य ही मिलनेका समय सूचित करेगे और अगर ठीक समझेंगे तो मदद मी करेंगे।"

कह नहीं सकता कि चाचाजीने साहवसे मेरी सिफारिश क्यों नहीं की। मुझे ऐसा लगता है कि उन्हें विलायत जानेके घर्म-विरुद्ध कार्यमें इस तरह सीघी मदद

पहेँचाते हुए संकोचका अनुमव हो रहा था।

मैंने लेली साहवको पत्र लिखा और उन्होंने मुझे अपने निवास पर मिलने वुलाया। मैं वँगलेकी सीढ़ियाँ चढ रहा था, तभी वे मुझसे मिले; और यह कहकर ऊपर चले गये कि "जब तू बी० ए० हो जाये तब मुझसे मिलना। अभी कोई मदद नहीं की जा सकती।" मैं बड़ी तैयारीसे कई वाक्य रट कर गया था। उन्हें देखते ही मैंने नीचे झुककर दोनो हाथोंसे नमन भी किया था, पर मेरी सारी कोशिश वैकार गई।

पत्नीके गहनोंकी वात घ्यानमें आई। वडे भाई साहवके वारेमें भी सोचा। उनके प्रति मेरी अगाघ श्रद्धा थी। वे अत्यन्त उदार थे और मुझे पिताकी तरह चाहते थे।

मैं पोरवन्दरसे राजकोट लीटा और वहाँ जो-कुछ हुआ था, सब सुनाया। जोशीजीसे सलाह ली गई। उन्होंने कहा कि मुझे कर्ज लेकर मी मेजा जाना चाहिए। मैंने अपनी पत्नीके गहने बेच डालनेका सुझाव रखा किन्तु उनसे दो-तीन हजार रूपयेसे अधिक मिलनेकी सम्भावना नहीं थी। अन्तमें माईने जैसे भी बने रुपयोका प्रबन्ध करनेका बीड़ा उठाया।

माताजी अमीतक राजी नहीं थी। वे बड़ी बारीकीसे छान-बीन कर रही थी। कोई कहता, नौजवान लोग विलायतमें बिगड़ जाते हैं; कोई कहता, वे मासाहार करने लगते हैं और कोई कहता, शराबके बिना तो वहाँ काम ही नहीं चलता। माताजीने यही सब मुझे सुनाया। मैंने कहा, "लेकिन क्या तू मेरा विश्वास नहीं करेगी? मैं तुझे घोखा नहीं दूँगा। शपथ लेकर कहता हूँ कि मैं इन तीनो चीजोसे वचूँगा और फिर अगर इस तरहका खतरा होता ही तो जोशीजी जानेकी सलाह क्यो देते।"

माताजीने कहा, "मुझे तेरा विश्वास तो है किन्तु इतनी दूर चले जानेपर क्या कहा जा सकता है। मेरी तो कुछ समझमें नही आता। मैं वेचरजी स्वामीसे पूर्छुगी।"

वेचरजी स्वामी मोढ विनए थे और जैन साधु हो गये थे। जोशीजीकी तरह वे मी कुटुम्बके सलाहकार थे। उन्होंने समर्थन करते हुए कहा: "मैं इस लडकेसे इन तीनो वातोके वारेमें व्रत लिये लेता हूँ। फिर इसे जाने देनेमें कोई हानि नही होगी।" उन्होंने प्रतिज्ञा लिवाई और मैंने मांस, मिंदरा तथा स्त्री-संगसे दूर रहनेकी प्रतिज्ञा की। माताजीने आजा दे दी।

मेरी विदाईमें हाई-स्कूलमें समारोह हुआ। राजकोटका एक युवक विलायत जा रहा है, यह लोगोंके लिए एक आश्चर्यका विषय था। मैं अभिनन्दनके जवाबमें कहनेके लिए कुछ लिखकर ले गया था। वड़ी मुश्किलसे उसे पढ़कर सुना पाया। मुझे याद है कि उस समय मेरा सिर घूम रहा था और शरीर काँप रहा था।

वडोंके आशीर्वाद लेकर में वस्वईके लिए रवाना हुआ। वस्वईकी यह मेरी पहली यात्रा थी। वडे माई भी वहाँतक साथ गये। पर अच्छे कामोर्में सौ-सौ विष्न आते हैं। मैं वस्वईके वन्दरगाहसे जल्दी ही रवाना न हो सका।

१२. जाति-च्युत

माताकी आज्ञा और आजीर्वाद लेंकर तथा पत्नीकी गोदमें कुछ महीनोंका वच्चा छोड़कर मैं उत्साहके साथ वस्वई जा पहुँचा। पहुँचनेपर वहाँ मित्रोने माईको बताया कि जून और जुलाईके महीनोंमें हिन्द महासागरमें तूफान आते हैं और चूँकि मेरी यह पहली ही समुद्र यात्रा है, मुझे दीवालीके बाद यानी नवस्वरमें रवाना किया जाना चाहिए। किसीने तूफानमें किसी जहाजके डूव जानेकी चर्चा भी की। वहे भाई साहव इसे सुनकर घवराये। उन्होंने इतना खतरा उठाकर मुझे तुरन्त जाने देनेसे इनकार किया और मुझको वस्वईमें अपने एक मित्रके घर छोडकर खुद वापस नौकरी पर हाजिर होनेके लिए राजकोट चले गये। पैसे वे एक बहनोईके पास छोड़ गये और कुछ मित्रोसे कह गये कि मुझे जो आवश्यक हो, सो मदद करते रहें।

वम्बईमें मेरे लिए दिन काटना मुक्तिल हो गया। मुझे विलायतके ही सपने आते रहते।

इस बीच जातिमें उथल-पुथल मच गई। जातिकी पंचायत वुलाई गई। अभी तक कोई मोढ विनया विलायत नहीं गया था और अगर मैं जा रहा हूँ तो मुझसे जवाब-तलब किया जाना चाहिए। मुझे पंचायतके सामने हाजिर होनेका हुक्म मिला। मैं गया। नहीं जानता, एकाएक मुझमें इतनी हिम्मत कहाँसे आ गई। वहाँ जाते हुए मुझे न सकोच हुआ, न डर लगा। जातिके सरपचके साथ दूरका रिक्ता भी था। पिताजीके साथ उनका अच्छा सम्बन्ब था। उन्होंने मुझसे कहा:

"जातिके विचारसे तुम्हारे विलायत जानेका इरादा उचित नही है। हमारे धर्ममें समुद्र पार जानेकी मनाही है और तिसपर सुनते हैं कि वहाँ धर्मकी रक्षा नहीं हो पाती। वहाँ अग्रेजोके साथ खाना-पीना पड़ता है।"

मैने जवाव दिया: "मुझे तो विलायत जानेमें कोई भी अघर्मकी वात नहीं लगती। मैं तो वहाँ जाकर विद्याध्ययन ही करूँगा। फिर आपको जिन वातोका डर है, मैने अपनी माताजीके सामने उनसे दूर रहनेकी प्रतिज्ञा कर ली है और इसीलिए मैं उनसे बचा रह सकूँगा।"

सरपंचने कहा: "पर मैं कहता हूँ कि वहाँ वर्मकी रक्षा हो ही नहीं सकती। तू जानता है, तेरे पिताजीके साथ मेरा कैंसा सम्बन्ध था। तुझे मेरी वात माननी

चाहिए।"

मैने उत्तर दिया: "आपके साथके सम्बन्धको मै जानता हूँ। आप पिता-तुल्य है। िकन्तु इस विषयमे मै लाचार हूँ। विलायत जानेका अपना निर्णय मै नही वदल सकता। मेरे पिताजीके मित्र और सलाहकार, विद्वान ब्राह्मण सज्जन मोनते है कि मेरे विलायत जानेमें कोई दोप नहीं है। मुझे माताजी और माई साहबकी अनुमित भी मिल चुकी है।

"लेकिन क्या तू जातिकी वात नही सुनेगा?"

"मैं लाचार हूँ। मेरी समझमें तो जातिको बीचमें नही आना चाहिए।"

सरपंचको इस जवाबसे रोप आ गया। उन्होने मुझे दो-चार खरी-खोटी सुनाई। मैं चुपचाप बैठा रहा। सरपंचने व्यवस्था दी: "यह लडका आजसे जात-बाहर गिना जायेगा। जो-कोई उसे मदद करेगा अथवा उसे पहुँचाने जायेगा, जाति उससे जवाब-तलव करेगी और उसपर सवा रुपया दण्ड होगा।"

इस व्यवस्थाका मुझपर कोई असर नहीं पड़ा। मैंने सरपंचसे विदा ली। देखना यह था कि इस व्यवस्थाका माई साहवपर क्या असर होता है। कही वे डर गये तो? किन्तु सीमाग्यसे वे दृढ वने रहे और उन्होंने मुझे यह लिख मेजा कि जातिके निर्णयके वावजूद वे मुझे विलायत जानेसे नहीं रोकेगे।

इस घटनाके वाद मैं बहुत वेचैन हो गया। कही माईपर दबाव डाला गया तो क्या होगा? कोई दूसरा विष्न आ गया तो? मैं इस विन्तामे दिन काट रहा

था कि खबर मिली, जुनागढके एक वकील ४ सितम्बरको रवाना होनेवाले जहाजसे वैरिस्टरीके लिए विलायत जानेवाले है। वडे माईने जिन मित्रोको मेरी मददके लिए कह रखा था, मैं उनसे मिला। उन्होंने भी सलाह दी कि यह साथ नहीं छोडना चाहिए। समय वहत कम था। मैने भाई साहवको तार किया और इसकी इजाजत माँगी। उन्होने डजाजत दे दी। मैंने वहनोई साहवसे पैसे माँगे। उन्होने जातिके आदेशका उल्लेल किया। उन्हें मेरा जातिकी अवज्ञा करना ठीक नहीं लगता था। इसपर मैं अपने कुट्म्बके एक मित्रके पास पहुँचा और उनसे प्रार्थना की कि वे मुझे किराये आदिके लिए जरूरी रकम दे दे और वादमें माई साहवसे ले लें। उक्त मित्रने यह स्वीकार कर लिया और मुझे हिम्मत भी वैवाई। मैने उनका आभार माना. पैसे लिए और टिकट खरीदा। विलायतकी यात्राकी सारी तैयारी करनी थी। एक अनुभवी मित्रने मामान तैयार करा दिया। मुझे सव-कुछ अजीव-सा लगा। कुछ तो ठीक जान पड़ा और कुछ विलक्षल ही ठीक नही जान पड़ा। नेकटाईको मैं वादमे तो शीक-से बाँघने लगा था किन्तु उस समय तो वह मझे विलक्ल नहीं रुची। वास्केट मुझे नगी पोजाक मालुम हुई, किन्तू विलायत जानेके शौककी तुलनामें इस सबका पसन्द आना न आना कोई चीज ही नही थी। रास्तेमे खानेके लिए भी पर्याप्त सामान रख लिया। मेरे लिए मित्रोने जगहकी तजवीज भी त्र्यम्बकराय मजमु-दार (जुनागढ़के वकील)की कोठरीमें ही की। उन्हें मेरे विषयमें बतला भी दिया। वे पक्की उम्रके अनुमवी नज्जन थे। मैं दुनियाके अनुमवसे शून्य अठारह वर्षका नौजवान। मजमुदारने मित्रोमे कहा, "आप इनकी चिन्ता न करे।"

इस तरह सन् १८८८ की सितम्बरकी चार तारीखको मैने वस्वईका बन्दरगाह छोड़ दिया।

१३. आखिर विलायत पहुँचा

जहाजमें समुद्र-यात्रासे होनेवाला कष्ट तो विलकुल ही नहीं हुआ। पर जैसेजैसे दिन वीतते थे, मेरी परेजानी वढती जाती थी। स्टुअर्टके साथ वातचीत करनेमें
शमं आती थी। अंग्रेजीमे वात करनेकी मुझे आदत नहीं थी। मजमुदारको छोडकर
दूसरे सभी मुसाफिर अग्रेज थे। मैं उनके साथ वाते न कर पाता। अगर वे मुझसे
बोलते तो समझ न पाता और अगर समझ लेता तो क्या जवाव दूँ सो नहीं सूझता
था। बोलनेसे पहले हरएक वाक्य मनमे जमाकर देखना पडता था। काँटे, चम्मचसे
खाते नहीं वनता था और यह पूछनेकी हिम्मत नहीं होती थी कि किस पदार्थमें
मास नहीं है। इसलिए खानेकी मेजपर तो मैं गया ही नहीं। अपनी कोठरीमें ही
मोजन करता। खास तीरसे अपने साथ जो मिठाई आदि ले आया था उसीसे काम
चलाता रहा। मजमुदारको कोई सकोच नहीं था। वे सबके साथ घुल-मिल गये।
डेकपर भी इच्छानुसार आते-जाते। मैं सारा दिन कोठरीमें ही बैठा रहता। एकाध
बार जब डेकपर थोड़े ही लोग होते, तो कुछ देर वहाँ बैठ जाता। मजमुदार मुझे

समझाते कि सबसे घुळो-मिळो और आजादीके साथ बातचीत करो। वे मुझसे यह भी कहते कि वकीळकी तो जबान खूब चळनी चाहिए। वे अपनी वकाळतके अनुभव भी मुझे सुनाते और कहते कि अंग्रेजी हमारी भाषा नहीं, इसळिए उसमें गळतियाँ तो होगी किन्तु फिर भी खुळकर बोळना चाहिए। किन्तु मैं अपनी भीरुता नहीं छोड़ पाता था।

एक मले अंग्रेजने मुझपर मेहरबान होकर मुझसे बातचीत शुरू कर दी। वे उम्रमें मुझसे बड़े थे। मुझसे पूछते रहते, मै कौन हूँ, कहाँ जा रहा हूँ, क्या खाता-पीता हूँ, किसीसे बात-चीत क्यों नहीं करता आदि। उन्होंने मुझे सलाह दी कि मुझे खानेकी मेजपर जाकर खाना चाहिए। मास न खानेकी मेरी प्रतिज्ञाकी बात सुनकर वे हुँसे और करुणाके मावसे बोले, "यहाँ (पोर्ट सईद पहुँचने तक) तो ठीक है, लेकिन बिस्केकी खाड़ीमें पहुँचकर तुम अपने विचार बदल दोगे। इंग्लैंडमें ठण्ड इतनी पड़ती है कि मांस खाये बिना काम नहीं चलता।"

मैने कहा, मैने सुना है कि लोग वहाँ मांसाहारके बिना रह सकते है।

वे बोले: "इसे झूठ समझो। मैं अपने परिचितोमें से ऐसे किसी आदमीको नहीं जानता जो मांस न खाता हो। देखो, मैं शराब पीता हूँ किन्तु तुमसे शराब पीनेके लिए नहीं कहता। फिर भी मैं यह समझता हूँ कि मास तो तुम्हे खाना ही चाहिए।"

मैंने कहा: "आपकी सलाहके लिए मैं आभारी हूँ, लेकिन मैंने अपनी माताजी को मांस न खानेका वचन दिया है। मैं इसलिए मांस नही खा सकता। अगर उसके बिना काम ही न चला, तो मैं हिन्दुस्तान वापस चला जाऊँगा किन्तु मांस कदापि नही खाऊँगा।"

बिस्केकी खाड़ी आई। वहां भी मुझे न तो मांस की जरूरत लगी, न शराव की। मुझसे कहा गया कि मैं मांस न खानेके बारेमें प्रमाणपत्र ले लूं। इसलिए इन अंग्रेज सज्जनसे मैंने प्रमाणपत्र मांगा और उन्होंने खुशी-खुशी दे दिया। कुछ दिनो तक तो मैं इसे सँगालकर घरे रहा। बादमें मालूम हुआ कि मांस खाते रहकर भी ऐसे प्रमाणपत्र प्राप्त किये जा सकते है। इसलिए मास न खानेके प्रमाणपत्रोंके बारेमें भेरा मोह नष्ट हो गया। अगर किसीको मेरी बातपर मरोसा न हो, तो ऐसे मामलों में प्रमाणपत्र दिखाकर भी क्या लाम हो सकता है।

जैसे-तैसे यात्रा समाप्त करके हम साउथैम्पटन बन्दरगाह जा पहुँचे। मुझे याद है उस दिन शिनवार था। मैं जहाजपर काली पोशाक पहनता था। मित्रोंने सफेद फलालैनके कोट-पतलून भी बनवा दिये थे। मैंने सोच रखा था कि सफेद कपड़े अधिक अच्छे लगेंगे इसलिए विलायतमें उतरते समय उन्हें पहन लूँगा। मैं फलालैनका वह सूट पहनकर उतरा। सितम्बरके आखिरी दिन थे। मेरे सिवाय उस तरहकी पोशाकमें मुझे कोई और आदमी नहीं दिखा। मेरी पेटियाँ और उनकी चाबियाँ ग्रिंडले कम्पनी

लंदन दैनन्दिनीमें (देखिए खण्ड १, द्वितीय संस्करण पृष्ठ १६) गांधीजीने अपने लदन पहुँचनेकी तारीख शनिवार, २८ अन्तूबर १८८८ लिखी हैं। २८ अन्तूबरको इतवार था। इस अनुच्छेदते स्पष्ट है कि वे नहाँ शनिवारको ही पहुँचे ये — तद्नुसार तारीख २७ अन्तूबर १८८८ होनी चाहिए।

कें एजेंट लें गये थे। मैने यह सोचकर कि सब जैसा करते हैं, मुझे भी वैसा ही करना चाहिए, अपनी चाबियाँ भी उन्हें दे दी थी।

मेरे पास थे केवल चार परिचयपत्र; डाँ० प्राणजीवन मेहताके नाम, दलपतराय शुक्लके नाम, प्रिन्स रणजीतिसहजीके नाम और दादामाई नौरोजीके नाम। मैंने डाँ० मेहनाको साउथैम्पटनसे तार कर दिया था। जहाजमें किसीने सलाह दी थी कि विक्टोरिया होटलमें ठहरना चाहिए; इसलिए मजमुदार और मैं उस होटलमें पहुँच गये। मैं तो अपनी सफेद पोशाकके मारे शमेंसे गढा ही जा रहा था। होटल पहुँचनेपर पता चला कि अगले दिन रविवार होनेके कारण ग्रिडलेके यहाँसे सामान सोमवार तक नही बा पायेगा। मैं इससे परेशान हुआ।

सात-आठ वजे डाँ० मेहता आये। उन्होने प्रेमसे मरी हँसी-दिल्लगी की। मैंने अनजाने ही रेशमी रोओवाली उनकी टोपी देखनेके लिए उठाई और उसपर उल्टा हाथ फेरा। इससे टोपीके रोएँ खडे हो गये। डाँ० मेहताने देखा तो मुझे तुरन्त रोका। पर गलती हो ही चुकी थी। रोकनेका इतना ही मतलव निकल सकता था कि दुवारा वैसा न हो। कहा जा सकता है कि यहीसे यूरोपके रीति-रिवाज सम्बन्धी मेरी शिक्षाका श्रीगणेश हुआ। डाँ० मेहता हँसते जाते और बहुत-सी वातें समझाते जाते। किसीकी चीज नही छूनी चाहिए; जान-पहचान हो जानेपर हिन्दुस्तानमें जैसे प्रश्न सहज ही पूछे जा सकते हैं, वैसे यहाँ नही पूछने चाहिए; ऊँचे स्वरमें बातचीत नही करनी चाहिए; हिन्दुस्तानमें अंग्रेजोसे बातचीत करते समय 'सर' कहनेका जो रिवाज है वह यहाँ अनावश्यक है। 'सर' तो नौकर अपने मालिकसे अथवा कोई मातहत अपने बडे अफसरसे कहता है। फिर उन्होने बताया कि होटलमें रहना बहुत खर्चीला होगा और सुझाया कि किसी कुटुम्बमें रहना जरूरी हो सकता है। इस विषयमें अधिक विचार करनेकी बात सोमवारके लिए मुलतबी रखी गई। इस तरह अनेक परामशं देकर डा० मेहता विदा हो गये।

होटलमें हम दोनोको लगा कि कहाँ आ फँसे। होटल महेँगा भी था। एक सिन्धी यात्री माल्टासे जहाजपर सवार हुए थे। मजमुदार उनसे अच्छी तरह घुल-मिल गये थे। उन्त सिन्धी सज्जनको लन्दनकी खासी जानकारी थी। उन्होने हमारे लिए दो कमरे किरायेपर ले देनेकी जिम्मेदारी ली। हम राजी हो गये और जैसे ही सोमवारको सामान मिला, बिल चुकाकर उनके द्वारा ठीक किये हुए कमरोमें चले गये। मुझे याद है कि होटलका मेरा बिल तीन पौण्ड आया था। मैं उसे देखकर चिकत रह गया। तीन पौड देनेपर मी मुखा रह गया था। होटलकी चीजें मुझे पसन्द नही आती थी। एक चीज ली, और वह नही रुची तो दूसरी ले ली। किन्तु दाम तो दोनोके ही चुकाने होते। कह सकता हूँ कि मेरा ज्यादातर काम तो बम्बईसे लाये हुए सामानसे ही चल रहा था।

इस कमरेमें भी मैं बहुत परेशान रहा। स्वदेशकी बडी याद आती थी। माताका प्रेम सामने खड़ा हो जाता। रात होते ही मुझे रुलाई आने लगती। घरकी एकके बाद एक यादें आती; फिर नीद कैसे आ सकती थी! इस दुःखकी चर्चा किससे करता और उससे लाम भी क्या होता? खुद मेरी ही समझमें नही आता था कि किस उपायसे बीरज बँघेगा। यहाँके लोग विचित्र, रहन-सहन विचित्र, घर विचित्र, घरोमें रहनेका ढंग विचित्र। यह भी नही जानता था कि क्या कहने और क्या करनेसे यहाँके शिष्टाचारके नियमोंका उल्लघन हो जायेगा। तिसपर मेरा खाने-पीनेका परहेज। जो खाने योग्य मिलता, वह रूखा-मूखा और नीरस होता था। इस कारण मेरी अवस्था सरीतेके बीच दवी हुई सुपारीकी तरह हो गई। विलायतमे रहना मुझे अच्छा नहीं लग रहा था। किन्तु वापस भी कैसे लीट सकता था। यह तो निश्चय कर ही लिया था कि विलायत पहुँच जानेपर तीन साल पूरे करूँगा ही।

१४. मेरी पसन्द

डाँ० मेहता सोमवारको मुझसे मिलने विक्टोरिया होटल पहुँचे। वहाँ उन्हें हमारा नया पता मालूम हुआ और वे वहाँसे आकर मिले। मेरी मूर्खताके कारण मुझे जहाजमें दाद हो गई थी। जहाजमें खारे पानीसे नहाना पडता था। खारे पानीमें साबुन नहीं घुलता, किन्तु मैंने समझा, साबुनका उपयोग करना 'सम्यता' है। इससे शरीर साफ होनेके वदले चिकट गया और दाद हो गई। डाक्टरको बताया तो उन्होंने मुझे एक जलानेवाली दवा — एसेटिक एसिड दिया। इस दवाने मुझे रुला दिया। डॉक्टर मेहताने हमारे कमरेको देखकर सिर हिलाया और कहा: "यह जगह कामकी नहीं है। इस देशमें आनेके वाद पढनेकी अपेक्षा यहाँके रहन-सहन और रीति-रिवाजका अनुभव प्राप्त करना ही अधिक जरूरी है और इसके लिए किसी परिवारमें रहना चाहिए। किन्तु फिलहाल तो मैंने यह सोचा है कि तुम कुछ सीख सको, इसलिए तुम्हें . . . ' के घर रहना चाहिए। मैं तुम्हें वहाँ ले चलूँगा।"

मैने क्रतज्ञतापूर्वक उनका कहना मान लिया। उक्त मित्रके यहाँ गया। उन्होने स्वागत-सत्कारमें कोई कसर नहीं रखी। उन्होने मुझे अपने सगे माईकी तरह रखा, अग्रेजी रीति-रिवाज सिखाये; मैं कह सकता हूँ कि अंग्रेजीमें थोडी-बहुत वातचीत करनेकी आदत मुझे उन्होने उलवाई थी। मेरे मोजनका प्रश्न वडा जवरदस्त हो गया। विना नमक और मसालेकी शाक-सल्जी रुवती नहीं थी। गृहिणी मेरे लिए वनाये भी तो क्या वनाये। सबेरे जी के आटेकी लपसी वनती। इससे पेट थोडा-बहुत भर जाता। पर दोपहर और शामके भोजनमें मैं हमेशा भूखा रह जाता। उक्त सज्जन मुझे रोज मास खानेकी सलाह देते, किन्तु मैं प्रतिज्ञाका उल्लेख करके रह जाता। उनके तर्कोंका जवाब देना मेरे लिए कठिन था। दोपहरको सिर्फ रोटी, पत्तोकी कोई एक माजी और मुख्लेपर गुजर करता था। शामको भी यही लेता। मैने देखा कि वहाँ रोटीके दो-तीन टुकडे ही लिये जाते हैं। इससे अधिक माँगते हुए शर्म लगती। मुझे तो डटकर खानेकी आदत थी। मूख तेज लगती थी और शरीर खुराक माँगता था। दोपहर या शामको दूव भी नहीं मिलता था। मेरी हालत देखकर एक दिन मित्र चिंढ गये और उन्होंने कहा, "अगर तुम मेरे सहोदर माई होते तो मैं तुमको

१. यहाँ नाम नहीं दिया जा रहा है।

निश्चय ही चापस मेज देता। यहाँकी हालतको जाने विना निरक्षर माँके सामने की गई प्रतिज्ञाका क्या अर्थ है। उसे तो कोई प्रतिज्ञा ही नहीं कहा जा सकता। मैं तुमसे कहता हूँ कि कानून भी इसे प्रतिज्ञा नहीं मान सकता। ऐसी प्रतिज्ञासे चिपके रहना कोरा अन्यविश्वास है। ऐसे अन्यविश्वासमें वैंघे रहकर तुम इस देशसे अपने देशमें कुछ भी लेकर नहीं जा सकोगे। तुम खुद भी कहते हो कि तुमने मास खाया है और वह तुम्हे अच्छा भी लगा है। जहाँ खानेकी जरूरत नहीं थी, वहाँ खाया और जहाँ खाना ऐन जरूरी है वहाँ तुमने उसे छोड रखा है। यह कैसे आश्चर्यंकी वात है!"

किन्तु मै टससे मस नही हुआ।

रोज ऐसी वहसे होती। छत्तीस रोगोकी एक ही दवा मेरे पास थी — "ना"। मित्र मुझे जितना समझाते मेरी दृढता उतनी ही वढती जाती। मैं रोज मगवानसे रक्षाकी याचना करता और वह मुझे प्राप्त होती। मैं नहीं जानता था कि ईश्वर कीन है, पर रम्माकी दी हुई श्रद्धा अपना काम कर रही थी।

एक दिन मित्र मुझे वैथमका एक ग्रन्थ पढकर सुनाने लगे। उन्होने 'उपयोगिताबाद' सम्बन्धी अध्याय पढा। मैं परेशान हुआ। भाषा कठिन थी। मैं उसे मुश्किलसे समझ पा रहा था। उन्होने उसे समझाकर बताया। मैंने कहा "मुझे माफ कीजिए, मैं ऐसी वारीक वार्ते नहीं समझ पाता। मैं स्वीकार करता हूँ कि मास खाने लगना चाहिए, लेकिन मैं अपनी प्रतिज्ञाका वन्धन नहीं तोड सकता। इस विषयमें मेरे पास कोई तर्क मीं नहीं है। मैं अच्छी तरह जानता हूँ कि मैं आपसे बहसमें नहीं जीत सकता, फिर भी आप मुझे इस मामलेमें मूर्ख अथवा हठी मानकर छोड वीजिए। आपका प्रेम मैं समझता हूँ। आपका हेतु भी समझता हूँ। आपको मैं अपना परम हितेच्छु मानता हूँ। मैं यह भी देख पाता हूँ कि आप इतना आग्रह इसीलिए करते हैं कि आपको दु.ख होता है। किन्तु मैं लाचार हूँ। प्रतिज्ञा नहीं तोडी जा सकती।"

मित्र देखते रहे। उन्होंने पुस्तक वन्द कर दी। "वस, अव मै बहस नहीं करूँगा।" वे इतना कहकर चुप हो गये। मुझे खुशी हुई। इसके बाद उन्होंने बहस-मुवाहिसा करना छोड दिया। पर मेरे विषयमें उनकी चिन्ता दूर नहीं हुई। वे बीडी पीते थे, शराव पीते थे। इन दोनोंके सेवनके वारेमें उन्होंने मुझसे कभी नहीं कहा, विक्त मना ही करते रहे। वे सोचते थे कि मैं मासाहारके बिना कमजोर हो जाऊँगा और इग्लैडमें वेफिकीसे नहीं रह सक्गा।

यो एक महीनेतक मैं नौसिखिएके रूपमे रहा। मित्रका घर रिचमंडमें था, इसिलए लन्दन जाना हफ्तेमे एक-दो बार ही होता था। डा० मेहता और माई दलपतराय शुक्लने विचार किया कि अब मुझे किसी परिवारमे रख दिया जाना चाहिए। माई शुक्लने वेस्ट केन्सिंग्टनमें एक आग्ल-मारतीय परिवारका पता चलाकर मुझे वहाँ रख दिया। गृहिणी एक विववा स्त्री थी। उसे मैंने अपने मास न खानेकी बात वताई। बुढियाने मेरी सार-सँमालकी जिम्मेदारी ली और मैं वहाँ रहने लगा। मगर वहाँ भी मुझे रोज मूखा रह जाना पडता था। मैंने घरसे मिठाई आदि खानेका सामान मँगाया था किन्तु वह अमीतक आया नहीं था। सब-कुछ फीका लगता था।

बुढिया हमेशा पूछ-ताछ तो करती; किन्तु वह और कर मी क्या सकती थी। फिर अभी तक मेरा शरमाना बन्द नहीं हुआ था। बुढियाके दो लडकियाँ थी। वे आग्रह करके थोड़ी अधिक रोटी देती, पर उन बेचारियोको क्या मालूम था कि मेरा पेट उनकी समूची रोटी खा जानेपर ही मर सकता था।

किन्तु अब मुझे थाह मिलने लगी थी। पढाई अमी शुरू नही हुई थी, फिर मी मैं समाचारपत्र पढने लगा था। यह माई शुक्लका प्रताप था। हिन्दुस्तानमे मैंने कमी समाचारपत्र नही पढे थे। किन्तु यहाँ बरावर पढते रहनेके कारण उसका अम्यास हो गया और अखबार पढनेका शौक पैदा हो गया। मैं 'डेली न्यूज,' 'डेली टेली-ग्राफ' और 'पेल-मेल गजट' पत्रोंको सरसरी निगाहसे देख जाता था। शुरू-शुरूमे तो इसमें मुक्किलसे एक घंटा खर्च होता होगा। इसलिए मैंने घूमना शुरू कर दिया। मैं निरामिष अर्थात् जहाँ अन्नाहार दिया जाता हो ऐसे मोजन-गृहकी खोजमे था। घरकी मालिकतने बताया मी था कि खास लन्दनमें ऐसी जगहें है। मैं रोज दस-बारह मील चलता था। किसी मामूली-से मोजन-गृहमे जाकर पेट-मर रोटी खालेता था। पर मुझे इससे सन्तोष नहीं होता था। मटकता हुआ एक दिन मैं फेरिंग्डन स्ट्रीट पहुँचा और 'वेजिटेरियन रेस्तराँ' (अन्नाहारी मोजनालय)की तस्ती देखी। इससे मुझे ऐसा आनन्द हुआ जैसा बालकको मनचाही चीज मिल जानेसे होता है। खुशीमें भरकर मीतर जानेके पहले मैंने दरवाजेके पास शोशकी खिडकीमें बिकीके लिए रखी हुई पुस्तकें देखी। उनमें मुझे साल्टकी 'अन्नाहारकी हिमायत' नामक पुस्तक दिखी। मैंने उसे एक शिलिंगमें खरीदा और फिर मोजन करने बैठा। विलायत आनेके बाद यहाँ पहली बार मर-पेट भोजन किया। ईश्वरने मेरी मूख मिटाई।

साल्टकी पुस्तक पढ़ी। उसकी मुझपर अच्छी छाप पडी। इस पुस्तकको पढनेके बाद मैं स्वयं अपनी इच्छा अर्थात् विचारके आधारपर अन्नाहारमें विश्वास करने लगा। माताकी दिया गया वचन अब मुझे विशेष आनन्द देने लगा। अभी तक तो मैं यह मानता था कि सब लोग मांसाहारी बन जार्ये तो अच्छा; केवल सत्यकी रक्षा, प्रतिज्ञा के पालनके विचारसे मैंने मांसका त्याग कर रखा था और सोचता था कि किसी दिन स्वयं मुक्त मावसे प्रकट रूपमें मांस खाऊँगा और दूसरोको मास खानेवालोके दलमें सम्मिलित करूँगा। अब उत्साहपूर्वक स्वयं अन्नाहारी रहकर दूसरोको वैसा बनानेका लोग मुझमें जगा।

१५. 'सभ्य' वेषमें

अन्नाहारपर मेरी श्रद्धा दिन-दिन बढती चली गई। साल्टकी पुस्तकने आहारके विषयमें और-और पुस्तकें पढ़नेकी मेरी इच्छाको तीन्न बना दिया। मुझे जितनी पुस्तकें मिली, जन सबको मैंने खरीद कर पढ डाला। हावर्ड विलियम्सकी (एथिक्स ऑफ डायट) 'आहार नीति' नामक पुस्तकमे विभिन्न युगोके ज्ञानियो, अवतारो और पैगम्बरोंके आहार तथा आहार-विषयक उनके विचारोका वर्णन किया गया है। उसमें यह सिद्ध करनेका प्रयत्न किया गया है कि पाइथागोरस, ईसामसीह इत्यादि शुद्ध

अन्नाहारी थे। डा० श्रीमती एना किंग्सफोर्डकी पुस्तक 'परफेक्ट वे इन डायट' (उत्तम आहारकी नीति) भी एक आकर्षक पुस्तक थी। साथ ही डा० एिलन्सनके आरोग्य-सम्बन्धी लेखोसे भी मुझे बड़ी मदद मिली। वे दवाके बजाय केवल आहार-परिवर्तनके हारा ही रोगीको चगा करनेकी पद्धितका समर्थन करते थे। डा० एिलन्सन स्वय अन्नाहारी थे और वीमारोको केवल अन्नाहार करनेकी सलाह देते थे। इन सब पुस्तकोंके पढ़नेका परिणाम यह हुआ कि आहार सम्बन्धी प्रयोगोने मेरे जीवनमे महत्वपूर्ण स्थान बना लिया। आरम्भमें मैंने ये प्रयोग मुख्यतया आरोग्यकी दृष्टिसे किये; वादमें धार्मक दृष्टि सर्वोपरि वन गई।

इस वीच भी मेरे उक्त मित्रको तो मेरी चिन्ता बनी ही रही। वे प्रेमवश यह मानते थे कि मास न खानेसे मैं कमजोर हो जाऊँगा। इतना ही नही, मै वेवक्फ वना रहेंगा और अंग्रेज समाजमे घुल-मिल ही नही सक्या। उन्हें मालूम था कि मैं अञ्चाहार-सम्बन्धी पुस्तके पढ़ता रहता हैं। उन्हें भय हुआ कि इन पुस्तकोके पढनेसे मै भ्रमित हो जाऊँगा, मेरा जीवन निर्यंक प्रयोगोमें बीत जायेगा और मुझे जो-कुछ करना है, उसे मूलकर मैं एक पठित मूर्ख वनकर रह जाऊँगा। इस विचारसे उन्होने मुझे सुधारनेका एक आखिरी प्रयत्न किया। उन्होने मुझे नाटक देखनेका निमन्त्रण दिया। नाटक-गृहमे जानेके पहले मुझे उनके साथ हावर्न होटलमें मोजन करना था। मेरे लेखे यह जगह एक महल ही थी। विक्टोरिया होटल छोडनेके बाद ऐसे भोजन-गृहमें जानेका मेरा यह पहला ही अनुभव था। विक्टोरिया होटलका अनुभव तो किसी कामका नहीं था, क्योंकि यह तो मानना ही होगा कि मैं वहाँ जितने दिनो रहा, उतने दिनो मुझे अपना होश ही नहीं था। सैकडो लोगोसे मरे हुए उस होटलमें हम दो मित्र एक टेवुलपर जा वैठे। मित्रने पहली परोस मेंगाई। वह 'सूप' की थी। मैं परेशान हुआ। मित्रसे क्या पूछता। परोसनेवालेको मैंने अपने पास बुलाया। मित्र समझ गये और मुझसे चिढकर पूछा, "क्या बात है?" मैने घीरेसे संकोचके साय कहा, "मैं यह जानना चाहता हूँ कि इसमें मास है अथवा नहीं?" मित्रने गुस्सेसे कहा, "ऐसे वडे होटलमें तुम्हारा यह जगलीपन नहीं चल सकता। अगर तुम्हे थव भी यही किच-किच करनी हो तो तुम वाहर चले जाओ और किसी छोटे-से होटलमे मोजन कर लो और वही वाहर रुककर मेरी राह देखो।" इस प्रस्तावको सुनकर मै बुज होकर उठा और दूसरे भोजनालयकी खोजमें चला। पास ही अन्नाहार देनेवाला एक भोजन-गृह था, पर वह बन्द हो चुका था। मेरी समझमे नही आया कि क्या करूँ। मैं मूखा रहं गया। हम नाटक देखने गये। मित्रने मोजनालयकी घटनाके वारेर्में एक शब्द मी नहीं कहा और मुझे तो कुछ कहना था ही नही।

लेकिन यह हमारे वीचका अन्तिम मित्र-युद्ध था। इससे न हमारा सम्बन्ध टूटा, न कोई कटुता आई। मैं यह समझ गया था कि उनके सभी प्रयत्नोका मूल कारण प्रेम है, इसलिए विचार और आचारोके मिल्ल रहते हुए मी उनके प्रति मेरा आदर वढ गया।

लेकिन मुझे लगा कि मुझे उनका डर दूर कर देना चाहिए। मैंने निश्चय किया कि मैं जंगली नहीं रहूँगा। 'सम्य' व्यक्तिके लक्षण सीखूँगा और अन्य ढंगसे समाजमे घूलने-मिलनेके योग्य बनकर अपने अन्नाहारकी विचित्रतापर आवरण डाल दूँगा। मैने 'सम्यता' सीखनेके लिए जो रास्ता पकड़ा वह मेरी शक्तिके परेका होनेके साथ-साथ छिछला भी था।

वम्बईके कटे और सिले कपडे विलायती होनेके वाद भी अच्छे दर्जेके अग्रेजसमाजमें शोमा नहीं देगे, यह सोचकर मैंने 'आर्मी और नेवी' स्टोरमें कपडे सिलवाये। १९ शिलिंगकी (उस जमानेके लिहाजसे तो यह कीमत बहुत ही कही जायेगी)
'चिमनी' टोपी खरीदकर पहनी। इससे भी सन्तोष नहीं हुआ, तो वॉण्ड स्ट्रीटमें जहाँ
शीकीन लोगोके कपडे सिलते थे, १० पौड फूँककर शामको पहननेकी पोशाक सिलवाई।
मोले और उदार बडे भाईमे दोनो जेवोमें लटकाने लायक सोनेकी एक बढिया चेन
मेजनेको कहा और उन्होंने भेज भी दी। बँबी-बँबाई टाईका उपयोग शिप्टाचारमें नहीं
चैठता था, इसलिए टाई बाँघनेकी कला सीखी। देशमें था, तो जिस दिन हजामत
बनाता, उसी दिन आईना देखता, पर यहाँ तो बड़े दर्पणके सामने खडे होकर ढंगसे
टाई बाँघने और सीबी माँग निकालकर जुल्फे काढनेमें ही रोज लगभग दस मिनट
बरवाद हो जाते थे। वाल मुलायम नहीं थे, इसलिए उन्हे अच्छी तरह मोडे रखनेभे
बता (आड़ू ही समझिए) लेकर रोज खीचातानी चलती थी और टोपी पहनते तथा
उतारते समय, माँग विगड न जाये इस खयालसे, हाथ सिर पर पहुँच ही जाता था
और बीच-वीचमें समाजमें बैठे-बैठे माँगपर हाथ फरकर वालोको व्यवस्थित रखनेकी
'सम्य' किया भी बरावर चलती रहती थी।

किन्तु इतनी ही टीम-टाम बस नही थी। केवल सम्य पोशाकसे ही सम्य थीड ही बना जा सकता है। मुझे सम्यताके कुछ दूसरे वाहरी गुणोके वारेमें भी मालूम हो गया था और मैं उन्हें सीखनेमें लगा था। सम्य पुरुषको नाचना आना चाहिए। उसे अच्छी तरहसे फ्रैंच जान लेनी चाहिए। इंग्लैंडके पडोसी फांसकी भाषा फ्रेंच सारे यूरोपकी राष्ट्रमाषा जो थी। फिर मै यूरोप-श्रमण मी करना चाहता था। इसके अलावा सभ्य पुरुषको लच्छेदार भाषण करना भी आना चाहिए। मैने नाच सीखनेका निश्चय किया। एक कक्षामें भरती हो गया। एक सत्रका शुल्क लगभग तीन पौड जमा कर दिया। कोई तीन हफ्तोंमें करीव छ: सवक सीखने थे। पैर ठीक और तालमें वैंचकर नहीं पड़ते थें। पियानी वजता तो था पर समझमें नहीं आता था कि वह क्या कह रहा है। 'एक-दो-तीन' चलता, पर इनके वीच अन्तर क्या था, सो मेरी समझमें न आता। ऐसी हालतमें क्या किया जाये। यह तो 'बाबाजीकी विल्लीवाला किस्सा हो गया। चूहेको भगानेके लिए विल्ली पाली, विल्लीको दूध पिलानेके लिए गाय पाली और इस तरह वाबाजीका परिवार वढ गया। मेरे लोमका परिवार भी बढता चला गया। सोचा, वायलन बजाना सीख लूं तो सुर और तालका अन्दाज लग जायेगा। तीन पीड वायलन खरीदनेमें गैवाये और कुछ उसे सीखनेके लिए भी दिये। माषण देना सीखनेके लिए एक अन्य शिक्षककी तलाश की। उन्हें भी एक गिन्नी तो भेंट की ही। वेलकी 'स्टैडर्ड ऐलोक्युशनिस्ट' पुस्तक खरीदी। पिटका एक माषण शुरू किया।

इन वेल साहब ही ने मानो मेरे कानमे घंटी (बेल) बाँघी। मेरी नीद खुली।

मुझे क्या इंग्लैंडमें जीवन विताना है? लच्छेदार माषण देनेकी कला सीख़कर मैं क्या करूँगा? नाच-नाच कर सम्य कैसे वन सकूँगा? वायलन तो देशमें भी जाकर सीख सकता हूँ 7 मैं तो विद्यार्थी हूँ। मुझे विद्याके अर्थका उपार्जन करना चाहिए। मुझे अपने घन्वेसे सम्वन्धित तैयारीमें जुटना चाहिए। मैं यदि अपने सदाचारसे सम्य समझा जाऊँ, तब तो ठीक है, नहीं तो मुझे यह लोम छोड देना चाहिए।

ऐसे ही विचारोकी घुनमें मैंने भाषण शिक्षकको उपर्युक्त आशयके उद्गारोसे भरा पत्र लिखकर मेज दिया। मैंने उनसे दो या तीन पाठ ही पढ़े थे। नाच सिखानेवाली महिलाको भी ऐसा ही पत्र लिख दिया। वायलन शिक्षकाके घर वायलन लेकर गया और उन्हें वह जिस दाममें विके, वेच डालनेके लिए कह दिया। उनके साथ कुछ मित्रता-सी हो गई थी, इसलिए मैंने उनसे अपने मोह-मगकी वातचीत की। उन्होंने नाच आदिके जंजालसे निकलनेकी मेरी वात पसन्द भी की।

सम्य वननेकी मेरी यह सनक तीनेक महीने चली होगी। पोशाककी टीमटाम तो वरसो चलती रही। पर मैं विद्यार्थी वन गया।

१६. फेर-फार

कोई ऐसा न समझ ले कि नाच आदिके प्रयोगोका मेरा काल मेरी स्वच्छन्दताके समयको सूचित करता है। पाठकोने देखा होगा कि उनमें भी थोडी-बहुत समझदारी थी। सम्यताके प्रति मोहके इस कालमें भी मैं एक हदतक सावधान था। पाई-पाई का हिसाव रखता था। खर्चका अन्दाज रखता था। मैंने हर महीने पन्द्रह पौडसे ज्यादा खर्च न करनेका निश्चय किया था। वसमें आने-जानेका खर्च अथवा डाकका खर्च भी हमेशा लिखता था और सोनेसे पहले हिसाव मिलाकर देख लेता था। यह देव अन्ततक बनी रही और मैं जानता हूँ कि सार्वजनिक जीवनमें मेरे हाथो लाखो श्पयेका जो लेनदेन हुआ उसमें मैं इसीके कारण योग्य किफायतसे काम ले सका। आगे चलकर मेरी देख-रेखमें जितने आन्दोलन चले, मैंने उनमें कभी कर्ज नहीं लिया; विल्क हरएकमें कुछ-न-कुछ वचत ही रही। प्राप्त होनेवाले थोडे-बहुत पैसेका हिसाव भी यदि समझदारीके साथ रखा जाये तो हरएक नवयुवकको उसका वैसा ही लाभ समझमें आयेगा जिसका अनुभव आगे चलकर मैंने और जनताने किया।

अपने रहन-सहनपर अंकुश रखनेके कारण मैं देख पाता था कि मुझे कितना खर्च करना चाहिए। अब मैंने खर्चको आघा कर डालनेका विचार किया। हिसाब जाँचते हुए पता चला कि मेरा आने-जानेका खर्च काफी हो जाता है। फिर कुटुम्बमें रहनेके कारण प्रति हफ्ते एक निश्चित रकम तो वहाँ देनी ही पडती थी। किसी दिन कुटुम्बके लोगोको वाहर मोजनके लिए ले जानेका शिष्टाचार भी बरतना पडता था। यदि कमी उनके साथ कही दावतमे जाना होता तो गाडी किराया देना जरूरी हो जाता था। कही कोई लडकी साथमें जाये तो उसका खर्च भी स्वय देना एक जरूरी बात थी। कही बाहर जानेपर मोजनके लिए घर पहुँचना सम्भव नही रहता

था और इसलिए जो पैसे वहाँ पहले ही चुका दिये जाते थे वाहर खानेका खर्च उनसे अतिरिक्त पड जाता। मैंने सोचा कि इस तरहके खर्च बचाये जा सकते है। केवल लोक-लाजकी वजहसे होनेवाले खर्चोंसे वचनेकी बात भी समझर्में आ गई।

कुटुम्बोंमें रहनेके वजाय अब अपना ही कमरा लेकर रहना तय किया और यह भी सोचा कि कामकी दृष्टिसे और अनुभव पानेके लिए अलग-अलग मोहल्लोंमें घर बदलकर रहा करूँगा। घर ऐसी जगह चुने, जहाँसे कामकी जगह जानेमें आघा घंटा पैदल चलनेमें लगता। इससे गाड़ी-माड़ा बचने लगा। इससे पहले जहाँ जाना जरूरी था वहाँ जानेके लिए किराया देना पडता था और घूमनेके लिए अलगसे समय निकालना पड़ता था। अब घूमनेकी व्यवस्था कामपर जाते हुए ही जम गई। और इसके कारण रोज आसानीसे आठ-दस मील घूमना भी होने लगा। इस एक आदतके कारण मैं विलायतमें कदाचित् ही बीमार पडा होऊँगा। मेरा शरीर काफी चुसत वन गया।

कुटुम्बमे रहनेके बजाय मैने दो कमरे किरायेपर लिये। एक सोनेके लिए और दूसरा उठने-बैठनेके लिए। इसे फेरफारकी दूसरी मंजिल कह सकते है। तीसरी मंजिल अभी आनी थी।

इस तरह खर्च तो आया हो गया, किन्तु समय कैंसे बचे? मैं जानता था कि वैरिस्टरीकी परीक्षा देनेके लिए बहुत पढना जरूरी नही है। इसलिए उस ओरसे तो मैं वेफिक था, किन्तु मेरी अग्रेजी कमजोर थी और मुझे उससे दुःख होता था। लेली साहवने कहा था: "तुम पहले बी॰ ए॰ हो जाओ, फिर आना।" मुझे उनके ये शब्द खटकते रहते। मैंने सोचा, मुझे वैरिस्टरी सीखनेके सिवाय भी और कुछ पढना चाहिए। आनसफोर्ड और कैम्ब्रिजकी पढाईका पता लगाया। कई मित्रोसे वात-चीत की। मैंने देखा कि वहाँ जाता हूँ तो खर्च वढ जायेगा और पढाई भी लम्बी चलेगी। मुझे तीन सालसे अधिक रहनेकी सुविधा नही थी। एक मित्रने बताया, "यदि तुम कोई कठिन परीक्षा ही देना चाहते हो तो लन्दनकी मैट्रिकुलेशन परीक्षा पास कर लो। इसमें काफी मेहनत करनी पड़ेगी और सामान्य जानकारी भी बढ़ जायेगी। फिर भी खर्च विलकुल नहीं बढ़ेगा।" मुझे यह सुझाव पसन्द आया। किन्तु परीक्षाके विषय देखकर मैं चिन्तित हुआ। लेटिनके सिवाय एक और माषा सीखना अनिवायं था। लेटिन कैसे सीखूं? मित्रने बताया: "लेटिन वकीलोंके लिए बहुत उपयोगी माषा है। उससे कानूनकी कितावें समझना आसान हो जाता है और रोमन-लॉकी परीक्षाम एक प्रश्नपत्र तो केवल लेटिन-मापामें ही हल करना होता है। इसके सिवा लेटिनके ज्ञानसे अंग्रेजी मापापर प्रमुत्व वढ़ जाता है।" इन सब बातोका मुझपर प्रमाव पड़ा। मैने सोचा, मुश्किल हो या न हो, लेटिन तो सीख ही लेनी चाहिए। फेचकी पढाईको पूरा करना ही था, इसलिए निश्चय किया कि लेटिनके साथ दूसरी मापा फेच ले लूंगा। मैट्रिकुलेशनके खानगी वर्ग चलते थे। उनमें प्रवेश ले लिया। हर छठे महीने परीक्षा होती थी। मेरे पास मुश्किलसे पाँच महीनेका समय था। पाँच महीनेमें इतनी तैयारी बहुत कठिन चीज थी। परिणाम यह हुआ, 'सम्य' वननेके बदले मै एक वहुत ही उद्यमी विद्यार्थी वन गया। समयसारिणी बनाई। और

एक-एक मिनटका उपयोग करने लगा। तब मेरी बुद्धि या स्मरण-शक्ति इतनी तीव्र नहीं थी कि मैं अन्य विषयोंके साथ-साथ लैंटिन और फ्रेंच भी सीख लेता। परीक्षामें बैठा जरूर पर लेंटिनमें फेल हो गया। दु.ख तो हुआ लेकिन हिम्मत नहीं हारा। लेंटिनमें रस आने लगा था। मैंने सोचा कि फ्रेंचमें दूसरी बार बैठनेसे वह और अधिक अच्छी हो जायेगी तथा विज्ञानमें कोई नया विषय ले लूँगा। प्रयोगोका प्रवन्व न होनेके कारण मुझे रासायनिक शास्त्र विलचस्प नहीं लगता था। आज देख पाता हूँ कि उसमें मुझे खूब रस आना चाहिए था। देशमें यह विषय सीख चुका था, इसलिए पहली वार लन्दनकी मैंट्रिकके लिए मैंने इसे चुना था। दूसरी बार 'प्रकाश और उल्णता' (लाइट और हीट) विषय लिये। ये विषय सरल माने जाते थे और मझे सरल लगे भी।

दूसरी बार परीक्षा देनेकी तैयारीके साथ ही साथ रहन-सहनमें और अधिक सादगी लानेकी कोशिश शरू की। मैंने देखा कि मेरा जीवन अभी तक मेरे कूटुम्बकी गरीवीके अनुरूप सादा नहीं बना है। माईकी तंगी और उनकी उदारताकी बातको सोचकर मै व्याकूल हो गया। हर महीने पन्द्रह पीड या आठ पीड खर्च करनेवाले विद्यार्थियोको छात्रवत्तियाँ मिलती थी। और मै देखता था कि मुझसे भी अधिक सादगीसे रहनेवाले विद्यार्थी है। ऐसे गरीव विद्यार्थियोसे मेरा अच्छा सम्पर्क हो गया। एक विद्यार्थी लन्दनकी गरीव बस्तीमे दो शिलिंग हफ्ता देकर एक कोठरीमें रहता या और लोकार्टकी कोको की सस्ती दुकानमें दो पैनीकी रोटी और कोकोपर अपना गुजारा करता था। उनकी होड कर सकना तो सम्मव नही था लेकिन मैने सोचा कि मै दो कमरोंके बदले एक कमरा किराये पर रखें और एक समयका मोजन भी हायसे बनाऊँ। मैने देखा कि इस प्रकार मै हर महीने चार-पाँच पौडमे अपना निबाह कर सकता हैं। सादी रहन-सहनके विषयमें मैने कितावे पढी थी। मैने पहलेके दोनो कमरे छोड दिये और प्रति हफ्ता बाठ शिलिंग किरायेपर एक कमरा ले लिया। एक सिगडी खरीदी बीर स्वहका मोजन हायसे बनाने लगा। इसमें मुश्किलसे बीस मिनट वर्च होते थे। जईकी लपसी बनाने और कोकोके लिए पानी उवालनेमें कितना समय लग सकता था? दोपहरका मोजन वाहर करता और फिर शामको कोको बनाता और रोटीके साथ ला लेता। इस तरह एकसे सवा शिलिंगके मीतर अपने नित्य मोजनकी व्यवस्था कर सकना मैं समझ गया। यह काल मेरी अधिकसे-अधिक पढाईका है। जीवनमें सादगीके साथ पर्याप्त समय वचने लगा। दूसरी बार परीक्षामें वैठा और पास हो गया।

किन्तु पाठक यह न समझें कि सादगीको अपनानेके कारण मेरा जीवन नीरस हो गया होगा। उलटे इन परिवर्तनोसे मेरी आन्तरिक और बाह्य स्थितिमें एकता आ गई; कौटुम्बिक स्थितिके साथ मेरे रहन-सहनका मेल बैठ गया; जीवन अधिक सारपूर्ण बना और मेरे मनके आनन्दका पार न रहा।

१७. खुराकके प्रयोग

जैसे-जैसे मै जीवनमे गहरा उतरता गया वैसे-वैसे मुझे मीतर और वाहरके अपने आचरणमें फेर-फार करनेकी जरूरत महसूस होती गई। जिस गृतिसे रहन-सहन और खर्चमे परिवर्तन हए उसी अथवा उससे भी अधिक वेगसे मैने खराकमें परिवर्तन करना शरू किया। मैने देखा कि अन्नाहारसे सम्बन्धित अंग्रेजी पुस्तकोमें बहुत सब्म दिन्से विचार किया गया है। लेखकोने वार्मिक, वैज्ञानिक, व्यावहारिक और आरोग्य-गास्त्रकी दिष्टिसे अन्नाहारकी छानवीन की थी। नैतिक दृष्टिसे उन्होंने यह देखा कि पश्-पक्षियोपर मनप्यको जो प्रमत्व प्राप्त हथा है वह उन्हें मारकर खानेके लिए नहीं, उनकी रक्षा करनेके लिए है, अथवा जिस प्रकार मनुष्य एक-दूसरेका उपयोग तो करते हैं पर एक-दूसरेको खाते नही है, पशु-पक्षी भी उसी प्रकारके उपयोगके लिए है, खानेके लिए नहीं। उन्होंने यह भी देखा कि खाना भोगके लिए नहीं है, जीनेके लिए ही है। इस कारण कड़योने तो आहारमें मांसका ही नहीं, अंडो और द्रवका त्याग सुझाया और किया भी। कुछ लेखकोने विज्ञानको दृष्टिसे मनुष्यके गरीरकी रचना देखकर यह निष्कर्ष निकाला कि मनुष्यको मोजन पकानेकी जरूरत ही नहीं है। वह झाड़ पर पके हुए फल खानेके लिए ही पैदा किया गया है। दूव उसे केवल माताका पीना चाहिए। दाँत निकलनेके बाद उसे वहीं खराक लेनी चाहिए जो दाँतोंसे चवाकर ली जा सकती हो। आरोग्य-जास्त्रकी दिन्दिसे उन्होंने मिर्च-मसालोंका त्याग सुझाया और उन्होंने व्यावहारिक अथवा आर्थिक दिष्टिसे यह कहा कि अन्नाहार ही कमसे-कम खर्चीली खराक है। मुझपर इन चारी दिष्टियोंका असर पड़ा और मैं अन्नाहार देनेवाले मोजन-गहोमें उन लोगोसे मिलने-जुलने लगा जो इस प्रकारकी दृष्टि रखते थे। विलायतमे इनका एक मण्डल था और इस सम्बन्धमे एक साप्ताहिक पत्र भी निकलता था। मै उस साप्ताहिक पत्रका ग्राहक वन गया और मण्डलका सदस्य भी। कुछ ही दिनोमें मै उसकी समिति पर चुन लिया गया। यहाँ मेरा परिचय एक ऐसे सज्जनसे हुआ जो अन्नाहारियोमें स्तम्म गिने जाते थे। मै तत्सम्बन्धी प्रयोगोमें व्यस्त हो गया।

घरसे जो मिठाई, मसाले वगैरा मैंगाये थे, मैने उन्हें लेना वन्द कर दिया और मनने एक नया मोड लिया। इसी कारण मसालोंके प्रति रुचि कम हो गई और मसालेके अभावमें जो सब्जी रिचमंडमें वेस्वाद मालूम होती थी, सिर्फ उवाली हुई वही सब्जी स्वादिष्ट लगने लगी! इस तरहकी अनेक वातों परसे मैं यह समझ गया कि स्वाद जीभपर नही, मनपर निर्मर है।

आर्थिक विचार भी मेरे सामने था ही। उन दिनों कुछ ऐसे लोग थे जो चाय, काफीको हानिकारक कहते थे और कोकोका समर्थन करते थे। मैने यह समझ लिया था कि उन्हीं वस्तुओंको सेवन करना चाहिए जो गरीर चलानेके लिए आवश्यक हैं। इसलिए मैने मुख्य रूपसे चाय और काफी को त्यागकर कोकोको अपनाया।

 वैजीटेरियन (१८८८) इसका प्रकाशन पहुछे स्वतंत्र रूपसे शुरू हुआ था फिर बादमें छंदन वैजीटेरियन सोसाइटीका सुरूप-पत्र हो गया। मोजन-गृहके दो विभाग थे — एकमे खाये गये पदार्थोके हिसाबसे पैसे देने होते थे और इसमें एक बारमें शिलिंग, दो शिलिंग तक खर्च हो जाते थे। इस विभागमें अच्छी स्थितिके लोग जाते थे। दूसरे विभागमें छः पैनीमे तीन चीजोके साथ डबल रोटीका एक टुकड़ा मिलता था। जिन दिनो मैं बहुत अधिक काट-कसर कर रहा था, उन दिनों मैं अकसर इस छः पैनीवाले विभागमें ही जाता था।

ऊपरके प्रयोगोके साथ और भी बहुत-से उप-प्रयोग हुए। कभी क्वेत-सारवाला आहार छोडा, कभी सिर्फ रोटी और फल पर ही रहा और कभी पनीर, दूघ और बंडो पर ही। यह अन्तिम प्रयोग उल्लेखनीय है। यह १५ दिन भी नही चला। स्टाचेंरिहत आहारका समर्थन करनेवाले (लेखक)ने अंडोकी बडी स्तुति की थी और यह सिद्ध किया था कि अंडा मास नही है। यह तो स्पष्ट ही है कि अंडे खानेमें किसी जीवित प्राणीको दुःख नही पहुँचता। इस तर्कसे भ्रमित होकर मैंने माताजीके सम्मुख की हुई प्रतिज्ञाके वावजूद अंडे खाये; किन्तु मेरा यह मोह क्षणिक ही था। मुझे प्रतिज्ञाका नया अर्थ करनेका कोई अधिकार नहीं था। यह अधिकार तो प्रतिज्ञा करानेवालेका ही माना जा सकता है। मांस न खानेकी प्रतिज्ञा करानेवाली माताके मनमें अडोका खयाल ही नहीं आ सकता था। मैं इस वातको जानता था, इस कारण प्रतिज्ञाके इस पहलूका ध्यान आते ही मैंने अंडे छोड़ दिये और उसीके साथ वह प्रयोग भी।

इसमे एक और सुक्ष्म वात घ्यान देने योग्य है। विलायतमे मैंने माँसके विषयमे तीन मान्यताएँ पढ़ी - एकके अनुसार मासका अर्थ पशु-पक्षीका मास, इसलिए इस तरहकी मान्यता रखनेवाले लोग उसे छोडकर मछली खाते थे; अडे तो खाते ही थे। दूसरी व्याख्याके अनुसार साधारण मनुष्य जिसे जीव मानता है उसे खाना छोडा जाता था। उसके अनुसार मछली त्याज्य थी, पर उनके लेखे अंडे ग्राह्म थे। तीसरी व्याख्याके अनुसार सावारणतया जिन्हे जीव माना जाता है उनके और उनसे उत्पन्न होनेवाले पदार्थोंके त्यागकी वात आ जाती थी। इस व्याख्याके अनुसार अंडोका और दुघका भी त्याग अनिवार्य था। यदि मैं मासकी पहली व्याख्याको मानता तव तो मछली भी खा सकता था। पर मैं यह बात समझ गया कि मेरे लिए तो माताजीकी व्याख्या ही अनिवार्य है। इसलिए यदि मुझे उनके सम्मुख ली गई प्रतिज्ञाका पालन करना हो, तो मुझे अडे कदापि नहीं खाने चाहिए। इस कारण मैंने अंडे छोड दिये। लेकिन इससे मैं बड़ी कठिनाईमें पड़ गया, क्योंकि वारीकीसे पता चलानेपर मालम हुआ कि अन्नाहारवाले मोजन-गृहमें भी बहुतसी चीजोंमें अंडा होता है। कहनेका अर्थ यह है कि परिस्थिति-वश मुझे वहाँ भी तवतक परोसनेवालोसे पूछ-पूछकर ही खाना पड़ा, जबतक खुद मुझे सब-कुछ मालूम नही हो गया। कई तरहके 'पुडिंग' और कई तरहके केकोमें अडे होते ही थे। एक तरहसे इसके कारण मैं झंझटसे ही वरी हो गया और मेरे लेने योग्य विलक्त इनी-गिनी और सादी चीर्जे बच गई।

१. २-५-१८९१ को रून्दनमें अन्नाहारपर जो लिखित भाषण पढ़ा था उसमें उन्होंने कहा था कि मुझे खेद है कि में ढेढ़ माहसे बंडे खा रहा हूँ। देखिए खण्ड १, एष्ठ ४६।

दूसरी तरफ मनको कुछ कष्ट भी हुया न्योंकि जिनका स्वाद लग गया था ऐसी कई चीजोको छोड़ना भी पड़ा। पर यह कष्ट क्षणिक था। क्षणिक स्वादकी तुलनामें प्रतिज्ञा-पालनका स्वस्थ, सूक्ष्म और स्थायी स्वाद मुझे अधिक प्रिय लगा।

पर सच्ची परीक्षा तो आगे चलकर होनेवाली थी और वह एक दूसरे ही व्रतके निमित्तसे। 'जाको राखे साइयाँ, मारि न सिकहै कोय।'

अघ्यायको समाप्त करनेसे पहले प्रतिज्ञाके अर्थके विषयमे कुछ और कहना भी जरूरी है। मेरी प्रतिज्ञा तो माँके सामने लिया हुआ एक वचन था। हुनियामे वहत-से झगड़े केवल दिये हुये वचन अथवा किये गये करारके अर्थके कारण पैदा होते हैं। इकरारतामा कितनी ही स्पष्ट भाषामें क्यो न लिखा जाये, भाषामें वारीकी निकालनेवाले तिलका ताड़ बना सकते हैं। सम्य और असम्य सभी लोगोंमें ऐसा होता है। स्वार्थ सबको अन्वा कर देता है। राजासे लेकर रंक तक सभी लोग इकरारोके ऐसे अर्थ करते हैं जो उन्हें सुविधाजनक हो और फिर इस प्रकार स्वयं अपनेको और भगवानको घोला देते हैं। सम्बन्धित व्यक्ति जब किसी शब्द अथवा-वाक्यका अपने पक्षमें पड़नेवाला अर्थ लगाते हैं, तब न्यायशास्त्र उसे द्विअर्थी मध्यम पद कहता है। खरा न्याय तो यह है कि वहीं अर्थ सच्चा माना जाये जो विपक्षीने करार करते समय अपने मनमे माना हो। हम अपने मनमें जो अर्थ छुपाये हुए है, वह खोटा अथवा अघूरा है। इसी तरहका दूसरा खरा न्याय यह है कि जहाँ दो अर्थोकी सम्भावना है, वहाँ ठीक अर्थ वही माना जाना चाहिए, जो दुर्वल पक्ष लगा रहा है। अक्सर इन दो स्वर्ण मार्गीका त्याग होनेपर ही झगडे होते हैं और अधर्म पनपता है। अन्यायकी जड़ असत्य है। जिसे सत्यके मार्गपर ही चलना है उसे सच्चा रास्ता सहज ही मिल जाता है। इसके लिए उसे शास्त्र नहीं खोजने पड़ते। माताने 'मांस' शब्दका जो अर्थ माना और जिसे मैं उस समय समझ रहा था, वही मेरे लिए सच्चा था। मेरे लिए वह अर्थ सच्चा नही था, जिसे मैंने अधिक पढ़-लिखकर अनमवसे या विद्वताके मदमे सीख लिया था।

इस समय तक मैंने जो प्रयोग किये, उनमें दृष्टि आर्थिक और आरोग्यकी होती थी। विलायतमें उनका स्वरूप वार्मिक नहीं बना था। वार्मिक दृष्टिसे मैंने दक्षिण आफ्रिकामें कठिन प्रयोग किये। उनकी छानवीन आगे करूँगा। पर कहा जा सकता है कि उनका बीज विलायतमें वो दिया गया था।

जो व्यक्ति कोई नया धर्म स्वीकार करता है उसमें उस धर्मके प्रचारका जोश उसी धर्ममें जन्मे हुए व्यक्तियोंकी अपेक्षा अधिक पाया जाता है। विलायतमें अन्नाहार एक नया धर्म ही था और मेरे लिए भी ऐसा ही कहा जा सकता है। क्योंकि वृद्धिसे मांसाहारका हिमायती वननेके वाद ही मैं विलायत गया था। अन्नाहारको नीतिके रूपमें ज्ञानपूर्वक तो मैंने विलायतमें ही अपनाया था। अतएव मेरी स्थिति वैसी ही बन गई जैसे नये धर्ममें प्रवेश करनेवाले व्यक्तिकी बनती है और तद्नुसार मुझमें नवधर्मान्तिरितों जैसा जोश आ गया। इस उत्साहसे प्रेरित होकर मैंने उस बस्तीमें जहाँ मैं रहता था, एक अन्नाहारी मण्डलकी स्थापनाका निश्चय किया। इस बस्तीका नाम बेज-वाटर था। सर एडविन आर्नोल्ड यहाँके निवासी थे। मैंने उन्हें उपसमापित बननेके लिए निमन्त्रित किया। उन्होने इसे स्वीकार कर लिया। डाक्टर ओल्डफील्ड समापित हुए और मैं मन्त्री। यह संस्था कुछ दिनो तक तो अच्छी तरह चली, पर कुछ ही महीनोके बाद समाप्त हो गई क्योंकि मैने एक निश्चित अविध होनेपर बस्ती बदलनेकी अपनी पद्धितके अनुसार उसे छोड दिया था। पर इस छोटे और अल्पकालके अनुमवसे मुझे संस्थाओका निर्माण करने और उन्हें चलानेका कुछ अनुमव प्राप्त हुआ।

१८. लज्जाशीलता — मेरी ढाल

मैं अलाहारी मण्डलकी कार्यकारिणीमें चुन लिया गया और हर बार उसमें हाजिर मी रहने लगा। पर बोलनेके लिए भेरी जीम नहीं खुलती थी। डॉ० ओल्डफील्ड मुझसे कहते, "तुम मुझसे तो वडी वाते करते हो, किन्तु समितिकी बैठकमें कभी मुँह ही नहीं खोलते। तुम्हें नरमक्खीकी उपमा दी जानी चाहिए।" मैं उनके मजाकको समझ गया। मादा मबुमिक्खर्या निरन्तर काममें जुटी रहती है, पर नर-मक्खी केवल खाती-पीती रहती है और काम विलकुल नहीं करती। समितिमें सब लोग अपना-अपना मन्तव्य प्रायः प्रकट करें और मैं गूँगा वनकर ही बैठा रहूँ, यह कैसी अजीब बात थी। यह नहीं है कि मुझे बोलनेकी इच्छा न होती हो, किन्तु मैं क्या बोलता। सभी सदस्य मुझे अपनी अपेक्षा अधिक चतुर मालूम होते थे। मैं किसी विषयमें वोलनेकी जरूरत महसूस करता और कुछ कहनेकी हिम्मत करनेकी तैयारी करता कि दूसरा विषय छड़ जाता था। बहुत दिनों तक ऐसा ही होता रहा।

एक बार समितिमे एक गम्भीर विषयपर चर्चा हई। मझे लगा कि उसमे भाग न लेना तो अन्याय ही होगा। गूँगेकी तरह केवल मत देकर शान्त रह जानेमें मुझे कायरता लगी। 'टेम्स आयरन वर्क्स' के मालिक श्री हिल्स उस दिन मण्डलके समापति थे। वे नीतिके कट्टर हिमायती थे। कहा जा सकता है कि मण्डल उन्हींके पैसेसे चल रहा था। समितिके अनेक सदस्य उनके ही बलपर निमते जा रहे थे। डॉ॰ एलिन्सन भी समितिके सदस्य थे। उन दिनो कृत्रिम उपायोके द्वारा सन्तित-नियमनका आन्दोलन चल रहा था। डाँ० एलिन्सन ऐसे उपायोके समर्थक थे और मजदूरोमे उनका प्रचार करते थे। श्री हिल्सने इन उपायोको नीति-नाशक माना। उनके विचारमें अन्नाहार मण्डल केवल आहारके सुधारके लिए ही नही, बल्कि सदाचार और सद्नीतिके प्रचार-प्रसारका मण्डल भी था। इसलिए उनकी राय थी कि डाँ० एलिन्सनके समान समाज-घातक विचार रखनेवाले लोग इस मण्डलमें नही रहने चाहिए। इसलिए डॉ॰ एलिन्सनको समितिसे हटानेका प्रस्ताव सामने आया। मुझे इस चर्चामें दिलचस्पी थी। मै भी डॉ॰ एलिन्सनके कृत्रिम उपायो सम्बन्धी विचारको भयकर मानता था. और श्री हिल्स द्वारा उसके विरोधको शुद्ध नीति मानता था। मेरे मनमे जनके प्रति बडा आदर था और उनकी जदारताके प्रति भी सम्मानका भाव था। किन्तु शृद्ध नीति-नियमोके प्रति अश्रद्धा रखनेके कारण किसी अन्नाहार- संवर्द्धक मण्डलमे से किसीका वहिष्कार किया जाना मुझे स्पष्ट ही अन्यायकी वात मालूम हुई। मेरी समझमें स्त्री-पुरुष सम्बन्धी श्री हिल्सके विचारोका अन्नाहारी मण्डल से कोई सम्बन्ध नही था। वे उनके व्यक्तिगत विचार थे और मण्डलके सिद्धान्तोके साथ इनका सम्बन्ध नही था। मण्डलका उद्देश्य केवल अन्नाहारका प्रसार करना था, सदाचार आदिका नहीं। इसलिए मेरी यह राय थी कि दूसरी अनेक नीतियोकी अवन्ना करनेवालेको भी मण्डलमें स्थान दिया जा सकता है।

सिमितिमें मेरे विचारके दूसरे सदस्य भी थे। पर मै अपने विचार व्यक्त करना ही चाहता था। व्यक्त कैसे करूँ, यह एक वड़ा प्रश्न वन गया। मुझमें भाषण देनेकी हिम्मत नही थी, इसिलए मैंने अपने विचार लिखकर समापितिके सामने रखना तय किया। मैं अपने विचार लिखकर ले गया। जैसा कि मुझे याद है उसे पढ़ सुनानेकी भी मेरी हिम्मत नही पढी। समापितजीने उसे दूसरे सदस्यसे पढ़नाया। डाँ० एलिन्सनके पक्षकी हार हो गई और मैं इस तरह अपने पहले इस युद्धमें पराजित पक्षमें रहा। किन्तु मैं उस पक्षको सच्चा मानता था, इसिलए मुझे पूरा-पूरा सन्तोष रहा। मुझे कुछ ऐसा ख्याल आता है कि मैंने इसके वाद समितिसे इस्तीफा दे दिया था।

शरमानेकी मेरी आदत विलायतमें अवतक वनी हुई थी। किसीसे मिलने जाता और यदि वहाँ पाँच-सात मनुष्य होते तो मैं गुँगा वना बैठा रहता।

एक बार मैं वैटनरमें था। वहाँ मजमुदार मी थे। वहाँ एक अन्नाहारी घर था। उसमें हम दोनों रह रहे थे। 'ऐथिक्स ऑफ डायट।' (आहार नीति) के लेखक इसी वन्दरगाहमें रहते थे। हम उनसे मिले। अन्नाहारको प्रोत्साहन देनेके लिए एक समा की गई। उसमें हम दोनोंको बोलनेके लिए आमन्त्रित किया गया। हम दोनोंने इसे स्वीकार किया। मैंने अवतक यह देख लिया था कि लिखा हुआ मापण पढ़नेमें कोई दोप नहीं माना जाता। अपने विचारोंको सिलिसिलेसे और संक्षेपमें प्रकट करनेके लिए बहुत-से लोग लिखकर पढ देते थे, यह मैंने देखा था। मैंने अपना मापण लिख लिया। बोलनेकी हिम्मत नहीं थी, इसलिए जब पढ़ने खड़ा हुआ तो पढ़ नहीं सका; आंखोंके सामने अवेंदा छा गया और हाथ-पैर कांपने लगे। मेरा मापण मृध्किलसे फूलस्केपका एक पृथ्ठ रहा होगा। आखिर मजमुदारने उसे पढ़कर सुनाया। मजमुदार खुद तो बहुत अच्छा बोले। वीच-वीचमें श्रोतागण उनकी वातोंका स्वागत तालियाँ बजाकर कर रहे थे। मैं लिजित हुआ और बोलनेकी अपनी असमर्थताके लिए दुखी मी।

विलायतमें सार्वजनिक रूपसे वोलनेका अन्तिम अवसर विलायत छोड़ते हुए मेरे सामने आया। विलायत छोड़नेसे पहले मैंने अपने अन्नाहारी मित्रोको मोजके लिए हावर्न मोजन-गृहमें निमन्त्रित किया था। मैंने सोचा कि अन्नाहारी मोजन-गृहोंमें तो अन्नाहार मिलता ही है पर जिस मोजन-गृहमें मासाहार बनता हो, वहाँ अन्नाहारकी व्यवस्थाका प्रवेश अधिक अच्छा रहेगा। यह विचार करके मैंने इस मोजन-गृहके व्यवस्थापकके साथ विशेष प्रवन्य करके वहाँ मोजकी व्यवस्था की। यह नया प्रयोग अन्नाहारियोमे तो प्रसिद्धि पा गया, लेकिन इससे मेरी फ़जीहत ही हुई। सारी दावते मोगके लिए होती है, पर पिच्चममें इनका विकास एक कलाके रूपमें किया

गया है। मोजके समय विशेष सजावट, आडम्बर आदि किया जाता है। बाजे बजते है, भाषण होते है। इस छोटे-से मोजमें भी यह सारा दिखावा किया गया था। अन्तमें मेरे माषणका अवसर आया। मै खड़ा हुआ। खूब सोचकर बोलनेकी तैयारी की थी। कुछ वाक्य ही बोलना निश्चित किया था, किन्तु पहले वाक्यसे आगे नहीं बढ़ सका। एडीसनके विषयमें पढते हुए मैने उसके लज्जाशील स्वमावके बारेमें जाना था। लोकसमा (हाउस आफ कॉमन्स)में दिये गये उनके पहले माषणके बारेमे यह कहा जाता है कि उन्होने 'मेरी घारणा है', 'मेरी घारणा है', 'मेरी घारणा है', इस तरह तीन वार कहा और इसके आगे बढ ही नहीं सके। जिस अंग्रेजी शब्द 'कन्सीव'का अर्थ घारणा है, उसका अर्थ गर्म घारण करना मी होता है। इसिलए जब एडीसन आगे कुछ न कह सका, तो लोकसमाके एक मसखरे सदस्यने कहा कि इन सज्जनने तीन बार गर्म घारण किया, पर पैदा तो कुछ मी नही कर सके। मैंने यह कहानी भी सोच रखी थी और मेरा इरादा एक छोटा-सा विनोदपूर्ण भाषण करनेका था। मैंने अपने भाषणका आरम्म इस कहानीसे किया, पर वाणी वही अटक गई। जो-कुछ सोचा था, सब मूल गया और विनोदपूर्ण तथा गूढार्थसे मरा हुआ भाषण करनेकी कोशिशमें मैं स्वयं हँसीका पात्र वन गया। अन्तमें मैने इतना ही कहा, "सज्जनो, आपने मेरा निमन्त्रण स्वीकार किया, इसके लिए मै आपका आभार मानता हैं।" मझे इतना कहकर बैठ जाना पडा।

कहा जा सकता है कि शरमानेका मेरा यह स्वमाव दक्षिण आफ्रिकामें ही दूर हुआ। विलकुल दूर हो गया हो, ऐसा तो आज भी नहीं कहा जा सकता। वोलते समय सोचना तो पडता ही है। नये लोगोके सामने वोलते हुए मुझे संकोच होता है। वोलनेसे बचा जा सकता हो, तो उसकी कोशिश जरूर करता हूँ। यह स्थिति तो आज भी नहीं है कि मित्रोंके वीच वैठा होनेपर कोई विशेष बात कह ही सकूँ, अथवा कहनेकी इच्छा हो।

अपने स्वमावके कारण मेरी फजीहत तो कई बार हुई, किन्तु इससे मेरा कोई नुकसान नहीं हुआ। बिल्क अब तो यह कह सकता हूँ कि इससे मुझे लाम ही हुआ है। पहले बोलनेका सकोच दुःखकर था, अब मुखकर हो गया है। एक बडा फायदा तो यह हुआ कि मैं शब्दोकी मितव्ययिता सीख गया। मुझे सहज ही अपने विचारो पर अंकुश रखनेकी आदत पड़ गई। मैं अपने-आपको यह प्रमाणपत्र दे सकता हूँ कि मेरी जीम या कलमसे बिना सोचे-विचारे या बिना तीले शायद ही कोई शब्द निकलता है। याद नहीं पड़ता कि मुझे कमी अपने किसी माषण या लेखके किसी अशके लिए लिज्जत होना या पछताना पड़ा हो। इस कारण मैं बहुत-से सकटोसे वच गया हूँ और अपना बहुत-सा समय बचा लेनेका लाम भी मुझे मिला है।

अनुमवने मुझे यह मी सिखाया है कि सत्यके पुजारीको मौनका सेवन करना इष्ट है। मनुष्य जाने-अनजाने प्रायः अतिशयोक्ति कर देता है अथवा जो कहना चाहिए उसे छुपा लेता है या दूसरे ढंगसे र्भुभिक्ष करता है। इस प्रकारकी आपित्तसे

१. भाषणके विवरणके लिये देखिए खण्ड १, पृष्ठ ५२।

बचनेके लिए भी मितमाषी होना आवश्यक है। कम वोलनेवाला विना विचारे नहीं बोलेगा; वह अपने प्रत्येक शब्दको तौलेगा। मनुष्य अक्सर वोलनेके लिए अधीर हो उठता है। "मैं भी वोलना चाहता हूँ, मैं भी वोलना चाहता हूँ," इस आशयकी पर्ची किस समापितको नहीं मिलती। फिर जो समय दिया जाता है वह ऐसे वोलनेवालेके लिए पर्याप्त नहीं होता। वह अधिक समयकी माँग करता है और अन्तमें बिना अनुमितके भी वोलता चला जाता है। इन तमाम लोगोके वोलनेसे दुनियाकों कोई लाम होते कदाचित् ही देखा गया है। पर उन्होंने जो समय वरवाद किया सो तो स्पष्ट ही दिखाई देता है। इसलिए मले ही आरम्ममें मेरा संकोची स्वमाव मुझे दुःख देता था, किन्तु आज उसका स्मरण करके मुझे मुख ही होता है। यह संकोची स्वमाव मेरी ढाल थी। उससे मुझे परिपक्व होनेका अवसर मिला। उससे मुझे सत्यकी अपनी पूजामे सहायता मिली।

१९. असत्य रूपी विष

चालीस साल पहले आजकी तुलनामें बहुत कम विद्यार्थी विदेश जाते थे। विवाहित होनेपर भी उनमें अपनेको कुँवारा वतानेका रिवाज-सा पढ़ गया था। उस देशमें स्कूल या कालेजमें पढनेवाला कोई विद्यार्थी विवाहित नहीं होता। विवाहितके लिए विद्यार्थी-जीवन ही नही है। प्राचीन कालमें हमारे यहाँका विद्यार्थी ब्रह्मचारी ही कहलाता था। बाल-विवाहकी प्रथा तो इसी जमानेमें पड़ी है। कह सकते है कि विलायतर्मे वाल-विवाह जैसी कोई बात है ही नहीं, इसलिए भारतके युवकोंको वहाँ यह स्वीकार करते हुए शर्म मालूम होती है कि वे विवाहित है। विवाहकी वात छुपानेका दूसरा एक कारण यह है कि अगर यह प्रकट हो जाये तो फिर वे जिस कुट्म्बमें रहते हैं उसकी तरुण छडकियोंके साथ घूमने-फिरने और हुँसी-मजाक करनेका अवसर नहीं रहता। यह हैंसी-मजाक अधिकतर निर्दोष होता है। माता-पिता इस तरहका साहचर्य पसन्द भी करते हैं। युवक-युवितयोंके बीच वहाँ ऐसे साहचर्यकी आवश्यकता भी मानी जाती है क्योंकि वहाँ तो प्रत्येक तरुण व्यक्तिको अपना साथी स्वयं खोजना होता है। इस तरह विलायतमें जो सम्बन्ध स्वामाविक माना जाता है, यदि हिन्दुस्तानका नवयुवक विलायत पहुँचते ही उसे जोड़ना शुरू कर दे तो उसका परिणाम भयंकर ही होगा। कई बार ऐसे परिणाम हुए भी है। फिर भी हमारे नवयुवक इस मोहिनीमें फैंसे हुए थे। उन नवयुवकोंने इस प्रकारके साहचर्यके लिए असत्याचरणको चुना, जो अंग्रेजोंकी दृष्टिसे चाहे कितना निर्दोष क्यों न हो, हमारे लिए त्याच्य ही है। मैं भी इस फंदेमें पढ़ गया था। पाँच-छ: साल पहले विवाहित हो चुकने और एक लडकेका पिता होते हुए भी मैंने अपनेको कुँवारा बतानेमें आगा-पीछा नही देखा। किन्तु मैने इसका स्वाद थोड़ा ही चखा। मेरे शरमीले स्वमावने, मेरे मौनने, मुझे बहुत हद तक बचा लिया था। जब मैं कुछ बोल ही नही पाता था, तो किस लडकीको फरसत थी कि मझसे वात करती चली जाती। घूमनेके लिए मी मेरे साथ शायद ही कोई लड़की जाती।

मैं जितना शरमीला था, उतना ही डरपोक भी था। मैं वेंटनरके जिस घरमें रहता था, उसमे शिष्टाचारकी दृष्टिसे ही सही, अगर कोई लडकी होती तो वह घूमते समय मेरे जैसे विदेशीको ही अपने साथ लेती। इस शिष्टाचारके विचारसे ू इस घरकी मालकिनकी वेटी मुझे वेंटनरके आसपासकी सुन्दर टेकरियोंपर घुमाने ले गई। मेरी चाल कुछ घीमी नही थी, किन्तु वह मुझसे भी तेज चलती थी। इसलिए मुझे पीछे रह जाना पड़ता था। वह तो सारे रास्ते बातोकी फूहार छोडते हुए चलती और मेरे मुँहसे कभी 'हाँ' और कभी 'ना 'के सिवाय कुछ नहीं निकलता। बहुत हुआ तो कमी किसी दृश्यको देखकर इतना वोल उठा, "कितना सुन्दर"। बहु तो हवासे वाते करती चलती और मैं यह सोचता रहता कि कब घर वापस पहुँचेगे। फिर भी यह कहनेकी हिम्मत न पड़ती कि चलो लौट चले। इसी बीच हम एक पहाडीकी चोटीपर जा पहुँचे। उतरते समय सोचमें पड गया। २०-२५ सालकी वह रमणी तो ऊँची एड़ीवाले अपने जुतोंके बावजूद विजलीकी तरह तेजीसे नीचे उतर गई और मैं शर्मसे गड़ा-गड़ा यहीं सोचता रहा कि ढाल परसे नीचे कैसे उतकाँ। वह नीचे खडी-खड़ी हुँस रही थी और हिम्मत वैँघा रही थी। पूछती थी कि ऊपर आकर हाथका सहारा देकर नीचे उतार लूं। किन्तु मैं इतना कायर कैसे बनता। मश्किलसे पैर जमाता जैसे-तैसे बैठते-उठते नीचे उतरा। उसने मजाकर्मे "शा. . . . व्वा. श " कहा। इस तरह मुझ, वैसे ही लिज्जितको, उसने और भी लिज्जित किया। इस तरहकी खिल्ली उडाकर मुझे शर्मिदा करनेका उसे हक था।

किन्तु समी जगह मैं इस तरह कैसे बच सकता था। ईश्वर तो मेरे अन्दरसे असत्यका विप निकाल देना चाहता था। ब्राइटन भी वेंटनरकी तरह समुद्रके किनारे इवाखोरीका एक मुकाम है। मैं एक वार वहाँ गया हुआ था। मैं जिस होटलमें ठहरा था, उसमें साधारण सम्पन्न स्थितिकी एक विषवा वृद्धा भी हवा वदलनेके लिए आकर टिकी हुई थी। यह मेरे पहले वर्षकी ही बात है — वेंटनरके पहलेकी। होटलकी सूचीमें खानेकी चीजोकी फेहरिस्त फेच माषामें थी। मैं चीजोके नाम समझ नहीं पा रहा था। मैं उसी मेज पर वैंठा था, जिसपर वह वृद्धा वैंठी हुई थी। उसने समझ लिया कि मैं अजनवी हूँ और कुछ परेशानीमें भी हूँ। उसने वातचीत शुरू की। "आप वाहरी आदमी मालूम होते हैं। किसी परेशानीमें भी हैं। अभी तक आपने खानेके लिए भी कुछ नहीं मैंगाया।"

मैं मोजनकी चीजोकी फेहरिस्त पढ रहा था और सोच रहा था कि परोसने कि से पूर्छूं। इसलिए मैंने उस मद्र महिलाका आमार माना और कहा, "यह फेहरिस्त मेरी समझमें नहीं आ रही है। मैं अन्नाहारी हूँ, इसलिए यह जानना जरूरी है कि इनमें से कौन-कौनसी चीजे निर्दोष है।"

महिलाने कहा, "मैं मदद करती हूँ और सूची समझा देती हूँ। आपके खाने लायक चीजे मैं बना लूँगी।" मैंने अनुग्रह मानकर उसकी सहायता स्वीकार की। यहाँसे हमारा जो सम्बन्ध आया सो मेरे विलायतमें रहनेतक और बादमें भी बरसो बना रहा। उसने मुझे लन्दनका अपना पता दिया और हर रविवारको अपने घर

भोजनके लिए आनेको निमन्त्रित किया। वह अन्य अवसरों पर भी मुझे अपने यहाँ बुलाती, प्रयत्न करके मेरे लज्जालु स्वभावको वदलना चाहती, नवयुवितयोंसे परिचय कराती और उनसे वातचीत करनेके लिए प्रोत्साहित करती। वह उसके घर रहनेवाली एक महिलाके साथ मुझे वातचीतका वहुत अवसर देती थी। कमी-कमी हमें अकेला छोड़कर भी चली जाती।

पहले-पहल मुझे यह सब बहुत किंठन लगता। क्या बात करूँ, सो सूझता ही नहीं था। हँसी-दिल्लगी भी किस बातको लेकर की जाये ? पर वह बुढिया मुझे व्यवहार-पटु बननेमें मदद करती रही और मैं पटु बनने भी लगा। मैं रिवबार आनेकी प्रतीक्षामें रहता। उक्त स्त्रीके साथ बातचीत करना मुझे अच्छा लगने लगा था।

बुढिया भी मुझे उस दिशामे खीचती। उसे हम लोगोके साथ रहनेमें दिलचस्पी थी। उसने तो इसमें हम दोनोकी मलाई ही सोची होगी।

मै विचारमे पड़ गया कि क्या करूँ। मैने सोचा: "कितना अच्छा होता, अगर मै इस मद्र मिहलाको वता देता कि मेरा विवाह हो चुका है। फिर उस दशामें वह किसीके साथ मेरे व्याहकी वात कैसे सोचती? अभी तक बहुत देर नहीं हुई है। यदि मै सच्ची बात बता दूँ तो संकटसे वच जाऊँगा। यह सोचकर मैने उसे एक पत्र लिखा। स्मृतिके आधारपर नीचे उसका सार दे रहा हूँ:

"जबसे हम ब्राइटनमें मिले, तबसे आप मुझे अपना स्नेह देती आ रही है। जिस तरह मां अपने वेटेकी चिन्ता रखती है, उसी तरह आप मेरी चिन्ता रखती है। आप सोचती है कि मुझे विवाह करना चाहिए और इसी विचारसे मेरा परिचय युवितयोंसे कराती रहती हैं। इस प्रकारके किसी सम्बन्धके अधिक बढ़ जानेसे पहले मेरा आपको यह बतला देना उचित है कि मैं आपके स्नेहके योग्य नहीं हूँ। आपके घर आना शुरू करते ही मुझे यह बता देना चाहिए था कि मै विवाहित हूँ। मै जानता हूँ कि हिन्दुस्तानसे आये हुए विवाहित विद्यार्थी इस देशमें अपने विवाहकी बात प्रकट नहीं करते। इसी चलनमें पड़कर मैंने भी ऐसा किया। किन्तु देखता हूँ कि मुझे अपने विवाहित होनेकी वात विलकुल ही नहीं छुपानी चाहिए थी। मैं कह देना चाहता हूँ कि मेरा विवाह वचपनमें ही हो चुका है और मेरे एक लड़का भी है। अब तक मैंने यह बात छुपाकर रखी, इसका बडा दु:ख हो रहा है। किन्तु इस बातसे आनन्द मी होता है कि आखिरकार भगवानने सच कहनेकी हिम्मत दे दी। क्या आप मुझे माफ करेंगी? जिन बहनके साथ आपने मेरा परिचय कराया, मैने उनके साथ कोई अनुचित स्वतन्त्रता नहीं वरती, मैं इसका विश्वास दिलाता हूँ। मैं इस वातको मली-माँति जानता हूँ कि मुझे ऐसी कोई छूट नहीं लेनी चाहिए। किन्तु आपके मनमे तो यही था कि मेरा किसीसे सम्बन्ध जुड़ जाता। आप इस बातको अन्यया न सोचे, इस विचारसे भी मुझे आपके सामने सही बात रख देनी चाहिए।"

"यदि इस पत्रके मिलने पर आप मुझे अपने यहाँ आनेके योग्य न समझे, तो मुझे उससे जरा भी बुरा नहीं लगेगा। आपके स्नेहके लिए तो मैं आपका चिर-ऋणी बन चुका हूँ। यह तो ठीक ही है कि अगर आप मुझे नहीं त्यागेंगी तो मुझे आनन्द होगा। यदि इसके बाद भी आपने मुझे अपने घर आने योग्य माना तो मै इसे आपके प्रेमका एक नया चिह्न समझूँगा और इसके योग्य बननेका सदा प्रयत्न करता रहुँगा।"

पाठकगण यह तो समझ ही ले कि पत्र मैंने आनकी आनमें नहीं लिखें दिया था। न जाने इसके कितने मसविदे तैयार किये होगे। यह पत्र भेजनेके बाद मेरे सिरका एक वडा बोझ उतर गया। लगभग वापसी डाकसे मुझे उस वृद्धा बहनका उत्तर मिला। उसने लिखा था:

"खुले दिलसे लिखा हुआ तुम्हारा पत्र मिला। हम दोनो खुश हुईं और खूब हँसी। तुमने जो 'असत्य व्यवहार' किया है वह तो क्षम्य ही है। फिर भी यह अच्छा हुआ कि तुमने अपनी सच्ची स्थिति जाहिर कर दी। मेरा आमन्त्रण उसी तरह खुला हुआ है। हम लोग अवस्य ही अगले रिववारको तुम्हारी राह देखेंगी। तुम्हारे वाल-विवाहकी वाते सुनेगी और तुम्हारा मजाक उडाकर आनन्द भी उठायेगी। यकीन रखो कि हमारी मित्रता जैसी थी वह तो वैसी ही बनी रहेगी।"

इस तरह मेरे अन्तरमें असत्यका जो विष मरा हुआ था, मैने उसे निकाल डाला और इसके वाद मुझे अपने विवाह आदिकी वात वताते हुए कही भी परेशानी का अनुभव नहीं हुआ।

२०. घर्मोसे परिचय

विलायतमे रहते हुए कोई एक वरस वीता होगा; इसी समय दो थियासोफिस्ट मित्रोसे पहचान हुई। दोनो परस्पर सगे माई थे और अविवाहित थे। उन्होने मुझसे गीताजीकी चर्चा की। वे एडविन आर्नोल्डका गीताजीका अनुवाद पढ रहे थे। पर उन्होने मुझे उसे मूल संस्कृतमें साथ-साथ पढनेके लिए आमन्त्रित किया। मै लजाया क्योंकि मैंने सस्कृतमें या मातृभाषामें गीता पढी ही नहीं थी। मुझे उनसे कहना पड़ा कि मैंने गीता पढी हीं नहीं है, फिर भी मैं उसे आपके साथ पढनेकी तैयार हूँ। सस्कृतका मेरा अन्यास भी नहींके बराबर है। मैं उसे इतना ही समझ सकता हूँ कि यदि अनुवादमें कहीं कोई गलत अर्थ होगा, तो उसकी ओर इशारा कर सकूँगा। इस प्रकार मैंने उन माइयोंके साथ गीता पढना शुरू किया। दूसरे अध्यायके अन्तिम श्लोकोमे से इन श्लोकोका मेरे मनपर गहरा असर पडा:

घ्यायतो विषयान्युंसः संगस्तेषूपजायते । संगात्संजायते कामः कामात्क्रोघोऽभिजायते ।। क्रोघाद् भवति संमोहः समोहात्स्मृतिविश्रमः । स्मृतिश्रंशाद् बुद्धिनाशो बुद्धिनाशात्प्रणश्यति ॥

१. विपर्योक्ता चिन्तन करनेवालेको पहले उन विषयोके प्रति आसिक्त उपजती है, आसिक्तिसे कामना जन्म लेती है, और कामनासे क्रोथ उत्पन्न होता है। क्रोथमें से संमोह, संमोहमें से स्पृति-भ्रम और स्पृति-भ्रमसे बुद्धि-नाश होता है और अन्ततोगत्वा उस व्यक्तिका ही नाश हो जाता है।

वे मेरे कानों में गूँजते ही रहे। उस समय मुझे लगा कि भगवद्गीता अमूल्य ग्रन्थ है। घीरे-घीरे यह मान्यता वढती गई और मै आजतक ज्ञान प्राप्त करनेके लिए उसे सर्वोत्तम ग्रन्थ मानता हूँ। अपनी निराशाके समयमे मुझे इस ग्रन्थने अमूल्य सहायता प्रदान की है। मै इसके लगभग सभी अंग्रेजी अनुवाद पढ चुका हूँ। किन्तु मुझे एडविन आर्नोल्डका अनुवाद श्रेष्ठ लगता है। उसमे मूल ग्रन्थके मावकी रक्षा की गई है और फिर भी वह ग्रन्थ अनुवाद जैसा नही लगता। यह तो कहा ही नही जा सकता कि उन दिनो मैने मगवद्गीताका अध्ययन किया। मेरे नित्य पाठका ग्रन्थ तो वह कई वर्षोके बाद बना।

इन्ही सज्जानेंने मुझे सुझाया कि मैं आनींल्डका वृद्ध-चरित्र पढ़ें। उस समय तक मैं केवल सर एडविन आनींल्डके गीताके अनुवादकी बात ही जानता था। मैंने वृद्ध-चरित्र और भी अधिक डूबकर पढा। पुस्तक हाथमें लेनेके बाद उसे समाप्त करके ही छोड सका। एक बार मैं इन दोनोंके साथ ब्लैवट्स्की लाजमें भी गया। वहाँ उन्होंने मुझे मैंडम ब्लैवट्स्की और श्रीमती वेसेटके दर्शन कराये। श्रीमती वेसेट उन्हीं दिनो थियोसाफिकल सोसाइटीमें शामिल हुई थीं, इसलिए समाचारपत्रीमें तत्सम्बन्धी जो चर्चा चलती थी उसे मैं दिलचस्पीके साथ पढ़ा करता था। इन माइयोने मुझे सोसाइटीमें शामिल होजानेका सुझाव मी दिया। मैंने नम्रतापूर्वक इन्कार करते हुए कहा, "मैं धमंके विषयमें लगमग कुछ नहीं जानता, इसीलिए मैं किसी भी पंथमें शामिल होना ठीक नहीं समझता।" मुझे कुछ ऐसा ख्याल आता है कि इन्ही भाइयोंके कहनेसे मैंने मैंडम ब्लैवट्स्कीकी पुस्तक 'की टु थियोसाफी' (थियोसाफीकी कुंजी) पढ़ी थी। उसके कारण हिन्दू धमंकी पुस्तके पढ़नेकी इच्छा हुई और उन्हे पढ़नेके बाद पादरियोसे सुना हुआ यह ख्याल कि हिन्दू धर्म अन्वविश्वासोसे ही मरा हुआ है, दिलसे निकल गया।

इन्हीं दिनों एक अन्नाहारी छात्रावासमें मुझे मैंनेस्टरके एक ईसाई सज्जन मिले। उन्होंने मुझसे ईसाई धर्मकी वार्ते की। मैंने उन्हें राजकोटका अपना सस्मरण सुनाया। वे सुनकर दुखी हुए। उन्होंने कहा, "मैं स्वयं अन्नाहारी हूँ। घराव भी नहीं पीता। यह सच है कि बहुत-से ईसाई मास खाते हैं और शराव पीते हैं; पर ईसाई धर्ममें इन दोनोमें से किसी एक भी वस्तुका सेवन करना कर्त्तंव्य नहीं हैं। मेरी सलाह है कि आप वाइविल पढें।" मैंने उनकी सलाह मान ली। उन्होंने मुझे बाइबिल लाकर दी। मुझे कुछ ऐसा ध्यान है कि उक्त सज्जन बाइविल विकेता थे। उन्होंने जो बाइबिल मुझे दी थी उसमें नक्शे, अनुक्रमणिका सभी कुछ था। मैंने उसे शुरू किया। पर मैं 'पुराना करार' (ओल्ड टेस्टामेंट) पढ ही नहीं सका। 'जेनेसिस'— सृष्टि-रचनाके प्रकरणके बाद तो मुझे नीद ही आ जाती थी। मुझे याद है कि मैंने बिना किसी दिलचस्पीके और बिना समझे सिर्फ यह कह सकनेके लिए कि मैंने बाइबिल पढी है, दूसरे कई प्रकरण भी बड़ी मुक्तिललसे पढ़े थे। 'नम्बर्स'नामक प्रकरण पढते हुए तो मैं विलकुल ही ऊब गया।

पर जब 'नये करार' (न्यू टेस्टामेंट) पर आया, तो एक अलग ही प्रमाव पड़ा। ईसाके 'गिरि-प्रवचन' (सरमन ऑन द माउन्ट) का मुझपर बहुत अच्छा असर हुआ। मैंने उसे हृदयमें उतार लिया। बृद्धिने उसकी तुलना गीताजीके साथ की। "जो तुझसे कुर्ता माँगे तू उसे अँगरखा दे दे", "जो तेरे दाहिने गालपर थप्पड मारे, बायाँ गाल मी उसके सामने कर दे।"—— मुझे यह पढकर अपार आनन्द हुआ। शामल मट्टके छप्पयकी याद आ गई। मेरे शिशु-मनने गीता, आर्नोल्ड-कृत 'बुद्ध-चरित्' और ईसाके वचनोका एकीकरण किया। मनको यह बात पट गई कि त्यागमें धर्म है।

इन ग्रन्थोंके पठनसे दूसरे घर्माचार्योका जीवन पढनेकी इच्छा हुई। किसी मित्रने कार्लाइलकी 'हीरो ऐड हीरो वाँग्रप' (विसूतियाँ और विसूति-पूजा) पढनेकी सलाह दी। जसमें से मैंने पैगम्बरसे सम्बन्धित लेख पढा और मुझे उनकी महानता, वीरता और उनकी तपश्चर्याका अन्दाज लगा।

इतना ही परिचय प्राप्त किया। इससे आगे नहीं वढ पाया। फिर मैं अपनी परीक्षाकी पुस्तकोंके अलावा कुछ और पढनेका समय ही नहीं निकाल सका। किन्तु मनने यह निश्चय कर लिया कि मुझे धर्म-पुस्तके पढ़नी चाहिए और सभी मुख्य धर्मोंसे परिचित हो लेना चाहिए।

नास्तिकताके विषयमें भी कुछ पढे बिना कैसे काम चलता। ब्रेडलॉका नाम तो सभी हिन्दुस्तानी जानते हैं। ब्रेडलॉ नास्तिक माने जाते हैं, इसलिए उनसे सम्बन्धित एक पुस्तक पढी। उसका नाम मुझे याद नहीं पड़ता। उसका मुझपर कोई प्रभाव नहीं पड़ा। इस प्रकार मैं नास्तिकताका सहारा-महस्थल पार कर गया। श्रीमती बेसेटकी उस समय भी वडी ख्याति थी। इस वातने कि वे नास्तिकसे लास्तिक बनी हैं, मुझे नास्तिकवादके प्रति उदासीन बना दिया। मैंने श्रीमती बेसेटकी पुस्तिका (मैं थियोसाफिस्ट कैसी बनी) पढ ली थी।

उन्ही दिनो बेडल में को देहान्त हुआ। वोकिडमें उनका अन्तिम सस्कार किया गया। मैं भी उसमें उपस्थित था। मुझे लगता है कि हिन्दुस्तानी तो एक भी गैर-हाजिर नहीं था। उनके प्रति सम्मान प्रदिश्ति करनेके लिए कुछ पादरी भी आये हुए थे। वापस लौटते हुए हम सभी एक जगह ट्रेनकी प्रतिक्षा कर रहे थे। उस समय उस मण्डलीमेंसे किसी पहलवान नास्तिकने इन पादरियोमेंसे एकके साथ जिरह शुरू कर दी, "क्यो साहर्व, आप ईश्वर है, ऐसा कहते हैं न?"

सम्बोधित मद्र पुरुषने घीमे स्वरमें जवाब दिया, "हाँ, मैं ऐसा कहता तो हुँ।"

वह व्यक्ति इस ढंगसे हँसा, मानो उसने पादरीको पराजित कर दिया हो और बोला, "अच्छा, आप यह तो स्वीकार करते हैं कि पृथ्वीकी परिघि २८,००० मील है ?"

[&]quot; अवश्य । "

[&]quot;तव फिर बताइए कि ईश्वर कितने वड़े कदका है और वह वहाँ रहता होगा।"
"अगर हम समझें तो वह हम दोनोके हृदयमें निवास करता है।"

१. छप्पपके लिए देखिए पहला भाग " धर्मकी झाँकी "।

"वस रहने दीजिए। हमें दुघमुँहा वच्चा मत समझिए।" उस योद्धाने कहा और विजयगर्वेसे हम आसपास खड़े हुए लोगोंकी ओर देखा। पादरी नम्रतापूर्वक चुप रहा। इस वातचीतने नास्तिकतावादकी ओर मेरी अरुचि और मी बढ़ा दी।

२१. निर्बलके बल राम

घर्म-शास्त्र और संसारके कुछ घर्मीका ज्ञान तो मुझे हो गया पर उतना स्वल्य ज्ञान मनुष्यके उद्धारके लिए काफी नहीं होता। संकटके समय जो चीज मनुष्यको वचाती है उसका उसे न अनुमान होता है न ज्ञान। जब नास्तिक वचता है तो वह कहता है कि मैं संयोगवश वच गया। आस्तिक ऐसे ही समय कहेगा, मुझे मगवानने वचा लिया। ईश्वर धर्मीके अभ्यास और संयमसे हृदयमे प्रकट होता है। परिणाम निकल चुकनेके बाद वह ऐसा सोचता है कि इस तरह सोचनेका उसे अधिकार है। पर जब वह आपत्तिसे वचता है, उस समय उसे इस बातकी प्रतीति नहीं होती कि उसे उसके संयोगने वचाया है या किसी औरने। जो अपनी संयम-शिवतका अमिमान करता है। अपने संयमको घूलमें मिलते हुए किसने नहीं जाना। संकट-कालमें शास्त्र-ज्ञान तो विलक्षक सारहीन ही लगता है।

बुद्धिके बलपर जो धर्म-ज्ञान होता है, उसके ऐसे मिथ्यापनका अनुभव मुझे विलायतमें हुआ। पहले भी मैं संकटोमें से उबरकर निकला था, किन्तु मैं उन संयोगोंका पृथक्करण नहीं कर सकता; क्योंकि उन दिनों मैं बच्चा ही था किन्तु अब मेरी उम्र २० वर्षकी हो चुकी थी और मैं गृहस्थाश्रमका भी पर्याप्त अनुभव कर चुका था।

जहाँतक मुझे याद है, मेरे विदेश-निवासके आखिरी सालमें यानी सन् १८९०में अन्नाहारियोंका पोर्टस्मयमें एक सम्मेलन हुआ था। उसमें मुझे और एक दूसरे हिन्दुस्तानी मित्रको निमन्त्रित किया गया था। हम दोनों वहाँ पहुँच। हमे एक महिलाके घरमें ठहराया गया। पोर्टस्मय खलासियोंका वन्दरगाह माना जाता है। वहाँ दुराचारिणी स्त्रियोंके बहुत मकान है। वे स्त्रियाँ वेश्या तो नहीं होती किन्तु निष्कलंक भी नहीं होती। हम जिस घरमें टिके थे वह भी ऐसा ही स्थान था। अभिप्राय यह नहीं है कि स्वागत-समितिने जान-वृक्ष कर ऐसे स्थान तय किये हों। लेकिन जव पोर्टसमय जैसे वन्दरगाहमें यात्रियोंको ठहराने योग्य स्थानोंकी तलाश की जाती है, तब यह निश्चय करना कठिन हो जाता है कि कौन-सा स्थान अच्छा है और कौन-सा बुरा।

रात हुई। हम समासे लीटे और भोजन करनेके बाद ताश खेलने बैठे। विलायतमें सम्भ्रान्त परिवारोंमें भी मेहमानोके साथ ताश खेलनेके लिए गृहिणियाँ वैठ जाया करती है। ताश खेलते-खेलते निर्दोष हँसी-मजाक तो सभी करते है। लेकिन यहाँ जो

१. देखिए खण्ड २७, पृष्ठ ११२ भी। २. वह १८९१ होना चाहिए। देखिए खण्ड १, द्वितीय संशोधित संस्करण पृष्ठ ३६।

विनोद शुरू हुआ, वह वीमत्स था। मेरा साथी इसमें निपुण है यह मै नही जानता था। मुझे इस विनोदमे रस आने लगा। मैं भी सम्मिलित हो गया। वचनोको कर्मका रूप देनेकी तैयारी चल रही थी। ताश एक तरफ घरे ही जा रहे थे कि मेरे साथीके मनमें भगवान आ बसे। उसने मुझसे कहा, "अरे, तुममें यह कलयुग कैसे? यह काम तुम्हारा नहीं है। तुम यहाँसे भाग जाओ।"

मैं लिज्जित हुआ। सावधान हुआ। मन ही मन उस मित्रका उपकार माना। माताके सामने की हुई प्रतिज्ञाका स्मरण हुआ। मैं मागा और काँपता-काँपता अपने कमरेमे जा पहुँचा। छाती घडक रही थी। व्याधके हायसे बचकर निकले हुए शिकारकी जैसी दशा होती है, वैसी ही दशा मेरी थी।

सोचता हूँ, परस्त्रीको देखकर विकारके वश होनेका और उसके साथ रँग-रिलयाँ करनेकी इच्छा होनेका यह मेरा पहला प्रसग था। उस रात मैं सो नहीं सका। कितने ही प्रकारके विचार मनमें आते रहे। इस घरसे चला जाऊँ। कहाँ जाऊँ? मैं कहाँ हूँ? अगर मैं सावधान न रहा, तो मेरी क्या गित होगी? मैंने बहुत ही सावधान रहकर वरतनेका निश्चय किया। यह सोच लिया कि जबतक पोर्टस्मथमें हूँ, तवतक तो इसी घरमें रहना है किन्तु मुझे पोर्टस्मथ ही जल्दी-से-जल्दी छोड़ देना चाहिए। सम्मेलन दो दिनसे अधिक चलनेवाला नहीं था। मुझे ध्यान है कि मैंने पोर्टस्मथ दूसरे ही दिन छोड़ दिया। मेरे साथी पोर्टस्मथमें कुछ दिन रुके रहे।

मैं उन दिनो यह विलकुल नहीं जानता था कि धमें क्या है, ईश्वर क्या है और वह किस प्रकार हमारे मीतर कियान्वित होता है। उस समय तो मोटे तौर पर मैं यहीं समझा कि मुझे मगवानने बचा लिया है। किन्तु मुझे ऐसे ही अनुमव अलग-अलग क्षेत्रोमें हुए हैं। ईश्वरने बचाया, इस वाक्यका अर्थ आज मैं अच्छी तरह समझने लगा हूँ और साथ ही मैं यह भी समझता हूँ कि मैं इस वाक्यकी पूरी कीमत अभी तक नहीं आँक पाया हूँ। वह तो अनुमवके प्रमाणमें ही आँकी जा सकती है। फिर भी मैं कह सकता हूँ कि कई आध्यादिमक प्रसगोमें, वकालतके प्रसंगोमें, सस्थाएँ चलाते हुए तथा राजनीतिके क्षेत्रमें 'ईश्वरने मुझे बचाया है।' मैंने अनुमव किया है कि जब हम सारी आशा छोड चुकते हैं, हाथ टेक देते हैं, तब कही-न-कहीसे मदद आ पहुँचती है। स्तुति, उपासना, प्राथंना भ्रम नहीं है; यह उससे भी अधिक सच है जितना सच हमारा खाना-पीना, उठना, बैठना आदि है। यह कहना अतिशयोक्ति नहीं है कि और सब झूठ है, यही सच है।

इस तरहको उपासना, इस तरहकी प्रार्थना, कोरा वाणी-विलास नही है। उसका उद्गम कण्ठ नही, हृदय होता है। इसलिए यदि हम हृदयकी निर्मलताको पा ले, उसके तारोको सुसगठित रखें तो उनमेंसे जो सुर निकलते हैं वे गगन-गामी हो जाते हैं। इसके लिए जिह्नाकी आवश्यकता नहीं होती। प्रार्थना स्वमावसे ही अद्मुत बस्तु है। मुझे इस विषयमें कोई शंका नहीं है कि विकार-रूपी मलकी शृद्धिके लिए ह्याँदिक उपासना रामवाण है। किन्तु इस प्रसादको पानेके लिए हममें सम्पूर्ण नम्रता होनी चाहिए।

२२. नारायण हेमचन्द्र

इन्ही दिनों स्व० नारायण हेमचन्द्र विलायत आये हुए थे। मने लेखकके रूपमें उनका नाम सुना था। मैं उनसे नेशनल इडियन एसोसिएशनसे सम्बन्धित कुमारी मैंनिंगके घर मिला। कुमारी मैंनिंग जानती थी कि मुझे लोगोंसे मिलनेमें संकोच होता है। मैं जब उनके घर भी जाता तो मुँह बन्द करके बैठा रहता था। कोई बोलने पर बाध्य करे, तभी बोलता। उन्होंने नारायण हेमचन्द्रसे मेरा परिचय कराया। नारायण हेमचन्द्र अंग्रेजी नहीं जानते थे। उनकी पोशाक विचित्र थी। वे बेडील पतलून पहने हुए थे। उसके ऊपर एक बादामी रंगका कोट पहने थे जिसपर सिलवेट पड़ी हुई थी और वह गलेपर मैला था। नेकटाई या कालर कुछ नहीं था। कोट पारसी ढंगका था किन्तु था बेढंगा। सिर पर ऊनकी गुँथी हुई झब्बेदार टोपी थी। उनके लम्बी दाढ़ी थी।

काठी इकहरी और कद ठिगना कहा जा सकता है। मुँहपर चेचकके दाग थे। गोल चेहरा, नाक न नुकीली न चपटी। दाढ़ी पर हाथ फेरते रहते।

सजै-घजे अन्य सारे लोगोके बीच नारायण हेमचन्द्र विचित्र-से लगते और देखनेमें सबसे अलग पड़ जाते थे।

"मैने आपका नाम बहुत सुना है। आपके कुछ केख भी पढ़े है। आप मेरे यहाँ पघारेंगे?"

नारायण हेमचन्द्रकी आवाज कुछ मारी थी। उन्होंने मुस्कराते हुए उत्तरमें पूछा: "आप कहाँ रहते हैं?"

"स्टोर स्टीटमें।"

"तब तो हम पड़ोसी है। मुझे अंग्रेजी सीखनी है। क्या आप मुझे सिखा देंगे?"

मैने उत्तर दिया, "अगर मै आपकी कुछ मदद कर सक्ँ तो मुझे खुशी होगी। मै यथाशक्ति प्रयत्न अवश्य कर्लँगा। आप कहेंगे तो मै आपके पास आ जाया कर्लँगा।"

"नही, नहीं, मैं ही आपके पास आऊँगा। मेरे पास पाठमाला है, मैं उसे लेता आऊँगा।" हमने समय निश्चित किया। हमारे बीच मजबूत स्नेह-गाँठ बँघ गई।

नारायण हेमचन्द्रको व्याकरण बिलकुल नही क्षाता था। वे 'घोड़ा'को क्रियापद कह देते और 'दौड़ना'को संज्ञा। ऐसे तो कई मनोरंजक उदाहरण मुझे याद है। लेकिन नारायण हेमचन्द्र तो ऐसे थे कि मुझे घोटकर पी जाये। मेरे स्वल्प व्याकरण-ज्ञानसे वे मुग्ध होनेवाले नहीं थे। व्याकरण न जाननेकी उन्हें कोई शर्म थी ही नहीं।

"तुम्हारी तरह मैं किसी स्कूलमें नहीं पढ़ा हूँ। मुझे अपने विचार व्यक्त करनेमें व्याकरणकी जरूरत मालूम नहीं होती। बोलो, क्या तुम बंगला जानते हो? मैं बंगला

उन्होंने पैगम्बर मुहम्मद साहब के जीवन-चरित्रके केखकके रूपमें उनका उल्लेख किया है। देखिए खण्ड ११, १८ १४९।

जानता हूँ। मैने बगालमें भ्रमण किया है। महींष देवेन्द्रनाथ ठाकुरकी पुस्तकोके अनुवाद मैने ही गुजराती जनताको दिये है। मैं गुजराती जनताको कई भाषाओसे अनुवाद देना चाहता हूँ। अनुवाद करते हुए मैं शब्दार्थसे नहीं चिपकता, मावार्थ देकर सन्तुष्ट हो जाता हूँ। मेरे बाद कोई और इससे अधिक दे तो ठीक है। मैं बिना व्याकरण जाने भी मराठी जानता हूँ, हिन्दी जानता हूँ और अब अग्रेजी भी समझने लगा हूँ। मुझे तो शब्द-भण्डार चाहिए। यह मत समझना कि सिर्फ अग्रेजी जानकर ही मुझे सन्तोष हो जायेगा। मुझे फ्रांस जाकर फेच भी सीखनी है। मैं जानता हूँ कि फेच मापाका साहित्य विशाल है। यदि हो सका तो जर्मनी भी जाऊँगा और जर्मन भाषा सीखूँगा।" नारायण हेमचन्द्रकी वाग्धारा इसी प्रकार चलती रही। माषाएँ सीखने और यात्रा करनेकी उनकी उत्सुकताकी सीमा नहीं थी।

"तव तो आप अमेरिका भी जरूर ही जायेंगे?"

"जरूर। उस नई दुनियाको देखे बिना मैं वापस कैंसे लौट सकता हूँ?"

"पर आपके पास इतने पैसे कहाँ है ?"

"मुझे पैसोसे क्या लेना-देना? मुझे तुम्हारी तरह टीम-टामसे थोडे ही रहना है। मुझे खाना ही कितना है और पहनना ही कितना है? अपनी किताबोसे मुझे जो-कुछ मिल जाता है और मित्रगण जो थोडा-सा दे देते है वह काफी हो जाता है। मैं सब कही तीसरे दर्जोमें ही जाता हूँ। अमेरिका यात्रा डेक पर कहुँगा।"

नारायण हेमचन्द्रकी सादगी तो उनकी अपनी ही थी। वे जितने सादे थे, उतने ही अकृत्रिम भी। अभिमान नामको भी नहीं था। लेखककी तरह अपनी शक्तिपर उन्हें जितना चाहिए उससे भी अधिक विश्वास था।

हम रोज मिलते। हमारे बीच विचार और आचारका काफी हद तक साम्य था। हम दोनो अन्नाहारी थे। दोपहरका मोजन अक्सर साथ ही होता। यह मेरे उस कालकी वात है, जब मैं प्रति हफ्ते १७ शिलिंगमें निर्वाह करता था और मोजन हायसे बनाता था। कभी मैं उनके मुकाम पर जाता, तो कभी वे मेरे घर आ जाते। मैं रसोई अंग्रेजी ढगकी बनाता था, किन्तु उन्हें देशी ढगकी रसोईके बिना सन्तोष नहीं होता था। दाल तो उनके लिए जरूरी ही थी। मैं गाजर वगैराका सूप बनाता। उन्हें इससे मुझपर दया आती। वे कहीसे मूंग खोज लाये और एक दिन उसे उन्होंने मेरे लिए पकाया भी। मैंने उसे बढ़े चावसे खाया। फिर तो खाद्य पदार्थोंका हमारा यह लेन-देन और भी बढ़ा। मैं उन्हें अपने बनाये पदार्थ चखाता और वे मुझे अपने बनाये हुए।

कार्डिनल मैंनिंगका नाम उन दिनो सबकी जवान पर था। गोदी-मजदूरोने हड़ताल कर रखी थी। जॉन वर्न्स और कार्डिनल मैनिंगके प्रयत्नसे यह हड़ताल जल्दी ही समाप्त हो गई। डिजरैलीने कार्डिनल मैनिंगकी सादगीके विषयमे जो लिखा था, सो मैने नारायण हेमचन्द्रको सुनाया।

"ऐसे साधु पुरुषसे तो मुझे मिलना ही चाहिए।"

"वे तो वहत वडे आदमी है। आप उनसे कैसे मिलेगे?"

"मै वतलाता हूँ किस तरह। तुम मेरे नामसे एक पत्र लिखो। मेरा परिचय देते हुए लिखो कि मै एक लेखक हूँ और उनके परोपकारका अमिनन्दन करनेके लिए स्वयं उनसे मिलना चाहता हूँ। यह भी लिखो कि मैं अंग्रेजी नहीं बोल सकता, इसलिए मैं दुमापिएकी तरह तुम्हे साथ ले जाऊँगा।"

मैने उन्हें इस आशयका पत्र लिखा। दो-तीन दिनमें जवावमें एक कार्ड आया। उन्होंने मिलनेका समय दे दिया था। हम दोनों गये। मैने रिवाजको देखते हुए मुलाकातकी पोशाक पहन ली थी, पर नारायण हैमचन्द्र तो जैसे रहते थे वैसे ही गये। वही कोट और वही पतलून। मैने मजाक किया, तो उन्होने मेरी वातको हँसकर उड़ा दिया और वोले:

"तुम 'सम्य' लोग सबके सब डरपोक हो। महापुरुप किसीकी पोशाक नहीं देखते। वे तो दिल परखते हैं।"

हमने कार्डिनलके महलमें प्रवेश किया। उनका घर महल ही था। हमारे वैठ जानेपर एक बहुत दुवले-पतले, वूढ़े और ऊँचे पुरुपने कमरेमे प्रवेश किया। उसने हम दोनोंसे हाथ मिलाया, नारायण हेमचन्द्रका स्वागत किया।

"मैं आपका समय नहीं लूँगा। मैंने तो आपके विषयमें सुना था। हड़तालमें आपने जो काम किया है मैं उसके लिए आपका उपकार मानना चाहता था। मेरा नियम है कि मैं संसारके साबु पुरुषोंका दर्शन करता रहता हूँ। इस कारण मैंने आपको इतना कष्ट दिया।"

नारायण हेमचन्द्रने इतना कहकर मुझसे कहा कि मैं इन वाक्योंका अनुवाद कर दुं।

"आपके आनेसे मुझे खुशी हुई। आशा है, आपका यहाँका मुकाम सुखपूर्ण रहेगा और आप यहाँके लोगोंसे परिचय प्राप्त करेगे। ईश्वर आपका कल्याण करे।"

यह कहकर कार्डिनल खड़े हो गये।

एक बार नारायण हेमचन्द्र मेरे निवास पर घोती-कुरता पहनकर आये। वेचारी घर-मालिकनने दरवाजा खोला तो डर गई। पाठकोको याद होगा ही कि मैं घर बदलता रहता था इसीलिए यह महिला नारायण हेमचन्द्रको नहीं जानती थी। मेरे पास आकर बोली, "कोई पागल-सा आदमी तुमसे मिलना चाहता है।" मैं द्वारपर पहुँचा तो नारायण हेमचन्द्रको पाया। मैं हैरान रह गया। पर वे तो सिर्फ हँस रहे थे।

"लड़कोंने आपको तंग नही किया?"

जवावमें वे बोले: "मेरे पीछे दौड़ते रहे, मैंने कुछ घ्यान नही दिया तो रह

नारायण हेमचन्द्र कुछ महीने इंग्लैंड रहकर वहाँसे पेरिस गये। वहाँ फ्रेंच भाषा-का अव्ययन किया और फ्रेंच पुस्तकोंका अनुवाद करने लगे। उनके अनुवादको देख लेने लायक फ्रेंच मैं जानता था, इसलिए उन्होंने उसे देख जानेको कहा। मैंने देखा कि वह अनुवाद नही था, भावार्थ था। आखिर उन्होने अपना अमेरिका जानेका निश्चय भी पूरा कर डाला। बडी मुक्किलसे उन्हे डेक या तीसरे दर्जेका टिकट मिला था। वे अमेरिकामे घोती-कुर्ता पहनकर निकलनेके कारण 'असम्य पोशाक' पहननेके अपराधमे पकड़ लिये गये थे और याद पड़ता है कि बादमे छोड दिये गये थे।

२३. जबर्दस्त प्रदर्शनी

सन् १८९० मे पेरिसमें एक वडी प्रदर्शनी की गई थी। उसकी तैयारियोके बारेमें मैं पढता ही रहता था। पेरिस देखनेकी तीव्र इच्छा भी थी। मैंने सोचा कि यह प्रदर्शनी देखने चला जाऊँ तो दोहरा लाम हो जायेगा। प्रदर्शनीमें एक वडा आकर्षण था 'एफिल टावर' देखनेका। यह टावर खालिस लोहेसे बना हुआ है। इसकी ऊँचाई १,००० फुट है। इसके बननेके पहले लोग ऐसा मानते थे कि १,००० फुट ऊँचा मकान खडा ही नही रह सकता। प्रदर्शनीमें और भी बहुत-कुछ देखने योग्य था।

मैने पेरिसके एक अन्नाहारी मोजन-गृहके विषयमें पढा था। उसमें एक कमरा निश्चित किया। वहुत कम खर्चमें सफर निपटाकर पेरिस पहुँचा। वहाँ ७ दिन रुका। ज्यादातर देखने योग्य चीजे पैंदल घूमकर ही देखी। उस प्रदर्शनीकी सर्दाशका और पेरिसका नक्शा ले लिया था और उनके सहारे रास्तोंका पता लगाकर सारी मुख्य-मुख्य चीजे देख ली।

प्रदर्शनोको विशालता और विविधताके सिवा उसकी दूसरी कोई बात याद नहीं पडती। मैं एफिल टावर पर तो दो-तीन वार चढा था, इसलिए उसकी अच्छी तरह याद है। पहली मंजिल पर खाने-पीनेका प्रवन्य भी था। मैंने वहाँ खानेमे साढे सात शिलिंग फूंक दिये थे।

पेरिसके प्राचीन गिरजाघरोकी याद बनी हुई है! उनकी मव्यता और उनके भीतर मिलनेवाली शान्ति मुलाई नहीं जा सकती। नोत्रदामकी कारीगरी और उसके भीतरकी चित्रकारी आज भी याद है। जिन्होंने लाखों रुपये खर्च करके ऐसे मव्य देवालय बनवाये होगे उनके मनकी गहराईमें ईश्वर-प्रेम तो रहा ही होगा, ऐसा मैंने सोचा।

पेरिसके फैशन, उसके स्वेच्छाचार और मोग-विलासके विषयमें मैने काफी पढा था। गली-गलीमें उसके प्रमाण देखनेको मिलते, किन्तु ये गिरजाघर उन स्वेच्छाचारोसे अलग ही दिखते। उनमें घुसते ही वाहरकी अशान्तिका ध्यान तक नहीं रहता। वहाँ लोगोंका व्यवहार बदल जाता है, लोग वाअदब हो जाते हैं, कोलाहल नहीं होता। कुमारी मिरियमकी मूर्तिके सामने कोई न कोई प्राथंनारत व्यक्ति रहता ही है। यह सब अन्वविश्वास नहीं है, हृदयकी भावना है। मुझपर उस समय ऐसा ही प्रभाव पड़ा था और मेरी वह मान्यता बढती ही गई। जो कुमारी मिरियमकी मूर्तिके सामने घुटनोके वल बैठकर प्राथंनामें रत दिखाई देते थे, वे उपासकगण सगमरमरके

पत्थरको नहीं, बल्कि उसमें अपने द्वारा किल्पित किसी शक्तिको पूजते थे। इस तरह वे ईश्वरकी महिमाको घटाते नहीं थे, बिल्क बढ़ाते थे। मुझे ऐसा कुछ याद है कि उस समय मुझे ऐसा ही लगा था।

एफिल टावरके विषयमे दो शब्द कहना जरूरी है। मुझे नहीं मालूम, आज एफिल टावरका क्या उपयोग हो रहा है। किन्तु उन दिनो प्रदर्शनीसे सम्बन्धित बहुत-सी बाते लिखी जाती थी। उसमें एफिल टावरकी स्तुति भी पढी और निन्दा भी। मुझे निन्दा करनेवालोमे टॉल्स्टॉयकी बात मुख्य रूपसे याद है। उन्होने लिखा था कि एफिल टावर मनुष्यकी मूर्खताका चिह्न है, उसके ज्ञानका परिणाम नही। अपने लेखमे जन्होने कहा कि दुनियामें जितने तरहके नशे प्रचलित है, उनमे तम्बाकुका नशा एक दिष्टिसे सर्वाधिक बुरा है। कुकर्म करनेकी जो हिम्मत मनुष्यमे शराब पीनेके बाद भी नही आती, वह बीड़ी पीनेसे आ जाती है। शराब पीनेवाला तो होश खो देता है. किन्तु बीडी पीनेवालेकी अक्ल पर घुआँ छा जाता है और वह इस कारण हवाई-किले बनाने लगता है। टॉल्स्टॉयने यह सम्मति प्रकट की थी कि एफिल टावर ऐसे ही व्यसनका परिणाम है। एफिल टावर सौन्दर्यकी दृष्टिसे तो कुछ भी नहीं है। यह नहीं कहा जा सकता कि उसके कारण प्रदर्शनीकी शोभा बढी थी। वह एक नई चीज थी; और बडी चीज है, इसलिए हजारो लोग उसे देखनेके लिए उसपर चढते रहते थे। यह टावर प्रदर्शनीका एक खिलौना ही समझिए और जबतक हम लोग मोहान्ध है तबतक हम भी बालक है। यह बात इस टावर द्वारा मली-माति सिद्ध होती है; और इसकी इतनी उपयोगिता मले ही मान ली जाये।

२४. बैरिस्टर तो बन गया — अब क्या हो?

मै बैरिस्टर बननेके जिस कामके लिए विलायत गया था, उस सम्बन्धमें मैंने क्या किया, इसकी अभी तक मैंने चर्चा नहीं की है। अब उसके बारेमें लिखनेका अवसर आ गया है।

बैरिस्टर बननेके लिए दो बाते जरूरी थी — एक थी 'टमं' पूरी करना अर्थात् सत्रोमे उपस्थित रहना। वर्षमे चार सत्र होते थे। ऐसे बारह सत्रोमे हाजिर रहना था। दूसरी चीज थी कानूनकी परीक्षा देना। सत्रोमे हाजिरीका मतलब होता है दावते खाना; हरएक सत्रमे लगभग चौबीस दावते होती थी। उनमेसे छ मे उपस्थित होना अनिवार्य था। वहाँ पहुँचकर भोजन करना अनिवार्य नही था, पर निश्चित समय पर पहुँचकर दावत समाप्त होनेकी अविध तक वहाँ बैठे रहना अनिवार्य होता था। आम तौर पर तो सब लोग खाते-पीते ही थे। खानेपीनेके लिए अच्छी-अच्छी चीजे होती और पीनेके लिए बिट्या मानी जानेवाली शराब। अवश्य ही उसके दाम चुकाने होते थे। यह रकम ढाई-तीन शिलिंग तक होती, अर्थात् प्रति व्यक्ति दो-तीन रुपयेका खर्च हुआ। यह खर्च बहुत कम माना जाता था, क्योंकि बाहरके किसी होटलमें भोजन करनेपर इतने पैसे तो शराबके ही पड़ जाते थे। शराब पीनेवालेके खानेके

खर्चकी अपेक्षा उसका पीनेका खर्च अधिक होता है। हिन्दुस्तानमें हमें — यदि हम 'सम्य'न बन गये हो तो — इसपर आश्चर्य हो सकता है। मुझे तो विलायत जानेपर यह सब देख-सुन कर बड़ा आधात पहुँचा था। मेरी समझमें ही नही आता था कि लोग शराब पीनेके पीछे इतना पैसा बरबाद करनेकी हिम्मत कैसे करते हैं। बादमें उसे समझना सीखा। इन दावतोंमें मैं शुरू-शुरूमें तो कुछ भी नहीं खाता था, क्योंकि वहाँ मेरे कामकी चीजोंमें सिर्फ डवल-रोटी, उबले आलू और उबली गोभी ही होती थी। शुरूमें तो ये रुचे नहीं, इसलिए खाये नहीं। बादमें जब वे स्वादिष्ट लगने लगे तब दूसरी चीजें माँग कर ले लेनेकी शक्ति मीं मुझमें आ गई थी।

विद्यार्थियोके लिए एक प्रकारके भोजनकी व्यवस्था रहती और वेचरो (महा-विद्यालयके बड़ो)के लिए अलग अमीरी भोजनकी व्यवस्था रहती थी। मेरे साथ एक पारसी विद्यार्थी थे। वे भी अन्नाहारी वन गये थे। हम दोनोने अन्नाहारके प्रचारकी दृष्टिसे वेंचरोके भोजनमें से अन्नाहारियोके योग्य चीजोकी मांग की। मांग कवूल हुई और इसके बाद हमें वेचरोकी भेजपरसे अन्य शाक-सब्जियां और फल वगैरा मिलने लगे।

शराव तो मेरे किसी कामकी ही नही थी। चार आदिमयोके वीच शरावकी दो वोतले दी जाती थी। इसलिए अनेक चौकड़ियोमे मेरी माँग रहती। मैं पीता नही था, इसलिए उन्हे तीनके बीच दो वोतले उडानेका अवसर मिल जाता था। इसके अलावा इन सत्रोमे एक 'ग्रैंड नाइट' (शानदार रात) होती थी। उस दिन 'पोर्ट' और 'शेरी'के सिवा 'शैम्पेन' भी मिलती थी। 'शैम्पेन' की लज्जत कुछ और ही गिनी जाती थी, इसलिए इस 'शानदार रात' के अवसर पर मेरी इज्जत और मी वढ जाती और मुझे उस रात हाजिर रहनेका न्यौता मी मिलता था।

खाने-पीनेके इस कार्यक्रमसे बैरिस्टरीमे क्या वृद्धि हो सकती है सो मै न तव समझ सका, न उसके वाद। एक समय ऐसा अवव्य था जब इन मोजोमे सिम्मिलित होनेवाले विद्यार्थियोकी सख्या थोडी ही होती थी और तव उनके तथा वेचरोके बीच बार्तालाप और मायणादि भी होते थे। इसके कारण उन्हें व्यावहारिक ज्ञान प्राप्त होनेकी सम्मावना रहती थी। एक प्रकारकी सम्यता, वह अच्छी हो चाहे बुरी, वे सीखते थे और माषण शक्ति भी बढाते थे। मेरे जमानेमें तो यह असम्भव हो चुका था। वेचर तो अलग, अस्पृष्य-जैसे वैठे रहते थे। इस तरह उस पुरानी प्रथाका कोई असर नहीं रह गया था। फिर भी प्राचीनताके प्रेमी, परम्परावादी इंग्लैंडमें यह प्रथा वनी ही रही।

कानूनकी पढाई सरल थी। बैरिस्टरोको हँसी-दिल्लगीमें 'डिनर बैरिस्टर' ही कहते थे। सब जानते थे कि वहाँ परीक्षाका मूल्य नहीं के बराबर है। मेरे समयमें रोमके कानून और इंग्लैंडके कानूनकी परीक्षाएँ होती थी। दो मागोमें दी जानेवाली इस परीक्षाकी पुस्तके निर्घारित थी, पर उन्हें कोई शायद ही पढता था। रोमन-लॉ पर लिखे सिक्षप्त नोट मिलते थे। उन्हें पन्द्रह दिनमें पढकर पास होनेवालोको मैने देखा था। यही चीज इंग्लैंडके कानूनके बारेमें भी थी। मैने देखा था कि विद्यार्थी उसपर लिखे नोटोको पढकर दो-तीन महीनोमें तैयारी कर लेते है। परीक्षामें प्रकन

सरल आते थे और परीक्षक उदार होते थे। रोमन-लॉमें उत्तीर्ण होनेवालोकी संख्या ९५ से ९९ प्रतिशत और अन्तिम परीक्षामें ७५ प्रतिशत या उससे भी अधिक होती थी। इस कारण अनुत्तीर्ण होनेका डर तो बहुत कम रहता था। इसके सिवाय परीक्षा वर्षमें एक वार नहीं, चार वार होती थी। इतनी सुविधापूर्ण परीक्षा बोझ-रूप तो किसीके लिए भी नहीं हो सकती थी।

पर मैंने उसे बोझ बना लिया। मुझे लगा कि मूल पुस्तके अवश्य पढ ली जानी चाहिए। न-पढना मुझे घोखा देने-जैसा लगा। इसलिए मैंने मूल पुस्तके खरीदने पर काफी खर्च किया। रोमन लॉको लेटिनमें पढ डालनेका निश्चय किया। विलायत की मैंट्रिकुलेशन परीक्षामें मैंने लेटिन ली थी। वह यहाँ उपयोगी सिद्ध हुई। मेरा यह पढना व्यर्थ नही गया। दक्षिण आफिकामें रोमन डच-लॉ प्रामाणिक माना जाता है। उसे समझनेमें 'जस्टिनियन''का अध्ययन मेरे लिए वडा लामप्रद रहा।

इंग्लैंडके कानूनका अध्ययन नी महीने काफी मेहनत करनेके वाद समाप्त हो पाया। बूमके 'कामन-लाँ' नामक वड़े परन्तु दिलचस्प ग्रन्थका अध्ययन करनेमें ही काफी समय लग गया। स्टेलकी 'ईिक्वटी'को बहुत मन लगाकर पढ़ा पर उसे समझने में जान ही निकल गई। व्हाइट और ट्यूडरके प्रमुख मुकदमोमें से जो पढ़ने योग्य थे उन्हें पढ़नेमें मुझे मजा आया और ज्ञान भी मिला। अचल सम्पत्ति सम्बन्धी विलियम्स और एडवर्डकी पुस्तक तथा गुडीवकी चल सम्पत्तिपर लिखी पुस्तकको मैने रस लेकर पढ़ा। विलियम्सकी पुस्तक तो मुझे उपन्यास जैसी लगी। उसे पढ़ते समय मन तिनक भी नहीं ऊबा। मेइनका 'हिन्दू लाँ' हिन्दुस्तान आनेके बाद मैने इतनी ही रुचिके साथ पढ़ा था। पर हिन्दुस्तानके कानूनकी वात यहाँ नहीं करूँगा।

परीक्षाएँ पास करके में १० जून, १८९१को वैरिस्टर वन गया। ११ जूनको ढाई शिलिंग लेकर इग्लैंडके हाईकोर्टमें अपना नाम दर्ज कराया और १२ जूनको हिन्दुस्तानके लिए रवाना हो गया।

पर मेरी निराशा और मयकी कोई सीमा नही थी। मुझे लग रहा था कि कानून तो मैं बेशक पढ चुका, पर ऐसी तो कोई भी चीज मैंने नही सीखी, जिसके बलपर वकालत कर सर्कुं।

अपनी इस मानसिक पीड़ाका वर्णन करनेके लिए स्वतन्त्र प्रकरण आवश्यक है।

२५. मेरी परेशानी

वैरिस्टर कहलाना तो सहल था, पर वैरिस्टरी करना मुश्किल जान पड़ा। कानून तो पढे थे, पर वकालत करना नहीं सीखा था। कानूनमें कई घर्म-सिद्धान्तोंको पढनेका अवसर आया जो मनको बहुत भाये, पर यह समझमें नहीं आया कि अपने घन्चेमें उनका उपयोग कैसे किया जा सकेगा। 'अपनी सम्पत्तिका उपयोग इस तरह

१. जस्टिनियन प्रथम (४८३-५६५); सुप्रसिद्ध रोमन सम्राट् जिसकी कानून सम्बन्धी पुस्तक कोरपस व्यूरिस सिविव्स, बहुत महत्त्वपूर्ण मानी जाती है। करो कि दूसरेकी सम्पत्तिको हानि न पहुँचे', यह एक घर्म-वचन ही है। पर मैं यह नहीं समझ सका कि वकालतका पेशा करते हुए मुवक्किलके पक्षमे इसका उपयोग कैंसे सम्भव होता होगा। जिन मुकदमोमें इस सिद्धान्तका उपयोग किया गया था, वे मैंने पढे थे। पर उनमें भी मुझे इसका उपयोग करनेकी कुंजी हाथ न लगी।

इसके सिवा जो कानून पढे थे उनमें हिन्दुस्तानके कानूनका तो उल्लेख ही नहीं था। मैं वहाँ हिन्दू शास्त्र और इस्लामी कानूनके बारेमें कुछ भी नहीं जान पाया, न मैंने वहाँ अर्जी दावा तैयार करना सीखा। मैं वहुत चिन्तित हुआ। मैंने फीरोजशाह मेहताका नाम सुना था। सुना था कि वे अदालतीमें सिहकी तरह गर्जना करते हैं। मला उन्होंने यह कला विलायतमें कहाँ सीखी होगी। उनकी जैसी होशियारी तो इस जीवनमें मिल नहीं सकती। साधारण वकीलके नाते आजीविका कमानेकी शक्ति प्राप्त करनेके विषयमें भी मेरा मन बहुत अधिक शक्ति हो उठा।

लदनमें कानुनका अध्ययन करते हुए भी मैं इन शका-कूशंकाओंके भेंवरमे पडा था। मैंने दो-एक मित्रोके सामने अपनी कठिनाइयाँ रखी। उन्होने सुझाया कि मैं दादाभाई नौरोजीकी सलाह लूं। यह तो मैं सूचित कर चुका हूँ कि मेरे पास दादामाईके नाम दिया हुआ एक पत्र भी था। उस पत्रका उपयोग मैने वहुत दिनोके वाद किया। ऐसे महान पुरुषसे मिलने जानेका मुझे क्या अधिकार है ? उनका कही मापण होता तो मैं उसे सूनने जाता और एक कोनेमे बैठकर नेत्र और श्रवण तुप्त करके लीट आता। उन्होंने विद्यार्थियोंके सम्पर्कमे आनेकी दिष्टिसे एक मण्डल भी स्थापित किया था। मै उसमे हाजिरी देता रहता। विद्यार्थियोके प्रति दादामाईकी चिन्ता और दादाभाईके प्रति विद्यार्थियोका बादर देखकर मुझे आनन्द होता था। आखिर एक दिन मैंने उन्हें अपने पासका सिफारिशी पत्र देनेका साहस जुटा लिया। मैं उनसे जाकर मिला। उन्होने मुझसे कहा, "तुम मुझसे मिलकर जब भी कोई सलाह लेना चाहो, जरूर मिलना।" पर मैने उन्हें कभी कोई कष्ट नहीं दिया। किसी जवरदस्त कठिनाईके उपस्थित होनेके अलावा उनका समय लेना मुझे पाप जान पडता। इसलिए उक्त मित्रकी सलाहके अनुसार दादाभाईके सामने अपनी कठिनाइयाँ रखनेकी मेरी हिम्मत नही पडी। कदाचित उन्ही अथवा किसी और मित्रने मुझे सझाया कि मै श्री फेडरिक पिंकटसे मिलूँ। श्री पिंकट कजरवेटिव (अनुदार दल) के थे, किन्तु हिन्दुस्तानियोके प्रति उनके मनमें स्वच्छ और नि.स्वार्थ प्रेम था। अनेक विद्यार्थी उनसे मार्गदर्शन लेते थे। इसलिए मैने उन्हे पत्र लिखकर मिलनेका समय माँगा। उन्होने समय दिया। मै उनसे मिला। इस मुलाकातको मै कभी नही भुल सका। वे मुझसे एक मित्रकी तरह मिले। मेरी निराशाको तो उन्होने हँसकर ही टाल दिया। "क्या तुम यह मानते हो कि सबका फीरोजशाह मेहता बनना जरूरी है ? फीरोजगाह मेहता या बदरुद्दीन तैयवजी तो एक-दो ही होते हैं। इतना निश्चित समझ लो कि साधारण वकील बननेके लिए बहुत अधिक होशियारीकी जरूरत नहीं होती। साधारण प्रामाणिकता और अध्यवसायसे मनुष्य भली-माँति वकालतका घन्या कर सकता है। सभी मुकदमे वारीकियोसे मरे हुए नहीं होते। अच्छा, यह वताओ, सामान्य ज्ञानमें तुमने क्या-क्या पढ लिया है?"

जब मैंने उन्हें अपनी पढ़ी हुई पुस्तकोंके नाम बताये तो मैंने देखा कि वे थोड़े निराग हुए, किन्तु वह निरागा अणिक थी। तुरन्त ही उनके चेहरेपर हुँसी छा गई और उन्होंने कहा: "अव मै तुम्हारी मुक्किल समझ गया हूँ। तुमने वहुत कम सामान्य वाचन किया है। तुम्हें दुनियाका व्यावहारिक ज्ञान नहीं है। इसके विना वकीलका काम नहीं चल सकता। तुमने हिन्दुस्तानका इतिहास मी नहीं पढा। वकीलको मनुष्य-स्वमावका ज्ञान होना चाहिए। चेहरा देखकर उसे मनुष्यको पहचान सकना चाहिए। हरएक भारतीयको भारतके इतिहासका तो ज्ञान होना ही चाहिए। वकालतके साथ इसका कोई सम्बन्ध नहीं है, किन्तु तुम्हें इसका ज्ञान अवश्य होना चाहिए। देखता हूँ कि तुमने के और मलेसनकी १८५७ के गदरपर लिखी गई किताव मी नहीं पढ़ी है। उसे तो तुम फौरन ही पढ़ डालो और अन्य जिन दो पुम्तकोंके नाम दे रहा हूँ उन्हें मनुष्यकी परखके ख्यालसे पढ़ लेना। यो कहकर उन्होंने लवेटर और गैमलपेनिककी फिजियाँनॉमी (मुख सामुद्रिक) पर लिखी गई पुस्तकका नाम लिखकर दिया।

मैंने अपने इन वयोवृद्ध मित्रका वड़ा आभार माना। उनकी उपस्थितिमें तो क्षण-मरके लिए मेरा मय चला गया, किन्तु बाहर निकलते ही मैं फिर घवराने लगा। चेहरा देखकर आदमीको परखनेकी वात मनमें घुमाता हुआ और उन दो पुस्तकोंकी वात सोचता हुआ मैं घर पहुँचा। दूसरे दिन लवेटरकी पुस्तक खरीदी। गैमलपेनिककी पुस्तक उस दूकानपर नहीं मिली। लवेटरकी पुस्तक पढ़ी, पर वह तो स्नेलसे भी कठिन जान पड़ी। रस भी उसमें लगमग विलकुल नहीं मिला। गेक्मिपियरके चेहरेका अध्ययन किया, पर लन्दनकी सड़कों पर चलनेवाले गेक्मिपियरों को पहचाननेकी गिक्त नहीं मिली।

लवेटरकी पुस्तकसे मुझे कोई ज्ञान नहीं मिला। श्री पिंकटकी सलाहका प्रत्यक्ष लाम तो मुझे बहुत थोड़ा मिला, पर उनके स्नेहसे मुझे बहुत बल मिला। उनके हँसमुख और उदार चेहरेकी याद बनी रही। उन्होंने कहा था कि बकालत करनेके लिए फीरोजगाह मेहता जैसी होशियारी और याददाव्तकी जरूरत नहीं है; प्रामाणिकता और लगनसे काम चल जायेगा। मैने उनके इन बचनो पर श्रद्धा रखी। मेरे पास इन दोनोंकी पूँजी काफी मात्रामें थी, इसलिए दिलमें कुछ आगा उत्पन्न हुई।

के और मलेसिनकी पुस्तक मैं विलायतमें नहीं पढ पाया। पर निञ्चय कर लिया था कि मौका मिलते ही उसे अवज्य पहुँगा। यह इच्छा दक्षिण आफ्रिकामें पूरी हुई।

इस तरह निराजामे आजाकी बुँबली-सी किरण लिये हुए मैं काँपते पैरों 'आसाम' जहाजसे बम्बई बन्दरगाह पर उतरा। बन्दर-स्थानपर समुद्र उफना रहा था, इमलिए किनारे पर लांचमें बैठकर आना पड़ा।

दूसरा भाग

१. रायचन्दभाई

पिछले प्रकरणमें मैने यह लिखा कि वस्वईके वन्दरगाहमें समुद्र विश्वुच्य था। जून-जुलाईमें हिन्द महासागरके लिए यह कोई अजीव बात नहीं कहीं जा सकती। अदनसे ही समुद्र ऐसा था। सब लोग बीमार पड गये थे, अकेला मैं मजेमें था। तूफान देखनेके लिए डेक पर खडा रहता, भीग भी जाता। सुबहके नाश्तेके समय मुसाफिरोमें हम एक या दो ही मौजूद रहते। जईकी लपसी, रकावीको गोदमें रख कर ही खाई जा सकती थी, नहीं तो हालत ऐसी थी कि लपसी गोदमें ही आ गिरती।

मुझे तो लगता है कि बाहरका यह तूफान मेरे अन्तरके तूफानका ही चित्र था और जिस तरह वाहरका तूफान मुझे अशान्त नही कर पाया, वही बात अन्दरके तूफानके लिए मी कही जा सकती है। जातिका प्रश्न सामने आने ही बाला था। पेशे-सम्बन्धी चिन्ताके विषयमें भी मैं लिख चुका हूँ। इनके सिवा सुधार-प्रिय होनेके कारण मैंने कई प्रकारके सुधारोकी कल्पना कर रखी थी। उनके विषयमें भी चिन्तित था। कुछ और चिन्ताएँ अप्रत्याशित ही उत्पन्न हो गईं।

मैं माँको देखनेके लिए अघीर हो रहा था। जब नाव गोदीमें पहुँची, तो मैंने अपने वडे भाई साहवको वहाँ मौजूद पाया। उन्होने डा० मेहता और उनके बडे भाईसे तबतक परिचय प्राप्त कर लिया था। डा० मेहताका आग्रह था कि मैं उन्होंके घर ठहरूँ, इसलिए वे मुझे वहाँ ले गये। इस प्रकार विलायतमें जो सम्बन्ध स्थापित हुआ था, वह देशमें भी कायम रहा। इतना ही नही, उसने अधिक दृढ बनकर दोनो कुटुम्बोको जोड दिया।

मुझे खबर ही नही थी कि माताजीका स्वर्गवास हो चुका है। घर पहुँचने पर मुझे इसकी खबर दी गई और स्नान कराया गया। यो यह समाचार विलायतमें दिया जा सकता था, किन्तु वडे माईने इस विचारसे कि आघात असह्य न हो जाये, बम्बई पहुँचने तक मुझे खबर न देनेका निश्चय कर रखा था। किन्तु मैं अपने दु खकी चर्चा नहीं कहुँगा। पिताकी मृत्युसे मुझे जो आघात पहुँचा था, माताकी मृत्युकी खबरसे मुझे जो आघात पहुँचा, वह उसकी तुलनामें बहुत अधिक था। मेरे कितने ही मनोरय मिट्टीमें मिल गये। पर मुझे याद है कि मांकी मृत्युके इस समाचारको मुनकर मैं फूट-फूट कर नहीं रोया। मैं अपने आंसुओको रोकनेके साथ-साथ अपने रोजमर्राका काम इस तरह शुरू कर पाया था मानो कुछ हुआ ही न हो।

डा० मेहताने अपने स्थान पर जिन लोगोसे मेरा परिचय कराया, उनमे से एकका उल्लेख किये विना काम नहीं चल सकता! उनके भाई रेवाशकर जगजीवन तो मेरे आजन्म मित्र वन ही गये, किन्तु मैं जिनकी चर्चा करना चाहता हूँ वे हैं कवि रायचन्द्र अथवा राजचन्द्र। वे डा० मेहताके वडे भाईके जामाता और रेवाशकर जगजीवन पेढीके साझेदार तथा कर्ता-वर्ता थे। उस समय उनकी अवस्था २५ सालसे

अधिक नहीं थी, फिर मी अपनी पहली ही मुलाकातमें मुझे ऐसा लगा कि वे चरित्र-वान और ज्ञानी पुरुष हैं। वे शतावद्यानी माने जाते थे। डा० मेहताने मुझे उनके शतावद्यानका नमूना देखनेको कहा। मैंने अपने भाषा-ज्ञानका मण्डार खाली कर दिया और किवने मेरे कहे हुए शब्दोंको उसी कममें सुना दिया, जिस कममें वे कहे गये थे। उनकी इस शक्तिपर मुझे ईर्ण्या तो हुई, किन्तु मुग्ध मैं उसपर नहीं हुआ। मुग्ध करनेवाली वस्तुका परिचय तो वादमें हुआ। वह था उनका व्यापक शास्त्र-ज्ञान, उनका शुद्ध चरित्र और आत्मदर्शनकी दिशामें उनका उत्कट उत्साह। मैंने वादमें जाना कि वे इस अन्तिम वातके लिए ही जीवन जी रहे थे:

> हसतां रमतां प्रगट हिर देखुं रे, मारं जीव्युं सफल तव लेखुं रे; मुक्तानन्दनो नाय विहारी रे, ओधा जीवनदोरी हमारी रे।

मुक्तानन्दका यह वचन उनकी जीमपर तो था ही, वह उनके हृदयमें भी अंकित था। वे हजारोंका व्यापार करते, हीरे-मोती परखते और व्यापारकी समस्याओंको सुलझाते, किन्तु ये सब बातें उनके जीवनका केन्द्र नहीं थीं। उनकी मुख्य बात, उनका पुरुषार्थ तो था आत्म-परिचय, हरिदर्शन। वे जिस गद्दीपर बैठते थे उसपर कोई दूसरी चीज हो चाहे न हो, पर कोई न कोई धर्म-पुस्तक और डायरी अवश्य रहती। व्यापारकी बात समाप्त होते ही वे धर्म-पुस्तक अथवा डायरी खोल लेते। उनके लेखोंका जो संग्रह प्रकाशित हुआ है उसका अधिकांश इस डायरीसे ही लिया गया है। जो मन्ष्य लाखोंके लेन-देनकी बात समाप्त करते ही तुरन्त आत्मज्ञानकी गृढ़ बातें लिखने बैठ जाये, उसकी जाति व्यापारीकी नहीं, शुद्ध ज्ञानीकी है। उनके विषयमें मझे ऐसा अनुभव एक बार नहीं, अनेक बार हुआ था। मैंने उन्हें कभी असन्त्रित नहीं देखा। मुझसे उनका कोई स्वार्थ नहीं था। मैं उनके बहुत निकट सम्पर्कमें रहा हैं। मैं उस समय एक निष्कांचन वैरिस्टर था, पर मैं जब कभी उनकी दुकान पर पहुँचता, वे मेरे साथ ब्रह्म-चर्चाके सिवाय दूसरी कोई बात ही न करते। यद्यपि उस समय तक मैं अपनी दिशा निश्चित नहीं कर पाया था; यह भी नहीं कह सकता कि मुझे साधारणतया धर्म-चर्चामें रस आने लगा था; फिर भी मैं रायचन्दभाईकी बातें रुचिपूर्वक सुनता था। उसके बाद में अनेक धर्माचार्योके सम्पर्कमें आया हूँ। मैंने सभी वर्मोंके आचार्योंसे मिलनेका प्रयत्न किया है, किन्तु जो छाप मुझपर रायचन्द्रमाईने डाली, वैसी कोई दूसरा नहीं डाल सका। उनके बहुतेरे वचन सीवे हृदयमें उतर जाते थे। मैं उनकी वृद्धिका सम्मान करता था और उनकी प्रामाणिकताके लिए भी मेरे मनमें वैसा ही आदर था। इसलिए मुझे विश्वास था कि वे मुझे जान-बूझकर गलत रास्ता नहीं दिखायेंगे और वही कहेंगे, जो उनके अन्तरकी

 हैंसते-खेलते सभी कार्मोमें जब मुझे हरिके दर्शन हों तभी में अपने जीवनको सफल मानूँगा। मुक्तानन्द कहते हैं, "भगवान् मेरे नाथ हैं और वहीं मेरी जीवन-डोरी भी हैं।" वात होगी। इस कारण मैं अपने आध्यात्मिक सकटके समय उनका आश्रय लिया करता था।

रायचन्दमाईके प्रति इतना आदर रखते हुए भी मैं उन्हे अपने धर्मगुरुके रूपमें हृदयमें स्थान नहीं दे सका। मेरी वह खोज तो आज भी चल रही है।

गुरुके पदको हिन्दू वर्ममें जो महत्व प्राप्त है उसमे मैं विश्वास रखता हूँ। 'गुरु विन होय न ज्ञान', इस वचनमें बहुत-कुछ सत्य है। अक्षर-ज्ञान देनेवाले शिक्षक अपूर्ण हो, तो काम चल सकता है, किन्तु आत्मदर्शन करानेवाला शिक्षक अपूर्ण हो, तो काम नहीं चल सकता। गुरुपद सम्पूर्ण ज्ञानीको ही दिया जा सकता है। गुरुकी खोजमे ही सफलता छुपी हुई है; क्योंकि जिष्यको अपनी योग्यताके अनुसार ही गुरु मिलता है। इसका यह अर्थ हुआ कि योग्यता प्राप्तिके लिए प्रत्येक साधकको सम्पूर्ण प्रयत्न करनेका अधिकार है और ऐसे प्रयत्नका फल ईश्वरके हाथमे है।

कहनेका आगय यह है कि यद्यपि मैं रायचन्दमाईको अपने हृदयका स्वामी नहीं बना सका, तो भी हम आगे देखेंगे कि मुझे समय-समय पर किस प्रकार उनका सहारा मिलता रहा। यहाँ तो इतना ही कहना काफी होगा कि मेरे जीवनपर गहरा प्रमाव डालनेवाले आवृतिक मनुष्य तीन है: रायचन्द भाईने अपने सजीव सम्पर्केसे, टॉल्स्टॉयने 'वैंकुण्ठ तेरे हृदयमें है' (किंग्डम आफ गांड इज विदिन यू) नामक पुस्तकसे और रिस्किनने 'सर्वोदय' (अन्दु दिस लास्ट) नामक पुस्तकसे मुझे चिकत कर दिया। किन्तु इस विषयमें हम यथास्थान चर्चा करेगे।

२. संसार-प्रवेश

वडे माईने मुझसे वडी-बडी आगाएँ बाँघ रखी थी। उनको पैसेका, कीर्तिका और पदका बहुत लोम था। उनका दिल बादशाहो-जैसा था। उदारता उन्हें फिजूल-खर्चीकी हद तक ले जाती थी। इस कारण और अपने मोले प्रमावके कारण उन्हें मित्र बनाते देर न लगती थी। अपनी इस मित्र-मण्डलीकी मददसे वे मेरे लिए मुकदमे जुटाना चाहते थे। उन्होने यह भी मान लिया था कि मैं खूब कमाऊँगा, इसलिए उन्होने घर-खर्च भी बढा रखा था। मेरे लिए वकालतका क्षेत्र तैयार करनेमें भी उन्होने कोई कसर नही उठा रखी थी।

जातिका झगडा अभी तक समाप्त नहीं हुआ था। जातिमें दो तड़ें पढ गई थी — एक पक्षने मुझे जातिमें छे लिया और दूसरा न लेनेपर उटा रहा। जातिमें लेनेवाले पक्षकों सन्तुष्ट करनेके लिए माई मुझे राजकोट ले जानेसे पहले नासिक छे गये। वहाँ मुझे गगा-स्नान कराया गया और राजकोट पहुँचनेपर जाति-मोज दिया गया। मुझे इस सबसे कोई दिलचस्पी नहीं थी। वड़े माईके मनमें मेरे लिए अगाध प्रेम था और मैं मानता हूँ कि मेरे मनसे उनके प्रति वैसी ही मिक्त थी, इसलिए उनकी इच्छाको थादेश मानकर मैं यन्त्रकी माँति विना समझे उनकी इच्छाका अनुस्यरण करता रहा। इससे जातिका प्रश्न हल हो गया।

जातिके जिस पक्षने मुझे विहिष्कृत रखा, मैने उसमे प्रवेश करनेका कोई प्रयत्न नहीं किया और न मैने जातिके किसी पंचके प्रति मनमे कोई रोषमाव ही रखा। उन लोगोमें से कुछ लोग मुझे तिरस्कारकी दृष्टिसे भी देखते थे। उनके साथ मैं नम्रताका वरताव रखता था। जातिके विहिष्कार-सम्बन्धी कानूनका मैं पूरा-पूरा बादर करता था। मैं अपने सास-समुर अथवा अपनी वहनके घर पानी तक नहीं पीता था। वे छिपे तौरपर मेरे साथ खाने-पीनेको तैयार भी हो जाते, पर मेरा मन ही उस कामके लिए तैयार नहीं होता था जो खले तौरसे न किया जा सके।

मेरे इस व्यवहारका परिणाम यह हुआ कि जातिने अपनी ओरसे मुझे कभी कोई कष्ट नहीं दिया। मैं आज तक भी जातिके एक पक्षमें विधिवत विहिष्क्रत माना जाता हूँ, फिर भी मुझे उनकी ओरसे सम्मान और उदारताका ही अनुमव हुआ है। उन्होंने मेरे कार्यमें मुझे मदद भी दी है और मुझसे यह आजा तक नहीं रखीं कि मैं जातिके लिए कुछ न कुछ करूँ। मेरा ख्याल है कि यह मधुर फल मेरे अप्रतिकारका ही परिणाम है। यदि मैंने जातिमें सम्मिलित होनेकी उठा-पटककी होती, और अपना पक्ष पैदा करनेका प्रयत्न किया होता, जातिवालोको छेडा या चिढाया होता, तो वे अवक्य मेरा विरोध करते और मैं अपने विलायतसे लौटते ही तटस्थ और अलिप्त रहनेके स्थानपर भागदौड़के फेरमें फँस जाता, और केवल छल-कपटका पोषण करनेवाला वन जाता।

अभी तक पत्नीके साथ मेरा सम्बन्ध जैसा मै चाहता था, वैसा नहीं वना था। विलायतमें रहकर भी मैं अपने ईर्व्यालु स्वमावको नहीं छोड़ पाया था। हर वातमें दोप-दर्शन और सगयको मेरी टेव जैसीकी तैसी वनी रही। इसिलए मैं जो चाहता था सो पूरा नहीं कर पाया। मैं पत्नीको अक्षर-ज्ञान होना तो आवश्यक मानता था। मैंने सोचा था कि यह काम मैं स्वय करूँगा, पर मेरी विषयासिक्तने मुझे वह काम नहीं करने दिया और मैं अपनी इस कमजोरीका गुस्सा अपनी पत्नीपर उतारने लगा, यहाँ तक कि मैंने उसे एक वार तो उसके मायके ही मेज दिया और अतिशय दुखी कर देनेके वाद ही उसे फिरसे अपने साथ रखना स्वीकार किया। मैंने वादमें अनुभव किया कि यह मेरी नादानीके सिवाय और कुछ नहीं था।

वच्चोकी जिक्षाके विषयमें भी मेरे मनमें कुछ सुघार-सम्बन्धी विचार थे। बड़ें भाईके वच्चे थे, और मैं भी एक लड़का छोड़ गया था। यह अब चार सालका हो रहा था। मैंने सोचा था कि इन्हें व्यायाम करवाऊँगा, मजबूत बनाऊँगा और अपने साथ रखूँगा। भाई इससे हमराय थे। मैं इसमें थोड़ी-बहुत सफलता प्राप्त कर सका। वच्चोका साथ मुझे बहुत प्रिय लगा और तबसे उनसे हँसी-मजाक करनेकी मेरी आदत अवतक बनी हुई है। तभीसे मेरी यह घारणा बनी है कि मैं वच्चोको शिक्षण देनेका काम अच्छी तरह कर सकता हूँ।

खाने-पीनेकी आदतोमें मी सुधारकी स्पष्ट आवश्यकता थी। घरमें चाय-काफीको जगह मिल चुकी थी। वडे भाईने सोचा था कि मैं विलायतसे लौट रहा हूँ, इसलिए मेरे वहाँसे आनेके पहले ही घरमें विलायतकी कुछ हवा दाखिल हो ही जानी चाहिए। इसलिए जो चीजे पहले घरमें केवल दवा-दारूके रूपमें और 'सम्य' मेहमानोके लिए काममें आती थी, वे चीनी-मिट्टीके वर्तन, चाय आदि अब सबके लिए काममें आने लगे। ऐसे वातावरणमें मैं अपने सुधार लेकर वहाँ पहुँचा। 'ओटमील पॉरिज' (जईकी लपसी) दाखिल की गई और चाय-काफीके वदले कोकोको जगह मिली। किन्तु यह परिवर्तन नाम-मात्रका ही रहा। चाय-काफीके साथ कोको और जुड गई, किहए। बूट-मोजे तो घरमें घुस ही चुके थे, मैंने कोट-पतलूनको भी दाखिल कर दिया।

इस तरह खर्च बढा, नवीनताएँ बढी। आँगनमे सफेद हाथी बँघ गया। पर यह सब खर्च जुटाया कैसे जाये? यदि तुरन्त राजकोटमे घन्धा शुरू कर देता हूँ, तो हँसी होती है। मेरे पास ज्ञान तो इतना भी नही था कि राजकोटमे वकालत पास करनेवाले किसी वकीलके मुकाबलेमे भी खडा हो सकूँ। इसपर फीस लेनी थी उनसे दस गुना। कौन मूर्ख मुविक्कल मुझे काम देता। फिर यह प्रश्न भी था कि यदि कोई ऐसा मूर्ख मिल भी जाये तो क्या मुझे अपने अज्ञानके साथ-साथ घृष्टता और विश्वासघातको भी जोड़कर अपने आपको ससारका अधिक कर्जदार बना लेना चाहिए।

मित्रोने सलाह दी कि मै कुछ समयके लिए वम्बई जाकर हाई-कोर्टकी वकालत का अनुभव प्राप्त करूँ और हिन्दुस्तानके कानूनका अध्ययन करनेके साथ-साथ कोई मुकदमे मिल सके, तो उन्हे प्राप्त करनेकी कोशिश भी करूँ। मै वम्बईके लिए रवाना हुआ।

वहाँ घर लिया। रसोइया रखा। रसोइया मेरे-जैसा ही था। वह ब्राह्मण था। मैने उसे कभी नौकरकी तरह रखा ही नही। यह ब्राह्मण नहाता तो था, पर घोता नही था। उसकी घोती मैली, जनेऊ मैला। शास्त्रके अभ्याससे कोई सरोकार नही। लेकिन और अच्छा रसोइया कहाँसे लाता?

"क्यो रिवशकर (उसका नाम रिवशंकर था), तुम रसोई वनाना तो नहीं जानते, पर सन्च्या आदि भी जानते हो या नहीं?"

"क्या कहूँ भाईसाहब, हल भेरी सन्ध्या और कुदाली खटकर्म है। मै तो ऐसा ही ब्राह्मण हूँ। आप-जैसे किसीने निभा लिया, तो ठीक नही तो खेती तो कही गई ही नही है।"

मैं समझ गया कि मुझे रिवशकरका शिक्षक बनना होगा। मेरे पास काफी समय था। आधी रसोई रिवशंकर बनाता और आधी मैं। मैंने यहाँ विलायतके अन्नाहार-सम्बन्धी मोजनके प्रयोग शुरू किये। एक स्टोव खरीदा। मैं स्वय तो पिनत-मेद मानता ही नही था, रिवशकरको मी उसका आग्रह नही था, इसिलए हमारी ठीक पटरी जम गई। शर्त या मुसीवत, जो कहो, यही थी कि रिवशंकरने मैलसे सम्बन्ध विच्छेद करने और रसोईको साफ रखनेकी मानो शपथ खा रखी थी।

लेकिन चार-पाँच महीनेसे अधिक इस तरह अकेले वम्बईमे रहना सम्मव नहीं बना। क्योंकि खर्च वढता जाता था और आमदनी तो कुछ भी नही थी।

इस तरहर्भेने ससारमे प्रवेश किया। वैरिस्टरी मुझे अखरने लगी। इसमे आडम्बर अधिक और ज्ञान कम। उत्तरदायित्वका विचार मुझे दवीचे डाल रहा था।

३. पहला मुकदमा

वम्बईमे एक ओर कान्नकी पढाई गुरू की और दूसरी ओर आहारके प्रयोग मी। इन प्रयोगोमे वीरचन्द गांवी भी मेरे साथ हो गये। तीसरी तरफ माईसाहवने मेरे लिए मकदमे खोजनेकी कोशिश की।

कानुनकी पढाईका काम भी बीमे-बीमे चला। जान्ता दीवानी (सिविल प्रोसीजर कोड) किसी भी तरह गले नही उतरता था। साक्ष्य अधिनियम (एविडेस ऐक्ट) की पढाई ठीक चली। वीरचन्द गांघी सालिसीटर वननेकी तैयारी कर रहे थे, इसलिए वे वकीलोके वारेमें बहुत कुछ वताते रहते थे। "फीरोजशाह मेहताकी होशियारीका कारण उनका अपार कानुनी ज्ञान है। साक्ष्य अधिनियम (एविडेस ऐक्ट) तो उन्हे जवानी याद है। बारा ३२के एक-एक मुकदमेकी जानकारी रखते हैं। वदरुद्दीन तैयवजी तो ऐसे होशियार है कि न्यायाबीय भी उनके सामने चकरा जाते है। उनमे बहस करनेकी अद्मृत गक्ति है।"

मैं इन महारथियोकी बाते सुनता और मेरी घवराहट वढ़ जाती।

वे बताते, "अगर पाँच-सात साल तक वैरिस्टर अदालतमें जृतियाँ चटकाता घूमता रहे, तो यह कोई आश्चर्यकी बात नही है। मैंने इसीलिए सालिसिटर बननेका निश्चय किया है। अगर तुम लगमग तीन सालके बाद मी अपना खर्च चला लेने लायक कमाने लगो, तो मैं कहुँगा कि तुमने खूब प्रगति कर ली।"

खर्च हर महीने बढता ही जाता था। बाहर वैरिस्टरकी तस्ती लटकाये रहना और घरमें वैरिस्टरी करनेकी तैयारी करते रहना! मेरा मन इन दो वातोंके बीच कोई सामंजस्य नही विठाल पाता था। इसलिए मैं व्ययचित्तसे कानूनकी पढ़ाई चलाता। गवाहीके कानूनमें कुछ रुचि पैदा होनेकी बात मैं ऊपर कह चुका हूँ। मेइनका 'हिन्दू ला मैने वडी रुचिके साथ पढा, पर मुकदमा लडनेकी हिम्मत न आई। अपना दुख किसे सुनाता। मेरी दशा ससुरालमें आई हुई नई वहू-जैसी हो गई।

तभी मुझे ममीवाईका मुकदमा मिला। स्माल-काज-कोर्ट (छोटी अदालत) में जाना था। मुझसे दलालको कमीशन देनेके लिए कहा गया। मैने साफ इन्कार कर दिया।

"पर फौजदारी अदालतके प्रसिद्ध विकील श्री. . . ., जो हर महीने तीन-चार हजार कमाते हैं, भी तो कमीशन देते हैं।"

"मुझे उनकी बरावरी नही करनो है। हर महीने तीन सो रूपये मी मिल जायें, तो मुझे काफी है। पिताजीको मी तो इतना ही मिलता था।"

"पर वह जमाना लद गया। बम्बईका खर्च जबरदस्त है। तुम्हे व्यवहारकी

दृष्टिसे भी तो सोचना चाहिए।"

मैं टससे मस नहीं हुआ। मैंने कमीशन दिया ही नहीं। फिर मी ममीवाईका मुकदमा मिल गया। मुकदमा सरल या। मुझे मेहनतानेके ३० रुपये मिले। अदालतर्मे एक दिनसे ज्यादाका काम नही था।

मैंने पहली वार स्माल कॉज कोर्टमें प्रवेश किया। मैं प्रतिवादीकी तरफसे था, इसलिए मुझे जिरह करनी थी। मैं खडा तो हुआ पर पैर काँपने लगे, सिर चकराने लगा। मुझे ऐसा लगा कि अदालत घूम रही है। क्या सवाल पूछूं, सूझा ही नही। जज हुँसा होगा। वकीलोको तो मजा आया ही होगा। लेकिन मेरी आँखके आगे अँघेरा छाया हुआ था — मैं क्या देखता। मैं बैठ गया। मैंने दलालसे कहा, "मैं यह मुकदमा नहीं चला पाऊँगा, आप पटेलको दे दीजिए। मुझे जो फीस दी है, सो वापस ले लीजिए।" पटेलको उसी दिन ५१ रुपये देकर वकील किया गया। उनके लिए तो वह एक खेल ही था।

मैं यह जाने बिना कि मेरे मुविक्तलकी जीत हुई या हार, वहाँसे मागा। मैं लिजित हो गया और मैंने निश्चित किया कि जबतक इतमीनान नहीं हो जाता, मैं अब कोई मुकदमा नहीं लूँगा। फिर दक्षिण आफिका जाने तक कभी अदालतमें गया ही नहीं। यो इस निश्चयमें कोई दम नहीं था। ऐसा ठाला-बैठा था ही कौन जो हार जानेके लिए मुझे अपना मुकदमा देता? इसलिए अगर मैं निश्चय न करता, तो मी मुझे अदालतमें ले जानेकी तकलीफ कोई न देता।

किन्तु अभी वम्बईमे मुझे एक और मुकदमा मिलना था। इस मुकदमेमे मुझे अरजीदावा तैयार करनेका काम मिला। एक गरीव मुसलमानकी जमीन पोरवन्दरमे जब्त हुई। मेरे पिताजीको वह जानता था। जब उसने सुना कि उनका लडका वैरिस्टर हो गया है, तो वह मेरे पास आया। मुझे उसका दावा कमजोर लगा पर मैने अरजीदावा तैयार करना कबूल कर दिया। छपाई आदिका खर्च मुविक्कलको देना था। मैने अरजीदावा तैयार कर लिया और दूसरोको दिखाया। उन्होने जब उसे ठीक कह दिया, तब मुझे कुछ-कुछ विश्वास हुआ कि मै अरजीदावा लिखने लायक तो जरूर वन जाऊँगा — मैं इस लायक था ही।

मेरा यह काम वढता गया। मुफ्तमें अजियां लिख देता था और अजियां लिखनेका काम मिल जाता था, पर इससे दालरोटीकी व्यवस्था कैसे होती। मैंने सोचा कि मैं शिक्षकका काम तो जरूर कर सकता हूँ। मैंने अग्रेजीका काफी अम्यास किया था। इसलिए मैंने सोचा कि अगर किसी हाई-स्कूलमे मैट्रिककी कक्षामे अग्रेजी सिखानेका काम मिल जाये तो कर लूँ। इससे कुछ खर्च तो चलेगा ही। मैंने अखबारोमे विज्ञापन पढा, "आवश्यकता है अग्रेजी शिक्षककी, प्रतिदिन एक घटेके लिए। वेतन रुग्ये ७५।" यह विज्ञापन एक प्रसिद्ध हाई स्कूलका था। मैंने प्रार्थनापत्र मेजा। मुझे प्रत्यक्ष जाकर मिलनेकी सूचना दी गई। मैं बडी आशाके साथ मिलने गया। पर जब आचार्यने यह जाना कि मैं वी० ए० नही हूँ, तो उन्होंने खेदपूर्वक मुझे जानेके लिए कह दिया।

"पर मैने लन्दनकी मैट्रिकुलेशन परीक्षा पास की है, लेटिन मेरी दूसरी भाषा थी।" मैने कहा।

"सो तो ठीक है। किन्तु हमें तो ग्रेज्युएट ही चाहिए।"

मैं लाचार रह गया। इसके बाद मेरी हिम्मत टूट गई। वडे माई मी चिन्तित हो गये। हम दोनोने सोचा कि वस्वईमे अधिक समय बिताना निरर्थंक है। मुझे राजकोटमें ही स्थिर होना चाहिए। माई स्वय एक छोटे वकील थे। मुझे अर्जी-दावे लिखनेका कुछ-न-कुछ काम तो दे ही सकते थे। फिर राजकोटमें घर था ही। वम्बईका खर्च समाप्त कर देनेसे खासी बचत हो जायेगी, मुझे यह सुझाव जैंचा। इस तरह कुल छ महीने वम्बईमे रहनेके बाद मैने वहाँका घर समेट लिया।

जवतक बम्बईमे रहा, रोज हाईकोर्ट तो जाता था पर यह नहीं कहा जा सकता कि मैंने वहाँ कुछ सीखा था। सीखने लायक समझ ही मुझमे नहीं थी। कमी-कमी तो मुकदमा क्या है, यही समझमे नहीं थाता। और जब उसकी कार्रवाईमे रुचि न थीं, तो वैठा-वैठा ऊँघने भी लगता। इस तरह ऊँघनेवाले और साथी भी थें, इसलिए मेरी धर्म कुछ हलकी पड जाती थी। आखिर मैं यह मानने लगा कि हाई कोर्टमें वैठकर ऊँघना फैंगनके खिलाफ नहीं है। और फिर शर्मकी कोई वजह ही नहीं बची।

यदि इस युगमें भी मेरे समान कोई बेकार वैरिस्टर वम्बईमें हो, तो उनके लामके लिए मैं अपना एक छोटा-मा अनुभव यहां दे रहा हूँ। रहता तो मैं गिर-गाँवमें था, किन्तु गांडी-घोडेका खर्च यथासम्मव नहीं करता था। ट्राममें भी कदाचित् ही वैठ्ता था। अक्सर प्रतिदिन गिरगाँवमें हाई कोर्ट तक पैदल ही जाता था। इसमें पूरे ४५ मिनट लगते थे। वापसीमें नो विला नागा पैदल ही आता था। दिनमें पूप लगती थी, पर घीरे-घीरे उसे महन करनेकी आदत पड़ गई। इस तरह मैंने काफी पैसे बचाये। वम्बईके मेरे साथी बीमार पड़ते रहते थे, पर मुझे अपने एक भी दिन बीमार पड़नेकी याद नहीं आती। इस तरह पैदल दफ्तर जानेकी आदत अपने कमाने लगनेके बाद भी मैंने अन्त तक कायम रखी। मैं इसका लाम आजतक उठा रहा हूँ।

४. पहला आघात

वम्बर्डसे निराण होकर मैं राजकोट पहुँचा। वहाँ अलग दफ्तर खोला। गाडी कुछ चली। ऑजयाँ लिखनेका काम मिलने लगा, और हर महीने औसतन ३०० रुपयेकी आमदनी होने लगी। अर्जीदावे लिखनेको मिलने लगे, इसका कारण मेरी होिजयारी नही, वसीला था। वडे माईके साझेदारकी वकालत अच्छी चलती थी। उनके पास वहुत महत्वपूर्ण अर्जीदावे आते थे और जिनको वे महत्वपूर्ण मानते थे उन्हे वडे वैरिस्टरोके पास मेज देते थे। गरीव मुवक्किलोंके अर्जी-दावे लिखनेका काम मुझे मिल जाता था।

वम्बर्डमें कमीशन न देनेकी मेरी जो टेक थी, मानना होगा कि वह यहाँ कायम नहीं रही। मुझे दोनो स्थितियोका मेद समझाया गया — वह यो था: वम्बर्डमें केवल दलालको पैसे देनेकी वात थी, यहाँ पैसे वकीलको दिये जाने हैं। मुझे बताया गया कि वम्बर्डकी तरह यहाँ भी सब वैरिस्टर विना अपवादके निश्चित कमीशन देते हैं। मेरे माईने कहा: "तुम देखते हो कि मैं दूसरे वकीलका साझेदार हूँ। मैं यह तो चाहता ही हूँ कि हमारे पास आनेवाले मुकदमोमें से जो तुम्हे देने लायक हो, वे तुम्हे दे दिये जाये। पर यदि तुम मेरे मेहनतानेका हिस्सा मेरे साझीदारको न दो,

तो मेरी स्थिति कितनी अटपटी हो जायेगी। हम तुम साथ रहते हैं, इसलिए तुम्हारे मेहनतानेका लाम तो मुझे मिल ही जाता है, लेकिन मेरे साझीदारको कुछ नही मिलता। अगर यही काम वे किसी औरको दे दे तो उस मेहनतानेमें से उन्हे जरूर हिस्सा मिलेगा।" मैं इस तर्ककी लपेटमे आ गया और मैंने सोचा कि अगर मुझे वैरिस्टरी ही करनी है, तो ऐसे मामलोमे कमीशन न देनेका आग्रह मुझे नही करना चाहिए। मैं ढीला पड गया। मैंने अपने मनको मार लिया अथवा स्पष्ट शब्दोमें कहूँ तो कहना चाहिए, अपने आपको घोला दिया। पर इसके सिवा और किसी बातमें कमीशन देनेकी मुझे याद नही है।

आर्थिक दृष्टिसे मेरा काम चलने लगा। पर इन्ही दिनो मुझे एक वडा आधात पहुँचा। अग्रेज अविकारी कैसे होते हैं, सो सुनता तो था, पर अपनी आँखो देखनेका अवसर अव आया।

पोरवन्दरके मृतपूर्व राणा साहवको गद्दी मिलनेसे पहले मेरे भाई उनके मन्त्री और सलाहकार थे। उनपर इस आशयका आरोप लगाया गया कि उन दिनो उन्होने राणा साहवको गलत सलाह दी थी। तत्कालीन पोलिटिकल एजेटके पास यह शिकायत पहुचाई गई थी और उनका मेरे माईके वारेमे ख्याल खराव हो गया था। उक्त अधिकारीसे विलायतमे मेरी मुलाकात होती थी। कह सकता हूँ कि वहाँ उन्होने मुझसे खासी दोस्ती ही मान ली थी। माईने सोचा कि इस परिचयका लाम उठाकर मुझे पोलिटिकल एजेंटसे दो शब्द कहने चाहिए और उन पर जो खराव असर पडा था उसे मिटानेकी कोशिश करनी चाहिए। मुझे ऐसा करना विलकुल अच्छा नहीं लगा। मैने सोचा, विलायतके न-कुछ परिचयका लाम उठाना ठीक नहीं है। अगर मेरे माईने कोई गलत काम किया है तो सिफारिशसे क्या लाम। अगर नहीं किया है तो विधिवत प्रार्थनापत्र मेजे अथवा अपने निर्दोष होनेपर विश्वास रखकर निर्मय रहे। किन्तु मेरी यह वात माईके गले न उतरी। उन्होने कहा, "तुम काठियावाडको नहीं जानते। तुम्हे अभी दुनियादारी सीखनी है। यहाँ तो सारे काम वसीलेमें चलते हैं। तुम्हारे जैसा माई परिचित अधिकारीसे मीका आनेपर सिफारिशके दो शब्द कहना टालने लगे तो इसे ठीक नहीं कहा जा सकता।"

मै माईकी इच्छाकी उपेक्षा नहीं कर सका। अपनी मरजीके खिलाफ मैं गया। मुझे उस अफसरके पास जानेका कोई अधिकार नहीं था। मुझे लग रहा था कि इस तरह जाना स्वामिमानको नष्ट करना है। फिर भी मैंने उससे मिलनेका समय माँगा। उसने मुझे समय दिया और मैं मिलने गया। मैंने पुराने परिचयका स्मरण कराया, किन्तु मैंने तत्काल समझ लिया कि विलायत और काठियावाडमें फर्क है। अपनी कुर्सी पर वैठे हुए अफसर और छुट्टीपर गये हुए अफसरमें भी फर्क होता है। अधिकारीने परिचयकी वात तो स्वीकार की, पर वह साथ ही अकड भी गया। मैंने उसकी अकडमें और आँखोमें मानो यह पढ़ा कि 'उस परिचयका लाम उठानेके लिए तो नहीं आये हो न?' इतना समझकर भी मैंने अपनी वात शुरू की। साहव

१. इस घटनाका उल्लेख खण्ड २०, पृष्ठ २४२ पर भी है।

अधीर हो गया। वोला, "तुम्हारे माई प्रपंची है। मैं इस विषयमे ज्यादा वाते नही सुनना चाहता। मुझे समय नही है। तुम्हारे माईको कुछ कहना हो, तो वह वाकायदा दरखास्त दें।" यह उत्तर पर्याप्त था, यथार्थ था, पर स्वार्थ तो अन्वा होता है न? मैं अपनी बात कहे जा रहा था। साहव उठे, "अब तुम्हे जाना चाहिए।"

मैंने कहा, "पर पूरी वात तो सुन लीजिए।" साहव आग-वबूला हो गये। पुकार कर बोले, "चपरासी, इसको दरवाजा दिखलाओ।" चपरासी 'हजूर' कहता हुआ दौड़ा आया। मैं अभी तक कुछ कहे जा रहा था। चपरासीने मुझे हाथसे घक्का देकर दरवाजेंके वाहर कर दिया।

साहब चले गये। चपरासी चला गया। मैं भी रवाना हुआ, किन्तु व्याकुल हो गया और उत्तेजित होकर मैंने एक पत्र घसीटा: "आपने मेरा अपमान किया है। चपरासीके जरिए मुझपर हमला करवाया। आप माफी नही माँगेंगे तो मैं विधिवत आपपर मानहानिका दावा करूँगा।" मैंने यह चिट्ठी मीतर मिजवा दी।

थोड़ी ही देरमें साहबका सवार जवाब दे गया। सार इस प्रकार था:

"तुमने मेरे साथ असम्यताका व्यवहार किया है। जानेके लिए कहनेपर भी तुम नहीं गये। इससे मैंने अपने चपरासीसे यह जरूर कहा कि आपको दरवाजा दिखला दे। चपरासीके कहनेपर भी आप दफ्तरसे वाहर नहीं गये। तव उसने आपको दफ्तरसे वाहर करनेके लिए आवश्यक वलका उपयोग किया। आप खुशीसे जो चाहे सो कर सकते हैं।"

यह जवाब जेवमें डालकर मैं मुँह लटकाये घर लौटा। माईको सारा हाल सुनाया। वे दुखी हुए, पर मुझे तसल्ली क्या देते। मैंने वकील मित्रोसे चर्चा की। मैं दावा दायर करना क्या जानूं। उन दिनों सर फीरोजशाह मेहता अपने किसी मुकदमेके सिलसिलेमे राजकोट आये हुए थे। मेरे जैसा नया वैरिस्टर उनसे कैसे मिलता। फिर भी मैंने उन्हें बुलानेवाले वकीलके द्वारा पत्र मेजकर सलाह पूळी। उन्होंने उत्तर दिया: "गांधीसे कहिए, ऐमे अनुभव तो सब वकील-वैरिस्टरोको हुए होगे। तुम अभी नये ही हो। तुम्हारा विलायतका नशा अभी उतरा नही है। तुम अभी नये ही हो। तुम्हारा विलायतका नशा अभी उतरा नही है। तुम अभेज अधिकारियोंको नही पहचानते। अगर तुम्हे सुखसे रहना हो और दो पैसे कमाने हो, तो जो चिट्ठी मिली है उसे फाड़ डालो और जो अपमान हुआ है, उसे पी जाओ। मामला चलाकर तुम्हे एक कौडीका भी फायदा नही होगा, उलटे वरबाद हो जाओगे। तुम्हें अभी जीवनके अनुमव प्राप्त करने हैं।"

मुझे यह सीख जहरकी तरह कड़वी लगी, पर इस कड़वी घूँटको तो पी जानेके सिवाय और उपाय ही क्या था। मैं अपमानको मूल तो नहीं सका, पर मैंने यह निश्चय करके उसका सदुपयोग किया: "मैं फिर कभी अपनेको ऐसी स्थितिमें नहीं पड़ने दूँगा। इस तरह किसीको सिफारिश नहीं करूँगा।" इस नियमका मैंने कभी उल्लंघन नहीं किया। इस आघातने मेरे जीवनकी दिशा बदल दी।

५. दक्षिण आफ्रिकाकी तैयारी

मेरा उस अधिकारीके यहाँ जाना निश्चय ही ठीक नही था। पर अधिकारीकी अधीरता, उसके रोप और उद्दण्डताके सामने मेरा दोष छोटा हो गया। उस दोषका दण्ड चपरासीसे घक्के दिल्लाना तो नही ही हो सकता था। मैं उसके पास ५ मिनट भी मुश्किलसे बैठ पाया होऊँगा। उसे तो मेरा बोलना ही असह्य मालूम हुआ। वह मुझसे विवेकपूर्वक जानेके लिए कह सकता था। पर वह अपने अधिकारके मदमे डूबा हुआ था। वादमे मुझे मालूम हुआ कि घीरज नामकी कोई चीज इस अधिकारीके पास थी ही नही। अपने यहाँ आनेवालेका अपमान करना उसके लिए एक साधारण वात थी। साहवकी मरजीके खिलाफ कोई बात निकलते ही उसका दिमाग बिगड़ जाता था।

मेरा ज्यादातर काम उसीकी अदालतमे रहता था। मैं खुशामद कर ही नही सकता था। मैं इस अधिकारीको अनुचित तरीकेसे खुश नहीं करना चाहता था। मुझे यह भी अच्छा नहीं लगा कि नालिशकी घमकी देकर अब मैं न नालिश करूँ और न उसे कुछ लिखूँ।

इस वीच मुझे काठियावाड रियासतमे चलनेवाले पड्यन्त्रोका भी कुछ अनुभव हो गया। काठियावाड अनेक छोटे-छोटे राज्योका प्रदेश है। यहाँ राजनियकोका बड़ा समाज होना स्वामाविक ही था। इन छोटे-छोटे राज्योके वीच छुपे-छुपे पड्यन्त्र चलते, पदोकी प्राप्तिके लिए साजिशे होती और राजा कानका कच्चा और लाचार रहता। साहवोके अर्देलियो तककी खुशामद होती। सरिक्तेदार तो साहवसे भी सवाया माना जाता, क्योंकि साहवकी आँख, कान आदि होनेके अलावा वही उनका दुमापिया भी होता था। सरिक्तेदारकी इच्छा ही कानून थी। कहते हैं उसकी आमदनी साहबकी आमदनीसे ज्यादा होती थी। सम्भव है, इसमे अतिशयोक्ति हो, किन्तु सरिक्तेदारके अल्प वेतनको देखते हुए उसका खर्च तो अधिक होता ही था।

यह वातावरण मुझे विष जैसा प्रतीत हुआ। बरावर इसकी चिन्ता बनी रहती। मै अपनी स्वतन्त्रताकी रक्षा किस प्रकार कर सर्कुगा।

मैं उदास हो गया। भाईने मेरी उदासी देखी। मनमे यह विचार भी आया कि कही नौकरी कर लूँ, तो इन प्रपचोसे मुक्त रह सकता हूँ। पर विना प्रपंच किये दोवानगिरी या न्यायाघीशका पद कैंसे मिल सकता था। साहबके साथका झगड़ा वकालत करनेमे बाबक था।

पोरवन्दरमें 'एडिमिनिस्ट्रेशन' था।' वहाँ राणा साहबके लिए कुछ और सत्ता प्राप्त करनेका प्रयत्न किया जाना था। मेर लोगोसे लगान जितना चाहिए, उससे कुछ अविक वसूल किया जाता था। मुझे इस सिलसिलेमे वहाँके एडिमिनिस्ट्रेटरसे मिलना था। मैने देखा कि एडिमिनिस्ट्रेटर हिन्दुस्तानी हैं, लेकिन उसका रोब-दाव तो साहबसे भी अविक है। एडिमिनिस्ट्रेटर होशियार व्यक्ति थे, पर उनकी होशियारीका

१. नावालिंग राजाकी भोरसे शासन।

लाम जनताको अविक मिला हो, ऐसा मुझको नहीं लगा। राणा साहवको थोड़ी सत्ता और मिल गई। किन्तु कहना होगा कि मेर लोगोंको तो कुछ मी नही मिला। मेरी समझमें तो उनके मामलेकी पूरी जाँच मी नहीं की गई।

इसिलए मुझे यहाँ भी थोड़ी निराजा ही हुई। मैने अनुभव किया कि न्याय नहीं मिला। न्याय प्राप्त करनेका मेरे पास कोई सावन नहीं था। अविकसे अधिक वड़े साहवके सामने अपील की जा सकती थी। वे यहीं कहते, "हम इस मामलेमें दखल नहीं दे सकते।" ऐसे फैसलोके पीछे कोई कानून-कायदा हो, तो कुछ आजा भी की जा सके। पर यहाँ तो अधिकारीकी मर्जी ही कानन है।

मै वेचैन हो गया।

इसी बीच माईके पास पोरवन्दरकी एक मेमन पेढ़ीका सन्देशा आया, "दक्षिण आफ्रिकामें हमारा व्यापार है। हमारी पेढ़ी वड़ी है। वहाँ हमारा एक वड़ा मुकदमा चल रहा है। चालीस हजार पींडका दावा है। मामला वहुत लम्बे अरसेसे चल रहा है। हमारे पास अच्छे-से-अच्छे वकील वैरिस्टर है। अगर आप अपने माईकी वहाँ मेज सकें, तो वे हमारी कुछ मदद कर सकेंगे और उन्हें मी कुछ लाम हो जायेगा। वे हमारे वकीलको अच्छी तरह मामला समझा सकेंगे। इसके सिवा एक नया देश देखेंगे और कई नये लोगोंसे जान-पहचान हो जायेगी।"

माईने मुझसे इसकी चर्चा की। मैं इसका पूरा-पूरा अभिप्राय नहीं समझ सका। समझमें नहीं आया कि मुझे सिर्फ वकीलको मामला समझानेका काम ही करना पड़ेगा या अदालतमें भी जाना होगा। फिर मी मुझे लोग हुआ।

दादा अब्दुल्लाके साझेदार मरहूम सेठ अब्दुल करीम झवेरीसे माईने मुझे मिलाया। सेठने कहा, "आपको ज्यादा मेहनत नहीं करनी पड़ेगी। वड़े-बड़े साहवोंसे हमारी दोस्ती है। उनसे आपकी जान-पहचान हो जायेगी। आप हमारी दुकानमें भी मदद कर सकेगे। हमारे यहाँ अंग्रेजी पत्र-व्यवहार बहुत होता है। आप उसमें भी हाथ बँटा सकते है। आप हमारे वंगलेमें ही रहेंगे, इससे खर्चका कोई बोझ आपपर नहीं पड़ेगा।"

मैने पूछा, "आप मेरी सेवाएँ कितने समयके लिए चाहते हैं? वेतन क्या टेंगे?"

"हमें एक सालसे अधिक आपकी जरूरत नहीं पड़ेगी। आपको पहले दरजेका मार्ग-व्यय देंगे और निवास तथा मोजन खर्चके अलावा १०५ पींड देंगे।"

इसे वकालत नहीं कह सकते। यह नौकरी थी। पर मुझे तो किसी भी हालत में हिन्दुस्तान छोड़ना था। नया देश देखनेको मिलेगा और अनुभव प्राप्त होगा, सो अलग। माईको १०५ पौड मेज दूँगा, तो घर-खर्च चलानेमें कुछ मदद होगी। यह सोचकर वेतनके वारेमें विना कुछ कहे-सुने मैंने सेठ अब्दुल करीमका प्रस्ताव स्वीकार कर लिया और मैं दक्षिण आफिका जानेके लिए तैयार हो गया।

६. नेटाल पहुँचा

विलायत जाते समय घर छोडते हुए जो दु.ख हुआ था, वह दक्षिण आफिका जाते समय नहीं हुआ। माता तो चल ही बसी थी। मैं दुनिया और यात्राका अनुभव भी प्राप्त कर चुका था। राजकोट और बम्बईके बीच आना-जाना बना ही रहता था।

इसिलए इस बार केवल पत्नीको छोडनेका ही दु.ख हुआ। विलायतसे लौटकर आनेके वाद हमारे एक बालक और हो चुका था। हमारे बीचके प्रेममें अभी विषयमोगका प्रमाव तो था ही, फिर मी उसमें निर्मलता आने लगी थी। मेरे विलायतसे लौटनेके बाद हम दोनों बहुत कम साथ रह पाये थे। और मैं शिक्षककी तरह चाहे जैसा रहा होऊँ, परन्तु जब मैं पत्नीका शिक्षक वन ही गया था और जब मैंने पत्नीसे उसकी रहन-सहनमें कुछ परिवर्तन भी कराये थे, तब उन्हें निवाहनेके लिए हम दोनोंके साथ रहनेकी जरूरत अनुभव करना ठीक ही था। पर मुझे आफिकाका आकर्षण हो रहा था। साथ छूटनेके दु खको उसने हलका कर दिया। "एक सालके बाद तो हम फिर मिलेगे ही न?" इस तरह कहकर और सान्त्वना देकर मैं राजकोटसे रवाना होकर बम्बई पहुँच गया।

मेरा टिकट दादा अन्दुल्लाके बम्बई-स्थित एजेंटके जिरए खरीदा जाना था। पर मालूम हुआ कि स्टीमरमें कोई केविन खाली नहीं है। परिस्थिति ऐसी थी कि अगर यह अवसर चूक जाता, तो एक महीने तक बम्बईमें पड़े रहनेकी नौवत आ जाती। एजेटने कहा, "कोशिश तो हमने बहुत की, पर टिकट नहीं मिल सका। आप डेकपर जायें तो जगह मिल सकती है। मोजनकी व्यवस्था सैलूनमें हो जायेगी।" यह वह जमाना था जब मैं पहले दरजेमें यात्रा किया करता था। मैने सोचा, वैरिस्टर डेकके यात्रीकी तरह कैसे जा सकता है? मैने डेकपर यात्रा करनेसे इन्कार कर दिया। मनमें एजेंटपर शक हुआ। इस बातका मरोसा ही नहीं हुआ कि पहले दरजेका टिकट एकदम अप्राप्य है। एजेटकी अनुमति लेकर मैने खुद ही टिकटकी कोशिश की। मैं स्टीमरपर पहुँचा। बड़े अधिकारीसे मिला। पूछनेपर उसने सरल मावसे उत्तर दिया: "हमारे यहाँ इतनी मीड़ कदाचित् ही होती है। पर इस स्टीमरसे मौजाम्बकके गवर्नर-जनरल जा रहे हैं, इससे सारी जगहे मर गई है।"

"तो क्या आप मेरे लिए किसी भी तरह जगह नही निकाल सकते?"

अफसरने मेरी तरफ देखा और हँसकर कहा, "एक जपाय है। एक वर्ष मेरे केविनमें खाली रहती है। उसपर हम किसी यात्रीको नही लेते। पर मैं वह जगह आपको देनेके लिए तैयार हूँ।" मैं खुश हो गया। मैंने अफसरका आमार माना। सेठको बतलाकर टिकट कटवाया और १८९४ के अप्रैल महीनेमें उमगके साथ दक्षिण आफ्रिकामें अपना माग्य आजमानेके लिए रवाना हो गया।

लामू पहला वन्दरगाह था। वहाँ पहुँचनेमें तेरह दिन लगे। रास्तेमें कप्तानसे खासी मित्रता हो गई। कप्तानको सतरज खेलनेका शौक था, लेकिन मैं अभी नयान्या ही सीखा था। उसे अपनेसे मी कमजोर खिलाड़ीकी आवश्यकता थी। इसलिए

उसने मुझे खेलनेके लिए आमन्त्रित किया। मैने कमी शतरंजका खेल देखा नहीं या; उसके विषयमें सुना काफी या। खेलनेवाले कहा करते थे कि इस खेलमें बुद्धिका वड़ा उपयोग होता है। कप्तानने कहा कि वह खुद मुझे सिखायेगा। मैं उसे एक अच्छा शिष्य मिला, क्योंकि मुझमें धैर्य या। मैं हारता ही चला जाता था। इससे कप्तानका सिखानेका उत्साह बढ़ता जाता था। मुझे शतरंजका खेल तो पसन्द आया, पर मेरा यह शीक जहाजके नीचे नहीं उतरा। उसमें मेरी गित राजा-रानी आदिकी चाल जान लेनेसे अविक नहीं बढ़ सकी।

लामू बन्दरगाह आया। स्टीमर वहाँ तीन-चार घंटे ठहरनेवाला था। मैं बन्दरगाह देखनेके लिए नीचे उतरा। कप्तान मी उतर आया था। उसने मुझसे कहा, यह बन्दरगाह बड़े घोखेका है, तुम जल्दी लीट आना।

गाँव तो विलकुल छोटा-सा था। वहाँके डाकखानेमे गया, तो हिन्दुस्तानी नौकर दिखाई दिये। इससे मुझे खुशी हुई। मैंने उनसे वातचीत की। हिन्दायोसे मिला। उनकी रहन-सहनसे आकर्षित हुआ। इसमे थोड़ा समय चला गया।

वहां डेकके दूसरे मी कई यात्री थे। मैने उनसे भी पहचान कर ली थी। वे रसोई वनाकर आरामसे मोजन करनेके लिए नीचे उतरे थे। मैं उनकी नावमें वैठकर लीटा। मगर समुद्रमे काफी ज्वार था और हमारी नावमे वोझ ज्यादा था। प्रवाहका जोर इतना अविक था कि नावकी रस्सी किसी तरह स्टीमरकी सीढ़ीके पास वैंव नहीं पाती थी। नाव सीढ़ीके पास पहुँचती और हट जाती। स्टीमर रवाना होनेकी पहली सीटी वजी। मैं घवराया। कप्तान ऊपरसे देख रहा था। उसने पाँच मिनटके लिए स्टीमरको रकवाया। स्टीमरके पास ही मछली पकड़नेवाली एक नाव घूम रही थी। एक मित्रने दस रुपये देकर उसे मेरे लिए ठीक किया और स्टीमरने मुझे इस नावमेसे अपनी नाव पर ले लिया। स्टीमरकी सीढ़ी खीची जा चुकी थी। मुझे रस्सीये ऊपर खीच लिया गया और स्टीमर चल दिया। दूसरे यात्री रह गये। कप्तानकी दी हुई चेतावनीका अर्थ मेरी समझमें अव आया।

स्टोमर लामूसे मोम्बासा और वहाँसे जंजीवार पहुँचा। जजीवारमे काफी रुकना या — आठ, दस दिन। वहाँसे नये स्टीमरमे सवार होना था।

मुझपर कप्तानके प्रेमका पार नहीं था। मेरे लिए इस प्रेमने जलटा रूप घारण किया। उसने मुझे अपने साथ सैर करनेके लिए न्यौता दिया। एक अंग्रेज मित्रकों भी न्यौत रखा था। हम तीनों कप्तानकी नावपर सवार हुए। मैं इस सैरके रहस्यकों विलकुल ही नहीं समझ पाया था। कप्तानकों क्या मालूम कि मैं ऐसे मामलोमें विलकुल अनाड़ी हूँ। हम लोग हन्शी औरतोंकी वस्तीमें पहुँचे। हमें एक दलाल वहाँ ले गया। हममें से हरएक अलग-अलग कोठरीमें घुस गया। मैं तो शर्मके मारे गुम-सुम ही बैठा रहा। वेचारी उस स्त्रीके मनमे क्या विचार उठे होंगे, सो तो वहीं जाने। कप्तानने आवाज दी। मैं जैसा गया था, वैसा ही लीट आया। कप्तान मेरे भोलेपनकों समझ गया। पहले तो मुझे बड़ी शर्म आई; पर यह वात मुझे किसी भी हालतमें पसन्द नहीं आ सकती थी, इसलिए तत्काल मेरी शर्म दूर हो गई और मैंने इसके लिए ईस्वरका उपकार माना कि मेरे मनमे उस वहनको देखकर तिनक

मी विकार उत्पन्न नहीं हुआ। मुझे अपनी इस दुर्वेलतापर अवस्थ घृणा हुई कि मै कोठरीमें घुसनेसे ही इन्कार करनेका साहस क्यो न दिखा सका।

मेरे जीवनकी इस तरहकी यह तीसरी परीक्षा थी। कितने ही नवयुवक शुरूमें निर्दोष होते हुए मी मिथ्या लज्जाके कारण बुराईमें फँस जाते होगे। मैं जो बचा था सो अपने पुरुषार्थके कारण नही। पुरुषार्थ तो तव माना जाता, जब मैंने कोठरीमें घुसनेसे ही साफ इन्कार कर दिया होता। मुझे तो अपनी रक्षाके लिए केवल ईश्वरका ही उपकार मानना चाहिए। इस घटनाके कारण ईश्वरमें मेरी श्रद्धा वढ़ी और झूठी धर्म छोडनेको कुछ हिम्मत मुझमें आई।

जजीवारमें एक हपता विताना था, इसिलए एक घर किरायेसे लेकर मैं शहरसे रहा। शहरको खूव घूम-घूम कर देखा। जजीवारकी हिरियालीकी कल्पना मारतमें केवल मलावारको देखकर ही हो सकती है। नहाँके वृक्षोकी विशालता और फलोके आकारको देखकर तो मैं दग ही रह गया।

जजीवारसे मौजाम्बिक और वहाँसे नेटाल लगभग मईके अन्तमे पहुँचा।

७. अनुभवोंकी बानगी

नेटालके वन्दर-स्थानका नाम डर्बन है। उसे नेटाल वन्दरगाह भी कहा जाता है। मुझे लेनेके लिए अव्दुल्ला सेठ आये थे। स्टीमरके डाकपर पहुँच जानेपर जव नेटालके लोग अपने मित्रोको लेने स्टीमरपर आये, मैं तभी समझ गया कि यहाँ हिन्दुस्तानियोकी अधिक इज्जत नहीं होती। अव्दुल्ला सेठको पहचाननेवाले उनके साथ जैसा वरतान कर रहे थे, उसमें भी मुझे एक प्रकारकी असम्यता दिखाई दी और उससे मुझे पीडा पहुँची। अब्दुल्ला सेठ इस असम्यताको सह लेते थे। वे उसके आदी हो गये थे। जो लोग मुझे देखते, कुछ कुत्तहलकी दृष्टिसे देखते। अपनी पोशाकके कारण मैं दूसरे हिन्दुस्तानियोमें कुछ अलग दिखाई देता था। मैं उस समय 'फाककोट' आदि पहने था और मेरे सिर पर वगाली ढगकी पगडी थी।

अव्दुल्ला सेठ मुझे अपने घर ले गये। उन्होंने मुझे अपने कमरेकी वगलमें एक कमरा दिया। न वे मुझे समझ पा रहे थे, न मैं उन्हें। मैं उनके माईका जो पत्र लाया था, उन्होंने उसको पढ़ा और वे अधिक घवराये। उन्हें लगा कि माईने तो उनके सिरपर एक सफोद हाथी ही बाँच दिया है। मेरी साहवी रहन-सहन उन्हें बड़ी खर्चीली जान पड़ी। उस समय उनके पास मेरे लिए कोई खास काम ही नहीं था। मुकदमा तो ट्रान्सवालमें चल रहा था। मुझे एकदम वहाँ भेजकर भी क्या करते। इसके अलावा मेरी चतुराई अथवा प्रामाणिकता पर विश्वास भी किस हद तक किया जाये। प्रतिवादी प्रिटोरियामे रहता था। प्रिटोरियामे अब्दुल्ला सेठ तो मेरे साथ रह नहीं सकते थे। अगर मुझपर वहाँ प्रतिवादीका अनुचित प्रमाव पड जाये, तो क्या होगा? फिर यदि वे मुझे इस मुकदमेका काम न सींपे तो दूसरा कौन-सा काम मुझसे करायें। दूसरे काम तो उनके कारकुन मुझसे बहुत अच्छी तरह कर ही

१. देखिए खण्ड २७, पृष्ठ ११४।

सकते थे। कारकुन गलती कर दें, तो उनसे जवाब तलब किया जा सकता था किन्तु अगर गलती मुझसे हो जाये तो क्या हो? इस तरह काम या तो मुकदमेका था या मुहीररका। तीसरा कोई काम ही नही था। ऐसी हालतमें यदि मुझे मुकदमेका काम न सौपा जाता, तो मेरे रखनेका कोई लाम ही नही था।

अन्दुल्ला सेठका अक्षर-ज्ञान बहुत मामूली था, किन्तु अनुभव-ज्ञान बहुत था। उनकी बुद्धि तीव्र थी और इस बातका उन्हें स्वयं भी मान था। अभ्याससे उन्होंने बातचीत करने लायक अंग्रेजीका ज्ञान प्राप्त कर लिया था। वे अपना सारा काम इस अंग्रेजीसे चला लेते थे। वे वैक-मैनेजरोसे बातचीत करते थे, यूरोपीय व्यापारियोके साथ सीदे कर लेते थे और वकीलोंको अपने मामले समझा सकते थे। हिन्दुस्तानियोमें उनका बड़ा मान था। उनकी फर्म बहाँकी तत्कालीन हिन्दुस्तानी फर्मोमे सबसे बड़ी थी; बड़ी फर्मोमे से एक तो थी ही। किन्तु अब्दुल्ला सेठका स्वमाव गंकाल था।

उन्हें इस्लामका अभिमान या। वे तत्वजानकी चर्चाके जीकीन थे। वे अरवी नही जानते थे, फिर भी कह सकते हैं कि उन्हें कुरान-जरीफ और मोटे तीरपर इस्लामके धार्मिक साहित्यकी अच्छी जानकारी थी। दृष्टान्त उनकी जुवान पर रहते। उनके साथ रहनेसे मुझे भी इस्लामका काफी व्यावहारिक ज्ञान हो गया। हम एक-दूसरेको समझने लगे; इसके वाद तो वे मुझसे खूव धर्म-चर्चा करते रहते।

दूसरे या तीसरे दिन वे मुझे डर्बनकी अदालत दिखाने ले गये। वहाँ कुछ जान-पहचान कराई। अदालतमें मुझे अपने वकीलके साथ वैठाया। मजिस्ट्रेट मुझे बार-बार देखता रहा। उसने मुझे पगड़ी उतारनेके लिए कहा। मैंने उतारनेसे इन्कार किया और अदालत छोड़कर चला गया।

मेरे माग्यमें तो यहाँ मी लड़ाई वदी थी।

सेठ अव्दुल्लाने मुझे समझाया कि यहाँ पगड़ी उतारनेके लिए क्यों कहा जाता है; यदि व्यक्ति मुसलमानी ढंगकी पोशाक पहने हो तो वह मुसलमानी ढंगकी पगड़ी पहने रह सकता है। दूसरे हिन्दुस्तानियोंको अदालतमें प्रवेश करते ही अपनी पगड़ी उतार लेनी चाहिए।

इस मूक्ष्म भेदको समझानेके लिए मुझे कुछ तफसीलमें उत्तरना पड़ेगा। इन दो या तीन दिनोमे ही मैंने देख लिया था कि हिन्दुस्तानी आफिकामें अपने छोटे-छोटे समुदाय बनाकर बैठ गये थे। एक माग मुसलमान व्यापारियोंका था। वे अपनेको अरव कहलवाते थे। दूसरा समुदाय हिन्दू या पारसी कारकुनों, मुनीमों या गुमाश्तोंका था। हिन्दू कारकुन अबरमें लटके हुए थे। इनमेसे कोई अरवोमे मिल जाता था। पारसी अपनेको 'पश्चियन' कहते थे। व्यापारके अलावा भी इन तीनों वर्गोका परस्पर थोडा-बहुत सम्बन्ध अवश्य था। एक चौथा वर्ग था — तिमल, तेलुगू और उत्तर हिन्दुस्तानके गिरमिटियों तथा गिरमिट-मुक्त हिन्दुस्तानियोंका। यह वर्ग बड़ा था। गिरमिटका अर्थ है वह इकरार जिसके अनुसार उन दिनों गरीब हिन्दुस्तानी पाँच साल तक मजदूरी करनेके लिए नेटाल जाते थे — एग्रीमेंट। गिरमिट 'एग्रीमेंट'का ही अपभ्रंग है और उसीसे यह गिरमिटिया शब्द बना है। इस वर्गसे दूसरोका व्यवहार केवल कामकी दृष्टिसे ही रहता था। अंग्रेज इन गिरमिटवालोंको 'कुली' कहते थे और चूँकि इनकी

सख्या बहुत थी इसिलए वे दूसरे हिन्दुस्तानियोको भी 'कुली' ही कहते। कभी 'कुली' की जगह 'सामी' भी कहते। 'सामी' ज्यादातर तिमल नामोके अन्तर्में लगनेवाला पद है। 'सामी' अर्थात् 'स्वामी।' 'स्वामी'का मतलव हुआ मालिक। इसिलए जब कोई हिन्दुस्तानी 'सामी' शब्दसे चिढ जाता और वह कुछ साहसी होता तो सामी कहनेवाले अग्रेजसे कहता, "तुम मुझसे 'सामी' कहते हो, तब तुम क्या जानते हो कि 'सामी'का मतलव मालिक होता है? मैं तुम्हारा मालिक तो नहीं हूँ।" यह सुनकर कोई अग्रेज शर्मा जाता, कोई चिढकर ज्यादा गालियाँ देता और कोई-कोई तो मार ही उठता, क्योंकि उसकी दृष्टिसे तो 'सामी' शब्द अपमानसूचक ही हो सकता था और यह तो एक अपमानकी हो वात थी कि कोई उस शब्दका अर्थ मालिक बताता।

इसिलए मैं 'कुली वैरिस्टर' कहलाया। हिन्दुस्तानी व्यापारी 'कुली व्यापारी' कहलाते थे। 'कुली' का मूल अर्थ 'मजदूर' तो मुला ही दिया गया था। मुसलमान व्यापारी यह शब्द सुनकर गुस्सा होता और कहता, "मैं कुली नही हूँ। मैं तो अरव हूँ।" अथवा कहता, "मैं व्यापारी हूँ।" यदि वह अग्रेज थोडा-बहुत विनयशील होता तो इसपर माफी माँग लेता था।

इस परिस्थितिमें पगडीका प्रश्न एक महत्वका प्रश्न बन गया। पगडी उतारनेका मतलव था अपमानको सहन कर लेना। मैंने सोचा कि मैं हिन्दुस्तानी पगडी छोड दूँ और अग्रेजी टोप पहन लूँ। टोप उतारनेमें अपमानका अनुभव नहीं होगा और मैं झगडेसे वच जाऊँगा।

पर अब्दुल्ला सेठको यह मुझाव उचित नहीं लगा। उन्होंने कहा, "अगर आप इस समय ऐसा कोई काम करेंगे तो उससे अनर्थ होगा। जो अन्य लोग देशकी ही पगड़ी पहनते रहना चाहते हैं, उनकी स्थिति नाजुक वन जायेंगी। इसके अलावा आपके लिए तो देशी पगड़ी ही शोभाकी चीज है। यदि आप अग्रेजी किस्मका टोप लगायेंगे, तो आपको लोग 'वेटर' समझेंगे।"

इन वाक्योमे व्यावहारिक समझ, देशाभिमान और थोडी संकीर्णता भी थी। व्यावहारिक समझ तो स्पष्ट ही है। देशाभिमान न होता तो पगड़ीका आग्रह भी न होता और 'वेटर' कहकर जो छीटा मारा उसमें थोडी सकीर्णता थी। गिरिमिटिया हिन्दुस्तानियोमें हिन्दू, मुसलमान और ईसाई—एसे तीन वर्ग थे। जो गिरिमिटिया हिन्दुस्तानी ईसाई वन गये उनकी सन्तान ईसाई हुई। सन् १८९३में ही इनकी सख्या काफी हो गई थी। ये सब अग्रेजी पोशाक ही पहनते थे। इनमेसे काफी लोग होटलोमे नौकरी करके अपनी रोजी कमाते थे। अब्दुल्ला सेटके वाक्यमें अग्रेजी टोपी पर जो छीटा था, वह इन्ही लोगोको लक्ष्यमें रखकर था और मूलमें मान्यता यह थी कि होटलमें 'वेटर' का काम करना बुरा है। आज भी अनेक लोगोके मनमें यह मेद घर किये बैठा है।

कुल मिलाकर अव्दुल्ला सेठकी बात मुझे ठीक लगी। मैने पगडीकी बातको लेकर अपने और पगडीके पक्षमें समाचारपत्रोमें एक पत्र लिखा। समाचारपत्रोमें मेरी पगडीकी बातको लेकर बडी चर्चा हुई। 'अनवेल्कम विजिटर' (अनचाहा मेहमान) शीर्षकसे मेरे बारेमें लिखा गया और मैं अनायास ही तीन-चार दिनके सीतर-मीतर दक्षिण आफ्रिकामे प्रसिद्ध हो गया। किसीने मेरा पक्ष लिया, किसीने मेरी वृष्टता की जी-खोलकर निन्दा की।

लगमग अन्त तक मेरी पगड़ी बनी रही। वह कव गई, सो हम अन्तके भागमें देखेंगे।

८. प्रिटोरिया जाते हुए

मैं डर्बनमें रहनेवाले ईसाई हिन्दुस्तानियोके सम्पर्कमें भी जल्दी ही आ गया। वहाँकी अदालतके दुमाषिया श्री पाल रोमन-कैथोलिक थे। उनसे परिचय हुआ और प्रोटेस्टेंट मिशनके शिक्षक स्व० श्री सुमान गाडफ़ेंसे भी परिचय हुआ। एक वर्ष पहले इन्हींके पुत्र जेम्स गाडफ़ें दक्षिण आफ़िकाके मारतीय प्रतिनिधिमण्डलमें आये थे। इन्हीं दिनों स्व० पारसी एस्तमजीसे पहचान हुई और तभी स्व० आदमजी मियाँखाँसे भी मिला। ये सब माई अभी तक एक-दूसरेसे कामके सिवा नहीं मिलते थे। लेकिन जैसा कि हम आगे चलकर देखेंगे, बादमें ये एक-दूसरेसे काफ़ी मिलने-जुलने लगे।

मैं इस प्रकार परिचय प्राप्त कर रहा था कि फर्मके वकीलका पत्र आया कि मुकदमेकी तैयारी की जानी चाहिए और अब्दुल्ला सेठको स्वयं प्रिटोरिया जाना चाहिए या किसीको वहाँ भेजना चाहिए।

अब्दुल्ला सेठने यह पत्र पढ़नेके लिए दिया और पूछा, "आप प्रिटोरिया जायेगे?" मैंने कहा, "यदि आप मुझे मामला समझाये तो मैं उसके बाद कह सकूँगा। अभी तो वहाँ क्या करना है, सो भी मैं नहीं जानता।" उन्होंने अपने मुनीमोसे मुझे मामला समझा देनेका कहा।

मैने देखा कि मुझे तो वारहखड़ीसे शुरू करना पडेगा। जव जंजीवार मैं उतरा था, तब वहाँकी अदालतका काम देखने चला गया था। एक पारसी वकील किसी गवाहका वयान ले रहे थे और उससे जमा-नामेके सवाल पूछ रहे थे। मैं तो जमा-नामेके बारेमे कुछ समझता ही नहीं था। वहींखाता न मैंने पाठशालामें सीखा था, न विलायतमें। मैंने देखा कि इस मामलेका दारमदार विह्योपर है। जिसे वहीं-खातेकी जानकारी हो, वहीं इस मामलेको समझ और समझा सकता है। जब मुनीम जम-नामेकी बात करता तो मैं परेशान होता। मुझे यह मी नहीं मालूम था कि पी० नोटका क्या अर्थ होता है। शब्दकोषमें तो यह शब्द था ही नहीं। मैंने मुनीमके सामने अपना अज्ञान प्रकट किया और तब पता चला कि पी० नोटका मतलव है प्रामिसरी नोट। मैंने बहींखातेसे सम्बन्धित पुस्तक खरीदी और उसे पढ डाला। इसके वाद मनमे कुछ मरोसा उपजा। मामला समझमें आया। मैंने देखा कि अब्दुल्ला सेठ बहींखाता लिखना नहीं जानते थे किन्तु व्यावहारिक ज्ञान उन्होंने इतना अविक प्राप्त कर लिया था कि वे हिसावकी गुत्थियोंको फौरन सुलझा लेते थे। सब समझ लेनेके बाद मैंने उनसे कहा, "मैं प्रिटोरिया जानेको तैयार हूँ।"

सेठने पूछा, "आप कहाँ उतरेगे?" मैने जवाब दिया, "जहाँ आप कहें।"

"तव तो मैं अपने वकीलको लिख दूँगा। वे आपके ठहरनेका प्रबन्ध करेगे। प्रिटोरियामें मेरे कई मेमन दोस्त है। मैं उनको लिखूँगा तो जरूर, पर आपका उनके यहाँ ठहरना ठीक नहीं होगा। वहाँ हमारे प्रतिपक्षीकी अच्छी रसाई है। आपके नाम लिखे गये मेरे निजी कागज-पत्रोको नहाँ पहुँचने पर अगर और कोई पढ़ ले तो मुकदमेको नुकसान पहुँच सकता है। उनके साथ जितना कम सम्बन्ध रहे, उतना अच्छा।"

मैंने कहा, "मुझे आपके वकील जहां रखेंगे मैं वही रहूँगा, या फिर मैं कोई अलग जगह खोज लूँगा। आप निश्चिन्त रहिए। आपकी कोई भी वात बाहर नहीं जायेंगी। पर मैं मिलता-जुलता तो समीसे रहूँगा। मुझे तो प्रतिपक्षीसे मित्रता कर लेनी है। यदि सम्भव हुआ तो मैं इस मुकदमेको आपसमे निपटानेकी भी कोशिश करूँगा। आखिर तैयव सेठ आपके रिश्तेदार ही तो है न?"

प्रतिपक्षी स्व॰ तैयव हाजी खान मुहम्मद अव्दुल्ला सेठके निकट सम्बन्धी थे।
मैंने देखा कि अव्दुल्ला सेठ मेरी इस बातपर थोडा चौके। पर इस समय तक
मुझे डर्वनमें छ-सात दिन हो चुके थे। हम एक-दूसरेको जानने-समझने लगे थे। मै
अब 'सफेंद हाथी' लगभग नहीं रहा था। वे वोले, "हाँ . . . ऑ, ऑ। यदि
समझौता हो जाये तो उससे ज्यादा अच्छा तो कुछ है ही नहीं। पर सम्बन्धी होनेके
कारण हम एक दूसरेको अच्छी तरह पहचानते हैं। तैयव सेठ जल्दी माननेवाले आदमी
नहीं हैं। हम मोलेपनसे काम ले, तो वे हमारे पेटकी बात निकलवा ले और फिर
हमको फैंसा लें। इसलिए आप जो-कुछ करे, होशियार रहकर करे।"

मैने कहा, "आप तिनक भी चिन्ता न करे। तैयव सेठ या किसी ओरसे मुक-दमेकी बात तो मुझे कहनी ही नही है। मै तो इतना ही कहूँगा कि अगर आप दोनो आपसमे झगडा निपटा ले, तो बकीलोके घर न भरने पडे।"

मैं सातवे-आठवे दिन डवंनसे रवाना हुआ। मेरे लिए पहले दरजेका टिकट लिया गया। रेलमें सोनेकी सुविधाके लिए पाँच शिलिंगका टिकट अलगसे लेना होता था। अब्दुल्ला सेठने आग्रह किया कि मैं वह टिकट मी ले लूँ। लेकिन मैंने जिदमें और अभिमानमें पाँच शिलिंग बचानेके विचारसे सोनेका टिकट लेनेसे इन्कार कर दिया। अब्दुल्ला सेठने मुझे सावधान किया, "देखिए, यह हिन्दुस्तान नहीं है। दूसरा देश हैं। खुदाका फजल हैं, आप पैसेकी कजूसी न करे। जो सुमीता जरूरी है, सो ले लीजिए।"

मेंने उन्हे घन्यवाद दिया और निश्चिन्त रहनेको कहा।

ट्रेन लगमग नौ वजे नेटालकी राजधानी मैरित्सवर्ग पहुँची। यहाँ यात्रीको बिस्तर चाहिए या नहीं, यह पूछा जाता था। रेलवेके किसी कर्मचारीने आकर पूछा, "आपको विस्तर चाहिए?" मैंने कहा, "मेरे पास खुदका बिस्तर है।" वह चला गया। तमी एक यात्री आया। उसने मेरी तरफ ताका। मुझे मिन्न वर्णका पाकर वह परेशान हुआ, वाहर निकला और एक-दो अफसरोको साथ लेकर आया। उनमेसे किसीने मुझसे कुछ नहीं कहा। अन्तमें एक और अफसर आया। उसने कहा, "इधर आओ, तुम्हे आखिरी डिब्बेमे जाना है।"

मैंने कहा, "मेरे पास पहले दरजेका टिकट है।"

उसने जवाबमें कहा, "सो कोई बात नहीं हैं। मैं कहता हूँ, तुम्हे आखिरी डिब्बेमें जाना है।"

"लेकिन मैं कहता हूँ कि मुझे डर्बनसे इसी डिब्बेमें बिठाया गया है और मेरा इरादा इसीमे यात्रा करते रहनेका है।"

अफसरने कहा, "यह नहीं हो सकता। तुम्हें उतरना पड़ेगा और अगर खुद नहीं उतरे, तो सिपाही उतारेगा।"

मैने कहा, "सिपाही उतारे तो उतारे, मै खुद नही उतल्गा।"

सिपाही आया। उसने मेरा हाथ पकड़ा और मुझे धक्का देकर नीचे उतार दिया। मेरा सामान भी उतार दिया गया। मैने दूसरे डिव्वेमे जानेसे इन्कार कर दिया। ट्रेन रवाना हो गई। मैं वेटिंग रूममें जाकर बैठ गया। अपना हैडवेग साथमें रखा, किन्तु वाकी सामानको छुआ भी नही। रेलवेवालोने उसे कही रखवा दिया।

सरदीका मौसम था। ऊँचे प्रदेशोमे वहाँ सख्त सरदी पडती है। मैरित्सवर्ग ऐसे ही हिस्सेमे था। इसिलए मुझे वडी ठण्ड लगी। ओवरकोट मेरे सामानमे था, पर सामान माँगनेकी हिम्मत न पडी। सोचा, अगर अपमान किया गया तो। मै बैठा ठण्डसे काँपता रहा। कमरेमे उजाला भी नहीं था। लगमग आघी रातको एक यात्री आया। लगा कि वह मुझसे कुछ वाते करना चाहता था, पर मैं बातचीतकी मनःस्थितिमे नहीं था।

मैंने अपने कर्तंव्यका विचार किया, "या तो मुझे अपने अधिकारोंके लिए लड़ना चाहिए, या वापस लौट जाना चाहिए। मुझे, जो अपमान हो, उन्हें सहकर प्रिटोरिया जाना चाहिए और मुकदमा समाप्त करके ही देश लौट जाना चाहिए। मुकदमा अधूरा छोड़कर चले जाना तो कायरता है। मुझे जो कष्ट हुआ है, वह तो सतही है। वह केवल उस महारोगका लक्षण है जो भीतर गहरे तक उतर गया है। यह महारोग है रग-द्वेष। यदि मुझमें इस गहरे रोगको मिटानेकी शक्ति हो, तो मुझे उस शक्तिका प्रयोग करना चाहिए। इस वातका प्रयत्न करते हुए जो कष्ट उठाने पड़े वे सब स्वय उठाने चाहिए और विरोध रंग-द्वेषको मिटानेकी बृष्टिसे ही किया जाना चाहिए।"

यह निश्चय करके मैंने किसी भी प्रकार क्यों न हो, दूसरी ट्रेनसे आगे जाना तय किया।

सुवह होते ही मैंने जनरल मैंनेजरको शिकायतका लम्बा तार भेजा। दादा अब्दुल्लाको भी खबर मेंजी। अब्दुल्ला सेठ तुरन्त जनरल मैंनेजरसे मिले। जनरल मैंनेजरने अपने कर्मचारियोके व्यवहारका बचाव किया। पर यह भी बताया कि मुझे बिना किसी रुकावटके अपने गन्तव्य स्थान तक पहुँचानेके बारेमे स्टेशन मास्टरको कह दिया गया है। अब्दुल्ला सेठने मैरित्सवर्गके हिन्दू व्यापारियोको भी मुझसे मिलने और मेरी सुख-सुविधाका व्यान रखनेके बारेमें तार भेजा और अन्य स्टेशनीपर भी इसी आशयके तार रवाना किये। तार पाकर व्यापारी स्टेशनपर मुझसे मिलने बाये। उन्होंने उन कष्टोकी कहानी सुनाई जो उनके ऊपर पड़ते रहते है और मुझसे कहा

कि आपपर जो बीती है, इसमें आश्चर्यंकी कोई वात नही है। हिन्दुस्तानी लोग जब पहले या दूसरे दरजेका सफर करते हैं तब कर्मंचारियो और गोरे यात्रियोकी तरफसें परेशानियाँ पैदा की जाती है। दिन ऐसी ही बाते सुननेमें बीत गया। रात हुई। ट्रेन आई। मेरे लिए जगह सुरक्षित ही थी। मैंने बिस्तरके लिए डबेंनमें जो टिकट कटानेसे इन्कार कर दिया था, वह यहाँ मैरित्सवर्गमें कटाया।

ट्रेन मुझे चार्ल्सटाउनकी ओर ले चली।

९. और परेशानी

ट्रेन सुबह चार्लाटाउन पहुँचती थी। उन दिनो चार्लाटाउनसे जोहानिसबर्ग जानेके लिए ट्रेन नहीं थी, घोडोकी सिकरम थी, और वीचमें एक रात स्टैडर्टनमें वितानी पडती थी। मेरे पास सिकरमका टिकट पहलेसे ही था। एक दिन देरसे पहुँचनेपर भी वह टिकट रद नहीं हो गया था। इसके सिवा अव्दुत्ला सेठने सिकरमवालेको चार्लाटाउनके प्रतेपर तारसे खबर भी दे दी थी।

पर वह तो बहाना खोजना चाहता था, इसीलिए उसने मुझे निरा अजनवी समझकर कहा, "आपका टिकट तो रद हो चुका है।" मैंने उसे ठीक उत्तर दिया। मुझसे टिकट रद होनेकी बात कहनेका कारण कुछ और ही था। सिकरमके यात्री सिकरमके अन्दर ही बैठते थे, लेकिन मैं ठहरा कुली। फिर अजनवी भी दिखलाई पडता था। इसलिए सिकरमनोलेकी नीयत यह थी कि अगर मुझे गोरे यात्रियोके पास बैठानेसे बचा जा सके, तो अच्छा हो। सिकरमके बाहर अर्थात् कोचनानकी वगलमें दाये-वाये दो बैठके थी। उनमें से एक पर सिकरम कम्पनीका एक मुख्य आदमी बैठता था। आज वह मीतर बैठा और मुझे कोचनानकी वगलमें बैठाया गया। मैंने सोचा कि यह तो सरासर अन्याय है, अपमान है। फिर भी मैंने इस अपमानको पी जाना ठीक समझा। स्थिति ऐसी थी ही नहीं कि मैं जबरदस्ती अन्दर बैठ सकूँ। अगर उलझता तो सिकरम रवाना हो जाती और मेरा एक दिन फिर टूट जाता। और फिर दूसरे दिन क्या होगा, सो तो भगवान ही जाने। इसलिए मैंने समझदारीसे काम लिया और वाहर बैठ गया। मन ही मन बहुत झुँझला रहा था।

लगमग तीन वर्ज सिकरम पारडीकोप पहुँची। सिकरम कम्पनीसे सम्बन्धित जो गोरा मुख्य-कमंचारी मीतर वैठा था, उसने चाहा कि अब वह वहाँ बैठे जहाँ मैं वैठा हुआ था। उसे सिगरेट पीनी थी। थोडी हवा भी खाना चाहता होगा। इसिलए उसने वही कोचवानके पास पडा हुआ एक मैला-सा बोरा उठाया और पैर रखनेके पटिएपर बिछाकर मुझसे कहा, "सामी, तू यहाँ वैठ। मैं कोचवानके पास वैठना चाहता हूँ।" मैं इस अपमानको सहन नहीं कर सका। इसिलए मैंने डरते- इरते उससे कहा, "तुमने मुझे यहाँ वैठाया, मैने वह अपमान सहन कर लिया। मेरी जगह अन्दर थी लेकिन तुम वहाँ वैठे और मुझे यहाँ वैठाया। अब तुम्हे बाहर वैठनेकी इच्छा हो रही है और सिगरेट पीनी है, इसिलए तुम मुझे अपने पैरोंके पास

विठाना चाहते हो। मै अन्दर जानेको तैयार हूँ, तुम्हारे पैरोंके पास वैठनेको तैयार नहीं हूँ।"

मैं मुक्लिलमें इतना कह ही पाया था कि मुझपर थप्पड़ोंकी वर्षा होने लगी और वह गोरा मेरे पाँव पकड़कर मुझे नीचे घमीटने लगा। वैठकके पास ही पीतलके सीखचे थे। मैंने उन्हें कसकर पकड़ लिया और तय किया कि कलाई मले टूट जाये, मैं सीखचे नहीं छोडूँगा। मुझपर जो वीत रही थीं, उसे वन्दर वैठे हुए यात्री देख रहे थे। गोरा मुझे गालियाँ दे रहा था, खीच रहा था और मार भी रहा था और मैं चुप था। वह विलय्ठ था, मैं कमजीर। यात्रियोंमें में कुछ लोगोंको उया आई और वे वोल उठे, "अरे माई, उस वेचारेको वहाँ वैठा रहने दो। उसे नाहक मत मारो। उसकी बात सच है। वहाँ नहीं तो उसे हमारे पास अन्दर वैठने दो।" गोरेने कहा, "हरिगज नहीं।" लेकिन वह थोड़ा शर्मिं हुआ और उसने मुझे मारना वन्ट कर दिया और मेरी वाँह छोड़ दी। दो-चार गालियाँ जरूर और मुनाईं। लेकिन एक होटेटटाँट नौकर दूसरी तरफ वैठा था। उसे पैरोंके सामने विठाकर वह खुढ बाहर वैठ गया।

यात्री अन्दर बैठ गये। सीटी वजी, तिकरम चल ही। मेरी छाती अभी तक घड़क रही थी। सोचता था, मैं जिन्दा मुकामपर पहुँचूंगा या नहीं। वह गोरा वरावर मेरी ओर घूरता ही रहा और वीच-वीचमें वेंगुली विखा-दिखा कर बड़बड़ाता रहा: "याद रख, स्टैडर्टन पहुँचने दे, फिर मजा चलाळेंगा।" मैं तो गूँगा बना बैठा रहा और मगवानसे अपनी रक्षाकी प्रार्थना करता रहा।

हम अँवेरा हो चुकनेपर स्टैंडर्टन पहुँचे। वहाँ कई हिन्दुस्तानी चेहरे विवार्ष विये। इससे मुझे कुछ तसल्छी हुई। नीचे उतरते ही हिन्दुस्तानी माइयोंने कहा, "हम आपको ईसा सेठकी दूकानपर छे जानेके छिए आये हैं। हमें वादा अञ्दुल्छाका तार मिल गया है।" मैं बहुत खुण हुआ। उनके साथ सेठ ईसा हाजी मुमारकी दूकानपर पहुँचा। सेठ और मुनीम गुमाक्तोंने मुझे चारों ओरसे घेर लिया। मैंने जो बीती थी सो उन्हें सुनाई। वे बहुत दुखी हुए और उन्होंने अपने-अपने कड़वे अनुमवांका वर्णन करके मुझे वान्ति देनी चाही।

मै सिकरम कम्पनीके एकेंटको अपने साथके व्यवहारकी जानकारी देना चाहता था। मैने एकेंटके नाम चिट्ठी लिखी। उस गोरेने मुझे जो वमकी दी-थी उसका उल्लेख किया और यह वाश्वासन चाहा कि आगेके लिए सुबह यात्रा गुरू करनेके समय मुझे दूसरे यात्रियोंके साथ अन्दरकी जगह दी जाये। चिट्ठी एकेंटको मिजवा दी। एकेंटने खबर मेजी: "स्टैडर्टनसे बड़ी सिकरम जाती है और कोचवान वगैरा सब बदल जाते हैं। आपने जिस आदमीके खिलाफ जिकायत की है, वह कल वहाँ नही होगा। आपको जगह दूसरे यात्रियोंके पास ही दी जायेगी।" इस सन्देशसे मुझे थोड़ी निश्चित्तता हुई। मैने उस मारनेवाले गोरेपर किसी तरहका मुकदमा चलानेका विचार तो किया ही नही था, इसलिए हमलेका यह बव्याय यहीं समाप्त हो गया।

दक्षिण आफ्रिकाके केप नामक अंचलका मूल निवासी।

सवेरे ईसा सेठके लोग मुझे सिकरम तक पहुँचाने गये। मुझे ठीक जगह दी गई और विना किसी परेशानीके मैं उस रात जोहानिसवर्ग पहुँच गया।

स्टैडर्टन एक छोटा-सा गाँव है और जोहानिसवर्ग एक विशाल नगर। अब्दुल्ला सेठने तार तो यहाँ भी दे ही दिया था। मुझे मुहम्मद कासिम कमरुद्दीनकी दूकानका पता-ठिकाना भी दे दिया था। उनका आदमी सिकरम ठहरनेकी जगहपर पहुँचा, पर वह मुझे नही पहचान सका और न मैं उसे। मैंने होटलमें जानेका विचार किया। दो-चार होटलोके नाम जान लिये थे। एक गाड़ी की। गाडीबालेसे कहा कि ग्रैंड नेशनल होटलमें ले चलो। वहाँ मैंनेजरके पास पहुँचा और जगह माँगी। मैंनेजरके क्षण-मर मुझे निहारा। फिर शिष्टाचारयुक्त भाषामें कहा, "मुझे खेद है, सभी कमरे मरे हुए है।" उसने मुझे विदा कर दिया। इसलिए मैंने गाडीबालेसे मुहम्मद कासिम कमरुद्दीनकी दूकान पर चलनेको कहा। वहाँ अन्दुल गनी सेठ मेरी राह देख रहे थे। उन्होने मेरा स्वागत किया। मैंने होटलकी वात उन्हे सुनाई। वे खिलखिलाकर हँस पडे और वोले: "वे हमे होटलमें कैंसे उतरने देगे।"

मैने पूछा, "क्यो नही ?"

"सो तो आप यहाँ कुछ दिन रहनेके वाद जान जायगे। इस देशमें तो हम ही रह सकते हैं; क्योंकि हमें पैसे कमाने हैं। इसीलिए तरह-तरहके अपमान सहन करते हैं और पड़े रहते हैं।" इसके वाद उन्होंने ट्रान्सवालमें हिन्दुस्तानियोपर गुजरने-वाले कप्टोकी कहानी कह सुनाई।

इन अब्दुल गनी सेठका परिचय फिर आगे चलकर आयेगा।

उन्होंने कहा, "यह देश आपके-जैसे लोगोंके लिए नहीं है। देखिए कल आपको प्रिटोरिया जाना है। वहाँ आपको तीसरे दरजेंमे ही जगह मिलेगी। ट्रान्सवालमें नेटालसे अधिक कष्ट है। हमारे यहाँके लोगोंको ट्रान्सवालमें पहले या दूसरे दरजेंका टिकट दिया ही नहीं जाता।"

मैंने कहा, "आपने इसके लिए पूरी कोशिश नहीं की होगी।"

अब्दुल करीम बोले, "हमने लिखा-पढी तो की है, पर हमारे यहाँके अधिकतर लोग भी पहले-दूसरे दरजेमें बैठना कहाँ चाहते हैं।"

मैंने रेलवेके नियम मेंगाकर उन्हें पढा। उनमें इस वातकी गुजाइश थी। ट्रान्सवालके मूल कानून वारीकीके साथ नहीं बनाये जाते थे। रेलवेके नियमोका तो पूछना ही क्या है।

मैंने सेठसे कहा, "मैं तो फर्स्ट क्लासमें ही जाऊँगा और यदि वह सम्भव नहीं हुआ, तो प्रिटोरिया यहाँसे ३७ ही मील तो है, मैं घोड़ा-गाड़ी करके वहाँ चला जाऊँगा।"

अब्दुल गनी सेठने उसमें लगनेवाले खर्च और समयकी तरफ मेरा ध्यान खीचा। पर वे मेरे विचारसे सहमत ही हुए। मैंने स्टेशन-मास्टरको पत्र लिखा। पत्रमें मैंने अपने वैरिस्टर होनेका उल्लेख किया और यह मी कहा कि मैं हमेशा पहले दरजेमें ही सफर करता हूँ। अपने तुरन्त प्रिटोरिया पहुँचनेकी जरूरतकी तरफ भी उनका ध्यान खीचा और उन्हें लिखा कि उत्तरकी प्रतीक्षा करने योग्य समय मेरे पास नही

वचेगा, इसिलए पत्रका उत्तर पानेके लिए खुद ही स्टेशनपर पहुँचूंगा और आगा रखूंगा कि मुझे पहले दर्जेका टिकट दिया जाये। लिखते समय मेरे मनमें एक छोटासा पेच था। ख्याल यह था कि स्टेशनमास्टर लिखत उत्तरमें तो 'ना' ही कह देगा। उसे क्या मालूम, कुली वैरिस्टरकी रहन-सहन कैसी होती है। इसिलए अगर मैं पूरे साहवी ठाठमें जाकर उसके सामने खड़ा हो जाऊँगा और उससे वात कहँगा, तो वह परिस्थिति समझ जायेगा और शायद मुझे टिकट दे देगा। इसिलए मैं फॉक कोट, नेकटाई वगैरा डॉटकर स्टेशन पहुँचा। स्टेशन-मास्टरके सामने मैने गिनी निकालकर रखी और पहले दरजेका टिकट मांगा।

उसने कहा, "चिट्ठी आपने ही मुझे लिखी है।"

मैने कहा, 'जी, हाँ। यदि आप मुझे टिकट दे देंगे तो मै आपका अहसाम मार्नुगा। मुझे आज प्रिटोरिया पहुँचना ही चाहिए।"

स्टेशन मास्टर हँसा और करणाके स्वरमे वोला, "मै ट्रान्सवालका रहनेवाला नहीं हूँ, हॉलैंडका रहनेवाला हूँ। आपकी मावनाको मै समझ सकता हूँ। मेरी आपके प्रति सहानुमूति है। मै आपको टिकट देना चाहता हूँ, पर एक शर्त है — अगर गार्ड रास्तेमें आपको उतार दे और तीसरे दरजेमें वैठाये तो आप मुझे नहीं फँसायेंगे। यानी आप रेलवे कम्पनी पर दावा नहीं करेगे। मै चाहता हूँ कि आपकी यात्रा निविध्न समाप्त हो। यह तो देख ही रहा हूँ कि आप सज्जन है।"

यों कहकर उसने टिकट काट दिया। मैंने उसका उपकार माना, और उसे निश्चिन्त किया।

अब्दुल गनी सेठ मुझे पहुँचाने आये थे। यह कौतुक देखकर वे खुग हुए। उन्हें आश्चर्य हुआ। पर मुझे सावघान करते हुए बोले, "आप खैरियतसे प्रिटोरिया पहुँच जायें तब समझूँगा कि बेड़ा पार हो गया। मुझे लगता है कि गार्ड आपको पहले दरजेमें आरामसे नही बैठने देगा। अगर गार्डने बैठ ही जाने दिया तो यात्री नहीं बैठने देंगे।"

मै पहले दरजेके डिब्बेमें बैठा। ट्रेन रवाना हुई। जिमस्टन पहुँचनेपर गार्ड टिकट जाँचने आया। मुझे देखते ही झल्ला उठा। अँगुलीसे इश्वारा करके बोला, "तीसरे दरजेमें जाओ।" मैने अपना पहले दरजेका टिकट दिखाया। उसने कहा, "कोई बात नही है; जाओ तीसरे दरजेमें।"

इस डिब्बेमें एक ही अंग्रेज यात्री था। उसने गार्डको आडे हाथो लिया, "तुम इन मले आदमीको नयों परेशान करते हो? देखते नहीं हो, इनके पास पहले दरजेका टिकट है। मुझे इनके बैठनेसे तिनक भी कष्ट नहीं है।" इतना कहकर उसने मेरी तरफ देखा और कहा, "आप इतमीनानसे बैठे रहिए।"

गार्ड वडवडाया, "आपको कुलीके साथ वैठना है, तो वैठिए, मेरा क्या विगड़ता है?" और चला गया।

गाड़ी रातको आठ वजेके करीव प्रिटोरिया पहुँची।

१०. प्रिटोरियामे पहला दिन

मैंने सोचा था कि दादा अन्दुल्लाके वकीलकी ओरसे कोई आदमी मुझे प्रिटोरिया स्टेशनपर मिलेगा। यह तो मैं जानता था कि कोई हिन्दुस्तानी मुझे लेने नही आया होगा। मैं यह भी कह चुका था कि मैं किसी हिन्दुस्तानीके घर नहीं टहरूँगा। स्टेशन पर वकीलने कोई भी आदमी नहीं भेजा था। बादमें मुझे पता चला कि जिस दिन मैं पहुँचा, वह रिववार था। इसलिए वे जिसको मेजते, उसे कुछ न कुछ असुविधा होती। स्टेशन पर किसीको न पाकर मैं परेशान हुआ। सोचने लगा, कहाँ जाऊँ। कोई होटल मुझे अपने यहाँ जगह नहीं देगा, ऐसा डर था।

सन् १८९३ के प्रिटोरिया स्टेशन और १९१४ के प्रिटोरिया स्टेशनमें बडा फर्क या। बीमी-बीमी रोशनीवाली वित्तयाँ जल रही थी। यात्री भी अधिक नहीं थे। मैंने सब यात्रियोकों चले जाने दिया और सोचा कि जब टिकट कलेक्टरको थोडी फुरसत हो जायेगी तब उसे टिकट दूंगा और यदि उसने मुझे किसी छोटे-से होटल या ठहरने लायक किसी मकानका पता बता दिया तो वहाँ चला जाऊँगा या फिर रात स्टेशन पर ही काट लूंगा। यो अपमानके डरसे इतना पूछनेकी भी हिम्मत नहीं पडती थी।

जब यात्रियोके चले जाने पर स्टेशन सूना हो गया, तब मैंने टिकट देकर टिकट कलेक्टरसे पूछताछ की। उसने उत्तर सम्यताके साथ दिये, पर मैंने देखा कि वह मेरी मदद करनेमें असमर्थ है। उसकी वगलमें एक अमेरिकन हब्शी सज्जन खड़े थे। उन्होने मुझसे वातचीत शुरू की:

"देख रहा हूँ कि आप विलकुल अजनवी है और यहाँ आपका कोई परिचित नहीं है। अगर आप मेरे साथ चले तो मैं आपको एक छोटे-से होटलमें ले चलूँगा। उसका मालिक अमेरिकन है और उसे मैं अच्छी तरह जानता हूँ। मेरा ख्याल है कि वह आपको टिका लेगा।"

मुझे थोड़ा शक तो हुआ, पर मैंने इनका उपकार माना और साथ जाना स्वीकार किया। वे मुझे जॉन्स्टनके 'फैंमिली होटल'में ले गये। पहले उन्होने श्री जॉन्स्टनको एक ओर ले जाकर थोडी बात की। श्री जॉन्स्टनने मुझे एक रातके लिए ठहराना कबूल किया और वह मी इस शर्त पर कि मोजन मेरे कमरेमे पहुँचाया जायेगा।

श्री जॉन्स्टनने कहा, "मैं विश्वास दिलाता हूँ कि मेरे मनमें तो काले-गोरेका कोई मेद नहीं है, पर मेरे सभी ग्राहक गोरे हैं। यदि मैं आपको मोजनगृहमें मोजन कराऊँ, तो वे बुरा मानेंगे और शायद चले ही जायेंगे।"

मैंने जवाब दिया, "आप मुझे एक रातके लिए टिकने दे रहे है, यह भी आपका उपकार ही है। इस देशकी स्थितिसे म थोडा परिचित हो गया हूँ। मैं आपकी कठिनाई समझ सकता हूँ। आप खुशीसे खाना कमरेमें मेज दीजिए। कल तक मैं दूसरा प्रबन्ध कर लेनेकी आशा रखता हूँ।"

मुझे कमरा दे दिया गया। मैने उसमें प्रवेश किया और एकान्त मिलनेपर मोजन आनेकी राह देखता हुआ विचारोमें डूब गया। इस होटलमें अधिक यात्री नहीं थें। थोड़ी देर बाद मैंने देखा कि मोजन लेकर बेटर नहीं बा रहा है, खुद श्री जॉन्स्टन आ रहे हैं। उन्होंने कहा, "मैंने आपको कमरेमें खाना देनेकी बात बताई थीं। पर मुझे ऐसा करनेमें शर्म आई और मैंने अपने ग्राहकोंने बातचीत करके उनकी राय जाननी चाही। आप मोजन-गृहमें उनके साथ बैठकर मोजन करें तो उन्हें कोई आपित नहीं है। इसके अलावा आप चाहे जितने दिन यहाँ रहें, उनकी ओरसे कोई आपित नहीं होगी। इसलिए यदि आप चाहें तो मोजन-गृहमें चलिए और जबतक जी चाहे यहाँ रहिए।"

मैने उनका उपकार माना और मोजन-गृहमें गया। वहाँ मैने निव्चिन्त होकर मोजन किया।

दूसरे दिन सवेरे मैं वकीलके घर गया। उनका नाम या, ए० डल्यू० वेकर। उनसे मिला। अव्दुल्ला सेठने मुझे उनके वारेमें कुछ वता विया था। इसिलए हमारी पहली मुलाकातसे मुझे कोई आरचर्य न हुया। वे मुझसे प्रेमपूर्वक मिले, और मेरे वारेमें कुछ वाते पूछी, जो मैने उन्हें वतला हीं। उन्होंने कहा, "वैरिस्टरके नाते तो आपका यहाँ कोई उपयोग हो ही न सकेगा। इस मुकदमेके लिए हमने अच्छे-से-अच्छे वैरिस्टर कर रखे हैं। मुकदमा लम्बा है और गुल्यियोसे मरा हुआ हैं। इसिलए आपसे मैं आवश्यक तथ्य आदि प्राप्त करनेका ही काम ले सकूँगा। पर इतना फायदा अवश्य होगा कि अपने मुविकलके साथ पत्र-व्यवहार करनेमें मुझे अव आसानी हो जायेगी, और तथ्यादि की जो जानकारी मुझे प्राप्त करनेमें मुझे अव आसानी हो जायेगी, और तथ्यादि की जो जानकारी मुझे प्राप्त करनी होगी, वह मैं आपके द्वारा मैंगवा सकूँगा। आपके लिए अभी तक मैंने कोई मकान तो तलाब नही किया है। सोचा था कि आपको देखनेके वाद खोज लूँगा। यहाँ रंगमेद बहुत है, इसिलए घर मिलना आसान नही है। पर मैं एक वहनको जानता हूँ। वह गरीव है, मिट्यारेकी स्त्री है। मेरा खयाल है कि वह आपको टिका लेगी। उसे मी कुछ मदद हो जायेगी। चिलए, हम उसके यहाँ चले।"

उसके वाद वे मुझे वहाँ ले गये। श्री वेकरने उस वहनको एक ओर ले जाकर उससे कुछ वाते की और उसने मुझे ठहराना स्वीकार कर लिया। निश्चय हुआ कि हफ्तेके तैतीस गिलिंग दिये जायेंगे।

श्री बेकर वकील होनेके साथ-साथ कट्टर पादरी भी थे। वे अभी जीवित है। और अब केवल पादरीका ही काम करते हैं। वकालतका बन्चा उन्होंने छोड़ दिया है। रुपये-पैसेसे मुखी है। मेरा उनका अवतक पत्र-व्यवहार होता है। पत्रोंका विषय एक ही रहता है। वे अपने पत्रोंमें अलग-अलग ढंगसे ईसाई वर्मकी उत्तमताकी चर्चा करते हैं और इस बातका प्रतिपादन करते हैं कि ईसाको ईश्वरका एकमात्र पुत्र और तारणहार समझे विना परम शान्ति नहीं मिलनेकी।

श्री वेकरने पहली ही मुलाकातमें वर्म-सम्बन्धी मेरे विचारोंको पूछ लिया था। मैने उन्हें बताया, "मैं जन्मसे हिन्दू हूँ। मुझे इस धर्मका भी बहुत ज्ञान नहीं है। दूसरे घर्मोका ज्ञान भी कम ही है। मैं यह सब नही जानता कि मैं क्या हूँ, क्या मानता हूँ और मुझे क्या मानना चाहिए। मैं अपने वर्मका गम्भीरतासे अध्ययन करना चाहता हूँ। मेरा इरादा दूसरे घर्मोका यथाणिकत अध्ययन करनेका भी है।"

यह सव सुनकर श्री वेकर खुच हुए। उन्होंने मुझसे कहा, "मैं साउथ आफिका जनरल मिशनका एक डायरेक्टर भी हूँ। मैंने स्वय अपने खर्चसे एक गिरजाघर वनवाया है। मैं समय-समयपर वहाँ घर्म-सम्वन्धी व्याख्यान देता रहता हूँ। मैं रंग-मेद नहीं मानता। कुछ अन्य लोग भी मेरे साथ काम करते हैं। हम प्रतिदिन एक वजे कुछ मिनटोके लिए मिलते हैं और आत्माकी शान्ति तथा प्रकाश (ज्ञानके उदय)के लिए प्रार्थना करते हैं। आप उसमें शामिल होगे, तो मुझे खुशी होगी। मैं वहाँ अपने सहयोगियोसे भी आपकी पहचान करा दूंगा। वे सव आपसे मिलकर प्रसन्न होगे और मुझे विश्वास है कि आपको भी उनका साथ अच्छा लगेगा। मैं आपको कुछ धार्मिक पुस्तके भी पढ़नेको दूंगा। पर सच्ची पुस्तक तो बाइवल ही है। मेरी सलाह है कि आप उसे अवश्य पढिए।"

मैंने श्री वेकरको धन्यवाद दिया और यथासम्मव रोज एक वजे प्रार्थनाके लिए उनके मण्डलमें पहुँचना स्वीकार किया।

"तो कल एक वर्जे यही आं जाइए। हम साथ-साथ प्रार्थना-मन्दिर चलेगे।" हम जुदा हुए। अभी मुझे अधिक सोचनेका अवकाश नही था।

मै श्री जॉन्स्टनके पास गया और उनका विल चुकाकर नई जगह जा पहुँचा। वहाँ मोजन किया। घर मालकिन वड़ी मली स्त्री थी। उसने मेरे लिए अन्नाहार तैयार कर दिया था। मुझे इस कुटुम्बसे घुलने-मिलनेमें देर नहीं लगी।

मोजनसे निश्चिन्त होकर मैं उन मित्रसे मिलने गया जिनके नाम दादा अब्दुल्ला ने पत्र दिया था। उनसे जान-पहचान हुई। हिन्दुस्तानियोकी दुर्दशाके विषयमें उनसे और मी विशेष वातें जाननेकी मिली। उन्होने मुझे अपने घर रहनेका आग्रह किया। मैने उन्हें घन्यवाद दिया और जो व्यवस्था हो चुकी थी उसके विषयमें वताया। उन्होने आग्रहपूर्वक कहा कि जव जिस चीजकी आवश्यकता हो, मैं उनसे माँग लिया कहें।

जाम हुई और व्यालू करनेके वाद मैं अपने कमरेमें जाकर विचारोंमें तल्लीन हो गया। मैंने देखा कि फिलहाल तो मेरे लिए कोई काम नहीं है। अब्दुल्ला सेठकों इसकी सूचना भी मेज दी। मैं सोचने लगा, श्री वेकरकी मित्रताका क्या अर्थ हो सकता है। उनके धर्म-माइयोसे मुझे क्या मिल सकेगा? मुझे ईसाईधर्मका अध्ययन किस हद तक करना चाहिए। हिन्दू धर्मका साहित्य कहाँसे प्राप्त हो सकता है? अपने धर्मको समझे विना मैं ईसाईधर्मके स्वरूपको कैसे समझ सकता हूँ। मैं एक इसी निर्णयपर पहुँच सका कि मुझे जो-कुछ भी पढनेको मिले, उसे मैं निष्पक्ष मावसे पढूँ और श्री वेकरके साथियोको वही उत्तर दूँ जो जिस समय मगवान मुझे सुझा दे। जबतक मैं अपने वर्मको पूरी तरह नहीं समझ लेता, तवतक मुझे अन्य धर्मोको स्वीकार करनेका विचार नहीं करना चाहिए।

इस तरह सोचते हुए मेरी नीद लग गई।

११. ईसाइयोंसे सम्पर्क

दूसरे दिन एक बजे मै श्री वेकरके प्रार्थना-समाजमे गया। वहाँ कुमारी हैरिस, कुमारी गेव, श्री कोट्स आदिसे परिचय हुआ। सबने घुटनोके वल वैठकर प्रार्थना की। मैने मी उनका अनुकरण किया। प्रार्थनामें जिसकी जो इच्छा होती, सो ईक्वरसे माँगता। "दिन शान्तिसे बीते, ईक्वर हमारे हृदयके द्वार खोले", इत्यादि तो माँगा ही जाता था।

मेरे लिए भी प्रार्थना की गई, "हे प्रमु, हमारे बीच जो नये भाई आये है, जन्हें तू मार्ग दिखा। जो शान्ति तूने हमें दी है वह उन्हें भी दे। जिस ईसाने हमें मुक्त किया है, वह उन्हें भी मुक्त करे। हम यह सब ईसाके नामपर माँगते है।" इस प्रार्थनामें भजन-कीर्तन कुछ नहीं होता था। वे केवल ईश्वरसे कोई विशेष वस्तु माँगते और फिर विखर जाते। यह समय सबके दोपहरके मोजनका होता था। इसलिए सब प्रार्थना करनेके बाद भोजन करने चले जाते थे। प्रार्थनामें पाँच मिनटसे अधिक नहीं लगता था।

कुमारी हैरिस और कुमारी गेव दोनों प्रीढ अवस्थाकी कुमारिकाएँ थी। श्री कोट्स क्वेकर थे। वे दोनों वहनें साथ रहती। उन्होने मुझे हर रिववारको चार वजेकी चायके लिए अपने घर आते रहनेका निमन्त्रण दिया।

जब श्री कोट्स मिलते तो मुझे हर रिववारको उन्हें हफ्ते-मरकी अपनी धार्मिक डायरी सुनानी पडती। उन्हें वताना पड़ता कि मैने कौन-कौन कितावें पढ़ी और मेरे मनपर उनका क्या असर हुआ। फिर इनकी चर्चा होती। ये दोनो वहनें अपने मघुर अनुमव सुनातीं और उस परम शान्तिकी वातें करती जो उनको प्राप्त हुई थी।

श्री कोट्स एक निर्मेल हृदयवाले चुस्त तरुण क्वेकर थे। उनके साथ मेरा गाढ़ सम्बन्ध बन गया था। हम अनेक बार साथ-साथ घूमने भी जाया करते थे। वे मुझे दूसरे ईसाइयोके घर भी ले जाते।

कोट्सने मुझे पुस्तकोसे लाद दिया। वे जैसे-जैसे मुझे पहचानते जाते, वैसे-वैसे उन्हें जो पुस्तकों ठीक जान पड़ती, मुझे पढ़नेके लिए देते। मैने भी केवल श्रद्धावश होकर उन पुस्तकोंको पढना स्वीकार किया। हम आपसमे इन पुस्तकोंकी चर्चा भी किया करते।

ऐसी पुस्तके मैंने सन् १८९३ में काफी पढीं। उन सबके नाम तो मुझे याद नहीं, लेकिन उनमें सिटी टेम्पलवाले डा॰ पार्करकी टीका, पियर्सनकी 'मैंनी इन्फेलिबिल प्रूफ्स,' वटलरकी 'एनॉलॉजी' इत्यादि पुस्तकें थी। इनका कुछ माग समझमें न आता, कुछ रुचता और कुछ न रुचता। मैं श्री कोट्सको यह सब बता देता। 'मैंनी इन्फेलिबिल प्रूफ्स' ('अनेक अचूक प्रमाण') — अर्थात् लेखककी रायमें बाइबलमें जिस वर्मका वर्णन है, उसके समर्थनके प्रमाण। मुझपर इस पुस्तकका कोई असर नहीं पढा। पार्करकी टीकाको नीतिवर्द्धक माना जा सकता है; किन्तु ईसाई धर्मकी प्रचलित मान्यताओंके विषयमें यदि कोई शंका रखता हो, तो उसे इससे कोई मदद नहीं मिल सकती थी। बटलरकी 'एनॉलॉजी' बहुत गम्मीर और कठिन जान पुस्तक पड़ी। उसे

पाँच-सात वार पढा जाना चाहिए। वह नास्तिकको आस्तिक बनानेकी दृष्टिसे लिखी हुई पुस्तक प्रतीत हुई। उसमे ईश्वरके अस्तित्वके सम्बन्धमे जो दलीले प्रस्तुत की गई थी, उनका मेरे लिए कोई उपयोग नही था, क्योंकि वह समय मेरी नास्तिकताका समय नही था। किन्तु उसमें ईसाके अद्वितीय अवतार और उसे मनुष्य तथा ईश्वरके वीच सन्वि करनेवाला होनेके विषयमे जो प्रमाण दिये गये थे, उनका मुझपर कोई असर नही हुआ।

पर श्री कोट्स हार माननेवाले व्यक्ति नहीं थे। उनके मोहका पार नहीं था। उन्होंने मेरे गलेमें वैष्णव सम्प्रदायकी कण्ठी देखी। उन्होंने इसे अन्धविश्वास माना और वे दुखी हुए। वोले, "ऐसा अन्धविश्वास तुम जैसोको शोमा नहीं देता, लाओ मैं इसे तोड दूँ।"

"यह कण्ठी तोडी नहीं जा सकती। यह माताजीकी दी हुई है।"
"पर तुम क्या इसमें विश्वास करते हो?"

"मैं इसका गूढार्थ नही जानता। मुझे ऐसा नही लगता कि मैं इसे नही पहनूँगा तो मेरा अकल्याण होगा। किन्तु जो माला माताजीने मुझे प्रेमपूर्वक पहनाई है, जिसे पहनना उन्होने मेरे लिए कल्याणकारी माना है, उसे मैं अकारण नहीं छोडूँगा। समय पाकर यह जीणें हो जायेगी और टूट जायेगी, तब ऐसी ही दूसरी प्राप्त करके पहननेका लोग तो मैं नहीं करूँगा। लेकिन यह कष्ठी अभी नहीं टूटेगी।"

कोट्स मेरी इस बातकी कद्र नहीं कर सके, क्योंकि उन्हें तो मेरे घर्मके प्रति मी अनास्था थी। वे मुझे अज्ञानके कुएँमें से उवारनेकी आशा करते थे। वे मुझे यह बताना चाहते थे कि दूसरे घर्मोंमें थोडा-बहुत सत्य मले ही हो, किन्तु मोक्ष तो पूर्ण सत्यरूपी ईसाई घर्मको स्वीकार किये विना मिल ही नहीं सकता; और ईसाकी मध्यस्थताके विना पाप-प्रक्षालन सम्मव ही नही है, अन्य सभी पुण्य-कर्म निर्थक है — वे यही कहना चाहते थे।

श्री कोट्सने जिस प्रकार मेरी पुस्तकोसे परिचय कराया उसी प्रकार वे जिन्हे ठीक वार्मिक ईसाई मानते थे, उन व्यक्तियोसे भी मेरा परिचय कराया। 'प्लीमय बदरन' से सम्बन्धित एक कुटुम्ब ऐसा ही था। 'प्लीमथ बदरन' एक ईसाई सम्प्रदाय है।

कोट्सने जो परिचय कराये उनमेंसे अनेक मुझे अच्छे लगे। वे लोग ईश्वरसे डरनेवाले थे, ऐसा मुझे लगा। इस कुटुम्बमें से एक भाईने मुझसे कहा,

"आप हमारे वर्मकी खूबी ही नहीं समझ सकते। आप जो-कुछ कहते हैं उससे मुझे ऐसा लगता है कि आपको हमेशा प्रतिक्षण अपनी मूलोपर विचार करना पडता है, हमेशा उन्हें सुघारना पडता है। यदि वे नहीं सुघरती, तो पश्चात्ताप करना पड़ता है, प्रायश्चित्त करना पडता है। इस क्रिया-काण्डसे आपको मुक्ति कैसे मिल सकती है? शान्ति तो आपको मिल ही नहीं सकती। आप यह तो स्वीकार करते ही है कि हम सब पापी है। अब हमारी मान्यताकी परिपूर्णता देखिए। हम मानते हैं कि हमारा प्रयत्न व्यर्थ है। फिर भी मुक्तिकी आवश्यकता तो है ही। पापका बोझ कैसे समाप्त हो? हम उसे ईसा पर डाल दे। वह तो ईश्वरका एकमात्र निष्पाप

पुत्र है। उसे वरदान प्राप्त है कि जो तुझे मानेगा उसका पाप घुछ जायेगा। यह ईश्वरकी अगाय उदारता है। हमने ईशुकी इस मुक्ति-योजनाको स्वीकार किया है, इसिलिए हमारे पाप हमें नहीं पकड़ते। पाप तो होते ही रहते हैं। इस जगतमें पाप अवश्यम्मावी है। इसीसे ईशुने सारे संसारके पापोका एक ही वारमें प्रायञ्चित्त कर डाला। जो उनके महाविलदानमें विश्वास ला सकते हैं, वे शान्ति यों ही प्राप्त कर सकते हैं। कहाँ आपकी अशान्ति और कहाँ हमारी शान्ति?"

उनका यह कथन मेरे गले विलकुल ही न उतरा। मैंने नम्रतापूर्वक उत्तर दिया: "यदि सर्वमान्य ईसाई घमं यही है, तो वह मेरे किसी कामका नहीं है। मैं पापके परिणामसे मुक्त नहीं होना चाहता, मैं तो पाप-वृत्तिसे, पाप-कमंसे ही छुटकारा चाहता हूँ। जवतक मुझे वह छुटकारा नहीं मिलता, तवतक मुझे अपनी यह अधान्ति प्रिय रहेगी।"

प्लीमय ब्रदरने उत्तर दिया, "मैं आपको विश्वास दिलाता हूँ कि आपका प्रयत्न व्ययं है। मेरी बातपर फिर विचार कीजियेगा।"

और इन माईने जैसा कहा था, व्यवहार द्वारा वैसा करके भी दिखा दिया --- जान-बझकर अनीति कर दिखाई।

पर सभी ईसाइयोकी ऐसी मान्यता नहीं होती, सो तो मैं इन सज्जनींसे परिचय करनेंसे पूर्व भी जान मका था। कोट्स स्वयं पापसे उरकर चलनेंवाले व्यक्ति थे। जनका हृदय निर्मल था। वे मानते ये कि हृदय-शृद्धि एक सम्मावना है। उक्त वहनें भी ऐसा ही मानती थी। मुझे जो पुस्तके हाय लगी थी, उनमेंसे कई मिन्तपूर्ण थी। अतएव इस परिचयके कारण कोट्सको जो परेशानी हुई थी, उसे मैंने शान्त किया और उन्हें विश्वास दिलाया कि एक 'प्लीमय ब्रदर'की अनुचित मान्यताके बाबारपर मैं ईसाई धर्मके विश्व कोई गलत राय नहीं बना सकता।

मेरी कठिनाइयां तो बाइवल और उसके रूढ़ायंको लेकर यी।

१२. हिन्दुस्तानियोसे परिचय

ईसाइयोसे सम्बन्धके विषयमें और कुछ लिखनेसे पहले उसी समय जो दूसरे अनुमब हुए, उनका उल्लेख कर देना आवश्यक है।

नेटालमें जो स्थान दादा अन्दुल्लाका था, वही स्थान प्रिटोरियामें सेठ तैयव हाजी खान मुहम्मदका था। उनके विना एक भी सार्वजनिक काम आगे नही वढ़ सकता था। मैंने पहले ही हफ्तेमें उनसे परिचय प्राप्त कर लिया। मैंने उनहे वताया कि मैं प्रिटोरिया निवासी हर हिन्दुस्तानिके सम्पर्कमें आना चाहता हूँ। मैंने हिन्दुस्तानियोंकी स्थितिका अध्ययन करनेकी इच्छा प्रकट की और इन सब कामोंमें उनकी मदद चाही। उन्होंने खुशीसे मदद देना स्वीकार किया।

सवसे पहला काम तो मैने यह किया कि सारे हिन्दुस्तानियोंकी एक समा करके उनके सामने समूची परिस्थितिका चित्र खड़ा करनेकी कोशिश की। यह समा सेठ हाजी मुहम्मद हाजी यूसफके यहाँ हुई। मेरे पास इनके नाम एक सिफारिशी पत्र भी था। इस समामे विशेष रूपसे मेमन व्यापारी आये हुए थे। कुछ हिन्दू भी थे। प्रिटोरियामें हिन्दुओकी आवादी बहुत कम थी।

यह मेरे जीवनका पहला माषण कहा जा सकता है। मैंने तैयारी ठीक कर ली थीं। मेरे माषणका विषय सत्य था। मैं अभी तक व्यापारियोके मुंहसे यह सुनता आ रहा था कि व्यापारमें सत्य नहीं चल सकता। मैं यह बात तब भी नहीं मानता था, अब भी नहीं मानता। आज भी ऐसे व्यापारी मित्र मौजूद हैं जो कहते हैं कि व्यापारके साथ सत्यका मेल नहीं बैठ सकता। वे व्यापारको व्यवहार कहते हैं और सत्यको धर्म। फिर कहते हैं कि व्यवहार एक चीज है, धर्म दूसरी। व्यवहारमें सुद्ध सत्य चल ही नहीं सकता। उसमें तो सत्य यथाशिकत ही बोला-चरता जा सकता है। मैंने अपने भाषणमें इस मान्यताका डटकर विरोध किया और व्यापारियोको उनके दुहरे कर्तव्यका मान कराया। विदेशमें आनेपर उनकी जिम्मेदारी देशकी अपेक्षा कही अधिक हो गई है, क्योंक मुद्ठी-मर हिन्दुस्तानियोंकी रहन-सहनसे हिन्दुस्तानके करोडो लोगोको नापा-तोला जाता है।

मैं देख चुका था कि हम लोगोकी रहन-सहन अंग्रेजोकी रहन-सहनकी तुलनामें गन्दी है। मैंने इस ओर मी उनका घ्यान खीचा और हिन्दू-मुसलमान, पारसी, ईसाई अथवा गुजराती, मद्रासी, पंजावी, सिन्धी, कच्छी, सूरती इत्यादि मेदोंको मुला देनेपर जोर दिया।

अन्तर्में मैने यह सुझाया कि एक मण्डलकी स्थापना की जाये और अधिकारियोसे मिलकर और अजियाँ देकर हिन्दुस्तानियोके कच्टों और उनकी कठिनाइयोका इलाज किया जाये। मैने कहा कि मुझे जितना समय मिलेगा, मै विना वेतनके उतना समय इस कामके लिए दुंगा।

मैंने देखा कि समापर मेरी बातोंका अच्छा प्रमाव पडा।

भाषणके वाद परस्पर चर्चा हुई। कइयोने कहा कि वे मुझे तथ्योसे अवगत करेगे। मेरा साहस बढा। मैंने देखा कि समाम अग्रेजी जाननेवाले लोग थोडे ही थे। मुझे लगा कि इस तरहके बाहरी देशोमें अग्रेजीका ज्ञान होना अच्छा है। इसिलए मैंने सलाह दी कि जिन्हे समय हो, वे अंग्रेजी सीख ले। मैंने यह मी कहा कि अधिक उम्र हो जानेपर भी पढाई की जा सकती है और इस तरहके कुछ लोगोंके उदाहरण भी दिये। यदि कोई वर्ग खोला जाये और थोडे-बहुत पढनेवाले मिल जाये, तो उन्हे पढानेकी जिम्मेदारी मैंने अपने ऊपर ली।

कोई वर्ग तो नहीं खुला, किन्तु तीन व्यक्ति इस शर्तपर पढ़नेके लिए तैयार हुए कि उन्हें उनकी सुविवासे उनके घरपर पढाया जाये। इनमें से दो सज्जन मुसलमान थे। एक हज्जाम था और एक कारकुन। तीसरा एक छोटा हिन्दू दूकानदार था। मैंने समीकी बात मान ली। मुझे पढानेकी अपनी शक्तिके विषयमें तो कोई अविश्वास था ही नहीं। कहा जा सकता है कि शिष्य थक गये, किन्तु मैं तो नहीं थका। कभी ऐसा मी होता कि मैं उनके घर जाता और उन्हें फुरसत न होती। पर

मैने घीरज नहीं छोड़ा। उनमें से किसीको अंग्रेजीका गहरा अघ्ययन तो करना ही नहीं या, फिर भी ऐसा कहा जा सकता है कि करीव आठ महीनोमें दो लोगोने अच्छी प्रगति कर ली थी। दोनोने हिसाव-किताव रखना और साधारण पत्र-व्यवहार करना सीख लिया। हज्जाम तो अपने ग्राहकोके साथ वातचीत कर लेने लायक अंग्रेजी ही सीखना चाहता था। अन्य दो व्यक्तियोने इस तरह पढकर ठीक जीविका कमानेकी शक्ति मी प्राप्त कर ली थी।

समाका जो असर हुआ, उससे मैं सन्तुष्ट हुआ। निश्चय किया गया कि हर हफ्ते अथवा हर महीने इस तरहकी समा को जाये। न्यूनाविक नियमित रूपसे समा होने लगी और उसमें विचारोका आदान-प्रदान शुरू हो गया। नतीजा यह हुआ कि प्रिटोरियामें नायद ही कोई ऐसा हिन्दुस्तानी वच गया जिसे मैं पह्चानने न लगा होऊँ अथवा जिसको स्थितिको मैं परिचित न हो गया होऊँ। मारतीयोको स्थितिको इस तरह जान लेनेके परिणामस्वरूप प्रिटोरियामें रहनेवाले ब्रिटिश एजेंटसे परिचय की मुझे इच्छा हुई। मैंने श्रो जैकोन्स डीवेटसे मुलाकात की। वे हिन्दुस्तानियोके साथ सहानुमूर्ति रखते थे। उनका प्रमाव कम था। फिर मी उन्होने कहा कि वे ययासम्मव मदद करेंगे और मैं आवश्यकतानुसार उनसे मिलता रह सकता हैं।

मैंने रेलवे अविकारियोसे पत्र-ज्यवहार बुरू किया और यह स्पष्ट किया कि जनके अपने ही कायदोके अनुसार भारतीयोको ऊँचे दरजेमें यात्रा करनेसे नही रोका जा सकता। परिणामस्वरूप पत्र द्वारा उत्तर मिला कि ठीक पोशाक पहने हुए हिन्दुस्तानियोको ऊँचे दरजेके टिकट दिये जायेगे। इससे पूरी सुविधा नही मिली, क्योंकि ठीक पोशाकका निर्णय तो स्टेशन-मास्टरके द्वारा ही किया जाना था न?

ब्रिटिश एजेटने हिन्दुस्तानियोके वारेमें पत्र-व्यवहार सम्बन्धी सभी कागज मुझे पढनेके लिए दिये। सेठ तैयवजीने भी मुझे कुछ कागजात दिये। मुझे उनसे पता चला कि आरेंज फी स्टेटसे किस निर्देयताके साथ मारतीयोको निकाल वाहर किया गया था।

साराश यह कि मैं प्रिटोरियामें हिन्दुस्तानियोकी आर्थिक, सामाजिक और राजनीतिक स्थितिका गहरा अव्ययन कर सका। तव मुझे इस वातकी कोई कल्पना ही नहीं थी कि मुझे आगे चलकर इस अव्ययनका वडा लाभ मिलेगा। क्योंकि मैंने तो यह सोचा था कि मुझे तो एक साल पूरा होनेपर अथवा यदि मुकदमा पहले समाप्त हो गया तो उससे भी पहले स्वदेश लीट जाना था।

किन्तु ईश्वरने तो कुछ और ही सोवा था।

१३. कुलीपनका अनुभव

द्रान्सवाल और आरेज फी स्टेटके हिन्दुस्तानियोकी स्थितिका पूरा चित्रण यहाँ नहीं किया जा सकता। उसकी जानकारीकी इच्छा रखनेवालेकी 'दक्षिण आफ्रिकाके सत्याग्रह का इतिहास'' पढना चाहिए। पर यहाँ उसकी रूपरेखा देना आवश्यक है।

आरेज फी स्टेटमें तो एक कार्नून बनाकर सन् १८८८मे या उससे पहले हिन्दुस्तानियोके सारे हक छीन लिये गये थे। वहाँ हिन्दुस्तानियोके लिए होटलके वेटरके रूपमें काम करने या ऐसी ही कोई दूसरी मजदूरी करनेके सिवाय कोई गुजाइश नही रह गई थी। हिन्दुस्तानी व्यापारियोको नाममात्रका मुआवजा देकर निकाल दिया गया था। किन्तु उनकी वह तूतीकी आवाज कौन सुनता?

सन् १८८५में ट्रान्सवालमें एक सख्त कानून बना। सन् १८८६में उसमें कुछ सुद्यार किये गये। उसके परिणामस्वरूप यह तय हुआ कि हरएक हिन्दुस्तानीकी प्रवेश-फीसके रूपमें तीन पौड जमा कराने चाहिए। जमीनकी मालिकी उन्हें बस्तीके उसी हिस्सेमें मिल सकती थी, जो उनके लिए निश्चित कर दिया गया था। किन्तु वहाँ भी उन्हें मालिकी नहीं दी गई। उन्हें मताधिकार दिया ही नहीं गया। यह तो हुई खास एशियाइयोके लिए वने हुए कानूनोकी वात। इसके अलावा जो कानून काले राके लोगोपर लागू होते थे, वे भी एशियाइयो पर लागू होते थे। उनके अनुसार हिन्दुस्तानियोको पैदल पटरीपर चलनेका अधिकार नहीं था और वे रातकों नौ बज जानेके वाद विना परवानेके वाहर नहीं निकल सकते थे। हिन्दुस्तानियोपर न्यूनाधिक प्रमाणमें इस अन्तिम कानूनका अमल किया जाता था। जिनकी गिनती अरबोमें होती थी, वे वतौर मेहरवानीके इस नियमसे मुक्त समझे जाते थे। अर्थात् इस तरहकी राहत देना पुलिसकी मर्जीपर अवलम्बत रहता था।

इन दोनो नियमोका स्वय मुझपर क्या प्रमाव पडेगा, मुझे इसकी जाँच करानी पडी थी। मैं अक्सर श्री कोट्सके साथ रातको घूमने जाया करता था। मुझे कभी-कभी लौटते हुए दस भी वज जाते थे। इसिलए अगर मुझे पुलिस पकड ले तो? मुझसे अधिक यह डर श्री कोट्सको था। क्योंकि वे अपने हिन्तियोको तो परवाने देते ही थे, किन्तु वे मुझे परवाना कैसे दे सकते थे। मालिक सिर्फ अपने नौकरको ही परवाना देनेका अधिकारी था। यदि मैं लेना चाहता और श्री कोट्स तैयार हो जाते, तो भी वह विश्वासघात होता। इसीलिए यह काम करने योग्य नहीं था।

फलत श्री कोट्स या उनके कोई मित्र मुझे वहाँके सरकारी वकील डॉ॰ काउजे के पास ले गये। हम दोनो एक ही 'इन'के वैरिस्टर निकले। नौ वजे रातके बाद निकलनेके लिए मेरे परवाना लेनेकी बात उन्हें असह्य जान पडी। उन्होंने मेरे प्रति सहानुमूति प्रकट की। उन्होंने मुझे परवाना तो नहीं दिया, एक पत्र लिखकर दे दिया, जिसका यह आशय था कि मैं चाहे जिस समय चाहे जहाँ जाऊँ, पुलिसको इसमें दखल नहीं देना चाहिए। मैं हमेशा इस पत्रको साथ रखकर घूमने निकलता।

यद्यपि इसका उपयोग कमी नहीं करना पड़ा, फिर मी इसे केवल एक संयोग ही समझना चाहिए।

डॉ॰ काउजेने मुझे अपने घर आनेका निमन्त्रण दिया। मैं कह सकता हूँ कि हम दोनोके बीच मित्रता हो गई। मैं कभी-कभी उनके यहाँ जाने लगा। उन्हीकी मारफत मेरी पहचान उनके माईके साथ हुई जो अपेक्षाकृत अधिक प्रसिद्ध थे। वे जोहानिसवर्गमें पिन्लिक प्रासीक्यूटरकी तरह नियुक्त हुए थे। उनपर वोअर युद्धके समय किसी अंग्रेज अधिकारीकी हत्या करानेके पड्यन्त्रके लिए मुकदमा भी चला और उन्हें सात सालका कारावास दिया गया था। वेचरोंने उनकी सनद भी छीन ली थी। लडाई समाप्त होनेपर डॉ॰ फाउजे जेलसे छूटे। उन्हें सम्मानपूर्वक ट्रान्सवालकी अदालतमें प्रवेश दिया गया और वे फिर अपना काम करने लगे।

वादमें ये सम्बन्ध मेरे लिए सार्वजनिक कार्योमें उपयोगी सिद्ध हुए और इनके कारण मेरे कई सार्वजनिक कार्य आसानीसे हो सके।

पटरी पर चलनेका प्रयत्न मेरे लिए कुछ गम्मीर सिद्ध हुआ। मैं हमेशा प्रेसिडेंट स्ट्रीटसे होकर एक खुले मैदानमें घूमने जाया करता था। प्रेसिडेंट क्रूगरका घर इस मोहल्लेमें था। यह घर ममी तरहके आडम्नरोंसे हीन था। इसके आसपास कोई अहाता भी नही था। पासके दूसरे घरोंमें और इसमें कोई फर्क नही मालूम होता था। इसकी तुलनामें प्रिटोरियामें कई लखपतियोंके घर वहुत वडे जानदार और अहातेबाले थे। प्रेसिडेंट अपनी सादगीके लिए प्रसिद्ध थे। घरके सामने पहरा देनेवाले सन्तरीको देखकर ही यह पता चलता था कि घर किसी अधिकारीका है। प्राय: हमेशा ही मैं इस सिपाहीके विलकुल करीवसे गुजरता था, पर उसने मुझे कमी नहीं टोका था।

सिपाही कमी-कमी बदल जाया करते थे। एक बार एक सिपाहीने चेतावनी दिए बिना, पटरी परसे उतर जानेके लिए कहे बिना मुझे बक्का मारा, लात मारी और नीचे उतार दिया। मैं बडे सोचमें पड गया। लात मारनेका कारण पूर्छू इससे पहले ही श्री कोट्सने जो उसी समय घोडे परसे सवार होकर उघरसे गुजर रहे थे, मुझे पुकारा और कहा:

"गाधी, मैने मव-कुछ देखा है। अगर आप मुकदमा चलाना चाहेगे तो मै गवाही दुंगा। आपपर इस तरहका हमला होते देखकर मुझे बहुत दुःख हुआ है।"

मैने कहा, "इसमें खेदकी कोई बात नहीं है। सिपाही बेचारा क्या जाने। उसके लेखें तो काले-काले सब एक-से ही हैं। वह हिक्सियों पैदल पटरीसे इसी तरह उतारता आया होगा। इसलिए उसने मुझे भी धक्का मारा। मैने तो नियम ही बना लिया है कि मेरे अपने ऊपर जो-कुछ बीतेगी मैं उसके लिए कभी अदालतमें नहीं जाऊँगा। इस बातको लेकर मुझे अदालतमें नहीं जाना है।"

"यह तो आपने अपने स्वमावके अनुरूप ही कहा। पर आप इसपर फिरसे विचार करें। ऐसे आदमीको थोडा-बहुत सबक तो सिखाना ही चाहिए।" इतना कहकर उन्होंने उस सिपाहीसे बात की और उसे मला-बुरा कहा। सारी बात तो मेरी समझमें नहीं आई। सिपाही डच था और उसके साथ वे डच माषामें वोल रहे थे। सिपाहीने मुझसे माफी माँगी। मैं तो उसे पहले ही माफ कर चुका था।

लेकिन मैंने उस दिनसे वह रास्ता छोड़ दिया। दूसरे सिपाहियोको इस घटनाके वारेमें क्या मालूम 7 मैं जान-वृज्ञकर फिर किस लिए लात खानेकी राह चलूं 7 मैंने घूमने जानेके लिए दूसरा रास्ता चुन लिया।

इस घटनासे प्रवासी मारतीयोके प्रति मेरी मावना और भी तीव्र हो गई। इन कायदोके वारेमे ब्रिटिश एजेंटसे चर्चा करके मैंने हिन्दुस्तानियोसे कहा कि प्रसग आनेपर इस वातको लेकर एक परीक्षात्मक मुकदमा दायर किया जाये।

इस तरह मैंने भारतीयोकी परेशानियोके विषयमे पढकर, सुनकर और अनुमव करके जानकारी प्राप्त की थी। मेरी समझमे आ गया कि स्वाभिमानकी रक्षाकी इच्छा करनेवाले हिन्दुस्तानियोके लिए दक्षिण आफ्रिका अनुकूल देश नही है। मेरा मन अविकाधिक इस विचारमें व्यस्त रहने लगा कि यह स्थिति किस प्रकार बदली जा सकती है।

किन्तु फिलहाल तो मेरा मुख्य काम दादा अन्दुल्लाके मुकदमेको ही सँमालनेका था।

१४. मुकदमेकी तैयारी

मुझे प्रिटोरियामें जो एक वर्ष मिला, वह मेरे जीवनका अमूल्य वर्ष था। सार्व-जिनक काम करनेकी अपनी शिक्तका कुछ अनुमान मुझे यही हुआ और सीखनेका अवसर मिला। मेरी धार्मिक मावना अपने आप तीन्न होने लगी और कहना होगा कि सच्ची वकालत भी मैंने यही सीखी। नया वैरिस्टर पुराने वैरिस्टरके दफ्तरमें रहकर जो वार्ते सीखता है, वे मैं यही सीख सका। यही मुझमें यह विश्वास भी पैदा हुआ कि मैं वकीलकी तरह विलकुल अयोग्य सिद्ध नही होऊँगा। वकील वननेकी चावी भी यही मेरे हाथ लगी।

दादा अन्दुल्लाका मुकदमा छोटा-मोटा नही था। चालीस हजार पौड अर्थात् ७ लाख रुपयोका दावा था। दावा व्यापारके सिलसिलेमें या इसलिए उसमे हिसाबकी अनेक गुत्यियाँ थी। दावेका आघार कुछ हद तक प्रोमिसरी नोटपर और कुछ हद तक प्रोमिसरी नोट लिख देनेके वचनका पालन करवानेपर था। वचावकी तरफसे यह कहा जा रहा था कि प्रोमिसरी नोट घोखा देकर लिखवाया गया है और उसके वदलेमें जो-कुछ मिलना था, सो पूरा-पूरा मिला ही नही था। इसमे तथ्य और कानूनकी वहुत-सी गुजाइने थी। वही-खातेकी उलझने भी काफी थी।

दोनों पक्षोकी ओरसे अच्छे-से-अच्छे सालिसिटर और वैरिस्टर किये गये थे। इसलिए मुझे दोनो ओरसे काम करनेवाले वैरिस्टरोके तरीकेका अनुभव प्राप्त करनेका सुन्दर अवसर मिला। सालिसिटरके लिए वादीकी ओरसे मुकदमा तैयार करने और तथ्य सप्रह करनेका सारा काम मुझे सीपा गया था। इकट्ठी की गई सामग्रीमें से सालिसिटर कितनी लेता है और उसके द्वारा तैयार की गई सामग्रीमें से कितनी सामग्रीका उपयोग वैरिस्टर करता है, सो मुझे देखनेको मिलता था। मैं समझ गया कि इस मुकदमेको तैयार करते हुए मुझे अपनी ग्रहण-शक्ति और व्यवस्था-शक्तिका ठीक अन्दाज लग जायेगा।

मैने मुकदमेमें पूरी दिलचस्पी ली। मै उसमें डूब गया। आगे-पीछेके सारे कागजात पढ़ गया। मुविक्कलके विश्वास और उसकी होशियारी का पार नही था। बहीखातेका अध्ययन मैने वारीकीसे कर डाला। बहुत-से पत्र गुजरातीमें थे। उनका अनुवाद मी मुझे ही करना पडता था। इससे अनुवाद करनेकी मेरी शक्ति बढी।

मैने कड़ा परिश्रम किया। जैसा कि मै ऊपर लिख चुका हूँ, मुझे घामिक चर्चा आदिमें और सार्वजिनक काममें खूब दिलचस्पी थी और मै उसमें समय भी देता था। किन्तु वह वस्तु मेरे निकट गौण थी। मै मुकदमेकी तैयारीको प्रधानता देता था। इसके लिए कानून या दूसरी पुस्तकोंका जो अध्ययन आवश्यक होता, मै उसे हमेशा पहले कर लेता। नतीजा यह हुआ कि मुकदमेके तथ्योंके विषयमें मुझे इतना मालूम हो गया जितना वादी-प्रतिवादीको भी मालूम नही था। क्योंकि मेरे पास तो दोनोंके ही कागजात थे।

मुझे स्व० श्री पिंकटके शब्द याद आये। दक्षिण आफिकाके सुप्रसिद्ध वैरिस्टर स्व० श्री लेनर्डने एक प्रसंगपर बादमें इन वचनोका और भी प्रवल समर्थन किया था। श्री पिंकटका कथन था: "तथ्य तीन-चौथाई कानून है।" एक मुकदमेमें मैं तो जानता था कि न्याय मुविक्कलके पक्षमें है, पर कानून उसके विरुद्ध जाता दिखता था। मैं निराश हो गया और श्री लेनर्डकी मदद लेने दौडा। उन्हें भी तथ्यकी दृष्टिसे मुकदमा मजबूत मालूम हुआ। उन्होंने कहा, "गाघी, मैं एक बात सीखा हूँ और वह यह है कि यदि हम तथ्योंको ठीक-ठीक समझ ले, तो कानून अपने-आप हमारे हाथमें आ जायेगा। हम इस मुकदमेके तथ्य समझ ले।" इतना कहकर उन्होने मुझे सलाह दी कि मैं एक बार फिरसे तथ्योंको पढकर समझ लूँ और वादमें उनसे मिलूँ। उन्ही तथ्योंको फिरसे जाँचनेपर और फिरसे उनका मनन करनेपर मैंने उन्हे दूसरे रूपमें देखा और उसी-जैसे एक पुराने मुकदमेका भी पता चला जो दक्षिण आफिकामें चलाया गया था। मैं हर्ष-विभोर होकर श्री लेनर्डके यहाँ पहुँचा। वे खुश होकर बोले, "विलकुल ठीक, यह मुकदमा हम जरूर जीतेंगे। जरा इस बातका घ्यान रखना होगा कि सामला किस जजकी अदालतमें चलेगा।"

दादा अब्दुल्लाके मुकदमेको तैयार करते हुए मैं तथ्यकी महिमाको इस हद तक नहीं पहचान सका था। तथ्य अर्थात् सच वात। सच वातको पकडे रहनेसे कानून अपने-आप हमारी मददके लिए आ जाते हैं। मैंने दादा अब्दुल्लाके मुकदमेकी तैयारी करते-करते अन्तमें यह समझ लिया कि उनका पक्ष मजबूत है और इसलिए कानूनको उनके पक्षमें जाना ही चाहिए। पर मैंने यह भी देखा कि दोनों पक्ष जो आपसमें रिक्तेदार है और एक ही नगरके निवासी है, वरबाद हो जायेगे। कोई कह नहीं सकता था कि मुकदमेका अन्त कब होगा। अदालतमें तो मुकदमा चाहे जितने दिनों तक खिंच सकता था। मुकदमेको लम्बा करते चले जानेमें दोनोमें से किसी एक भी पक्षका लाभ नहीं था। दोनो मुकदमेका यथासम्मव शीघ्र अन्त चाहते थे।

मैंने तैयब सेठसे विनती की। सलाह दी कि झगडेको आपसमें निपटा लेना चाहिए। मैंने उन्हें अपने वकीलसे बात करनेको कहा। यदि दोनो पक्ष अपने मरोसेके किसी व्यक्तिको पँच मान लें तो मामला जल्दी निपट सकता है। वकीलोंका खर्च इतना बढता जा रहा था कि उनके जैसे बड़े व्यापारी भी उसमें बरबाद हो जाते। बोनों इतनी चिन्ताके साथ मुकदमा छड रहे थे कि एक भी निश्चिन्त होकर दूसरा कोई काम नहीं कर सकता था। इस बीच आपसमें बैर भी बढता चला जा रहा था। मुझे वकालतके धन्वेके प्रति घृणा हुई। वकीलके नाते तो दोनोंके वकीलोंको अपने-अपने मुबक्किलकी जीतके लिए कानूनकी गुजाइकों खोजकर पेश करनी थी। इस मुकदमें मैंने पहले-पहल यह जाना कि जीतनेवालेको अपना खर्च भी कभी पूरा नहीं मिल सकता। दूसरे पक्षसे कितना खर्च वसूल किया जा सकता है इसकी एक मर्यादा निश्चित होती हैं, जब कि मुबक्किलका खर्च उससे कही ज्यादा हो जाता है। मुझे यह सब असह्य जान पड़ा। मैंने तो अनुभव किया कि मेरा घर्म दोनोंकी मित्रता साघ कर इन दोनों रिश्तेदारोंमें मेल करा देना ही है। मैंने समझौतेकें लिए जी-तोंड मेहनत की। तैयव सेठ मान गये। आखिर पच नियुक्त हुए। उनके सामने मुकदमा चला। मुकदमेंमें दादा अब्दुल्ला जीते।

पर इतनेसे ही मुझे सन्तोष नहीं हुआ। यदि पच-फैसले पर अमल होता तो तैयव खाँ मुहम्मद एकाएक इतना पैसा दे ही नहीं सकते थे। दक्षिण आफ्रिकामें वसे हुए पोरवन्दरोके मेमनोमें एक ऐसा आपसी अलिखित नियम था कि मर भले ही जायें, पर दीवाला न निकाले। तैयव सेठ सैतीस हजार पौड और मुकदमेका खर्च एक मुदत दे ही नहीं सकते थे। वे न तो एक दमडी कम देना चाहते थे और न दीवाला ही निकालना चाहते थे। इसका एक ही रास्ता था कि दादा अव्दुल्ला उन्हें जितनी चाहिए, उतनी मुहलत दें। दादा अव्दुल्लाने उदारतापूर्वक खूब लम्बी मुहलत दें। पच नियुक्त करानेमें मुझे जितनी मेहनत पडी थी, उससे अधिक मेहनत यह लम्बी अविध निश्चत करानेमें पड़ी। दोनो पक्षोको प्रसन्तता हुई। दोनोकी प्रतिष्ठा वढी। मेरे सन्तोषकी सीमा न रही। मैं सच्ची वकालत सीखा, मनुष्यके उजले पक्ष को देखना सीखा। और व्यक्तिके हृदयमें प्रवेश करना सीखा। मैने देखा कि वकील का धमें दोनों पक्षोंके वीच पड गई खाईको पाटना है। इस शिक्षाने मेरे मनमे ऐसी जड जमाई कि अपनी वीस सालकी वकालतका मेरा अधिकाश समय अपने दपत्रमें वैठकर सैकडों मामलोको आपसमें मुलझानेमें ही वीता। मैने इस तरह कुछ खोषा नही। पैसा खोया, ऐसा मी नहीं कहा जा सकता। आत्मा तो खोई ही नही।

१५. धार्मिक मन्थन

अब फिरसे में अपने ईसाई मित्रोके साथ अपने सम्पर्क पर विचार कर सकता हैं।

मेरे भविष्यके बारेमे श्री वेकरकी चिन्ता बढती जा रही थी। वे मुझे वेलिंग्टन कन्वेन्शनमें ले गये। प्रोटेस्टेंट ईसाइयोमे थोड़े-थोडे वर्षोके अन्तरसे धर्म-जागृति अर्थात् आत्म-शुद्धिके लिए विशेष प्रयत्न किये जाते हैं। इसे धर्मकी पुन. प्रतिष्ठा अथवा धर्मके पुनरुद्धारका नाम दे सकते हैं। ऐसा ही एक सम्मेलन वेलिंग्टनमें था। उसके सभापति थे वहाँके प्रसिद्ध धर्मनिष्ठ पादरी रेव० एन्ड्र्यू मरे। श्री वेकरको यह आशा थी कि इस सम्मेलनमें होनेवाली जागृति, वहाँ आनेवाले लोगोके घार्मिक उत्साह और उनकी शुद्धताका मेरे हृदयपर ऐसा गहरा प्रभाव पड़ेगा कि मै ईसाई वने विना नहीं रह सक्रूंगा।

किन्तु इसके लिए श्री वेकरका अन्तिम आघार था — प्रार्थनाकी अक्ति। प्रार्थनामें उन्हे अट्ट श्रद्धा थी। उनका विश्वास था कि अन्त.करणसे की गई प्रार्थनाको ईश्वर अवश्य सुनता है। प्रार्थनासे ही मुलर (एक प्रसिद्ध श्रद्धालु ईसाई) जैसे व्यक्ति अपना संसार चलाते हैं। इसके दृष्टान्त भी वे मुझे सुनाते रहते थे। प्रार्थनाकी महिमाके वारेमे मैंने सव-कुछ तटस्थ भावसे सुना। मैंने उनसे कहा कि यदि मेरे भीतर ईसाई बननेका अन्तर्नाद गूँजा तो उसे स्वीकार करनेम कोई भी वस्तु मेरे आडे नहीं आ सकेगी। अन्तर्नादके वशमे होना तो मैं कई वर्ष पहले सीख चुका था। अन्तर्नादका अनुसरण करनेमे मुझे आनन्द आता था। उसके विरुद्ध जाना मेरे लिए कठिन और दु:खद था।

हम विलिंग्टन गये। मुझ 'साँवले साथी' को साथ रखना श्री वेकरके लिए मारी पड़ा। उन्हें कई बार मेरे कारण असुविधा झेलनी पडती थी। हमें रास्तेमें रकना था। क्योंकि श्री वेकरकी मण्डली रिववारको सफर नहीं करती थी और वीचमें रिववार पडनेवाला था। रास्तेमें और स्टेशन पर मुझे होटलमें लेनेसे इन्कार किया गया और जब झिकझिकके वाद प्रवेश मिला, तो होटलके मालिकने मुझे मोजन-गृहमें मोजन करानेसे इन्कार कर दिया। किन्तु श्री वेकर इस तरह झुकनेवाले नहीं थे। वे होटलमें ठहरनेवालेके हक पर डट गये। लेकिन मैं उनकी किठनाइयोंको समझ गया। वेलिंग्टनमें भी मैं उनके साथ ठहरा था। वहाँ भी उन्हे छोटी-छोटी विक्कतोंका सामना करना पड़ता था। वे सद्मावपूर्वक उन्हें छुपाना चाहते थे, लेकिन वे मेरी नजरोंमें आ जाती थी।

सम्मेलनमें श्रद्धालु ईसाई एकत्रित हुए। उनकी श्रद्धा देखकर मुझे प्रसन्नता हुई। मै श्री मरेसे मिला। मैने देखा कि मेरे लिए अनेक लोग प्रार्थना कर रहे हैं। कई भजन मुझे बहुत मीठे मालूम हुए।

सम्मेलन तीन दिनों तक चला। मैं सम्मेलनमें आनेवालोकी बोर्मिकताको समझ सका, उसकी सराहना कर सका। पर मुझे अपनी मान्यतामे — अपने वर्ममें परिवर्तन करनेका कारण नहीं मिला। मुझे यह प्रतीति नहीं हुई कि मैं ईसाई वनकर मी स्वर्ण अथवा मोक्ष पा सकता हूँ। जब मैंने यह बात अपने मले ईसाई मित्रोसे कही, तो उन्हें चोट पहुँची। किन्तु मैं लाचार था।

मेरी किनाइयाँ गहरी थी। यह वात मेरे गले भी नही उतरती थी, कि "एक ईसामसीह ही ईक्वरके पुत्र है जो उन्हें मानता है वह तर जाता है।" यदि ईक्वरके पुत्र है तो हम सब उसके पुत्र है। यदि ईसा ईक्वर तुल्य है, ईक्वर ही है, तो मनुष्य-मात्र ईक्वरके समान है; मनुष्य-मात्र ईक्वर वन सकता है। ईसाकी मृत्युसे और उनके रक्तसे संसारके पाप बुलते हैं, इसे अक्षरशः सत्य माननेके लिए बुद्धि तैयार नहीं होती थी। रूपककी तरह इसमें सत्य मले ही हो। इसके अतिरिक्त ईसाइयोका विक्वास है कि आतमा मनुष्यके ही है, दूसरे जीवोके नहीं। और वे देहके नाशके

साथ सम्पूर्ण रूपसे नाशको प्राप्त हो जाते हैं। मेरा विश्वास इसके विरुद्ध था। मैं ईसाको एक त्यागी महात्मा, देवी शिक्षकके रूपमें स्वीकार कर सकता था, किन्तु उन्हे अिंदतीय पुरुषकी तरह स्वीकार करना मेरे लिए सम्मव नही था। ईसाकी मृत्युने ससारके सामने एक जवरदस्त दृष्टान्त उपस्थित किया। किन्तु इस बातको मेरा हृदय स्वीकार नहीं कर पाता था कि उनकी मृत्युमें कोई गूढ चमत्कारी प्रमाव छुपा हुआ था। ईसाइयोके पवित्र जीवनमे मुझे ऐसी कोई चीज नहीं मिली, जो अन्य धर्मावलिम्बयोमे न मिली हो। उनके जैसे ही परिवर्तन मैने दूसरोके जीवनमे होते देखे थे। सिद्धान्तकी दृष्टिसे मी ईसाई सिद्धान्तोमे मुझे कोई अलैकिकता नहीं दिखी। त्यागकी दृष्टिसे हिन्दू वर्मावलिम्बयोका त्याग मुझे अधिक मालूम हुआ। मैं ईसाई धर्मको सम्पूर्ण अथवा सर्वोपरि धर्मके रूपमे स्वीकार नहीं कर सका।

प्रसर्ग आने पर मैंने अपना यह हृदय-मन्थन ईसाई मित्रोके सामने रखा। वे कोई सन्तोषजनक उत्तर मुझे नहीं दे सके।

किन्तु जिस तरह मैं ईसाई धर्मको स्वीकार नहीं कर सका, उसी तरह हिन्दू धर्मकी सम्पूर्णताके विषयमें अथवा उसके सर्वोपिर होनेके विषयमें भी मैं उस समय निश्चय नहीं कर सका। हिन्दू धर्मकी त्रुटियाँ मेरी आँखोके सामने तैरती रहती थी। यदि अस्पृश्यता हिन्दू धर्मका अग है तो ऐसा जान पड़ा कि वह एक सड़ा और बादमें जोडा गया अग है। अनेक सम्प्रदायों और अनेक जाति-मेदोका होना भी मेरी समझमें नहीं आता था। केवल वेद ही ईश्वर-प्रणीत हैं, इस बातका क्या अर्थ है। यदि वेद ईश्वर-प्रणीत हैं, तो बाइबिल और कुरान क्यो नहीं हैं?

मुझे प्रमावित करनेके लिए जिस तरह ईसाई मित्र प्रयत्नशील थे, उसी प्रकार मुसलमान मित्र भी प्रयत्नशील थे। अव्दुल्ला सेठ मुझे इस्लामका अध्ययन करनेके लिए प्रोत्साहित करते रहते थे। उसकी खूबियोकी चर्चा तो वे किया ही करते थे।

मैने रायचन्दमाईके सामने अपनी कठिनाइयाँ रखी। हिन्दुस्तानके दूसरे घर्मशास्त्रियोके साथ भी पत्र-व्यवहार शुरू किया। उनकी ओरसे उत्तर भी मिले। रायचन्दमाईके पत्रसे मुझे वडी शान्ति मिली। उन्होने मुझे घीरज रखने और हिन्दू धर्मका गहरा अध्ययन करनेकी सलाह दी। उनके एक वाक्यका मावार्थ यह था: "निष्पक्ष मावसे विचार करते हुए मुझे यह प्रतीति हुई है कि हिन्दू धर्ममें जो सूक्ष्म और गूढ विचार है, आत्माका निरीक्षण है, दया है, वह दूसरे घर्मोमे नही है।"

मैंने सेलका कुरान खरीदा और उसे पढ़ना शुरू किया। इस्लाम धर्मसे सम्बन्धित कुछ दूसरी पुस्तके भी प्राप्त की। विलायतके ईसाई मित्रोसे पत्र-व्यवहार शुरू किया। इनमेंसे एक मित्रने एडवर्ड मेटलेडसे मेरा परिचय कराया। उनके साथ पत्रव्यवहार शुरू हुआ। उन्होंने एना किंग्सफर्डके साथ मिलकर 'परफेक्ट वे' (उत्तम मार्ग) नामक पुस्तक लिखी थी। वह उन्होंने मुझे पढ़नेके लिए भेजी। उसमे प्रचलित

इन प्रश्नोके लिए देखिए खण्ड १ द्वितीय संस्करण, पृष्ठ १३३-३४ और रायचदमाई द्वारा दिये गये उत्तरींके लिए देखिए खण्ड ३२, ५९५-६०४।

२. पसॉटरिक किश्चियन यूनिवनके सभापति; देखिए खण्ड १ द्वितीय सस्करण, पृष्ठ १७३-१७५ और १९९।

ईसाई धर्मका खण्डन था। उन्होने मेरे नाम 'न्यू इन्टरप्रिटेशन ऑफ द बाइबिल' (बाइबिलकी नयी व्याख्या) नामक पुस्तक भी भेजी। मुझे ये पुस्तके पसन्द आई। इनसे हिन्दू मतकी पुष्टि हुई। टॉल्स्टॉयकी पुस्तक 'किंग्डम ऑफ गाड इज विदिन यू' (वैकुण्ठ तेरे हृदयमें है)ने मुझे अभिमूत कर लिया। उसकी मुझपर वड़ी गहरी छाप पड़ी। इस पुस्तककी स्वतन्त्र विचार-शैली, इसकी प्रौढ़ नीति और इसमें निरूपित सत्यके सम्मुख श्री कोट्स हारा दी गई सारी पुस्तके मुझे रूखी लगी।

इस प्रकार मेरा अध्ययन मुझे उस दिशामें ले गया, जिस दिशामें जाना मेरे ईसाई मित्रोको अभीष्ट नही था। एडवर्ड मेटलेंडके साथ मेरा पत्र-व्यवहार काफी लम्बे अरसे तक चला। किन (रायचन्दमाई) के साथ तो अन्त तक बना रहा। उन्होंने कई पुस्तकें मेजी। उन्हें भी मैं पढ़ गया। 'पंचीकरण', 'मणिरत्नमाला', 'योगवाशिष्ठ'का मुमुक्षु प्रकरण, हरिमद्र सूरीका 'षड्दर्शन समुच्चय,' इत्यादि पुस्तके उनमें थी।

इस प्रकार मैंने ऐसा मार्ग पकड लिया था जिसकी ईसाई मित्रोंने कल्पना नहीं की थी। फिर मी मैं उनके समागमसे मुझमें जागृत हुई वर्म-जिज्ञासाके कारण हमेशाके लिए उनका ऋणी वन गया। ये मबुर और पवित्र सम्बन्ध घटे नहीं, मविष्यमें बढ़ते ही चले गये।

१६. को जाने कल की?

"खबर नहीं इस जगमें पलकी समझ मन! को जाने कलकी?"

मुकदमा समाप्त हो गया। इसिलए अब मेरे प्रिटोरियामे रहनेका कोई प्रयोजन नहीं वचा। मैं डवेंन गया। वहाँ पहुँचकर वापस हिन्दुस्तान जानेकी तैयारी की। यह सम्मव नहीं था कि अब्दुल्ला सेठ मेरा मान-सम्मान किये बिना मुझे जाने देते। उन्होंने मेरे निमित्त से सिडनहममे एक सामूहिक मोजका आयोजन किया। पूरा दिन वहीं विताया जाना था।

मेरे पास कुछ अखबार पड़े हुए थे। मैं उन्हें देख रहा था। मैंने किसी अखबारके एक कोनेमें एक छोटा-सा संवाद देखा। शीर्षक था 'इडियन फ्रैंचाइज' यानी हिन्दुस्तानी मताधिकार। संवादका आश्चय यह था कि हिन्दुस्तानियोंको नेटालकी धारासमाके लिए सदस्य चुननेका जो अधिकार है वह छीन लिया जाये। घारासमामें इससे सम्बन्ध रखनेवाले कानूनपर बहस चल रही थी। मैंने इस कानूनके बारेमें नहीं सुना था। मोजमें सम्मिलित सदस्योमें से किसीको भी हिन्दुस्तानियोके मताधिकार छीननके इस विघेयककी कोई खबर नहीं थी।

मैन अब्दुल्ला सेठसे पूछा। उन्होने कहा, "हम इन बातोको क्या जार्ने। व्यापार पर कोई बावल घिरता है, तो हम उसकी खबर रखते हैं। देखिए न, ऑरेंज फी स्टेटसे हमारी जड़ ही उखड़ गई। उसके लिए हमने प्रयत्न किया, पर हम तो अपंग ठहरे। अखबार पढते भी है तो केवल भाव-ताव समझ लेते है। कानूनी बातोका हमें क्या पता चले। हमारे आँख-कान तो हमारे गोरे वकील है।"

मैंने पूछा, "पर यहाँ पैदा हुए और अग्रेजी जाननेवाले इतने सारे नौजवान हिन्दुस्तानी क्या करते हैं?"

अन्दुल्ला सेठने सिर पर हाथ लगाकर कहा, "अरे माई, उनके पाससे हमें क्या मिल सकता है? वे बेचारे इसमें क्या समझे? वे तो हमारे पास नहीं फटकते। और सच पूछो तो हम भी उन्हें नहीं पहचानते। वे ईसाई हैं, इसलिए पादियों के पजेंमें हैं। और पादरी सब गोरे हैं, वे सरकारके हाथमें हैं।"

मेरी आंख खुली। इस समाजको अपनाना चाहिए। क्या ईसाई धर्मका यही अर्थ है? वे ईसाई है, इसलिए क्या हिन्दुस्तानी नही रहे? परदेशी बन गये?

किन्तु मुझे तो देश लौटना था, इसलिए मैंने उपर्युक्त विचारोको प्रकट नहीं किया। मैंने अब्दुल्ला सेटसे कहा, "लेकिन यह कानून अगर इसी रूपमें पास हो गया, तो आप सब बडी मुश्किलमें पड जायेगे। यह तो हिन्दुस्तानियोकी बस्तीको नेस्तनाबूद करनेका पहला कदम है। यह हमारे स्वाभिमान पर चोट है।"

"हो सकता है। पर मैं आपको इस 'फरेन्चाइज' (इस तरह अग्रेजी भाषाके कई शब्द अपना रूप वदल कर देशवासियोमें प्रचिलत हो गये थे। 'मताधिकार' कहो तो कोई समझता ही नही था)का इतिहास सुनाऊँ। हम तो इस मामलेमें कुछ मी नहीं समझते। पर आप यह तो जानते ही हैं कि श्री एस्कम्ब हमारे बड़े वकील हैं। वे जबरदस्त लड़नेवाले हैं। उनके और यहाँके घाट-इजीनियरके बीच खासी चलती है। श्री एस्कम्बके घारासमामें जानेमें यह अनवन वाधक होती थी। उन्होंने हमें अपनी स्थितिका भान कराया। उनके कहनेसे हमने मतदाता सूचीमें अपने नाम लिखवाये और अपने सब मत श्री एस्कम्बको दिये। अब आप देखेंगे कि हमने अपने इन मतोका मूल्य आपकी तरह क्यों नहीं आँका। लेकिन अब हम आपकी बात समझ सकते हैं। अच्छा तो किहए, आप हमें क्या सलाह देते हैं?"

दूसरे मेहमान इस चर्चाको ध्यानपूर्वक सुन रहे थे। उनमेसे एकने कहा, "मैं आपसे सच वात कहूँ? अगर आप इस स्टीमरसे न जाये और एकाघ महीना रुक जाये, तो आप जिस तरह कहेगे, हम लडेंगे।"

दूसरे सब एक-साथ बोल उठे: "यह ठीक वात है। अब्दुल्ला सेठ, आप गाची-माईको रोक लीजिए।"

अब्दुल्ला सेठ उस्ताद ठहरे। उन्होंने कहा, "अब उन्हें रोकनेका मुझे कोई अघि-कार नहीं, अथवा जितना मुझे है उतना ही आपको भी है। पर आप जो कहते हैं सो ठीक है। हम सब उन्हें रोक ले। पर ये तो वैरिस्टर है। इनकी फीसका क्या होगा?"

म दुखी। आ और वात काटकर वोला "अब्दुल्ला सेठ, इसमे मेरी फीसकी वात ही नहीं उठती। सार्वजनिक सेवाकी फीस कैसी? मैं ठहरूँ तो एक सेवकके रूपमें ही ठहर सकता हूँ। मैं इन सब माइयोको ठीकसे पहचानता नहीं हूँ। पर

आपको मरोसा हो कि ये सब मेहनत करेगे, तो मैं एक महीना रक जानेंके लिए तैयार हूँ। यह सच है कि आपको मुझे तो कुछ भी नहीं देना होगा, फिर भी ऐसे काम विलकुल बिना पैसेके नहीं हो सकते। हमें तार करने होगे, कुछ साहित्य छपाना पड़ेगा; जहाँ-तहाँ जाना होगा, उसका गाडी-किराया लगेगा। सम्मव है, हमें स्थानीय वकीलोंकी भी सलाह लेनी पड़े। मैं यहाँके कानूनोसे परिचित नहीं हूँ। मुझे कानूनकी पुस्तके देखनी होगी। इसके सिवा, ऐसे काम एक हाथसे नहीं होते, वहुतोंको उनमें जुटना चाहिए।"

वहुत-सी आवाजें एक-साथ सुनाई पडी: "खुदाकी मेहरवानी है। पैसे इकट्ठा हो जायेंगे, लोग भी बहुत है। आप रहना कवूल कर ले तो वस है।"

समा, समा न रही। उसने कार्यकारिणी समितिका रूप ले लिया। मैने सलाह दी कि भोजनसे जल्दी निवटकर घर पहुँचना चाहिए। मैने मनमें लड़ाईकी रूपरेखा तैयार कर ली। मताधिकार कितनोको प्राप्त है, सो जान लिया। और मैने एक महीना रुक जानेका निश्चय किया।

इस प्रकार ईश्वरने दक्षिण आफ्रिकामें मेरे स्थायी निवासकी नीव डाली, और स्वामिमानकी लड़ाईका वीज रोपा गया।

१७. नेटालमें रुक गया

सन् १८९३ में सेठ हाजी मुहम्मद हाजी दादा नेटालके हिन्दुस्तानी समाजके अग्रगण्य नेता माने जाते थे। सम्पन्नताकी दृष्टिसे सेठ अब्दुल्ला हाजी आदम मुख्य थे, पर वे और दूसरे लोग भी सार्वजनिक कामोंमें सेठ हाजी मुहम्मदको ही पहला स्थान देते थे। अतएव उनके समापतित्वमे अब्दुल्ला सेठके घर एक समा हुई। उसमें 'फेंचाइज विल'का विरोध करनेका निश्चय किया गया।

स्वयसेवकोंके नाम लिखे गये। इस समामें नेटालमें पैदा हुये हिन्दुस्तानियोको, अर्थात् ईसाई नौजवानोको इकट्ठा किया गया था। श्री पाल डर्वनकी अदालतके दुमाषिया थे। श्री सुमान गाँडफे मिश्चन स्कूलके हेडमास्टर थे। वे भी समामें उपस्थित रहे थे, और उनके प्रमावसे उस समाजके नौजवान अच्छी संख्यामें आये थे। ये सब स्वयंसेवक बन गये।

अविकतर व्यापारी तो थे ही। उनमेसे जानने योग्य नाम ये हैं: सेठ दाऊद मुहम्मद, मुहम्मद कासिम कमरुद्दीन, सेठ आदमजी मिर्याखाँ, ए० कोलन्दावेल्लू पिल्ले, सी० लछीराम, रंगस्वामी पिड़याची, आमद जीवा आदि। पारसी रुत्तमजी तो थे ही। कारकुन-समाजमें से पारसी माणेकजी, जोशी, नरसीराम वगैरा दादा अब्दुल्ला इत्यादिकी बड़ी-वड़ी फर्मोके नौकर थे। इन सबको सार्वजनिक काममें सिम्मिलित होते हुए आश्चर्य हुआ। इस प्रकार सार्वजनिक कामके लिए न्योते जाने और उसमें हाथ वँटानेका उनका यह पहला अनुमव था। उपस्थित संकटके सामने नीच-ऊँच, छोटे-बड़े, मालिक-नौकर, हिन्दू-मुसलमान, पारसी, ईसाई, गुजराती, मद्रासी, सिन्धी आदि मेद समाप्त हो चुके थे। सब मारतकी सन्तान और सेवक थे।

विलका दूसरा वाचन हो चुका था या होनेवाला था। उस समय घारासभामें किये गये भाषणोमे यह कहा गया था कि इतने कठोर कानूनका भी हिन्दुस्तानियोकी ओरसे कोई विरोघ नहीं हो रहा है, यह हिन्दुस्तानी समाजकी लापरवाहीका और मताधिकारका उपभोग करनेकी उनकी अयोग्यताका प्रभाण है।

मैंने समाको वस्तुस्थिति समझाई। पहला काम तो यह सोचा गया कि घारा-समाके अध्यक्षको ऐसा तार भेजा जाये कि वे विलपर आगे विचार करना मुलतवी कर दे। इसी आज्ञयका तार प्रधानमन्त्री सर जॉन राविन्सनको भी भेजा, और दूसरा दादा अव्युत्लाके मित्रके नाते श्री एस्कम्बको मेजा गया। इस तारके जवाबमे अध्यक्षका तार मिला कि विलकी चर्चा दो दिन तक मुलतवी रहेगी। सब खुक हुए।

प्रार्थना-पत्र' तैयार किया गया। उसकी तीन प्रतियां मेजनी थी। प्रेसके लिए मी प्रतियां तैयार करनी थी। प्रार्थनापत्र पर जितनी मिल सके उतनी सिह्यां लेनी थी। यह सारा काम एक रातमे पूरा करना था। शिक्षित स्वयसेवक और दूसरे लोग लगमग सारी रात जागे। उनमे अच्छे अक्षर लिखनेवाले श्री आर्थर नामके एक वृद्ध सज्जन थे। उन्होने सुन्दर अक्षरोमे प्रार्थना-पत्रकी प्रति तैयार की। दूसरोने उसकी दूसरी प्रतियां तैयार की। एक वोलता जाता और पाँच लिखते जाते थे। यो एकसाय पाँच प्रतियां लिखी गई। व्यापारी स्वयसेवक अपनी-अपनी गाडियां लेकर अथवा अपने खर्चसे गाडियां किराये पर लेकर सिह्यां लेनेके लिए निकल पड़े। प्रार्थनापत्र गया। अखवारोमें छपा। उसपर अनुकूल टीकाएँ हुई। घारासमा पर भी असर हुआ। उसकी चर्चा भी खूब हुई। प्रार्थना-पत्रमे दी गई दलीलोका खण्डन करते हुए उत्तर दिये गये। पर वे देनेवालोको भी लचर जान पड़े। विल तो फिर भी पास हो गया।

सब जानते थे कि यही नतीजा निकलेगा, पर कौममें नवजीवनका संचार हुआ। सबकी समझमें यह आ गया कि हम एक कौम है, कैवल व्यापार-सम्बन्धी अधिकारोके लिए ही नही, विलक्ष कौमके अधिकारोके लिए सी लड़ना हम सबका धर्म है।

उन दिनो लॉर्ड रिपन उपनिवेश-मन्त्री थे। उन्हे एक बहुत बड़ी अर्जी देनेका निरुचय किया गया। इस अर्जीपर यथासम्भव अधिकसे-अधिक लोगोकी सिहयाँ लेनी थी। यह काम एक दिनमें तो हो ही नहीं सकता था। स्वयसेवक नियुक्त हुए और सबने काम निवटानेका जिम्मा लिया।

अर्जी लिखनेमें मैंने बहुत मेहनत की। जो साहित्य मुझे मिला, सो सब मैं पढ़ गया। हिन्दुस्तानमें हम एक प्रकारके मताधिकारका उपभोग करते हैं, इस सिद्धान्तिक दलीलको और ऐसे हिन्दुस्तानियोकी आवादी जिन्हे मताधिकार मिल सकता है, कम है, इस व्यावहारिक दलीलको मैंने केन्द्र-विन्दु वनाया।

अर्जी पर दस हजार सिहयाँ हुई। एक पखवाडेमें अर्जी मेजने लायक सिहयाँ प्राप्त हो गई। इतने समयमें नेटालमें दस हजार सिहयाँ प्राप्त की गई, इसे पाठक छोटी-मोटी बात न समझे। सिहयाँ समूचे नेटालसे प्राप्त करनी थी। लोग ऐसे कामसे

१. देखिए खण्ड १, द्वितीय संस्करण पृष्ठ १३५-३९।

२. देखिए खण्ड १, द्वितीय संस्करण पृष्ठ २०८-२१।

अपरिचित थे। निश्चय यह था कि सही करनेवाला किस बात पर सही कर रहा है, इसे जबतक वह समझ न ले तबतक सही न ली जाये। इसलिए स्वयसेवकोको खास तौर पर भेजकर ही सिह्याँ प्राप्त की जा सकती थी। गाँव दूर-दूर थे, इसलिए अघिकतर काम करनेवाले लगनसे काम करे तभी ऐसा काम शीन्नतापूर्वक हो सकता था। ऐसा ही हुआ। इसमें सवने उत्साहपूर्वक काम किया। काम करनेवालोमें से सेठ दाऊद मुहम्मद, पारसी रुस्तमजी, आदमजी मियाँखाँ और आमद जीवाकी मूर्तियाँ इस समय भी मेरी आँखोके सामने खड़ी हैं। इन्होने बहुत हस्ताक्षर करवाये थे। दाऊद सेठ दिन-भर अपनी गाड़ी लेकर घूमा करते थे। किसीने जेब-खर्च तक नहीं माँगा। दादा अब्दुल्लाका घर घर्मशाला अथवा सार्वजिनक दपतर-सा बन गया था। पढ़े-लिखे माई तो मेरे पास ही बने रहते थे। उनका और अन्य काम करनेवालोका मोजन दादा अब्दुल्लाके घर ही होता था। इस प्रकार इन सब पर खर्चका बड़ा बोझ पड़ा।

अर्जी गई। उसकी एक हजार प्रतियाँ छपवाई गई थी। उस अर्जीके कारण हिन्दुस्तानके आम छोगोको नेटालका पहली बार परिचय हुआ। मैं जितने अखवारो और सार्वजनिक नेताओके नाम जानता था, उन समीको अर्जीकी प्रतियाँ मेजी गई।

'टाइम्स ऑफ इडिया'ने उसपर अग्रलेख लिखा और हिन्दुस्तानियोकी माँगका अच्छा समर्थन किया। विलायतमे मी अर्जीकी प्रतियाँ सब पक्षोके नेताओको मेजी ,गई थी। वहाँ लन्दनके 'टाइम्स'का समर्थन प्राप्त हुआ। इससे आशा बँघी कि विल मंजूर न हो सकेगा।

अब मैं नेटाल छोड़ सकूँ, ऐसी मेरी स्थिति नहीं रहीं। लोगोने मुझे चारो तरफसे घेर लिया और नेटालमें ही स्थायी रूपसे रहनेका बड़ा आग्रह किया। मैंने अपनी कठिनाइयाँ बताई। मैंने अपने मनमें निश्चय कर लिया था कि मुझे सार्वजनिक खर्चपर नहीं रहना चाहिए। मुझे अलग घर बसानेकी आवश्यकता जान पड़ी। उस समय मैंने यह माना था कि घर भी अच्छा और अच्छी बस्तीमें लेना चाहिए। मैंने सोचा कि मेरे दूसरे बैरिस्टरोकी तरह रहनेसे हिन्दुस्तानी समाजकी इज्जत बढ़ेगी। मुझे लगा कि सालमें ३०० पौडके खर्चके बिना ऐसा घर मैं चला ही नहीं सकूँगा। मैंने निश्चय किया कि इतनी रकमकी वकालतकी गारटी मिलनेपर ही मैं रह सकता हूँ; मैंने वहाँवालोको यह बात बताई।

साथियोने तर्क पेश किया, "इतनी रकम आप सार्वजनिक कामके लिए ले; यह हमें पुसा सकता है, और इसे इकट्ठा करना हमारे लिए आसान है। वकालत करते हुए आपको जो मिले, सो आपका।"

मैन जवाब दिया, "मैं इस तरह पैसे नहीं छे सकता। अपने सार्वजनिक कामकी मैं इतनी कीमत नहीं समझता। मुझे इसमें कोई वकाछत तो करनी नहीं है। मुझे तो छोगोसे काम छेना होगा। इसके पैसे मैं कैसे छे सकता हूँ? फिर, मुझे सार्वजिनिक कामके छिए आपसे पैसे निकछवाने होगे। अगर मैं अपने छिए पैसे छूँ तो आपके पाससे बड़ी रकमें निकछवानेमें मुझे संकोच होगा, और आखिर हमारी नाव अटक जायेगी। समाजसे तो मैं हर साछ ३०० पौडसे अधिक ही खर्च कराऊँगा।"

"पर हम आपको पहचानने लगे हैं। आप कौन अपने लिए पैसे माँगते हैं? आपके रहनेका खर्च तो हमे देना चाहिए न?"

"यह बात तो आपका स्नेह और तात्कालिक उत्साह कहलवा रहा है। यही उत्साह और यही स्नेह सदा बना रहेगा, यह हम कैसे मान ले? मौका आनेपर मुझे तो कमी-कमी आपको कडवी बाते भी कहनी पडेगी। उस दशामें भी मैं आपके स्नेहकी रक्षा कर सकूँगा या नहीं, सो तो दैव जाने। पर असल बात यह है कि सार्वजिनिक सेवाके लिए मुझे पैसे लेने ही नही चाहिए। आप सब वकालत सम्बन्धी अपना काम मुझे देनेके लिए वचनवढ़ हो जाये, तो उतना भेरे लिए वस है। शायद यह भी आपके लिए मारी पडेगा। मैं कोई गोरा वैरिस्टर नहीं हूँ। कोर्ट मुझे न्याय देगी या नहीं, मैं क्या जानूँ? मैं तो यह भी नहीं जानता कि मुझसे वकालत कैसी बनेगी। इसलिए मुझे पहलेसे वकालतका मेहनताना देगा जोखिम उठाना है। इतने पर भी अगर आप मुझे वकालतका मेहनताना देगे, तो वह मेरी सार्वजिनक सेवाके कारण ही माना जायेगा न?"

इस चर्चाका परिणाम यह निकला कि कोई वीस व्यापारियोने मेरे लिए एक वर्षका वर्षात्रन बाँच दिया। इसके उपरान्त, दादा अब्दुल्ला विदाईके समय मुझे जो मेंट देनेवाले थे उसके वदले उन्होने मेरे लिए आवश्यक फर्नीचर खरीद किया।

और मैं नेटालमें वस गया।

१८. रंग-भेद

न्यायालयका चिह्न तराजू है। एक निष्पक्ष, अन्वी परन्तु चतुर बृढिया उसे यामे हुए है। विवाताने उसे अन्वी वनाया है, जिससे वह मुँह देखकर तिलक न करे, विक्क जो गुणमें योग्य हो उसीको टीका लगाये। इसके विपरीत, नेटालके न्यायालयसे वहाँकी वकील-समा मुँह देखकर तिलक करवानेके लिए कटिवद्ध थी। परन्तु अदालतने इस अवसर पर अपने चिह्नकी प्रतिष्ठा रख ली।

मुझे वकालतकी सनव लेनी थी। मेरे पास वम्वईके हाईकोर्टका प्रमाणपत्र था। विलायतका प्रमाणपत्र वस्वईके हाईकोर्टके कार्यालयमें था। प्रवेशके प्रार्थनापत्रके साथ सदाचरणके दो प्रमाणपत्रके आवश्यकता मानी जाती थी। मने सोचा कि ये प्रमाणपत्र गोरोके होगे तो ठीक रहेगा। इसिलए अब्दुल्ला सेठके द्वारा मेरे सम्पर्कमें आये हुए दो प्रसिद्ध गोरे व्यापारियोके प्रमाणपत्र मैने प्राप्त कर लिये थे। प्रार्थनापत्र किसी वकीलके द्वारा मेजा जाना चाहिए था, और साधारण नियम यह था कि ऐसा प्रार्थनापत्र अटर्नी जनरल विना पारिश्रमिकके प्रस्तुत करे। श्री एस्कम्ब अटर्नी जनरल थे। हम यह तो जानते हैं कि वे अब्दुल्ला सेठके वकील थे। मैं उनसे मिला ओर उन्होने खुशीसे मेरा प्रार्थनापत्र प्रस्तुत करना स्वीकार किया।

इतनेमें अचानक वकील-सभाकी ओरसे मुझे नोटिस मिला। नोटिसमें न्यायालयमें मेरे प्रवेशका विरोध किया गया था। उसमें एक कारण यह दिया गया था कि वकालतके लिए दिये गये प्रार्थनापत्रके साथ मैने मूल प्रमाणपत्र नत्थी नहीं किया था। पर विरोधका मुख्य मुद्दा यह था कि अदालतमें वकीलोकी भरती करनेके नियम बनाते समय यह सम्भव न माना गया होगा कि कोई काला या पीला आदमी कभी प्रवेशके लिए प्रार्थनापत्र देगा। नेटाल गोरोकी करतवगीरीसे बना था, इसलिए उसमें गोरोकी ही प्रधानता होनी चाहिए। यदि काले वकील प्रवेश पाने लगेगे, तो घीरे-धीरे गोरोकी प्रधानता जाती रहेगी, और उनकी रक्षाकी दीवार गिर जायेगी।

इस विरोधके समर्थनके लिए वकील-समाने एक प्रसिद्ध वकीलको नियुक्त किया था। इन वकीलका भी दादा अब्दुल्लाके साथ सम्बन्ध था। उन्होने मुझे उनकी मारफत बुलवाया। मेरे साथ शुद्ध भावसे चर्चा की। मेरा इतिहास पूछा। मैने उन्हें वह बताया। इसपर वे बोले:

"मुझे तो आपके विरुद्ध कुछ नहीं कहना है। मुझे ढर इस बातका था कि कही आप यही जन्मे हुए कोई धूर्त तो नहीं हैं! दूसरे, आपके पास असल प्रमाण-पत्र नहीं है, इससे मेरे सन्देहको बल मिला। ऐसे भी लोग मौजूद है, जो दूसरोके प्रमाणपत्रोका उपयोग करते हैं। आपने गोरोके जो प्रमाण-पत्र पेश किये हैं, उनका मुझपर कोई प्रमाव नहीं पड़ा। वे आपको क्या जाने ? आपके साथ उनकी पहचान कितनी ?"

मैं वीचमें बोला: "लेकिन यहाँ तो मेरे लिए सभी नये हैं। अब्दुल्ला सेठने भी मुझे यही पहचाना है।"

"ठीक है। लेकिन आप तो कहते हैं कि वे आपके गाँवके हैं, और आपके पिता वहाँके दीवान थे। इसिलए आपके परिवारको तो वे पहचानते ही होगे न? आप उनका शपथ-पत्र पेश कर दें, तो फिर मुझे कोई आपत्ति न रह जायेगी। मैं वकील-समाको लिख दूँगा कि मुझसे आपका विरोध नहीं हो सकेगा।"

मुझे गुस्सा आया, पर मैने उसे रोक लिया। मैने सोचा, "यदि मैने अब्दुल्ला सेठका ही प्रमाण-पत्र प्रस्तुत किया होता, तो उसकी अवगणना की जाती और गोरेका परिचय-पत्र माँगा जाता। इसके सिवा, मेरे जन्मके साथ वकालतकी मेरी योग्यताका क्या सम्बन्ध हो सकता है? यदि मै दुष्ट अथवा कंगाल माता-पिताका लड़का होऊँ, तो मेरी योग्यताकी जाँच करते समय मेरे विरुद्ध उसका उपयोग क्यों किया जाये?" पर इन सब विचारोको अकुशमे रखकर मैने जवाब दिया:

"यद्यपि मै यह स्वीकार नहीं करता कि ये सब तथ्य माँगनेका वकील-समाको अधिकार है, फिर भी आप जैसा चाहते हैं वैसा श्रापथ-पत्र प्राप्त करनेके लिए मैं तैयार हैं।"

अब्दुल्ला सेठका शपथ-पत्र तैयार हुआ और वह वकीलको दे दिया गया। उन्होंने सन्तोष प्रकट किया। पर वकील-समाको सन्तोष न हुआ। उसने मेरे प्रवेशके विरुद्ध अपना विरोध न्यायालयके सामने प्रस्तुत किया। न्यायालयने श्री एस्कम्बका जवाब सुने बिना ही वकील-समाका विरोध रद कर दिया। मुख्य न्यायाधीशने कहा:

"प्रार्थीके असल प्रमाणपत्र प्रस्तुत न करनेकी दलीलमें कोई सार नहीं है। यदि उसने झूठी शपथ ली होगी, तो उसके लिए उसपर झूठी शपथका फौजदारी मुकदमा चल सकेगा, और उसका नाम वकीलोकी सूचीमें से निकाल दिया जायेगा। न्यायालयके नियमोमें काले-गोरेका भेद नहीं है। हमें श्री गांधीको वकालत करनेसे रोकनेका अधिकार नहीं है। उनका प्रार्थनापत्र स्वीकार किया जाता है। श्री गांधी, आप शपथ ले सकते हैं।"

मैं उठा। रिजिस्ट्रारिके सम्मुख मैंने शपथ ली। शपथ लेते ही मुख्य न्यायाघीशने कहा:

"अव आपको अपनी पगडी उतार देनी चाहिए। एक वकीलके नाते वकीलोसे सम्बन्य रखनेवाले न्यायालयके पोशाक-विषयक नियमका पालन आपके लिए भी आवस्यक है¹"

मैं अपनी मर्यादा समझ गया। डर्बनके मजिस्ट्रेटकी कचहरीमें जिस पगडीको पहने रहनेका मैने आग्रह रखा था, उसे मैंने यहाँ उतार दिया। उतारनेके विरोधमें तर्क तो थे। पर मुझे वडी लडाइयाँ लडनी थी। पगडी पहने रहनेका हठ करनेमें मुझे लडनेकी अपनी कला समाप्त नहीं करनी थी। इससे तो शायद उसे बट्टा ही लगता।

अन्दुल्ला सेठको और दूसरे मित्रोको मेरी यह नरमी (या निर्वलता?) अच्छी न लगी। उनका ख्याल या कि मुझे वकीलके नाते भी पगडी पहने रहनेका आग्रह रखना चाहिए था। मैने उन्हें समझानेका प्रयत्न किया। 'जैसा देस वैसा मेसे इस कहावतका रहस्य समझाया और कहा, "हिन्दुस्तानमें गोरे अफसर या जज पगडी उतारनेके लिए विवश करे, तो उसका विरोध किया जा सकता है। नेटाल-जैसे देशमें और यहाँके न्यायालयके एक अधिकारीके नाते न्यायालयकी रीति-नीतिका ऐसा विरोध करना मुझे शोमा नहीं देता।"

इस और ऐसी ही दूसरी दलीलोसे मैंने मित्रोको कुछ शान्त तो किया, पर मुझे नहीं लगता कि एक ही वस्तुको भिन्न परिस्थितिमें मिन्न रीतिसे देखनेके औन्तिस्थकों मैं उस अवसर पर उन्हें सन्तोषजनक रीतिसे समझा सका था। पर मेरे जीवनमें आग्रह और अनाग्रह हमेगा साथ-साथ ही चलते रहे हैं। सत्याग्रहमें यह अनिवार्य है इसका अनुभव मैंने बादमें कई बार किया है। इस समझौता-वृत्तिके कारण मुझे कितनी ही बार अपने प्राणोको सकटमें डालना पड़ा है और मित्रोका असन्तोष सहना पड़ा है। पर सत्य वज्रके समान कठिन है, और कमलके समान कोमल है।

वकील-समाके विरोवने दक्षिण आफ्रिकामे मेरे लिए दूसरे विज्ञापनका काम किया। ज्यादातर अखवारोने मेरे प्रवेशके विरोधकी निन्दा की, और वकीलोपर ईर्ध्याका दोष लगाया। इस विज्ञापनसे मेरा काम किसी हद तक सरल हो गया।

१९. नेटाल इंडियन कांग्रेस

वकालतका बन्वा मेरे लिए गीण वस्तु थी और सदा गीण ही रही। नेटालमें अपने निवासको सार्थक करनेके लिए नो मुझे सार्वजनिक काममें तन्मय हो जाना था। मारतीय मनाधिकार प्रतिवन्धक कानूनके विरुद्ध केवल प्रायंनापत्र मेजकर ही चुप नही वैठा जा सकता था। उपनिवेश-मन्त्री पर उसका असर उसके वारेमें आन्दोलन चलते रहनेसे ही पड़ सकना था। इसके लिए एक संस्थाकी स्थापना करना आवश्यक मालूम हुआ। इस मम्बन्धमें मैने अव्दुल्ला नेठसे सलाह की, दूसरे साथियोसे मिला, और हमने एक मार्वजनिक संस्था नडी करनेका निश्चय किया।

संस्थाके नामकरणमे थोडा वर्म-सकट था। संस्थाको किसी पक्षके साथ पक्ष-पात नहीं करना था। मैं जानता था कि काग्रेसका नाम कंखरेंटिव (पुराणपंथी) पक्षमे अप्रिय था। पर काग्रेम हिन्दुस्तानका प्राण थी। उसकी शक्ति तो बढ़नी ही चाहिए। उस नामको छिपानेमें अथवा अपनाते हुए संकोच करनेमें नामर्शिकी गन्व आती थी। अनएव मैंने अपनी दलीले पेश करके संस्थाका नाम 'कांग्रेस' ही रखनेका मुझाव दिया और सन् १८९४ के मई महीनेकी २२ तारीखको नेटाल इंडियन काग्रेसका जन्म हआ।'

उस दिन दादा अव्दुल्लाके मकानकी ऊपरवाली मंजिल लोगोने मर गई थी। लोगोने इस संस्थाका उत्माहपूर्वक स्वागत किया। उसका वियान साटा रखा गया था। चन्दा मारी था। हर महीने कमसे-कम पाँच टिंगिंग देनेवाला ही उसका सदस्य वन सकता था। निज्वय हुआ कि बनी व्यापारी प्रमन्नतापूर्वक अधिकसे-अधिक जितना दे सकें, दे। अव्वुल्ला नेठमे महीनेके दो पींड लिखवाये। दूनरे भी दो सज्जनोने इतने ही लिखवाये। मैने सोचा कि मुझे तो मंकोच करना ही नहीं चाहिए, इनलिए मैंने महीनेका एक पींड लिखाया। मेरे लिए यह कुछ वड़ी रकम थी। पर मैने सोचा कि अपर मेरा वर्च चलने ही वाला हो, तो मेरे लिए हर महीने एक पींड देना अधिक नहीं होगा। ईव्वरने मेरी गांडी चला दी। एक पींड देनेवालोकी संख्या काफी रही। दस जिल्लावाले उनमें भी अधिक। इसके अलावा, सदस्य वने विना कोई अपनी इच्छासे मेटके क्यमें जो कुछ दे, सो स्वीकार करना मी निश्वत हुआ।

बनुभवमें पता चला कि विना तकाजेके कोई चन्दा नहीं देता। इर्वनसे वाहर रहनेवालोके यहाँ वार-वार जाना असम्भव था। आरम्भ-शूरताका दोष तुरन्त स्पष्ट हो गया। इर्वनमें भी कई चक्कर लगानेपर पैसे मिलते थे।

मै मन्त्री था। पैसे उगाहनेका बोझ मेरे सिर था। मेरे लिए अपने मुहरिरको लगमग सारा दिन उगाहीके काममें ही लगाये रखना जरूरी हो गया। मुहरिर मी तग आ गया। मैने अनुमव किया कि चन्दा मासिक नहीं, वार्षिक होना चाहिए, और वह सबको पेशगी ही दे देना चाहिए। समा की गई। सबने मेरी मूचनाका

१. औपचारिक रूपसे इसकी स्थापना २२-८-१८६४ को हुई थी। खण्ड १, द्वितीय संस्करण पृष्ठ १६७। २, देखिए खण्ड १, द्वितीय संस्करण पृष्ठ १६७-७१

म्बागन किया, और कमसे-कम तीन पीड वार्षिक चन्दा लेनेका निश्चय हुआ। इससे वसूलीका काम आसान हो गया।

मैंने आरम्भमें ही यह सीख लिया था कि सार्वजनिक काम कमी कर्ज लेकर नहीं करना चाहिए। दूसरे कामोंके वारेमें मले ही लोगोंका विश्वास किया जाये, पर पैसे देनेके वादेपर विश्वास नहीं किया जा सकता। मैंने देख लिया था कि लिखाई हुई रकम चुकानेका धर्म लोग कहीं भी नियमित रूपसे नहीं पालते। इसमें नेटालके भारतीय अपवाद-रूप नहीं थे। अतएव नेटाल इंडियन काग्रेसने कभी कर्ज लेकर काम किया ही नहीं।

सदस्य वनानेमें साथियोने असीम उत्साहका परिचय दिया था। इसमें उन्हें आनन्द आता था और अनमोल अनुभव प्राप्त होते थे। बहुतेरे लोग खुश होकर नाम लिखाते और तुरन्त पैसे दे देते थे। दूरके गाँबोके लिए थोडी कठिनाई होती थी। लोग सार्वजनिक कामका अर्थ नहीं समझते थे। बहुत-सी जगहोमें तो लोग अपने यहाँ आनेका न्योता मेजते और प्रमुख व्यापारीके यहाँ ठहरानेकी व्यवस्था करते।

पर इन यात्राओं में एक जगह शुरूमें ही हमें मुक्तिलका सामना करना पड़ा। वहाँ एक व्यापारीसे छ: पौड मिलने चाहिए थे, पर वह तीनसे आगे बढता ही न था। अगर इतनी रकम ले लेते, तो फिर दूसरोसे अधिक न मिलती। पड़ाव उन्हीं के घर था। हम सब मूखे थे। पर जब तक चन्दा न मिले, भोजन कैसे करे? उन माईको खूब समझाया-मनाया। पर वे टससे-मस न होते थे। गाँवके दूसरे व्यापारियों मी उन्हें समझाया। सारी रात झक-झकमें वीत गई। गुस्सा तो कई साथियों को आया, पर किसीने विनयका त्याग न किया। ठेठ सबेरे वे माई पिघले और उन्होंने छ. पौड दिये। हमें मोजन कराया। यह घटना टोगाटमें घटी थी। इसका प्रमाव उत्तरी किनारे पर ठेठ स्टेंगर तक और अन्दर ठेठ चार्ल्सटाउन तक पड़ा। इससे चन्दा-वसूली का हमारा काम आसान हो गया।

पर हमारा हेतु केवल पैसे इकट्ठे करनेका ही न था। आवश्यकतासे अधिक पैसा न रखनेका तत्व भी मैं समझ चुका था।

सभा हर हम्ते या हर महीने आवश्यकताके अनुसार होती थी। उसमे पिछली समाका विवरण पढा जाता, और अनेक प्रकारकी चर्चाएँ होती। चर्चा करनेकी और थोड़ेमें मुहेकी वात कह देनेकी आदत तो लोगोको थी ही नहीं। लोग खड़े होकर वोलनेम झिझकते थे। समाके नियम समझाये गये, और लोगोने उनकी कझ की। इससे होनेवाले अपने लाभको वे देख सके, और जिन्हे पहले कभी सार्वजिनक रूपसे वोलनेकी आदत नहीं थी, वे सार्वजिनक कामोके विषयमें बोलने और विचारने लग गये।

मै यह भी जानता था कि सार्वजनिक काम करते हुए छोटे-छोटे कामोपर ही बहुत खर्च हो जाता है। गुरूमें तो मैंने निश्चय कर लिया था कि रसीद बुक तक न छपाई जाये। मेरे दफ्तरमें साइक्लोस्टाइल मशीन थी। उसपर रसीदें छपा ली। रिपोर्ट भी मैं इसी तरह छपा लेता था। जब तिजोरीमें काफी पैसा जमा हो गया, सदस्य बढ़े, काम बढा, तमी रसीदे आदि छपाना शुरू किया। ऐसी किफायत हरएक

संस्थाके लिए आवश्यक है। फिर भी मैं जानता हूँ कि हमेशा यह मर्यादा रह नही पाती। इसीलिए इस छोटी-सी उगती हुई संस्थाके आरम्भिक निर्माणकालका विवरण देना मैने उचित समझा है।

लोग रसीदकी परवाह नहीं करते थे। फिर भी उन्हें आग्रहपूर्वक रसीद दी जाती थी। इसके कारण आरम्भसे ही पाई-पाईका हिसाव साफ रहा, और मैं मानता हूँ कि आज भी नेटाल काग्रेसके दफ्तरमें सन् १८९४ के पूरे पूरे ब्योरेवाले वही- खाते प्राप्त हो सकते हैं। किसी भी सस्थाका बारीकीसे रखा गया हिसाव उसकी नाक है। इसके अभावमें वह संस्था अत्तमें गन्दी और प्रतिष्ठारहित हो जाती है। शुद्ध हिसावके विना शुद्ध सत्यकी रक्षा असम्भव है।

काग्रेसका दूसरा अंग उपिनवेशों में जन्मे, पढे-लिखे हिन्दुस्तानियोकी सेवा करना था। इसके लिए 'कलोनियल वार्न इंडियन एज्युकेशनल एसोसिएशन की स्थापना की गई। नवयुवक ही मुख्यत. उसके सदस्य थे। उन्हें बहुत थोडा चन्दा देना होता था। इस संस्थाके द्वारा उनकी आवश्यकताओका पता चलता था और उनकी विचार-शिक्त बढ़ती थी। हिन्दुस्तानी व्यापारियोके साथ उनका सम्बन्ध कायम होता था और स्वयं उन्हें भी समाजकी सेवा करनेके अवसर प्राप्त होते थे। यह सस्था वाद-विवाद मण्डल-जैसी थी। इसकी नियमित समाएँ होती थी। उनमे वे लोग मिन्न-मिन्न विषयोपर माषण करते और निवन्ध पढ़ते थे। इस निमित्तसे एक छोटे-से पुस्तकालयकी भी स्थापना हुई।

कांग्रेसका तीसरा अग था — बाहरी कार्य। इसमें दक्षिण आफ्रिकाके अग्रेजोमें और वाहर इंग्लैंड तथा हिन्दुस्तानमें नेटालकी सच्ची स्थिति पर प्रकाश डालनेका काम होता था। इस उद्देश्यसे मैंने दो पुस्तिकाएँ लिखी। पहली पुस्तिकाका नाम था 'दक्षिण आफ्रिकामें रहनेवाले प्रत्येक अंग्रेजसे विनती।' उसमें नेटाल-निवासी मारतीयोकी स्थितिका साधारण दिग्दर्शन प्रमाणो-सहित कराया गया था। दूसरी पुस्तिकाका नाम था 'मारतीय मताधिकार — एक विनती।' उसमें मारतीय मताधिकारका इतिहास आँकडो और प्रमाणो-सहित दिया गया था। ये दोनो पुस्तिकाएँ काफी अध्ययन और परिश्रमके बाद लिखी गई थी। इनका फल भी वैसा ही मिला। इनका व्यापक प्रचार किया गया था।

इस कार्यके निमित्तसे दक्षिण आफ्रिकामे हिन्दुस्तानियोके मित्र पैदा हो गये। इंग्लैंडमे और हिन्दुस्तानमे सब पक्षोकी तरफसे मदद मिली, कार्य करनेकी दिशा प्राप्त हुई, और उसने निश्चित रूप घारण किया।

१. देखिए खण्ड १, द्वितीय संस्कर्ण पुष्ठ १७५-१९५ और पुष्ठ २७६-३०१।

२०. बालासुन्दरम्

जैसी जिसकी मावना वैसा उसका फल। इस नियमको मैने अपने बारेमें अनेक बार घटित होते देखा है। जनताकी अर्थात गरीबोकी सेवा करनेकी मेरी प्रबल इच्छाने गरीबोके साथ मेरा सम्बन्ध हमेशा ही अनायास जोड दिया है।

यद्यपि नेटाल इडियन काग्रेसमें उपनिवेशोमें पैदा हुए हिन्दुस्तानियोने प्रवेश किया था और मुहरिरोका समाज उसमें प्रवेश हुआ था, फिर भी मजदूरोने, गिरिमिटिया समाजके लोगोने, उसमें प्रवेश नहीं किया था। काग्रेस उनकी नहीं हुई थी। वे उसमें चन्दा देकर और दाखिल होकर उसे अपना नहीं सकते थे। उनके मनमें काग्रेसके प्रति प्रेम तो तभी पैदा हो सकता था, जब काग्रेस उनकी सेवा करे। ऐसा प्रसग वपने-आप आ गया और वह भी ऐसे समय जब कि मैं स्वयं अथवा काग्रेस उसके लिए गायद ही तैयार थे। मुझे वकालत शुरू किये अभी मुक्किलसे दो चार महीने हुए थे। काग्रेसका भी शैशव-काल था। इतनेमें एक दिन वालामुन्दरम् नामका एक मद्रासी हिन्दुस्तानी हाथमें साफा लिये रोता-रोता मेरे सामने आकर खडा हो गया। उसके कपडे फटे हुए थे, वह थर-थर काँप रहा था, उसके मूँहमें खून वह रहा था और उसके आगेके दो दाँत टूटे हुए थे। उसके मालिकने उसे वुरी तरह मारा था। तिमल समझनेवाले अपने मुर्हीररके द्वारा मैंने उसकी स्थिति जान ली। वालामुन्दरम् एक प्रतिष्ठित गोरेके यहाँ मजदूरी करता था। मालिक किसी वजहसे गुस्सा हुआ होगा। वह कोवमे आपा खो वैठा और उसने वालामुन्दरम्की बहुत ज्यादा पिटाई की। परिणामस्वरूप वालासुन्दरम्के दो दाँत टूट गये।

मैंने उसे डाक्टरके यहाँ मेजा। उन दिनो गोरे डाक्टर ही मिलते थे। मुझे चोट-सम्बन्धी प्रमाणपत्रकी आवश्यकता थी। उसे प्राप्त करके मैं बालासुन्दरम्को मिजिस्ट्रेटके पास ले गया। वहाँ वालासुन्दरम्का शपथ-पत्र प्रस्तुत किया। उसे पढकर मिजिस्ट्रेट मालिक पर गुस्सा हुआ। उसने मालिकके नाम समन जारी करनेका हुक्म दिया।

मेरी नीयत मालिकको सजा करानेकी नहीं थी। मुझे तो बालासुन्दरम्को उसके पजेसे छुडाना था। मैंने गिरिमिटियोसे सम्बन्ध रखनेवाले कानूनकी छान-बीन कर ली। यदि साधारण नौकर नौकरी छोडता, तो मालिक उसके खिलाफ दीवानीमें दावा दायर कर सकता था, पर उसे फीजदारीमें नहीं ले जा सकता था। गिरिमिटमें और साधारण नौकरीमें बहुत फर्क था। पर खास फर्क यह था कि अगर गिरिमिटिया मालिकको छोडे तो वह फीजदारी गुनाह माना जाता था, और उसके लिए उसे कैद मुगतनी होती थी। इसीलिए सर विलियम विल्सन हटरने इस स्थितिको लगमग गुलामीकी-सी स्थिति माना था। गुलामकी तरह गिरिमिटिया मालिककी मिल्कियत माना जाता था।

वालासुन्दरम्को छुडानेके केवल दो उपाय थे या तो गिरमिटियोके लिए नियुक्त अधिकारी, जो कानूनकी दृष्टिसे उनका रक्षक कहा जाता था, उसका गिरमिट रद करे या दूसरेके नाम लिखवा दे, अथवा मालिक स्वयं उसे छोड़नेको तैयार हो जाये। मैं मालिकसे मिला। उससे मैंने कहा, "मैं आपको सजा नही कराना चाहता। इस आदमीको सख्त चोट लगी है, सो तो आप जानते ही हैं। आप इसका गिरिमट दूसरेके नाम लिखानेको राजी हो जाये, तो मुझे सन्तोष होगा।" मालिक तो यही चाहता था। फिर मैं रक्षकसे मिला। उसने मी सहमत होना स्वीकार किया, पर गर्त यह रखी कि मैं वालामुन्दरम्के लिए नया मालिक खोज दूं।

मुझे नये अंग्रेज मालिककी खोज करनी थी। हिन्दुस्तानियोको गिरमिटिया मजदूर रखनेकी इजाजत नही थी। मै अभी कुछ ही अग्रेजोको पहचानता था। उनमेंसे एकसे मैं मिला। उनहोंने मुझपर मेहरवानी करके वालासुन्दरम्को रखना मंजूर कर लिया। मैंने उनकी कृपाको माभार स्वीकार किया। मजिस्ट्रेटने मालिकको अपरावी ठहराकर यह लिख दिया कि उसने वालासुन्दरम्का गिरमिट दूसरेके नाम लिखाना स्वीकार किया है।

वालामुन्दरम्के मामलेकी वात गिरमिटियोमें चारो तरफ फैल गई, और मै उनका वन्यु मान लिया गया। मुझे इससे वडी खुशी हुई। मेरे दफ्तरमे गिरमिटियोका ताँता-सा लग गया, और मुझे उनके सुख-दुख जाननेकी वड़ी सुविघा हो गई।

वालासुन्दरम्के मामलेकी मनक ठेठ मद्रास प्रान्त तक पहुँची। उस प्रान्तके विभिन्न हिस्सोसे नेटालमे गिरमिटपर आये हुए लोगोको गिरमिटियोसे ही इस मामलेकी जान-कारी मिली।

वैसे, मामला महत्त्वका नही था, पर लोगोको यह जानकर आनन्द और आश्चर्य हुआ कि उनके लिए प्रकट रूपसे काम करनेवाला कोई आदमी निकल आया है। इस वातसे उन्हें आश्वासन मिला।

मैं ऊपर लिख चुका हूँ कि वालामुन्दरम् अपना साफा उतारकर और उसे अपने हाथमें रखकर मेरे पाम आया था। इस घटनामें वडी करुणा भरी है; और इससे हमारी दीनता भी प्रकट होती है। पगड़ी उतारनेका मेरा किस्सा तो आप जान ही चुके हैं। गिरमिटिया और दूसरे अनजान हिन्दुस्तानी जब किसी भी गोरेके घरमें दाखिल होते, तो उसके सम्मानके लिए पगड़ी उतार लिया करते थे — फिर वह टोपी हो या वांघी हुई पगड़ी हो या लपेटा हुआ साफा हो। दोनो हाथों सलाम करना काफी नहीं था। वालासुन्दरम्ने सोचा कि मेरे सामने भी इसी तरह आना चाहिए। इसके पहले मेरे निकट कभी कोई इस तरह नहीं आया था। मैं घरमाया। मैंने वालामुन्दरम्को साफा बांघनेके लिए कहा। वड़े सकोचके साथ उसने साफा बांघा। पर इससे उसे जो खुशी हुई, सी मैं ताड गया।

दूसरोंको अपमानित करके लोग अपनेको सम्मानित कैसे समझ सकते हैं, इस बातको मैं आज तक नहीं समझ सका हूँ।

२१. तीन पौडका कर

वालासुन्दरम्के किस्सेने गिरमिटिया हिन्दुस्तानियोके साथ मेरा सम्बन्ध जोड दिया। परन्तु उनपर कर लगानेका जो आन्दोलन चला, उसके परिणामस्वरूप मुझे उनकी स्थितिका गहरा अध्ययन करना पडा।

सन् १८९४ में गिरमिटिया हिन्दुस्तानियो पर हर साल २५ पौडका अर्थात् ३७५ रुपयोका कर लगानेके कानूनका मसविदा नेटालकी सरकारने तैयार किया। उस मसविदेको पढकर मैं तो दग ही हो गया। मैंने उसे स्थानीय काग्रेसके सामने रखा। इस मामलेमें जो आन्दोलन करना उचित था, वह करनेका एक प्रस्ताव काग्रेसने पास किया।

इस कर के मूलको थोडा समझ ले।

लगमग १८६०में जब नेटालमें वसे हुए गोरोने देखा कि वहाँ ईखकी फसल अच्छी हो सकती है, तो उन्होने मजदूरोकी खोज शुरू की। मजदूर न मिले, तो न ईख पैदा हो सकती थी और न चीनी ही वन सकती थी। नेटालके हृड्शी इतनी मेहनत नहीं कर सकते थे। इसलिए नेटाल-निवासी गोरोने मारत सरकारके साथ विचार-विमर्श करके हिन्दुस्तानी मजदूरोको नेटाल जाने देनेकी अनुमित प्राप्त की। उन्हे यह लालच दिया गया कि पाँच साल तक मजदूरी करनेका बन्धन रहेगा और पाँच सालके वाद उन्हे स्वतन्त्र रीतिसे नेटालमें वसनेकी छूट रहेगी। उनको जमीनका मालिक वननेका पूरा अधिकार भी दिया गया था। उस समय गोरे चाहते थे कि हिन्दुस्तानी मजदूर अपने पाँच साल पूरे होनेके वाद जमीन जीते और अपने उद्यमका लाम नेटालको दें।

हिन्दुस्तानी मजदूरोने इस दिशामे आशासे अधिक लाम दिया। उन्होने खूब साग-सब्जी बोई और हिन्दुस्तानकी अनेक उत्तम तरकारियाँ पैदा की। जो साग-सिब्जियाँ वहाँ पहलेसे पैदा होती थी उनके दाम सस्ते हो गये। हिन्दुस्तानसे आम लाकर लगाये। पर इसके साथ ही उन्होने व्यापार भी गुरू कर दिया। घर वनानेके लिए जमीने खरीद ली और बहुतेरे लोग मजदूर न रहकर अच्छे जमीदार और मकान-मालिक वन गये। इस तरह मजदूरोमें से मकान-मालिक वन जानेवालोके पीछे-पीछे वहाँ स्वतन्त्र व्यापारी भी पहुँचे। स्व० सेठ अव्वकर आमद उनमें सबसे पहले पहुँचे थे। उन्होने वहाँ अपना कारवार खूब जमाया।

गोरे व्यापारी चौंके। जब पहले-पहले उन्होने हिन्दुस्तानी मजदूरीका स्वागत किया था, तब उन्हे उनकी व्यापार करनेकी शक्तिका कोई अन्दाज न था। वे किसानके नाते स्वतन्त्र रहे, इस हदतक तो गोरोको उस समय कोई आपित्त न थी, पर व्यापारमें उनकी प्रतिद्वन्द्विता उन्हे असहा जान पडी।

हिन्दुस्तानियोके साथ उनके विरोधके मूलमे यह चीज थी। उसमें दूसरी घीजें और मिल गईं। हमारी अलग प्रकारकी रहन-सहन, हमारी सादगी, हमारा कम नफेंसे सन्तुष्ट रहना, आरोग्यके नियमोके वारेमें हमारी लापरवाही, घर-आँगनको साफ रखनेका आलस्य, उनकी मरम्मतमें कंजूसी, हमारे अलग-अलग वर्म — ये सारी बाते विरोधको मड़कानेवाली सिद्ध हुई।

यह विरोध प्राप्त मताधिकारको छीन लेने और गिरिमिटियों पर कर लगाने-वाले कानूनके रूपमे प्रकट हुआ। कानूनके बाहर तो अनेक प्रकारसे उन्हें परेज्ञान करना शुरू हो ही चुका था।

पहला सुझाव तो यह था कि गिरिमट पूरा होनेके कुछ दिन पहले ही हिन्दु-स्तानियोंको जवरदस्ती वापस भेज दिया जाये, ताकि उनके इकरारनामेकी मृद्द हिन्दुस्तानमें पूरी हो। पर इस सुझावको भारत सरकार माननेवाली नहीं थी। इसलिए यह सुझाव दिया गया कि:

- मजदूरीका इकरार पूरा हो जाने पर गिरिमिटिया वापस हिन्दुस्तान चला जाये; अथवा,
- २ हर दूसरे साल नया गिरमिट लिखाये और उस हालतमें हर बार उसके वेतनमें कुछ वढोतरी की जाये;
- ३. अगर वापस न जाये और मजदूरीका नया इकरारनामा मी न लिखे, तो हर साल २५ पौडका कर दे।

इन सुझावोंको स्वीकार करानेके लिए सर हेनरी बीन्स और श्री मेसनका शिष्टमण्डल हिन्दुस्तान भेजा गया। तव लॉर्ड एलविन वाइसराय थे। उन्होने २५ पौडका कर तो नामंजूर कर दिया; पर गिरमिटमुक्त हिन्दुस्तानीसे ३ पौडका कर लेनेकी स्वीकृति दे दी। मुझे उस समय ऐसा लगा था और अव तक लगता है कि वाइसरायकी यह गम्मीर भूल थी। इसमें उन्होने हिन्दुस्तानके हितका तिनक भी विचार नहीं किया। नेटालके गोरोंके लिए ऐसी सुविधा कर देना उनका कोई कर्तव्य नहीं था। तीन-चार सालके वाद यह कर हर वैसे (गिरमिट-मुक्त) हिन्दुस्तानीकी स्त्रीसे और उसके हर १६ साल और उससे वड़ी उम्रके लड़के और १३ साल या उससे वड़ी उम्रकी लड़कीसे भी लेनेका निश्चय किया गया। इस प्रकार पित-पत्नी और दो बच्चोंवाले कुटुम्बसे, जिसमें पितको अधिक-से-अधिक १४ गिलिंग प्रतिमास मिलते हो, १२ पौड अर्थात् १८० ह्वयेका कर लेना मारी जुल्म माना जायेगा। दुनियामें कही भी इस स्थितिके गरीव लोगोसे ऐसा मारी कर नहीं लिया जाता था।

इस कर के विरुद्ध जोरोंकी लड़ाई छिडी। यदि नेटाल इंडियन कांग्रेसकी ओरसे कोई आवाज ही न उठाई जाती, तो शायद वाइसराय २५ पौड मी मंजूर कर लेते। यह पूरी तरह सम्मव है कि २५ पौंडके ३ पौड होना मी कांग्रेस आन्दोलनका ही प्रताप हो, पर इस कल्पनामें मेरी मूल मी हो सकती है। सम्मव है कि मारत सरकारने २५ पौडके प्रस्तावको शुरूसे ही अस्वीकार कर दिया हो, और हो सकता है कि कांग्रेसके विरोध न करने पर भी वह ३ पौंडका ही कर स्वीकार करती। तो मी उसमें हिन्दुस्तानके हितकी हानि तो थी ही। हिन्दुस्तानके हित-रक्षकके नाते वाइसरायको ऐसा अमानुषी कर कमी स्वीकार नहीं करना चाहिए था।

२५ से ३ पौड (३७५ रुपयेसे ४५ रुपये) होनेका काग्रेस यश क्या लेती? उसे तो दु.ख हुआ कि वह गिरमिटियोके हितकी पूरी रक्षा न कर सकी। और ३ पौडका कर किसी-न-किसी दिन हटना ही चाहिए, इस निश्चयको काग्रेसने कभी मुलाया नही। पर इस निश्चयको पूरा करनेमें बीस वर्ष बीत गय। इस युद्धमें नेटालके ही नही, बिल्क समूचे दक्षिण आफिकाके हिन्दुस्तानियोको सम्मिलत होना पडा। उसमें गोखलेको निमित्त बनना पड़ा। गिरमिटिया हिन्दुस्तानियोको पूरी तरह हाथ बँटाना पडा। उसके कारण कुछ लोगोको गोलियाँ खाकर मरना पडा और दस हजारसे अधिक हिन्दुस्तानियोको जेल मुगतनी पडी।

पर अन्तमे सत्यकी जय हुई। हिन्दुस्तानियोकी तपस्यामे सत्य मूर्तिमान हुआ। इसके लिए अटल श्रद्धाकी, अट्ट वैर्यको और सतत कार्य करते रहनेकी आवश्यकता थी। यदि कौम हारकर वैठ जाती, काग्रेस लडाईको छोड़कर, और करको अनिवार्य समझकर झुक जाती, तो वह कर आजतक गिरिमिटिया हिन्दुस्तानियोसे वसूल होता रहता, और इसका कलक स्यानीय हिन्दुस्तानियोको और समूचे हिन्दुस्तानको लगता।

२२. धर्म-निरीक्षण

इस प्रकार मैं हिन्दुस्तानी समाजको सेवामे ओतप्रोत हो गया, और इसका कारण आत्म-दर्शनकी अमिलापा थी। ईश्वरकी पहचान सेवासे ही होगी, यह मानकर मैंने सेवा-वर्म स्वीकार किया था। मैं हिन्दुस्तानकी सेवा करता था, क्योंकि वह सेवा मुझे अनायास प्राप्त हुई थी। मुझे उसमे रुचि थी। मुझे उसे खोजने नही जाना पडा था। मैं तो यात्रा करने, काठियावाडके पड्यन्त्रोसे वचने और आजीविकाको खोजनेके लिए दक्षिण आफिका गया था। पर पड गया ईश्वरकी खोजमे— आत्मदर्शनके प्रयत्नमें।

ईसाई माडयोने मेरी जिज्ञासाको बहुत तीन्न कर दिया था। वह किसी भी तरह ज्ञान्त होनेवाळी न थी। मैं ज्ञान्त होना चाहता तो भी ईसाई माई-बहन मुझे ज्ञान्त होने न देते। क्योंकि डर्बनमें श्री स्पेन्सर वाल्टनने, जो दक्षिण आफिकाके मिज्ञनके मुखिया थे, मुझ पर बहुत व्यान दिया। उनके घरमें मैं कुटुम्बी-जैंसा हो गया। इस सम्बन्य का मूळ प्रिटोरियाका समागम था। श्री वाल्टनकी रीति-नीति कुछ दूसरे प्रकारकी थी। उन्होंने मुझे ईसाई वननेको कहा हो, सो याद नही। पर अपना जीवन उन्होंने मेरे सामने रख दिया, और अपनी प्रवृत्तियाँ, कार्यकळाप मुझे देखने दिये। उनकी घर्मपत्नी बहुत नम्र परन्तु तेजस्वी महिळा थी। मुझे इस दम्पत्तिकी पद्धित अच्छी लगती थी। अपने वीचके मूळमूत मतमेदोको हम दोनो जानते थे। ये मतमेद आपसी चर्चा द्वारा मिटनेवाळे नही थे। जहाँ उदारता, सिह्ज्णुता और सत्य होता

है, वहाँ मतभेद भी लाभदायक सिद्ध होते है। मुझे दम्पत्तिकी नम्रता, उद्यमशीलता और कार्यपरायणता प्रिय थी। इसलिए हम समय-समयपर मिलते रहते थे।

इस सम्बन्धने मुझे जाग्रत रखा। धार्मिक पुस्तकोके अध्ययनके लिए जो फुरसत मुझे प्रिटोरियामे मिल गई थी, वह अव असम्भव थी। पर जो थोड़ा समय वचता, उसका उपयोग मैं वैसे अध्ययनमें करता था। मेरा पत्र-व्यवहार जारी था। रायचन्द-माई मेरा मार्गदर्शन कर रहे थे। किसी मित्रने मुझे नर्मदाशंकरकी 'धर्म-विचार' पुस्तक मेजी। उसकी प्रस्तावना मेरे लिए सहायक सिद्ध हुई। मैने नर्मदाशंकरके विलासी जीवनकी वाते सुनी थी। प्रस्तावनामें उनके जीवनमें हुए परिवर्तनोंका वर्णन था। उसने मुझे आर्कावत किया, और इस कारण उस पुस्तकके प्रति मेरे मनमें आदर उत्पन्न हुआ। मैं उसे घ्यानपूर्वक पढ़ गया। मैक्समूलरकी 'हिन्दुस्तान क्या सिखाता है?' पुस्तक मैने वड़ी विलचस्पीके साथ पढ़ी। थियोसॉफिकल सोसाइटी द्वारा प्रकाशित उपनिषदोका माणान्तर पढ़ा। इससे हिन्दू धर्मके प्रति मेरा आदर वढ़ा। उसकी खूबियाँ मैं समझने लगा। पर दूसरे धर्मोके प्रति मेरे मनमे अनादर उत्पन्न नहीं हुआ। वाश्चिय्टन इर्राविंग कृत मुहम्मदका चित्र और कार्लाइलकी मुहम्मदन्तुति पढ़ी। मुहम्मद पैगम्बरके प्रति मेरा सम्मान वढ़ा। 'जरथुस्तके वचन' नामक पुस्तक मी मैने पढ़ी।

इस प्रकार मैंने मिन्न-भिन्न सम्प्रदायोंका थोड़ा-बहुत जान प्राप्त किया। मेरा आत्म-निरीक्षण बढ़ा। जो पढ़ा और पसन्द किया उसे आचरणमें लानेकी आदत दृढ़ हुई। अतएव हिन्दू घमम सूचित प्राणायाम-सम्बन्धी कुछ कियाएँ, जितनी पुस्तककी मददसे समझ सका उतनी, मैंने जुरू की। पर वे मुझे सघी नही। मैं उनमें आगे न बढ सका। सोचा था कि वापस हिन्दुस्तान जाने पर उनका अभ्यास किसी जिसककी देख-रेखमें करूँगा। पर वह विचार कभी पूरा नहीं हो सका।

टॉल्स्टॉयकी पुस्तकोका अध्ययन मैने वढा लिया। उनकी 'गॉस्पेल्स इन व्रीफ' (नये करारका सार), 'व्हॉट टु डू' (तव क्या करे?) आदि पुस्तकोने मेरे मन पर गहरी छाप डाली। विश्व-प्रेम मनुष्यको कहाँ तक ले ज़ा सकता है, इसे मैं अधिकाधिक समझने लगा।

इसी समय एक दूसरे ईसाई कुटुम्बके साथ मेरा सम्बन्ध जुड़ा। उसकी इच्छासे मैं हर रिववारको वेस्लियन गिरजेमे जाया करता था। अक्सर हर रिववारकी जामको मुझे उनके घर मोजन भी करना पड़ता था। वेस्लियन गिरजेका मुझपर अच्छा असर नहीं पड़ा। वहाँ जो प्रवचन होते थे, वे मुझे शुष्क जान पड़े। प्रेक्षकोमे मिक्तमावके दर्शन नहीं हुए। यह ग्यारह बजेका समाज मुझे भक्तोका नहीं, बिल्क कुछ दिल बहलाने और कुछ रिवाज पालनेके लिए आये हुये संसारी जीवोंका समाज जान पड़ा। कभी-कभी इस समामें मुझे बरवस नीदके झोंके था जाते। इससे मैं शरमाता। पर अपने आसपास किसी और को भी ऊंघते देखता तो मेरी शर्म कुछ कम हो जाती। अपनी यह स्थिति मुझे अच्छी नहीं छगी। आखिर मने उस गिरजेमें जाना छोड़ दिया।

मैं जिस परिवारमें हर रिववारको जाता था, कहना होगा कि वहाँसे तो मुझे छुट्टी ही मिल गई। घरकी मालिकन भोली-भली परन्तु सकुचित मनकी मालूम हुई। हर वार उनके साथ कुछ-न-कुछ धर्म-चर्चा तो होती ही रहती थी। उन दिनो मैं घर पर 'लाइट ऑफ एशिया' पढ रहा था। एक दिन हम ईसा और वृद्धके जीवनकी तुलना करने लगे। मैंने कहा: "गौतमकी दयाको देखिए। यह मनुष्य जातिको लॉघकर दूसरे प्राणियो तक पहुँच गई थी। उनके कन्चे पर खेलते हुए मेमनेका चित्र आँखोंके सामने आते ही क्या आपका हृदय प्रेमसे उमड़ नही पडता? प्राणिमात्रके प्रति ऐसा प्रेम मैं ईसाके चरित्रमें नहीं देख सका।" उन वहनका दिल दुखा। मैं समझ गया। मैंने अपनी वात आगे न वढाई। हम मोजनालयमें पहुँचे। कोई पाँच वर्षका उनका हँसमुख वालक भी हमारे साथ था। मुझे वच्चे मिल जायें तो फिर और क्या चाहिए? उनके साथ मैंने दोस्ती तो कर ही ली थी। मैंने उसकी थालीमे पडे मॉसके टुकडेका मजाक किया, और अपनी रकावीमें सजे हुए सेवकी स्तुति शुरू की। निर्दोष वालक पियल गया और सेवकी स्तुतिमें सिम्मिलित हो गया।

पर माता? वह वेचारी दुखी हुई।

मैं चेता। चुप्पी साघ गया। मैंने चर्चाका विषय वदल दिया। दूसरे हुफ्ते सावधान रहकर मैं उनके यहाँ गया तो सही, पर मेरे पाँव मारी पड गये थे। मुझे यह न सूझा कि मैं खुद ही वहाँ जाना वन्द कर दूँ, और न ऐसा करना उचित जान पड़ा। पर उन मली वहनने मेरी कठिनाई दूर कर दी। वे वोली,

"श्री गांची, आप वुरा न मानिएगा, पर मुझे आपसे कहना चाहिए कि मेरे वालक पर आपकी सोहवतका बुरा असर होने लगा है। अब वह रोज माँस खानेमें आनाकानी करता है और आपकी उस चर्चाकी याद दिलाकर फल माँगता है? मुझसे यह निम न सकेगा। मेरा वच्चा मासाहार छोड़नेसे वीमार चाहे न पड़े, पर कमजोर तो हो ही जायेगा। इसे मैं कैसे सह सकती हूँ आप जो चर्चा करते हैं, वह हम सयानोंके वीच शोमा दे सकती है। लेकिन वालको पर तो उसका बुरा ही असर पड़ सकता है।"

"मिसेज . . . १ मुझे दुख है। माताके नाते मैं आपकी मावनाको समझ सकता हूँ। मेरे भी वच्चे हैं। इस आपितका अन्त सरलतासे हो सकता है। मेरे बोलनेका जो असर होगा, उसकी अपेक्षा मैं जो खाता हूँ या नहीं खाता हूँ, उसे देखनेका असर वालक पर वहुत अधिक होगा। इसिलए अच्छा रास्ता तो यह है कि अब आगेसे मैं रिववारको आपके यहाँ न आऊँ। इससे हमारी मित्रतामें कोई बाधा न पहुँचेगी।"

वहनने प्रसन्न होकर उत्तर दिया, "मै आपका आमार मानती हूँ।"

१. मूळमें यहाँ नाम नाम दिवा गया है।

२३. घरकी व्यवस्था

मैं वम्बईमे और विलायतमे घर बसा चुका था, पर उसमें और नेटालकी घरकी व्यवस्थामें फर्क था। नेटालमें कुछ खर्च केवल प्रतिष्ठाके लिए चला रखा था। मैंने मान लिया था कि नेटालमें हिन्दुस्तानी वैरिस्टरके नाते और हिन्दुस्तानियों प्रतिनिधिके रूपमें मुझे काफी खर्च करना चाहिए, इसलिए मैंने अच्छे मुहुल्लेमें अच्छा घर लिया था। घरको अच्छी तरह सजाया भी था। मोजन सादा था, पर अग्रेज मित्रोंको न्योतना होता था, और हिन्दुस्तानी साथियोको मी न्योतता था, इस कारण स्वमावतः वह खर्च मी बढ़ गया था।

नीकरको कमी तो सब कही जान पडती थी। किसीको नीकरके रूपमे रखना मुझे आया ही नही।

एक साथी मेरे साथ रहता था। एक रसोइया रखा था। वह घरके आदमी जैसा वन गया था। दक्तरमे जो मुहरिंर रखे थे, उनमे से भी जिन्हे रख सकता था, घरमे रख लिया था।

मैं मानता हूँ कि यह प्रयोग काफी सफल रहा। पर उसमें से मुझे संसारके कड़वे अनुमव मी हुए।

मेरा साथी बहुत चतुर था, और मेरी समझमे मेरे प्रति वफादार था। पर उसे पहचाननेमे मुझसे मूल हुई। दफ्तरके एक मुहरिरको मैने घरमें रख लिया था। उसके प्रति इस साथीके मनमे ईब्यी उत्पन्न हुई। उसने ऐसा जाल रचा कि मैं मुहरिर पर शक करने लगा। यह मुहरिर बहुत स्वतन्त्र स्वमावका था। उसने घर और दफ्तर दोनो छोड दिये। मुझे दु.ख हुआ। कही उसके साथ अन्याय तो नही हुआ, यह विचार मुझे कुरेदने लगा।

इमी बीच मैने जिस रसोडएको रखा था, उसे किसी कारणसे दूसरी जगह जाना पड़ा। मैने उसे मित्रकी सार-सँगालके लिए रखा था। इसलिए उसके बदले दूसरा रसोइया लगाया। बादमें मैंने देखा कि यह आदमी उड़ती चिडिया माँपनेवाला था। मेरे लिए वह इस तरह उपयोगी सिद्ध हुआ, मानो मुझे वैसे ही आदमीकी जरूरत रही हो। इस रसोइएको रखे मुक्किल्से दो या तीन दिन हुए होगे कि उसने मेरे घरमे मेरे अनजाने चलनेवाले अनाचारको देख लिया, और मुझे चेतानेका निक्चय किया। लोगोकी यह घारणा वन गई थी कि मैं विश्वास्त्रील और अपेक्षाकृत मला आदमी हूँ। इसलिए इस रसोइएको मेरे ही घरमें चलनेवाला भ्रष्टाचार मयानक प्रतीत हुआ। मैं दोपहरके मोजनके लिए दफ्तरसे एक बजे घर जाया करता था। एक दिन कोई वारह बजे होगे, यह रसोइया हाँफता-हाँफता आया और मुझसे कहने लगा, "आपको कुछ देखना हो तो खड़े पैरो घर चलिए।"

१. क्षेत्र महतान; देखिए प्रारेळाकको पुस्तक महारमा गांची द अर्छी फेज खण्ड १ १९ ४९८।

मैने कहा, "इसका अर्थ क्या है? तुम्हे मुझे वताना चाहिए कि काम क्या है। ऐसे समय मुझे घर चलकर क्या देखना है?"

रसोइया बोला, "न चलेगे तो पछतायेगे। मै आपको इससे अधिक कहना नही चाहता।"

उसकी दृढतासे मैं आकर्षित हुआ। मैं अपने मुहरिरको साथ लेकर घर गया। रसोडया आगे चला। घर पहुँचने पर वह मुझे दूसरी मजिल पर ले गया। जिस कमरेमे वह साथी रहता था, उसे दिखाकर वोला, "इस कमरेको खोलकर देखिए।"

अब मै समझ गया। मैने कमरेका दरवाजा खटखटाया। जवाब क्यो मिलता?
मैने बहुत जोरसे दरवाजा खटखटाया। दीवार कॉप उठी। दरवाजा खुला। मैने अन्दर एक बदचलन औरतको देखा। मैने उससे कहा, "बहन, तुम तो यहांसे चली ही जाओ। अब फिर कभी इस घरमें पैर न रखना।"

साथीसे कहा, "आजसे तुम्हारा और मेरा सम्बन्ध समाप्त होता है। मैं खूव ठगा गया और वड़ा मूर्ख बना। मेरे विश्वासका यह वदला नही मिलना चाहिए था।" साथी विगडा। उसने मेरा सारा पर्वाफाश करनेकी घमकी दी।

"मेरे पास कोई छिपी चीज है ही नही। मैने जो-कुछ किया है, उसे तुम खज़ीसे प्रकट करो। पर तुम्हारे साथ मेरा सम्बन्ध तो अब समाप्त हुआ।"

साथी और गरमायाँ। मैने नीचे खडे मुहरिरसे कहा, "तुम जाओ। पुलिस मुपरिटडेटसे मेरा सलाम वोलो और कहो कि मेरे एक साथीने मुझे घोखा दिया है। मैं उसे अपने घरमें रखना नही चाहता। फिर भी वह निकलनेसे इन्कार करता है। मेहरदानी करके मुझे मदद मेजिए।"

अपराधमें दीनता होती है। मेरे इतना कहनेसे ही साथी ढीला पड़ा। उसने माफी मांगी। सुपरिटेडेटके यहाँ आदमी न मेजनेके लिए वह गिडगिडाया और तुरन्त घर छोडकर जाना कवल किया। उसने घर छोड़ दिया।

इस घटनाने मुझे जीवनमे ठीक समय पर सचेत कर दिया। यह साथी मेरे लिए मोहरूप ओर अवाछनीय था, इसे मैं इस घटनाके वाद ही स्पष्ट रूपसे देख सका। इस साथीको रखकर मैंने अच्छे कामके लिए बुरे साधनको पसन्द किया था। वब्लके पेड़से आमके फलकी आशा रखी थी। साथीका चाल-चलन अच्छा नही था, फिर भी मैंने मान लिया था कि वह मेरे प्रति वफादार है। उसे सुघारनेका प्रयत्न करते हुए मैं स्वय लगभग गन्दगीमें सन गया था। मैंने अपने हितंषियोकी सलाहका अनादर किया था। मोहने मुझे विलकुल अन्धा वना दिया था।

यदि इस दुर्घटनासे मेरी आँखे न खुली होती, मुझे सत्यका पता न चलता, तो सम्मव है कि जो स्वार्पण मैं कर सका हूँ, उसे करनेमें मैं कमी समर्थ न हो पाता। मेरी सेवा सदा अधूरी रहती, क्योंकि वह साथी मेरी प्रगतिको अवश्य रोकता। अपना बहुत-सा समय मुझे उसके लिए देना पडता। उसमें मुझको अन्धकारमें रखने और गलत रास्ते ले जानेकी शक्ति थी।

पर जिसे राम रखे, उसे कीन मारे? मेरी निष्ठा शुद्ध थी, इसलिए अपनी गलतियोंके बावजूद मैं बच गया और मेरे पहले अनुभवने मुझे साववान कर दिया। उस रसोइएको शायद मगवानने ही मेरे पास मेजा था। वह रसोई वनाना नहीं जानता था, इसिलए उस कामके लिए उसका मेरे यहाँ रखा जाना सम्भव नहीं था। पर उसके आये विना दूसरा कोई मुझे जाग्रत नहीं कर सकता था। वह स्त्री मेरे घरमें पहली ही बार आई हो, सो वात नहीं। पर इस रसोइए जितनी हिम्मत दूसरोको हो ही कैसे सकती थी? इस साथीके प्रति मेरे वेहद विश्वाससे सब लोग परिचित थे।

इतनी सेवा करके रसोइएने उसी दिन और उसी क्षण जानेकी इजाजत चाही। वह वोला: "मैं आपके घरमें नहीं रह सकता। आप मोले मण्डारी ठहरे। यहाँ मेरा काम नहीं।"

मैने आग्रह नही किया।

उनत मुहरिर पर शक पैदा करानेवाला यह साथी ही था, यह वात मुझे अव मालूम हुई। उसके साथ हुए अन्यायको मिटानेका मैने बहुत प्रयत्न किया, पर मै उसे पूरी तरह सन्तुष्ट न कर सका। मेरे लिए यह सदा ही दु.खकी वात रही। फूटे बर्तनको कितना ही पक्का क्यों न जोड़ा जाये, वह जोड़ा हुआ ही कहूलायेगा, सम्पूर्ण कभी नही होगा।

२४. देशकी ओर

अब मैं दक्षिण आफिकामें तीन साल रह चुका था। मैं लोगोंको पहचानने लगा था और वे मुझे पहचानने लगे थे। सन् १८९६ में मैंने छः महीनोंके लिए देश जानेकी इजाजत माँगी। मैंने देखा कि मुझे दक्षिण आफिकामें लम्बे समय तक रहना होगा। कहा जा सकता है कि मेरी वकालत ठीक चल रही थी। सार्वजिनिक काममें लोग मेरी उपस्थितिकी आवश्यकता अनुभव कर रहे थे; मैं भी करता था। इससे मैंने दिक्षण आफिकामें सपरिवार रहनेका निश्चय किया और उसके लिए देश हो आना ठीक समझा। फिर, मैंने यह भी देखा कि देश जानेसे कुछ सार्वजिनिक कार्य मी हो सकता है। मुझे लगा कि देशमें लोकमत जाग्रत करके यहाँके मारतीयोंके प्रश्नमें लोगोंकी अधिक दिलचस्पी पैदा की जा सकती है। तीन पौडका कर एक नासूर था — सदा बहनेबाला घाव था। जवतक वह रद न हो, चित्तको गान्ति नहीं मिल सकती थी।

लेकिन मेरे देश जाने पर काग्रेसका और शिक्षा-मण्डलका काम कौन सँमाले? दो साथियोंपर मेरी दृष्टि पड़ी — आदमजी मिर्यांखाँ और पारसी रुस्तमजी। क्यापारी समाजमे बहुत-से काम करनेवाले निकल आये थे, पर मन्त्रीका काम सँमाल सकने, नियमित काम करने और दक्षिण आफ्रिकामें जन्मे हुए हिन्दुस्तानियोका मन जीत सकनेकी योग्यता रखनेवालोमें ये दो प्रथम पंक्तिमें खड़े किये जा सकते थे। मन्त्रीके लिए साधारण अग्रेजी जाननेकी जरूरत तो थी ही। मैने इन दोमें से स्व० आदमजी मिर्यांखाँको मन्त्रियद देनेकी सिफारिश काग्रेससे की और वह स्वीकार की

गई। अनुभवसे यह चुनाव बहुत अच्छा सिद्ध हुआ। अपनी लगन, उदारता, मिठास और विवेकसे सेठ आदमजी मियाँखाँने सबको सन्तुष्ट किया, और सबको विश्वास हो गया कि मन्त्रीका काम करनेके लिए वकील-वैरिस्टरकी या बहुत अग्रेजी पढे हुए उपाधिधारीकी आवश्यकता नहीं है।

सन् १८९६ के मध्यमें मैं देश जानेके लिए 'पोगोला' स्टीमरमें रवाना हुआ। यह स्टीमर कलकत्ते जानेवाला था।

स्टीमरमे मुसाफिर बहुत थे। दो अग्रेज अधिकारी थे। उनसे मेरी मित्रता हो गई। एकके साथ रोज एक घटा मैं शतरज खेलनेमें बिताता था। स्टीमरके डाक्टरले मुझे एक 'तिमल-शिक्षक' पुस्तक दी। अतएव मैंने उसका अम्यास शुरू कर दिया। नेटालमें मैंने अनुभव किया कि मुसलमानोके साथ अधिक निकटका सम्बन्ध जोड़नेके लिए मुझे उर्दू सीखनी चाहिए, और मद्रासी भाइयोसे धनिष्ठ सम्बन्ध स्थापित करनेके लिए तिमल सीखनी चाहिए।

उर्दूके लिए उनत अंग्रेज मित्रकी माँग पर मैंने डेकके मुसाफिरोमे से एक अच्छा मुंशी ढूंढ निकाला और हमारी पढ़ाई अच्छी तरह चलने लगी। उन अग्रेज सज्जनकी स्मरण-शक्ति मुझसे बढ़ी-चढ़ी थी। उर्दू अक्षर पहचाननेमें मुझे मुश्किल होती थी, पर वह तो एक बार जिस शब्दको देख लेते उसे कभी मूलते ही न थे। मैं अधिक मेहनत करने लगा। फिर मी उनकी बराबरी नहीं कर सका।

तिमलका अम्यास भी ठीक चलता रहा। उसमें किसीकी मदद नहीं मिल सकती थी। पुस्तक ऐसे ढगसे लिखी गई थी कि मददकी अधिक आवश्यकता न पड़े।

मुझे आशा थी कि इस तरह शुरू किये गये अभ्यासको में देशमें पहुँचनेके बाद भी जारी रख सकूँगा। पर वैसा न हो पाया। सन् १८९३ के वादका मेरा वाचन और अध्ययन मुख्यत. जेलमें ही हुआ। इन दोनो माषाओका ज्ञान मैने आगे बढाया तो सही, पर वह सब जेलमें ही। तिमलका दक्षिण आफ्रिकाकी जेलमें और उर्द्का यरवदा जेलमें। पर तिमल बोलना में कभी सीख न सका, पढना ठीक तरहसे सीख गया था, पर अभ्यासके अमावमें अब उसे भी मूलता जा रहा हूँ।

इस अमावका दुःख मुझे आज भी व्यथित करता है। दक्षिण आफिकाके मद्रासी माइयोसे मैंने मर-मर कर प्रेम-रस पाया है। उनका स्मरण मुझे प्रतिक्षण बना रहता है। उनकी श्रद्धा, उनका उद्योग, उनमें से बहुतोका नि.स्वार्थ त्याग किसी भी तिमल-तेलुगु भाषीको देखनेपर मुझे याद आये विना रहता ही नही। और ये सब लगमग निरक्षरोकी गिनतीमें थे। जैसे पुरुष थे वैसी ही स्त्रियाँ थी। दक्षिण आफिकाकी लड़ाई ही निरक्षरोकी थी, और उसके योद्धा भी निरक्षर थे — वह गरीबोकी लड़ाई थी और गरीव ही उसमें जूझे थे। इन मोले और मले मारतवासियोका चित्त चुरानेमे मुझे भाषाकी बाघा कभी न पड़ी। उन्हे टूटी-फूटी हिन्दुस्तानी और टूटी-फूटी अग्रेजी आती थी और उससे हमारी गाड़ी चल जाती थी। पर मैं तो इस प्रेमके प्रतिदानके रूपमें तिमल-तेलुगु सीखना चाहता था। तिमल तो कुछ सीख भी ली। तेलुगु सीखनेका प्रयास हिन्दुस्तानमें किया, पर वह ककहरेके ज्ञानसे आगे

नहीं बढ़ सका। मैं तिमल-तेलुगु नहीं सीख पाया और अब तो शायद ही सीख पाऊँ, इसिलए यह आशा रखे हुए हूँ कि ये द्राविड़ भाषा-माषी हिन्दुस्तानी भाषा सीखेंगे। दक्षिण आफिकाके द्राविड़ 'मद्रासी' तो थोड़ी-बहुत हिन्दी अवश्य बोल लेते हैं। मुिकल अंग्रेजी पढ़े-लिखोंकी है। ऐसा प्रतीत होता है, मानो अंग्रेजीका ज्ञान हमारे लिए अपनी भाषाएँ सीखनेमें बाधारूप हो!

पर यह तो विषयान्तर हो गया। हम अपनी यात्रा पूरी करें। अभी 'पोंगोला'के कप्तानका परिचय कराना बाकी है। हम परस्पर मित्र बन गये थे। यह मला कप्तान 'प्लीमथ ब्रदरन' सम्प्रदायका था। इससे हमारे बीच नौका-शास्त्रकी बातोंकी अपेक्षा अध्यात्म-विद्याकी बातों ही अधिक हुईं। वह नीति और धर्म-श्रद्धामें फर्क मानता था। उसके विचारमें बाइबिलकी शिक्षा बच्चोंका खेल था, उसकी खूबी ही उसकी सरलतामें थी; बालक, स्त्री, पुरुष सब ईसाको और उनके बलिदानको मान लें, तो उनके पाप धुल जायें। इस प्लीमथ ब्रदरने प्रिटोरियावाले ब्रदरके मेरे परिचयको ताजा कर दिया। जिस धर्ममें नीतिकी रखवाली करनी पड़े, वह धर्म उसे नीरस प्रतीत हुआ। इस मित्रता और आध्यात्मिक चर्चांकी जड़में मेरा अन्नाहार था। मैं मांस क्यों नहीं खाता? गोमांस खानेमें क्या दोष है? क्या पेड़-पौघोंकी तरह ही पशु-पिक्षयोंको भी ईश्वरने मनुष्यके आहार और आनन्दके लिए नहीं सिरजा है? ऐसी प्रश्नावली आध्यात्मिक चर्चा उत्पन्न किये बिना रह ही नहीं सकती थी।

हम एक-दूसरेको अपने विचार समझा न सके। मैं अपने इस विचारमें दृढ़ शा कि धर्म और नीति एक ही वस्तुके वाचक हैं। कष्तानको अपने मतके सत्य होनेमें कोई भी शंका नहीं थी।

चौबीस दिनके बाद यह आनन्दप्रद यात्रा पूरी हुई और हुगलीका सौन्दर्य निहारता हुआ मैं कलकत्ता उतरा। उसी दिन मैंने बम्बई जानेका टिकट कटाया।

२५. हिन्दुस्तानमें

कलकत्तासे बम्बई जाते हुए प्रयाग बीचमें पड़ता था। वहाँ ट्रेन ४५ मिनट हकती थी। इस बीच मैंने शहरका एक चक्कर लगा आनेका विचार किया। मुझे केमिस्टकी दुकानसे दवा भी खरीदनी थी। केमिस्ट ऊँघता हुआ वाहर निकला। दवा देनेमें उसने काफी देर कर दी। मैं स्टेशन पर पहुँचा तो गाड़ी चलती दिखाई पड़ी। मले स्टेशन मास्टरने मेरे लिए गाड़ी एक मिनट रोकी थी, पर मुझे वापस आते न देखकर उसने मेरा सामान उत्तरवा लेनेकी सावधानी बरती।

मैं केलनरके होटलमें ठहरा और वहींसे मैंने अपने कामका श्रीगणेश करनेका निश्चय किया। प्रयागके 'पायोनियर' पत्रकी ख्याति मैंने सुन रखी थी। मैं जानता था कि वह जनताकी आकांक्षाओंका विरोधी है। मेरा ख्याल है कि उस समय छोटे श्री चेजनी सम्पादक थे। मुझे तो सभी पक्षवालोंसे मिलकर प्रत्येककी सहायता लेनी थी। इसलिए मैंने श्री चेजनीको मुलाकातके लिए पत्र लिखा। ट्रेन छूट जानेकी

वात लिखकर यह सूचित किया कि अगले ही दिन मुझे प्रयाग छोड़ देना है। उत्तरमें उन्होंने मुझे तुरन्त मिलनेंके लिए बुलाया। मुझे खुशी हुई। उन्होंने मेरी बात घ्यान-पूर्वेक सुनी। बोले, "आप जो भी लिखकर भेजेंगे उसपर मैं तुरन्त टिप्पणी लिखूंगा।" और साथ ही यह कहा, "लेकिन मैं आपसे यह नहीं कह सकता कि मैं आपकी सभी माँगोंको स्वीकार कर ही सकूंगा। हमें तो 'कलोनियल' (उपनिवेशवालोका) दृष्टि-विन्दु भी समझना और देखना होगा।"

मैंने उत्तर दिया, "आप इस प्रश्नका अध्ययन करेगे और इसे चर्चाका विषय बनायेंगे, इतना ही मेरे लिए वस है। मैं शुद्ध न्यायके सिवा न तो कुछ माँगता हूँ और न कुछ चाहता हैं।"

वाकीका दिन मैंने प्रयागके मध्य त्रिवेणी-सगमका दर्शन करनेमे और अपने सम्मुख पडे हुए कामका विचार करनेमे बिताया। इस आकस्मिक मेंटने मुझपर नेटालमे हुए हमलेका वीज बोया।

वम्बईमे विना क्ले मैं सीघा राजकोट गया और वहाँ एक पुस्तिका लिखनेकी तैयारीमें लगा। पुस्तिका लिखने और छपाने में लगभग एक महीना वीत गया। उसका आवरण हरा था, इसिलए वादमे वह 'हरी पुस्तिका' के नामसे प्रसिद्ध हुई। उसमें दक्षिण आफिकाके हिन्दुस्तानियोकी स्थितिका मैंने जान-वृझकर हलका चित्रण किया था। नेटालमे लिखी हुई दो पुस्तिकाओं के, जिनका जित्र मैं पहले कर चुका हूँ मैंने जिस मापाका प्रयोग किया था, इसमें उससे नरम माषाका प्रयोग किया था, क्योंकि मैं जानता था कि छोटा दुःख भी दूरसे देखने पर बड़ा मालूम होता है।

'हरी पुस्तिका'की दस हजार प्रतियाँ छपाई गई और उन्हें सारे हिन्दुस्तानके अखवारों और सब पक्षोंके प्रसिद्ध लोगोंको मेजा। 'पायोनियर'में उसपर सबसे पहले लेख निकला। उसका सारांश विलायत गया और उस साराशका साराश फिर रायटरके द्वारा नेटाल पहुँचा। वह तार तो तीन पिक्तियोका था। नेटालमें हिन्दुस्तानियोके साथ होनेवाले व्यवहारका जो चित्र मैंने खीचा था, उसका वह लघु सस्करण था। वह मेरे शब्दोंमें नहीं था। उसका जो असर हुआ उसे हम आगे देखेंगे। घीरे-घीरे सब प्रमुख पत्रोमें इस प्रश्नकी विस्तृत चर्चा हुई।

इस पुस्तिकाको डाकसे भेजनेके लिए इसके पैकेट तैयार करानेका काम मुक्किल था और पैसा देकर इसे कराना खर्चीला था। मैंने सरल युक्ति खोज ली। मुह्ल्लेके सब लड़कोको इकट्ठा किया और उनसे सबेरेके दो-तीन घटोमें से जितना समय वे दे सके उतना देनेको कहा। लड़कोने इतनी सेवा खुशीसे स्वीकार करली। अपनी तरफसे मैंने उन्हें अपने पास जमा होनेवाले काममें आये हुए डाकके टिकट और आशीर्वाद देना कव्ल किया। लड़कोने हैंसते-खेलते मेरा काम पूरा कर दिया। इस प्रकार छोटे बच्चोको स्वयसेवक बनानेका यह मेरा पहला प्रयोग था। इन वालकोमें से दो आज मेरे साथी है।

१. पुस्तिकाका छेखन १४-८-१८९६ को राजकोटमें समाप्त हुआ था; देखिए खण्ड २, पृष्ठ १-५९।

इन्ही दिनों बम्बईमें पहली बार प्लेगका प्रकीप हुआ। चारो तरफ घबराहट फैल रही थी। राजकोटमे भी प्लेग फैलनेका डर था। मैने सोचा कि मै आरोग्य-विमागमे काम तो कर ही सकता हैं। मैने अपनी सेवा राज्यको अपंण करनेके लिए पत्र लिखा। राज्यने जो कमेटी नियुक्त की उसमें मुझे भी स्थान दिया। मैने पाखानोकी सफाई पर जोर दिया और कमेटीने निश्चय किया कि गली-गली जाकर पाखानोका निरीक्षण किया जाये। गरीब लोगोने अपने पाखानोका निरीक्षण करने देनेमे बिलकूल आनाकानी नहीं की; यही नहीं, बल्कि जो सुधार उन्हें सुझाये गये वे भी उन्होंने कर लिये। पर जब हम मुत्सद्दी वर्गके यानी बड़े लोगोंके घरोका मुआईना करने निकले, तो कई जगहोमें तो हमें पाखानेका निरीक्षण करनेकी इजाजत तक न मिली, सुघारकी तो बात ही क्या की जाये? हमारा साधारण अनुभव यह रहा कि घनिक समाजके पाखाने ज्यादा गन्दे थे। उनमें अँघेरा, बदब् और बेहद गन्दगी थी। खुड्डीमें कीडे बिलबिलाते थे। जीते-जी रोज नरकमें ही प्रवेश करने-जैसी वह स्थिति थी। हमारे सुझाये हुए सुधार बिलकूल साधारण थे। मैला जमीनपर न गिराकर कुडेमे गिराये। पानीकी व्यवस्था ऐसी की जाये कि वह जमीनमें जज्ब होनेके बदले कूडेमें इकट्ठा हो। खुड़डी और मंगीके आनेकी जगहके बीच जो दीवार रखी जाती है वह तोड़ दी जाये, जिससे भंगी सारी जगहको अच्छी तरह साफ कर सके, पाखाने कुछ बडे हो जायें तथा उनमें हवा-उजाला पहुँच सके। बड़े लोगोने इन सुधारोको स्वीकार करनेमें बहुत आपत्ति की और आखिर उनपर अमल तो किया ही नहीं।

कमेटीको मंगियोंकी बस्तीमें भी जाना तो था ही। कमेटीके सदस्योमे से एक ही सदस्य मेरे साथ वहाँ जानेको तैयार हुए। मंगियोकी बस्तीमे जाना और सो मी पाखानोका निरीक्षण करनेके लिए। पर मुझे तो मंगियोकी बस्ती देखकर सानन्द आरुचर्य ही हुआ। अपने जीवनमें मैं पहली ही बार उस दिन भगी-बस्ती देखने गया था। भगी माई-बहनोको हमें देखकर अचम्मा हुआ। मैने उनके पाखाने देखनेकी इच्छा प्रकट की। उन्होने कहा:

"हमारे यहाँ पाखाने कैसे? हमारे पाखाने तो जंगलमें है। पाखाने तो आप बडे आदिमयोके यहाँ होते हैं।"

मैने पूछा, "तो क्या अपने घर आप हमें देखने देंगे?"

"आइए न माई साहब। जहाँ आपकी इच्छा हो, जाइए। ये ही हमारे घर है।"

मै अन्दर गया और घरकी तथा आँगनकी सफाई देखकर खुश हो गया। घरके अन्दर सब लिपा-पुता देखा। आँगन झाड़ा-बुहारा था, और जो इने-गिने बरतन थे, वे सब साफ और चमचमाते हुए थे। मुझे इस बस्तीमें बीमारीके फैलनेका डर नही दिखाई दिया।

मैं यहाँ एक पाखानेका वर्णन किये बिना नहीं रह सकता। हरएक घरमें नाली तो थी ही। उसमें पानी भी गिराया जाता और पेशाब भी किया जाता। इसलिए ऐसी कोठरी क्वचित् ही मिलती, जिसमें दुर्गन्घ न हो। पर एक घरमें तो सोनेके कमरेमें ही मोरी और पाखाना दोनो देखा; और घरकी वह सारी गन्दगी नालीके रास्ते नीचे उतरती थी। उस कोठरीमे खडा भी नहीं रहा जा सकता था। घरके लोग उसमें सो कैसे सकते होगे, इसे पाठक ही सोच ले।

कमेटीने हवेली (वैष्णव-मन्दिर)का मी निरीक्षण किया। हवेलीके मुखियाजीसे गावी-परिवारका मीठा सम्बन्ध था। मुखियाजीने हवेली देखने देना और सब सम्भव मुझार करा देना स्वीकार किया। उन्होंने खुद वह हिस्सा कभी नहीं देखा था। हवेलीमें रोज जो जूठन और पत्तले इकट्ठा होती, उन्हें पिछवाडेकी दीवारके ऊपरसे फेंक दिया जाता था। वह हिस्सा कौओ तथा चीलोका अड्डा बन गया था। पाखाने तो गन्दे थे ही। मुखियाजीने कितना सुवार किया, सो मैं देख न सका।

ह्वेलोकी गन्दगी देखकर दु.ख तो हुआ ही। जिस ह्वेलीको हम पवित्र स्थान मानते हैं, वहाँ तो आरोग्यके नियमोका अधिक-से-अधिक पालन होनेकी आशा रखी जानी चाहिए। स्मृतिकारोने अन्तर्वाह्म शौचपर वहुत जोर दिया है, यह बात उस समय भी मेरे घ्यानसे वाहर नही थी।

२६. राजनिष्ठा और शुश्रूषा

गृद्ध राजिनिष्ठा जिननी मैने अपने में अनुमव की है, उतनी शायद ही मैने दूसरे में देखी हो। मैं देख पाता हूँ कि इस राजिनिष्ठाके मूल सत्यपर मेरा स्वामाविक प्रेम था। राजिनिष्ठाका अथवा दूसरी किसी वस्तुका स्वांग मुझसे कभी मरा ही न जा सका। नेटालमें जब मैं किसी समामें जाता, तो वहाँ 'गाड सेव दि किंग' (ईश्वर राजाकी रक्षा करे) गीत अवश्य गाया जाता था। मैने अनुमव किया कि मुझे भी वह गीत गाना चाहिए। ब्रिटिश राजनीतिमें दोष तो मैं तब भी देखता था, फिर भी कुल मिलाकर मुझे वह नीति अच्छी लगती थी। उस समय मैं मानता था कि ब्रिटिश शासन और शामकोका एख मोटे तौरपर जनताका पोषण करनेवाला है।

दक्षिण आफ्रिकामें मैं इमसे उलटी नीति देखता था, वर्ण-द्वेष देखता था। मैं मानता था कि यह क्षणिक और स्थानिक है। इस कारण राजनिष्टामें मैं अंग्रेजोसे मी आगे वढ जानेका प्रयत्न करता था। मैंने लगनके साथ मेहनत करके अग्रेजोके राष्ट्रगीत 'गाँड सेव दि किंग'की लय सीख ली थी। जब वह समाओमें गाया जाता, तो मैं अपना सुर उसमें मिला दिया करता था। और भी जो अवसर आडम्बरके विना राजनिष्टा प्रदर्शित करनेके आते उनमें मैं सम्मिलित होता था।

इस राजनिष्ठाको अपनी पूरी जिन्दगीमे मैने कभी मुलाया नहीं। इससे व्यक्तिगत लाम उठानेका मैने कभी विचार तक नहीं किया। राजमिक्तको ऋण समझकर मैने सवा ही उसे चकाया है।

मै जब हिन्दुस्तान आया तब महारानी विक्टोरियाकी डायमड जुबिली (हीरक जयन्ती) की तैयारियाँ चल रही थी। राजकोटमें भी एक समिति बनी। मुझे उसका निमन्त्रण मिला। मैने उसे स्वीकार किया। उसमें मुझे दम्मकी गन्च आई। मैने देखा कि उसमें दिखावा बहुत होता है। यह देखकर मुझे दुख हुआ। समितिमे रहने या

न रहनेका प्रश्न मेरे सामने खड़ा हुआ। अन्तमें मैने निश्चय किया कि अपने कर्त्तंव्य का पालन करके सन्तोष कर्षे।

एक सुझाव यह था कि वृक्षारोपण किया जाये। इसमें मुझे दम्म दिखाई पड़ा। ऐसा जान पड़ा कि वृक्षारोपण केवल साहबोको खुग करनेके लिए हो रहा है। मैंने लोगोंको समझानेका प्रयत्न किया कि वृक्षारोपणके लिए कोई विवन नहीं करता, वह एक सुझाव-मात्र है। वृक्ष लगाने हो तो पूरे दिलसे लगाने चाहिए, नहीं तो बिलकुल नहीं लगाने चाहिए। मुझे कुछ ऐसा याद पड़ता है कि जब मैं ऐसा कहता था, तो लोग मेरी बातको हँसीमें उड़ा देते थे। अपने हिस्सेका पेड़ मैंने अच्छी तरह लगाया और वह पल-पुसकर बढ़ा, इतना मुझे याद है।

'गाँड सेव दि किंग' गीत मैं अपने परिवारके वालकोको सिखाता था। मुझे याद है कि मैंने उसे ट्रेनिंग कालेजके विद्यार्थियोको सिखाया था। लेकिन वह यही अवसर था अथवा सातवे एडवर्डके राज्यारोहणका अवसर था, सो मुझे ठीक याद नहीं है। आगे चलकर मुझे यह गीत खटका। जैसे-जैसे अहिंसा सम्बन्धी विचार मेरे मनमें दृढ होते गये, वैसे-वैसे मैं अपनी वाणी और विचारो पर अविक निगरानी रखने लगा। उस गीतमे दो पंक्तियाँ ये भी है:

उसके शत्रुओका नाश कर, उनके पड्यन्त्रोको विफल कर।

इन्हें गाना मुझे खटका। अपने मित्र डा० वूथको मैंने अपनी कठिनाई वताई। उन्होंने भी स्त्रोकार किया कि यह गाना अहिंसक मनुष्यको शोमा नही देता। शत्रु कहलाने वाले दगा ही करेगे, यह कैसे मान लिया जाये? यह कैसे कहा जा सकता है कि जिन्हें हमने अपने शत्रु माना वे वूरे ही होंगे? ईव्वरसे तो न्याय ही माँगा जा सकता है। डा० वूथने इस दलीलको माना। उन्होने अपने समाजमें गानेके लिए एक नये ही गीतकी रचना की। डा० वूथका विशेष परिचय हम आगे करेगे।

राजिनिष्ठाको तरह शुश्रूपाका गुण भी मुझमें स्वामाविक था। यह कहा जा सकता है कि वीमारोको सेवा करनेका मुझे शौक था, फिर वे अपने हों या पराये।

राजकोटमें मेरा दक्षिण आफ्रिकाका काम चल रहा था, इसी बीच मैं वम्बई ही आया। खास-खास शहरोमें समाएँ करके विशेष रूपसे लोकमत तैयार करनेका मेरा इरावा था। इसी ख्यालसे मैं वहाँ गया था। पहले मैं न्यायमूर्ति रानडेसे मिला। उन्होंने मेरी वात ध्यानसे सुनी, और मुझे सर फीरोजशाह मेहतासे मिलनेकी सलाह दी। वादमें मैं जिस्टिस वदरुद्दीन तैयबजीसे मिला। उन्होंने भी मेरी बात सुनकर वही सलाह दो और कहा: "जिस्टिस रानडे और मैं आपका बहुत कम मार्गदर्शन कर सकेंगे। हमारो स्थिति तो आप जानते हैं। हम सार्वजिनक काममें हाथ नहीं बँटा सकते। पर हमारी मावना तो आपके साथ है ही। सच्चे मार्गदर्शक तो सर फीरोजशाह है।"

१. डर्वनके सेंट एडेन्स चर्चके पादरी।

सर फीरोजगाहसे तो मुझे मिलना ही था। पर इन दो गुरुजनोके मुँहसे उनकी सलाहके अनुसार चलनेकी वात सुनकर मुझे इस बातका विशेष बोघ हुआ कि सर फीरोजशाहका जनतापर कितना प्रमुख था। मैं सर फीरोजशाहसे मिला। उनके तेजसे चकाचौय हो जानेको तो मैं तैयार था ही। उनके लिए प्रयुक्त होनेवाले विशेषणोको मैं सुन चुका था। मुझे 'वम्वईके शेर' और वम्वईके 'वेताजके वादशाह' से मिलना था। पर बादगाहने मुझे डराया नही। पिता जिस प्रेमसे अपने नौजवान वेटेसे मिलता है, उसी तरह वे मुझसे मिले। उनसे मुझे उनके 'चेम्बर' में मिलना था। उनके पास उनके अनुयायियोका दरवार तो भरा ही रहता था। वाच्छा थे, कामा थे। इनसे उन्होंने मेरी पहचान कराई। वाच्छाका नाम मैं सुन चुका था। वे सर फीरोजशाहके दाहिने हाथ माने जाते थे। वीरचन्द गांधीने अकशास्त्रीके रूपमें मुझे उनका परिचय विया था। उन्होंने कहा, "गांधी, हम फिर मिलेगे।"

इस सारी वातचीतमें मुस्किलसे दो मिनट लगे होगे। सर फीरोजशाहने मेरी बात सुन ली। न्यायमूर्ति रानडे और तैयवजीसे मिल चुकनेकी बात भी मैंने उन्हें वतला दी। उन्होंने कहा "गांवी, तुम्हारे लिए मुझे आम समा करनी होगी। मुझे तुम्हारी मदद करनी चाहिए।" फिर अपने मुहरिरकी ओर मुडे और उसे समाका दिन निश्चित करनेको कहा। दिन निश्चित करके मुझे विदा किया। समासे एक दिन पहले आकर मिलनेकी आज्ञा की। मैं निर्मय होकर मन ही मन खुश होता हुआ घर लौटा।

वम्बईकी इस यात्रामें मैं वहाँ रहनेवाले अपने वहनोईसे मिलने गया। वे बीमार थे। घरमें गरीवी थी। अकेली वहनते उनकी सेवा-गुश्रूषा हो नहीं पाती थी। बीमारी गम्मीर थी। मैंने उन्हें अपने साथ राजकोट चलनेकों कहा। वे राजी हो गये। वहन-वहनोईकों लेकर मैं राजकोट पहुँचा। बीमारी अपेक्षासे अधिक गम्मीर हो गई। मैंने उन्हें अपने कमरेमें रखा। मैं सारा दिन उनके पास ही रहता था। रातमें भी जागना पडता था। उनकी सेवा करते हुए मैं दक्षिण आफ्रिकाका काम कर रहा था। वहनोईका स्वर्गवाम हो गया। पर उनके अन्तिम दिनोमें उनकी सेवा करनेका अवसर मुझे मिला, इससे मुझे वडा सन्तोप हुआ।

शुश्रूपाके मेरे इस शीकने आगे चलकर विशाल रूप घारण कर लिया। वह मी इस हद तक कि उसे करते हुए मैं अपना घन्या छोड़ देता था। अपनी घर्मपत्नीको और सारे परिवारको भी उसमें लगा देता था।

इस वृत्तिको मैंने शीक कहा है, क्योंिक मैंने देखा है कि जब ये गुण आनन्ददायक हो जाते हैं, तभी निम सकते हैं। खीच-तानकर अथवा दिखावेके लिए या लोकलाजके कारण की जानेवाली सेवा आदमीको कुचल देती है और ऐसी सेवा करते हुए आदमी मुरझा जाता है। जिस सेवामें आनन्द नहीं मिलता, वह न सेवकको फलतो है, न सेव्यको रुचिकर लगती है। जिस सेवामें आनन्द मिलता है, उस सेवाके सम्मुख ऐश-आराम या घनोपार्जन इत्यादि कार्य तुच्छ प्रतीत होते हैं।

२७. बम्बईमें सभा

बहनोईके देहान्तके दूसरे ही दिन मुझे बम्बईकी सभाके लिए जाना था। सार्वजिनिक सभाके लिए भाषणकी बात सोचने योग्य समय मुझे मिला नही था। लम्बे जागरणकी थकावट मालूम हो रही थी। आवाज मारी हो गई थी। ईश्वर जैसे-तैसे मुझे निवाह लेगा, यह सोचता हुआ मैं बम्बई पहुँचा। भाषण लिखनेकी बात तो मैंने सपनेमें भी नहीं सोची थी।

सभाकी तारीखके एक दिन पहले शामको पाँच बजे आज्ञानुसार मैं सर फीरोज-शाहके दफ्तरमें हाजिर हुआ।

उन्होने पूछा, "गाधी, तुम्हारा माषण तैयार है?"

मैने डरते-डरते उत्तर दिया, "जी नही, मैने तो जवानी ही बोलनेकी बात सोच रखी है।"

"वम्बईमें यह नही चलेगा। यहाँका रिपोर्टिंग खराव है। यदि समासे हमें कुछ फायदा उठाना हो तो तुम्हारा भाषण लिखा हुआ ही होना चाहिए और वह रातो-रात छप जाना चाहिए। भाषण रात ही में लिख सकोगे न?"

मैं घबराया। पर मैने लिखनेका प्रयत्न करनेकी हामी भरी। बम्बईके सिंह बोले, "तो मुंशी तुम्हारे पास भाषण लेने कब पहुँचे?" मैने उत्तर दिया, "ग्यारह बजे।"

सर फीरोजशाहने अपने मुंशीको उस वक्त माषण प्राप्त करके रातो-रात छपा छेनेका हक्म दिया और मुझे बिदा किया।

दूसरे दिन मै समामें गया। वहाँ मै यह अनुभव कर सका कि माषण लिखनेका आग्रह करनेमें कितनी वृद्धिमानी थी। फरामजी कावसजी इन्स्टिट्यूटके हालमें समा थी। मैंने सुन रखा था कि जिस समामें सर फीरोजशाह बोलनेवाले हों, उस समामें खडे रहनेको जगह नही मिलती। ऐसी समाओं में विद्यार्थी-समाज खास रस लेता था। ऐसी समाका मेरा यह पहला अनुभव था। मुझे विश्वास हो गया कि मेरी आवाज कोई सुन न सकेगा। मैंने काँपते-काँपते माषण पढना सुरू किया। सर फीरोजशाह मुझे प्रोत्साहित करते जाते थे। "जरा और ऊँची आवाजसे," यो कहते जाते थे। मुझे कुछ ऐसा ख्याल है कि इस प्रोत्साहनसे मेरी आवाज और धीमी पढती जाती थी।

पुराने मित्र केशवराव देशपाण्डे मेरी मददको बढे। मैंने भाषण उनके हाथमें दिया। उनकी आवाज तो अच्छी थी, पर श्रोतागण क्यों सुनने लगे? 'वाच्छा', 'वाच्छा'की पुकारसे हाल गूंज उठा। वाच्छा उठे। उन्होंने देशपाण्डेके हाथसे कागज छे लिया और मेरा काम बन गया। समामें तुरन्त शान्ति छा गई और अथसे इति तक समाने माषण सुना। प्रथाके अनुसार जहाँ जरूरी था वहाँ 'शेम-शेम' (घिक्कार- घिक्कार) की और तालियोंकी आवाज भी होती रही। मुझे खुशी हुई।

१. भाषणकी छपी प्रति उपलम्ध नहीं है। समाचारपत्रोंमें भाषणके विवरणके लिये देखिए खण्ड २, पृष्ठ ७७-९०। सर फीरोजशाहको मेरा माषण अच्छा लगा। मुझे गगा नहानेका-सा सन्तोष हुआ।

इस समाने परिणामस्वरूप देशपाण्डे और एक पारसी सज्जनकी इच्छा हुई और दोनोने मेरे साथ दक्षिण आफ्रिका जानेका अपना निश्चय प्रकट किया। पारसी सज्जन आज एक सरकारी पदाविकारी हैं, इसिलए उनका नाम प्रकट करते हुए मैं डरता हूँ। उनके निश्चयको सर खुरशेदजीने डिगा दिया, और उस डिगनेके मूलमें एक पारसी बहन थी। उनके सामने प्रश्न था व्याह करे या दक्षिण आफ्रिका जाये? उन्होंने ब्याह करना अधिक उचित समझा। पर इन पारसी मित्रकी ओरसे पारसी स्स्तमजीने प्राय्विचत्त किया, और पारसीवहनकी तरफका प्रायश्चित दूसरी पारसी वहनें सेविकाका काम करके और खादीके पीछे वैराग्य लेकर कर रही है। इसिलए इस दम्पतीको मैने क्षमा कर दिया है। देशपाण्डेके सामने व्याहका प्रलोभन न था, पर वे नही आ सके। उसका प्रायश्चित्त तो वे खुद ही कर रहे हैं। वापस दक्षिण आफ्रिका जाते समय जजीवारमें तैयवजी नामके एक सज्जन मिले थे। उन्होंने भी आनेकी आशा वैधाई थी। पर वे दक्षिण आफ्रिका क्यों आने लगे? उनके न आनेके अपरावका बदला अव्वास तैयवजी चुका रहे हैं। वैरिस्टर मित्रोको दक्षिण आफ्रिका आतेके लए लज्जानेके मेरे प्रयत्न इस प्रकार निष्कल हुए।

यहाँ मुझे पेस्तनजी पादशाहकी याद आ रही है। उनके साथ विलायतसे ही मेरा मीठा सम्बन्ध हो गया था। पेस्तनजीसे मेरा परिचय लन्दनके एक अन्नाहारी मोजनालयमें हुआ था। मैं जानता था कि उनके माई बरजोरजी 'दीवाना' के नामसे प्रख्यात थे। मैं उनसे मिला नहीं था, पर मित्र-मण्डलीका कहना था कि वे 'सनकी' है। घोड़ेपर दया करके ट्राममें नहीं वैठते थे। शतावधानीके समान स्मरणशिकत होते हुए भी डिग्नियाँ नहीं लेते थे। स्वमावके इतने स्वतन्त्र कि किसीसे भी दबते न थे। और पारसी होते हुए भी अन्नाहारी थे। पेस्तनजी ठीक वैसे नहीं माने जाते थे पर उनकी होशियारी प्रसिद्ध थी। उनकी यह ख्याति विलायतमे भी थी। किन्तु हमारे वीचके सम्बन्धका मूल तो उनका अन्नाहार था। उनकी वृद्धिमत्ताकी बराबरी करता मेरी शिवतके वाहर था।

वम्बईमें मैने पेस्तनजीको खोज निकाला। वे हाईकोर्टके प्रोथोनोटरी (मुख्य लेखक) थे। मैं जब मिला तब वे बृहत् गुजराती शब्दकोशके काममें लगे हुए थे। दक्षिण आफ्रिकाके काममे मदद माँगनेकी दृष्टिसे मैने एक मी मित्रको छोडा नहीं था। पेस्तनजी पादशाहने तो मुझे मी दक्षिण आफ्रिका न जानेकी सलाह दी। बोले:

"मुझसे आपकी मदद तो क्या होगी? पर मुझे आपका दक्षिण आफिका छोटना ही पसन्द नही है। यहाँ अपने देशमें ही कौन कम काम है? देखिए, अपनी माषाकी ही सेवाका कितना वड़ा काम पड़ा है? मुझे विज्ञान-सम्बन्धी पारिभाषिक शब्दोके पर्याय ढूँढने है। यह तो एक ही क्षेत्र हुआ। देशकी गरीबीका विचार कीजिए। दक्षिण आफिकामें हमारे माई कष्टमें अवश्य है, पर उसमें आपके जैसे आदमीका खप जाना मैं सहन नहीं कर सकता। यदि हम यहाँ अपने हाथमें राजसत्ता छे छे, तो वहाँ उनकी मदद अपने-आप हो जायेगी। आपको तो मै समझा नहीं सकता, पर आपके-जैसे दूसरे सेवकोंको आपके साथ करानेमें मै कभी मदद नहीं कहाँगा।"

मुझे ये वचन अच्छे न लगे। पर पेस्तनजी पादशाहके प्रति मेरा आदर वढ गया। उनका देशप्रेम और माषा-प्रेम देखकर मैं मुग्च हो गया। इस प्रसगसे हमारे वीचकी प्रेमगाँठ अधिक पक्की हो गई। मैं उनके दृष्टिकोणको अच्छी तरह समझ गया। पर मुझे लगा कि दक्षिण आफिकाका काम छोड़नेके बदले उनकी दृष्टिसे भी मुझे उसमे अधिक जोरसे लगे रहना चाहिए। देशभक्तको देशसेवाके एक भी अंगकी ययासम्भव उपेक्षा नही करनी चाहिए और मेरे लिए तो गीताका यह इलोक तैयार ही था:

श्रेयान् स्वधमों विगुणः परधर्मात्स्वनुष्ठितात्। स्वधमें निधनं श्रेयः परधर्मो भयावहः।। (३, ३५)

ऊँचे परधर्मसे नीचा स्ववर्म अच्छा है। स्वधर्ममे मौत मी अच्छी है, परवर्म तो भयावह है।

२८. पूना और मद्रास

सर फीरोजशाह मेहताने मेरा मार्ग सरल कर दिया था। बम्बईसे मै पूना गया। पुझे मालूम था कि पूनामें दो दल थे। मुझे तो सबकी मददकी जरूरत थी। मैं लोकमान्य तिलकसे मिला। उन्होंने कहा:

"सब पक्षोकी मदद लेनेका आपका विचार विलक्तल ठीक है। आपके मामलेमें कोई मतमेद हो ही नहीं सकता। लेकिन आपके लिए तटस्य समापित चाहिए। आप प्रो॰ माण्डारकरसे मिलिए। वे आजकल किसी आन्दोलनमें सिम्मिलित नहीं होते। पर सम्मव है कि इस कामके लिए आगे आ जाये। उनसे मिलनेके बाद मुझे सूचित कीजिए, क्या हुआ। मैं आपकी पूरी मदद करना चाहता हूँ। आप प्रो॰ गोखलेसे तो मिलेगे ही। मेरे पास आप जब आना चाहे, निःसकोच आइए।"

लोकमान्यका यह मेरा प्रथम दर्शन था। मैं उनकी लोकप्रियताका कारण तुरन्त समझ गया।

यहाँसे मैं गोखलेके पास गया। वे फर्ग्यूसन कालेजमें थे। मुझसे वडे प्रेमसे मिले और मुझे अपना बना लिया। उनसे भी मेरा यह पहला ही परिचय था। पर ऐसा जान पड़ा, मानो हम पहले मिल चुके हो। सर फीरोजशाह मुझे हिमालय जैसे, लोकमान्य समुद्र-जैसे और गोखले गंगा-जैसे लगे। मैं गगामे नहा सकता था। हिमालय पर चढ़ा नही जा सकता था। समुद्रमें डूवनेका डर था। गगाकी गोदमें तो खेला सकता था। उसमें डोगियाँ लेकर सैर की जा सकती थी। गोखलेने बारीकीसे

१. पूना यात्राके अन्य विवरणोंके लिए देखिए खण्ड २९ पृष्ठ ४१-३ और खण्ड २०, पृष्ठ ३८२-८६१

मेरी जाँच की — उसी तरह, जिस तरह स्कूलमें मरती होते समय किसी विद्यार्थी की की जाती है। उन्होंने मुझे बताया कि मैं किस-किससे और कैसे मिलूँ और मेरा माषण देखनेको माँगा। मुझे कालेजकी व्यवस्था दिखाई। जब जरूरत हो तब फिर मिलनेको कहा। डा० भाण्डारकरके जवाबकी खबर देनेको कहा और मुझे विदा किया। राजनीतिक क्षेत्रमें जो स्थान गोखलेने जीते-जी मेरे हृदयमे प्राप्त किया, और स्वर्गवासके वाद आज मी जो स्थान उन्हें प्राप्त है, वह और कोई पा नहीं सका।

रामकृष्ण माण्डारकरने मेरा वैसा ही स्वागत किया, जैसा कोई बाप बेटेका करता है। उनके यहाँ गया तव दुपहरीका समय था। ऐसे समयमें भी मैं अपना काम कर रहा था, यह चीज ही उस उद्यमी शास्त्रज्ञको प्यारी लगी। और तटस्थ समापितके लिए मेरे आग्रहकी वात सुनकर 'देट्स इट, देट्स इट' (यही ठीक है, यही ठीक है) के उद्गार उनके मुँहसे सहज ही निकल पड़े।

वातचीतके अन्तमें वे वोले, "तुम किसीसे मी पूछोगे तो वह बतलायेगा कि आजकल मैं किसी राजनीतिक काममें हिस्सा नहीं लेता हूँ, पर तुम्हें मैं खाली हाथ नहीं लौटा सकता। तुम्हारा मामला इतना मजबूत है, और तुम्हारा उद्यम इतना स्तुत्य है कि मैं तुम्हारी समामें आनेसे इनकार कर ही नहीं सकता। यह अच्छा हुआ कि तुम श्री तिलक और श्री गोंखलेसे मिल लिये। उनसे कहों कि मैं दोनों पक्षो हारा वुलाई गई समामें खुशीसे आऊँगा और समापति-पद स्वीकार करूँगा। समयके वारेमें मुझसे पूछनेकी जरूरत नहीं है। दोनों पक्षोकों जो समय अनुकूल होगा, मुझे वह अनुकूल होगा।" यो कहकर उन्होंने घन्यवाद और आशीर्वादके साथ मुझे विदा किया।

विना किसी हो-हल्ले और आडम्बरके एक सादे मकानमे पूनाकी इस विद्वान और त्यागी मण्डलीने सभा की और मुझे सम्पूर्ण प्रोत्साहनके साथ विदा किया।

वहाँसे मैं मद्रास गया। मद्रास तो पागल हो उठा। वालासुन्दरम्के किस्सेका समापर गहरा असर पडा। मेरे लिए मेरा माषण अपेक्षाकृत लम्बा था। पूरा छपा हुआ था। पर समाने उसका एक-एक शब्द घ्यानपूर्वक सुना। समाके अन्तमें उस 'हरी पुस्तिका' पर लोग दूट पडे। मद्रासमें सशोधन और परिवर्धनके साथ उसकी दस हजारकी दूसरी आवृत्ति छपाई थी। उसका अधिकाश निकल गया। पर मैंने देखा कि दस हजारकी जरूरत नहीं थी। मैंने लोगोंके उत्साहका कुछ अधिक अन्दाज लगा लिया था। मेरे भाषणका प्रभाव तो अग्रेजी जाननेवाले समाज पर ही पड़ा था। उस समाजके लिए अकेले मद्रास शहरमें दस हजार प्रतियोकी आवश्यकता नहीं हो सकती थी।

यहाँ मुझे सबसे अधिक मदद स्व० जी० परमेश्वरत् पिल्लेसे मिली। वे 'मद्रास स्टैडर्ड 'के सम्पादक थे। उन्होने इस प्रश्तका अच्छा अध्ययन कर लिया था। वे मुझे अपने दफ्तरमे समय-समय पर बुलाते और मेरा मार्गदर्शन करते रहते थे। 'हिन्दू'के जी० सुब्रह्मण्यम्से भी मैं मिला था। उन्होने और डा० सुब्रह्मण्यम्से भी मैं मिला था। उन्होने और डा० सुब्रह्मण्यम्से भी मूरी सहानुमूित

१. देखिए खण्ड २, पृष्ठ १०१-३३।

दिखाई थी। पर जी॰ परमेश्वरन् पिल्लेने तो मुझे इस कामके लिए अपने समाचार-पत्रका मनचाहा उपयोग करनेको कहा, और मैने नि:सकोच उसका उपयोग किया भी। समा पाच्याप्पा हालमे हुई थी और मेरा ख्याल है कि डा॰ सुब्रह्माण्यम् उसके समापित बने थे।

मद्रासमें सबके साथ विशेषकर अंग्रेजीमें ही बोलना पड़ता था, फिर भी मैने बहुतोंसे इतना प्रेम और उत्साह पाया कि मुझे घर-जैसा ही लगा। प्रेम किन बन्धनो को नहीं तोड़ सकता?

२९. 'जल्दी लौटिए '

मद्राससे मैं कलकत्ते गया। कलकत्तेमें मेरी किठनाइयोंका पार न रहा। वहाँ मैं 'ग्रेट ईस्टनं' होटलमें ठहरा। किसीसे जान-पह्चान नहीं थी। होटलमें 'डेली टेलीग्राफ' के प्रतिनिधि श्री एलर थापेंसे पहिचान हुई। वे बंगाल क्लबमें रहते थे। उन्होंने मुझे वहाँ आनेके लिए न्योता। उस समय उन्हें पता नहीं था कि होटलके दीवानखानेमें किसी हिन्दुस्तानीको नहीं ले जाया जा सकता। बादमें उन्हें इस प्रतिबन्धका पता चला। इससे वे मुझे अपने कमरेमें ले गये। हिन्दुस्तानियोके प्रति स्थानीय अग्रेजोंका तिरस्कार देखकर उन्हें खेद हुआ। मुझे दीवानखानेमें न ले जानेके लिए उन्होंने क्षमा माँगी।

'बंगालके आराध्य देव' सुरेन्द्रनाथ बेनर्जीसे तो मुझे मिलना ही था। उनसे मिला। जब मै मिला, उनके आसपास दूसरे मिलनेवाले भी बैठे थे। उन्होने कहा:

"मुझे डर है कि लोग आपके काममें रस नहीं लेगे। आप देखते हैं कि देशमें ही कुछ कम विडम्बनाएँ नहीं हैं। फिर भी आपसे जो हो सके अवश्य कीजिए। इस काममें आपको महाराजाओकी मददकी जरूरत होगी। आप ब्रिटिश इंडिया एसोसिएशनके प्रतिनिधियोसे मिलिए; राजा सर प्यारीमोहन मुखर्जी और महाराजा टैगोरसे भी मिलियेगा। दोनो उदार वृत्तिके हैं, और सार्वजनिक कामोमें काफी हिस्सा लेते हैं।"

मै इन सज्जनोंसे मिला। वहाँ मेरी दाल न गली। दोनोने कहा, "कलकतेर्में सार्वजितक समा करना आसान काम नहीं है। पर करनी ही हो, तो उसका बहुत-

कुछ आधार सुरेन्द्रनाथ बेनर्जी पर होगा।"

मेरी किंतनाइयाँ बढती जा रही थी। मैं 'अमृतवाजार पित्रका' के कार्यालयमें गया। वहाँ भी जो सज्जन मुझे मिले उन्होंने यह मान लिया था कि मैं कोई रमताराम हूँ। 'वगवासी' ने तो हद कर दी। मुझे एक घंटे तक वैठाये रखा। सम्पादक महोदय दूसरोके साथ बातचीत करते जाते थे। लोग आते-जाते रहते थे, पर सम्पादक भिरी तरफ देखते भी न थे। एक घटे तक राह देखनेके बाद जब मैंने अपनी बात छंडी, तो उन्होंने कहा, "आप देखते नहीं हैं, हमारे पास कितना काम पड़ा हैं? आप-जैसे तो कई हमारे यहाँ आते रहते हैं। आप वापस जार्ये यही अच्छा है।

हमें आपकी बात नहीं सुननी है।" मुझे क्षण-मर दुख तो हुआ, पर मै सम्पादकका दृष्टिकोण समझ गया। 'वगवासी'की ख्याति मैंने सुन रखी थी। सम्पादकके पास लोग आते-जाते रहते हैं, यह भी मैं देख सका था। वे सब उनके परिचित थे। उनका अखवार हमेशा भरा-पूरा रहता था। उस समय दक्षिण आफिकाका नाम भी कोई मुक्किलसे जानता था।

नित नये आदमी अपने दुखड़े लेकर आते ही रहते थे। उनके लिए तो अपना दुख वडी-से-चडी समस्या होती, पर सम्पादकके पास ऐसे दुखियोकी मीड़ लगी रहती थी। वह वेचारा सबके लिए क्या कर सकता था? पर दुखियाकी दृष्टिमें सम्पादककी सत्ता बड़ी चीज होती है, हालाँकि सम्पादक स्वय तो जानता है कि उसकी सत्ता उसके दफ्तरकी दहलीज मी नहीं लाघ पाती। मैं हारा नहीं। दूसरे सम्पादकोसे मिलता रहा। अपने रिवाजके अनुसार मैं अग्रेजोसे भी मिला। 'स्टेट्समैन' और 'इंग्लिशमैन' दोनों दक्षिण आफिकाके सवालका महत्व समझते थे। उन्होने लम्बी मुलाकाते छापी।

'इंग्लिंगमैंन'के श्री साडर्सने मुझे अपनाया। मुझे उनके दफ्तर और अखबारका उपयोग करनेकी पूरी अनुकूलता प्राप्त हो गई। उन्होंने अपने अग्रलेखमे काटळाँट करनेकी भी छूट मुझे दे दी। यह कहना अतिशयोक्ति न होगी कि हमारे वीच स्नेहका सम्बन्य हो गया। उन्होंने मुझे वचन दिया कि जो मदद उनसे हो सकेगी, वे करते रहेगे। मेरे दक्षिण आफिका छीट जानेपर भी उन्होंने मुझसे पत्र लिखते रहनेको कहा और वचन दिया कि स्वय उनसे जो-कुछ हो सकेगा, वे करेगे। मैने देखा कि इस वचनका उन्होंने अक्षरश पालन किया, और जब तक वे बहुत बीमार नहीं हो गये, मुझसे पत्र-ज्यवहार करते रहे।

मेरे जीवनमें ऐसे अनचीते मीठे सम्बन्ध अनेक जुडे है। श्री साडर्सको मेरी जो वात अच्छी लगी, वह थी अतिशयोवितका असाव और सत्यपरायणता। उन्होने मुझसे जिरह करनेमें कोई कसर नहीं रखी थी। उसमें उन्होने अनुमव किया कि दक्षिण आफिकाके गोरोके पक्षको निष्पक्ष मावसे रखनेमें और मारतीय पक्षसे उसकी तुळना करनेमें मैने कोई कमी नहीं रखी थी।

मेरा अनुमव मुझे वतलाता है कि प्रतिपक्षीको न्याय देकर हम जल्दी न्याय पा जाते हैं।

इस प्रकार मुझे अनसोची मदद मिल जानेसे कलकत्तेमें भी सार्वजनिक समा होनेकी आशा बँबी। इतनेमें डर्वनसे तार मिला: "पालियामेट जनवरीमें बैठेगी। जल्दी लौटिए।"

इससे अखवारोमें एक पत्र लिखकर मैंने तुरन्त लीट जानेकी जरूरत जता दी और कलकत्ता छोडा। दादा अब्दुल्लाके वम्बईके एजेटको तार दिया कि पहले स्टीमरसे मेरे जानेको ब्यवस्था करे। दादा अब्दुल्लाने स्वय 'कूरलैंड' नामका स्टीमर खरीद

१. देखिए खण्ड २, पृष्ठ १३५-१३८ और १४२-४७।

२. देखिए खण्ड २. पृष्ठ १३८-४२।

लिया था। उन्होने उसमें मुझे और मेरे परिवारको मुफ्त ले जानेका आग्रह किया। मैंने उसे बन्यवाद-सिहत स्वोकार कर लिया और दिसम्बरके आरम्ममें मैं 'कूरलैंड' स्टीमरसे अपनी वर्मयत्नी, दो लड़को और अपने स्व० वहनोईके एकमात्र लड़केकों लेकर दूसरी वार दक्षिण आफिकाके लिए रवाना हुआ। इस स्टीमरके साथ ही दूसरा 'नादरी' स्टीमर भी डर्बनके लिए रवाना हुआ। दादा अव्दुल्ला उसके एजेंट थे। दोनो स्टीमरोमें कुल मिलाकर करीव ८०० हिन्दुस्तानी यात्री रहे होगे। उनमें आवेसे अधिक लोग ट्रान्सवाल जानेवाले थे।

तीसरा भाग

१. तूफानकी आगाही

कुटुम्बके साथ यह मेरी पहलो समुद्री यात्रा थी। मैंने कितनी ही बार लिखा है कि हिन्दू समाजमे व्याह वचपनमे होनेके कारण और मध्यम श्रेणीके लोगोमे पितके प्रायः साक्षर और पत्नीके निरक्षर होनेके कारण पित-पत्नीके जीवनमे अन्तर रहता है और पितको पत्नीका शिक्षक बनना पड़ता है। मुझे अपनी धर्मपत्नी और वालकोकी वेश-मूणाकी, खाने-पीनेकी और वोलचालकी सँमाल रखनी होती थी। मुझे उन्हे रीति-रिवाज सिखाने होते थे। उन दिनोकी कितनी ही वातोकी याद करके मुझे आज भी हँसी आ जाती है।

हिन्दू पत्नी पित-परायणतामे अपने धर्मकी पराकाष्ठा मानती है; हिन्दू पित अपनेको पत्नीका ईश्वर मानता है। इसलिए पत्नीको पित जैसा नचाये वैसा नाचना होता है।

जिस समयकी बात लिख रहा हूँ, उस समय मैं मानता था कि सम्य माने जानेके लिए हमारा बाहरी आचार-व्यवहार यथासम्मव यूरोपीयोसे मिलता-जुलता होना चाहिए। ऐसा करनेसे ही लोगो पर प्रमाव पड़ता है, और बिना प्रमाव पड़े देश-सेवा नहीं हो सकती।

इस कारण पत्नीकी और वच्चोकी वेश-भूषा मैंने ही पसन्द की। स्त्री-वच्चोका परिचय काठियावाड़ी विनयोंके रूपमें कराना मुझे कैंसे अच्छा लगता? भारतीयोंमें पारसी अविक-से-अविक सुघरे हुए माने जाते थे। अतएव जहाँ यूरोपीय पोशाकका अनुकरण करना अनुचित प्रतीत हुआ, वहाँ पारसी पोशाक अपनाई। पत्नीके लिए साडियाँ पारसी बहुनोंके ढंगकी खरीदी। वच्चोके लिए पारसी कोठ-पतलून खरीदे। सबके लिए वूट और मोजे तो जरूरी थे ही। पत्नी और वच्चोको दोनो चीजें कई महीने तक पसन्द नहीं पड़ी। जूते काठते। मोजे वदबू करते। पैर सूज जाते। लेकिन

१. गोकुलदास। २. एस० इस० नादरी बग्वहेसे २८-११-१८९६ को और एस० एस० कूरलेंड ३०-११-१८९६ को रवाना हुए थे।

इन सारी अडचनोके जवाब मेरे पास तैयार थे। उत्तरकी योग्यताकी अपेक्षा आज्ञाका वल तो अधिक था ही। इसलिए पत्नी और बालकोने पोज्ञाकके फेरफारको लाचारीसे स्वीकार कर लिया। उतनी ही लाचारी और उससे भी अधिक अरुचिसे खानेमें उन्होंने छुरी-कॉटेका उपयोग शुरू किया। वादमें जब मेरा मोह दूर हुआ, तो उन्होंने बूट-मोजे, छुरी-कॉटे इत्यादिका त्याग किया। शुरूमें जिस तरह ये परिवर्तन दुःखदायक थे, उसी तरह आदत पडनेके बाद उनका त्याग मी कब्टप्रद था। पर आज तो मैं देखता हूँ कि हम सब सुवारोकी कैचुली उतारकर हलके हो गये हैं।

इसी स्टीमरमें दूसरे कुछ रिश्तेदार और जान-पहचानवालें भी थे। मै उनसे और डेकके दूसरे यात्रियोसे भी खूव मिलता-जुलता रहता था। क्योकि स्टीमर मेरे मुविक्कल और मित्रका था, इसिलए वहाँ घर जैसा लगता था, और मैं हर जगह आजादीसे घूम-फिर सकता था।

स्टोमर दूसरे वन्दरगाहो पर ठहरे विना सीघा नेटाल पहुँचनेवाला था। इसलिए केवल अठारह दिनकी यात्रा थी। हमारे पहुँचनेमे तीन-चार दिन वाकी थे कि इतनेमे समुद्रमें भारी तूफान उठा, मानी वह हमारे पहुँचते ही उठनेवाले तूफानकी हमें चेतावनी दे रहा हो । इस दक्षिणी प्रदेशमे दिसम्बरका महीना गरमी और वर्षाका महीना होता है, इसलिए दक्षिण समुद्रमें इन दिनो छोटे-मोटे तूफान तो उठते ही रहते हैं। लेकिन यह तूफान इतने जोरका था और इतनी देर तक रहा कि यात्री घबरा उठे। वह मच्य दृश्य था। दु.खमे सब एक हो गये। सारे भेद-माव मूल गये। ईश्वरको हृदयपूर्वक याद करने लगे। हिन्दू-मुसलमान सब साथ मिलकर मगवान्का स्मरण करने लगे। कुछ लोगोने मनीतियाँ मानी। कप्तान भी यात्रियोसे मिला-जुला और सबको आक्वासन देते हुए वोला, "यद्यपि यह तूफान बहुत जोरका माना जा सकता है, तो भी इससे कही ज्यादा जोरके तूफानोका मैने स्वय अनुभव किया है। स्टीमर मजबूत हो तो अचानक डूबता नहीं है।" इस प्रकार उसने यात्रियोको बहुत-कुछ समझाया, पर इससे उन्हे तसल्ली न हुई। स्टीमरमे आवाजे ऐसी होती थी, मानो अभी कहीसे टूट जायेगा, अभी कही छेद हो जायेगा। जब वह हचकोले खाता तो ऐसा लगता, मानो अमी उलट जायेगा। डेक पर तो कोई रह ही कैसे सकता था ? सबके मुँहसे एक ही वात सुनाई पड़ती थी, "जैसी मगवानकी मर्जी।" जहाँ तक मुझे याद है, इस चिन्तामें चौवीस घटे वीते होगे। आखिर बादल बिखरे। सूर्यनारायणने दर्शन दिये। कप्तानने कहा, "तूफान चला गया है।" लोगोंके चेहरों परसे चिन्ता दूर हुई, और उसीके साथ ईश्वर मी लुप्त हो गया। लोग मौतका डर मूल गये और तत्काल ही गाना-बजाना तथा खाना-पीना शुरू हो गया। फिर मायाका आवरण छा गया। लोग नमाज पढते और मजन मी गाते, पर तूफानके समय उनमें जो गम्भीरता दीख पड़ी वह चली गई थी!

पर इस तूफानने मुझे यात्रियोके साथ ओतप्रोत कर दिया था। कहा जा सकता है कि मुझे तूफानका डर न था अथवा कमसे-कम था। लगभग ऐसे ही तूफानका अनुसव मैं कर चुका था। यात्राके दौरान मुझपर न तो समुद्रका कुप्रमाव पड़ता ३९--१० था, न चक्कर आते थे। इसलिए मैं यात्रियोमे निर्मय होकर घूम सकता था, उन्हें हिम्मत बँघा सकता था और कप्तानकी मिबब्य-वाणियाँ उन्हें सुनाता रहता था। यह स्नेह-गाँठ मेरे लिए बहुत उपयोगी सिद्ध हुई।

हमने अठारह या उन्नीस दिसम्बरको डर्बनमें लगर डाला। 'नादरी' मी उसी दिन पहुँचा।

पर वास्तविक तूफानका अनुभव तो अभी होना वाकी था।

२. तूफान

अठारह दिसम्बरके आसपास दोनो स्टीमरोने लगर डाले। दक्षिण आफ्रिकाके बन्दरगाहोमें यात्रियोके स्वास्थ्यकी पूरी जाँच की जाती है। यदि रास्तेमें किसीको कोई छूतवालो वीमारी हुई हो तो स्टीमरको सूतकमें — क्वारटीनमें — रखा जाता है। हमारे वम्बई छोड़ते समय वहाँ प्लेगकी शिकायत थीं, इसलिए हमें इस वातका डर जरूर था कि सूतककी कुछ वाघा होगी। वन्दरमें लगर डालनेके वाद स्टीमरको सबसे पहले पीला झण्डा फहराना होता है। डाक्टरी जाँचके वाद डाक्टरके मुक्ति देने पर पीला झण्डा उतरता है और फिर यात्रियोके रिक्तेदारो आदिको स्टीमरपर आनेकी इजाजत मिलती है।

तदनुसार हमारे स्टीमर पर भी पीला झण्डा फहरा रहा था। डाक्टर आये। जॉन करके उन्होने पाँच दिनका सूतक घोषित किया, क्योंकि उनकी यह घारणा थी कि प्लेगके कीटाणु तेईस दिन तक जिन्दा रह सकते हैं। इसलिए उन्होने आदेश दिया कि वम्बई छोड़नेके बाद तेईस दिनकी अविध पूरी होने तक स्टीमरोको सूतकमें रखा जाये। पर इस सूतककी आज्ञाका हेतु केवल स्वास्थ्य-रक्षा न था।

डर्बनके गोरे नागरिक हमे उलटे पैरो लौटा देनेका जो आन्दोलन कर रहे थे, वह मी इस आज्ञाके मूलमे एक कारण था। दादा अब्दुल्लाकी तरफसे हमें शहरमें चल रहे इस आन्दोलनकी खबरे मिलती रहती थी। गोरे लोग एकके बाद एक विराट समाएँ कर रहे थे। दादा अब्दुल्लाके नाम घमिकयाँ भेजते थे, उन्हें लालच भी देते थे। अगर दादा अब्दुल्ला दोनो स्टीमरोको वापस ले जाये, तो गोरे नुकसान की भरपाई करनेको तैयार थे। दादा अब्दुल्ला किसीकी घमकीसे डरनेवाले न थे। इस समय वहाँ सेठ अब्दुल्ल करीम हाजी आदम दुकान पर थे। उन्होने प्रतिज्ञा की थी कि कितना ही नुकसान क्यो न उठाना पड़े, वे स्टीमरको बन्दर पर लायेगे और यात्रियोको उतारेंगे। मेरे नाम उनके विस्तृत पत्र बराबर आते थे। सीमाग्यसे इस समय स्व० मनसुखलाल हीरालाल नाजर मुझसे मिलनेके लिए डर्बन आ पहुँचे थे। वे होशियार और बहादुर आदमी थे। उन्होने हिन्दुस्तानी कौमको नेक सलाह दी। श्री लाटन वकील थे। वे भी वैसे ही बहादुर थे। उन्होंने गोरोकी करत्तोकी निन्दा की और इस अवसर पर कौमको जो सलाह दी, वह सिर्फ वकीलके नाते पैसे लेकर नही, बल्क एक सच्चे मित्रके नाते दी।

इस प्रकार डवेंनमें द्वन्द्व-युद्ध छिड गया। एक ओर मुट्ठी-मर गरीब हिन्दुस्तानी और उनके इने-गिने अग्रेज मित्र थे; दूसरी ओर घनबल, बाहुबल, विद्याबल और संख्याबलमें मरे-पूरे अग्रेज थे। इन बलवान प्रतिपक्षियोको राज्यका बल भी प्राप्त हो गया था, क्योकि नेटालकी सरकारने खुल्लमखुल्ला उनकी मदद की थी। श्री हेरी एस्कम्बने, जो मन्त्रिमण्डलमें थे और उनके कर्त्ताघर्ता थे, इन गोरोकी सभाओमें प्रकट रूपसे हिस्सा लिया।

मतलव यह कि हमारा सूतक केवल स्वास्थ्य-रक्षाके नियमोके ही कारण न था। उसका हेतु किसी भी तरह एजेटको अथवा यात्रियोको दबाकर हमें वापस भेजना था। एजेटको तो घमकी मिलती ही थी। अब हमारे नाम भी घमिकयाँ आने लगी: "अगर तुम वापस न गये तो तुम्हे समुद्रमें डुवो दिया जायेगा। लौट जाओगे तो शायद लौटनेका माडा भी तुम्हे मिल जाये।" मैं यात्रियोके बीच खूव घूमा-फिरा। उन्हे घीरज वँघाया। 'नादरी'के यात्रियोको भी घीरजसे काम लेनेके सन्देश मेजे। यात्री शान्त रहे और उन्होने हिम्मतका परिचय दिया।

यात्रियोके मनोरजनके लिए स्टीमर पर खेलोका प्रबन्ध किया गया था। बड़े दिनका त्यौहार आया। कप्तानने उस दिन पहले दर्जेके यात्रियोको मोज दिया। यात्रियोमें मुख्यत. मैं और मेरे परिवारके लोग ही थे। मोजनके वाद माषण करनेकी प्रथा तो है ही। मैंने पश्चिमी सम्यता पर भाषण किया। मैं जानता था कि यह अवसर गम्मीर भाषणका नही होता, पर मैं दूसरा कोई भाषण दे ही नहीं सकता था। मैं आनन्दमें सम्मिलित हुआ था, पर मेरा दिल तो डर्वनमें चल रही लडाईमें ही लगा हुआ था। क्योंकि इस हमलेमें मध्यविन्दु मैं था। मुझपर दो आरोप थे

- १. मैने हिन्दुस्तानमे नेटाल-वासी गोरोकी अनुचित निन्दा की है;
- २. मै नेटालको हिन्दुस्तानियोसे भर देना चाहता हूँ, और इसलिए खासकर नेटालमें वसानेके लिए हिन्दुस्तानियोको 'कूरलैंड' और 'नादरी'में भर लाया हूँ।

मुझे अपनी जिम्मेदारीका स्थाल था। मेरे कारण दादा अब्दुल्ला भारी नुकसानमें पड़ गये थे। यात्रियोके प्राण सकटमें थे, और अपने परिवारको साथ लाकर मैने उसे भी दृखमे डाल दिया था।

पर मैं स्वय विलकुल निर्दोष था। मैंने किसीको नेटाल आनेके लिए प्रलोमन नहीं दिया था। 'नादरी'के यात्रियोको मैं पहचानता मी न था। 'क्र्रलैंड'में अपने दो-तीन रिश्तेदारोको छोड़कर वाकीके सैंकडो यात्रियोके नामघाम तक मैं नहीं जानता था। मैंने हिन्दुस्तानमें नेटालके अग्रेजोके विषयमें ऐसा एक भी शब्द नहीं कहा, जो मैं नेटालमें कह नहीं चुका था और जो कुछ मैंने कहा था, उसके लिए मेरे पास काफी प्रमाण थे।

अतएव नेटालके अंग्रेज जिस सम्यताकी उपज थे, जिसके वे प्रतिनिधि और हिमायती थे, उस सम्यताके प्रति मेरे मनमे खेद उत्पन्न हुआ। मैं उसीका विचार करता रहता था, इसिलए इस छोटी-सी समाके सामने मैंने अपने वे ही विचार रखे, और श्रोतावर्गने उन्हें सहन कर लिया। जिस भावसे मैंने उन्हें रखा, कप्तान आदिने

उसी भावमे उन्हे ग्रहण किया। उन विचारोसे उनके जीवनमें कोई फेरफार हुआ या नहीं, सो मैं नहीं जानता। पर इस भाषणके बाद कप्तान और दूसरे अधिकारियोके साथ पश्चिमी सम्यताके विषयमें मेरी बहुत बातें हुई। मैंने पश्चिमकी सम्यताको प्रधानतया हिंसक बतलाया और पूर्वकी सम्यताको ऑहंसक। प्रश्नकर्ताओंने मेरे सिद्धान्त मुझीपर लागू किये। बहुत करके कप्तानने ही पूछा:

"गोरे जैसी घमकी दे रहे हैं, उसीके अनुसार वे आपको चोट पहुँचाये, तो आप अहिसाके अपने सिद्धान्तपर किस प्रकार अमल करेगे?" मैंने जवाब दिया: "मुझे आशा है कि उन्हे माफ कर देनेकी और उनपर मुकदमा न चलानेकी हिम्मत और बुद्धि ईश्वर मुझे देगा। आज भी मुझे उनपर रोष नही है। उनके अज्ञान, उनकी सकुचित वृष्टिके लिए मुझे खेद होता है। मैं समझता हूँ कि वे जो कह रहे हैं और कर रहे ह वह उचित है, ऐसा वे शुद्ध भावसे मानते हैं। अतएव मेरे लिए रोषका कोई कारण नही।"

पूछनेवाला हँसा। शायद मेरी बात पर उसे विश्वास नही हुआ।

इस प्रकार हमारे दिन बीतते और लम्बे होते गये। सूतक समाप्त करनेकी अविध अन्त तक निश्चित नहीं हुई। इस विभागके अधिकारीसे पूछनेपर वह कहता, "यह मेरी शक्तिसे बाहरकी बात है। सरकार मुझे आदेश दे, तो मैं आप लोगोको उतरनेकी इजाजत दे दूँ।"

अन्तमे यात्रियोको और मुझे अल्टिमेटम मिले। दोनोंको धमकी दी गई कि तुम्हारी जान खतरेमे है। दोनोंने नेटालके बन्दरपर उतरनेके अपने अधिकारके विषयमें लिखा और अपना यह निश्चय घोषित किया कि कैसा भी सकट क्यो न हो, हम अपने इस अधिकार पर डटे रहेगे।

आखिर तेईसवे दिन, अर्थात् १३ जनवरी, १८९७ के दिन, स्टीमरोको मुक्ति मिली और यात्रियोको उतरनेका आदेश मिला।

३. कसौटी १

जहाज डेक पर लगा। यात्री उतरे। पर मेरे बारेमे श्री एस्कम्बने कप्तानको कहलाया था: "गाधीको और उनके परिवारको शामके समय उतारियेगा। उनके विरुद्ध गोरे बहुत उत्तेजित हो गये हैं और उनके प्राण सकटमें हैं। पोर्ट सुपरिंटेडेट श्री टेटम उन्हें शामको अपने साथ ले जायेगे।" कप्तानने मुझे इस सन्देशकी खबर दी! मैंने तदनुसार चलना स्वीकार किया। लेकिन इस सन्देशको मिले आधा घंटा भी न हुआ था कि इतनेमें श्री लाटन आये और कप्तानसे मिलकर बोले, "यदि श्री गाधी मेरे साथ चले तो मैं उन्हें अपनी जिम्मेदारी पर ले जाना चाहता हूँ। स्टीमरके

१. देखिए खण्ड २९, पृष्ठ ४६-५२ और खण्ड २, पृष्ठ १९८-३२०।

एजेंटकें वकीलके नाते मैं आपसे कहता हूँ कि श्री गांधीके बारेमें जो सन्देश आपको मिला है उसके वन्धनसे आप मुक्त है।" इस प्रकार कप्तानसे वातचीत करके वे मेरे पास आये और मुझसे कुछ इस आशयकी वाते कही: "आपको जीवनका इर न हो तो मैं चाहता हूँ कि श्रीमती गांधी और वच्चे गांडीमें रुस्तमजी सेठके घर जाये और आप तथा मैं आम रास्तेसे पैंदल चले। मुझे यह विलकुल अच्छा नहीं लगता कि आप अवेरा होनेपर चुपचाप शहरमें दाखिल हो।' मेरा ख्याल है कि आपका वाल भी बाँका न होगा। अब तो सब कुछ जान्त है। गोरे सब तितर-वितर हो गये है। पर कुछ भी क्यो न हो, मेरी राय है कि आपको छिपे तौर पर शहरमें कदापी न जाना चाहिए।" मैं सहमत हो गया। मेरी धमंपत्नी और वच्चे गांडीमें वैठकर रुस्तमजी सेठके घर सही-सलामत पहुँच गये। कप्तानकी अनुमति लेकर मैं श्री लाटनके साथ उतरा। रुस्तमजी सेठका घर वहाँसे लगभग दो मील दूर था।

जैसे ही हम जहाजसे उतरे, कुछ लडकोने मुझे पहचान लिया और वे 'गाघी, गाघी' चिल्लाने लगे। तुरन्त ही कुछ लोग इकट्ठा हो गये और चिल्लाहट बढ गई। श्री लाटनने देखा कि भीड वढ जायेगी, इसिलए उन्होने रिक्शा मँगवाया। मुझे उसमे वैठना कभी अच्छा न लगता था। उसपर सवार होनेका मुझे यह पहला ही अनुभव होने जा रहा था। पर लड़के क्यो वैठने देते 'उन्होने रिक्शावालेको घमकाया और वह भाग खड़ा हुआ। हम आगे वढ़े। भीड भी बढ़ती गई। खासी भीड जमा हो गई। सवसे पहले तो भीडवालोने मुझे श्री लाटनसे अलग कर दिया। फिर मुझपर ककरो और सड़े अडोकी वर्षा शुरू हुई। किसीने मेरी पगड़ी उछाल कर फेक दी। फिर लातें शुरू हुई। मुझे गश आ गया। मैने पासके घरकी जाली पकड़ ली और दम लिया। वहाँ खड़ा रहना तो सम्मव ही न था। तमाचे पड़ने लगे। इतनेमे पुलिस अधिकारी [श्री अलेक्जेन्डर]की स्त्री, जो मुझे पहचानती थी, उस रास्तेसे गुजरी। मुझे देखते ही वह मेरी वगलमे आकर खड़ी हो गई और घूपके न रहते भी उसने अपनी छत्री खोल ली। इससे भीड कुछ नरम पड़ी। अब मुझपर प्रहार करने हो, तो श्रीमती अलेक्जेडरको वचाकर ही किये जा सकते थे।

इस वीच मुझपर मार पडते देखकर कोई हिन्दुस्तानी नौजवान पुलिस थाने पर दौड गया। सुपिर्टेडेट अलेक्जेंडरने एक टुकडी मुझे घेरकर वचा लेनेके लिए भेजी। वह समय पर आ पहुँची। मेरा रास्ता पुलिस थानेके पास ही होकर जाता था। सुपिर्टेडेटने मुझे थानेमें आश्रय लेनेकी सलाह दी। मैने इन्कार किया और कहा, "जव लोगोको अपनी भूल मालूम हो जायेंगी तो वे ज्ञान्त हो जायेंगे। मुझे उनकी न्यायवुद्धिपर विश्वास है।" पुलिस दस्तेके साथ मैं सही-सलामत पारसी रुस्तमजीके घर पहुँचा। मेरी पीठ पर लिपी मार पड़ी थी। एक जगह थोडा खून निकल आया था। स्टोमरके डाक्टर दादी वरजोर वही मौजूद थे। उन्होने मेरी अल्छी सेवा- जुश्रूषा की।

गांथीजीने अौपनिविशिक्ष सचिवको पत्र लिखकर इस सलाहको 'बुरी' कहनेका खण्डन किया था;
 देखिए खण्ड २, गृष्ठ ३२९।

२. देखिए खण्ड २, पृष्ठ ३२१ और ३२२ और खण्ड ६, पृष्ठ २८८ और ४३०।

यों भीतर शान्ति थी, पर वाहर गोरोने घरको घेर लिया था। शाम हो चुकी थी। अँघेरा हो चला था। वाहर हजारो लोग तीखी आवाजमे शोर कर रहे थे, और 'गावीको हमे सीप दो'की पुकार मचा रहे थे। परिस्थितिका ख्याल करके सुपींरटेडेट अलेक्जेडर वहाँ पहुँचे गये थे और भीड़को घमकीसे नहीं, बिल्क उसका मन वहलाकर वशमें रख रहे थे। फिर भी वे निक्चिन्त तो नहीं थे। उन्होंने मुझे इस आश्यका सन्देशा मेजा: "यदि आप अपने मित्रके मकान, माल-असवाव और अपने वाल-वच्चोको वचाना चाहते हो, तो जिस तरह मैं कहूँ उस तरह आपको इस घरसे छिपे तीर पर निकल जाना चाहिए।"

एक ही दिनमें मुझे परस्पर विरोधी दो काम करनेका प्रसग आया। जब प्राणेका भय केवल काल्पनिक प्रतीत होता था, तब थी लाटनने मुझे प्रकट रूपसे बाहर निकलनेकी सलाह दी और मैंने उसे मान लिया। जब सकट प्रत्यक्ष मेरे सामने आकर खडा हो गया, तब दूसरे मित्रने इससे उलटी सलाह दी और मैंने उसे मी मान लिया! कीन कह सकता है कि मैं अपने प्राणोंके संकटसे उरा या मित्रके जान-मालकी जोखिमसे अथवा अपने परिवारकी प्राणहानिसे या तीनोसे? कीन निश्चयपूर्वक कह सकता है कि मेरा स्टीमरसे हिम्मत दिखाकर उतरना और वादमें संकटके प्रत्यक्ष सामने आनेपर छिपकर माग निकलना उचित था? पर घटित घटनाओं के बारेमें इस तरहकी चर्चा ही ज्यर्थ है। उनका उपयोग यही है कि जो हो चुका है उसे समझ ले, और उससे जितना सीखनेको मिले, सीख ले। अमुक प्रसंगमें अमुक मनुष्य क्या करेगा, यह निश्चयपूर्वक कहा ही नहीं जा सकता। इसी तरह हम यह भी देख सकते हैं कि मनुष्यके वाहरी आचरणसे उसके गुणोंकी जो परीक्षा की जाती है वह अघूरी और अमुमान-मात्र होती है।

जो कुछ भी हो, मागनेकी तैयारीमे उलझ जानेसे मैं अपनी चोटोंको मूल गया। मैने हिन्दुस्तानी सिपाहीकी वर्दी पहनी। कभी सिर पर मार पड़े तो उससे वचनेके लिए माथे पर पीतलकी एक तक्तरी रखी और ऊपर महासी तर्जका बड़ा साफा वाँचा। साथमें खुफिया पुलिसके दो जवान थे। उनमें से एकने हिन्दुस्तानी व्यापारीकी पोशाक पहनी और अपना चेहरा हिन्दुस्तानीकी तरह रँग लिया। दूसरेने क्या पहना, सो मैं मूल गया हूँ। हम वगलकी गलीमें होकर पड़ोसकी एक दुकानमें पहुँचे और गोदाममें लगी हुई वोरोंकी थिप्योको अँघेरेमें लाँचते हुए दुकानके दरवाजेसे मीडमें घुसकर आगे निकल गये। गलीके नुक्कड पर गाडी खडी थी, उसमें वैठाकर मुझे अब उसी थानेमें ले गये, जिसमें आश्रय लेनेकी सलाह सुपार्टेडेंट अलेक्जेडरने पहली दी थी। मैंने सुपार्टेडेंट अलेक्जेडरको और खुफिया पुलिसके अधिकारियोको धन्यवाद दिया।

इस प्रकार जब एक तरफसे मुझे ले जाया जा रहा था, तब दूसरी तरफ सुपरिटेंडेंट अलेक्जेंडर मीडसे गाना गवा रहे थे। उस गीतका अनुवाद यह है:

'चलो, हम गांधीको फाँसी पर लटका दें, इमलीकों, डालसे फाँसी ूंपर लटका दें।' जब सुपरिटेडेट अलेक्जेंडरको मेरे सही-सलामत थाने पर पहुँच जानेकी खबर मिली तो उन्होंने मीडसे कहा ' "आपका शिकार तो इस दुकानमे से सही-सलामत निकल मागा है।" मीडमे किसीको गुस्सा आया, कोई हँसा, बहुतोने इस बातको माननेसे इन्कार किया।

इसपर सुपरिटेडेंट अलेक्जेडरने कहा, "तो आप लोग अपनेमें से जिसे नियुक्त कर दे उसे मैं अन्दर ले जाऊँ और वह तलाश करके देख ले। अगर आप गाधीको ढूँढ निकाले तो मैं उसे आपके हवाले कर दूँगा। न ढूँढ सके तो आपको विखर जाना होगा। मुझे यह विश्वास तो है ही कि आप पारसी रुस्तमजीका मकान हरगिज नहीं जलायेंगे और न गायीके स्वी-वच्चोको कष्ट पहुँचायेंगे।"

भीडने प्रतिनिधि नियुक्त किये। उन्होने तलाशके वाद उसे निराशाजनक समाचार सुनाये। सव सुपर्रिटडेंट अलेक्जेडरकी सूझ-वूझ और चतुराईकी प्रशंसा करते हुए, पर मन-ही-मन कुछ गुस्सा होते हुए विखर गये।

उस समयके उपनिवंश-मन्त्री स्व० मि० चेम्बरलेनने तार द्वारा सूचित किया कि मुझपर हमला करनेवालो पर मुकदमा चलाया जाये और मुझे न्याय दिलाया जाये। श्री एस्कम्बने मुझे अपने पास बुलाया। मुझे पहुँची हुई चोटके लिए खेद शकट करते हुए उन्होने कहा, "आप यह तो मानेगे ही कि आपका बाल भी बाँका हो तो मुझे उससे कभी खुशो नहीं हो सकती। आपने श्री लाटनकी सलाह मानकर दुरन्त उतर जानेका साहस किया। आपको ऐसा करनेका हक था, पर आपने मेरे सन्देशको मान लिया होता, तो यह दु.खद घटना न घटती। अब अगर आप हमला करनेवालोको पहचान सके, तो मैं उन्हें गिरफ्तार करवाने और उनपर मुकदमा चलानेको तैयार हैं। श्री चेम्बरलेन भी यही चाहते हैं।"

मैने जवाव दिया:

"मुझे किसी पर मुकदमा नही चलाना है। सम्मव है, हमला करनेवालोमें से एक-दोको में पहचान लूँ, पर उन्हे सजा दिलानेसे मुझे क्या लाम होगा? फिर, मैं हमला करनेवालोको दोपी भी नही मानता। उन्हे तो यह कहा गया है कि मैंने हिन्दुस्तानमे अतिशयोक्तिपूर्ण वाते कहकर नेटालके गोरोको बदनाम किया है। वे इस वातको मानकर गुस्सा हो, तो इसमें आश्चर्य क्या है? दोष तो बडोका, और मुझे कहनेकी इजाजत दे तो, आपका माना जाना चाहिए। आप लोगोको सही रास्ता दिखा सकते थे, पर आपने भी रायटरके तारको ठीक माना और यह कल्पना कर ली कि मैंने अतिशयोक्ति की होगी। मुझे किसी पर मुकदमा नही चलाना है। जब वस्तु-स्थिति प्रकट होगी और लोगोको पता चलेगा, तो वे खुद पछतायेगे।"

"तो आप मुझे यह वात लिखकर दे देगे 7 मुझे श्री चैम्बरलेनको इस आशय का तार मेजना पडेगा। मैं नहीं चाहता कि आप जल्दीमें कुछ लिखकर दे दे। मेरी इच्छा यह है कि आप श्री लाटनसे और अपने दूसरे मित्रोसे सलाह करके जो उचित जान पडे सो करें। हाँ, मैं यह स्वीकार करता हूँ कि यदि आप हमला करनेवालो पर मुकदमा नहीं चलायेगे, तो सब ओर शान्ति स्थापित करनेमें मुझे बहुत मदद मिलेगी, और आपकी प्रतिष्ठा तो निश्चय ही बढ़ेगी।"

मैने जवाव दिया, "इस विषयमे मेरे विचार पक्के हो चुके हैं। यह निश्चय समझिए कि मुझे किसी पर मुकदमा नहीं चलाना है, इसलिए मैं आपको यही लिखकर दे देना चाहता हूँ।"

यह कहकर मैंने आवश्यक पत्र लिखकर दे दिया।

४. शान्ति

हमलेके दो-एक दिन बाद जब मैं श्री एस्कम्बसे मिला तब मैं पुलिस यानेमें ही था। रक्षाके लिए मेरे साथ एक-टो सिपाही रहते थे, पर दरअनल जब मुझे श्री एस्कम्बके पास ले जाया गया तब रक्षाकी आवश्यकता रही नहीं थी।

जिस दिन मैं जहाजसे उतरा उसी दिन, अर्थात् पीला झंडा उतरनेके वाद पुरन्त, 'नेटाल एडवर्टाइजर' नामक पत्रका प्रतिनिधि मुझसे मिल गया था।' उसने मुझे कई प्रश्न पूछे थे, और उनके उत्तरमें मैं प्रत्येक आरोपका पूरा-पूरा जवाव दे सका था। सर फीरोजशाह मेहताकी कृपासे उस समय मैंने हिन्दुस्तानमें एक मी भाषण विना लिखे नहीं किया था। अपने उन सब भाषणों और लेखोंका सग्रह तो मेरे पास था ही। मैंने वह सब उसे दिया और सिद्ध कर दिखाया कि मैंने हिन्दुस्तानमें ऐसी एक भी वात नहीं कहीं, जो अधिक तीच्र शब्दोंमें दक्षिण आफिकामें न कहीं हो। मैंने यह भी वता दिया कि 'कूरलैंड' और 'नादरी' के यात्रियोंको लानेमें मेरा हाथ विलकुल न था। उनमें अधिकतर तो पुराने ही थे, और वहुतेरे नेटालमें रहनेवाले नहीं, विल्क ट्रान्सवाल जानेवाले थे। उन दिनो नेटालमें मन्दी थी। ट्रान्सवालमें बहुत अबिक कमाई होती थी। इस कारण अधिकतर हिन्दुस्तानों बही जाना पसन्द करते थे।

इस बुलासेका और हमलावरो पर मुकदमा दायर करनेसे मेरे इन्कार करनेका असर इतना ज्यादा पड़ा कि गोरे शरिमन्दा हुए। समाचारपत्रोने मुझे निर्दोष सिद्ध किया और हुल्ग्ड करनेवालोंकी निन्दा की। इस प्रकार परिणाममे तो मुझे लाम ही हुआ और मेरा लाम मेरे कार्यका ही लाम था। इससे मारतीय समाजकी प्रतिष्ठा वढी और मेरा मार्ग अधिक सरल हो गया।

तीन या चार दिन वाद मैं अपने घर गया और कुछ ही दिनोमें व्यवस्थित रीतिसे अपना कामकाज करने लगा। इस घटनाके कारण मेरी वकालत मी वढ गई।

परन्तु इस तरह यदि हिन्दुस्तानियोकी प्रतिष्ठा वढी, तो उनके प्रति गोरोका द्वेष भी वढ़ा। गोरोको विश्वास हो गया कि हिन्दुस्तानियोमे दृढतापूर्वक छड़नेकी शक्ति

१. देखिए खण्ड २, पृष्ठ १७९।

२. मेंटके विवरणके लिए देखिए खण्ड २, पृष्ठ १६६-१७८।

३. तत्कालीन समाचारपत्रोंकी खबरके अनुसार पुलिस स्टेशनमें एक दिन रहनेके बाद गांधीजी अपने निवास 'बीच यूप' भेज दिये गये थे। पुलिस स्टेशनके कारकी मंजिलमें श्री अलेक्नेडरने उन्हें अफ़सरोंके निवासमें जगह दी थो।

है। फलत उनका डर वढ गया। नेटालकी घारासमामे दो कानून पेश हुए, जिससे हिन्दुस्तानियोकी कठिनाइयाँ वढ गईं। एकसे मारतीय व्यापारियोके घन्धेको नुकसान पहुँचा, दूसरे हिन्दुस्तानियोके आने-जाने पर अंकुश लग गया। सौभाग्यसे मताधिकारकी लड़ाईके समय यह फैसला हो चुका था कि हिन्दुस्तानियोके खिलाफ हिन्दुस्तानीके नाते कोई कानून नहीं बनाया जा सकता। मतलव यह कि कानूनमें रगभेद या जातिभेद नहीं होना चाहिए। इसलिए ऊपरके दोनो कानून उनकी भाषाको देखते हुए तो सवपर लागू होते जान पडते थे, पर उनका मूल उद्देश्य केवल हिन्दुस्तानी कौम पर दवाव डालना था।

डन कानूनोने मेरा काम बहुत वढा दिया। इनसे हिन्दुस्तानियोमें जागृति भी वढी। हिन्दुस्तानियोको ये कानून इस तरह समझा दिये गये कि इनकी बारीकसे वारीक वातोसे भी कोई हिन्दुस्तानी अपरिचित न रह पापे। हमने उनके अनुवाद भी प्रकाशित कर दिये। झगडा आखिर विलायत पहुँचा। पर कानून नामजूर नही हुए।

मेरा अधिकतर समय सार्वजितिक काममें ही वीतने लगा। मनसुखलाल नाजर मेरे साथ रहे। उनके नेटालमें होनेकी बात मैं ऊपर लिख चुका हूँ। वे सार्वजितिक काममें अधिक हाथ वेंटाने लगे, जिससे मेरा काम कुछ हलका हो गया।

मेरी अनुपस्थितिमें सेठ आदमजी मिर्यांखाँने अपने मन्त्रिपदको खूब सुद्योमित किया था। उन्होने सदस्य वढाये थे और स्थानीय काग्रेसके कोषमे लगमग एक हजार पौडकी वृद्धि की थी। यात्रियो पर हुए हमलेका कारण और उपर्युक्त कानूनोंके कारण जो जागृति पैदा हुई, उससे मैंने इस वृद्धिमें भी वृद्धि करनेका विशेष प्रयत्न किया और कोषमे लगभग पाँच हजार पौड जमा हो गये। मेरे मनमे लोभ यह था कि यदि काग्रेसका स्थायी कोष हो जाये, उसके लिए जमीन ले ली जाये और उसका भाड़ा आने लगे तो काग्रेस निश्चित्त हो जाये। सार्वजिनक सस्थाका यह मेरा पहला अनुभव था। मैंने अपना विचार साथियोंके सामने एखा। उन्होंने उसका स्वागत किया। मकान खरीदे गये और वे माडेपर उठा दिये गये। उनके किरायेसे काग्रेसका मासिक खर्च आसानीसे चलने लगा। सम्पत्तिका सुदृढ ट्रस्ट वन गया। वह सम्पत्ति आज भी मौजूद है, पर अन्दर ही अन्दर वह आपसी कलहका कारण वन गई है और जायदादका किराया आज अदालतमें जमा होता है।

यह दु.खद घटना तो मेरे दक्षिण आफिका छोडनेके वाद घटी, पर सार्वजिनिक संस्थाओं के लिए स्थायी कोष रखनेके सम्बन्धमें मेरे विचार दक्षिण आफिकामें ही बदल चुके थे। अनेकानेक सार्वजिनिक सस्थाओं कि निर्माण और उनके प्रवन्धकी जिम्मेदारी सँमालनेके वाद मैं इस दृढ निर्णय पर पहुँचा हूँ कि किसी भी सार्वजिनिक सस्थाको स्थायी कोषपर निमनेका प्रयत्न नहीं करना चाहिए। इसमें उसकी नैतिक अघोगितका वीज छिपा रहता है। सार्वजिनिक सस्थाका अर्थ है, लोगोकी स्वीकृति और लोगोंके धनसे चलनेवाली सस्था। ऐसी सस्थाको जव लोगोकी सहायता न मिले, तो उसे जीवित रहनेका अधिकार ही नहीं रहता। देखा यह गया है कि स्थायी सम्पत्तिक मरोसे चलनेवाली सस्था लोकमतसे मुक्त हो जाती है, और कितनी ही बार वह

उलटा आचरण मी करती है। हिन्दुस्तानमें हमें पग-पग पर इसका अनुभव होता है। कितनी ही घार्मिक मानी जानेवाली संस्थाओं के हिसाब-किताबका कोई ठिकाना ही नही रहता। उनके ट्रस्टी ही उनके मालिक वन बैठे है और वे किसीके प्रति उत्तरदायों मी नहीं हैं। जिस तरह प्रकृति स्वयं प्रतिदिन उत्पन्न करती है और प्रतिदिन खाती है, वैसी ही व्यवस्था सार्वजिनक संस्थाओं की भी होनी चाहिए, इसमें मुझे कोई शंका नहीं है। जिस संस्थाकों लोग मदद देने के लिए तैयार न हो, उसे सार्वजिनक संस्थाक रूपमें जीवित रहने का अधिकार ही नहीं है। प्रतिवर्ष मिलनेवाला चन्दा ही उन संस्थाओं की अपनी लोकप्रियता और उनके संचालकों की प्रामाणिकताकी कसीटी है, और मेरी यह राय है कि हरएक संस्थाकों इस कसीटीपर कसा जाना चाहिए। मेरे यह लिखनेसे कोई गलतफहमी न होनी चाहिए। उपरकी टीका उन संस्थाओं रलागू नहीं होती, जिन्हें मकान इत्यादिकी आवश्यकता होती है। सार्वजिनक सस्थाओं वैनिक खर्चका आधार लोगोंसे मिलनेवाला चन्दा ही होना चाहिए।

ये विचार दक्षिण आफिकाके सत्याग्रहके दिनोमे दृढ़ हुए। छ: वर्षोंकी वह महान लड़ाई स्थायी कोषके विना चली, यद्यपि उसके लिए लाखो रुपयेकी आवश्यकता थी। मुझे ऐसे अवसरोंकी याद है कि जब अगले दिनका खर्च कहाँसे आयेगा, इसकी मुझे खबर नहीं रहती थी। लेकिन आगे जिन विषयोंकी चर्चाकी जानेवाली है, उनका उल्लेख यहाँ नहीं कल्लेंगा। पाठकोंको मेरे इस मतका समर्थन इस कथा मे उचित प्रसंगपर यथास्थान मिल जायेगा।

५. बच्चोंकी शिक्षा

सन् १८९७की जनवरीमें मैं डर्बन उतरा, तब मेरे साथ तीन बालक थे। मेरा मानजा लगभग दस वर्षकी उम्रका, मेरा बड़ा छड़का र नौ वर्षका और दूसरा छड़का पाँच वर्षका। इन सबको कहाँ पढ़ाया जाये?

मैं अपने छड़कोंको गोरोंके लिए चलनेवाले स्कूलोंमें भेज सकता था, पर वह केवल उनकी मेहरवानीसे और अपवाद-रूपमें होता। दूसरे सब हिन्दुस्तानी बालक वहाँ पढ़ नहीं सकते थे। हिन्दुस्तानी वालकोंको पढ़ानेके लिए ईसाई-मिशनके स्कूल थे। पर उनमें मैं अपने वालकोंको मेजनेके लिए तैयार न था। वहाँ दी जानेवाली शिक्षा मुझे पसंद न थी। वहाँ गुजराती द्वारा तो शिक्षा मिलती ही कहाँसे? सारी शिक्षा अंग्रेजीमें ही दी जाती थी, अथवा बहुत प्रयत्न किये जाने पर वह अशुद्ध तिमल या हिन्दीमें मिल सकती थी। पर इन और ऐसी अन्य त्रुटियोको सहन करना मेरे लिए सम्मव न था। मैं स्वयं वालकोंको पढ़ानेका थोड़ा प्रयत्न करता था। पर वह अत्यन्त सम्मव न था। मैं स्वयं वालकोंको पढ़ानेका थोड़ा प्रयत्न करता था। पर वह अत्यन्त

१. गोकुल्दास।

२. हरिलाल।

३. मणिलाल ।

अनियमित था। मै अपनी रुचिके अनुकुल गुजराती शिक्षक नहीं खोज सका। मै परेशान हुआ। मैंने ऐसे अग्रेजी शिक्षकके लिए विज्ञापन दिया, जो बच्चोको मेरी रुचिके अनुकुल शिक्षा दे सके। मैने सोचा कि इस तरह जो शिक्षक मिलेगा उसके द्वारा थोडी नियमित शिक्षा होगी और बाकी मैं स्वय, जैसे बन पडेगी, दुँगा। एक अग्रेज महिलाको ७ पौडके वेतनपर रखकर गाडी कुछ आगे बढाई। बच्चोके साथ मै केवल गुजरातीमें ही बातचीत करता था। इससे उन्हें थोडी गुजराती सीखनेको मिल जाती थी। मैं उन्हें देश मेजनेके लिए तैयार न था। उस समय भी मेरा यह ख्याल था कि छोटे वच्चोको माता-पितासे अलग नही रहना चाहिए। सून्यवस्थित घरमे बालकोको जो शिक्षा सहज ही मिल जाती है, वह छात्रालयोमें नहीं मिल सकती। अतएव अधिकतर वे मेरे साथ ही रहे। मानजे और वडे लडकेको मैने कछ महीनोके लिए देशमें अलग-अलग छात्रालयोमें मेजा अवश्य था, पर वहाँसे उन्हे तरन्त वापस बला लिया था। वादमे मेरा वडा लडका, वयस्क होने पर, अपनी इच्छासे अहमदाबादके हाईस्कुलमे पढनेके लिए दक्षिण आफ्रिका छोडकर देश चला गया था। अपने मानजे को जो शिक्षा मै दे सका, उससे उसे सन्तोष था, ऐसा मेरा ख्याल है। भरी जवानीमें, कुछ ही दिनोकी वीमारीके वाद, उसका देहान्त हो गया। मेरे दूसरे तीन लडके कभी किसी स्कलमें गये ही नहीं। दक्षिण आफ्रिकाके सत्याग्रहके सिलसिलेमें मैने जो विद्यालय खोला था, उसमें उन्होने थोडी नियमित पढाई की थी।

मेरे ये प्रयोग अपूर्ण थे। लडकोको मैं स्वयं जितना समय देना चाहता था जतना दे नहीं सका। इस कारण और दूसरी अनिवार्य परिस्थितियोके कारण मैं अपनी इच्छाके अनुसार उन्हें कितावीज्ञान नहीं दे सका। इस विषयमें मेरे सब लडकोको न्यूनाधिक मात्रामें मुझसे शिकायत भी रही है। क्योंकि जब-जब वे 'बी० ए', 'एम० ए०' और 'मैट्रिक्युलेट'के भी सम्पर्कमें आते, तब स्वयं किसी स्कूलमें न पढ़ सकनेकी कमीका अनुभव करते।

तिसपर भी मेरी अपनी राय यह है कि जो अनुभव-ज्ञान उन्हे मिला है, माता-पिताका जो सहवास वे प्राप्त कर सके है, स्वतन्त्रताका जो पदार्थ-पाठ उन्हे सीखनेको मिला है, यदि मैंने उनको चाहे जिस तरह स्कूल भेजनेका आग्रह रखा होता तो वह सव उन्हे न मिलता। उनके वारेमें जो निश्चिन्तता आज मुझे है वह न होती, और जो सादगी तथा सेवामाव उन्होंने आत्मज्ञान किया वह मुझसे अलग रहकर विलायतमे या दक्षिण आफिकामे कृत्रिम शिक्षा प्राप्त करके वे न कर पाते; बल्कि उनकी बनावटी रहन-सहन देश-कार्यमें मेरे लिए कदाचित् विष्नरूप हो जाती। अतएव यद्यपि मैं उन्हें जितनी चाहता था उतनी कितावी शिक्षा नही दे सका, तो भी अपने पिछले वर्षोका विचार करते समय मेरे मनमें यह खयाल नही उठता कि उनके प्रति मैंने अपने धर्मका यथाशक्ति पालन नही किया, और न मुझे उसके लिए पश्चात्ताप होता है। इसके विपरीत, अपने बडे लड़केमें मैं जो दु.खद बाते देखता हूँ, वह मेरे अधकचरे

१. हरिलाल गांधी ट्रान्सवालमें पिताका घर छोड़कर सन् १९११ में भारत आ गये थे। देखिए खण्ड ११, पृष्ठ ७५-७६।

१५६

पूर्वकालकी प्रतिष्वित है, ऐसा सदा ही मुझे लगा है। जिसे मैंने हर प्रकारसे अपना मूर्च्छाकाल, और विलासकाल माना है उस समय वह नादान नहीं था और उसके मन पर उसकी छाप पड सकती थी, वह क्यो माने कि वह मेरा मूर्च्छाकाल था? वह ऐसा क्यो न माने कि वह मेरा ज्ञानकाल था और उसके वादके परिवर्तन अयोग्य और मोहजन्य थे? वह क्यो न माने कि उस समय मैं संसारके राजमार्गपर चल रहा था इस कारण सुरक्षित था तथा बादमें किये हुए परिवर्तन मेरे सूक्ष्म अमिमान और अज्ञानकी निज्ञानी थे? यदि मेरे लड़के बैरिस्टर आदिकी पदवी पाते तो क्या बुरा होता? मुझे उनके पंख काट देनेका क्या अधिकार था? मैंने उन्हे ऐसी स्थिति में क्यों नही रखा कि वे उपाधियाँ प्राप्त करके मनचाहा जीवन-मार्ग पसंद कर सकते? इस तरहकी दलीले मेरे कितने ही मित्रोने मेरे सम्मुख रखी है।

मुझे इन दलीलोंमें कोई तथ्य नहीं दिखाई दिया। मैं अनेक विद्यार्थियोके सम्पर्कमें आया हूँ। दूसरे बालको पर मैंने दूसरे प्रयोग भी किये हैं अथवा करानेमें सहायक हुआ हूँ। उनके परिणाम भी मैंने देखे हैं। वे वालक और मेरे लडके, आज समान अवस्थाके हैं। मैं नहीं मानता कि वे मनुष्यतामें मेरे लड़कोसे आगे वढे हुए हैं, अथवा उनसे मेरे लड़के कुछ अधिक सीख सकते हैं।

फिर भी, मेरे प्रयोगका अन्तिम परिणाम तो मिवष्य ही वता सकता है। यहाँ इस विषयकी चर्चा करनेका हेतु तो यह है कि मनुष्य-जातिकी उत्क्रान्तिका अध्ययन करनेवाले लोग गृह-शिक्षा और स्कूली शिक्षाके मेदका और माता-पिता द्वारा अपने जीवनमें किये हुये परिवर्तनोंका उनके बालको पर जो प्रमाव पड़ता है उसका कुछ अन्दाज लगा सकें। इसके अतिरिक्त, इस प्रकरणका एक उद्देश्य यह भी है कि सत्यका पुजारी इस प्रयोगसे यह देख सके कि सत्यकी आराधना उसे कहाँतक ले जाती है, और स्वतन्त्रता देवीका उपासक देख सके कि वह देवी कैसा विवदान चाहती है। बालकोंको अपने साथ रखते हुए भी यदि मैंने स्वाभिमानका त्याग किया होता, दूसरे मारतीय बालक जिसे न पा सकें, अपने वालकोंके लिए उसकी इच्छा न रखनेके विचारका पोषण न किया होता, तो मैं अपने बालकोंको किताबी-शिक्षा अवश्य दे सकता था। किन्तु उस दशामें स्वतन्त्रता और स्वाभिमानका जो पदार्थ-पाठ वे सीखे, वह न सीख पाते। और जहाँ स्वतन्त्रता तथा किताबी-शिक्षाके बीच ही चुनाव करना हो, वहाँ कौन कहेगा कि स्वतन्त्रता उससे हजार गुनी अधिक अच्छी नहीं है?

सन् १९२०में जिन नौजवानोंको मैने स्वतन्त्रता-घातक स्कूलो और कालेजोको छोड़नेके लिए आमन्त्रित किया था, और जिनसे मैने कहा था कि स्वतन्त्रताके लिए निरक्षर रहकर आम रास्ते पर गिट्टी फोडना गुलामोमे रहकर किताबीज्ञान प्राप्त करनेसे कही अच्छा है, वे अब मेरे कथनके ममैको कदाचित् समझ सकेगे।

६. सेवा-वृत्ति

वकालतका मेरा घन्या अच्छा चल रहा था, पर उससे मुझे सन्तोष नही था। जीवन अधिक सादा होना चाहिए, कुछ शारीरिक सेवा-कार्य होना चाहिये, यह मन्थन मनमें चलता ही रहता था। इतनेमें एक दिन कोढसे पीड़ित एक अपग मनुष्य मेरे यहाँ आ पहुँचा। उसे खाना देकर विदा कर देनेके लिए दिल तैयार न हुआ। मैंने उसको एक कोठरीमें ठहराया, उसके घाव साफ किये और उसकी सेवा की। पर यह व्यवस्था अधिक दिन तक नहीं चल सकती थी। उसे हमेशाके लिए घरमें रखनेकी सुविवा मेरे पास न थी, न मुझमें इतनी हिम्मत थी। इसलिए मैंने उसे गिरमिटियोके लिए चलनेवाले सरकारी अस्पतालमें भेज दिया।

पर इससे मुझे आश्वासन न मिला। मनमे हमेशा यह विचार बना रहता कि सेवा-नुश्रुपाका ऐसा कुछ काम मैं हमेशा करता रहें, तो कितना अच्छा हो। डा॰ व्य सेंट एडम्स मिशनके मुलिया थे। वे हमेशा अपने पास आनेवालोको मुफ्त दवा दिया करते थे। वहुत मले और दयालु आदमी थे। पारसी रुस्तमजीकी दानशीलताके कारण डा॰ व्यकी देखरेखमें एक वहुत छोटा अस्पताल खुला। मेरी प्रवल इच्छा हुई कि मै इस अस्पतालमे नर्सका काम कहाँ। उसमें दवा देनेके लिए एकसे दो घटोतक का काम रहता था। उसके लिए दवा बनाकर देनेवाले किसी वेतनभोगी मनष्यकी अथवा स्वयसेवककी आवश्यकता थी। मैंने यह काम अपने जिम्मे लेने और अपना उतना समय बचाकर देनेका निर्णय किया। वकालतका मेरा बहत-सा काम तो दफ्तरमे वैठकर सलाह देने, दस्तावेज तैयार करने अथवा झगडोका फैसला करानेका होता था। कुछ मामले मजिस्ट्रेटकी अदालतमे चलते थे। उनमेसे अधिकाश विवादास्पद नही होते थे। ऐसे मामलोको चलानेकी जिम्मेदारी श्री खानने, जो मुझसे वादमे आये थे और जो उस समय मेरे साथ ही रहते थे, अपने सिर ले ली और मैं उस छोटे-से अस्पतालमें काम करने लगा। रोज सबेरे वहाँ जाना होता था। आने-जानेमें और अस्पतालका काम करनेमें प्रतिदिन लगमग दो घटे लगते थे। इस कामसे मुझे थोडी गान्ति मिली। मेरा काम वीमारकी हालत समझकर उसे डाक्टरको समझाने और डाक्टरकी लिखी दवा तैयार करके वीमारको देनेका था। इस कामसे मैं दूखी-दर्दी हिन्दुस्तानियोके निकट सम्पर्कमे आया। उनमेंसे अधिकाश तमिल, तेलुगु अथवा उत्तर हिन्दस्तानके गिरमिटिया होते थे।

यह अनुभव भेरे लिए मिविष्यमें बहुत उपयोगी सिद्ध हुआ। वोअर-युद्धके समय घायलोकी सेवा-शुश्रूषाके काममें और दूसरे वीमारोकी परिचर्यामे मुझे इससे वडी मदद मिली।

वालकोके पालन-पोषणका प्रश्न तो मेरे सामने था ही। दक्षिण आफिकामें मेरे दो लड़के और हुए। उन्हें किस तरह पाल-पोसकर बड़ा किया जाये, इस प्रश्न को हल करनेमें मुझे इस कामने अच्छी मदद दी। मेरा स्वतन्त्र स्वमाव मेरी कड़ी कसौटी करता था और आज भी करता है। हम पति-पत्नीने निश्चय किया था कि प्रसुति आदि काम शास्त्रीय पद्धतिसे करेगे। अतएव यद्यपि डाक्टर और नर्सकी

व्यवस्था की गई थी, तो भी प्रश्न था कि कहीं ऐन मौके पर डाक्टर न मिला और दाई माग गई, तो मेरी क्या दशा होगी? दाई तो हिन्दुस्तानी ही रखनी थी। तालीम पाई हुई हिन्दुस्तानी दाई हिन्दुस्तानमें भी मुश्किलसे मिलती है, तब दक्षिण आफ्रिकाकी तो बात ही क्या कही जाये? अतएव मैंने वाल-संगोपनका अध्ययन कर लिया। डा० त्रिभुवनदासकी 'माने शिखामण' (माताकी सीख) नामक पुस्तक मैंने पढ़ डाली। यह कहा जा सकता है कि उसमें संशोधन-परिवर्धन करके अन्तिम दो वच्चोंको मैंने स्वयं पाला-पोसा। हर बार दाईकी मदद कुछ ही समय के लिए ली—दो महीनेसे ज्यादा तो ली ही नहीं; वह भी मुख्यतः धर्मपत्नीकी सेवाके लिए ही। वालकोंको नहलाने-धुलानेका काम शुरूमें मैं ही करता था।

अन्तिम शिशुके जन्मके समय मेरी पूरी-पूरी परीक्षा हो गई। पत्नीको प्रसव-वेदना अचानक शुरू हुई। डाक्टर घर पर न थे। दाईको बुलवाना था। वह पास होती तो भी उससे प्रसव करानेका काम न हो पाता। अतः प्रसवके समयका सारा काम मुझे अपने हाथों ही करना पड़ा। सौभाग्यसे मैंने इस विषयको 'माने शिखामण' पुस्तकमें ध्यानपूर्वक पढ़ लिया था। इसलिए मुझे कोई घबराहट न हुई।

मैंने देखा कि अपने बालकोंके समुचित पालन-पोषणके लिए माता-पिता दोनोंको बाल-संगोपन आदिका साधारण ज्ञान प्राप्त कर लेना चाहिए। मैंने तो इस विषयकी अपनी सावधानीका लाभ पग-पग पर अनुभव किया है। मेरे वालक आज जिस सामान्य स्वास्थ्यका लाभ उठा रहे हैं, उसे वे उठा न पाते, यदि मैंने इस विषयका सामान्य ज्ञान प्राप्त करके उसपर अमल न किया होता। हम लोगोंमें यह भ्रम फैला हुआ है कि पहले पाँच वर्षोंमें बालकको शिक्षा प्राप्त करनेकी आवश्यकता नहीं होती। पर सच तो यह है कि पहले पाँच वर्षोंमें बालकको जो मिलता है वह बादमें कभी नहीं मिलता। मैं यह अनुभवसे कह सकता हूँ कि वच्चेकी शिक्षा माँके पेटसे शुरू होती है। गर्भावान-कालकी माता-पिताकी शारीरिक और मानसिक स्थितिका प्रभाव बालक पर पड़ता है। गर्भके समयकी माताकी प्रकृति और माताके आहार-विहारके भले-बुरे फलोंकी विरासत लेकर बालक जन्म लेता है। जन्मके बाद वह माता-पिताका अनुकरण करने लगता है और स्वयं असहाय होनेके कारण उसके विकासका आधार माता-पिता पर रहता है।

जो समझदार दम्पती इन वातोंको सोनेंगे वे पति-पत्नीके संगको कभी विषय-वासनाकी तृष्तिका साधन नहीं बनायेंगे, बिल्क जब उन्हें सन्तानकी इच्छा होगी तभी सहवास करेंगे। रितसुख एक स्वतन्त्र वस्तु है, इस धारणामें मुझे तो घोर अज्ञान ही दिखाई पड़ता है। जनन-किया पर संसारके अस्तित्वका आधार है। संसार ईश्वरकी लीलाभूमि है, उसकी महिमाका प्रतिबिम्ब है। उसकी सुन्यवस्थित वृद्धिके लिए ही रितिक्रयाका निर्माण हुआ है, इस बातको समझनेवाला मनुष्य विषय-वासनाको महा-प्रयत्न करके भी अंकुशमें रखेगा, और रितसुखके परिणामस्वरूप होनेवाली सन्तिकी शारोरिक, मानसिक और आध्यात्मिक रक्षाके लिए जिस ज्ञानकी प्राप्ति आवश्यक हो उसे प्राप्त करके उसका लाम अपनी सन्तानको देगा।

७. ब्रह्मचर्य --- १

अब ब्रह्मचर्यके विषयमे विचार करनेका समय आ गया है। एकपत्नी-व्रतका तो विवाहके समयसे ही मेरे हृदयमें स्थान था। पत्नीके प्रति वफादारी मेरे सत्यव्रतका अग या। पर अपनी स्त्रीके साथ भी ब्रह्मचर्यका पालन करना चाहिए, इसका स्पष्ट वोध मझे दक्षिण आफ्रिकामें ही हुआ। किस प्रसगसे अथवा किस पुस्तकके प्रभावसे यह विचार मेरे मनमे उत्पन्न हुआ, सो आज मझे स्पष्ट याद नही आता। इतना स्मरण है कि इसमें रायचन्दमाईके प्रभावकी प्रधानता थी। उनके साथके एक सवादका मुझे स्मरण है। एक बार मै ग्लैंडस्टनके प्रति श्रीमती ग्लैंडस्टनके प्रेमकी प्रशसा कर रहा था। मैने कही पढा था कि पालियामेटकी सभामे भी श्रीमती ग्लैंडस्टन अपने पतिको चाय वनाकर पिलाती थी। इस वातका पालन इस नियम-बद्ध दम्पतीके जीवनका एक नियम बन गया था। मैने कविको वह प्रसंग पढकर सुनाया और उसके सन्दर्भमें दम्पती-प्रेमकी स्तृति की। रायचन्दमाई बोले, "इसमे तुम्हे महत्वकी कौन-सी वात मालुम होती है ? श्रीमती ग्लैंडस्टनका पत्नीत्व या उनका सेवाभाव? यदि वे ग्लैंडस्टनकी वहन होती तो ? अथवा जनकी वफादार नौकरानी होती और जतने ही प्रेमसे चाय देती तो ? ऐसी वहनी, ऐसी नौकरानियोके दृष्टान्त क्या हमें आज नहीं मिलतें ? और, नारी-जातिके बदले ऐसा प्रेम यदि तुमने नर-जातिमें देखा होता, तो क्या तुम्हे सानन्द आश्चर्य न होता? मेरे इस कथनपर विचार करना।"

रायचन्दमाई स्वय विवाहित थे। याद पडता है कि उस समय तो मुझे उनके ये बचन कठोर लगे थे, पर इन बचनोने मुझे चुम्बककी तरह पकड लिया। मुझे लगा कि पुरुष-सेवककी ऐसी स्वामि मित्तका मूल्य पत्नीकी पति-निष्ठाके मूल्यसे हजार गुना अधिक है। पति-पत्नीमें ऐक्य होता है, इसलिए उनमें परस्पर प्रेम हो तो कोई आश्चर्य नही। मालिक और नौकरके बीच वैसा प्रेम प्रयत्नपूर्वक विकसित करना होता है। दिन-पर-दिन कविके बचनोका बल मेरी दृष्टिमें बढता प्रतीत हुआ।

मैने अपने-आपसे पूछा, मुझे पत्नीके साथ कैसा सम्बन्ध रखना चाहिए? पत्नीको विषय-मोगका वाहन बनानेमे पत्नीके प्रति वफादारी कहाँ रहती है? जब तक मै विषय-वासनाके अवीन रहता हूँ, तब तक मेरी वफादारीका मूल्य साधारण ही माना जायेगा। यहाँ मुझे यह कहना चाहिए कि हमारे आपसके सम्बन्धमे पत्नीको ओरसे कभी आक्रमण हुआ ही नही। इस दृष्टिसे मैं जब चाहता तभी मेरे लिए ब्रह्मचर्यका पालन सुलम था। मेरी अशक्ति अथवा आसित ही मुझे रोक रही थी।

जाग्रत होनेके बाद भी दो बार तो मैं विफल ही रहा। प्रयत्न करता परन्तु गिर पडता। प्रयत्नमें मुख्य उद्देश्य अँचा नही था। मुख्य उद्देश्य था, सन्तानोत्पितिको रोकना। उसके बाह्य उपचारोके बारेमें मैंने विलायतमे कुछ पढा था। डा० एलिन्सनके इन उपायोके प्रचारका उल्लेख मैं अन्नाहार-विषयक प्रकरण मैं कर चुका हूँ। उसका थोड़ा और क्षणिक प्रमाव मुझपर पडा था। पर श्री हिल्सने उसका जो विरोध किया था और आन्तरिक साधनके — सयमके — समर्थनमें जो कहा था, उसका

प्रमाव मुझ पर वहुत अधिक पड़ा, और अनुमवसे वह चिरस्थायी वन गया। इसिछए सन्तानोत्पत्तिकी अनावश्यकता ध्यानमे आते ही मैंने संयम-पालनका प्रयत्न शुरू कर दिया। सयम-पालनकी किठनाइयोंका पार न था। हमने अलग-अलग खाटें रखी। रातमें पूरी तरह थकनेके वाद ही सोनेका प्रयत्न किया। इस सारे प्रयत्नका विशेष परिणाम मै तुरन्त नही देख सका। पर मूतकाल पर आज निगाह डालते हुए देखता हैं कि इन सब प्रयत्नोंने मुझे अन्तिम निश्चयका वल दिया।

अन्तिम निश्चय तो मैं सन् १९०६ में ही कर सका। उस समय सत्याग्रहका आरम्म नही हुआ था। मुझे उसका सपना तक नहीं आया था। वोअर युद्धके वाद नेटालमें जुलू 'विद्रोह' हुआ। उस समय मैं जोहानिसवर्गमें वकालत करता था। पर मैंने अनुभव किया कि इस 'विद्रोह' के मौके पर भी मुझे अपनी सेवा नेटाल मरकारको अर्पण करनी चाहिए। मैंने सेवा अर्पण की और वह स्वीकृत हुई। उसका वर्णन आये आयेगा। पर इस सेवाके सिलिसिलेमें मेरे मनमें सयम-पालनके तीन्न विचार उत्पन्न हुए। अपने स्वभावके अनुसार मैंने साथियोसे इसकी चर्चा की। मैंने अनुभव किया कि सन्तानोत्पत्ति और सन्तानका लालन-पालन सार्वजिनक सेवाके विरोवी है। इस 'विद्रोह' में सम्मिलत होनेके लिए मुझे जोहानिसवर्गकी अपनी गृहस्थी उजाड़ देनी पड़ी थी। टीम-टामसे बसाये गये घरका और साज-सामानका, जिसे विसाये मुक्किलसे एक महीना हुआ होगा, मैंने त्याग कर दिया। पत्नी और वच्चोको फीनिक्समें रख दिया और मैं डोली उठानेवालोकी टुकड़ी लेकर निकल पड़ा। किन कूच करते हुए मैंने देखा कि यदि मुझे लोकसेवामें ही तन्मय हो जाना हो, तो पुत्रेण्णा और विषयेष्णाका त्याग करना चाहिए और वानप्रस्थ-धर्म पालना चाहिए।

'विद्रोह'मे तो मुझे डेढ़ महीनेसे अधिक समय नहीं देना पड़ा, पर छ: हफ्तोका यह समय मेरे जीवनका अत्यन्त मूल्यवान समय था। इस समय मैने व्रतके महत्वको अधिक-से-अधिक समझा। मैंने देखा कि व्रत बन्बन नही, बल्कि स्वतन्त्रताका द्वार है। आज तक मुझे अपने प्रयत्नोंमे जितनी चाहिए उतनी सफलता न मिलनेका कारण यह है कि मैं दूँदनिश्चयी नहीं था। मुझे अपनी शक्ति पर अविश्वास था। ईश्वरकी कृपा पर अविद्वास था, और इस कारण मेरा मन अनेक तरंगों और अनेक विकारोंके चक्करमे पड़ा रहता था। मैने देखा कि व्रत-बद्ध न होनेसे मनुष्य मोहमे पड़ता है। वृतसे वैंघना व्यक्तिचारसे छुटकारा पाकर एकपत्नी वृतका पालन करनेके समान है। "मैं प्रयत्न करनेमें विश्वास रखता हूँ, व्रतसे वैषना नहीं चाहता" यह वचन निर्वलताकी निशानी है, और इसमें सूक्ष्म रूपसे मोगकी वासना छिपी होती है। जो वस्तु त्याज्य है, उसका सर्वथा त्याग करनेमें हानि कैसे हो सकती है? जो साँप मुझे डसनेवाला है, उसका त्याग मै निक्चय-पूर्व क करता हूँ, त्यागका केवल प्रयत्न नहीं करता। मै जानता हूँ कि केवल प्रयत्नके मरोसे रहनेमे मृत्यु निहित है। प्रयत्नमे साँपकी विकरालताके ... स्पष्ट ज्ञानका अमाव है। इसी तरह जिस वस्तुके त्यागका हम केवल प्रयत्न करते हैं उस वस्तुके त्यागके औचित्यके वारेमें हमें स्पष्ट दर्शन नहीं हुआ है, यह सिद्ध होता है। 'आगे चलकर मेरे विचार वदल जायें तो?' ऐसी शंका करके प्रायः हम व्रत

लेनेसे डरते हैं। इस विचारमें स्नष्ट दर्शनका अमाव ही है। इसीलिए निष्कुलानन्दने कहा है,

त्याग न टके रे वैराग बिना

जहाँ अमुक वस्तुके प्रति सम्पूर्ण वैराग्य उत्पन्न हो गया है, वहाँ उसके विषयमे व्रत लेना अनिवार्य हो जाता है।

८. ब्रह्मचर्य --- २

अच्छी तरह चर्चा करने और गहराईसे सोचनेके बाद सन् १९०६ में मैंने ब्रह्मचर्यका वृत लिया। वृत लेनेके दिन तक मैंने घर्मपत्नीके साथ सलाह नहीं की थी,
पर वृत लेते समयकी। उसकी ओरसे मेरा कोई विरोध नहीं हुआ। यह वृत मेरे
लिए वृद्धत कठिन सिद्ध हुआ। मेरी शक्ति कम थी। मैं सोचता, विकारोको किस
प्रकार दबा सकूँगा? अपनी पत्नीके साथ विकारयुक्त सम्बन्धका त्याग मुझे एक
अनोखी वात मालूम होती थी। फिर मी मैं यह साफ देख सकता था कि यही मेरा
कर्त्तव्य है। मेरी नीयत शुद्ध थी। यह सोचकर कि भगवान शक्ति देगा, मैं इसमें
कूद पडा।

आज वीस वरस वाद उस व्रतका स्मरण करते हुए मुझे सानन्द आश्चर्य होता है। सयम पालनेकी वृत्ति तो मुझमे १९०१ से ही प्रवल थी, और मै सयम पाल मी रहा था, पर जिस स्वतन्त्रता और आनन्दका उपमोग मै अव करने लगा, सन् १९०६ के पहले उसके वैसे उपमोगका कोई स्मरण मुझे नही है। क्योंकि उस समय मैं वासना-वृद्ध था, किसी भी समय उसके वश हो सकता था। अव वासना मुझपर सवारी करनेमे असमयं हो गई। साथ ही, मैं अव ब्रह्मचर्यकी महिमा अधिकाधिक समझने लगा। व्रत मैंने फीनिक्समे लिया था। घायलोकी सेवा-शुश्रूपाके कामसे छुट्टी पानेपर मैं फीनिक्स गया था। वहाँसे मुझे तुरन्त जोहानिसवर्ग जाना था। मैं वहाँ गया और एक महीनेके अन्दर ही सत्याग्रहकी लडाईका श्रीगणेश हुआ। मानो कोई कल्पना मैंने पहलेसे करके नही रखी थी। उसकी उत्पत्ति अनायास, अनिच्छापूर्वक ही हुई। पर मैंने देखा कि उससे पहलेके मेरे सारे कदम-फीनिक्स जाना, जोहानिसवर्गका मारी घर-खर्च कम कर देना और अन्तमें ब्रह्मचर्य-व्रत लेना मानो उसकी तैयारीके रूपमें ही थे।

ब्रह्मवर्यंके सम्पूर्ण पालनका अर्थ है ब्रह्म-दर्शन। यह ज्ञान मुझे शास्त्र द्वारा नहीं हुआ। यह अर्थ मेरे सामने घीरे-घीरे अनुमन-सिद्ध होता गया। उससे सम्बन्ध रखने-बाले शास्त्र-वाक्य मैने वादमे पढ़े। ब्रह्मचर्यमे शरीर-रक्षण, वृद्धि-रक्षण और आत्माका रक्षण है, इसे मैं ब्रत लेनेके वाद दिन-दिन अधिकाधिक अनुमन करने लगा। अब ब्रह्मचर्यंको एक घोर तपश्चर्याके रूपमे रहने देनेके बदले उसे रसमय बनाना था, उसीके सहारे निमना था, इसलिए अब उसकी विशेषताओके मुझे नित नये दर्शन होने लगे। इस प्रकार यद्यपि मैं इस व्रतसे रस लूट रहा था, तो भी कोई यह न माने कि मैं उसको किठनाईका अनुभव नहीं करता था। आज मुझे छप्पन वर्ष पूरे हो चुके हैं, फिर मो इसको किठनताका अनुभव तो मुझे होता ही है। यह एक असिधाराव्रत है, जिसे मैं अधिकाधिक समझ रहा हूँ और निरन्तर जागृतिकी आवश्यकताका अनुभव करता हूँ।

ब्रह्मचर्यका पालन करना हो तो स्वादेन्द्रियपर प्रभुत्व प्राप्त करना ही चाहिए। मैंने स्वय अनुभव किया है कि यदि स्वादको जीत लिया जाये, तो ब्रह्मचर्यका पालन बहुत सरल हो जाता है। इस कारण अबसे आगेके मेरे आहार-सम्बन्धी प्रयोग केवल अन्नाहारकी दृष्टिसे नही, विलक ब्रह्मचर्यकी दृष्टिसे होने लगे। मैंने प्रयोग करके अनुभव किया कि आहार थोड़ा, सादा, विना मिर्च-मिसालेका और प्राकृतिक स्थिति-वाला होना चाहिए।

ब्रह्मचारीका आहार वनपक्व फल है, इसे अपने विषयमें तो मैंने छ: वर्षतक प्रयोग करके देखा है। जब मैं सुखे और ताजे वनपक्ष्व फलोपर रहता था, तव जिस निविकार अवस्थाका अनुभव मैंने किया, वैसा अनुभव आहारमें परिवर्तन करनेके वाद मुझे नहीं हुआ। फलाहारके दिनोमें ब्रह्मचर्य स्वामाविक हो गया था। दुःचाहारके कारण वह कल्ट-साध्य वन गया है। मुझे फलाहारसे दुःघाहारपर क्यो जाना पड़ा, इसकी चर्चा ययास्थान कल्गा। यहाँ तो यहीं कहना काफी है कि ब्रह्मचारीके लिए दूअका आहार ब्रत-पालनमें बावक है, इस विषयमें मुझे शका नहीं है। इसका कोई यह अर्थ न करे कि ब्रह्मचारी-मात्रके लिए दूअका त्याग इल्ट है। ब्रह्मचर्यपर अशहारका कितना प्रभाव पडता है, इसके सम्बन्धमें बहुत प्रयोग करनेकी आवश्यकता है। दूअके समान स्नायु-पोषक और उतनों ही सरलतासे पचनेवाला फलाहार मुझे अभी तक मिला नहीं, और न कोई वैद्य, हकीम या डाक्टर ऐसे फलो अथवा अन्न की जानकारी दे सका है। अतएव दूधको विकारोत्पादक वस्तु जानते हुए भी मैं उसके त्यागकी सलाह अभी किसोको नहीं दे सकता।

बाह्य उपचारोमें जिस तरह आहारके प्रकार और परिमाणकी मर्यादा आवश्यक है, उसी तरह उपवासके बारेमें मो समझना चाहिए। इन्द्रियाँ इतनी वलवान है कि उन्हें चारो तरफसे, ऊपरसे और नोचेंसे यो दसो दिशाओंसे घेरा जाये तमी वे अकुशमें रहती है। सब जानते हैं कि आहारके विना वे काम नहीं कर सकती। अतएव इन्द्रिय-दमनमें इस हेतु स्वेच्छापूर्वक किया गया उपवास बहुत मदद देता है, इसमें मुझे कोई सन्देह नहीं। कई लोग उपवास करते हुए भी इसमें विफल होते हैं। उसका कारण यह है कि उपवास ही सब कुछ कर सकेगा, ऐसा मानकर वे केवल स्थूल उपवास करते हैं, और मनसे छप्पन मोगोका स्वाद लेते रहते हैं। उपवासके दिनोमें वे उपवासकी समाप्तिपर क्या खायेंगे, इसके विचारोका स्वाद लेते रहते हैं, और फिर शिकायत करते हैं कि न स्वादेन्द्रियका सयम सघा और न जननेन्द्रियका। उपवासकी सच्चे उपयोगिता वहीं होती है जहाँ मनुष्यका मन भी देह-दमनमें साथ देता है। ताल्पर्य यह कि मनमें विषय-भोगके प्रति विरक्ति आनी चाहिए। विषयकी

जडें मनमे रहती है। उपवास आदि साधनोसे यद्यपि बहुत सहायता मिलती है, फिर मी वह अपेक्षाकृत कम ही होती है। कहा जा सकता है कि उपवास करते हुए भी मनुष्य विषयासक्त रह सकता है। पर बिना जपवासके विषयासक्तिको जडमलसे मिटाना सम्मन नही है। अतएव ब्रह्मचर्यका प्रयत्न करनेवाले बहुतेरे लोग विफल होते हैं, क्योंकि वे खाने-पीने, देखने-सूनने इत्यादिमें अब्रह्मचारीकी तरह रहना चाहते हए भी ब्रह्मचर्य-पालनकी इच्छा रखते हैं। यह प्रयत्न वैसा ही कहा जायेगा, जैसा गरमीमे जाडेका अनुभव करनेका प्रयत्न। सयमीके और स्वैराचारीके, भोगीके और त्यागीके जीवनमें भेद होना ही चाहिए। साम्य होता है, पर वह ऊपरसे देखने-भरका। मेद स्पष्ट प्रकट होना चाहिए। आँखका उपयोग दोनो करते हैं। पर ब्रह्मचारी देव-दर्शन करता है, भोगी नाटक-सिनेमा मे लीन रहता है। दोनी कानका उपयोग करते है। पर एक ईश्वर मजन सुनता है, दूसरा जाग्रत अवस्थामें हृदय-मन्दिरमे विराजे हुए रामकी आराधना करता है, दूसरेको नाच-गानकी धनमे सोनेका होश ही नहीं रहता। दोनों भोजन करते हैं। पर एक शरीर रूपी तीर्थक्षेत्रको निवाहने-मरके लिए देहको माडा देता है, दूसरा स्वादके लिए देहमे अनेक वस्तुएँ भरकर उसे दुर्गन्वका घर बना डालता है। इस प्रकार दोनोके आचार-विचारमे भेद वना ही रहता है, और यह अन्तर दिन-दिन बढता जाता है, घटता नहीं।

ब्रह्मचर्यका अर्थ है, मन-वचन-कायासे समस्त इन्द्रियोका सयम। इस सयमके लिए ऊपर बताये गये त्यागोकी आवश्यकता है, इसे मैं दिन-प्रतिदिन अनुमव करता रहा हूँ और आज मी कर रहा हूँ। त्यागके क्षेत्रकी सीमा ही नहीं है, जैसे ब्रह्मचर्यकी महिमाकी कोई सीमा नहीं है। ऐसा ब्रह्मचर्य अल्प प्रयत्नसे सिद्ध नहीं होता। करोडो लोगोके लिए वह सदा केवल आदर्श-रूप ही रहेगा। क्योकि प्रयत्नशील ब्रह्मचारी अपनी त्रुटियोका नित्य दर्शन करेगा, अपने अन्दर ओने-कोनेमें लिपकर बैठे हुए विकारोको पहचान लेगा, और उन्हें निकालनेका सतत् प्रयत्न करेगा। जबतक विचारोपर इतना नियन्त्रण प्राप्त नहीं होता कि इच्छाके विना एक भी विचार मन में न आये, तब तक ब्रह्मचर्य सम्पूर्ण नहीं कहा जा सकता। विचार-मात्र विकार है। उन्हें वशमें करनेका मतलव है, मनको वशमें करना और मनको वशमें करना तो वायुको वशमें करनेसे भी कठिन है। फिर भी यदि आत्मा है, तो यह वस्तु भी साध्य है ही। हमारे मार्गमें कठिनाइयाँ आकर वाधा डालती है, इससे कोई यह न माने कि वह असाध्य है। वह परम अर्थ है। और परम अर्थके लिए परम प्रयत्नकी आवश्यकता हो तो उसमें आश्चर्य ही क्या?

परन्तु ऐसा ब्रह्मचर्यं केवल प्रयत्न-साघ्य नहीं है, इसे मैंने हिन्दुस्तानमें आनेके बाद अनुमव किया। कहा जा सकता है कि तब तक मैं अज्ञानके वशमें था। मैंने यह मान लिया था कि फलाहारसे विकार समूल नष्ट हो जाते हैं, और मैं अभिमान-पूर्वक यह मानता था कि अब मुझे कुछ करना वाकी नहीं है।

पर इस विचारके प्रकरण तक पहुँचनेमे अभी देर है। इस बीच इतना कह देना आवश्यक है कि ईरवर-साक्षात्कारके लिए जो लोग मेरी व्याख्यावाले ब्रह्मचर्यका पालन करना चाहते है, वे यदि अपने प्रयत्नके साथ ही ईश्वर पर श्रद्धा रखनेवाले हो, तो उनके लिए निराज्ञाका कोई कारण नहीं रहेगा।

> विषया विनिवर्तन्ते निराहारस्य देहिन: । रसवर्जं रसोऽःयस्य परं दृब्द्वा निवर्तते ।। (गीता २, ५९)

निराहारीके विषय तो शान्त हो जाते है, पर उसकी वासनाका शमन नही होता। ईश्वर-दर्शनसे वासना भी शान्त हो जाती।

अतएव आत्मार्थीके लिए रामनाम और रामकृपा ही अन्तिम साधन है, इस वस्तुका साक्षात्कार मैंने हिन्दुस्तानमें ही किया।

९. सादगी

मोग भोगना मैने गुरू तो किया, पर वह टिका नहीं। घरके लिए साज-सामान भी विसाया, पर मेरे मनमे उसके प्रति कभी मोह उत्पन्न नहीं हो सका। इसलिए घर वसानेके साथ ही मैने खर्च कम करना शुरू कर दिया। घोवीका खर्च भी ज्यादा मालूम हुआ। इसके अलावा, घोवी निञ्चित समय पर कपड़े नहीं लौटाता था। इसलिए दो-तीन दर्जन कभीजो और उतने ही कालरोसे भी मेरा काम चल नहीं पाता था। कालर मैं रोज वदलता था। कमीज रोज नहीं तो एक दिनके अन्तरसे वदलता था। इससे दोहरा खर्च होता था। मुझे यह व्यर्थ प्रतीत हुआ। अतएव मैने घुलाईका सामान जुटाया। घुलाई-कला पर पुस्तक पढ़ी और घोना सीखा। पत्नीको भी सिखाया। कामका कुछ बोझ तो वढा ही, पर नया काम होनेसे उसे करनेमे आनन्द आता था।

पहली बार अपने हाथोसे घोये हुए कालरको तो मैं कभी मूल नहीं सकता। उसमें कलफ अधिक लग गया था और इस्तरी पूरी गरम नहीं थी। तिसपर कालरके जल जानेके उरसे इस्तरीको मैंने अच्छी तरह दवाया भी नहीं था। इससे कालरमें कडापन तो आ गया, पर उसमेसे कलफ झड़ता रहा! ऐसी हालतमे मैं कोर्ट गया और वहाँ वैरिस्टरोके लिए मजाकका साधन बन गया। पर इस तरहका मजाक सह लेनेकी शक्ति उस समय भी मुझमें काफी थी।

मैने सफाई देते हुए कहा, "अपने हाथो कालर घोनेका मेरा यह पहला प्रयोग है, इस कारण इसमेसे कलफ झड़ रहा है। मुझे इससे कोई अडचन नही होती; तिसपर आप सब लोगोके लिए विनोदकी इतनी सामग्री जुटा रहा हूँ, सो घातेमे।"

एक मित्रने पूछा, "पर क्या घोबियोका अकाल पड़ गया है?"

"यहाँ घोवीका खर्च मुझे तो असह्य मालूम होता है। कालरकी कीमतके बराबर घुलाई हो जाती है और उतनी घुलाई देनेके बाद मी घोवीकी गुलामी करनी पडती है। इसकी अपेक्षा अपने हाथसे घोना मैं ज्यादा पसन्द करता हूँ।"

स्वावलम्बनकी यह खूबी मैं मित्रोको समझा नहीं सका। मुझे कहना चाहिए कि आखिर घोबीके घन्धेमें अपने काम लायक कुशलता मैने प्राप्त कर ली थी, और घरकी घुलाई घोबीकी घुलाईसे जरा भी घटिया नहीं होती थी। कालरका कड़ापन और चमक घोबीके घोये कालरसे कम न रहती थी।

जब गोखले दक्षिण आफिका आये, उनके पास स्व० महादेव गोविन्द रानडेकी प्रसादी-रूप एक दुपट्टा था। गोखले उस दुपट्टेको अतिशय जतनसे रखते थे और विषेष अवसर पर ही उसका उपयोग करते थे। जोहानिसवर्गमें उनके सम्मानमें जो मोज दिया गया था, वह एक महत्वपूर्ण अवसर था। उस अवसर पर उन्होने जो भाषण दिया वह दक्षिण आफिकामे उनका सबसे वड़ा भाषण था। उस अवसर पर वे उक्त दुपट्टेका उपयोग करना चाहते थे। उसमें सिलवटे पड़ी हुई थी, और उसपर इस्तरी करनेकी जरूरत थी। घोवीका पता लगाकर उससे तुरन्त इस्तरी कराना सम्मव न था। मैने अपनी कलाका उपयोग करने देनेकी अनुमृति गोखलेसे चाही।

"मै तुम्हारी वकालतका तो विश्वास कर लूँगा, पर इस दुपट्टे पर तुम्हे अपनी घोवी-कलाका उपयोग नही करने दूँगा। इस दुपट्टे पर तुम दाग लगा दो तो? इसकी कीमत तुम जानते हो?" यो कहकर अत्यन्त उल्लाससे उन्होने प्रसादी की कथा मुझे सुनाई।

मैने फिर विनती की और दाग न पडने देनेकी जिम्मेदारी ली। मुझे इस्तरी करनेकी अनुमित मिली। और अपनी कुबालताका प्रमाण-पत्र मुझे मिल गया! अब दूनिया मुझे प्रमाण-पत्र न दे तो भी क्या?

जिस तरह मैं घोबीकी गुलामीसे छूटा, उसी तरह नाईकी गुलामीसे मी छूटनेका अवसर आ गया। दाढी तो विलायत जानेवाले सभी लोग हाथसे बनाने सीख ही लगते हैं, पर कोई वाल छाँटना मी सीखता होगा, इसका मुझे ख्याल नही हैं। एक बार प्रिटोरियामे मैं एक अग्रेज हज्जामकी दुकान पर पहुँचा। उसने मेरी हजामत बनानेसे साफ इन्कार कर दिया, और इन्कार करते हुए तिरस्कार प्रकट किया, सो अलग। मुझे दु ख हुआ। मैं वाजार पहुँचा। मैंने बाल काटनेकी मजीन खरीदी और आईने सामने खडे रहकर वाल काटे। वाल जैसे-तैसे कट तो गये, पर पिछेके बाल काटनेमें बडी किटनाई हुई। सीये तो कट ही न पाये। कोर्टमें खूब कहकहे लगे।

"तुम्हारे वाल ऐसे क्यो हो गये हैं? सिर पर चूहे तो नहीं चढ गये थे?" मैंने कहा . "जो नहीं, मेरे काले सिरको गोरा हज्जाम कैसे छू सकता है? इसिलिए कैसे मो क्यो न हो, अपने हायसे काटे हुए वाल मुझे अधिक प्रिय है।" इस उत्तरसे मित्रोको आश्चर्य नहीं हुआ।

असलमें उस हज्जामका कोई दोष न था। अगर वह काली चमड़ीवालोंके बाल काटने लगता तो उसकी रोजी मारी जाती। हम मी अपने अछूतोके बाल ऊँची जातिके हिन्दुओंके हज्जामोको कहाँ काटने देते हैं? दक्षिण आफ्रिकामे मुझे इसका बदला एक नही, बल्कि अनेको बार मिला है, और चूँकि मैं यह मानता था कि यह हमारे दोषका परिणाम है, इसलिए मुझे इस बातसे कभी गुस्सा नही आया।

स्वावलम्बन और सादगीके मेरे शौकने आगे चलकर जो तीव्र स्वरूप घारण किया, यथास्थान उसका वर्णन करूँगा। इस चीजकी जड तो मेरे अन्दर शुरूसे ही

१. हके वह परिस्थिति थी।

थी। उसके फूलने-फलनेके लिए केवल सिंचाईकी आवश्यकता थी। सिंचाईका वह अवसर अनायास ही मिल गया।

१०. बोअर युद्ध

सन् १८९७ से १८९९ के वीचके अपने जीवनके दूसरे अनेक अनुभवोको छोड़कर अब मै वोअर युद्ध पर आता हूँ।

जब यह युद्ध हुआ तब मेरी अपनी सहानुभूति केवल बोअरोकी तरफ ही थी। पर मैं मानता था कि ऐसे मामलोमें व्यक्तिगत विचारोके अनुसार काम करनेका अधिकार मुझे अभी प्राप्त नहीं हुआ है। इस सम्बन्धके मन्यन-चिन्तनका सूक्ष्म निरीक्षण मैंने 'दिक्षण आफिकाके सत्याग्रहका इतिहास'में किया है, इसलिए यहाँ नहीं करना चाहता।' जिज्ञासुओकों मेरी सलाह है कि वे उस इतिहासकों पढ जाये। यहाँ तो इतना ही कहना काफी होगा कि ब्रिटिश राज्यके प्रति मेरी वकादारी मुझे उस युद्धमें सम्मिलित होनेके लिए जबरदस्ती घ्सीट ले गई। मैंने अनुभव किया कि जब मैं ब्रिटिश प्रजाजनके नाते अधिकार माँग रहा हूँ, तो उसी नाते ब्रिटिश राज्यकी रक्षामें हाथ बँटाना भी मेरा धर्म है। उस समय मेरी यह राय थी कि हिन्दुस्तानकी सम्पूर्ण उन्नति ब्रिटिश साम्राज्यके अन्दर रहकर हो सकती है। अतएव जितने साथी मिले उतनोंको लेकर और अनेक किटनाइयाँ सहकर हमने घायलोकी सेवा-शुश्रूपा करनेवाली एक टुकड़ी खडी की।

अवतक साधारणतया यहाँके अंग्रेजोकी यही धारणा थी कि हिन्दुस्तानी संकटके अवसर पर काम नही आते। उन्हें स्वार्थेके अतिरिक्त और कुछ नहीं सूझता। इसिलए कई अंग्रेज मित्रोंने मुझे निराश करनेवाले उत्तर दिये थे। अकेले डाक्टर वूथने मुझे बहुत प्रोत्साहित किया। उन्होंने हमें धायल सैनिकोकी सार-सँमाल करना सिखाया। अपनी योग्यताके विषयमे हमने डाक्टरी प्रमाणपत्र प्राप्त किये। श्री लाटन और स्व० श्री एस्कम्बने भी हमारे इस कार्यको पसन्द किया। अन्तमे लडाईके समय सेवा करने देनेके लिए हमने सरकारसे विनती की। जवाबमें सरकारने हमें धन्यवाद दिया, पर यह सूचित किया कि इस समय हमें आपकी सेवाकी आवश्यकता नहीं है।

पर मुझे ऐसी 'ना'से सन्तोष मानकर बैठना तो था नहीं। डा॰ बूथकी मदद लेकर मैं नेटालके बिशपसे मिला। हमारी टुकड़ीमें बहुतसे ईसाई हिन्दुस्तानी थे। बिशपको मेरी माँग बहुत पसन्द आई। उन्होने मदद करनेका बचन दिया।

इस बीच परिस्थितियाँ भी अपना काम कर रही थी। वोअरोकी तैयारी, दृढता, वीरता इत्यादि अपेक्षासे अघिक तेजस्वी सिद्ध हुई। सरकारको बहुत-से रंगरूटोकी जरूरत पड़ी और अन्तमें हमारी विनती स्वीकृत हुई।

१. देखिए खण्ड २९, ।

२. देखिए खण्ड ३, पृष्ठ १२२-२३।

हमारी इस टुकडीमें लगभग ग्यारह सौ आदमी थे। उनमें करीब चालीस व्यक्ति मुिलया थे। दूसरे कोई तीन सौ स्वतत्र हिन्दुस्तानी भी रगस्टोमें भरती हुए थे। बाकीके गिरिमिटिये थे। डा० वूथ भी हमारे साथ थे। उस टुकडीने अच्छा काम किया। यद्यपि उसे गोला-बास्त्वकी हर्के बाहर रहकर ही काम करना होता था और 'रेडकॉस'का सरक्षण प्राप्त था, फिर भी सकटके समय गोला-बास्त्वकी सीमाके अन्दर काम करनेका अवसर भी हमें मिला। ऐसे सकटमें न पडनेका इकरार सरकारने अपनी इच्छासे हमारे साथ किया था, पर स्थियाँकोपकी हारके बाद हालत बदल गई। इसलिए जनरल वुलरने सन्देशा मेजा कि यद्यपि आप लोग जोखिम उठानेके लिए वचनबद्ध नहीं हैं, तो भी यदि आप जोखिम उठाकर घायल सिपाहियो और अफसरोको रणक्षेत्रसे उठाकर और डोलियोमें डालकर ले जानेको तैयार हो जायेगे, तो सरकार आपका उपकार मानेगी। हम तो जोखिम उठानेको तैयार हो थे। अतएव स्पियाँकोपकी लडाईके बाद हम गोला-बास्त्वकी सीमाके अन्दर काम करने लगे। इन दिनोमें सबको कई बार दिनमें बीस-पचीस मीलतककी मिलल तय करनी पडती थी और घायलोको डोलीमें डालकर एक वार तो इतना ही चलना पडा था। जिन घायल योद्धाओंको हमें इस प्रकार उठाकर ले जाना पडा, उनमें जनरल बुडगेट वगैरा भी थे।

छ. हफ्तोके वाद हमारी टुकडीको विदार्दी गई। स्पियाँकोप और वालकाजकी हारके वाद लेडीस्मिय आदि स्थानोको बोअरोके घेरेमे से वडी तेजीके साथ छुडानेका विवार ब्रिटिंग मेनापतिने छोड दिया था, और डग्लैंड तथा हिन्दुस्तानसे और अधिक सेनाके आनेकी राह देखने तथा धीमी गतिसे काम करनेका निश्चय किया था।

हमारे छोटे-से कामकी उस समय तो वडी स्तृति हुई। इससे हिन्दुस्तानियोकी प्रतिष्ठा वढी। 'आिंकर हिन्दुस्तानी साम्राज्यके वारिस तो है ही' इस आशयके गीत गाये गये।

जनरल वुलरने अपने खरीतेमें हमारी टुकडीके कामकी तारीफ की। मुखियोको युद्धके पदक' मी मिले।

इससे हिन्दुस्तानी कौम अधिक सगिठत हो गई। मैं गिरिमिटिया हिन्दुस्तानियोके बहुत अधिक सपर्कमें आ सका। उनमें अधिक जागृति आई और हिन्दू, मुसलमान, ईसाई, मद्रासी, गुजराती, सिन्धी, सब हिन्दुस्तानी हैं, यह भावना अधिक दृढ हुई। सबने माना कि अब हिन्दुस्तानियोके दुख दूर होने ही चाहिए। उस समय तो गोरोके व्यवहारमें भी स्पष्ट परिवर्तन दिखाई दिया। लडाईमें गोरोके साथ जो सम्पर्क हुआ, वह मधुर था। हमे हजारो टामियोके साथ रहनेका मौका मिला। वे हमारे साथ मित्रताका व्यवहार करते थे और यह जानकर कि हम उनकी सेवाके लिए आये हैं, हमारा जपकार मानते थे।

दु सके समय मनुष्यका स्वभाव किस तरह पिघलता है, इसका एक मघुर सस्मरण यहाँ दिये विना रह नहीं सकता। हम चीवली छावनीकी तरफ जा रहे थे। यह वहीं क्षेत्र था, जहाँ लार्ड रावर्ट्सके पुत्र लेफ्टिनेट रावर्ट्सको प्राणघातक चोट लगी थी।

१. पदकके चित्रके लिए, देखिए खण्ड ३, ५४ १३७।

लेफिटनेंट राबर्ट्सके शवको ले जानेका सम्मान हमारी टुकडीको मिला था। अगले दिन घूप तेज थी। हम कूच कर रहे थे। सब प्यासे थे। पानी पीनेके लिए रास्तेमें एक छोटा-सा झरना दिखा। पहले पानी कीन पिये? मैने सोचा कि पहले टामी पानी पी ले, बादमें हम पियेंगे। पर टामियोंने हमारी जरूरत समझकर देखकर तुरन्त हमसे पानी पी लेनेका आग्रह शुरू किया, और इस तरह वडी देर तक हमारे बीच 'आप पहले, हम पीछे'का मीठा झगडा चलता रहा।

११. सफाई आन्दोलन और अकाल-कोष

समाजके एक भी अंगका निरुपयोगी रहना मुझे हमेशा अखरा है। जनताकें दोष छिपाकर उसका बचाव करना अथवा दोष दूर किये विना अधिकार प्राप्त करना मुझे हमेशा अरुचिकर लगा है। इसिलए दक्षिण आफिकामें रहनेवाले हिन्दुस्तानियोंपर लगाये जानेवाले एक आरोपका, जिसमें कुछ तथ्य था, इलाज करनेका काम मैंने वहाँ के अपने निवास-कालमे ही सोच लिया था। हिन्दुस्तानियोंपर जब-तब यह आरोप लगाया जाता था कि वे अपने घर-बार साफ नहीं रखते और बहुत गन्दे रहते हैं। इस आरोपको निःशेष करनेके लिए आरम्भमें हिन्दुस्तानियोंके मुखिया माने जानेवाले लोगोंके घरोंमें तो सुधार आरम्भ हो ही चुके थे। पर घर-घर घूमनेका सिलसिला तब शुरू हुआ जब डर्वनमें प्लेगके प्रकोपका डर पैदा हुआ। इसमें म्युनिसिपैलिटीके अधिकारियोंका भी सहयोग और सम्मति थी। हमारी सहायता मिलनेसे उनका काम हलका हो गया और हिन्दुस्तानियोंको कम कष्ट उठाने पडे; क्योंकि साधारणतः जब प्लेग आदिका उपद्रव होता है तब अधिकारी घवरा जाते हैं और उपायोंकी योजनामें मर्यादासे आगे बढ जाते हैं। जो लोग उनकी दृष्टिमें खटकते हैं, उनपर उनका दवाव असहा हो जाता है। भारतीय समाजने खुदही सख्त उपायोसे काम लेना शुरू कर दिया था, इसलिए वह इन सिल्तियोंसे वच गया।

मुझे कुछ कडवे अनुभव भी हुए। मैंने देखा कि स्थानीय सरकारसे अघिकारोंकी माँग करनेमें जितनी सरलतासे मैं अपने समाजकी सहायता पा सकता था, जतनी सरलतासे लोगोंसे जनके कर्तव्यका पालन करानेके काममे सहायता प्राप्त न कर सका। कुछ जगहों पर मेरा अपमान किया जाता, कुछ जगहों पर विनय-पूर्वक उपेक्षाका परिचय दिया जाता। गन्दगी साफ करनेके लिए कष्ट उठाना उन्हें बहुत अखरता था। तब पैसा खर्च करनेकी तो बात ही क्या? लोगोंसे कुछ भी काम कराना हो तो घीरज रखना चाहिए, यह पाठ मैंने अच्छी तरह सीख लिया। सुघारकी गरज तो सुघारककी अपनी होती है। जिस समाजमे वह सुघार करना चाहता है, उससे तो उसे विरोध, तिरस्कार और प्राणोंके संकटकी भी आशा रखनी चाहिए। सुघारक जिसे सुधार मानता है, समाज उसे विगाड क्यो न माने? अथवा बिगाड़ न माने तो भी उसके प्रति उदासीन क्यों न रहे?

इस आन्दोलनका परिणाम यह हुआ कि मारतीय समाजमें घर-वार साफ रखने के महत्त्वको न्यूनाधिक मात्रामें स्वीकार कर लिया गया। अधिकारियोकी दृष्टिमें मेरी साख बढी। वे समझ गये कि मेरा धन्या केवल शिकायते करने या अधिकार माँगनेका ही नहीं है, विकि शिकायते करने या अधिकार माँगनेमें मैं जितना तत्पर हूँ, जतना ही जत्साह और दृढता भीतरी सुधारके लिए भी मुझमें है।

पर अभी समाजको वृत्तिको दूसरी एक दिशामे विकसित करना बाकी था। इन उपनिवेशवासी भारतीयोको भारतवर्षके प्रति अपना घर्म भी अवसर आनेपर समझना और पालना था। भारतवर्ष तो कगाल है। लोग घन कमानेके लिए परदेश जाते है। उनकी कमाईका कुछ हिस्सा भारतवर्षको आपित्तके समयमे मिलना चाहिए। सन् १८९७ मे यहाँ अकाल पडा था और सन् १८९९ मे दूसरा भारी अकाल पडा। इन दोनो अकालोके समय दक्षिण आफिकासे अच्छी मदद आई थी। पहले अकालके समय जितनी रकम इकट्ठा हो सकी थी, दूसरे अकालके मौकेपर उससे कही अधिक रकम इकट्ठा हुई थी। इस चन्देमे हमने अग्रेजोसे भी मदद माँगी थी और उनकी ओरसे अच्छा उत्तर मिला था। गिरिमिटिया हिन्दुस्तानियो भी अपने हिस्सेकी रकम जमा कराई थी। इस प्रकार इन दो अकालोके समय जो प्रथा शुरू हुई वह अबतक कायम है, और हम देखते हैं कि जब भारतवर्षमे कोई सार्वजनिक सकट उपस्थित होता है, तब दक्षिण आफिकाकी ओरसे वहाँ वसनेवाले भारतीय हमेशा अच्छी रकमे मेजते हैं।

इस तरह आफिकाके भारतीयोकी सेवा करते हुए मैं स्वय घीरे-घीरे कई बाते अनायास सीख रहा था। सत्य एक विशाल वृक्ष है। ज्यो-ज्यो उसकी सेवा की जाती है, त्यो-त्यो उसमेसे नये-नये फल पैदा होते दिखाई पड़ते हैं। उसका अन्त ही नहीं होता। हम जैसे-जैसे सेवामें गहरे उत्तरते हैं, वैसे-वैसे उसमेसे अधिक रत्न मिलते जाते हैं, सेवाके अवसर प्राप्त होते रहते हैं।

१२. देश-गमन

लडाईके कामसे मुक्त होनेके बाद मैने अनुभव किया कि अब मेरा काम दक्षिण आफ्रिकामें नहीं, विल्क हिन्दुस्तानमें है। मैने देखा कि दक्षिण आफ्रिकामें वैठा-वैठा मैं कुछ सेवा तो अवश्य कर सकूँगा, पर वहाँ मेरा मुख्य घन्वा घन कमाना ही हो जायेगा।

देशका मित्रवर्ग मी देश लौट आनेके लिए बराबर आग्रह करता रहता था।
मुझे भी लगा कि देश जानेसे मेरा उपयोग अधिक हो सकेगा। नेटालमे श्री खान
और मनसुखलाल नाजर थे ही। मैंने साथियोके सामने मुक्त होनेकी इच्छा प्रकट
की। वडी कठिनाईसे और एक शर्तके साथ वह पूरी की गई। शर्त यह थी कि यि
एक वर्षके अन्दर कौमकी मेरी आवश्यकता मालूम हुई, तो मुझे वापस दक्षिण आफिका
पहुँचना होगा। मुझे यह शर्त कडी लगी, पर मैं प्रेमपाशमे वैद्या हुआ था:

१. देखिए खण्ड २, पृष्ठ १७९-१९२; और खण्ड ३, पृष्ठ १६२-६३।

काचे रे तांतणे मने हरिजीये वांधी जेम ताणे तेम तेपनी रे मने लागी कटारी प्रेमनी रे

हरिजीने मुझे कच्चे (प्रेम के) बागेसे बाँब रखा है। वे ज्यो-ज्यो उसे खीचते हैं, त्यो-त्यों मैं उनकी होती जाती हूँ। मुझे प्रेमकी कटारी लगी है।

मीरावाईकी यह उपमा थोडे-बहुत अगोमें मुझपर घटित हो रही थी। पच भी परमेश्वर ही है। मित्रोकी वातको मैं ठुकरा नहीं सकता था। मैंने वचन दिया और उनकी अनुमति प्राप्त की।

कहना होगा कि इस समय मेरा निकट सम्बन्ध नेटालके साथ ही था। नेटालके हिन्दुस्तानियोंने मुझे प्रेमामृतसे नहला दिया। जगह-जगह मानपत्र समर्पणकी समाएँ हुई और हर जगहसे कीमती भेटे मिली।

सन् १८९६ में जब मैं देश आया था, तब भी भेटे मिली थी। पर इस वारकी भेटोसे ओर समाओंके दृश्यमें मैं अकुला उठा। भेटोमें सोने-चॉदीकी चीजे तो थी ही, पर हीरेकी चीजे भी थी।

इन सब चीजोको स्वीकार करनेका मुझे क्या अविकार था? यिं मैं उन्हें स्वीकार करता नो अपने मनको यह कैंमें समझाता कि कौमकी नेदा मैं पैसे लेकर नहीं करना? इन मेटोमें से मुविक्कलोकी दी हुई थोड़ी चीजोंको छोड़ दें, तो बाकी सब मेरी सार्वजनिक सेवाके निमित्तसे ही मिली थी। फिर, मेरे मनमें तो मुविक्कलो और दूपरे माथियोके बीच कोई मेद नहीं था। सभी खास-खास मुविक्कल सार्वजनिक कामोमें भी मदद देनेवाले थे।

साय ही, इन भेटोमे पचास गिन्नियोका एक हार कस्तूरवाईके लिए था। पर वह वस्तु भी मेरी सेगाके कारण ही मित्री थी। इसलिए वह दूसरी मेंटोने अलग नहीं की जा सकती थी।

जिस शामको इनमें मुख्य मेंटे मिली थी, वह रात मैंने पागलकी तरह जागकर विनाई। मैं अपने कमरेमें चक्कर काटता रहा, पर उलझन किसी तरह नुलझती न थी। पैंकड़ोंकी कीमतके उपहारोको छोड़ना कठिन मालूम होता था; रखना उमसे भी अधिक कठिन लगता था।

मत प्रज्त करता: मैं शायद मेंटोंको पचा पाऊँ, पर मेरे वज्वोका क्या होगा? स्त्रीका क्या होगा? उन्हें शिक्षा तो सेवाको मिळती थी। उन्हें हमेशा समझाया जाता था कि सेवाके दाम नहीं लिए जा सकते।

मैं घरमें कोमती गहने वगैरा रखता नहीं था। सादगी बढ़ती जा रही थी। ऐसी स्थितिमें सोनेकी घडियोका उपयोग कीन करता? मोनेकी जंजीरें और हीरेकी अँगूठियाँ कीन पहनता? मैं उस समय भी गहनो-गुरियोंका मोह छोड़नेका उपदेश औरोंको दिया करता था। अब इन गहनों और जवाहरातका मैं क्या करता?

१, देखिए खण्ड ३, १४ २२१।

२. गांधीजी जून १८९६ में भारत लौटे थे। देखिए खण्ड १, द्वितीय संशोधित संस्तरण पृष्ठ ३५१-५२।

मैं इस निर्णयपर पहुँचा कि मुझे ये चीजे रखनी ही नहीं चाहिए। पारसी एस्तमजी आदिको इन गहनोका न्यासी नियुक्त करके उनके नाम लिखे जानेवाले पर्ना का मसविदा मैंने तैयार किया, और सवेरे स्त्री-पुत्रादिसे सलाह करके अपना बोझ हलका करनेका निश्चय किया।

मैं यह जानता था कि धर्मपत्नीको समझाना कठिन होगा। बच्चोको समझानेमे जरा भी कठिनाई नही होगी, इसका मुझे विश्वास था। अत उन्हे इस मामलेमे वकील बनानेका मैंने निश्चय किया।

लंडके तो तुरन्त समझ गये। उन्होंने कहा, "हमें इन गहनोकी आवश्यकता नहीं है। हमें यह सब लौटा ही देने चाहिए और जीवनमें कभी हमें इन वस्तुओकी आवश्यकता हुई, तो क्या हम स्वय खरीद न सकेगे?"

नै खुग हुआ। मैने पूछा, "तो तुम अपनी माँ को समझाओंगे न?"

"जरूर, जरूर। यह काम हमारा समझिए। उसे कौन ये गहने पहनने हैं ? वह तो हमारे लिए ही रजना चाहती है। हमें उनको जरूरत नही है, फिर वह हठ क्यो करेगी?"

पर काम जितना सोचा था उससे अधिक कठिन सिद्ध हुआ।

"मले तुम्हे जरूरत न हो और तुम्हारे लडकोको भी न हो। वच्चोको तो जिस रास्ते लगा दो, उसी रास्ते वे लग जाते हैं। मले मुझे न पहनने दो, पर मेरी वहुओका क्या होगा? ये चीजे उनके तो काम आयेगी न? और कौन जानता है कल क्या होगा? इतने प्रेमसे दी गुई चीजे वापस नही की जा सकती।"

पत्नीकी वाग्वारा चली, और उसके साथ अश्रुवारा मिल गई। बच्चे दृढ रहे। मझे तो डिगना था ही नही।

मैंने घीरेसे कहा. "लड़कोका ब्याह होने तो दो। हमें कौन उन्हें वचपनमें ब्याहना है? बड़े होनेपर तो ये स्वय ही जो करना चाहेगे, करेगे। और गहनोकी शौकीन बहुएँ कहाँ खोजनी हैं हमें? इतनेपर मी कुछ घडाना ही पडा, तो मैं कहाँ चला जाऊँगा?"

"जानती हूँ आपको। मेरे गहने भी तो आपने ही ले लिये न िजन्होंने मुझे मुखसे न पहनने दिये, वह मेरी वहुओंके लिए क्या लायेगे लडकोंको आप अभीसे वैरागी वना रहे हैं। ये गहने वापस नहीं दिये जा सकते। और, मेरे हारपर आपका क्या अधिकार है?"

मैंने पूछा, "पर यह हार तुम्हारी सेवाके बदलेंमें मिला है या मेरी सेवाके?"

"कुछ भी हो। आपको सेवा मेरी भी सेवा हुई। मुझसे तुमने रात-दिन जो मजदूरी करवाई वह क्या सेवामे शुमार न होगी? मुझे रुठाकर मी तुमने हर किसीको घरमे ठहराया और उसकी चाकरी करवाई, उसे क्या कहेगे?"

ये सारे वाण नुकीले थे। इनमेसे कुछ चुमते थे, पर गहने तो मुझे वापस करने ही थे। वहत-सी वातोपर मैने जैसे-तैसे कस्तूरवाकी सहमती प्राप्त कर ली। १८९६में और १९०१ में मिली हुई मेटे मैने लीटा दी। उनका ट्रस्ट बना और सार्व-जनिक कामके लिए उनका उपयोग मेरी अथवा ट्रस्टियोकी इच्छानुसार किया जाये, इस क्षर्तके साथ वे वैकमे रख दी गई।

इन गहनोको वेचनेके निमित्तसे मैं कई वार पैसे इकट्ठा करनेमे समर्थ हो पाया। आज मो आपत्ति-कोपके रूपमे यह घन मीजूद है, और उसमें वृद्धि होती रहती है।

अपने इस कार्यपर मुझे कभी पश्चात्ताप नहीं हुआ। दिन वीतनेपर कस्तूरवाकों भी इसके औवित्यकी प्रतीति हो गई। इससे हम बहुत-से लालचोसे वच गये हैं।

मेरा यह मत बना है कि निजी भेटे सार्वजनिक सेवकके लिए नही हो सकती।

१३. देशमे

इस प्रकार मैं देग जानेके लिए विदा हुआ। रास्तेमे मारिशस (टापू) पडता था। वहाँ जहाज लम्बे समयतक ठहरा था। इसलिए मैं मारिशसमें उतरा और वहाँकी स्थितिकी ठीक-ठीक जानकारी प्राप्त कर ली। एक रात मैंने वहाँके गवर्नर सर चार्ल्स यूसके यहाँ मी बिताई थी।

हिन्दुस्तान पहुँचनेपर थोडा समय मैंने घूमने-फिरनेमे विताया। यह सन् १९०१ का जमाना था। उस सालकी काग्रेस कलकत्तेमे होनेवाली थी। दिनशा एडुलजी वाच्छा उपके अध्यक्ष थे। मुझे काग्रेसमे तो जाना था ही। काग्रेमका यह मेरा पहला अनुभव था।

वम्बर्डसे जिस गाडीमें सर फीरोजगाह मेहता खाना हुए उसीमे मैं भी गया था। मुझे उनमे दक्षिण आफ्रिकांके वारेमे वाते करनी थी। उनके डिब्बेमे एक स्टेशन तक जानेकी मुझे अनुमित मिली थी। उन्होंने तो खास सलूनका प्रवन्ध किया था। उनके बाही खर्च और ठाट-वाटसे मैं परिचित्र था। जिस स्टेशनपर उनके डिब्बेमे जानेकी मुझे अनुमित मिली थी, उस स्टेशनपर मैं उसमे पहुँचा। उस समय उनके डिब्बेमे तक्षके दिनशाजो और तक्षके चिमनलाल सीतलवाड (इन दोनोको 'सर' की उपाधि बादमें मिली थी) बैठे थे। उनके साथ राजनीतिक चर्चा चल रही थी। मुझे देखकर सर फीरोजशाह बोले, "गाबी, तुम्हारा काम पार न पडेगा। तुम जो कहोगे सो प्रस्ताव तो हम पास कर देगे, पर अपने देशमें ही हमें कौन-से अधिकार मिलते हैं? मैं तो मानता हूँ कि जवतक अपने देशमें हो हमें सत्ता नहीं मिलती, तवतक उपनिवेशोमें तुम्हारी स्थिति सुवर नहीं सकती।"

मै तो सुनकर दग ही रह गया। सर चिमनलालने हाँ-मे-हाँ मिलाई। सर दिनशाने मेरी ओर दयाई दृष्टिसे ॣुदेखा।

१. मारीशसमें दिये गये भावणके विवरणके लिए देखिए खण्ड ३, पृष्ठ २२६-२२७।

मैने समझानेका कुछ प्रयत्न किया, परन्तु बम्बईके वेताजके बादशाहको मेरे जैसा आदमी क्या समझा सकता था ? मैने इतनेसे ही सन्तोष माना कि मुझे काग्रेसमे प्रस्ताव पेश करने दिया जायेगा।

दिनशा वाच्छा मेरा उत्साह वढानेके लिए वोले, "गाघी, प्रस्ताव लिखकर मुझे वताना तो मला।" मैने उनका उपकार माना। दूसरे स्टेशनपर ज्यो ही गाड़ी खडी हुई, मैं मागा और अपने डिब्बेमे घुस गया।

हम कलकत्ते पहुँचे। अध्यक्ष आदि नेताओको नागरिक घूमधामसे ले गये। मैने किसी स्यसेवकसे पूछा, "मुझे कहाँ जाना चाहिए?" वह मुझे रिएन कालेज ले गया। वहाँ बहुत-से प्रतिनिधि ठहराये गये थे। मेरे सौमाग्यसे जिस विमागमे मैं था, उसीमें लोकमान्य तिलक भी ठहरे हुए थे। मुझे याद पडता है कि वे एक दिन बाद पहुँचे थे।

जहाँ लोकमान्य हो, वहाँ छोटा-सा दरवार तो लग ही जाता था। मैं चित्रकार होता, तो जिस खटियापर वे बैठते थे, उसका चित्र खीच देता। उस जगहका और उनकी बैठकका आज भी मुझे इतना स्पष्ट स्मरण है। उनसे मिलने आनेवाले अनिगत लोगोमें से एक ही का नाम मुझे याद है— 'अमृतवाजार पत्रिका' के मोती वात् । उन दोनोका खिलखिलाकर हँसना और राज्यकर्त्ताओं अन्यायके विषयमें उनकी वाते मूलने योग्य नहीं है।

लेकिन वहाँकी व्यवस्थाको थोडा देखे। स्वयसेवक एक-दूसरेसे टकराते रहते थे। जो काम जिसे सौपा जाता वह स्वय उसे न करता था। वह तुरन्त दूसरेको पुकारता था। दूसरा तोसरेको। वेचारा प्रतिनिधि तो न तीनमे होता, न तेरहमे।

मैंने अनेक स्वयसेवकोसे दोस्ती की। उनसे दक्षिण आफ्रिकाकी कुछ बाते की। इससे वे जरा शरिमन्दा हुए। मैंने उन्हें सेवाका मर्म समझानेका प्रयत्न किया। वे कुछ समझे। पर सेवाकी अभिरुचि कुकुरमुत्तेकी तरह बातकी-बातमे तो उत्पन्न नहीं हो जाती। उसके लिए इच्छा चाहिए और वादमें अभ्यास। इन मोले और मले स्वयसेवकोमें इच्छा तो बहुत थी, पर तालीम और अभ्यास वे कहाँसे पाते? काग्रेस सालमें तीन दिनके लिए इकट्ठा होकर फिर सो जाती थी। सालमें सिर्फ तीन दिनकी तालीमसे कितना सीखा जा सकता था? जैसे स्वयसेवक थे, वैसे ही प्रतिनिधि थे। उन्हें भी इतने ही दिनोकी तालीम मिलती थी। वे अपने हाथसे अपना कोई भी काम न करते थे। सब वातोमें उनके हुक्म छूटते रहते थे। 'स्वयंसेवक, यह लाओ', स्वयसेवक, वह लाओ' चला ही करता था।

अखा मगत (गुजरातके एक मक्त कि । इन्होंने अपने एक छप्पयमे छूआछूतको 'आमडछेड अदकेरो अग' कहकर उसका विरोध किया है और कहा है कि हिन्दू धर्ममे अस्पृश्यताके लिए कोई स्थान नहीं है।) के 'अदकेरा अग'—'अतिरिक्त अग'का मी ठीक-ठीक अनुभव हुआ। छुआछूतको माननेवाले वहाँ बहुत थे। ब्राविड़ी रसोई विलकुल अलग थी। उन प्रतिनिधियोको तो 'वृष्टिदोष' भी लगता था। उनके लिए कालेजके अहातेमें चटाइयोका रसोईधर वनाया गया था। उसमे धुआँ इतना रहता था कि आदमीका दम घुट जाये। खाना-पीना सब उसीके अन्दर। रसोईधर

क्या था, एक तिजोरी थी। वह कहींसे भी खुला न था। मुझे यह वर्ण-घर्म उलटा लगा। कांग्रेसमें आनेवाले प्रतिनिधि जब इतनी छुआछूत रखते हैं, तो उन्हें भेजनेवाले लोग कितनी रखते होंगे? इस प्रकारका त्रैराशिक लगानेसे जो उत्तर मिला, उसपर मैंने एक लम्बी साँस ली।

गन्दगीकी हद नहीं थी। चारों तरफ पानी ही पानी फैल रहा था। पाखाने कम थे। उनकी दुगंन्यकी याद आज भी मुझे हैरान करती है। मैंने एक स्वयंसेवकको यह सव दिखाया। उसने साफ इनकार करते हुए कहा "यह तो भंगीका काम है।" मैंने झाडू माँगा। वह मेरा मुँह ताकता रहा। मैंने झाडू खोज निकाला। पाखाना साफ किया। पर यह तो मेरी अपनी सुविचाके लिए हुआ। मीड़ इतनी ज्यादा थी और पाखाने इतने कम थे कि हर बारके उपयोगके बाद उनकी सफाई होनी जरूरी थी। यह मेरी शक्तिक बाहरकी वात थी। इसलिए मैंने अपने लायक सुविचा करके सन्तोष माना। मैंने देखा कि दूसरोंको यह गन्दगी जरा भी अखरती न थी।

पर बात यहीं खतम नहीं होती। रातके समय कोई-कोई तो कमरेके सामने-वाले बरामदेमें ही निवट लेते थे। सबेरे स्वयंसेवकोंको मैंने मैला दिखाया। कोई साफ करनेको तैयार न था। उसे साफ करनेका सम्मान भी मैंने ही प्राप्त किया। यद्यपि अब इन बातोंमें बहुत सुधार हो गया है, फिर भी अविचारी प्रतिनिधि अवतक कांग्रेसके शिविरको जहाँ-तहाँ मलत्याग करके गन्दा करते हैं, और सब स्वयंसेवक उसे साफ करनेके लिए तैयार नहीं होते।

मैंने देखा कि अगर कांग्रेसकी वैठक ऐसी गन्दगीमें अधिक दिनों तक जारी रहती तो अवस्य बीमारी फैल जाती।

१४. क्लर्क और बैरा

कांग्रेसके अधिवेशनको एक-दो दिनकी देर थी। मैंने निरुचय किया था कि कांग्रेसके कार्यालयमें मेरी सेवा स्वीकार की जाये, तो सेवा कहूँ और अनुभव लूँ। जिस दिन हम पहुँचे उसी दिन नहा-घोकर मैं कांग्रेसके कार्यालयमें गया।

श्री मूपेन्द्रनाथ वसु और श्री घोषाल मन्त्री थे। मैं मूपेनवावूके पास पहुँचा और सेवाकी माँग की। उन्होंने मेरी ओर देखा और वोले: "मेरे पास तो कोई काम नहीं है, पर शायद श्री घोषाल आपको कुछ काम दे सकेंगे। उनके पास जाइए।"

में घोषाल बाबूके पास गया। उन्होंने मुझे घ्यानसे देखा और जरा हैंसकर मुझसे पूछा:

"मेरे पास तो क्लर्कका काम है, आप करेंगे?,,

मेंने उत्तर दिया: "अवश्य करूँगा। मेरी शक्तिसे वाहर न हो, ऐसा हर काम करनेके लिए मैं आपके पास आया हैं।"

"नीजवान, यही सच्ची मावना है।" और वगलमें खड़े स्वयंसेवकोंकी ओर देखकर वोले: "सुनते हो, यह युवक क्या कह रहा है?" फिर मेरी ओर मुडकर वोले : "तो देखिए यह तो है पत्रोका ढेर, और यह मेरे सामने कुर्सी है। इसकर आप वैठिए। आप देखते है कि मेरे पास सैकडो आदमी आते रहते हैं। मैं उनसे मिलूं या इन वेकार पत्र लिखनेवालोको उनके पत्रोका जवाब लिखूं? मेरे पास ऐसे कलकं नहीं है, जिनसे यह काम ले सकूं। इन सब पत्रोमे से बहुतोमे कामकी एक भी वात न होगी। पर आप सवको देख जाइए। जिसकी पहुँच भेजना उचित समझे उसकी पहुँच भेज दीजिए। जिसके जवाबके बारेमे मुझसे पूछना जरूरी समझे मुझे पूछ लीजिए।"

मै तो इस विश्वाससे मुख्य हो गया।

श्री घोपाल मुझे पहचानते न थे। नाम-घाम जाननेका काम तो उन्होने वादमे किया।

पत्रोका ढेर साफ करनेका काम मुझे बहुत आसान लगा। अपने सामने रखे हुए ढेरकों मैंने तुरन्त निवटा दिया। घोषालवाबू खुश हुए। उनका स्वभाव बातूनी था। मैं देखता था कि बातोंमें वे अपना बहुत समय विता देते थे। मेरा इतिहास जाननेके बाद तो मुझे क्लर्कका काम सांपनेके लिए वे कुछ लिजत हुए। पर मैंने उन्हें निश्चिन्त कर दिया "कहाँ आप और कहाँ मैं? आप काग्रेसके पुराने सेवक हैं। मेरे गुरुजन हैं। मैं एक अनुभवहीन नवयुवक हूँ। यह काम सांपकर आपने मुझपर उपकार ही किया है, क्योंकि मुझे काग्रेसमें काम करना हैं। उसके कामकाजको समझनेका आपने मुझे अलभ्य अवसर दिया है।"

घोषालवावू वोले, "असलमे यही सच्ची वृत्ति है। पर आजके नवयुवक इसे नहीं मानते। वैसे, मैं तो काग्रेसको उसके जन्मसे जानता हूँ। उसे जन्म देनेमें श्री हचूमके साथ मेरा मी हिस्सा था।"

हमारे बीच अच्छी मित्रता हो गई। दोपहरके भोजनमें उन्होने मुझे अपने साथ ही रखा।

घोषालवाव् के वटन भी 'वैरा' लगाता था। यह देखकर 'बैरे'का काम मैने ही ले लिया। मुझे वह पसन्द था। बड़ोके प्रति मेरे मनमे बहुत आदर था। जब वे मेरी वृत्ति समझ गये, तो अपनी निजी सेवाके सारे काम मुझसे लेने लगे। बटन लगाते समय मुझसे मुस्कुराकर कहते, "देखिए न, काग्रेसके सेवकको वटन लगानेका भी समय नहीं मिलता, क्योंकि उस समय भी उसे काम रहता है।" इस मोलेपन पर मुझे हुँसी तो आई, पर ऐसी सेवाके प्रति मनमे थोडी भी अरुचि उत्पन्न न हुई। और मुझे जो लाम हुआ, उसकी कीमत तो आँकी ही नहीं जा सकती।

कुछ ही दिनोमें मुझे काग्रेसकी व्यवस्थाका ज्ञान हो गया। कई नेताओसे भेट हुई। गोखले, सुरेन्द्रनाथ आदि योद्धा आते-जाते रहते थे। मैं उनकी रीति-नीति देख सका। वहाँ समयकी जो बरवादी होती थी, उसे भी मैंने अनुमव किया। अग्रेजी भाषाका प्रावल्य भी देखा। इससे उस समय भी मुझे दुख हुआ था। मैंने देखा कि एक आदमीसे हो सकनेवाले काममें अनेक आदमी लग जाते थे, और यह भी देखा कि कितने ही महत्वपूर्ण काम कोई करता ही न था।

मेरा मन इस सारी स्थितिकी टीका किया करता था। पर चित्त उदार था, इसिलिए वह मान लेता था कि जो हो रहा है, उसमे अविक सुवार करना सम्मव न होगा। फलतः मनमें किसीके प्रति अक्चि पैदा न होती थी।

१५. कांग्रेसमें

काग्रेसका अधिवेशन शुरू हुआ। पडालका भव्य दृश्य, स्वयंसेवकोकी कतारे, मंचपर नेताओकी उपस्थिति इत्यादि देखकर मैं घवरा गया। इस समामे मेरा पता कहाँ लगेगा, यह सोचकर मैं अकुला उठा।

सभापतिका माषण तो एक पुस्तक ही थी। स्थिति ऐसी नहीं थी कि वह पूरा पढ़ा जा सके। अतः उसके कुछ अंश ही पढ़े गये।

बादमें विषय-निर्वाचिनी-सिमितिके सदस्य चुने गये। उसमे गोखले मुझे ले गये थे।

सर फीरोजशाहने मेरा प्रस्ताव लेनेकी स्वीकृति तो दी थी, पर उसे कांग्रेसकी विषय-निर्वाचिनी सिमितिमें कौन प्रस्तुत करेगा, कव करेगा, यह सोचता हुआ मैं सिमितिमें बैठा रहा। हरएक प्रस्तावपर लम्बे-लम्बे साषण होते थे और सब अंग्रेजीमें। हरएकके साथ प्रसिद्ध व्यक्तियोंके नाम जुडे होते थे। इस नक्कारखानेमें मेरी तूती कौन सुनेगा? ज्यो-ज्यो रात बीतती जाती थी, त्यो-त्यो मेरे दिलकी घडकन बढती जाती थी। मुझे याद आ रहा है कि अन्त-अन्तमें पेश होनेवाले प्रस्ताव आजकलके विमानोकी गतिसे चल रहे थे। सभी मागनेकी तैयारीमें थे। रातके ग्यारह वज गये थे। मुझमें बोलनेकी हिम्मत न थी। मैं गोखलेसे मिल चुका था, और उन्होंने मेरा प्रस्ताव देख लिया था। उनकी कुर्सीके पास जाकर मैंने बीरेसे कहा: "मेरे लिए कुछ कीजियेगा।" उन्होंने कहा: "आपके प्रस्तावको मैं मूला नहीं हूँ। यहाँकी उतावली आप देख रहे हैं, पर मैं इस प्रस्तावको मूलने नहीं दूँगा।"

सर फीरोजशाह बोले: "किहए, सब काम निवट गया न?"

गोखले बोल उठे: "दक्षिण आफ्रिकाका प्रस्ताव तो वाकी ही है। श्री गाघी कबसे बैठे राह देख रहे हैं।"

सर फीरोजशाहने पूछा: "आप उस प्रस्तावको देख चुके हैं?"

" हाँ ।"

"आपको वह पसन्द आया?"

"काफी अच्छा है।"

"तो गाघी, पढो।"

मैने कापते हुए प्रस्ताव पढ़ सुनाया।

गोखलेने उसका समर्थन किया।

सब बोल उठे, "सर्व-सम्मतिसे पास।"

वाच्छा बोले, "गाधी, तुम पाँच मिनट लेना।"

इस दृत्यसे मुझे प्रसन्नता नही हुई। किसीने भी प्रस्तावको समझनेका कष्ट नही उठाया। सव जल्दीमे थे। गोखलेने प्रस्ताव देख लिया था, इसलिए दूसरोको देखने-मुननेकी आवश्यकता प्रतीत न हुई।

सवेरा हुआ। मुझे तो अपने भाषणकी फिक थी। पाँच मिनटमें क्या बोलूँगा? मैंने तैयारी तो अच्छी कर ली थी पर उपयुक्त शब्द सूझते न थे। लिखित भाषण न पढनेका मेरा निश्चय था। पर ऐसा प्रतीत हुआ कि दक्षिण आफिकामें भाषण करनेकी जो स्वस्थता मुझमें आई थी, उसे मैं यहाँ खो वैठा था।

मेरे प्रस्तावका समय आने पर सर दिनशाने मेरा नाम पुकारा । मै खडा हुआ। मेरा सिर चकराने लगा। जैसे-तैसे मैने प्रस्ताव पढा। किसी कविने अपनी कविता छपाकर सब प्रतिनिधियोमे बाँटी थी। उसमे परदेश जानेकी और समुद्र-यात्राकी स्तुति थी। वह मैंने पढ सुनाई, और दक्षिण आफ्रिकाके दुखोकी थोडी चर्चा की। इतनेसे सर दिनशाकी घटी बजी। मुझे विश्वास था कि मैने अभी पाँच मिनट पूरे नहीं किये है। मुझे पता न था कि यह घटी मुझे चेतानेके लिए दो मिनट पहले ही बजा दी गई थी। मैने वहतोको आघ-आय, पौन-पौन घंटे वोलते देखा था और घंटी नही वजी थी। मुझे दुख तो हुआ। घटी वजते ही मै बैठ गया। पर उक्त काव्यमें सर फीरोजशाहको उत्तर मिल गया, ऐसा मेरी अल्पवृद्धिने उस समय मान लिया। प्रस्ताव पास होनेके बारेमे तो पूछना ही क्या था? उन दिनो दर्शक और प्रतिनिधिका भेद क्वचित् ही किया जाता था। प्रस्तावोका विरोध करनेका कोई प्रश्न ही नहीं था। सब हाथ उठाते ही थे। सारे प्रस्ताव सर्व-सम्मतिसे पास होते थे। मेरा प्रस्ताव भी इसी तरह पास हुआ। इसलिए मुझे प्रस्तावका महत्व नही जान पड़ा। फिर भी काग्रेसमे मेरा प्रस्ताव पास हुआ, यह बात ही मेरे आनन्दके लिए पर्याप्त थी। जिस पर काग्रेसकी मुहर लग गई, उसपर सारे भारतकी मुहर है, यह ज्ञान किसके लिए पर्याप्त न होगा?

१६. लार्ड कर्जनका दरबार

काग्रेस-अधिवेशन समाप्त हुआ, पर मुझे तो दक्षिण आफिकाके कामके लिए कलकत्तेमें रहकर चेम्बर आफ कामसे इत्यादि मण्डलोसे मिलना था। इसलिए मैं कलकत्तेमें एक महीना ठहरा। इस वार मैंने होटलमें ठहरनेके बदले परिचय प्राप्त करके 'इडिया कलव'में ठहरनेकी व्यवस्था की। इस क्लबमें अग्रगण्य भारतीय जतरा करते थे। इससे मेरे मनमे यह लोम हुआ कि जनसे मेलजोल बढाकर जनमें दक्षिण आफिकाके कामके लिए दिलचस्पी पैदा कर सकूँगा। इस क्लबमें गोखले हमेशा तो नही, पर कमी-कमी विलियर्ड खेलने आया करते थे। जैसे ही उन्हें पता चला कि

१. देखिए खण्ड ३, पृष्ठ २२९-३२।

२. देखिए पृष्ठ १७२ ।

मैं कलकत्तेमें ठहरतेवाला हूँ, उन्होने मुझे अपने साथ रहनेके लिए निमन्त्रित किया। मैंने उनका निमन्त्रण सामार स्वीकार किया, पर मुझे अपने-आप वहाँ जाना ठांक न लगा। एक-दो दिन वाट जोहता रहा। इतनेमें गोखले खुट आकर मुझे अपने साथ ले गये। मेरा सकीच देखकर उन्होंने कहा: "गावी, तुम्हें, इस देशमें रहना है। अतएव ऐसे सकोचसे काम नहीं चलेगा। जितने अधिक लोगोंके साथ मेलजोल वढा सको, तुम्हें वढ़ाना चाहिए। मुझे तुमसे काग्रेसका काम लेना है।".

गोखलेके स्थान पर जानेसे पहलेका 'इंडिया क्लव 'का एक अनुसब यहाँ देता हूँ। उन्ही दिनो लार्ड कर्जनका दरवार हुआ था। उसमें आनेवाले कोई राजा इस क्लवमें ठहरे हुए थे। क्लवमें तो मैं उनको हमेशा मुन्दर वंगाली बोती, कुर्ता और चादरकी पोगाकमें देखता था। आज उन्होने पतलून, चोगा, खानसामोकी-सी पगड़ी और चमकीले बूट पहने थे। यह देखकर मुझे दुःख हुआ और मैंने इस परिवर्तनका कारण पूछा।

जवाव मिला, "हमारा दुःख हम ही जानते हैं। अपनी सम्पत्ति और अपनी उपाधियोको सुरक्षित रखनेके लिए हमें जो अपमान सहने पड़ते हैं, उन्हें आप कैसे जान सकते हैं?"

"पर यह खानसामे-जैसी पगड़ी और ये वूट किसलिए?"

"हममें और खानसामोमें आपने क्या फर्क देखा? वे हमारे खानसामा हैं, तो हम लार्ड कर्जनके खानसामा हैं। यदि में दरवारमें अनुपस्थित रहूँ, तो मुझे उसका दण्ड मुगतना पड़ेगा। अपनी साचारण पोधाक पहनकर जाऊँ, तो वह अपराव माना जायेगा। और वहाँ जाकर मी क्या मुझे लार्ड कर्जनसे वातें करनेका अवसर मिलेगा? कदापि नहीं।"

मुझे इस स्पष्ट वक्ता भाई पर दया आई।

इसी जगह एक और दरवार मुझे याद आ रहा है।

जब काशोके हिन्दू विद्वविद्यालयकी नीव लार्ड हार्डिंशके हाथो रखी गर्ड, तब उनका दरवार हुआ था। उसमें राजा-महाराजा तो आये ही थे। मारतमूषण मालवीयजीने मुझसे भी उसमे उपस्थित रहनेका विशेष आग्रह किया था। मैं वहाँ गया था।

राजा-महाराजाओं की केवल स्त्रियों ही योग्य पोत्राक देखकर मुझे दुःख हुआ था। रेशमी पाजामें, रेशमी बँगरखें और गलेमें हीरे-मोतीकी मालाएँ, हाथ पर वाजू-वन्द और पगड़ी पर हीरे-मोतीकी झालरे! इन सबके साथ कमरमें सोनेकी मूठवाली तलवार लटकती थी। किसीने वताया कि ये चीजे उनके राज्याधिकारकी नहीं, विक्षि उनकी गुलामीकी निजानियाँ हैं। मैं मानता था कि ऐसे नामर्दी-सूचक आसूषण वे स्वेच्छासे पहनते होगे। पर मुझे पता चला कि ऐसे सम्मेलनोमें अपने सब मूल्यवान आसूषण पहनकर जाना राजाओंके लिए अनिवार्य था। मुझे यह भी मालूम हुआ कि कइयोको ऐसे आसूषण पहननेसे घृणा थी और ऐसे दरवारके अवसरोको छोड़कर अन्य किसी अवसर पर वे इन गहनोको पहनते मी न थे।

इस वातमें कितनी सचाई थी, सो मै नहीं जानता। वे दूसरे अवसरो पर पहनते हों या न पहनते हो, क्या वाइसरायके दरवारमें और क्या दूसरी जगह, औरतोको ही शोमा देनेवाले आभूषण पहनकर जाना पड़े, यही पर्याप्त दु.सकी वात है। घन. सत्ता और मान मनष्यसे कितने पाप और अनर्थ कराते हैं!

१७. गोखलेके साथ एक महीना - १

पहले ही दिनसे गोललेने मुझे यह अनुभव न करने दिया कि मैं मेहमान हूँ। उन्होंने मुझे अपने सगे छोटे भाईकी तरह रखा। मेरी सब आवश्यकताएँ जान ली और उनके अनुकूल सारी व्यवस्था कर दी। सीमाग्यसे मेरी आवश्यकताएँ थोडी ही थी। मैंने अपना सब काम स्वय कर लेनेकी आदत डाल ली थी, इसलिए मुझे दूसरोसे बहुत थोड़ी सेवा लेनी होती थी। स्वावलम्बनकी मेरी इस आदतकी, उस समयकी मेरी पोशाक आदिकी, सफाईकी, मेरे उद्यमकी और मेरी नियमितताकी उनपर गहरी छाप पड़ी थी और इन सबकी वे इतनी तारीफ करते थे कि मैं घवरा उठता था।

मुझे यह अनुभव न हुआ कि उनके पास मुझसे छिपाकर रखने लायक कोई वात थी। जो भी बड़े आदमी उनसे मिलने आते, उनका मुझसे परिचय कराते थे। ऐसे परिचयोमें आज मेरी ऑखोके सामने सबसे अधिक डा० प्रफुल्ल्चन्द्र राय आते हैं। वे गोखलेके मकानके पास ही रहते थे और कह सकता हूँ कि लगमग रोज ही उनसे मिलने आते थे।

"ये प्रोफेसर राय है। इन्हें हर महीने आठ सौ रुपये मिलते हैं। ये अपने खर्चके लिए चालीस रुपये रखकर वाकी सब सार्वजनिक कामोमे दे देते हैं। इन्होंने व्याह नहीं किया है और न करना चाहते हैं।" इन शब्दोमें गोखलेने मुझे उनका परिचय कराया।

बाजके डा० राय और उस समयके प्रो० रायमे मैं थोड़ा ही फर्क पाता हूँ। जो वेषमूपा उनकी तब थी, लगभग वहीं आज मी है। हाँ, आज वे खादी पहनते हैं, उस समय खादी थी ही नहीं। स्वदेशी मिलके कपडे रहे होगे। गोखले और प्रो० रायकी वातचीत सुनते हुए मुझे तृष्ति ही न होती थी। क्योंकि उनकी बाते देशहितकी ही होती थी या फिर वह कोई ज्ञान चर्चा होती थी। कई बातें दुःखद मी होती, क्योंकि उनमें नेताओकी टीका रहती थी। इसलिए जिन्हें मैंने महान योद्धा समझ रखा था, ऐसे कई मुझे वीने लगने लगे।

गोखलेकी काम करनेकी रीतिसे मुझे जितना आनन्द हुआ उतनी ही शिक्षा भी मिली। वे अपना एक क्षण भी व्ययं नहीं जाने देते थे। मैने अनुमव किया कि उनके सारे सम्बन्ध देश-कार्यके निमित्त ही थे। सारी चर्चाएँ भी देश-कार्यकी खातिर ही होती थी। उनकी बातोमें मुझे कही मिलनता, दम्म अथवा झूठके दर्शन नहीं हुए। हिन्दु-स्तानकी गरीवी और गुलामी उन्हें प्रतिक्षण चुमती थी। अनेक लोग अनेक विषयोमें उनकी रिच जगानेके लिए आते थे। उन सबको वे एक ही जवाब देते थे: "आप यह काम कीजिए। मुझे अपना काम करने दीजिए। मुझे तो देशकी स्वाधीनता प्राप्त

करनी है। उसके मिलने पर ही मुझे दूसरा कुछ सूझेगा। इस समय तो इस कामसे मेरे पास एक क्षण भी वाकी नहीं बचता।"

रानडेके प्रति उनका पूज्यभाव वात-बातमे देखा जा सकता था। 'रानडे यह कहते थे', ये शब्द तो उनकी वातचीतमे लगभग 'सूत उवाच' जैसे हो गये थे। में वहाँ था उन्ही दिनो रानडेकी जयन्ती (अथवा पुण्यतिथि, इस समय ठीक याद नहीं है) पड़ती थी। ऐसा लगा कि गोखले उमे हमेगा मनाते थे। उस समय बहाँ मेरे सिवा उनके मित्र प्रो० काथवटे और दूसरे एक सज्जन थे, जो सब-जज थे। इनको उन्होने जयन्ती मनानेके लिए निमन्त्रित किया, और उस अवसरपर उन्होने हमे रानडेके अनेक सम्मरण मुनाये। रानडे, तेलंग और माण्डलिककी तुलना भी की। मुझ स्मरण हे कि उन्होंने तेलगकी भाषाकी प्रशसा की थी। सुवारकके रूपमे माण्डलिक की स्तुति की थी। अपने मुवविकलकी वे कितनी चिन्ता रखते थे, इसके दप्टान्तके रूपमें उन्होंने यह किम्सा गुनाया कि एक बार रोजकी ट्रेन छूट जानेपर वे किस तरह स्पेशल ट्रेनने अदालत पहुँचे थे। और, रानडेकी चीमुखी शक्तिका वर्णन करके उस समयके नेताओमे उनकी सर्वश्रेप्टना सिद्ध की थी। रानडे केवल न्यायमित नही थे। वे इतिहासकार थे, अर्थशास्त्री थे, मुघारक थे। सरकारी जज होते हुए भी वे कांग्रेसमें दर्शककी तरह निटर मावसे उपस्थित होते थे। इसी तरह उनकी बुद्धिमत्ता पर लोगोको इतना विज्वास था कि सब उनके निर्णयोको स्वीकार करते थे। यह सब वर्णन करते हए गोखलके हर्पकी सीमा न रहती थी।

गोलके घोड़ागाडी रखते थे। मैंने उनसे इसकी शिकायत की। मैं उनकी कठिनाइयाँ समझ नही सका था। "आप सब जगह ट्राममें क्यो नहीं जा सकते? क्या इससे नेतावर्गकी प्रतिष्ठा कम होती है?"

कुछ दु. श्री होकर उन्होंने उत्तर दिया: "क्या तुम भी मुझे पहचान न सके?
मुझे वड़ी घारासमामें जो रुपया मिलता है, उसे मैं अपने काममें नहीं लाता। तुम्हें
ट्राममें आते-जाते देशकर मुझे ईप्यां होती है, पर मैं वैसा नहीं कर सकता। जितने
लोग मुझे पहचानते हैं उतने ही जब तुम्हें भी पहचानने लगेंगे, तब तुम्हारे लिए भी
ट्राममें घूमना असम्भव नहीं तो कठिन अवश्य हो जायेगा। नेता जो-कुछ करते हैं
सो मीज-शीकके लिए ही करते हैं, यह माननेका कोई कारण नहीं है। तुम्हारी सादगी
मुझे पसन्द है। मैं यथासम्भव सादगीसे रहता हूँ। पर तुम निश्चित मानना कि मुझजैसोके लिए कुछ खर्च अनिवार्य हैं।"

इस तरह मेरी एक शिकायत तो ठीक ढंगसे रद हो गई। पर दूसरी जो शिकायत मैने की, उसका कोई सन्तोपजनक उत्तर वे नही दे सके।

२. काशीनाथ व्यवक तेंळग (१८५०-१८९३); वम्बई उच्चन्यायालयके न्यायाधीश; भारतीय राष्ट्रीय कांग्रेसके संस्थापकोंमें से एक।

महादेव गोविन्द रानडे (१८४२-१९०१), समाज-सुधारक और लेखक; बम्बई उच्च न्यायाल्यके न्यायाधीश और भारतीय राष्ट्रीय कांग्रेसके सस्थापकों मेरी एक।

३. विश्वनाथ नारायण माण्डलिक (१८३३-१८८९), प्रसिद्ध वक्तील व सर्विजनिक कार्यकर्ता।

४. देखिए खण्ड ३, पृष्ठ २४१।

मैंने कहा, "पर आप टहलने भी तो ठीकसे नहीं जाते। ऐसी दशामें आप बीमार रहे तो इसमें आश्चर्य क्या? क्या देशके काममेंसे व्यायामके लिए भी फुरसत नहीं मिल सकती?"

जवाब मिला. "तुम मुझे किस समय फुरसतमें देखते हो कि मैं घूमने जा सकूँ?" मेरे मनमें गोखलेके लिए इतना आदर था कि मैं उन्हें प्रत्युत्तर नहीं देता था। ऊपरके उत्तरसे मुझे सन्तोष नहीं हुआ, फिर भी मैं चूप रहा। मैंने यह माना है, और आज भी मानता हूँ, कि चाहे जितने काम होनेपर भी जिस तरह हम खानेका समय निकाले विना नहीं रहते, उसी तरह व्यायामका समय भी हमें निकालना चाहिए। मेरी यह नम्र राय है कि इससे देशकी सेवा अधिक ही होती है, कम नहीं।

१८. गोखलेके साथ एक महीना -- २

गोखलेकी छायातले रहकर मैंने सारा समय घरमें बैठकर नही विताय। दक्षिण आिककाके अपने ईसाई मित्रोसे मैंने कहा कि मैं हिन्दुस्तानके ईसाइयोसे मिलूँगा और उनकी स्थितिकी जानकारी प्राप्त करूँगा। मैंने कालीचरण वनर्जीका नाम सुना था। वे काग्रेसके कामोमें अगुआ वनकर हाथ बँटाते थे, इसलिए मेरे मनमे उनके प्रति आदर था। साधारण हिन्दुस्तानी ईसाई काग्रेससे और हिन्दू-मुसलमानोसे अलग रहा करते थे। इसलिए उनके प्रति मेरे मनमे जो अविश्वास था, वह कालीचरण वनर्जीके प्रति नही था। मैंने उनसे मिलनेके वारेमें गोखलेसे चर्चा की। उन्होंने कहा. "वहाँ जाकर तुम क्या पाओंगे? वे वहुत मले आदमी है, पर मेरा ख्याल है कि वे तुम्हे सन्तोप नहीं दे सकेगे। मैं उन्हें मली-भाँति जानता हूँ। फिर भी तुम्हे जाना हो तो शौकसे जाओ।"

मैंने समय माँगा था। उन्होंने तुरन्त समय दिया और मैं उनके घर गया। उनकी धर्मपत्नी मृत्युगय्यापर पडी थी। घर उनका सादा था। मैंने काग्रेसमें उनको कोट-पतळूनमें देखा था। घरमें उन्हें मैंने बगाळी धोती और कुर्ता पहने देखा। यह सादगी मुझे पसन्द आई। उन दिनों मैं स्वय पारसी कोट-पतळून पहनता था, फिर भी मुझे उनकी यह पोशाक और सादगी वहुत भाई। मैंने उनका समय न गैंबाते हुए अपनी उळझने पेश की। उन्होंने मुझसे पूछा, "आप मानते हैं कि हम अपने साथ पाप ळेकर पैदा होते हैं?"

मैने कहा, "जी, हाँ।"

"तो इस मूल पापका निवारण हिन्दू धर्ममें नही है, जब कि ईसाई धर्ममें है।" यो कहकर वे वोले : "पापका बदला मौत है। बाइबल कहती है कि इस मौतसे वचनेका मार्ग ईसाकी शरण है।"

मैने मगवद्गीताके मिनतमार्गकी चर्चा की। पर मेरा बोलना निर्थक था। मलमनसाहतके लिए मैने इन भले आदमीका उपकार माना। यद्यपि मुझे सन्तोष न हुआ, फिर भी इस भेटसे लाम ही हुआ। मैं यह कह सकता हूँ कि इसी महीनेमें मैंने कलकत्तेकी एक-एक गली छान डाली। अधिकांश काम मैं पैटल चलकर करता था। इन्ही दिनों मैं न्यायमूर्ति मित्रक्षे मिला। सर गुरुदास वनर्जीसे मिला। दक्षिण आफ्रिकाके कामके लिए उनकी सहायता आवश्यक थी। उन्ही दिनो मैंने राजा मर प्यारीमोहन मुखर्जीके भी दर्शन किये।

कालीचरण वनर्जीने मुझमें काली-मिन्दरकी चर्चा की यी। यह मिन्दर देखनेकी मेरी तीव्र इच्छा थी। मैंने उनका वर्णन पुस्तकमें पढ़ा था। इसलिए एक दिन वहाँ जा पहुँचा। न्यायमूर्ति मित्रका मकान उसी मुहल्लेमें था। अतएव जिस दिन उनसे मिला, उसी दिन काली-मिन्दर भी गया। रास्तेमें विल्डानके वकरोकी लम्बी कतार चली जा रही थी। मिन्दरकी गलीमें पहुँचते ही मैंने निखारियोकों भीड लगी देखी। वहाँ साधु-संन्यासी तो थे ही। उन दिनों भी मेरा नियम ह्प्ट-पुष्ट मिलारियोंको कुछ न देनेका था। मिन्परियोंने मुझे बुरी तरह घेर लिया था। एक वावाजी चबूतरे पर वैठे थे। उन्होंने मुझे बुलाकर पूछा, "वयों बेटा, कहाँ जाते हो?" मैंने समुचित उत्तर दिया। उन्होंने मुझे बौर मेरे साथियोंको बैठनेके लिए कहा। हम बैठ गये।

मैने पूछा, "इन वकरोंके वलिदानको बाप वर्म मानते हैं?"

"जीवकी हत्याको धर्म कौन मानता है?"

"तो आप यहाँ बैठकर लोगोंको समझाते क्यो नही ?"

"हमारा यह काम नहीं है। हम तो यहाँ वैठकर मगदद्-भिक्त करते हैं।"

"पर इसके लिए आपको कोई दूसरी जगह न मिली?"

"वावाजी बोले: "हम कही भी बैठें, हमारे लिए सब जगह समान है। लोग तो मेड़ोंके झुंडकी तरह हैं। वडे लोग जिम रास्ते ले जाते हैं, उसी रास्ते वे चलते हैं। हम साधुओंको इसने क्या मतलव?"

मैने संवाद आगे नहीं बढाया। हम मन्दिरमें पहुँचे। सामने लहूकी नदी वह रही थी। दर्शनोंके लिए खडे रहनेकी मेरी उच्छा न रही। मैं बहुत अकुलाया, वेचैन हुआ। वह दृज्य मैं अब तक मूल नहीं मका हूँ।

उसी दिन मुझे एक वंगाली नमाका निमन्त्रण मिला था। वहाँ मैंने एक सज्जनसे इस कूर पूजाकी चर्चा की। उन्होंने कहा: "हमारा ख्याल यह है कि वहाँ जो नगाड़े वगैरा वजते रहते हैं, उनके कोलाहलमें वकरोको चाहे जैसे भी मारो उन्हें कोई पीड़ा नहीं होती।"

उनका यह विचार मेरे गले न उतरा। मैंने उन सज्जनसे कहा कि यदि वकरोंके जवान होती तो वे टूमरी ही बात कहते। मैंने अनुभव किया कि यह कूर प्रया बन्द होनी चाहिए। बुद्धदेववाली कथा मुझे याद आई। पर मैंने देखा कि यह काम मेरी शिवतसे वाहर है।

उस समय मेरे जो विचार थे वे ही आज मी है। मेरे व्यालमें वकरोंके जीवनका मूल्य मनुष्यके जीवनसे कम नहीं है। अपने मनुष्य-देहकी रक्षाके लिए मैं बकरेकी देह लेनेको तैयार न होऊँगा। मैं यह मानता हूँ कि जो जीव जितना अधिक अपंग है, उत्तना ही उसे-मनुष्यकी कूरतासे-बचनेके लिए मनुष्यका आश्रय पानेका अधिक अधिकार है। पर वैसी योग्यताके अमावमे मनुष्य आश्रय देनेमें असमर्थं है। वकरोको इस पापपूर्णं होमसे वचानेके लिए जितनी आत्मशुद्धि और त्याग मुझमें है, उससे कही अधिककी मुझे आवश्यकता है। जान पडता है कि अभी तो उस शुद्धि और त्यागका रटन करते हुए ही मुझे मरना होगा। मैं यह प्रार्थंना निरन्तर करता रहता हूँ कि ऐसा कोई तेजस्वी पुरुष और ऐसी कोई तेजस्विनी सती उत्पन्न हो, जो इस महापातकसे मनुष्यको वचाये, निर्दोष प्राणियोकी रक्षा करे और मन्दिरको शुद्ध करे। ज्ञानी, वुद्धिशाली, त्यागवृत्तिवाला और भावना-प्रधान वगाल यह सब कैसे सहन करता है?

१६. गोखलेके साथ एक महीना --- ३

कालीमाताके निमित्तके होनेवाला विकराल यज्ञ देखकर वगाली जीवनको जाननेकी मेरी इच्छा वढ गई। ब्रह्मसमाजके वारेमे तो मैं काफी पढ-सुन चुका था। मैं प्रतापचन्द्र मजूमदारका जीवन-वृत्तान्त थोडा जानता था। उनके व्याख्यान मैं सुनने गया था। उनका लिखा केणवचन्द्र सेनका जीवन-वृत्तान्त मैंने प्राप्त किया और उसे अत्यन्त रस-पूर्वक पढ गया। मैंने साधारण ब्रह्मसमाज और आदि ब्रह्मसमाजका मेद जाना। पण्डित शिवनाथ शास्त्रीके दर्शन किये। महर्षि देवेन्द्रनाथ ठाकुरके वर्शनोंके लिए मैं प्रो० काथवटेके साथ गया। पर वे उन दिनो किसीसे मिलते न थे, इससे उनके दर्शन न हो सके। उनके यहाँ ब्रह्मसमाजका उत्सव था। उसमे सम्मिलित होनेका निमन्त्रण पाकर हम लोग वहाँ गये थे और वहाँ उच्च कोटिका वगाली सगीत सुन पाये थे। तमीसे वंगाली सगीतके प्रति मेरा अनुराग वढ गया।

ब्रह्मसमाजका यथासम्भव निरीक्षण करनेके बाद यह तो हो ही कैसे सकता था कि मैं स्वामी विवेकानन्दके दर्शन न करूँ? मैं अत्यन्त उत्साहके साथ वेलूर मठ तक लगमग पैदल पहुँचा। मुझे इस समय ठीकसे याद नही है कि मैं पूरा चला था या आधा। मठका एकान्त स्थान मुझे अच्छा लगा था। यह समाचार सुनकर मैं निराश हुआ कि स्वामीजी वीमार है। उनसे मिला नही जा सकता, और वे अपने कलकत्तेवाले घरमें है।

मैने मिनि निवेदिताके निवास-स्थानका पता लगाया। चौरंगीके एक महलमें उनके दर्शन किये। उनकी तडक-मडकसे मैं चकरा गया। बातचीतमें मी हमारा मेल नही बैठा। मैने गोखलेसे इसकी चर्चा की। उन्होने कहा: "वह बडी तेर्ज महिला है। अतएव उससे तुम्हारा मेल न बैठे, इसे मैं समझ सकता हूँ।"

- १. राजा राममोहन राय द्वारा सन् १८२८ में संस्थापित।
- २, ३, ४, ५. ब्रह्मसमाजके कर्णधार।
- इ. (१८६३-१९०२) रामकृष्ण परमहंसके शिष्य; वेदान्त दर्शनके व्याख्याता।
- ७. मागेरेट नोवल (१८६७-१९११), आवलेंड निवासिनी, स्वामी विवेकानन्दकी शिष्पा।
- ८. अग्रेजी अनुवादमें 'तेज' के पर्यायवाचीको छेकर वादमें माडने रिब्यूने आपित की थी। 'तहक-महक' और 'तेज' के अनुवादमें रखे गये शब्द 'वोछेटाइछ' के विषयमें गांधीजीने वादमें एक टिप्पणी छिखी थी। देखिए खण्ड ३४, पृष्ठ ८६-८८।

फिर एक बार उनसे मेरी भेट पेस्तनजी पादशाहके घर हुई थी। वे पेस्तनजीकी वृद्ध माताको उपदेश दे रही थी, इतनेमें मैं उनके घर जा पहुँचा था। अतएव मैंने उनके बीच दुमाषियेका काम किया था। हमारे बीच मेल न बैठते हुए भी इतना तो मैं देख सकता था कि हिन्दू धर्मके प्रति भिगनीका प्रेम छलका पडता था। उनकी पुस्तकोका परिचय मैंने वादमें किया।

मैंने दिनके दो माग कर लिये थे। एक मागमे दक्षिण आफिकाके कामके सिलिसिलेमे कलकत्तेमें रहनेवाले नेताओसे मिलनेमे विताता था, और दूसरा माग कलकत्तेनी घार्मिक संस्थाएँ और दूसरी सार्वजनिक संस्थाएँ देखनेमे विताता था। एक दिन वोअर-युद्धमे हिन्दुस्तानी शुश्रूपा-दलने जो काम किया था, उसपर डा॰ मिलकके समापितत्वमे मैंने भाषण किया। 'इंग्लिंशमैंन'के साथकी मेरी पहचान' इस समय भी बहुत सहायक सिद्ध हुई। श्री सांडर्स उन दिनो वीमार थे, पर उनकी मदद तो सन् १८९६ में जितनी मिली थी उतनी ही इस समय भी मिली। यह भाषण गोखलेको पसंद आया था, और जव डा॰ रायने मेरे भाषणकी प्रशंसा की तो वे वहुत खुश हुए थे।

यो, गोखलेकी छायामे रहनेसे वगालमें मेरा काम वहुत सरल हो गया था। वंगालके अग्रगण्य कुटुम्बोकी जानकारी मुझे सहज ही मिल गई और बगालके साथ मेरा निकट सम्बन्ध जुड गया।

इस चिरस्मरणीय महीनेके वहुत-से संस्मरण मुझे छोड़ देने पडेंगे। उस महीनेमें मैं ब्रह्मदेशका भी एक चक्कर लगा आया था । मैं वहाँके फुगियोसे मिला था और उनका आलस्य देखकर मैं दुखी हुआ था। मैंने स्वर्ण-पैगोडाके दर्शन किये। मिन्दरमे असंख्य छोटी छोटी मोमवित्तयाँ जल रही थी। वे मुझे अच्छी नही लगी। मिन्दरके गर्भ-गृहमें चूहोको दौड़ते देखकर मुझे स्वामी दयानन्दके अनुभवका स्मरण हो आया। ब्रह्मदेशकी महिलाओकी स्वतन्त्रता, उनका उत्साह और वहाँके पुष्पोका आलस्य देखकर मैंने महिलाओके लिए अनुराग और पुष्पोके लिए दुःख अनुभव किया। उसी समय मैंने यह भी अनुभव किया कि जिस तरह बम्बई हिन्दुस्तान नहीं है, उसी तरह रगून ब्रह्मदेश नहीं है; और जिस प्रकार हम हिन्दुस्तानमे अग्रेज व्यापारियोके कमीशन एजेट या दलाल बने हुए हैं, उसी प्रकार ब्रह्मदेशमें हमने अंग्रेजोंके साथ मिलकर ब्रह्मदेशवासियोंको कमीशन एजेट बनाया है।

ब्रह्मदेशसे लौटनेके बाद मैंने गोखलेसे बिदा ली। उनका वियोग मुझे अखरा, पर बंगालका — अथवा सच कहा जाये तो कलकत्तेका — मेरा काम पूरा हो चुका था।

- १. देखिए भाग २, अध्याय २७, पृष्ठ १३९-४०।
- २. देखिए भाग २, अध्याय २९, एष्ठ १४३।
- ३. ३१-१-१९०२ को गांधीजी रंगून पहुँचे थे।
- ४. बौद्ध-सिक्षु।

५. शिवरात्रिके ठपवास और जागरणके समय बालक मूलचन्द (दयानन्द) ने शिवलिंगपर रखे प्रसादके लिए चूहोंको उस पिण्डीपर ऊथम मचाते देखा था। पूर्तिपूजापर से उनकी आस्था इसी घटनाके बाद तिरोहित हो गई थी।

मैंने सोचा था कि घन्घेमें लगनेसे पहले हिन्दुस्तानकी एक छोटी-सी यात्रा रेल-गाडीसे तीसरे दर्जेमें करूँगा, और तीसरे दर्जेक यात्रियोका परिचय प्राप्त करके उनका कष्ट जान लूँगा। मैंने गोखलेके सामने अपना यह विचार रखा। उन्होंने पहले तो उसे हैंसकर उडा दिया। पर जब मैंने इस यात्राके विषयमें अपनी आशाओका वर्णन किया, तो उन्होंने प्रसन्ततापूर्वक मेरी योजनाको स्वीकृति दे दी। मुझे पहले तो काशी जाना था और वहाँ पहुँचकर विदुषी एनी वेसेटके दर्शन करने थे। वे उस समय वीमार थी।

इस यात्राने लिए मुझे नया सामान जुटाना था। पीतलका एक डिव्बा गोखलेने ही दिया और उसमें मेरे लिए वेसनके लड्डू और पूरियाँ रखना दी। वारह आनेमें मैंने किरिमिचका एक थैला लिया। छाया (पोरवन्दरके पासके एक गाँव) की ऊनका एक ओवरकोट वनवाया। यैलेमें यह ओवरकोट, तौलिया, कुर्ता और घोती थी। ओढनेको एक कम्बल था। इसके अलावा एक लोटा भी साथमें रख लिया था। इतना सामान लेकर मैं निकला। गोखले और डा॰ राय मुझे स्टेशनतक पहुँचाने आये। मैंने दोनोसे स्टेशन न चलनेकी विनती की। पर दोनोने अपना आग्रह न छोडा। गोखले वोले: "तुम पहले दर्जेमें जाते तो शायद मैं न चलता, पर अब तो मुझे चलना ही पड़ेगा।"

फ्लेटफार्म पर जाते समय गोखलेको किसीने नही रोका। वे अपनी रेशमी पगडी, घोती तथा कोट पहने हुए थे। डा॰ रायने वगाली पोशाक पहनी थी, इस-लिए टिकटवावूने पहले तो उन्हें अन्दर जानेसे रोका पर जब गोखलेने कहा, "मेरे मित्र है" तो डा॰ राय भी दाखिल हुए।

इस तरह दोनोने मुझे विदा किया।

२०. काशीमे

यह यात्रा कलकत्तेसे राजकोट तक थी। इसमें काक्षी, आगरा, जयपुर, पालन-पुर और राजकोट जाना था। इतने स्थानोको देखनेके बाद कही और समय देना सम्भव न था। हर जगह मैं एक-एक दिन रहा था। पालनपुरके सिवा सभी जगह मैं धर्मजालामें अथवा यात्रियोकी तरह पण्डोके घर ठहरा था। जैसा कि मुझे याद है, इतनी यात्रामे गाडी-माडे सहित मेरे कुल इकतीस रुपये खर्च हुए थे।

तीसरे दर्जेंकी यात्रामें भी मैं अवसर डाकगाडी छोड देता था, क्यों कि मैं जानता था कि उसमें अधिक भीड होती है। उसका किराया भी सवारी (पैसेन्जर) गाडीके तीसरे दर्जेंके किरायसे अधिक होता था। यह एक अडचन तो थी ही।

तीसरे दर्जिक डिब्बोर्मे गन्दगी और पाखानोकी बुरी हालत तो जैसी आज है, वैसी ही उस समय भी थी। आज शायद थोड़ा सुघार हो गया हो तो बात अलग है। पर पहले और तीसरे दर्जिके वीचके सुभीतोका फर्क मुझे किरायेके फर्कंस कही ज्यादा जान पड़ा। तीसरे दर्जिके यात्री भेड-वकरी समझे जाते हैं, और सुभीतेके नाम पर उनको भेड़वकरियोके-से डिब्बे मिलते हैं। यूरोपमे तो मैने तीसरे ही दर्जिमें

यात्राकी थी। अनुभवकी दृष्टिसे एक वार पहले दर्जेमें भी यात्रा की थी। वहाँ मैंने पहले और तीसरे दर्जेके वीच यहाँके जैसा फर्क नही देखा। दक्षिण आफिकामें तीसरे दर्जेके पात्री अधिकतर हल्यों ही होते हैं। लेकिन वहाँके तीसरे दर्जेमें भी यहाँके तीमरे दर्जेसे अधिक सुविधाएँ हैं। कुछ प्रदेशोमें तो वहाँ तीसरे दर्जेमें सोनेकी सुविधा भी रहती है, और बैठके गदीदार होती हैं। हर खण्डमें बैठनेवाले यात्रियोको संख्याकी मर्यादाका घ्यान रखा जाता है। यहाँ तो तीसरे दर्जेमें संख्याकी मर्यादा-पालनेका मुझे कोई अनुभव ही नहीं है।

रेलवे-विभागकी ओरसे होनेवाली इन असुविवाओं के अलावा यात्रियोंकी गन्दी आदतें सुघड यात्रीके लिए तीसरे दर्जेंकी यात्राको दण्ड-स्वरूप बना देती है। चाहे जहाँ यूकना, चाहे जहाँ कचरा डालना, चाहे जैसे और चाहे जव बीड़ी पीना, पानतम्बाक चवाना और जहाँ बैठे हो वही उसकी पिचकारियाँ छोडना, फर्ज पर जूठन गिराना, चिल्ला-चिल्लाकर वाते करना, पासमे वैठे हुए आदमीकी सुख-सुविधाका विचार न करना और गन्दी मापाका प्रयोग करना तो सार्वत्रिक अनुभव है। तीसरे दर्जेंकी यात्राके अपने १९०२ के अनुभवमें और १९१५ से १९१९ तकके मेरे दूसरी वारके ऐसे ही अखण्ड अनुभवमें मैने बहुत अन्तर नहीं पाया।

इस महाव्याधिका एक ही उपाय भेरी समझमें आया है, और वह यह है कि शिक्षित समाजको तीसरे दर्जेमें ही यात्रा करनी चाहिए और लोगोकी आदतें सुधारनेका प्रयत्न करना चाहिए। इसके अलावा रेलवे-विमागके अधिकारियोको शिकायत कर-करके परेशान कर डालना चाहिए तथा अपने लिए कोई सुविधा प्राप्त करने या प्राप्त सुविवाकी रक्षा करनेके लिए घूस-रिश्वत नहीं देनी चाहिए, और उनके एक भी गैरकानूनी व्यवहारको वरदाव्त नहीं करना चाहिए। मेरा यह अनुभव है कि ऐसा करनेसे बहुत-कुछ सुधार हो सकता है।

अपनी वीमारीके कारण मुझे सन् १९२० से तीसरे दर्जेकी यात्रा लगभग वन्त्र कर देनी पड़ी है, इमका दुःख और लज्जा मुझे सदा वनी रहती है। और वह भी ऐसे अवसर पर वन्द करनी पड़ी, जब तीसरे दर्जेके यात्रियोकी तकलीफोको दूर करनेका काम कुछ ठिकाने लग रहा था। रेलो और जहाजोमे गरीव यात्रियो द्वारा अनिवार्य रूपसे मोगे जाने वाले कष्ट, उनकी अपनी कुटेवोके कारण इन कष्टोमें होने-वाली वृद्धि, व्यापारके निमित्तमे विदेशी व्यापारको सरकारकी ओरसे दी जानेवाली अनुचित सुविवाएँ, आदि वाते इस समय हमारे लोक-जीवनकी विलक्षुल अलग और महत्वकी समस्या वन गई हैं। अगर इसे हल करनेमे एक-दो चतुर और लगनवाले सज्जन अपना पूरा समय लगा दें, तो वह अविक नही कहा जायेगा।

पर तीसरे दर्जेकी यात्राकी इस चर्चाको अब यही छोडकर मै काक्षीके अनुभव पर आता हूँ। काक्षी स्टेशनपर मैं सबेरे उतरा। मुझे किसी पण्डेके ही यहाँ उतरना था। कई बाह्यणोने मुझे घेर लिया। उनमेसे जो मुझे थोडा सुघड़ और सज्जन लगा उसका घर मैने पसन्द किया। मेरा चुनाव अच्छा सिद्ध हुआ। ब्राह्मणके आंगनमे गाय वँबी थी। उपर एक कमरा था। उसमे मुझे ठहराया गया। मै विधिपूर्वक गंगा-स्नान करना चाहता था। तब तक मुझे उपवास रखना था। पण्डेने सब तैयारी की। मैंने उससे कह रखा था कि मैं सवा रुपयेसे अधिक दक्षिणा नही दे सकूँगा, अतएव वह उसीके लायक तैयारी करे।

पण्डेने विना झगडेके मेरी विनती स्वीकार कर ली। वह बोला "हम लोग अमीर-गरीव सव लोगोको पूजा तो एक सी ही कराते हैं। दक्षिणा यजमानकी इच्छा और शक्तिपर निर्मर करती है।" मेरे ख्यालसे पण्डाजीने पूजा-विधिमें कोई गडवडी नहीं की। लगमग बारह बजे इससे फुरसत पाकर मैं काशी-विश्वनाथके दर्शन करने गया। वहाँ जो कुछ देखा उससे मुझे दु.ख ही हुआ:। सन् १८९१ में जब मैं बम्बईमें वकालत करता था, तब एक बार प्रार्थना-समाजके मन्दिरमें 'काशीकी यात्रा' विषयपर ब्याख्यान सुना था। अतएव थोड़ी निराशाके लिए तो मैं पहलेसे तैयार ही था। पर वास्तवमें जो निराशा हुई, वह अपेक्षासे अधिक थी।

सँकरी, फिसलनवाली गलीमेसे होकर जाना था। शान्तिका नाम ही नही था। मनिखयोकी भिनभिनाहट तथा यात्रियों और दुकानदारोका कोलाहल मुझे असह्य प्रतीत हुआ।

जहाँ मनुष्य घ्यान और भगवत्-चिन्तनकी आशा रखता है, वहाँ उसे इनमेंसे कुछ भी नहीं मिलता। यदि घ्यानकी जरूरत हो, तो वह अपने अन्तरमें से पाना होगा। अवश्य हो मैंने ऐसी श्रद्धालु वहनोको भी देखा, जिन्हे इस बातका बिलकुल पता न था कि उनके आसपास क्या हो रहा है। वे केवल अपने घ्यानमें ही निमग्न थी। पर इसे प्रवन्वकोका पुरुषायं नहीं माना जा सकता। काशी-विश्वनाथके आसपास शान्त, निर्मल, सुगन्वित और बाह्य एव आन्तरिक स्वच्छ बातावरण उत्पन्न करना और उसे वनाये रखना प्रवन्वकोका कर्तव्य होना चाहिए। इसके बदले वहाँ मैंने ठग दुकानवारोका बाजार देखा, जिसमें नये-से-नये ढगकी मिठाइयाँ और खिलीने बिकते थे।

मन्दिरमे पहुँचने पर दरवाजेंके सामने बदबूदार सडे हुए फूल मिले। अन्दर विद्या सगमरमरका फर्ग था। पर किसी अन्वश्रद्धालुने उसे रुपयोसे जडकर खराब कर डाला था, और रुपयोमें मैल मर गया था।

मैं ज्ञानवापीके समीप गया। वहाँ मैंने ईरवरको खोजा, पर वह न मिला। इससे मैं मन ही मन क्षुच्छ हो रहा था। ज्ञानवापीके आसपास भी गन्दगी देखी। दिक्षणाके रूपमें कुछ चढानेकी मेरी श्रद्धा नहीं थी। इसलिए मैंने सचमुच ही एक पाई चढाई, जिससे पुजारी पण्डाजी तमतमा उठे। उन्होंने पाई फेक दी। दो-चार गालियाँ देकर वोले, "तू यो अपमान करेगा तो नरकमें पढेगा।"

मै शान्त रहा। मैंने कहा, "मेरा तो जो होना होगा सो होगा, पर आपके मुँहमें गाली शोभा नहीं देती। यह पाई लेनी हो तो लीजिए, नहीं तो यह भी हाथसे जायेगी।"

"जा, तेरी पाई मुझे नहीं चाहिए", कहकर उन्होंने मुझे दो-चार और सुना दी।
मैं पाई लेकर चल दिया। मैंने माना कि महाराजने पाई खोई और मैंने बचाई।
पर महाराज पाई खोनेवाले नहीं थें। उन्होंने मुझे वापस बुलाया और कहा, "अच्छा,
घर दे। मैं तेरे जैसा नहीं होना चाहता। मैं न लूँ, तो तेरा बुरा हो जायेगा।"

मैने चुपचाप पाई दे दी और लम्बी साँस लेकर चल दिया।

इसके बाद मैं दो बार और काशी-विश्वनाथके दर्शन कर चुका हूँ, पर वह तो महात्मा 'वननेके बाद। अतएव १९०२ के अनुभव तो फिर कहाँसे पाता! मेरा 'दर्शन' करनेवाले लोग मुझे दर्शन क्यो करने देते? 'महात्मा' के दुख तो मेरे-जैसे 'महात्मा' ही जानते हैं। अलवत्ता, गन्दगी और कोलाहल तो मैंने पहलेके जैसा ही पाया।

किसीको भगवानकी दयाके विषयमें गंका हो, तो उसे ऐसे तीर्थक्षेत्र देखने चाहिए। वह महायोगी अपने नामपर कितना ढोग, अधर्म, पाखण्ड इत्यादि सहन करता है? उसने तो कह रखा है:

ये यथा मां प्रपद्यन्ते तांस्तर्थेव भजाम्यहम्। अर्थात, 'जैसी करनी वैसी भरनी'। कर्मको मिथ्या कीन कर सकता है? फिर

भगवानको वीचमे पड़नेकी जरूरत ही क्या है? वह तो अपने कानून बनाकर निवृत्त-सा हो गया है।

यह अनुभव लेकर मैं श्रीमनी वेसेटके दर्शन करने गया। मैं जानता था कि वे हाल ही वीमारीसे उठी है। मैंने अपना नाम भेजा। वे तुरन्त आई मुझे तो दर्शन ही करने थे, अतएव मैंने कहा. "मुझे आपके दुर्वल स्वास्थ्यका पता है। मैं तो सिर्फ आपके दर्शन करने आया हूँ। दुर्वल स्वास्थ्यके रहते भी आपने मुझे मिलनेकी अनुमित दी, इसीमें मुझे सन्तोप है। मैं आपका अधिक समय नहीं लेना चाहता।"

यह कहकर मैंने विदा ली।

२१. वम्बईमें स्थिर हुआ?

गोखलेकी वड़ी इच्छा थी कि मै वम्वईमे वस जाऊँ, वहाँ वैरिस्टरका घन्या करूँ और उनके साथ सार्वजिनक सेवामे हाथ वटाऊँ। उस समय सार्वजिनक सेवाका मतलव था, काग्रेसकी सेवा। उनके द्वारा स्थापित संस्थाका मुख्य कार्य काग्रेसकी व्यवस्था चलाना था।

मेरी भी यही इच्छा थी, पर काम मिलनेके वारेमे मुझे आत्म-विश्वास न था। पिछले अनुभवोकी याद भूली नही थी। खुशामद करना मुझे विष-तुल्य लगता था।

इस कारण पहले तो मैं राजकोटमें ही रहा। वहाँ मेरे पुराने हितैषी और मुझे विलायत मेजनेवाले केवलराम मावजी दवे थे। उन्होने मुझे तीन मुकदमे सौंपे। दो अपीले काठियावाडके ज्युडीशियल असिस्टेटके सम्मुख थी, और एक इब्तदाई मुकदमा जामनगरमें था। यह मुकदमा महत्वपूर्ण था। मैंने इस मुकदमेकी जोखिम उठानेसे आनाकानी की। इसपर केवलराम वोल उठे, "हारेगे तो हम हारेगे न ? तुमसे जितना हो सके, तुम करो। मैं भी तो तुम्हारे साथ रहुँगा ही न?"

इस मुकदमेमे मेरे विरोबमें स्व॰ समर्थ वकील थे। मैने तैयारी ठीक की थी। यहाँके कानूनका तो मुझे बहुत ज्ञान नही था। केवलराम दवेने मुझे इस विषयमें पूरी तरह तैयार कर दिया था। मेरे दक्षिण आफ्रिका जानेसे पहले मित्र मुझे कहा

करते थे कि सर फीरोजशाह मेहताको कानून-शहादत जवानी याद है, और यही उनकी सफलताकी कुँजी है। मैंने इसे याद रखा था, और दक्षिण आफ्रिका जाते समय यहाँका कानून-शहादत मैं टीकाके साथ पढ़ गया था। इसके अतिरिक्त दक्षिण आफ्रिकाका अनुभव तो मुझे था ही।

मुकदमेमें हम विजयी हुए। इससे मुझमें कुछ विश्वास पैदा हुआ। उक्त दो अपीलोके वारेमें तो मुझे शुरूसे ही कोई डर नथा। इससे मुझे लगा कि यदि बम्बई जाऊँ तो वहाँ भी वकालत करनेमें कोई दिक्कत न होगी।

इस विषयपर आनेके पहले थोड़ा अग्रेज अधिकारियोके अविचार और अज्ञानका अपना अनुमव सुना दूं। ज्युडीिंग्यल असिस्टेट कही एक जगह टिक कर नहीं बैठते थे। उनकी सवारी घूमती रहती थी — आज यहाँ, कल वहाँ। जहाँ वे महाश्रय जाते थे, वहाँ वकीलो और मुविक्कलोको भी जाना होता था। वकीलका मेहनताना जितना केन्द्रीय स्थान पर होता, उससे अधिक बाहर होता था। इसिलए मुविक्कलको सहज ही दुगना खर्च पड़ जाता था। पर जज इसका विलक्कल विचार न करता था।

इस अपीलकी सुनवाई वेरावलमे होनेवाली थी। वहाँ उन दिनो बड़े जोरका प्लेग था। मुझे याद है कि रोजके पचास-पचास केस होते थे। वहाँकी आबादी ५,५०० के लगभग थी। गाँव प्राय. खालो हो गया था। मै वहाँकी निर्जन घर्मशालामें टिका था। वह गाँवसे कुछ दूर थी। पर वेचारे मुवक्किल क्या करते? यदि वे गरीव होते, तो एक मगवान ही उनका मालिक था।

मेरे नाम वकील मित्रोका तार आया था कि मैं साहबसे प्रार्थना करूँ कि प्लेगके कारण वे अपना मुकाम बदल दे। प्रार्थना करने पर साहबने मुझसे पूछा, "आपको कुछ डर लगता है?"

मैंने कहा, "सवाल मेरे डरनेका नहीं है। मैं मानता हूँ कि मैं अपना प्रबन्ध कर लूँगा, पर मुविककोका क्या होगा?"

साहव वोले: "प्लेगने हिन्दुस्तानमे घर कर लिया है। उससे क्या ढरना? वेरावलकी हवा कैसी सुन्दर है! (साहव गाँवसे दूर समुद्र-किनारे एक महलनुमा तम्बूमे रहते थे।) लोगोको इस तरह बाहर रहना सीखना चाहिए।"

इस फिलासफीके आगे मेरी क्या चलती? साहबने सरिक्तेदारसे कहा, "श्री गांचीकी वातको घ्यानमे रिलए और अगर वकीलो तथा मुविक्कलोको बहुत असुविधा होती हो, तो मुझे बतलाइए।"

इसमें साहवने तो शुद्ध मानसे अपनी समझके अनुसार ठीक ही किया। पर उन्हें कगाल हिन्दुस्तानकी मुक्किलोका अन्दाज कैसे हो सकता था? वे वेचारे हिन्दुस्तानकी आवश्यकताओ, मली-वृरी आदतो और रीति-रिवाजोको क्योकर समझ सकते थे? जिसे गिन्नियोमे गिनती करनेकी आदत हो, उसे पाइयोमे हिसाब लगानेको कि हिए, तो वह झटसे हिसाव कैसे कर सकेगा? अत्यन्त शुभ हेतु रखते हुए भी जिस तरह हाथी चीटीके लिए विचार करनेमें असमर्थ होता है, उसी तरह हाथीकी आवश्यकतावाला अग्रेज चीटीकी आवश्यकतावाल मारतीयके लिए विचार करने या नियम बनानेमें असमर्थ ही होगा।

अब मूल विषय पर वाता हूँ। ऊपर बताये अनुसार सफलता मिलनेके वाद भी मैं कुछ समयके लिए राजकोटमें ही रहनेकी बात सोच रहा था। इतनेमें एक दिन केवलराम मेरे पास पहुँचे और बोले: "गाघी, तुमको यहाँ नही रहने दिया जायेगा। तुम्हे तो बम्बई ही जाना होगा।"

"लेकिन वहाँ मुझे पूछेगा कौन? क्या मेरा खर्च आप चलायेगे?"

"हाँ, हाँ; मैं तुम्हारा खर्च चलाऊँगा। तुम्हें बड़े बैरिस्टरकी तरह कभी-कभी यहाँ ले आया करूँगा और लिखा-पढ़ी वगैराके काम तुमको वहाँ मेजता रहूँगा। बैरिस्टरोंको छोटा-बड़ा बनाना तो हम वकीलोका काम है न ? तुमने अपनी योग्यताका प्रमाण तो जामनगर और वेरावलमें दे ही दिया है, इसलिए मैं निश्चिन्त हूँ। तुम सार्वजनिक कामके लिए सिरजे गये हो, तुमहे हम काठियाबाड़में दफन न होने देगे। कहो, कब रवाना होते हो ?"

"नेटालसे मेरे कुछ पैसे आने बाकी है, उनके आने पर चला जाऊँगा।"

पैसे एक-दो हफ्तोमे आ गये और मैं बम्बई पहुँचा। पेईन, गिल्बर्ट और सयानीके दफ्तरमें 'चेम्बर्स' (कमरे) किराये पर लिये, और मुझे लगा कि अव मैं वम्बईमें स्थिर हो गया।

२२. धर्म-संकट

मैंने दफ्तर किरायेपर लेनेके साथ-साथ गिरगाँवमें घर भी लिया। पर ईश्वरने मुझे स्थिर न होने दिया। घर लिये अधिक दिन नहीं हुए थे कि इतनेमें मेरा दूसरा लड़का बहुत बीमार हो गया। उसे मोतीझिराने जकड़ लिया। ज्वर उतरता न था। वेचैनी भी थी। फिर रातमें सिन्नपातके लक्षण भी दिखाई पड़े। इस बीमारीके पहले बचपनमें उसे चेचक भी बहुत जोरकी निकल चुकी थी।

मैने डाक्टरकी सलाह ली। उन्होंने कहा, "इसके लिए दवा बहुत कम उपयोगी होगी। इसे तो अण्डे और मुर्गीका शोरबा देनेकी जरूरत है।"

मणिलालकी उम्र दस सालकी थी। उससे मैं क्या पूछता? अभिभावक होनेके नाते निर्णय तो मुझीको करना था। डाक्टर एक बहुत भले पारसी थे। मैंने कहा, "डाक्टर, हम सब अन्नाहारी है। मेरी इच्छा अपने लड़केको इन दोमें से एक भी चीज देनेकी नही होती। क्या दूसरा कोई उपाय नहीं बताइयेगा?"

डाक्टर बोले: "आपके लड़केके प्राण संकटमें है। दूघ और पानी मिलाकर दिया जा सकता है, पर इससे उसे पूरा पोषण नहीं मिल सकेगा। जैसा कि आप जानते हैं, मैं बहुतेरे हिन्दू कुटुम्बोमें जाता हूँ। पर दवाके नाम पर तो हम उन्हें जो भी चीज दें, वे ले लेते हैं। मैं सोचता हूँ कि आप अपने लड़के पर ऐसी सख्ती न करें तो अच्छा हो।"

"आप कहते हैं, सो ठीक है। आपको यही कहना भी चाहिए। मेरी जिम्मे-दारी बहुत बड़ी है। लड़का बड़ा होता, तो मैं अवस्य ही उसकी इच्छा जाननेका प्रयत्न करता और वह जो चाहता, उसे करने देता। यहाँ तो मुझे ही इस बालकने वारेमे निर्णय करना है। मेरा ख्याल है कि मनुष्यके धर्मकी परीक्षा ऐसे ही समय होती है। सही हो या गलत, पर मैंने यह धर्म माना है कि मनुष्यको मासादि न खाना चाहिए। जीवन-रक्षाके साधनोको भी सीमा होती है। कुछ बाते ऐसी है, जो जोनेके लिए भी हमे नही करनी चाहिए। मेरे धर्मकी मर्यादा मुझे अपने लिए और अपने परिवारवालोके लिए ऐसे समय भी मास इत्यादिका उपयोग करनेसे रोकती है। इसलिए मुझे वह जोखिम उठानी ही होगी, जिसकी आप कल्पना करते है। पर आपसे मैं एक चीज माँग लेता हूँ। आपका उपचार तो मैं नही करूँगा, किन्तु मुझे इस वच्चेकी छाती, नाड़ो इत्यादि देखना नही आता। मुझे पानीके उपचारोका थोड़ा ज्ञान है। मैं उन उपचारोको आजमाना चाहता हूँ। पर यदि आप वीच-बीचमे मणिलालकी तवीयत देखने आते रहेगे और उसके शरीरमे होनेवाले फेरफारोकी जानकारी मुझे देते रहेगे, तो मैं आपका उपकार मानूँगा।"

सज्जन डाक्टरने मेरो कठिनाई समझ लो और मेरी प्रार्थनाके अनुसार मणिलालको देखने आना कवूल कर लिया। यद्यपि मणिलाल स्वय निर्णय करनेकी स्थितिमे नही था, फिर भी मैने उसे डाक्टरके साथ हुई चर्चा सुना दी और उससे कहा कि वह अपनी राय वताये।

"आप खुशोसे पानीके उपचार कीजिए। मुझे न शोरबा पीना है और न अंडे खाने हैं।"

इस कथनसे मैं खुश हुआ, यद्यपि मैं समझता था कि मैंने उसे ये दोनो चीजे खिलाई होती तो वह खा भी लेता।

मैं कूने (लुई कूने) के उपचार जानता था। उसके प्रयोग भी मैंने किये थे। मैं यह भी जानता था कि वीमारीमें उपवासका वडा स्थान है। मैंने मणिलालकों कूनेकी रीतिसे किट-स्नान कराना शुरू किया। मैं उसे तीन मिनटसे ज्यादा टबमें नहीं रखता था। तोन दिन तक उसे केवल पानी मिलायें हुए सन्तरेके रसपर रखा।

वृक्षार उतरता न था। रातमे वह अट-सट वकता था। तापमान १०४ डिग्री तक जाता था। मै घवराया। यदि वालकको खो वैठा तो दुनिया मुझे क्या कहेगी? वड़े माई क्या कहेगे? दूसरे डाक्टरको क्यो न बुलाया जाये? वैद्यको क्यो न बुलाया जाये? अपनी ज्ञानहीन बुद्धि लड़ानेका माता-पिताको क्या अधिकार है?

एक ओर ऐसे विचार आते थे, दूसरी ओर इस तरहके विचार भी आते थे. "हे जीव! तू जो अपने लिए करता वही लड़केके लिए भी कर, तो परमेश्वरको सन्तोष होगा। तुझे पानीके उपचार पर श्रद्धा है, दवा पर नहीं। डाक्टर रोगीको प्राणदान नहीं देता। वह भी तो प्रयोग ही करता है। जीवनकी डोर तो एक ईश्वरके ही हाथमें है। ईश्वरका नाम लेकर, उसपर श्रद्धा रखकर, तू अपना मार्ग मत छोड़।"

मनमें इस तरहका मन्थन चल रहा था। रात हुई। मैं मणिलालको बगलमें लेकर सोया था। मैंने उसे भिगोकर निचोडी हुई चादरमें लपेटनेका निश्चय किया। मैं उठा। बादर ली। उसे ठण्डे पानीमें भिगोया, निचोड़ा और उसमें उसे सिरसे पैर तक लपेट दिया। ऊपरसे दो कम्बल ओढ़ा दिये। सिर पर गीला तौलिया रखा। बुखारसे शरीर तवेकी तरह तप रहा या और विलकुल सूखा था। पसीना आता ही न था।

मैं बहुत थक गया था। मणिलालको उसकी माँके जिम्मे करके मैं आवे घटेके लिए चौपाटी पर चला गया — योड़ी हवा खाकर ताजा होने और ज्ञान्ति प्राप्त करनेके लिए। रातके करीव दस वजे होगे। लोगोका आना-जाना कम हो गया था। मुझे बहुत कम होश था। मैं विचार-सागरमें गोते लगा रहा था। हे ईव्वर! इस घर्म-संकटमें तू मेरी लाज रखना। 'राम-राम'को रटन तो मुँहमें थी ही। थोड़े चक्कर लगाकर घड़कती छातीसे वापस आया।

घरमे पैर रखते ही मणिलालने मुझे पुकारा: "वापू, आप आ गये?" "हाँ, भाई।"

"मुझे अब इसमेसे निकालिए न? मै जला जा रहा हूँ।"

"क्यो, क्या पसीना छूट रहा है?"

"मै तो भीग गया हूँ। अब मुझे निकालिए न, बापूजी!"

मैने मणिलालका माथा देखा। माथे पर पसीनेकी वूँदे दिखाई दी। वुखार कम हो रहा था। मैने ईश्वरका आमार माना।

"मणिलाल, अब तुम्हारा बुखार चला जायेगा। अभी थोडा और पसीना नही आने बोगे?"

"नहीं, बापूजी! अब तो मुझे निकाल लीजिए। फिर दुवारा और लपेटना हो तो लपेट दीजियेगा।"

मुझे भीरज आ गया था, इसलिए उसे वातोमे उलझाकर कुछ मिनट और निकाल दिये। उसके माथेसे पसीनेकी घाराएँ वह चली। मैने चादर खोली, शरीर पोछा और वाप-चेटे साथ सो गये।

दोनोंने गहरी नीद ली। सवेरे मणिलालका वुखार हलका हो गया था। दूप और पानी तथा फलोके रस पर वह चालीस दिन रहा। मैं निर्मय हो चुका था। जबर हठीला था, पर वशमें आ गया था।

आज मेरे सब लड़कोमें मिणलालका शरीर सबसे अधिक सशक्त है। मिणलालका नीरोग होना रामकी देन है अथवा पानीके उपचारकी, अल्पाहारकी और सार-सँमालकी, इसका निर्णय कौन कर सकता है? सब अपनी-अपनी श्रद्धाके अनुसार जैसा चाहे, कहे। मैने तो यह जाना कि ईक्वरने मेरी लाज रखी, और आज भी मैं यही मानता हूँ।

२३. फिर दक्षिण आफ्रिका

मणिलाल स्वस्थ तो हुआ, पर मैंने देखा कि गिरगाँववाला घर रहने योग्य नहीं है। उसमें सील थी। पर्याप्त उजेला नहीं था। अतएव रेवाशकरमाईसे सलाह करके हम दोनोने वम्बईके किसी उपनगरमें खुली जगह बँगला लेनेका निश्चय किया। मैं वॉदरा, साताकूज वगैरामें मटका। वॉदरामें कसाईखाना था, इसलिए वहाँ रहनेकी हममेंसे किसीकी इच्छा न हुई। घाटकोपर वगैरा समुद्रसे दूर लगे। आखिर साताकूजमें एक सुन्दर वँगला मिल गया। हम उसमें रहने गये और हमने यह अनुमव किया कि आरोग्यकी दृष्टिसे हम सुरक्षित हो गये हैं।

मैंने चर्चगेंट जानेके लिए गहले दर्जेका पास खरीद लिया। पहले दर्जेमे अक्सर मैं अकेला ही होता था, इससे कुछ गर्वका भी अनुभव करता था, ऐसा याद पडता है। कई बार बांदरासे चर्चगेंट जानेवाली खास ट्रेन पकड़नेके लिए मैं साताकूजसे बांदरा तक पैदल जाता था।

मैंने देखा कि आर्थिक दृष्टिसे भेरा घघा भेरी अपेक्षासे अघिक अच्छा चल निकला। दक्षिण आफ्रिकाके मुवक्किल मुझे कुछ-न-कुछ काम देते रहते थे। मुझे लगा कि उससे भेरा खर्च सरलता-पूर्वक चल जायेगा।

हाईकोर्टका काम तो मुझे अभी कुछ मिलता न था। पर उन दिनो 'मूट' (अम्यासके लिए फर्जी मुकदमेमे वहस) चलती थी, उसमे मै जाया करता था। चर्चामें सम्मिलत होनेकी हिम्मत नही थी। मुझे याद है कि उसमें जिम्पतराम नानाभाई अच्छा हिस्सा लेते थे। दूसरे नये वैरिस्टरोकी तरह मैं भी हाईकोर्टमें मुकदमे सुनने जाया करता था। वहाँ जो कुछ जाननेको मिलता, उसकी तुलनामें समुद्रकी फरफराती हुई हवामें झपिकयाँ लेनेमे अधिक आनन्द आता था। मै दूसरे साथियोको भी झपिकयाँ लेते देखता था, इससे मुझे शर्म न मालूम होती थी। मैने देखा कि झपिकयाँ लेना फैशनमें शुमार हो गया था।

मैने हाईकोर्टके पुस्तकालयका उपयोग करना शुरू किया, और वहाँ कुछसे मिलना-जुलना भी शुरू किया। मुझे लगा कि थोडे समयमे मैं भी हाईकोर्टमें काम करने लगूँगा।

इस प्रकार एक ओरसे मेरे घन्येमे कुछ निश्चिन्तता आने लगी। दूसरी ओर गोखलेकी आँख तो मुझपर लगी ही रहती थी। हफ्तेमें दो-तीन बार चेम्बरमे आकर वे मेरी कुशल पूछ जाते और कभी-कभी अपने खास मित्रोको भी साथमें लाया करते थे। अपनी कार्य-पद्धतिसे भी मुझे परिचित करते रहते थे।

पर यह कहा जा सकता है कि मेरे मिवध्यके बारेमें ईक्वरने मेरा सोचा कुछ भी न होने दिया।

मैने सुस्थिर होनेका निश्चय किया और थोडी स्थिरता अनुभव की कि अचानक दक्षिण आफ्रिकाका तार मिला: "चेम्बरलेन यहाँ आ रहे हैं, आपको आना चाहिए।" मुझे अपने चचनका स्मरण तो था ही। मैने तार दिया: "खर्च मेजिए, आनेको तैयार हूँ।" उन्होने तुरन्त रुपये मेज दिये और मैं दफ्तर समेटकर रवाना हो गया।

१. २०-११-१९०२ के मासपास, देखिए खण्ड ३, ५८ २८५।

मैंने सोचा था कि मुझे एक वर्ष तो सहज ही लग जायेगा। इसलिए बँगला रहने दिया और बाल-बच्चोंको वहीं रखना उचित समझा।

उस समय मैं मानता था कि जो नौजवान देशमें कुछ कमाई न कर पाते हों और साहसी हों, उनके लिए परदेश चला जाना अच्छा है। इसलिए मैं अपने साथ चार-पाँच नौजवानोंको लेता गया। उनमें मगनलाल गांधी भी थे।

गांधी-कुटुम्ब बड़ा था। आज भी है। मेरी भावना यह थी कि उनमें से जो स्वतन्त्र होना चाहें, वे स्वतन्त्र हो जायें। मेरे पिता कइयोंको निभाते थे, पर रियासती नौकरीमें। मुझे लगा कि वे इस नौकरीसे छूट सकें तो अच्छा हो। मैं उन्हें नौकरियाँ दिलानेमें मदद नहीं कर सकता था। शक्ति होती तो भी ऐसा करनेकी मेरी इच्छा न थी। मेरी धारणा यह थी कि वे और दूसरे लोग भी स्वावलम्बी बनें, तो अच्छा हो।

पर आखिर तो जैसे-जैसे मेरे आदर्श आगे बढ़ते गये (ऐसा मैं मानता हूँ), वैसे-वैसे इन नौजवानोंके आदर्शोंको भी मैंने अपने आदर्शोंकी ओर मोड़नेका प्रयत्न किया। उनमें मगनलाल गांधीको अपने मार्ग पर चलानेमें मुझे बहुत सफलता मिली। पर इस विषयकी चर्चा आगे कहँगा।

बाल-बच्चोंका वियोग, बसाये हुए घरको तोड़ना, निश्चित स्थितिमें से अनिश्चित में प्रवेश — यह सब क्षणभर तो अखरा। पर मुझे तो अनिश्चित जीवनकी आदत पड़ गई थी। इस संसारमें, जहाँ ईश्वर अर्थात् सत्यके सिवा कुछ भी निश्चित नहीं है, निश्चितताका विचार करना ही वोषमय प्रतीत होता है। यह सब जो हमारे आसपास दीखता है और होता है, सो अनिश्चित है, क्षणिक है। उसमें जो एक परमतत्व निश्चित रूपसे छिपा हुआ है, उसकी झाँकी हमें हो जाये, उसपर हमारी श्रद्धा बनी रहे, तभी जीवन सार्थक होता है। उसकी खोज ही परम पुरुषार्थ है।

यह नहीं कहा जा सकता कि मैं डर्बन एक दिन भी पहले पहुँचा। मेरे लिए वहाँ काम तैयार ही था। श्री चेम्बरलेनके पास प्रतिनिधि मण्डलके जानेकी तारीख निश्चित हो चुकी थी। मुझे उनके सामने पढ़ा जानेवाला प्रार्थना-पत्र तैयार करना था और साथ जाना था।

चौथा भाग

किया-कराया चौपट?

श्री चेम्बरलेन दक्षिण आफ्रिकासे साढ़े तीन करोड़ पौंड लेने तथा अंग्रेजोंका और हो सके तो बोअरोंका मन जीतने आये थे। इसलिए भारतीय प्रतिनिधियोंको नीचे लिखा ठंडा जवाव मिला:

"आप तो जानते हैं कि उत्तरदायी उपनिवेशों पर साम्राज्य-सरकारका अंकुश नाममात्रका ही है। आपकी शिकायतें तो सच्ची जान पड़ती हैं। मुझसे जो हो

१. देखिए खण्ड ३, पृष्ठ २८६-९०।

सकेगा, मैं करूँगा। पर आपको जिस तरह भी बने, यहाँके गोरोको प्रसन्न रखकर रहना है।"

जवाब सुनकर प्रतिनिधि ठडे हो गये। मैं निराश हो गया। 'जब जागे तमी सवेरा' मानकर फिरसे श्रीगणेश करना होगा, यह बात मेरे ध्यानमे आ गई और साथियोको मैने समझा दी।

श्री चेम्बरलेनका जवाब क्या गलत था? गोलमोल बात कहनेके बदले उन्होने साफ बात कह दी। 'जिसकी लाठी उसकी मैस'का कानून उन्होने थोड़े मीठे शब्दोमें समझा दिया।

पर हमारे पास लाठी थी ही कहाँ ? हमारे पास तो लाठीके प्रहार झेलने लायक शरीर मी मुश्किलसे थे।

श्री चेम्बरलेन कुछ हमते ही रहनेवाले थे। दक्षिण आफ्रिका कोई छोटा-सा प्रान्त नहीं है। वह एक देश हैं, खण्ड है। आफ्रिकामें तो अनेक उपखण्ड समाये हुए हैं। यदि कन्याकुमारीसे श्रीनगर १९०० मील हैं, तो डर्वनसे केपटाउन ११०० मीलसें कम नहीं हैं। इस खण्डमें श्री चेम्बरलेनको तूफानी दौरा करना था।

वे ट्रान्सवालके लिए रवाना हुए। मुझे वहाँके मारतीयोका केस' तैयार करके उनके सामने पेश करना था। प्रिटोरिया किस तरह पहुँचा जाये? वहाँ मैं समय पर पहुँच सकूं, इसके लिए अनुमति प्राप्त करनेका काम हमारे लोगोसे बनने जैसा न था। युद्धके वाद ट्रान्सवाल उजाड-जैसा हो गया था। वहाँ न खानेको अन्न था, न पहनने-ओढनेको कपडे मिलते थे। खाली और बन्द पड़ी हुई दुकानोको मालसे भरना और खुलवाना था। यह तो घीरे-घीरे ही हो सकता था। जैसे-जैसे माल इकट्ठा होता जाये, वैसे-वैसे ही घरवार छोडकर मागे हुए लोगोको वापस आने दिया जा सकता था। इस कारण प्रत्येक ट्रान्सवालवासीको परवाना लेना पड़ता था। और लोगोको तो परवाना माँगते ही मिल जाता था। मुसीबत हिन्दुस्तानियोकी थी।

लडाईके दिनोमे हिन्दुस्तान और लकासे बहुत-से अधिकारी और सिपाही दक्षिण आफ्रिका पहुँच गये थे। उनमे से जो लोग वही आबाद होना चाहे उनके लिए सुविधा कर देना ब्रिटिश राज्याधिकारियोका कर्त्तंच्य माना गया था। उन्हे अधिकारियोका नया मण्डल तो बनाना ही था। उसमें इन अनुमवी अधिकारियोका सहज ही उपयोग हो गया। इन अधिकारियोकी तीव बुद्धिने एक नया विमाग ही खोल डाला। उसमें उनकी अपनी कुञल भी अधिक तो थी ही। ह्विययोसे सम्बन्ध रखनेवाला एक अलग विमाग पहुलेसे ही था। ऐसी दशामें एशियावासियोंके लिए भी एक विमाग क्यो न हो? दलील ठीक मानी गई। यह नया विमाग मेरे दक्षिण आफ्रिका पहुँचनेसे पहुले ही खुल चुका था और धीरे-धीरे अपना जाल बिछा रहा था। जो अधिकारी मागे हुओको वापस आनेके परवाने देता था वही सबको परवाने दे सकता था। पर उसे यह कैसे मालूम हो कि एशियावासियोको परवाने मिला करे, तो उस

१. देखिए खण्ड ३; पृष्ठ २९२-९६।

विकारीकी जिम्मेदारी कम हो जाये और उसका काम भी कुछ हलका हो जाये। वस्तुस्थिति यह थी कि नये विमागको कुछ कामकी और कुछ दामकी जरूरत थी। काम न हो तो इस विमागको आवश्यकता सिद्ध न हो सके और फलतः वह वन्द हो जाये। अतएव सहज ही उसके लिए यह काम निकल आया।

हिन्दुस्तानियों को इस विभागमें अर्जी देनी पड़ती थी। फिर बहुत दिनो वाद उसका उत्तर मिलता था। ट्रान्सवाल जाने की इच्छा रखनेवाले लोग अधिक थे। अत-एव उनके लिए दलाल खड़े हो गये। इन दलालों और अधिकारियों के बीच गरीब हिन्दुस्तानियों के हजारों रूपये लुट गये। मुझसे कहा गया था कि बिना वसीले के परवाना मिलता ही नहीं और कई बार तो वसीले या जरिएके होते हुए भी प्रतिन्दाक्त सौ-सौ पौंड तक खर्च हो जाते हैं। इसमें मेरा ठिकाना कहाँ लगता? मैं अपने पुराने मित्र डर्वनके पुलिस सुपरिटेडेंटके पास पहुँचा और उनसे कहा, "आप मेरा परिचय परवाना देनेवाले अधिकारीसे करा दीजिए और मुझे परवाना दिला दीजिए। आप यह तो जानते हैं कि मैं ट्रान्सवालमें रह रहा हूँ।" वे तुरन्त सिरपर टोप रखकर मेरे साथ आये और मुझे परवाना दिला विया। मेरी ट्रेनको मुक्किलसे एक घंटा वाकी था। मैंने सामान वगैरा तैयार रखा था। सुपरिटेडेंट अलेक्जेंडरका आमार मानकर मैं प्रिटोरियाके लिए रवाना हो गया।

मुझे कठिनाइयोंका ठीक-ठीक अन्दाज हो गया था। मैं प्रिटोरिया पहुँचा। प्रार्थना-पत्र तैयार किया। डर्वनमें प्रतिनिधियोंके नाम किसीसे पूछे गये हों, सो मुझे याद नहीं। लेकिन यहाँ नया विभाग काम कर रहा था। इसलिए प्रतिनिधियोंके नाम पहलेसे पूछ लिये गये थे। इसका हेतु उन लोगोंसे मुझे अलग रखना था, ऐसा प्रिटो-रियाके हिन्दुस्तानियोंको पता चल गया था।

यह दुःखद किन्तु मनोरंजक कहानी आगे लिखी जायेगी।

२. एशियाई विभागकी नवाबशाही

नये विभागके अधिकारी समझ नहीं पाये कि मैं ट्रान्सवालमें दाखिल कैसे हो गया। उन्होंने अपने पास आने-जानेवाले हिन्दुस्तानियोसे पूछा, पर वे वेचारे क्या जानते? अधिकारियोंने अनुमान किया कि मैं अपनी पुरानी जान-पहचानके कारण विना परवानेके दाखिल हुआ होऊँगा, और अगर ऐसा हो तो मुझे गिरफ्तार किया जा सकता है।

किसी बड़ी लड़ाईके बाद हमेशा ही कुछ समयके लिए राज्य-कर्ताबोंको विशेष सत्ता दी जाती है। दक्षिण आफ्रिकामें भी यही हुआ था। वहाँ शान्तिरक्षाके हेतु एक कानून बनाया गया था। इस कानूनकी एक घारा यह थी कि जो कोई बिना परवानेके ट्रान्सवालमें दाखिल हो उसे गिरफ्तार कर लिया जाये और कैंदमें रखा जाये। इस घाराके आघार पर मुझे पकड़नेके लिए सलाह-मशविरा चला। पर मुझसे परवाना माँगनेकी हिम्मत किसीको नहीं हुई।

१. देखिए खण्ड ३, पृष्ठ २९१-९२।

अधिकारियोने डर्वन तार तो मेजे ही थे। जब उन्हे यह सूचना मिली कि मै परवाना लेकर दाखिल हुआ हूँ, तो वे निराश हो गये। पर ऐसी निराशासे यह विभाग हिम्मत हारनेवाला नही था। मैं ट्रान्सवाल पहुँच गया था, लेकिन मुझे श्री चेम्बरलेनके पास पहुँचने न देनेमें यह विभाग अवश्य सफल हो सकता था।

इसलिए प्रतिनिधियोके नाम माँगे गये। दक्षिण आफ्रिकामें रगमेदका अनुमव तो जहाँ-तहाँ होता ही था, पर यहाँ हिन्दुस्तानकी-सी गन्दगी और चालवाजीकी बू आई। दिक्षण आफ्रिकामें शासनके साधारण विमाग जनताके लिए काम करते थे, इसलिए अधिकारियोमे एक प्रकारकी सरलता और नम्रता थी। इसका लाभ थोडे-बहुत अशमें काली-पीली चमडीवालोको भी अनायास मिल जाता था। अब जब इससे मिन्न एशियाई वातावरणने प्रवेश किया, तो वहाँके जैसी निरकुशता, वैसे षड्यन्त्र आदि बुराइयाँ भी आ घुसी। दक्षिण आफ्रिकामें एक प्रकारकी लोकसत्ता थी, जब कि एशियासे तो निरी नवावगाही ही आई। क्योंकि वहाँ जनताकी सत्ता नहीं थी, बल्कि जनता पर ही सत्ता चलाई जाती थी। दक्षिण आफ्रिकामें गोरे घर बनाकर वस गये थे, इसलिए वे वहाँकी प्रजा माने गये। इस कारण अधिकारियो पर उनका अकुल रहता था। इसमे एशियासे आये हुए निरकुश अधिकारियोने सम्मिलित होकर हिन्दुस्तानियोकी स्थिति सरोतेके वीच सुपारी जैसी कर डाली।

मुझे मी इस सत्ताका ठीक-ठीक अनुभव हुआ। पहले तो मुझे इस विभागके उच्चाधिकारीके पास वुलवाया गया। ये उच्चाधिकारी लकासे आये थे। 'बुलवाया गया' प्रयोगमें कदाचित् अतिशयोक्तिका आभास हो सकता है, इसलिए इसे थोडा अधिक स्पष्ट कर दूं। मेरे नाम उनका कोई पत्र नहीं आया था। पर मुख्य-मुख्य हिन्दुस्तानियोको वहाँ वरावर जाना ही पडता था। वैसे मुख्यिमें स्व० सेठ तैयव हाजी खान मुहम्मद भी थे। उनसे साहवने पूछा, "गांधी कौन है, वह क्यो आया है?"

तैयव सेठने जवाव दिया, "वे हमारे सलाहकार है। उन्हें हमने बुलाया है।" साहव वोले, "तो हम सब यहाँ किस कामके लिए वैठे हैं? क्या हम आप छोगोकी रक्षाके लिए नियुक्त नहीं हुए हैं? गांघी यहाँकी हालत क्या जाने?"

तैयव सेठने जैसा भी उनसे बना इस चोटका जवाब देते हुए कहा "आप तो है ही, पर गाबी तो हमारे ही माने जायेंगे न? वे हमारी माषा जानते हैं। हमें समझते हैं। आप तो आखिरकार अधिकारी ठहरें।"

साहवने हुनम दिया, "गाधीको मेरे पास लाना।" तैयव सेठ आदिके साथ मैं गया। कुर्सी तो क्यो कर मिल सकती थी? हम सब खडे रहे।

साहवने मेरी तरफ देखकर पूछा, "किहए, आप यहाँ किस लिए आये हैं?" मैंने जवाब दिया, "अपने माइयोके बुलाने पर उन्हें सलाह देने आया हूँ।" "पर क्या आप जानते नहीं कि आपको यहाँ आनेका अधिकार ही नहीं है? परवाना तो आपको मूलसे मिल गया है। आप यहाँके निवासी नहीं माने जा सकते। आपको वापस जाना होगा। आप श्री चेम्बरलेनके पास नहीं जा सकते। यहाँके हिन्दुस्तानियोकी रक्षा करनेके लिए तो हमारा विभाग विशेष रूपसे खोला गया

है। अच्छा, जाइए।" इतना कहकर साहवने मुझे विदा किया। मझे जवाब देनेका अवसर ही न दिया।

दूसरे साथियोको रोक लिया। उन्हे साहवने घमकाया और सलाह दी कि वे मुझे ट्रान्सवालसे विदा कर दे।

साथी उदास मुँह लेकर लौटे। यो एक नई ही पहेली अनपेक्षित रूपसे हमारे सामने हल किये जानेके लिए खडी हो गई।

३. कडवा घंट पिया

इस अपमानसे मुझे बहुत दुख हुआ। पर पहले मैं ऐसे अपमान सहन कर चुका था, इससे पक्का हो गया था। अनएव मैंने अपमानकी परवाह न करते हुए तटस्यतासे जब जो कर्नव्य मुझे मूझ जाये, सो करते रहनेका निब्चय किया।

उक्त अधिकारीके हस्ताक्षरीवाला पत्र मिला। उनमे लिला या कि श्री चेम्बरलेन डर्वनमें श्री गावीसे मिल चुके हैं, इमलिए अब उनका नाम प्रतिनिधियोमें से निकाल डालना जरूरी है।

साथियोको यह पत्र असह्य प्रतीत हुआ। उन्होने अपनी राय दी कि शिष्ट-मण्डल ले जानेका विचार छोड दिया जाये। मैंने उन्हे मारतीय समाजकी विषम स्थिति समझाई "अगर आप श्री चेम्बरलेनके पाम नहीं जायेगे, तो यह माना जायेगा कि यहाँ हमे कोई कप्ट है ही नही। आखिर जो कहना है, सो तो लिखकर ही कहना है और वह तैयार है। मैं पढें या दूसरा कोई पढे, इसकी चिन्ता नहीं है। श्री चेम्बरलेन हमसे कोई चर्चा थोडे ही करनेवाले हैं! मेरा जो अपमान हुआ है, उसे हमें पी जाना पडेगा।"

मैं यो कह ही रहा था कि इतनेमें तैयव सेठ वोल उठे. "पर आपका अपमान सारे भारतीय समाजका अपमान है। आप हमारे प्रतिनिधि है, इससे कैसे मुलाया जा सकता है?"

मैंने कहा, "यह सच है, पर समाजको भी ऐमे अपमान पी जाने पडेंगे। हमारे

पास दूसरा इलाज क्या है?"

तैयव सेठने जवाव दिया: "मले जो होना हो सो हो, पर जान-वूझकर दूसरा अपमान क्यो सहा जाये ? हानि तो यो मी हो ही रही है। हमे हक ही कौन-से मिले हैं ?"

मुझे यह जोश अच्छा लगता था। पर मै जानता था कि इसका उपयोग नहीं किया जा सकता। मुझे अपने समाजकी मर्यादाका अनुभव था। अतएव मैंने सायियोंको शान्त किया और मेरे बदले स्व० जार्ज गाडफेको, जो हिन्दुस्तानी वेरिस्टर थे, ले जानेकी सलाह दी।

अतः श्री गाडफ्रे प्रतिनिधिमण्डलके नेता वने । मेरे बारेमें श्री चेम्बरलेनने थोडी चर्चा भी की। 'एक ही व्यक्तिको दूसरीवार सुननेकी अपेक्षा नयेको सुनना अविक उचित हैं, आदि बाते कहकर उन्होंने किये हुए घावको भरनेका प्रयत्न किया।

पर इससे समाजका और मेरा काम बढ गया, पूरा न हुआ। पुनः 'ककहरे' से आरम्म करना आवश्यक हो गया।

"आपके कहनेसे समाजने युद्धमें हाथ बँटाया; फिर भी परिणाम तो कुछ नहीं निकला न?" इस तरह ताना मारनेवाले भी समाजमें निकल आये। पर मुझपर इन तानोका कोई असर नहीं हुआ। मैंने कहा, "मुझे उस सलाहका पछतावा नहीं है। मैं अब भी यह मानता हूँ कि हमने लड़ाईमें माग लेकर ठीक ही किया है। माग लेकर हमने अपने कर्त्तव्यका पालन किया है। हमें उसका फल चाहे देखनेकों न मिले, पर मेरा यह वृढ विश्वास है कि शुम कार्यका फल शुम ही होता है। बीती वातोका विचार करनेकी अपेक्षा अब हमारे लिए अपने वर्त्तमान कर्त्तव्यका विचार करना अधिक अच्छा होगा। अतएव हम उसके वारेमें सोचें।" दूसरोने भी इस वातका समर्थन किया।

मैंने कहा: "सच तो यह है कि जिस कामके लिए मुझे बुलाया गया या, वह अब एक तरहसे पूरा हो गया है। पर मैं मानता हूँ कि आपके मुझे छुट्टी दे देने पर भी अपने वस-मर मुझे ट्रान्सवालसे हटना नहीं चाहिए। मेरा काम अब नेटालसे नहीं, बिक्क यहाँसे चलना चाहिए। एक सालके अन्दर वापस जानेका विचार मुझे छोड देना चाहिए और यहाँकी वकालतकी सनद हासिल करनी चाहिए। इस नये विमागसे निपट लेनेकी हिम्मत मुझमें है। यदि हमने मुकावला न किया तो समाज बरवाद हो जायेगा और शायद यहाँसे उसके पैर भी उखड जायेगे। समाजका अपमान और तिरस्कार रोज-रोज बढता जायेगा। श्री चेम्बरलेन मुझसे नहीं मिले, उक्त अधिकारीने मेरे साथ तिरस्कारपूर्ण व्यवहार किया, यह तो सारे समाजके अपमानकी तुलनामे कुछ भी नहीं है। यहाँ हमारा कुत्तोकी तरह रहना बरदाक्त नहीं किया जा सकता।"

इस प्रकार मैंने चर्चा चलाई। प्रिटोरिया और जोहानिसबर्गमे रहनेवाले भारतीय नेताओसे विचार-विमर्ग करके अन्तमे जोहानिसबर्गमे दफ्तर रखनेका निश्चय हुआ।

ट्रान्सवालमें मुझे वकालतकी सनव मिलनेके वारेमें भी शका तो थी हो। पर वकोल-मण्डलकी ओरसे मेरे प्रार्थना-पत्रका विरोध नहीं हुआ और बडी अदालतने मेरी प्रार्थना स्वीकार कर ली। हिन्दुस्तानीको अच्छे स्थानमें आफिसके लिए घर मिलना भी कठिन काम था। श्री रिचके साथ मेरा अच्छा परिचय हो गया था। उस समय वे व्यापारी-वर्गमें थे। उनकी जान-पहचानके हाउस-एजेटके द्वारा मुझे आफिसके लिए अच्छी बस्तीमें घर मिल गया और मैंने वकालत शुरू कर दी।

४. बढ़ती हुई त्यागवृत्ति

ट्रान्सवालमे भारतीय समाजके अधिकारोके लिए किस प्रकार लड़ना पडा और एशियाई विमागके अधिकारियोके साथ कैसा व्यवहार करना पडा, इसका वर्णन करनेसे पहले मेरे जीवनके दूसरे अग पर दृष्टि डाल लेना आवश्यक है।

अव तक मेरी इच्छा कुछ द्रव्य इकट्ठा करनेकी थी। परमार्थके साय स्वार्थका मिश्रण था।

जब बम्बईमें दफ्तर खोला, तो एक अमेरिकन वीमा-एजेट मिलने आया था। उसका चेहरा सुन्दर था और वाते मीठी थी। उसने मेरे साथ मेरे मानी हितकी वातें ऐसे ढगसें की मानो हम पुराने मित्र हो: "अमेरिकामे तो आपको स्थितिके सव लोग अपने जीवनका वीमा कराते हैं। आपको भी ऐसा करके मविष्यके विषयमें निश्चित्तत हो जाना चाहिए। जीवनका मरोसा है ही नही। अमेरिकामे तो हम वीमा कराना अपना बमं समझते हैं। क्या आप एक छोटी-सी पालिसी लेनेकी बात नहीं सोच सकते?"

तव तक दक्षिण आफिकामें और हिन्दुस्तानमें बहुत-से एजेंटोकी बात मैंने मानी नहीं थी। मैं सोचता था कि बीमा करानेमें कुछ मीरुता और ईंग्वरके प्रति अविश्वास रहता है। पर इस बार मैं लालचमें आ गया। वह एजेंट जैसे-जैसे वार्ते करता जाता, वैसे-वैसे मेरे सामने पत्नी और वच्चोकी तसवीर खडी होती जाती। "मले आदमी, तुमने पत्नीके सब गहने वेच डाले हैं। यदि कल तुम्हें कुछ हो जाये, तो पत्नी और वच्चोके मरण-पोपणका मार उन गरीव माई पर ही पड़ेगा न, जिन्होंने पिताका स्थान लिया है और उसे मुशोमित किया है? यह उचित न होगा।" मैंने अपने मनके साथ इस तरहकी दलीलेकी और रु० १०,००० का वीमा करा लिया।

पर दक्षिण आफिकामें मेरी स्थिति बदल गई और फलतः मेरे विचार मी बदल गये। दक्षिण आफिकाकी नई आपित्तिके समय मैंने जो कदम उठाये, सो ईश्वरको साक्षी रखकर ही उठाये थे। दक्षिण आफिकामें मेरा कितना समय चला जायेगा, इसकी मुझे कोई कल्पना नहीं थी। मैंने समझ लिया था कि मैं हिन्दुस्तान वापस नहीं जा पाऊँगा। मुझे अपने वाल-वच्चोंको साथ ही रखना चाहिए। अब उन्हें दूर विलकुल नहीं रखना चाहिए। उनके मरण-पोषणकी व्यवस्था मी दक्षिण आफिकामें ही होनी चाहिए। इस प्रकार सोचनेंके साथ ही उनत पालिसी मेरे लिए दु.खद बन गई। वीमा एजेटके जालमें फँस जानेंके लिए मैं लिज्जत हुआ। "यदि बड़े माई पिताके समान है, तो छोटे माईकी विधवाके वोझकों वे मारी समझेंगे यह तूने कैंसे सोच लिया? यह भी क्यो माना कि तू ही पहले मरेगा? पालन करनेवाला तो ईश्वर है। न तू है, न माई है। वोमा कराकर तूने असख्य गरीवोंके वाल-वच्चोंका मेंग पराधीन वना दिया है। वे स्वावलस्वी क्यों न वनें? असख्य गरीवोंके वाल-वच्चोंका क्या होता है? तू अपने को उन्हींके समान क्यो नहीं मानता?"

इस प्रकार विचारवारा चली। अमल इसपर अवश्य ही तुरन्त नहीं किया। मुझे याद है कि बीमेकी एक किस्त तो मैंने दक्षिण आफ्रिकासे मी मेजी थी। पर इस विचार-प्रवाहको वाहरसे वढावा मिला। दक्षिण आफिकाकी पहली यात्रामे में ईसाई वातावरणके सम्पर्कमें आकर धर्मके प्रति जाग्रत बना था। इस बार मैं थियोसॉफीके वातावरणके संसर्गमें आया। श्री रिच थियोसॉफिस्ट थे। उन्होंने मेरा सम्बन्ध जोहानिसवर्गकी सोसाइटीसे करा दिया। मैं उसका सदस्य तो नही वना, थियोसॉफीके सिद्धान्तीसे मेरा मतमेद बना रहा, फिर मी मैं लगभग हरएक थियोसॉफिस्टके गाढ परिचयमें आया। उनके साथ रोज मेरी धर्म-चर्चा होती थी। मैं उनकी पुस्तके पढता था। उनकी समामे बोलनेके अवसर भी मुझे आते थे। थियोसॉफीमे भाईचारा स्थापित करना और बढाना मुख्य वस्तु है। हम लोग इस विवयकी खूब चर्चा करते थे, और जहाँ मैं इस सिद्धान्तमें और सदस्योके आचरणमें मेद पाता, वहाँ आलोचना मी करता था। स्वय मुझपर इस आलोचनाका काफी प्रमाव पडा। मैं आत्म-निरीक्षण करना सीख गया।

५. आत्म-निरीक्षणका परिणाम

सन् १८९३ में जब मैं ईसाई मित्रोके निकट मम्पर्कमें आया, तब मैं केवल जिलार्यीकी स्थितिमें था। ईसाई मित्र मुझे वाडवलका सन्देश सुनाने समझाने और मुझसे उनको स्वीकार करानेका प्रयत्न करते थे। मैं नम्रता-पूर्वक, तटस्थ मावसे उनकी शिक्षाको सुन और समझ रहा था। इस निमित्तसे मैंने हिन्दू धर्मका यथाशक्ति अव्ययन किया और दूमरे धर्मोको समझनेकी कोशिश की।

अत्र १९०३ में स्थिति थोडी वदल गई। थियोसॉफिस्ट मित्र मुझे अपने मण्डलमे सम्मिलित करनेकी इच्छा अवश्य रखते थे। पर उनका हेतु हिन्दूके नाते मुझसे कुछ प्राप्त करना था। थियोसॉफीकी पुस्तकोमे हिन्दू धर्मकी छाया और उसका प्रभाव तो काफी है ही। अतएव इन भाइयोने मान लिया कि मै उनकी सहायता कर सक्ता। मैंने उन्हें समझाया कि सस्कृतका मेरा अध्ययन नहींके वरावर है। मैंने उसके प्राचीन धर्मग्रन्थ संस्कृतमे नहीं पढे हैं। अनुवादोंने द्वारा भी मेरी पढाई कम ही हुई है। फिर भी चूंकि वे सस्कार और पुनर्जन्मको मानते थे, इसलिए उन्होंने समझा कि मुझसे थोडी-बहुत सहायता तो मिलेगी ही, और मैं 'निरस्तपादमें देशे एरण्डोऽपि हुमायते " जैसी स्थितिमे आ पडा। किसीके साथ मैंने स्वामी विवेकानन्दका, तो किसीके साथ मणिलाल नमुभाईका 'राजयोग' पढना शुरू किया। एक मित्रके साथ 'पातजल-योगदर्शन 'पटना पड़ा। बहुतोके साथ गीताका अभ्यास शुरू हुआ। 'जिज्ञासु-मण्डल' के नामसे एक छोटा-सा मण्डल भी स्थापित किया और नियमित अभ्यास होने लगा। गीताजी पर मुझे प्रेम और श्रद्धा तो थी ही। अब उसकी गहराईमें उतरनेकी आवश्यकता प्रतीत हुई। मेरे पास एक-दो अनुवाद थे। उनकी सहायतासे मैंने मूल सस्कृत समझ लेनेका प्रयत्न किया, और नित्य एक-दो रलोक कण्ठ करनेका निञ्चय किया। प्राय दातुन और स्नानके समयका उपयोग गीताके श्लोक कण्ठ करनेमे किया।

१, जहाँ कोई बृक्ष न हो, वहाँ पर इ ही बृक्ष माना जाता है।

दातुनमें पन्द्रह और स्नानमें बीस मिनट लगते थे। दातुन अंग्रेजी ढंगसे मैं खड़े-खड़े करता था। सामनेकी दीवार पर गीताके ब्लोक लिखकर विपक्त देता था और आवश्यकतानुसार उन्हें देखता तथा घोटता जाता था। ये घोटे हुए क्लोक स्नान एक बार करने तक पक्के हो जाते थे। इस बीच पिछले कष्ठ किये हुए क्लोकोंको भी मैं दोहरा जाता था। इस प्रकार तेरह अध्याय तक कष्ठ करनेकी बात युझे याद है। बादमें काम बढ़ गया। सत्याग्रहका जन्म होने पर उस बालक के लालना पालनमें मेरा विचार करनेका समय भी बीतने लगा और कहना चाहिए कि आज भी बीत रहा है।

इस गीतापाठका प्रमाव मेरे सहाच्यायियों पर क्या पड़ा, उसे वे जानें, परन्त मेरे लिए तो वह पस्तक आचारकी एक प्रौढ़ मार्गटिंगका वन गई। वह मेरे लिए धार्मिक कोशका काम देने लगी। जिस प्रकार नये अंग्रेजी शब्दोंके हिण्यों या उनके अर्थके लिए मैं अंग्रेजी शन्दकोश देखता था, उसी प्रकार आचार-सम्बन्धी किनाइयाँ और उसकी अटपटी समस्याओंको 'गीताजी से हरू कराता था। उसके अपित्रह समभाव आदि बब्दोने मुझे पकड़ लिया। सममादका विकास कैसे हो, उसकी रखा किस प्रकार की जाये ? अपमान करनेवाले अधिकारी, रिज्यत लेनेवाले अधिकारी, व्यर्थ विरोध करनेवाले कलके साथी इत्यादि और जिन्होंने बड़े-बड़े उपकार किये हैं ऐसे सज्जनोंके बीच मेद न करनेका क्या अर्थ है? बपरिग्रह किस प्रकार पाला जाता होगा ? देहका होना ही कौन कम परिग्रह है ? स्त्री-पुत्रादि परिग्रह नहीं तो और क्या हैं ? अनेक पुस्तकोसे मरी इन आलमारियोंको क्या जला डालूं ? घर जलाकर तीर्थ करने निकल जाऊँ ? तुरन्त ही उत्तर मिला कि घर जलाये विना तीर्य किया ही नहीं जा सकता। यहाँ अंग्रेजी कानूनने मेरी मदद की। स्नेलकी कानूनी सिद्धान्तोंकी चर्चा याद आई। 'गीताजी 'के अध्यनके फलस्वरूप 'ट्रस्टी ' गळका अर्थे विशेष रूपसे समझर्में लाया । कानून-जास्त्रके प्रति मेरा बादर वहां। मुझे उसमें भी वर्मके दर्शन हुए। ट्रस्टीके पास करोड़ों रुपयोंके रहते हुए भी उनमेंकी एक भी पाई उसकी नहीं होती। मुमुक्षुको ऐसा ही वरताव करना चाहिए, यह वात मैने 'गीताजी' से समझी। मुझे यह दीपककी तरह स्पष्ट दिखाई दिया कि अपरिग्रही वननेमें, सममावी होनेमें हेतुका, हृदयका परिवर्तन आवश्यक है। मैंने रेवाशंकरमाईको इस आशयका पत्र लिख भेजा कि बीमेकी पालिसी बन्ट कर दें। कुछ रकम बापम निले तो ले लें, न निले तो मरे हुए पैसोको गया समझ ले। वच्चोंकी और स्त्रीकी रक्षा उन्हें और हर्में पैटा करनेवाला करेगा। पितृतुल्य माईको लिखा : "आज तक तो मेरे पास जो बचा वह मैंने आपको अर्पण किया। अव मेरी आगा छोड़ दीजिए। अब जो बचेगा सो यही हिन्दुस्तानी समाजके हितमें खर्च होगा।"

यह वात मैं माईको जीघ्र नहीं समझा सका। पहले तो उन्होंने मुझे कड़े उनके प्रति मेरा घर्म समझाया: "तुम्हे अपनेको पिताजीसे अविक बुद्धिमान नहीं स झना जन्दोंमे चाहिए। पिताजीने जिस प्रकार कुटुम्वका पोषण किया, उसी प्रकार

१. देखिए खण्ड ६, १६ ४४४-४८।

तुम्हे मी करना चाहिए।" आदि। मैंने उत्तरमे विनय-पूर्वक लिखा कि मैं पिताका ही काम कर रहा हूँ। कुटुम्ब शब्दका थोडा विशाल अर्थ किया जाये, तो मेरा निश्चय आपकी समझमें आ सकेगा।

माईने मेरी आशा छोड दी। एक प्रकारसे बोलना ही बन्द कर दिया। मुझे इससे द ख हुआ। पर जिसे मैं अपना घर्म मानता था उसे छोडनेमें कही अधिक दुख होता था। मैंने कम दुख सहन कर लिया। फिर भी माईके प्रति मेरी भिक्त निर्मल और प्रचण्ड वनी रही। माईका दूख उनके प्रेममें से उत्पन्न हुआ था। उन्हे मेरे पैसोसे अधिक आवश्यकता मेरे सद्व्यवहारकी थी। अपने अन्तिम दिनोमे भाई पिघले। मृत्युगय्या पर पडे-पडे उन्हे प्रतीति हुई कि मेरा आचरण ही सच्चा और धर्मपूर्ण था। उनका अत्यन्त करुणाजनक पत्र मिला। यदि पिता पत्रसे क्षमा माँग सकता है, तो उन्होंने मुझसे क्षमा माँगी। उन्होंने लिखा कि मैं उनके लडकोका पालन-पोपण अपनी नीति-रीतिके अनुसार कहैं। स्वय मुझसे मिलनेके लिए अधीर हो गये। मुझे तार दिया। मैने तारसे ही जवाब दिया "आ जाइए।" पर हमारा मिलन वदा न था। उनकी अपने पुत्रो-सम्बन्धी इच्छा भी पूरी नही हुई। भाईने देशमें ही देह छोड़ी। लडको पर उनके पूर्व जीवनका प्रभाव पड चुका था। उनमे कोई परिवर्तन नहीं हुआ। मैं उन्हें अपने पास खीच न सका। इसमें उनका कोई दोष नहीं था। स्वभावको कौन बदल सकता है? बलवान सस्कारोको कौन मिटा सकता है? हमारी यह धारणा मिथ्या है कि जिस तरह हममें परिवर्तन होता है या हमारा विकास होता है, उसी तरह हमारे आश्रितो अथवा साथियोमे भी होना चाहिए।

माता-पिता वननेवालेकी जिम्मेदारी कितनी मयकर है, इसका कुछ अनुमन इस दृष्टान्तसे हो सकता है।

६. निरामिषाहारके लिए बलिदान

मेरे जीवनमे जैसे-जैसे त्याग और सादगी वढी और धर्म-जागृतिका विकास हुआ, वैसे-वैसे निरामिषाहारका और उसके प्रचारका मेरा शौक बढता गया। प्रचार-कार्यकी एक ही रीति मैने जानी है — वह है आचार और आचारके साथ जिज्ञासुओसे वार्तालाएकी।

जोहानिसवर्गमें एक निरामिषाहार गृह था। एक जर्मन, जो कूनेकी जल-चिकित्सा में विश्वास रखता था, उसे चलाता था। मैने वहाँ जाना शुरू किया और जितने अग्रेज मित्रोको वहाँ ले जा सकता था उतनोको ले जाने लगा। पर मैने देखा कि यह मोजनालय बहुत दिनो नहीं चल पायेगा। उसे पैसेकी तगी तो बनी ही रहती थी। मुझे जितनी उचित मालूम हुई उतनी मैने उसकी मदद की। कुछ पैसे खोये भी। आखिर वह बन्द हो गया।

थियोसॉफिस्टोमे अधिकतर निरामिषाहारी होते हैं; कुछ पूरे, कुछ अघूरे। इस मण्डलमें एक साहसी महिला मी थी। उसने बड़े पैमाने पर एक निरामिषाहारी

१. देखिए खण्ड ५, ५८ ३६ ।

मोजनालय खोला। यह महिला कलाकी शीकीन थी। वह खुले हाथो खर्च करती थी पर हिसाव-किताबका उसे बहुत ज्ञान नही था। उसकी मित्र-मण्डली खासी वडी थी। पहले तो उसका काम छोटे पैमाने पर शुरू हुआ, पर उसने उसे बढ़ाने और बडी जगह लेनेका निश्चय किया। इसमें उसने मेरी मदद माँगी। उस समय मुझे उसके हिसाब आदिकी कोई जानकारी नही थी। मैंने यह मान लिया था कि उसका अन्दाज ठीक ही होगा। मेरे पास पैसेकी सुविधा थी। कई मुविक्कलोके रूपये मेरे पास जमा रहते थे। उनमें से एकमे पूछकर उसकी रकममें से लगभग एक हजार पीड उस महिलाकों मैंने दे दिये। यह मुविक्कल विशाल हृदयका और विश्वासी था। वह पहले गिरिमिटमे आया था। उसने (हिन्दीमें) कहा: "माई, आपका दिल चाहे तो पैसा दे दो। मैं कुछ ना जानूँ। मैं तो आप ही को जानता हूँ।" उसका नाम बदरी था। उसने सत्याग्रहमें बहुत वडा हिस्सा लिया था। वह जेल भी मुगत आया था। इतनी सम्मतिके महारे मैंने उसकी पैंमे उघार दे दिये।

दो-तीन महीनोमें ही मुझे पता चल गया कि यह रकम वापस नहीं मिलेगी। इननी बड़ी रकम खो देनेकी शक्ति मुझमें नहीं थी। मेरे पाम इस बड़ी रकमका दूमरा उपयोग था। रकम वापम मिली ही नहीं। पर विश्वासी वदरीकी रकम डूब कैसे सकती थी? वह तो मुझीको जानता था। यह रकम मैंने मर दी।

एक मुविनिकल मित्रसे मैंने अपने इस लेन-देनकी चर्चा की। उन्होंने मुझे मीठा जलाहना देते हुए जाग्रत किया:

"मार्ड, (दक्षिण आफिकामें में 'महात्मा' नहीं बना था, 'वापू'मी नहीं हुआ था। मुविकिक मित्र मुझे 'मार्ड' कहकर ही पुकारने थे।) यह आपका काम नहीं है। हम तो आपके विश्वास पर चलनेवाले हैं। यह पैसा आपको वापस नहीं मिलेगा। वदरीको तो आप वचा लेगे और अपना पैसा खोयेगे। पर इस तरह सुधारके कामोमे सब सुविकिक लोके पैमें देने लगेगे, तो मुविकिल मर जायेगे और आप मिलमगे बनकर घर वैठेगे। इससे आपके सार्वजनिक कामको क्षति पहुँचेगी।"

सीभाग्यसे ये मित्र अभी जीवित है। दक्षिण आफ्रिकामें और दूसरी जगह उनसे अधिक शुद्ध मनुष्य मैने नहीं देखा। किसीके प्रति उनके मनमें शका उत्पन्न हो और उन्हें जान पड़े कि वह शका खोटो है, तो तुरन्न उससे क्षमा माँगकर वे अपनी आत्माको माफ कर लेते हैं।

मुझे इस मुविक्तिलकी चेतावनी सच मालूम हुई। वदरोकी रकम तो मैं चुका सका। पर दूसरे हजार पौड यदि उन्ही दिनो मैंने खो दिये होते, तो उन्हे चुकानेकी शिक्त मुझमें विल्कुल नहीं थी। उसके लिए मुझे कर्ज ही लेना पडता। कर्ज तो मैंने अपनी जिन्दगीमें कभी नहीं लिया और इसके लिए मेरे मनमें हमेजा ही बड़ी अकिंच रही है। मैंने अनुमव किया कि सुधार करनेके लिए भी अपनी शक्तिके वाहर जाना उचित नहीं था। मैंने यह भी अनुमव किया कि इस प्रकार पैसे उधार देनेमें मैंने गोताके तटस्य निष्काम कमेंके मुख्य पाठका अनादर किया था। यह मूल मेरे लिए दीपस्तम्म-सी बन गई।

निरामिषाहारके प्रचारके लिए ऐसा बलिदान करनेकी मुझे कोई कल्पना न थी। मेरे लिए वह जबरदस्तीका पुण्य वन गया।

७ मिट्टो और पानीके प्रयोग

जैसे-जैसे मेरे जीवनमें सादगी बढती गई, वैसे-वैसे रोगोके लिए दवा लेनेकी मेरी अरुचि, जो पहलेसे ही थी, बढती गई। जब मैं डबंनमें वकालत करता था तब डा॰ प्राणजीवनदास मेहता मुझे अपने साथ ले जानेके लिए आये थे। उस समय मुझे कमजोरी रहती थी और कमी-कभी सूजन मी हो आती थी। उन्होने इसका उपचार किया था और मुझे आराम हो गया था। इसके बाद देशमें वापस आने तक मुझे कोई उल्लेख करने-जैसी बीमारी हुई हो, इसकी याद नहीं है।

पर जोहानिसवर्गमे मुझे कब्ज रहता था और कमी-कमी सिर भी दुखा करता था। कोई दस्तावर दवा लेकर मैं स्वास्थ्यको सँमाले रहता था। खाने-पीनेमे पथ्यका ध्यान तो हमेशा रखता ही था, पर उससे मैं पूरी तरह व्याधिमुक्त नही हुआ। मनमे यह खयाल बना ही रहता कि दस्तावर दवाओसे भी छुटकारा मिले तो अच्छा हो।

इन्ही दिनो मैंने मैंन्वेस्टरमे 'नो ब्रेकफास्ट एसोसिएशन' की स्थापनाका समाचार पढा। इसमें दलील यह थी कि अग्रेज बहुत बार और बहुत खाते हैं, रात बारह बजे तक खाते रहते हैं और फिर डाक्टरोके घर खोजते फिरते हैं। इस उपाधिसे छूटना हो तो सबेरेका नाश्ता—' ब्रेकफास्ट'— छोड देना चाहिए। मुझे लगा कि यद्यपि यह दलील मुझपर पूरी तरह घटित नहीं होती, फिर भी कुछ अशोमें लागू होती है। मैं तीन बार पेट मरकर खाता था और दोपहरको चाय भी पीता था। मैं कभी अल्पाहारी नहीं रहा। निरामिषाहारमें मसालोंके विना जितने भी स्वाद लिये जा सकते थे, मैं लेता था। छ-सात बजेसे पहले शायद ही उठता था। अतएव मैंने सोचा कि यदि मैं भी सुबहका नाश्ता छोड दूँ, तो सिरके दर्दसे अवश्य ही छूट-कारा पा सकूँगा। मैंने सुबहका नाश्ता छोड दिया। कुछ दिनो तक अखरा तो सही, पर सिरका दर्द विलकुल मिट गया। इससे मैंने यह नतीजा निकाला कि मेरा आहार आवश्यकतासे अधिक था।

पर इस परिवर्तनसे कब्जकी शिकायत दूर न हुई। कूनेके किटस्नानका उपचार करनेसे थोडा क्षाराम हुआ। पर अपेक्षित परिवर्तन तो नही ही हुआ। इस बीच उसी जर्मन होटलवालेने या दूसरे किसी मित्रने मुझे जुस्टकी 'रिटर्न टु नेचर' (प्रकृतिकी ओर लौटो) नामक पुस्तक दी। उसमे मैने मिट्टीके उपचारके बारेमे पढा। सूखे मेवे और ताजे फल ही मनुष्यका प्राकृतिक आहार है, इस बातका भी इस लेखकने बहुत समर्थन किया है। इस बार मैने केवल फलाहारका प्रयोग तो शुरू नहीं किया, पर मिट्टीका उपचार तुरन्त शुरू कर दिया। मुझपर उसका आश्चर्यजनक प्रमाव पड़ा। उपचार इस प्रकार था. खेतकी साफ लाल या काली मिट्टी लेकर उसमे

प्रमाणसे पानी डालकर साफ पतले, गीले कपड़ेमें उसे लपेटा और पेट पर रखकर उसपर पट्टी बाँघ दी। यह पुलटिस रातको सोते समय बाँचता और सबेरे अथवा रातमें जब जाग जाता तब उसे खोल दिया करता था। इससे मेरा कब्ज जाता रहा। उसके बाद मिट्टीके ये उपचार मैंने अपनेपर और अपने अनेक साथियोपर किये और मुझे याद है कि वे शायद ही किसी पर निष्फल रहे हो। देशमे आनेके बाद मैं ऐसे उपचारोंके विषयमे आत्म-विश्वास खो बैठा हूँ। मुझे प्रयोग करनेका, एक जगह स्थिर होंकर बैठनेका, अवसर भी नहीं मिल सका। फिर भी मिट्टी और पानीके उपचारोंके बारेमे मेरी श्रद्धा बहुत-कुछ वैसी ही है जैसी आरम्ममें थी। आज भी मैं मर्यादाके अन्दर रहकर मिट्टीका उपचार स्वय अपने ऊपर तो करता ही हूँ, और प्रसग पडनेपर अपने साथियोको भी उसकी सलाह देता हूँ।

जीवनमें दो गम्भीर वीमारियाँ मैं भोग चुका हूँ, फिर भी मेरा यह विश्वास है कि मनुष्योको दवा लेनेकी आवश्यकता शायद ही रहती है। पथ्य तथा पानी, मिट्टी इत्यादिके घरेलू उपचारोसे एक हजारमें से ९९९ रोगी स्वस्थ हो सकते है। क्षण-क्षणमें वैद्य-हकीम और डाक्टरके घर दौडनेसे और शरीरमें अनेक प्रकारके पाक और रतायन ठूंसनेसे मनुष्य न सिर्फ अपने जीवनको छोटा कर लेता है, विल्क अपने मन पर कावू भी खो वैठता है। फलतः वह मनुष्यत्व गँवा देता है और शरीरका स्वामी रहनेके वदले उसका गुलाम वन जाता है।

मैं यह वीमारीके विछीने पर पडा-पडा लिख रहा हूँ, 'डस कारण कोई इन विचारोकी अवगणना न करे। मैं अपनी वीमारीके कारण जानता हूँ। मुझे इस बात का पूरा-पूरा ज्ञान और मान है कि अपने ही दोपोके कारण में वीमार पडा हूँ, और इस मानके कारण ही मैंने घीरज नहीं छोडा है। इस वीमारीको मैंने ईक्वरका अनुग्रह माना है, और तमाम दवाओं का सेवन करने के लालचसे मैं दूर रहा हूँ। मैं यह भी जानता हूँ कि अपने हठसे मैं डाक्टर मित्रों को परेशान कर देता हूँ, पर वे उदार मानसे मेरे हठको सह लेते हैं और मेरा त्याग नहीं करते।

पर मुझे इस समयको अपनी स्थितिके वर्णनको और नहीं वढाना चाहिए, इसलिए हम सन् १९०४-५ के समयकी तरफ लीट आयें। पर आगे वढकर उसका विचार
करनेसे पहले पाठकोको थोडा सावधान करनेकी आवश्यकता है। यह लेख पढकर
जो जुस्टकी पुस्तक खरीदें, वे उसकी हर वातको वेदवाक्य न समझे। प्रायः सभी
रचनाओं में लेखककी दृष्टि एकागी रहती है। किन्तु प्रत्येक वस्तुको कमसे-कम सात
दृष्टियोसे देखा जा सकता है और प्रत्येक दृष्टि सच मी होती है, पर सब दृष्टियाँ
एक ही समय और एक ही अवसरपर कभी सच नहीं होती। साथ ही, कई पुस्तको
में विकीका और नामके लालचका दोष मी होता है। अतएव जो कोई उक्त पुस्तक
पढें वे उसे विवेक-पूर्वक पढें और कुछ प्रयोग करने हो, तो किसी अनुमवीकी सलाह
लेकर करें, अथवा वैयंपूर्वक ऐसी वस्तुका थोड़ा अभ्यास करके प्रयोग आरम्म करे।

१. वह अध्याय २६-६-१९२७ के नवाजीवनमें प्रकाशित हुआ था; गांधीजी उस समय अधिक रक्त-चापसे पीड़ित थे।

८. एक सावधानी

प्रवाहमें आई हुई कथाके प्रसगको अभी मुझे अगले प्रकरण तक टालना पडेगा। पिछले प्रकरणमें मिट्टीके प्रयोगोके विषयमें मैं जो कुछ लिख चुका हूँ, उसके जैसा मेरा आहार-विषयक प्रयोग भी था। अतएव इस सम्बन्धमें भी इस समय यहाँ थोड़ा लिख डालना उचित समझता हूँ। दूसरी कुछ वाते प्रसगानुसार आगे आयेगी।

अहार-विषयक मेरे प्रयोगों और तरसम्बन्धी विचारोंका विस्तार इस प्रकरणमें नहीं किया जा सकता। इस विषयमें मैंने 'आरोग्य-विषयक सामान्य ज्ञान'' नामक जो पुस्तक दक्षिण आफिकामें 'इडियन ओपिनियन' के लिए लिखी थी, उसमें विस्तार-पूर्वक लिखा है। मेरी छोटी-छोटी पुस्तकोमें यह पुस्तक पश्चिममें और यहाँ भी सबसे अधिक प्रसिद्ध हुई है। मैं आज तक इसका कारण समझ नहीं सका हूँ। यह पुस्तक केवल 'इडियन ओपिनियन' के पाठकों के लिए लिखी गई थी। पर उसके आधार पर अनेक माई-वहनोंने अपने जीवनमें फेरफार किये हैं और मेरे साथ पत्र-व्यवहार भी किया है। इसलिए इस विषयमें यहाँ कुछ लिखना आवश्यक हो गया है। यद्यपि उसमें लिखे हुए अपने विचारोमें फेरफार करनेकी आवश्यकता मुझे प्रतीत नहीं हुई, तथापि अपने आचारमें मैंने जो महत्त्वका फेरफार किया है, उसे इस पुस्तकके सब पाठक नहीं जानते। यह आवश्यक है कि वे उस फेरफारको यही जान ले।

इस पुस्तकके लिखनेमें — अन्य पुस्तकोकी भाँति ही — केवल घर्म-भावना काम कर रही थी और वही आज भी भेरे प्रत्येक काममे विद्यमान है। इसलिए उसमें वताये हुए कई विचारो पर मैं आज अमल नहीं कर पाता हूँ, मुझे इसका खेद है, इसकी लज्जा भी है।

मेरा दृढ विश्वास है कि मनुष्य वालकके रूपमे माताका जो दूघ पीता है, उसके सिवा उसे दूसरे दूबकी आवश्यकता नहीं है। ताजे और सूखे वनपक्व फलोके अतिरिक्त मनुष्यका और कोई आहार नहीं है। बादाम आदि बीजोमें से और अगूर आदि फलोमेंसे उसे शरीर और वृद्धिके लिए आवश्यक पूरा पोषण मिल जाता है। जो ऐसे आहार पर रह सकता है, उसके लिए ब्रह्मचर्यादि आत्म-सयम बहुत सरल हो जाता है। जैसा आहार वैसी डकार। इस कहावतमें बहुत सार है। मनुष्य जैसा खाता है वैसा बनता है, इसे मैंने और मेरे साथियोने अनुभव किया है। इन विचारोका विस्तृत समर्थन मेरी आरोग्य-सम्बन्धी पुस्तकमें है।

पर हिन्दुस्तानमें अपने प्रयोगोको सम्पूर्णता तक पहुँचाना मेरे भाग्यमें नही बदा था। खेडा जिलेमें सिपाहियोकी भरतीका काम करते-करते अपनी मूलसे मैं मृत्यु- अय्यापर जा पडा। दूधके बिना जीनेके लिए मैंने बहुत हाथ-पैर मारे। जिन वैद्यो, डाक्टरो और रसायनशास्त्रियोको मैं जानता था, उनकी मदद माँगी। किसीने मूँगके पानी, किसीने महुएके तेल और किसीने बादामके दूधका सुझाव दिया। इन सब चीजोके प्रयोग करते-करते मैंने शरीरको निचोड डाला, पर उससे मैं विछौना छोडकर

१. खण्ड ११ और १२ में आये हुए आरोग्य विषयक ३४ क्रमिक छेख।

नहीं उठ पाया। वैद्योने मुझे चरक इत्यादिके क्लोक सुनाकर समझाया कि रोग दूर करनेके लिए खाद्याखाद्यकी वाघा नहीं होती और मासादि मी खाये जा सकते हैं। ये वैद्य दुग्ध-त्याग पर दृढ रहनेमें मेरी सहायता कर सके, ऐसी स्थिति न थी। तव जहां ' 'वीफ टी' (गोमासकी चाय) और 'व्रांडी'की गुजाइश हो, वहाँसे तो दूवके त्यागमें सहायता मिल ही कैसे सकती थी?

गाय-मैसका दूच तो मैं ले ही नहीं सकता था। यह मेरा व्रत था। व्रतका हेतु तो दूच-मात्रका त्याग था। पर व्रत लेते समय मेरे सामने गोमाता और मैस-माता ही थो, इस कार्णसे तथा जीनेकी आशासे मैंने मनको जैसे-तैसे फुसला लिया। मैंने व्रतके अक्षरका पालन किया और वकरीका दूच लेनेका निश्चय किया। वकरी माताका दूच लेते समय भी मैंने यह अनुमव किया कि मेरे व्रतकी आत्माका हनन हुआ है।

पर मुझे 'रौलड ऐस्ट'के विरुद्ध जूझना था। यह मोह मुझे छोड नही रहा था। इससे जीनेकी इच्छा बढी, और जिसे मैं अपने जीवनका महान प्रयोग मानता हूँ, उसकी गति रुक गई।

खान-पानके साथ आत्माका सम्बन्ध नहीं हैं। वह न खाती हैं, न पीती है। जो पेटमें जाता है वह नहीं, बिल्क जो वचन अन्दरसे निकलते हैं, वे हानि-लाम पहुँचानेवाले होते हैं — इत्यादि दलीलोसे मैं परिचित हूँ। इनमें तथ्याश है। पर विना दलील किये मैं यहाँ अपना यह वृढ निश्चय ही प्रकट किये देता हूँ कि जो मनुष्य ईश्वरसे डरकर चलना चाहता है, जो ईश्वरके प्रत्यक्ष दर्शन करनेकी इच्छा रखता है, ऐसे साबक और मुमुक्षुके लिए अपने आहारका चुनाब, त्याग और स्वीकार उतना ही आवश्यक है, जितना कि विचार और वाणीका चुनाब, त्याग और स्वीकार आवश्यक है।

पर जिस विधयमें, मैं स्वय गिर गया हूँ, उसके वारेमें दूसरोको अपने सहारे चलनेको सलाह मैं नहीं दूँगा, विलक उन्हें वैसा करनेसे रोकूँगा। अतएव आरोग्य-विधयक मेरी पुस्तकके सहारे प्रयोग करनेवाले सब माई-वहनोंको मैं साववान करना चाहता हूँ। दूबका त्याग पूरी तरह लामप्रद प्रतीत हो अथवा अनुभवी वैद्य-डाक्टर उसे छोडनेकी सलाह दे, तभी वे उसको छोडे। सिर्फ मेरी पुस्तकके भरोसे वे दूबका त्याग न करे। यहाँका मेरा अनुभव अब तक तो मुझे यह बतलाता है कि जिसकी अठराग्नि मन्द हो गई है, और जिसने विछीना पकड लिया है, उसके लिए दूब जैसी दूसरी हलकी और पोषक खुराक है ही नही। अतएव उक्त पुस्तकके पाठकोसे मेरी विनतो और सिफारिश है कि उसमें दूबकों जो मर्यादा सूचित की गई है उस-पर चलनेकी वे जिद न करे।

इस प्रकरणको पढनेवाले कोई वैद्य, डाक्टर, हकीम या दूसरे अनुभवी दूधके बदलेमे किसी उतनी ही पोषक किन्तु सुपाच्य वनस्पतिको अपने अध्ययनके आधार

१. अभिशय पाश्चारय चिकित्सा-विकानसे है।

पर नहीं, बिल्क अनुभवोंके आधार पर जानते हों, तो उसकी जानकारी देकर मुझे उपकृत करे।

९. बलवानसे भिड़न्त

अव एशियाई अधिकारियोकी ओर लौटे।

एशियाई अधिकारियोका सबसे वडा स्थान जोहानिसवर्गमे था। मैं यह देख रहा था कि उस स्थान पर हिन्दुस्तानी, चीनी आदि लोगोका रक्षण नही, बिल्क मक्षण होता था। मेरे पास रोज शिकायते आती: "हकदार दाखिल नही हो पाते और जिन्हें हक नही है, वे सौ-सौ पौड देकर चले आ रहे हैं। इसका इलाज आप नहीं करेंगे तो और कौन करेगा?" मेरी भी यही मावना थी। यदि यह सर्बांघ दूर नहीं, तो मेरा ट्रान्सवालमें वसना व्यर्थ माना जायेगा।

मै प्रमाण जुटाने लगा। जब मेरे पास प्रमाणोका अच्छा-खासा सग्रह हो गया, तो मै पुलिस-किमश्नरके पास पहुँचा। मुझे लगा कि उसमे दया और न्यायकी वृत्ति है। मेरी वातको विलकुल अनसुनी करनेके वदले उसने मुझे घीरजसे सुना और प्रमाण उपस्थित करनेको कहा। गवाहोके वयान उसने स्वय ही लिये। उसे विश्वास हो गया। पर जिस तरह मै जानता था उसी तरह वह भी जानता था कि दक्षिण आफ्रिकामे गोरे पचो द्वारा गोरे अपराधियोको दण्ड दिलाना किन है। उसने कहा, "फिर भी हम प्रयत्न तो करे। ऐसे अपराधी जूरी द्वारा छोड दिये जायेगे, इस डरसे उन्हे न पकड़वाना भी उचित नहीं है। इसलिए मैं तो उन्हें पकडवाऊँगा। आपको मै इतना विश्वास दिलाता हूँ कि अपनी मेहनतमे मै कोई कसर नहीं रखूँगा।"

मुझे तो विश्वास था ही। दूसरे अधिकारियो पर मी मुझे सन्देह था, पर उनके विरुद्ध मेरे पास प्रमाण कमजोर था। दोके वारेमे कोई सन्देह नही था। अतएव दोके नाम वारट निकले।

मेरा आना-जाना छिपा रह ही नहीं सकता था। कई लोग देखते थे कि मैं प्राय. प्रतिदिन पुलिस-कमिश्नरके यहाँ जाता हूँ। इन दो अधिकारियोंके छोटे-बड़े जासूस तो थे ही। वे मेरे दफ्तर पर निगरानी रखते और मेरे आने-जानेकी खबरे उन अधिकारियोंको पहुँचाते थे। यहाँ मुझे यह कहना चाहिए कि उक्त अधिकारियोंका अत्याचार इतना ज्यादा था कि उन्हें ज्यादा जासूस नहीं मिलते थे। यदि हिन्दु-स्तानियों और चीनियोंकी मुझे मदद न होती, तो ये अधिकारी पकड़े ही न जाते।

इन दोमें से एक अधिकारी मागा। पुलिस-किमश्तरने बाहरका वारट निकालकर उसे वापस पकडवा मैंगाया। मुकदमा चला। प्रमाण भी मजबूत थे, और एकके तो मागनेका प्रमाण भी जूरीको मिल गया था। फिर भी दोनो छूट गये।

मुझे वडी निराशा हुई। पुलिस-कमिश्नरको भी दुख हुआ। वकालतसे मुझे अरुचि हो गई। वृद्धिका उपयोग अपराधको छिपानेमे होता देखकर मुझे बृद्धि ही अप्रिय लगने लगी। दोनों अधिकारियोका अपराघ इतना प्रसिद्ध हो गया था कि उनके छूट जाने पर भी सरकार उन्हें बहाल रख नहीं सकी। दोनों बरखास्त हो गये और एशियाई विमाग कुछ साफ हुआ। अब हिन्दुस्तानियोको घीरज बँघा और उनकी हिम्मत भी बढी।

इससे मेरी प्रतिष्ठा बढ़ गई। मेरे घन्धेमे मी वृद्धि हुई। हिन्दुस्तानी समाजके सैकड़ो पौड हर महीने रिश्वतमे जाते थे, उसमे मी बहुत-कुछ बचत हुई। यह तो नही कहा जा सकता कि पूरी रकम बची। बेईमान तो अब मी रिश्वत खाते थे। पर यह कहा जा सकता है कि जो प्रामाणिक थे, वे अपनी प्रामाणिकताकी रक्षा कर सकते थे।

मैं कह सकता हूँ कि इन अधिकारियोंके इतने अधम होने पर भी उनके विरुद्ध व्यक्तिगत रूपसे मेरे मनमे कुछ भी न था। मेरे इस स्वभावको वे जानते थे। और उनकी तगीके दिनोमें जब उन्हें पैसोकी मदद करनेका प्रसग मिला, तो मैंने उनकी मदद भी की थी। यदि मेरा विरोध न हो तो उन्हें जोहानिसबर्गकी म्युनिसिपैलिटीमें नौकरी मिल सकती थी। उनका एक मित्र मुझे मिला और मैंने उन्हें नौकरी दिलानेमें मदद करना मजूर कर लिया। उन्हें नौकरी मिल भी गई।

मेरे इस कार्यका यह प्रमाव पड़ा कि मैं जिन गोरोके सम्पर्कमें आया, वे मेरी तरफसे निर्मय रहने लगे और यद्यपि उनके विभागोंके विरुद्ध मुझे लड़ना पड़ता था, तीखे शब्द कहने पड़ते थे, फिर भी वे मेरे साथ मीठा सम्बन्ध रखते थे। इस प्रकारका वरताव मेरा एक स्वमाव ही था, इसे मैं उस समय ठीकसे जानता न था। यह तो मैं वादमें समझने लगा कि ऐसे बरतावमे सत्याग्रहकी जड़ मौजूद है, और यह अहिंसाका एक विशेष अंग है।

मनुष्य और उसका काम ये दो भिन्न वस्तुएँ हैं। अच्छे कामके प्रति आदर और बुरेके प्रति तिरस्कार होना ही चाहिए। मले-बुरे काम करनेवालोंके प्रति सदा आदर अथवा दया रहनी चाहिए। यह चीज समझनेमें सरल है, पर इसके अनुसार आचरण बहुत ही कम होता है। इस संसारमे इसी कारण विष फैलता रहता है।

सत्यकी शोघके मूळमे ऐसी अहिंसा है। मैं प्रतिक्षण यह अनुभव करता रहता हूँ कि जब तक यह अहिंसा प्राप्त नहीं होती, तब तक सत्य मिळ ही नहीं सकता। व्यवस्था या पद्धितके विरुद्ध झगड़ना शोमा देता है, पर व्यवस्थापकके विरुद्ध झगड़ने समान है; क्योंकि हम सब एक ही चक्र पर रचे गये है, एक ही ब्रह्माकी सन्तान है। व्यवस्थापकमें अनन्त शक्तियाँ निहित है। व्यवस्थापकका अनादर या तिरस्कार करनेसे उन शक्तियोंका अनादर होता है, और वैसा होने पर व्यवस्थापकको और संसारको हानि पहुँचती है।

१०. एक पुण्यस्मरण और प्रायश्चित्त

मेरे जीवनमें ऐसी घटनाएँ घटती ही रही है, जिनके कारण मैं अनेक घर्माव-लिम्बयोके और अनेक जातियोके गाढ परिचयमें आ सका हूँ। इन सबके अनुभवोके आधार पर यह कहा जा सकता है कि मैंने अपने और पराये, देशी और विदेशी, गोरे और काले, हिन्दू और मुसलमान अथवा ईसाई, पारसी या यहूदीके बीच कोई मेद नहीं किया। मैं कह सकता हूँ कि मेरा हृदय ऐसे मेदको समझ ही न सका। अपने सम्बन्धमें मैं इस चीजको गुण नहीं मानता, क्योंकि जिस प्रकार अहिंसा, ब्रह्मचयं, अपरिग्रह आदि यमोकी सिद्धिका प्रयत्न करनेका और उस प्रयत्नके अबतक चलनेका मुझे पूरा मान है, उसी प्रकार मुझे याद नहीं पडता कि ऐसे अमेदको सिद्ध करनेका मैंने विशेष प्रयत्न किया हो।

जब मैं डर्बनमें वकालत करता था, तब अक्सर मेरे मुहरिर मेरे साथ रहते थे। उनमें हिन्दू और ईसाई थे अथवा प्रान्तकी दृष्टिसे कहूँ तो गुजराती और मद्रासी थे। मुझे स्मरण नहीं है कि उनके बारेमें मेरे मनमें कभी मेदभाव पैवा हुआ हो। मैं उन्हें अपना कुटुम्बी मानता था और यदि पत्नीकी ओरसे इसमें कोई वाघा आती तो मैं उससे लडता था। एक मुहर्रिर ईसाई था। उसके माता-पिता पचम जातिके थे।

हमारे घरकी बनावट पश्चिमी ढबकी थी। उसमें कमरोके अन्वर मोरियाँ नहीं होती — मैं मानता हूँ कि होनी भी नहीं चाहिए — इससे कमरेमें मोरीकी जगह पेशावके लिए एक बरतन रखा जाता था। उसे उठानेका काम नौकरका न था, बिक्क हम पित-पत्नीका था। जो मुहरिर अपनेको घरका-सा मानने लगते, वे तो अपना बरतन खुद उठाते भी थे। यह पचम कुलमें उत्पन्न मुहरिर नया था। उसका बरतन हमें ही उठाना चाहिए था। कस्तूरबाई दूसरे वरतन तो उठाती थी, पर इस बरतन को उठाना उसे असहा लगा। इससे हमारे बीच कलह हुआ। मेरा उठाना उससे सहा न जाता था और खुद उठाना उसे मारी हो गया था। हाथमें बरतन उठाये आँखोंसे मोतीकी वूँदे टपकाती अपनी लाल आँखोंसे मुझे उलाहना देकर सीढियाँ उत्तरती हुई कस्तूरबाईका चित्र मैं आज भी खीच सकता हूँ। पर मैं तो जितना प्रेमी उतना ही कूर पित था। मैं अपनेको उसका शिक्षक भी मानता था, इस कारण अपने अन्वे प्रेमके वश होकर उसे खुब सताता था।

यो उसके सिर्फ वर्तन उठाकर ले जानेसे मुझे सन्तोष न हुआ। मुझे सन्तोष तभी होता जब वह उसे हैंसते मुंह ले जाती। इसलिए मैंने दो बाते ऊँची आवाजमें कही। मैं वड़वडा उठा, "यह कलह मेरे घरमे नहीं चलेगा।"

यह वचन कस्तूरवाईको तीरकी तरह चुम गया।

वह मडक उठी: "तो अपना घर अपने पास रखो। मैं यह चली।" मैं उस समय मगवानको मूल बैठा था। मुझमें दयाका लेश भी नही रह गया था। मैंने उसका हाथ पकडा। सीढियोके सामने ही बाहर निकलनेका दरवाणा था। मैं उस समय असहाय अवलाको पकड कर दरवाणे तक खीच ले गया। दरवाणा आधा खोला। कस्तूरबाईको ऑखोसे गगा-पमुना वह रही थी। वह वोली: "तुम्हे तो शर्म नहीं है। लेकिन मुझे है। जरा तो शरमाओ। मैं बाहर निकलकर कहाँ जा सकती हूँ? यहाँ मेरे माँ-वाप नहीं हैं कि उनके घर चली जाऊँ। मै तुम्हारी पत्नी हूँ, इसलिए मुझे तुम्हारी डाँट-फटकार सहनी ही होगी। अव शरमाओ और दरवाजा बन्द करो। कोई देखेगा, तो दोमें से एककी मी लाज नहीं वचेगी।"

मैंने मुंह तो लाल रखा, पर शरिमन्दा जरूर हुआ। दरवाजा बन्द कर दिया। यदि पत्नी मुझे छोड नहीं सकती थी, तो मैं भी उसे छोड़कर कहाँ जा सकता था? हमारे बीच झगड़े तो बहुत हुए हैं, पर परिणाम सदा शुभ ही रहा है। पत्नीने अपनी अद्मुत सहनशक्ति द्वारा विजय प्राप्त की है।

मैं यह वर्णन आज तटस्थ मावसे कर सकता हूँ, क्योंकि यह घटना हमारे बीते युगकी है। आज मैं मोहान्य पित नहीं हूँ। शिक्षक नहीं हूँ। कस्तूरबाई चाहे तो मुझे आज डाँट सकती है। आज हम परखे हुए मित्र है, एक दूसरेके प्रति निर्विकार बनकर रहते हैं। कस्तूरबाई आज मेरी बीमारीमें किसी बदलेकी इच्छा रखे बिना मेरी चाकरी करनेवाली सेविका है।

ऊपरकी घटना सन् १८९८ की है। उस समय मै ब्रह्मचर्य-पालनके विषयमे कुछ भी नहीं जानता था। यह वह समय था जब मुझे इसका स्पष्ट मान नहीं था कि पत्ती केवल सहर्वीमणी है, सहचारिणी और सुख-दु.खकी साथिन है। मैं यह जानता हूँ कि उन दिनों मैं यह मानकर चलता था कि पत्नी विषय-मोगका साघन है, और वह पतिकी हर आज्ञाका पालन करनेके लिए सिरजी गई है।

सन् १९०० से मेरे विचारोमे गम्भीर परिवर्तन हुआ। उसकी परिणित सन् १९०६ में हुई। पर इसकी चर्चा हम ययास्थान करेंगे। यहाँ तो इतना कहना काफी है कि जैसे-जैसे मैं निर्विकार वनता गया, वैसे-वैसे मेरी गृहस्थी ज्ञान्त, निर्मेळ और सूखी होती गई है और आज भी होती जा रही है।

इस पुण्यस्मरणसे कोई यह न समझ ले कि हम दोनों आदर्श पित-पत्ती है, अथवा मेरी पत्नीमें कोई दोष ही नहीं है या कि अब तो हमारे आदर्श एक ही है। कस्तूरबाईके अपने कोई स्वतन्त्र आदर्श है या नहीं, सो वह बेचारी खुद भी नहीं जानती होगी। सम्मव है कि मेरे बहुतेरे आचरण उसे आज भी अच्छे न लगते हो। इसके सम्बन्धमें हम कभी चर्चा नहीं करते, करनेमें कोई सार नहीं। उसे न तो उसके माता-पिताने शिक्षा दी, और न जब समय था तब मैं दे सका। पर उसमें एक गुण बहुत ही बड़ी मात्रामें हैं, जो दूसरी बहुत-सी हिन्दू स्त्रियोमें न्यूनाधिक मात्रामें रहता है। इच्छासे हो चाहे अनिच्छासे, ज्ञानसे हो चाहे अज्ञानसे, उसने मेरे पीछ-पीछे चलनेमें अपने जीवनकी सार्थकता समझी है, और स्वच्छ जीवन वितानेके मेरे प्रयत्नमें मुझे कभी रोका नहीं है। इस कारण यद्यपि हमारी बुद्ध-चित्तमें बहुत अन्तर है, किर भी मैंने अनुमब किया है कि हमारा जीवन सन्तोषी, सुखी और उर्ध्वगामी है।

११. अंग्रेजोंका गाढ परिचय

इस प्रकरणको लिखते समय प्रसंग ऐसा आ गया है, जब मुझे पाठकोको यह बताना चाहिए कि सत्यके प्रयोगोकी यह कथा किस प्रकार लिखी जा रही है।

यह कथा मैंने लिखनी शुरू की थी, तब मेरे पास कोई योजना तैयार न थी। इन प्रकरणोको मैं अपने सामने कोई पुस्तके, डायरी या दूसरे कागज-पत्र रखकर नहीं लिख रहा हूँ। कहा जा सकता है कि लिखनेके दिन अन्तर्यामी मुझे जिस तरह रास्ता दिखाता है, उसी तरह मैं लिखता हूँ। मैं निश्चयपूर्वक नहीं जानता कि जो किया मेरे अन्तरमें चलती है, उसे अन्तर्यामीकी किया कहा जा सकता है या नहीं। लेकिन कई वर्षोसे मैंने जिस प्रकार अपने बडे-से-बडे माने गये और छोटे-से-छोटे गिने जाने-वाले कार्य किये है, उनकी छानवीन करते हुए मुझे यह कहना अनुचित नहीं प्रतीत होता कि वे अन्तर्यामीकी प्रेरणासे हुए हैं।

अन्तर्यामीको मैंने देखा नहीं, जाना नहीं। ससारकी ईश्वर-विषयक श्रद्धाको मैंने अपनी श्रद्धा वना लिया है। यह श्रद्धा किसी प्रकार मेटी नहीं जा सकती। इसलिए श्रद्धाके रूपमें पहचानना छोड़कर मैं उसे अनुभवके रूपमें पहचानता हूँ। फिर मी इस प्रकार अनुभवके रूपमें उसका परिचय देना भी सत्यपर एक प्रकारका प्रहार करना है। अस्तु, कदाचित् यह कहना ही अधिक उचित होगा कि शुद्ध रूपमें उसका परिचय करानेवाला शब्द मेरे पास नहीं है।

मेरी यह मान्यता है कि उस अदृष्ट अन्तर्यामीके वशीमूत होकर मैं यह कथा लिख रहा हूँ। जब मैंने पिछला प्रकरण लिखना शुरू किया, तो उसे शीर्षक 'अग्रेजोके परिचय' दिया था। पर प्रकरण लिखते समय मैंने देखा कि इन परिचयोका वर्णन करनेसे पहले जो पुण्यस्मरण मैंने लिखा, उसे लिखना आवश्यक था। अतएव वह प्रकरण मैंने लिखा, और लिख चुकनेके बाद पहलेका शीर्षक बदलना पडा।

अब इस प्रकरणको लिखते समय एक नया धर्म-सकट उत्पन्न हो गया है। अंग्रेजोका परिचय देते हुए क्या कहना और क्या न कहना, यह महत्वका प्रश्न बन गया है। जो प्रस्तुत है वह न कहा जाये तो सत्यको लाछन लगेगा। पर जहाँ इस आत्म कथाका ही लिखना कदाचित् प्रस्तुत न हो, वहाँ प्रस्तुत-अप्रस्तुतके बीचके झगडेका एकाएक फैसला करना कठिन हो जाता है।

इतिहासके रूपमें आत्मकथा-मात्रकी अपूर्णता और उसकी कठिनाइयोके बारेमें पहले मैंने जो पढा था, उसका अर्थ आज मैं अधिक समझता हूँ। मैं यह जानता हूँ कि सत्यके प्रयोगोकी इस आत्मकथामें जितना मुझे याद है, मैं उतना सब कदापि नही दे रहा हूँ। कौन जानता है कि सत्यका दर्शन करानेके लिए मुझे कितना देना चाहिए अथवा न्याय-मन्दिरमें एकागी और अधूरे प्रमाणोकी क्या कीमत कूती जायेगी? लिखे हुए प्रकरणोमें कोई फुरसतवाला आदमी मुझसे जिरह करने बैठे, तो उससे इन प्रकरणो पर कितना अधिक प्रकाश पढेगा? और यदि वह आलोचककी दृष्टिसे इनकी छानवीन करे, तो कैसी-कैसी 'पोले' प्रकट करके दुनियाको हँसायेगा और स्वयं फूठकर कुप्पा वनेगा?

इस तरह सोचने पर क्षण-भरके लिए मनमे यही विचार आता है कि क्या इन प्रकरणोंका लिखना वन्द कर देना ही अधिक उचित न होगा? किन्तु जब तक आरम्भ किया हुआ काम स्पष्ट रूपसे अनीतिमय प्रतीत न हो, तव तक उसे बन्द न किया जाये, इस न्यायसे, मैं इस निर्णय पर पहुँचा हूँ जबतक कि अन्तर्यामी नही रोकता उस समय तक ये प्रकरण मुझे लिखते रहना चाहिए।

यह कथा टीकाकारोको सन्तुष्ट करनेके लिए नहीं लिखी जा रही है। सत्यके प्रयोगोर्मे यह भी एक प्रयोग ही है। साथ ही, लिखनेके पीछे यह दृष्टि तो है ही कि इससे साथियोंको कुछ आश्वासन मिलेगा। इसका आरम्भ ही उनके सन्तोषके लिए किया गया है। यदि स्वामी आनन्द और जयरामदास मेरे पीछे न पड़ जाते, तो कदाचित् यह कथा आरम्भ ही न होती। अतएव इसके लिखनेमे यदि कोई दोष हो रहा हो, तो उसमे वे हिस्सेदार है।

अब शीर्षकके विषय पर आता हूँ। जिस प्रकार मैंने हिन्दुस्तानी मुर्हीररों और दूसरोंको घरमें अपने कुटुम्बियोंकी तरह रखा था, उसी प्रकार मैं अप्रेजोंको मी रखने लगा। मेरे साथ रहनेवाले सभी लोग मेरे इस व्यवहारके अनुकूल न थे। पर मैंने उन्हें हठपूर्वक अपने साथ रखा। उन सवको रखनेमें मैंने हमेशा बुद्धिमानी ही की हो सो नहीं कह सकता। कुछ सम्बन्धोंसे कडवे अनुमव भी प्राप्त हुए। किन्तु ऐसे अनुमव तो देशी-विदेशी दोनोंके सम्बन्धों हुए। कड़वे अनुमवोंके लिए मुझे पश्चाताप नहीं हुआ। कड़वे अनुमवोंके लिए मुझे पश्चाताप नहीं हुआ। कड़वे अनुमवोंके होते हुए और यह जानते हुए भी कि मित्रोंको असुविधा होती है और कष्ट उठाना पड़ता है, मैंने अपनी आदत नहीं बदली और मित्रोंने उसे उदारतापूर्वक सहन किया। नये-नये मनुष्योंके साथके सम्बन्ध जब मित्रोंके लिए दु.खद सिद्ध हुए हैं, तब उनका दोष उन्हें दिखानेमें मैं हिचकिचाया नहीं हूँ। मेरी अपनी यह मान्यता है कि आस्तिक मनुष्योंकें, जो अपनेमें विद्यमान ईश्वरको सबमें देखना चाहते हैं, सबके साथ अलिप्त होकर रहनेकी शक्ति आनी चाहिए। और ऐसी शक्ति तमी विकसित की जा सकती है, जब अनायास ऐसे प्रसंग प्राप्त हो जाने पर उनसे दूर न मागकर नये-नये सम्पर्क स्थापित किये जाये और वैसा करते हुए भी राग-देवसे दूर रहा जाये।

इसलिए जब बोअर-बिटिश युद्ध शुरू हुआ, तब अपना घर मरा होते हुए मी मैने जोहानिसवर्गसे आये हुए दो अग्रेजोंको अपने यहाँ टिका लिया। दोनों थियोसॉफिस्ट थे। उनमें से एकका नाम किचन था। इनकी चर्चा हमें आगे भी करनी होगी। इन मित्रोंके सहवासने भी घर्मपत्नीको रुलाया ही था। मेरे कारण उसके हिस्सेमें रोनेके अनेक अवसर आये हैं। विना किसी परदेके इतने निकट सम्बन्धमें अंग्रेजोंको घरमें रखनेका मेरा यह पहला अनुभव था। इल्लैंडमें मैं उनके घरोमें अवश्य रहा था। पर उस समय मैं उनकी रहन-सहनकी मर्यादामें रहा था और वह रहना लगभग होटलमें रहने-जैसा था। यहाँ बात उससे उल्टी थी। ये मित्र कुटुम्बके व्यक्ति बन गये थे। उन्होने बहुत-कुछ भारतीय रहन-सहनका अनुसरण किया था। यद्यपि घरके अन्दर-बाहरका साज-सामान अंग्रेजी ढंगका था, तथापि अन्दरकी रहन-सहन और

खानपान आदि मुख्यत भारतीय थे। मुझे याद है कि इन मित्रोको रखनेमें कई कि िनाइयाँ खडी हुई थी, लेकिन मैं यह अवस्य कह सकता हूँ कि दोनो व्यक्ति घरके दूसरे लोगोके साथ पूरी तरह हिलमिल गये थे। जोहानिसबर्गमें ये सम्बन्ध डर्बनसे भी अधिक आगे बढे।

१२. अंग्रेजोंसे परिचय

एक वार जोहानिसवर्गमें भेरे पास चार हिन्दुस्तानी कारकुन हो गये थे। मैं नहीं कह सकता कि उन्हें कारकुन मानूँ या वेटे। किन्तु इनसे ही मेरा काम न चला। टाइपिंगके विना भेरा काम चल ही नहीं सकता था। टाइपिंगका जो थोडा-सा ज्ञान था, सो मुझे ही था। इन चार नौजनानोमेंसे दोको मैंने टाइपिंग सिखाया, किन्तु अंग्रेजीका ज्ञान कम होनेसे उनका टाइपिंग कभी अच्छा न हो सका। फिर, उन्हींमें से मुझे हिसाव-नवीस भी तैयार करने थे। नेटालसे अपनी इच्छानुसार मैं किसीको बुला न सकता था, क्योंकि विना परवानेके कोई हिन्दुस्तानी दाखिल नहीं हो पाता था। और अपनी स्विधाके लिए मैं अधिकारियोंसे मेहरवानीकी भीख माँगनेको तैयार न था।

मैं परेशानीमे पड गया। काम इतना बढ गया था कि कितनी ही मेहनत क्यो न की जाये, मेरे लिए यह सम्मव न रहा कि मैं वकालत और सार्वजिनक सेवा दोनोको ठीकसे कर सकूँ। मुर्हीररीके लिए अग्रेज स्त्री-पुरुषोके मिलने पर मैं उन्हें न रखूँ, ऐसी कोई वात न थी। पर मनमें यह प्रश्न था कि 'कालें ' आदमीके यहाँ गोरे नौकरी करेगे ? लेकिन मैंने प्रयत्न करनेका निश्चय किया। टाइपराइटिंग एजेंटसे मेरी थोड़ी पहचान थी। मैं उसके पास गया और उससे कहा कि जिसे काले आदमीके अधीन नौकरी करनेमें अडचन न हो, ऐसे टाइपराइटिंग करनेवाले गोरे माई या वहनको वह मेरे लिए खोज दे। दक्षिण आफिकामे शार्टहैंड लिखने और टाइपका काम करनेवाली अधिकतर वहने ही होती हैं। इस एजेंटने मुझे वचन दिया कि ऐसा आदमी प्राप्त करनेका वह प्रयत्न करेगा। उसे मिस डिक नामक एक स्काच कुमारिका मिल गई। यह महिला हाल ही स्काटलैंडसे आई थी। उसे कही भी प्रामाणिक नौकरी करनेमें कोई आपत्ति न थी। उसे तत्काल काम पर लगना था। उक्त एजेंटने इस वहनको मेरे पास मेज दिया। उसे देखते ही मेरे मनने उसे पात्र मान लिया।

मैने उससे पूछा, "आपको हिन्दुस्तानीके अधीन काम करनेमें कोई अड़चन तो नहीं है?"

उसने दृढतापूर्वक उत्तर किया: "विलकुल नही।"

"आप वेतन कितना लेगी?"

उसने जवाबमें प्रश्न किया . "क्या साढ़े सतरह पौड आपके ख्यालमें अधिक होगे ?"

"आपसे मैं जितने कामकी आशा रखता हूँ उतना काम आप करेगी, तब तो मैं इसे बिळकुळ अधिक नहीं समझूँगा। आप काम पर कबसे आ सकेगी?"

"आप चाहे तो इसी क्षणसे।"

मै बहुत खुश हुआ और उस बहनको उसी समय अपने सामने बैठाकर मैंने पत्र लिखाना शुरू कर दिया।

उसने केवल मेरे कारकुनका ही नहीं, विल्क मैं मानता हूँ कि सगी लड़की अथवा वहनका पद सहज मावसे तुरन्त ही ले लिया। उसे कभी ऊँची आवाजमें मुझे कुछ कहना न पड़ा। शायद ही कभी उसके काममें कोई गलती निकालनी पड़ी हो। एक समय ऐसा था जब हजारों पीडकी व्यवस्था उसके हाथमें थी और वह हिसाव-किताब भी रखने लग गई थी। उसने सम्पूर्ण रूपसे मेरा विश्वास प्राप्त कर लिया था। लेकिन मेरे लिए वडी वात यह थी कि मैं उसकी गुह्यतम मावनाओं को जानने योग्य उसका विश्वास प्राप्त कर सका था। अपना साथी पसन्द करनेमें उसने मेरी सलाह ली थी। कन्यादान देनेका सौमाग्य भी मुझे ही प्राप्त हुआ था। कुमारी डिक जब श्रीमती मैंकडॉनल्ड वन गईं, तब उन्हें मुझसे अलग होना पड़ा, यद्यपि विवाहके वाद भी कामकी अधिकता होने पर मैं जब चाहता उनसे काम ले लेता था।

किन्तु आफिसमें एक स्थायी शार्टहैंड राइटरकी आवश्यकता तो थी ही। एक महिला इसके लिए भी मिल गई। नाम था कुमारी श्लेसिन। उसे मेरे पास लानेवाले श्री कैलनवैक थे, जिनका परिचय पाठकोको आगे चलकर होगा। इस समय यह महिला एक हाई-स्कूलमें शिक्षिकाका काम कर रही है। जब वह मेरे पास आई थी, उसकी उम्र कोई सत्रह सालकी रही होगी। उसकी कुछ विचित्रताओंसे श्री केलनवैक और मैं हार जाते थे। वह नौकरी करनेके विचारसे नहीं आई थी। उसे कोलनवैक और मैं हार जाते थे। वह नौकरी करनेके विचारसे नहीं आई थी। उसे तो अनुमव कमाने थे। उसके स्वमावमें कहीं रंग-द्वेप तो था ही नहीं। उसे किसीकी परवाह मी नहीं थी। वह किसीका मी अपमान करनेसे डरती न थी, और अपने मनमें जिसके बारेमें जो विचार आते, सो कहनेमें संकोच न करती थी। अपने इस स्वमाव के कारण वह कमी-कमी मुझे परेशानीमें डाल देती थी। लेकिन उसका सरल और शुद्ध स्वमाव सारी परेशानी दूर कर देता था। अंग्रेजीके उसके ज्ञानको मैंने हमेशा अपने ज्ञानसे ऊँचा माना था। इस कारण और उसकी वफादारी पर पूरा विश्वास होनेके कारण उसके द्वारा टाइप किये गये बहुत-से पत्रों पर, दुवारा जाँचे विना ही, मैं हस्ताक्षर कर दिया करता था।

उसकी त्यागवृत्तिका पार न था। उसने एक लम्बे समय तक मुझसे प्रतिमास सिर्फ छः पौड ही लिये, और दस पौड से अधिक वेतन लेनेसे तो उसने अन्त तक साफ इन्कार किया। जब कभी मैं अधिक लेनेको कहता, वह मुझे डाँटती और कहती, "मैं यहाँ वेतन लेनेके लिए नहीं रह रहीं हूँ। मुझे आपके साथ यह काम करना अच्छा लगता है, और आपके आदर्श मुझे पसन्द है, इसीलिए मैं यहाँ टिकी हूँ।"

एक बार आवश्यकता होनेसे उसने मुझसे चालीस पौड लिये थे, पर कर्जिके तौर पर। पिछले साल उसने वे सारे पैसे लौटा दिये। जैसी उसकी त्यागवृत्ति तीव

यंग इंडिया, ११-८-१९२७ में वाक्य इस तरह हैं, "वह इन दिनों ट्रान्सवाक्की एक कन्या-शालामें प्रधानाध्यापिका है।" यह सुधार कुमारी इलेसिनके पत्रोंके आधारपर किया गया था। (एस० एन० १५०३८; १५०४०; १५०४१ और १५०४१) देखिए खण्ड ३६, पृष्ठ ४९२।

२, देखिए खण्ड ३७, पृष्ठ ६८।

थी, वैसी ही उसकी हिम्मत भी थी। मुझे स्फटिक मणि जैसी पिवत्र और क्षत्रिय को भी चिकत कर देनेवाली वीरतासे युक्त जिन महिलाओके सम्पकंमें आनेका सौभाग्य प्राप्त हुआ है, उनमें से एक इस वालाको मैं मानता हूँ। आज तो वह बडी उम्रकी प्रौढ कुमारिका है। आजकी उसकी मानसिक स्थितिसे मैं पूरी तरह परिचित नही हूँ, पर भेरे अनुभवोमें इस वालाका अनुभव भेरे लिए सदा पुण्यस्मरण बना रहेगा। इसलिए मैं जो जानता हूँ, वह न लिखूँ तो सत्यका ब्रोही बनूँ।

काम करनेमें उसने रात या दिनका कोई भेद कभी जाना ही नही। वह आधी रातको भी जहाँ जाना होता, अकेली चली जाती और अगर मैं किसीको उसके साथ मेजनेका विचार करता, तो मुझे लाल आँखें दिखाती। हजारो प्रौढ हिन्दुस्तानी भी उसे आदरकी दृष्टिसे देखते थे और उसका कहा मानते थे। जब हम सब जेलमें थे, शायद ही कोई जिम्मेदार आदमी वाहर रहा था, तब वह अकेली सत्याग्रहकी समूची लडाईको सँमाले हुए थी। स्थिति यह थी कि लाखोका हिसाब उसके हाथमें, सारा पत्र-व्यवहार उसके हाथमें, और 'इंडियन ओपिनियन' भी उसके हाथमें। फिर भी वह थकना तो जानती ही न थी।

कुमारी क्लेसिनके विषयमें लिखते हुए मैं थक नहीं सकता। पर गोखलेका प्रमाणपत्र देकर मैं यह प्रकरण समाप्त कहुँगा। गोखलेने मेरे सब साथियोका परिचय प्राप्त किया था। यह परिचय करके उन्हें बहुतोंके विषयमें बहुत सन्तीष हुआ था। उन्हें सबके चरित्रका मूल्याकन करनेका शौक था। सारे हिन्दुस्तानी और यूरोपीय साथियोमें उन्होंने कुमारी क्लेसिनको प्रधानता दी। उन्होंने कहा, "इतना त्याग, इतनी पिवत्रता, इतनी निर्मयता और इतनी कुशलता मैने बहुत थोडोमें देखी है। मेरी वृष्टिमे तो कुमारी क्लेसिन पुम्हारे साथियोमें प्रथम पदकी अधिकारिणी है।"

'१३. इंडियन ओपिनियन'

कुछ अन्य यूरोपीयोंके गाढ परिचयकी चर्चा करनी रह जाती है। पर उससे पहले दो-तीन महत्वपूर्ण वातोका उल्लेख करना आवश्यक है। एक परिचय यही दे दूँ। कुमारी डिकको नियुक्त करके ही मैं अपना काम पूरा कर सकूँ ऐसी स्थिति न थी। श्री रिचके वारेमे मैं पहले लिख चुका हूँ। उनसे मेरा अच्छा परिचय था ही। वे एक व्यापारी फर्मके सचालक थे। मैंने उन्हें सुझाया कि वहाँसे मुक्त होकर वे मेरे साथ आर्टिकल क्लर्कका काम करे। मेरा सुझाव उन्हें पसन्द आया और वे आफिसमें दाखिल हो गये। कामका मेरा बोझ हलका हो गया।

इस वीच श्री मदनजीतने 'इडियन ओपिनियन' अखवार निकालनेका विचार किया। उन्होने मेरी सलाह और सहायता माँगी। छापाखाना तो वे चला ही रहे थे। अखवार निकालनेके विचारसे मैं सहमत हुआ। सन् १९०४ में इस अखवारका

मदनजीत व्यानहारिक। पहला र्थंक ४-६-१९०३ में निकला। पहले सम्पादकीय और जनकी फोटोनक्रलेक लिप देखिए खण्ड ३, पृष्ठ ३३७ ।

जन्म हुआ। मनसुखलाल नाजर इसके सम्पादक वने। पर सम्पादनका सच्चा वोझ तो मुझपर ही पडा। मेरे माग्यमे प्राय. हमेशा दूरसे ही अखवारकी व्यवस्था सँमालने का योग रहा है। मनसुखलाल नाजर सम्पादकका काम न कर सके, ऐसी कोई वात न थी। उन्होंने देशमें कई अखवारोके लिए लेख लिखे थे, पर दक्षिण आफ्रिकाके अटपटे प्रश्नो पर मेरे रहते उन्होंने स्वतन्त्र लेख लिखनेकी हिम्मत नहीं की। उन्हें मेरी विवेक-शक्ति पर अत्यविक विश्वास था। अतएव जिन-जिन विषयो पर कुछ लिखना जरूरी होता, उनपर लिखकर मेजनेका वोझ वे मुझपर डाल देते थे। यह अखवार साप्ताहिक था, जैसा कि आज भी है। आरम्भमे तो वह गुजराती, हिन्दी, तिमल और अप्रेजीमे निकलता था। पर मैने देखा कि तिमल और हिन्दी विमाग नाममात्रके थे। मुझे लगा कि उनके द्वारा समाजको कोई सेवा नहीं होती। उन विमागको रखनेमें मुझे असत्यका आमास हुआ। अतएव उन्हें वन्द करके मैने शान्ति प्राप्त की।

मैने यह कल्पना नहीं की थी कि इस अखवारमें मुझे अपने कुछ पैसे लगाने पड़ेगे। लेकिन कुछ ही समयमें मैने देखा कि अगर मैं पैसे न दूँ, तो अखवार चल ही नहीं सकता। मैं अखवारका सम्पादक नहीं था। फिर मी हिन्दुस्तानी और गोरे दोनों यह जानने लग गये थे कि उसमें प्रकाशित लेखोंके लिए मैं ही जिम्मेदार था। अखवार न निकलता तो भी कोई हानि न होती। पर एक बार निकालनेके बाद उसके बन्द होनेसे हिन्दुस्तानियोकी बदनामी होगी और समाजको हानि पहुँचेगी, ऐसा मुझे प्रतीत हुआ। मैं उसमें पैसे उँडेलता गया, और कहा जा सकता है कि आखिर ऐसा भी समय आया, जब मेरी पूरी बचत उसी पर खर्च हो जाती थी। मुझे ऐसे समयकी याद है, जब मुझे अखवारके लिए हर महीने ७५ पौड मेजने पडते थे।

किन्तु इतने वर्षोंके वाद मुझे लगता है कि इस अखवारने हिन्दुस्तानी समाजकी अच्छी सेवा की। इससे धन कमानेका विचार तो शुरूसे ही किसीका नहीं था। जब तक वह मेरे अवीन था, उसमें किये गये परिवर्तन मेरे जीवनमें हुए परिवर्तनोंके द्योतक थे। जिस तरह आज 'यंग इंडिया' और 'नवजीवन' मेरे जीवनके कुछ अंशों के निचोड-रूप हैं, उसी तरह 'इंडियन ओपिनियन' था। उसमें मैं प्रति-सप्ताह अपनी आत्मा उँडेलता था, और जिसे मैं सत्याग्रहके रूपमें पहचानता था, उसे समझानेका प्रयत्न करता था। जेलके दिनोंको छोड़कर दस वर्षोंके अर्थात् सन् १९१४ तकके 'इंडियन ओपिनियन' का शायद ही कोई अंक ऐसा होगा, जिसमें मैंने कुछ लिखा न हो। इसमें मैंने एक भी शब्द विना विचारे, विना तीले लिखा हो या किसीको केवल खुग करनेके लिए लिखा हो अथवा जान-वूझकर अतिशयोक्ति की हो, ऐसा भी मुझे याद नही पडता। मेरे लिए यह अखवार संयमकी तालीम सिद्ध हुआ था; मित्रोंके लिए वह मेरे विचारोंको जाननेका माध्यम वन गया था। आलोचकोंको उसमें से आलोचनाके लिए वहुत कम सामग्री मिल पाती थी। मैं जानता हूँ कि उसके लेख आलोचनोंको अपनी कलम पर अकुश रखनेके लिए बाध्य करते थे। इस अखवारके विना सत्याग्रहकी लड़ाई चल नहीं सकती थी। पाठक-समाज इस अखवारको अपना

समझकर इसमें से लड़ाईका और दक्षिण आफ्रिकाके हिन्दुस्तानियोकी दशाका सही हाल जानता था। इस अखवारके द्वारा मुझे मनुष्यके रग-विरगे स्वमावका बहुत ज्ञान मिला। सम्पादक और ग्राहकके बीच निकटका और स्वच्छ सम्बन्ध स्थापित करनेकी ही घारणासे मेरे पास हृदय खोलकर रख देनेवाले पत्रोका ढेर लग जाता था। उसमें तीखे, कड़वे, मीठे यो माँति-माँतिके पत्र मेरे नाम आते थे। उन्हें पढ़ना, उनपर विचार करना, उनमें से विचारोंका सार लेकर उत्तर देना — यह सब मेरे लिए शिक्षाका उत्तम साधन वन गया था। मुझे ऐसा अनुमव हुआ मानो इसके द्वारा में समाजमें चल रही चर्चीओ और विचारोंको सुन रहा हूँ। मैं सम्पादकके दायित्वको मली-माँति समझने लगा और मुझे समाजके लोगोपर जो प्रमुत्व प्राप्त हुआ, उसके कारण भविष्यमें होनेवाला सधर्ष सम्मव हो सका, वह सुशोभित हुआ और उसे शक्ति मिली।

'इडियन ओपिनियन' के पहले महीनेके कामकाजसे ही मैं इस परिणाम पर पहुँच गया था कि समाचारपत्र सेवामावसे ही चलाए जाने चाहिए। समाचारपत्र एक जबरदस्त शक्ति है, किन्तु जिस प्रकार निरकुश पानीका प्रवाह गाँवके गाँव डुबा देता है और फसलको नष्ट कर देता है, उसी प्रकार कलमका निरकुश प्रवाह भी नाशकी सृष्टि करता है। यदि अंकुश बाहरसे आता है, तो वह निरकुशतासे भी अधिक विषेला सिद्ध होता है। अकुश अन्दरका ही लामदायक हो सकता है। यदि यह विचारधारा सच हो, तो दुनियाके कितने समाचारपत्र इस कसौटी पर खरे उतर सकते हैं? लेकिन निकम्मोको वन्द कौन करें? कौन किसे निकम्मा समझें? जपयोगी और निकम्मे दोनो साथ-साथ ही चलते रहेगे। उनमें से मनुष्यको अपना चुनाव करना होगा।

१४. ' कुली लोकेशन ' अर्थात् ' भंगी बस्ती ? '

हिन्दुस्तानमें हम अपनी वडी-से-वडी सेवा करनेवाले ढेढ, मगी इत्यादिको, जिन्हें हम अस्पृष्य मानते हैं, गाँवसे वाहर अलग रखते हैं। गुजरातीमें उनकी बस्तीको 'ढेढवाड़ा' कहते हैं, और इस नामका उच्चारण करते समय लोगोके मनमे नफरत होती है। इसी प्रकार यूरोपके ईसाई समाजमें एक जमाना ऐसा था, जब यहूदी लोग अस्पृश्य मानं जाते थे और उनके लिए जो ढेढवाडा वसाया जाता था उसे 'घंटो' कहते थे। यह नाम असगुनिया माना जाता था। इसी तरह दक्षिण आफिकामें हम हिन्दुस्तानी लोग ढेढ वन गये हैं। एन्ड्रयूजके आत्मबलिदानसे और शास्त्रीजीको 'जादूकी छड़ीसे हमारी शुद्धि होगी और फलत. हम ढेढ न रहकर सम्य माने जायेंगे या नहीं, सो तो मविष्य वतायेंगा।

हिन्दुओंकी माँति यहूदियोने अपनेको ईश्वरका प्रीतिपात्र और दूसरोको अप्रीति-पात्र मानकर जो अपराध किया था, उसका दण्ड उन्हे विचित्र और अनुचित रीतिसे

१. वी० एस० श्रीनिवास शास्त्री; मई १९२७ में दक्षिण व्याफ़िकामें भारत सरकारके प्रतिनिधि नियुक्त ছুए ये।

प्राप्त हुआ था। लगमग उसी प्रकार हिन्दुओंने भी अपनेको सुसंस्कृत अथवा आर्थ मानकर अपने ही एक अगको प्राकृत, अनार्य अथवा ढेढ माना है। अपने इस पापका फल वे विचित्र रीतिसे और अनुचित ढंगसे दक्षिण आफ्रिका आदि उपनिवेशोमें मोग रहे हैं, और मेरी यह धारणा है कि उसमें अनेक पडोसी मुसलमान और पारसी भी, जो उन्हींके रंगके और देशके हैं, फँस गये हैं।

जोहानिसवर्गके कुली लोकेशनको इस प्रकरणका विषय वनानेका हेतु अव पाठकों की समझमें कुछ-कुछ आ गया होगा। दक्षिण आफ्रिकामें हम हिन्दुस्तानी 'कूली' के नामसे मशहूर हो गये हैं। यहाँ तो हम 'कुली' शब्दका अर्थ केवल मजदूर करते है। लेकिन दक्षिण आफ्रिकामें इस शब्दका जो अर्थ होता था, उसे 'ढेढ', 'पंचम' आदि तिरस्कारवाचक शब्दों द्वारा ही सूचित किया जा सकता है। वहाँ कुलियोके रहनेके लिए जो अलग जगह रखी जाती है, वह 'कुली बस्ती' कही जाती है। जोहानिसवर्गमें ऐसी एक 'वस्ती' थी। दूसरी सब जगहोमें जो 'वस्तियाँ' वसाई गई थी, और जो आज भी मीजूद है, उनमें हिन्दुस्तानियोंको कोई मालिकी हक नहीं होता। पर इस जोहानिसवर्गवाली वस्तीमें जमीन ९९ वर्षके लिए पट्टे पर दी गई थी। इसमें हिन्दुस्तानियोंकी आवादी अत्यन्त घनी थी। लोगोकी सख्या बढ़ती थी, पर वस्तीका क्षेत्र नहीं वढ सकता था। उसके पाखाने जैसे-तैसे साफ अवस्य होते थे, पर इसके सिवा नगरपालिकाकी ओरसे और कोई विशेष देखरेख नही होती थी। वहाँ सड़क या रोशनीकी व्यवस्था तो होती ही कैसे? इस प्रकार जहाँ लोगोंके शौचादिसे सम्बन्य रखनेवाली व्यवस्था की भी किसीको चिन्ता न थी, वहाँ सफाई कैसे होती? जो हिन्दुस्तानी वहाँ वसे हुए थे, वे शहरकी सफाई और आरोग्य इत्यादिके नियम जाननेवाले ऐसे सुशिक्षित और आदर्श हिन्द्स्तानी नहीं ये जिन्हें नगर-पालिकाकी मददकी अथवा उनकी रहन-सहन पर नगरपालिकाकी देखरेखकी आवश्यकता न हो। यदि वहाँ जगलमें मंगल कर सकनेवाले, घुलमे से धान पैदा करनेकी शक्ति-वाले हिन्दुस्तानी जाकर वसे होते, तो उनका इतिहास सर्वथा मिन्न होता। ऐसे लोग वड़ी संख्यामें दुनियाके किसी भी भागमे, परदेशमे, जाकर नही वसते। साघारणतः लोग धन और धन्येके लिए परदेश जाते है। पर हिन्दुस्तानसे मुख्यतः वड़ी संख्यामे अपढ, गरीव और दीन-दु:खी मजदूर ही गये थे। उन्हे तो पग-पग पर रक्षाकी आवश्यकता थी। उनके पीछे-पीछे व्यापारी और दूसरे स्वतन्त्र हिन्द्रस्तानी जो गये, वे तो मुट्ठीमर ही थे।

इस प्रकार सफाईकी रक्षा करनेवाले विमागकी अक्षम्य असावधानीके कारण और हिन्दुस्तानी वाशिन्दोके अज्ञानके कारण, आरोग्यकी दृष्टिसे उक्त वस्तीकी स्थिति बेजक खराब थी। नगरपालिकाने उसे सुधारनेकी थोड़ी मी उचित कोशिश नहीं की। परन्तु अपने ही दोषसे उत्पन्न हुई खराबीको निमित्त वनाकर सफाई विमागने उक्त बस्ती नष्ट करनेका निश्चय किया और वहाँकी धारासमासे उस जमीन पर कब्जा करनेका अधिकार प्राप्त किया। जिस समय मै जोहानिसवर्गमे जाकर वसा था, उस समय वहाँकी हालत ऐसी थी।

वहाँ रहनेवाले अपनी जमीनके मालिक थे, इसलिए उनको कुछ-न-कुछ मुआवजा देना जरूरी था। मुआवजेकी रकम निश्चित करनेके लिए एक खास अदालत कायम हुई थी। नगरपालिका जो रकम देनेको तैयार हो उसे मकान-मालिक स्वीकार न करता, तो उक्त अदालत द्वारा ठहराई हुई रकम उसे मिलती थी। यदि नगरपालिका द्वारा सूचित रकमसे अधिक रकम देनेका निश्चय अदालत करती, तो मकान-मालिकके वकीलका खर्च नियमके अनुसार नगरपालिकाको चुकाना होता था।

इनमेंसे अधिकाश दावोमें मकान-मालिकोने मुझे अपना वकील किया था। मुझे इस कामसे घन पैदा करनेकी इच्छा नहीं थी। मैंने उनसे कह दिया था "अगर आप जीतेंगे तो म्युनिसिपैलिटीको तरफसे जो भी खर्च मिलेगा, उससे मैं सन्तोष कर लूंगा। आप हारे चाहे जीते, यदि हर पट्टे पीछे दस पौड आप मुझे देंगे तो काफी होगा।" मैंने उन्हें वताया कि इसमें से भी आधी रकम गरीबोके लिए अस्पताल वनाने या ऐसे ही किसी सार्वजनिक काममें खर्च करनेके लिए अलग रखनेका मेरा इरादा है। स्वभावत. यह सुनकर सब बहुत खुश हुए।

लगभग सत्तर मामलोमे से एकमे ही हार हई। अतएव मुझे फीसकी खासी रकम मिली। पर जसी समय 'इडियन ओपिनियन की माँग मेरे सिर पर लटक रही थी। अतएव लगभग सौलह सौ पौडका चेक उसमें चला गया, ऐसा मुझे ख्याल है। इन दावोमें मेरी मान्यताके अनुसार मैने अच्छी मेहनत की थी। मुविन्कलोकी तो मेरे पास भीड ही लगी रहती थी। इनमे से प्राय सभी पहले इकरारनामेके अनुसार उत्तर हिन्दुस्तानके विहार इत्यादि प्रदेशोसे और दक्षिणके तमिल-तेलुगु प्रदेशसे आये थे और वादमें मुक्त होने पर स्वतन्त्र घन्वा करने लगे थे। इन लोगोने अपने विशिष्ट कष्टोको मिटानेके लिए स्वतन्त्र हिन्दस्तानी व्यापारी-वर्गके मण्डलसे मिन्न एक मण्डलकी रचना की थी। उनमें कुछ बहुत शुद्ध हृदय, उदार भावनावाले और चारित्र्यवान हिन्दुस्तानी भी थे। उनके मुखियाका नाम श्री जयरामसिंह था। और मुखिया न होते हुए भी मुखिया-जैसे ही दूसरे माईका नाम श्री बदरी था। दोनोका देहान्त हो चुका है। दोनोकी तरफसे मुझे वहुत अधिक सहायता मिली थी। श्री वदरीसे मेरा वहुत अधिक परिचय हो गया था और उन्होने सत्याग्रहमे सबसे आगे रहकर हिस्सा लिया था। इन और ऐसे ही अन्य माइयोके द्वारा मै उत्तर दक्षिणके बहुसंख्यक हिन्दुस्तानियोके निकट परिचयमें आया या और उनका वकील ही नही, विलक माई वनकर रहा था तथा उनके तीनो प्रकारके दुखोमे उनका साझी बना था।

सेठ अब्दुल्लाने मुझे 'गाधी' कहनेसे इन्कार कर दिया। 'साहव' तो मुझे कहता और मानता ही कौन? उन्होने एक अतिशय प्रिय नाम खोज लिया। वे मुझे 'माई' कहकर पुकारने लगे। दक्षिण आफिकामें अन्त तक मेरा यही नाम रहा। लेकिन जब ये गिरमिट-मुक्त हिन्दुस्तानी मुझे 'माई' कहकर पुकारते थे, तब मुझे उसमें एक खास मिठासका अनुमव होता था।

१. त्रिविधताप ।

१५. महामारी---१

नगरपालिकाने इस बस्तीका मालिकी पट्टा लेनेके बाद वहाँ रहनेवाले हिन्दु-स्तानियोको तुरन्त ही नहीं हटाया। उन्हें दूसरी अनुकूल जगह देना तो ज़रूरी था ही। यह जगह नगरपालिकाने निश्चित नहीं की थी। इसलिए हिन्दुस्तानी लोग उम्री 'गन्दी' बस्तीमे रहे। लेकिन दो परिवर्तन हुए। हिन्दुस्तानी लोग मालिक न रहकर नगरपालिकाके किरायेदार हो गये और बस्तीकी गन्दगी बढ़ गई। पहले जब हिन्दुस्तानियोंका मालिकी हक माना जाता था, उस समय वे इच्छासे नहीं तो डरके मारे ही कुछ-न-कुछ सफाई रखते थे। अब नगरपालिकाको किसका डर था? मकानोमें किरायेदार बढ़े और उसके साथ गन्दगी तथा अव्यवस्था भी बढी।

इस तरह चल रहा था। हिन्दुस्तानियोंके दिलोमे इसके कारण वेचैनी थी ही। इतनेमें अचानक मयकर प्लेग फूट निकला। प्लेगकी यह महामारी प्राणघातक थी। यह फेफड़ोंकी थी। गाँठवाली महामारी (प्लेग)की तुलनामे यह अधिक मयकर मानी जाती है।

सौभाग्यसे महामारीका कारण यह बस्ती न थी। उसका कारण जोहानिसबर्गके आसपासकी अनेक सोनेकी खानोमें से एक खान थी। वहाँ मुख्य रूपसे हब्बी काम करते थे। उनकी स्वच्छताकी जिम्मेदारी केवल गोरे मालिकोके सिर थी। इस खानमें कुछ हिन्दुस्तानी भी काम करते थे। उनमें से तेईसको अचानक छूत लगी और एक दिन बामको मयंकर महामारीके शिकार वे उक्त वस्तीवाले अपने घरोमें आये। उस समय माई मदनजीत 'इंडियन ओपिनियन को ग्राहक बनाने और चन्दा वसूल करनेके लिए वहाँ गये थे। वे बस्तीमें घूम-फिर रहे थे। उनमें निर्मयताका बढ़िया गुण था। उन्होंने इन बीमारोंको देखा और उनका हृदय व्यथित हुआ। उन्होंने पेंसिलसे लिखी एक पर्ची मुझे मेजी। उसका भावार्थ यह था: "यहाँ अचानक भयंकर प्लेग फूट पड़ा है। आपको तुरन्त आकर कुछ करना चाहिए, नही तो परिणाम भयंकर होगा। तुरन्त आइए।"

मदनजीतने एक खाली पड़े हुए मकानका ताला निडरतापूर्वक तोड़कर उसपर कब्जा कर लिया और इन बीमारोंको उसमें रख दिया। मै अपनी साइकल पर वस्तीमे पहुँचा। वहाँसे टाउन-क्लर्कको सब जानकारी मेजी और यह सूचित किया कि किन परिस्थितियोंमें मकान पर कब्जा किया गया है।

डा० विलियम गाँडफो जोहानिसवर्गमें डाक्टरी करते थे। समाचार मिलते ही वे दौड़े आये और बीमारोंके डाक्टर तथा नर्सका काम करने लगे। पर हम तीन आदमी तेईस बीमारोंको सँमाल नहीं सकते थे।

अनुभवके आधार पर मेरा यह विश्वास बना है कि मावना शुद्ध हो तो संकटका सामना करनेके लिए सेवक और साधन मिल ही जाते है। मेरे आफिसमें कल्याण-दास माणिकलाल और दूसरे दो हिन्दुस्तानी थे। अन्तिम दो के नाम इस समय याद नहीं है। कल्याणदासको उनके पिताने मुझे सौंप दिया था। उनके जैसे परोपकारी और आज्ञा-पालनमें विश्वास रखनेवाले सेवक मैने थोड़े ही देखे होंगे। सौमायसे

कल्याणदास उस समय ब्रह्मचारी थे। इसलिए उन्हें चाहे जैसा जोखिसका काम सौपने में मैंने कभी सकोच नहीं किया। दूसरे माणिकलाल मुझे जोहानिसबर्गमें मिल गये थे। मेरा ख्याल है कि वे भी कुँवारे थे। मैंने अपने इन चारो मुहरिरो, साथियो अथवा पुत्रोको — कुछ भी कह लीजिए — होमनेका निश्चय किया। कल्याणदाससे तो पूछना ही क्या था? दूसरे पूछते ही तैयार हो गये। "जहाँ आप वहाँ हम" यह उनका छोटा और मीठा जवाव था।

श्री रिचका परिवार वडा था। वे स्वयं तो इस काममें कूद पडनेको तैयार थे, पर मैंने उन्हें रोका । मैं उन्हें सकटमें डालनेके लिए बिलकुल तैयार न था। ऐसा करनेकी मुझमें हिम्मत न थी। पर उन्होंने वाहरका सब काम किया।

शुश्रूपाकी वह रात भयानक थी। मैंने बहुत-से वीमारोकी सेवा-शुश्रूपा की थी, पर प्लेगके वीमारोकी सेवा-शुश्रूपा करनेका अवसर मुझे कभी मिला नही था। डा॰ गॉडफेकी हिम्मतने हमें निडर बना दिया था। बीमारोकी विशेष सेवा-चाकरी कर सकने जैसी स्थिति नहीं थी। उन्हें दवा देना, ढाढ़स बेंबाना, पानी पिलाना और उनका मल-मृत्र आदि साफ करना, इसके सिवा विशेष कुछ करनेको था ही नही।

चारो नीजवानोकी तनतोड मेहनत और निडरता देखकर मेरे हर्षकी सीमा न रही। डा॰ गॉडफेकी हिम्मत समझमें आ सकती है। मदनजीतकी भी समझी जा सकती है। पर इन नीजवानोकी हिम्मतका क्या कहना? रात जैसे-तैसे बीती।

जहाँ तक मुझे याद है उस रात हमने किसी वीमारको नही खोया।

पर यह प्रसंग जितना करुणाजनक है, उतना ही रसपूर्ण और मेरी दृष्टिसे वार्मिक भी है। अतएव इसके लिए अभी दूसरे दो प्रकरणोकी जरूरत तो रहेगी ही।

१६. महामारी -- २

इस प्रकार मकान और वोमारोको अपने कब्जेमे लेनेके लिए टाउन-क्लर्कने मेरा उपकार माना और प्रामाणिकतासे स्वीकार किया: "हमारे पास ऐसी परिस्थितिमें अपने-आप अचानक कुछ कर सकनेके लिए कोई साधन नही है। आपको जो मदद चाहिए, आप माँगिए। टाउन-कौसिलसे जितनी मदद वन सकेगी उतनी वह करेगी।" पर उपयुक्त उपचारके प्रति सजग वनी हुई इस नगरपिलकाने स्थितिका सामना करनेमें देर न की।

दूसरे दिन मुझे एक खाली पडे हुए गोदामका कब्जा दिया और वीमारोको वहाँ ले जानेकी सूचना दी। पर उसे साफ करनेका मार नगरपालिकाने नही उठाया। मकान मैला और गन्दा था। हमने खुद ही उसे साफ किया। खटिया वगैरा सामान उदार हृदयके हिन्दुस्तानियोकी मददसे इकट्ठा किया और तत्काल एक कामचलाऊ अस्पताल खडा कर लिया। नगरपालिकाने एक नर्स मेज दी और उसके साथ ब्राडीकी वोतल और वीमारोंके लिए अन्य आवश्यक वस्तुएँ मेजी। देखरेख डा० गॉडफ्रेकी ही कायम रही।

१. देखिए खण्ड ४, पृष्ठ १६५।

हम नर्सको क्वचित् ही बीमारोंको छूने देते थे। नर्स स्वयं छूनेको तैयार थी। वह मले स्वमावको स्त्री थी। पर हमारा प्रयत्न यह था कि उसे सकटमे न पड़ने दिया जाये।

बीमारोंको समय-समय पर ब्राडी देनेका सुझाव था। रोगकी छूतसे बचनेके लिए नर्स हमें भी थोड़ी ब्रांडी लेनेको कहती और खुद भी लेती थी। हममें कोई ब्राडी लेनेवाला न था। मुझे तो बीमारोको भी ब्रांडी देनेमें श्रद्धा न थी। डा० गाँडफेकी इजाजतसे तीन बीमारों पर, जो ब्रांडीके बिना रहनेको तैयार थे और मिट्टीके प्रयोग करनेको राजी थे, मैने मिट्टीका प्रयोग शुरू किया और उनके माथे और छातीमें जहाँ-जहाँ दर्द होता था, वहाँ-वहाँ मिट्टीकी पट्टी रखी। इन तीन बीमारोमेंसे दो बचे। बाकी सब बीमारोंका देहान्त हो गया। बीस बीमार तो इस गोदाममें ही चल बसे।

नगरपालिकाकी दूसरी तैयारियाँ चल रही थी। जोहानिसवर्गसे सात मील दूर एक 'लेजरेटो' अर्थात् सकामक रोगोंके बीमारोका अस्पताल था। वहाँ तम्बू खड़े करके इन तीन बीमारोको उनमे पहुँचाया गया। मविष्यमें महामारीके शिकार होनेवालोंको मी वही ले जानेकी व्यवस्था की गई। हमें इस कामसे मुक्ति मिली।

कुछ ही दिनो बाद हमें मालूम हुआ कि उक्त मली नसंको महामारी हो गई थी और उसोमें उसका देहान्त हुआ। वे बीमार कैसे बचे और हम महामारीसे किस कारण मुक्त रहे, सो कोई कह नहीं सकता। पर मिट्टीके उपचारके प्रति मेरी श्रद्धा और दवाके रूपमें भी शराबके उपयोगके प्रति मेरी श्रश्रद्धा बढ गई। मैं जानता हूँ कि यह श्रद्धा और अश्रद्धा दोनों निराधार मानी जायेंगी। पर उस समय मुझपर जो छाप पड़ी थी और जो अभी तक बनी हुई है, उसे मैं मिटा नहीं सकता। अतएव इस अवसर पर उसका उल्लेख करना आवश्यक समझता हूँ।

इस महामारीके शुरू होते ही मैंने तत्काल समाचारपत्रोंमें एक कडा पत्र लिखा था और उसमें वस्तीको अपने हाथमें लेनेके बादसे बढी हुई नगरपालिकाकी लापरवाहीकी और महामारीके लिए उसकी जवाबदारीकी चर्चा की थी। इस पत्रने मुझे श्री हैनरी पोलकसे मिला दिया था, और यही पत्र स्व० जोजेफ डोकके परिचयका एक कारण बन गया था।

पिछले प्रकरणोंमे मैं लिख चुका हूँ कि मैं एक निरामिष मोजनालयमें मोजन करने जाता था। वहाँ श्रो अल्बर्ट बेस्टसे मेरी जान-पहचान हुई थी। हम प्रतिदिन शामको इस मोजनालयमे मिलते और मोजनके बाद साथमे घूमने जाया करते थे। बेस्ट एक छोटे-से छापाखानेके साझेदार थे। उन्होने समाचारपत्रोमे महामारी विषयक मेरा पत्र पढा और मोजनके समय मुझे मोजनालयमे न देखकर वे घबरा गये।

मैंने और मेरे साथी सेवकोने महामारीके दिनोमे अपना आहार घटा लिया था। एक लम्बे समयसे मेरा अपना यह नियम था कि जब आसपास महामारीकी हवा हो तब पेट जितना हलका रहे उतना ही अच्छा। इसलिए मैंने शामका खाना

[.]१. देखिए खण्ड ४, पृष्ठ १७०।

वन्द कर दिया था और दोपहरको दूसरे मोजन करनेवालोको सब प्रकारके मयसे दूर रखनेके लिए मैं ऐसे समय पहुँचकर खा आता था जब दूसरे कोई पहुँचे न होते थे। मोजनालयके मालिकसे मेरी गहरी जान-पहचान हो गई थी। मैने उससे कह रखा था कि चूँकि मैं महामारीके वीमारोकी सेवामे लगा हूँ, इसलिए दूसरोके सम्पर्कमें कमसे-कम आना चाहता हूँ।

यो मुझे मोजनालयमें न देखनेके कारण दूसरे या तीसरे ही दिन सबेरे-सबेरे जब मैं वाहर निकलनेकी तैयारीमें लगा था, वेस्टने मेरे कमरेका दरवाजा खटखटाया। दरवाजा खोलते ही वेस्ट बोले: "आपको मोजनालयमें न देखकर मैं घबरा उठा था कि कही आपको तो कुछ हो नही गया। इसलिए यह सोचकर कि इस समय आप मिल ही जायेंगे, मैं यहाँ आया हूँ। मेरे योग्य कोई मदद हो तो मुझसे किहए। मैं वीमारोकी सेवा-शुश्रूपाके लिए भी तैयार हूँ। आप जानते हैं कि मुझपर अपना पेट मरनेके सिवा और कोई जवावदारी नहीं है।"

मैंने वेस्टका आभार माना। मुझे याद नहीं पडता कि विचार करनेमें मैंने एक मिनट मी लगाया हो। तुरन्त कहा: "आपको नर्सके रूपमें तो मैं कभी न लूंगा। अगर नये बीमार न निकले तो हमारा काम एक-दो दिनमें ही पूरा हो जायेगा। लेकिन एक काम अवस्य है।"

"कौत-सा[?]"

"क्या आप डर्वन पहुँचकर 'इडियन ओपिनियन' प्रेसका प्रबन्ध अपने हाथमें छेगे? मदनजीत तो अभी यहाँके काममें व्यस्त है। परन्तु वहाँ किसीका जाना जरूरी है। आप चले जायें, तो उस तरफकी मेरी चिन्ता विलकुल कम हो जाये।"

वेस्टने जवाव दिया: "यह तो आप जानते हैं कि मेरा अपना छापाखाना है। बहुत सम्मव है कि मै जानेकी वात स्वीकार कर छूँ। आखिरी जवाब आज शाम तक दूँ तो चलेगा न? घूमने निकल सके तो उस समय हम बात कर लेगे।"

मै प्रसन्न हुआ। उसी दिन शामको थोडी बातचीत हुई। वेस्टको हर महीने दस पीडका वेतन और छापाखानेमें कुछ मुनाफा हो तो उसका अमुक माग देनेका निरुच्य किया। वेस्ट वेतनके लिए तो जा नही रहे थे। इसलिए वेतनका सवाल उनके सामने नही था। दूसरे ही दिन रातकी मेलसे वे डर्बनके लिए रवाना हुए और अपनी उगाहीका काम मुझे सौपते गये। उस दिनसे लेकर मेरे दक्षिण आफिका छोड़नेके दिनतक वे मेरे सुख-दुखके साथी रहे।

वेस्टका जन्म विलायतके एक परानेके लाउथ नामक गाँवके एक किसान परिवारमें हुआ था। उन्हें साधारण स्कूली शिक्षा प्राप्त हुई थी। वे अपने परिश्रमसे अनुभवकी पाठशालामें शिक्षा पाकर तैयार हुए शुद्ध, सयमी, ईश्वरसे डरनेवाले, साहसी और परोपकारी अग्रेज थे। मैने उन्हें हमेशा इसी रूपमें जाना है।

आगे इन प्रकरणोमें हमें उनका और उनके कुटुम्बका अधिक परिचय मिलेगा।

सम्पूर्ण गाधी वाङ्मय

१७. बस्तीकी होली

यद्यपि बीमारोकी सेवा-शुश्रूषासे मैं और मेरे साथी मुक्त हो चुके थे, फिर भी महामारीके कारण उत्पन्न दूसरे कामोकी जवावदारी तो सिरपर थी ही।

नगरपालिका इस वस्तीकी स्थितिके बारेमे भले ही लापरवाह हो, पर गोरे नागरिकोके आरोग्यके विषयमे तो वह चौबीसो घटे जाग्रत रहती थी। उनके स्वास्थ्यकी रक्षाके लिए पैसा खर्च करनेमे उसने कोई कसर न रखी। और इस मौकेपर महामारीको आगे वढनेसे रोकनेके लिए तो उसने पानीकी तरह पैसे वहाये। मैन हिन्दुस्तानियोके प्रति नगरपालिकाके व्यवहारमे वहुत-से दोप देखे थे। फिर भी गोरोके लिए बरती गई इस साववानीके लिए मैं नगरपालिकाका आवर किये बिना न रह सका, और उसके इस शुभ प्रयत्नमें मुझसे जितनी मदद वन पड़ी, मैने दी। मैं मानता हूँ कि मैने वैसी मदद न दी होती, तो नगरपालिकाके लिए काम मुक्किल हो जाता और कदाचित् वह बन्दूककी शक्तिसे काम लेती — उसमे हिचिकचाती नहीं — और अपना चाहा सिद्ध करती।

पर वैसा कुछ हो नही पाया। हिन्दुस्तानियोके व्यवहारसे नगरपालिकाके अधिकारी खुश हुए और बादका कितना ही काम सरल हो गया। नगरपालिकाकी माँगोके अनुकूल बरताव करानेमे मैंने हिन्दुस्तानियोपर अपने प्रभावका पूरा-पूरा उपयोग किया। हिन्दुस्तानियोके लिए यह सब करना बहुत कठिन था, पर मुझे याद नहीं पड़ता कि उनमें से एकने भी मेरी बातको टाला हो।

बस्तीके आसपास पहरा बैठ गया। बिना इजाजत न कोई वस्तीके बाहर जा सकता था और न विना इजाजत कोई अन्दर घुस सकता था। मुझे और मेरे साथियोको स्वतन्त्रता-पूर्वक अन्दर जानेके परवाने दिये गये थे। नगरपालिकाका इरादा यह था कि बस्तीमे रहनेवाले सब लोगोको तीन हफ्तोके लिए जोहानिसवर्गसे तेरह मील दूर एक खुले मैदानमे तम्बू गाडकर बसाया जाये और वस्तीको जला डाला जाये। डेरे-तम्बूकी नई वस्ती बसानेमे और वहाँ रसद इत्यादि सामान पहुँचानेमे कुछ दिन तो लगते ही। इस वोचके समयके लिए उक्त पहरा बैठाया गया था।

लोग बहुत घबराये। लेकिन चूँकि मैं उनके साथ था, इसलिए उन्हें तसल्ली थी। उनमें से बहुतेरे गरीब अपने पैसे घरोमे गाडकर रखते थे। अब वहाँसे पैसे निकालना जरूरी हो गया। उनका कोई बैंक न था। बैंकका तो वे नाम भी न जानते थे। मैं उनका बैंक बना। मेरे यहाँ पैसोका ढेर लग गया। ऐसे समयमें कोई मेहनताना तो ले ही नहीं सकता था। जैसे-तैसे मैंने इस कामको पूरा किया। हमारे बैंकके मैंनेजरसे मेरी अच्छी जान-महचान थी। मैंने उनसे कहा कि मुझे उनके बैंकमें बहुत बड़ी रकम जमा करनी होगी। बैंक ताँबे और चाँदीके सिक्के वड़ी सख्यामें लेनेको तैयार नहीं थे। इसके सिवा, महामारीके क्षेत्रसे आनेवाले पैसोको छूनेमें मुहर्रिर लोग आनाकानी करे, इसकी भी समावना थी। मैंनेजरने मेरे लिए सब प्रकारकी सुविधा कर दी। यह तय हुआ कि जन्तुनाशक पानीसे घोकर पैसे बैंकमें मेज दिये जाये। मुझे याद है कि इस तरह लगभग साठ हजार पीड बैंकमें जमा किये गये

थे। जिनके पास अधिक रकमे थी उन्हे एक निश्चित अवधिके लिए ब्याजपर रखनेकी सलाह मैने मुविक्कलोको दी। इस प्रकार अलग-अलग मुविक्कलोको नाम कुछ रकमे जमा की गई। इसका परिणाम यह हुआ कि उनमें से कुछ बैकमे पैसे रखनेके आदी हो गये।

वस्तीमे रहनेवालोको एक स्पेश्यल ट्रेनमे जोहानिसबर्गके पास क्लिपस्पूट फार्म पर ले जाया गया। यहाँ उनके लिए खाने-पीनेकी व्यवस्था नगरपालिकाने अपने खर्चसे की। तम्बुओंके नीचे वसे इस गाँवका दृश्य सिपाहियोकी छावनी-जैसा था। लोगोको इस तरह रहनेकी आदत नहीं थी। इससे उन्हें मानसिक दु.ख हुआ, नया-सा लगा। किन्तु कोई खास तकलीफ नहीं उठानी पडी। मैं हर रोज एक बार साईकलपर वहाँ हो आता था। इस तरह तीन हफ्ते खुली हवामे रहनेसे लोगोके स्वास्थ्यमे अवश्य ही सुधार हुआ, और मानसिक दु खकों तो वे पहले चौवीस घटोके अन्दर ही मूल गये। अतएव वादमें वे आनन्दसे रहने लगे। मैं जब भी वहाँ जाता, उन्हें भजन-कीर्तन और खेल-कूदमें ही लगा पाता।

जैसा कि मुझे याद है, जिस दिन वस्ती खाली की उसके दूसरे दिन उसकी होली जलाई गई। नगरपालिकाने उसकी एक भी चीजको वचानेका लोभ नहीं किया। इन्हीं दिनो और इसी निमित्तसे नगरपालिकाने अपने भी बाजारकी सारी इमारती लकडी जला डाली और लगभग दस हजार पौडका नुकसान सहन किया। वहाँ मरे हुए चूहे भिले थे, इस कारण यह कठोर कार्रवाई की गई थी।

बर्च तो बहुत हुआ, पर परिणाम यह हुआ कि महामारी आगे बिलकुल न बढ सकी। शहर खतरेसे खाली हो गया।

१८. एक पुस्तकका चमत्कारी प्रभाव

इस महामारीने गरीव हिन्दुस्तानियोपर मेरे प्रमावको, मेरे घन्घेको और मेरी जिम्मेदारीको वढा दिया। साथ ही, यूरोपीयोके वीच मेरी बढती हुई कुछ जान-पहचान मी इतनी निकटकी होती गई कि उसके कारण मी मेरी जिम्मेदारी बढने लगी।

जिस तरह वेस्ट्से मेरी जान-पहचान निरामिषाहारी भोजनगृहमे हुई, उसी तरह पोलकके विषयमे हुआ। एक दिन जिस मेजपर मै बैठा था उससे दूरकी दूसरी मेजपर एक नौजवान भोजन कर रहे थे। उन्होने मिलनेकी इच्छासे मुझे अपने नामका कार्ड भेजा। मैने उन्हे अपनी मेजपर आनेके लिए निमन्त्रित किया। वे आये।

"मै 'ऋटिक'का उप-सम्पादक हूँ। महामारी-विषयक आपका पत्र पढनेके बाद मुझे आपसे मिलनेकी वडी इच्छा हुई। आज मुझे यह अवसर मिल रहा है।"

श्री पोलककी शुद्ध मावनासे मैं उनकी और आकर्षित हुआ। पहली ही रातमे हम एक-दूसरेको पहचानने लग गये और जीवन-विषयक अपने विचारोमे हमें बहुत साम्य दिखाई पड़ा। उन्हे सादा जीवन पसन्द था। एक बार जिस वस्तुको उनकी बुद्धि कबूल कर लेती, उसपर अमल करनेकी उनकी शक्ति मुझे आश्चर्यजनक मालूम हुई। उन्होने अपने जीवनमें कई परिवर्तन तो एकदम कर लिये।

'इडियन ओपिनियन का खर्च बढ़ता जाता था। वेस्टकी पहली ही रिपोर्ट मुझे चौकानेवाली थी। उन्होंने लिखा: "आपने जैसा कहा था वैसा मुनाफा मै इस काममे नहीं देखता। मुझे तो नुकसान नजर आता है। बहीखातोकी अव्यवस्था है। उगाही बहुत है। पर वह बिना सिर-पैरकी है। बहुत-से फेरफार करने होगे। पर इस विवरणसे आप घबराइए मत। मै सारी बातोंको व्यवस्थित बनानेकी मरसक कोशिश करूँगा। मुनाफा न होनेके कारण मैं इस कामको छोडँगा नही।"

यि वेस्ट चाहते तो मुनाफा न होता देखकर काम छोड़ सकते थे और मै उन्हें किसी तरहका दोष न दे सकता था। यही नहीं, बिल्क बिना जाँच-पड़ताल किये इसे मनाफेवाला काम बतानेका दोष मुझपर लगानेका उन्हें अधिकार था। इतना सब होनेपर भी उन्होंने मुझसे कभी एक कड़वी बाततक नहीं कहीं। पर मैं मानता हूँ कि इस नई जानकारीके कारण वेस्टकी दृष्टिमें मेरी पिनती उन लोगोमें हुई होगी, जो जल्दीमें दूसरोका विश्वास कर लेते हैं। मदनजीतकी घारणाके बारेमें पूछताछ किये बिना उनकी बातपर मरोसा करके मैंने वेस्टसे मुनाफेकी बात कही थी।

मेरा ख्याल है कि सार्वजनिक काम करनेवालेको ऐसा विश्वास न रखकर वही बात कहनी वाहिए जिसकी उसने स्वयं जाँच कर ली हो। सत्यके पुजारीको तो बहुत सावधानी रखनी चाहिए। पूरे विश्वासके बिना किसीके मनपर आवश्यकतासे अधिक प्रभाव डालना भी सत्यको लाखित करना है। मुझे यह कहते हुए दु:ख होता है कि इस वस्तुको जानते हुए भी जल्दीमे विश्वास करके काम हाथमें लेनेकी अपनी प्रकृतिको मैं पूरी तरह सुवार नहीं सका। इसमें मैं अपनी शक्तिसे अधिक काम करनेके लोमका दोष देखता हूँ। इस लोमके कारण मुझे जितना परेशान होना पड़ा है, उसकी अपेक्षा मेरे साथियोको कही अधिक परेशान होना पड़ा है।

वेस्टका ऐसा पत्र आनेके कारण मैं नेटालके लिए रवाना हुआ। पोलक तो मेरी सब बाते जानने लगे ही थे। वे मुझे छोड़ने स्टेशनतक आये और यह कहकर कि "यह पुस्तक रास्तेमें पढ़ने योग्य हैं; इसे पढ़ जाइए, आपको पसन्द आयेगी" उन्होंने रिस्कनकी 'अन्टु दिस लास्ट' पुस्तक मेरे हाथमे रख दी।

इस पुस्तकको हाथमे लेनेके बाद मैं छोड़ ही न सका। इसने मुझे पकड़ लिया। जोहानिसबर्गसे नेटालका रास्ता लगभग चौबीस घटोका था। ट्रेन शामको डबैंन पहुँचती थी। पहुँचनेके बाद मुझे सारी रात नीद न आई। मैंने पुस्तकमें सूचित विचारोको अमलमें लानेका इरादा किया।

इससे पहले मैंने रिस्किनकी एक भी पुस्तक नहीं पढी थी। विद्याध्ययनके समयमें पाठ्य-पुस्तकोके बाहरकी मेरी पढाई लगमग नहींके बराबर मानी जायेगी। कर्मभूमिमे प्रवेश करनेके बाद समय बहुत कम बचता था। आजतक भी यही कहा जा सकता है। मेरा पुस्तकीय ज्ञान बहुत ही कम है। मैं मानता हूँ कि इस अनायास अथवा बरबस पाले गये सयमसे मुझे कोई हानि नहीं हुई। बल्कि जो थोड़ी पुस्तकें मैं पढ़

पाया हूँ, कहा जा सकता है कि उन्हें मैं ठीकसे हजम कर सका हूँ। इन पुस्तकोमें से जिसने मेरे जीवनमें तत्काल महत्वके रचनात्मक परिवर्तन कराये, वह 'अन्दु दिस लास्ट' ही कही जा सकती है। बादमें मैंने उसका गुजराती अनुवाद किया जो 'सर्वोदय'के नामसे छपा।'

मेरा यह विश्वास है कि जो चीज मेरे अन्दर गृहराईमे छिपी पडी थी, रिस्किनके ग्रन्थरत्नमें मैने उसका स्पष्ट प्रतिबिम्ब देखा। इस कारण उसने मुझपर अपना
साम्राज्य जमाया और मुझसे उसमें दिये गये विचारोपर अमल कराया। जो मनुष्य
हममें सोई हुई उत्तम मावनाओंको जाग्रत करनेकी शक्ति रखता है, वह कि है।
सब किवयोका सब लोगो पर समान प्रमाव नहीं पडता, क्योंकि सबके अन्दर सारी
सद्मावनाएँ समान मात्रामें नहीं होती।

- मैं 'सर्वोदय'के सिद्धान्तोको इस प्रकार समझा हैं.
- १. सबकी मलाईमें हमारी मलाई निहित है।
- २. वकील और नाई दोनोके कामकी कीमत एक-सी होनी चाहिए, क्योंकि आजीविकाका अविकार सवको एक समान है।
 - ३. सादा, मेहनत-मजदूरीका -- किसानका जीवन ही सच्चा जीवन है।

पहली वात मैं जानता था, दूसरीको चुँचले रूपमें देखता था। पर तीसरीका मैने कमी विचार ही नहीं किया था। 'सर्वोदय' ने मुझे दियेकी तरह दिखा दिया कि पहली चीजमें दूसरी दोनो चीजें समाई हुई हैं। सबेरा हुआ और मैं इन सिद्धान्तोंका अमल करनेके प्रयत्नमें लगा।

१९. फीनिक्सकी स्थापना

सवेरे सबसे पहले तो मैंने वेस्टसे बात की। मुझपर 'सर्वोदय'का जो प्रमाव पडा था, वह मैंने उन्हें सुनाया और सुझाया कि 'इडियन ओपिनियन'को एक खेत पर ले जाना चाहिए। वहाँ सब अपने खान-पानके लिए आवश्यक खर्चे समान रूपसे लें। सब अपने-अपने हिस्सेकी खेती करे और बाकीके समयमे 'इडियन ओपिनियन'का काम करे। वेस्टने इस सुझावको स्वीकार किया। हरएकके मोजन आदिका खर्च कमसे-कम तीन पौड हो ऐमा हिसाब वैठाया। इसमें गोरे-कालेका भेद नही रखा गया था।

लेकिन प्रेसमें तो लगमग दस कार्यकर्ता थे। एक सवाल यह था कि सबके लिए जगलमे वसना अनुकूल होगा या नहीं और दूसरा सवाल यह था कि ये सब खाने-पहननेकी आवश्यक सामग्री बराबरीसे लेनेके लिए तैयार होगे या नहीं। हम दोनोंने तो यह निश्चय किया कि जो इस योजनामें सम्मिलित न हो सकें वे अपना वेतन ले, और धीरे-धीरे अपनेमें परिवर्तन करते हुए सब संस्थामें रहने लगें।

१. यह मध्-जुलाई १९०८ में हृडियन ओपिनियनके नौ वंकीमें प्रकाशित हुया था। देखिए खण्ड ८। २. योजनाके विवरणके लिए देखिए खण्ड ४, प्रष्ट ३४५। इस दृष्टिसे मैंने कार्यकर्ताओंसे बातचीत शुरू की। मदमजीतके गले तो यह उत्तरी ही नहीं। उन्हें डर लगा कि जिस चीजमे उन्होने अपनी आत्मा उँडेल दी थी, वह मेरी मूर्खतासे एक महीनेके अन्दर मिट्टीमें मिल जायेगी। 'इंडियन ओपिनियन' नहीं चलेगा, प्रेस मी नहीं चलेगा और काम करनेवाले भाग जायेगे।

मेरे मतीजे छगनलाल गाघी इस प्रेसमें काम करते थे। मैने वेस्टके साथ ही उनसे भी बात की। उनपर कुटुम्बका बोझ था। किन्तु उन्होने बचपनसे ही मेरे अघीन रहकर शिक्षा प्राप्त करना और काम करना पसन्द किया था। मुझपर उनका बहुत विश्वास था। अतएव बिना किसी दलीलके वे इस योजनामे सम्मिलित हो गये और आजतक मेरे साथ ही हैं। तीसरे गोविन्दस्वामी नामक एक मशीन चलानेवाले माई थें। वे भी इसमें शरीक हुए। दूसरे यद्यपि सस्थावासी न बने, तो भी उन्होंने यह स्वीकार किया कि मैं जहाँ भी प्रेस ले जाऊँगा वहाँ वे आयेगे।

मुझे याद नहीं पडता कि इस तरह कार्यकर्ताओं से बातचीत करनेमें दो से अधिक दिन लगे होंगे। तुरन्त ही मैंने समाचारपत्रोमें एक विज्ञापन छपवाया कि डबैन पास किसी मो स्टेशनसे लगी हुई जमीन के एक टुकडेकी जरूरत है। जवाबमें फीनिक्सकी जमीनका सन्देशा मिला। वेस्टके साथ मैं उसे देखने गया। सात दिनके अन्दर २० एकड़ जमीन ली। उसमें एक छोटा-सा पानीका नाला था। नारगी और आमके कुछ पेड़ थे। पास ही ८० एकड़का दूसरा एक टुकडा था। उसमें विशेष रूपसे फलोंवाले पेड़ और एक झोंपड़ा था। थोड़े दिनों बाद उसे भी खरीद लिया। दोनोके मिलाकर १,००० पौंड दिये।

पारसी सेठ रुस्तमजी मेरे ऐसे समस्त साहसों में साझेदार होते ही थे। उन्हें मेरी यह योजना पसन्द आई। उनके पास एक बडे गोदामकी चह्रें आदि सामान पड़ा था, जो उन्होंने मुफ्त दे दिया। उसकी मददसे इमारती काम शुरू किया। कुछ हिन्दुस्तानी बढ़ई और लिढ़ये, जो मेरे साथ (बोअर) लड़ाईमें सिम्मिलित हुए थे, इस कामके लिए मिल गये। उनकी मददसे कारखाना बनाना शुरू किया। एक महीनेमें मकान तैयार हो गया। मकान ७५ फुट लम्बा और ५० फुट चौडा था। वेस्ट आदि शरीरको संकटमें डालकर राज और बढ़ईके साथ रहने लगे। फीनिक्समें घास खूब थी। बस्ती बिलकुल न थी। इससे साँपोंका खतरा था। आरम्भमें तो तम्बू गाड़कर सब उन्हींमें रहे। मुख्य घरके तैयार होनेपर एक हफ्तेके अन्दर अधिकाश सामान बैलगाड़ियोंकी मददसे फीनिक्स लाया गया। डर्बन और फीनिक्सके बीच तेरह मीलका फासला था। फीनिक्स स्टेशनसे ढाई मील दूर था।

सिर्फ एक ही हफ्ता 'इंडियन ओपिनियन' को मक्यूरी प्रेसमे छपाना पडा।
मेरे साथ जितने भी सगे-सम्बन्धी आदि आये थे और व्यापार-धन्धेमें लग गये थे,
मैंने उन्हें अपनेसे सहमत करने और फीनिक्समें भरती करनेका प्रयत्न शुरू किया।
ये सब तो धन-संग्रह करनेका हीसला लेकर दक्षिण आफिका आये थे। इन्हें समझानेका काम कठिन था। पर कुछ लोग समझे। उन सबमे से आज मै मगनलाल गाधीका

१. देखिए खण्ड ४, पृष्ठ ३४५-४६ ।

नाम अलगसे लेता हूँ। क्योंकि दूसरे जो समझे थे, वे तो कम-ज्यादा समय फीनिक्समे रहनेके वाद फिर द्रव्य-सचयमें व्यस्त हो गये थे। मगनलाल गांधी अपना घन्धा समेट-कर मेरे साथ रहने आये, तवसे वरावर मेरे साथ ही रहे। अपने वुद्धिबलसे, त्याग-शक्तिसे और अनन्य भिवतसे वे मेरे आन्तरिक प्रयोगोके आरम्भके साथियोमें आज मुख्य पदके अधिकारी है, और स्वय-शिक्षित कारीगरके नाते मेरे विचारमें वे उनके वीच अद्वितीय स्थान रखते हैं।

इस प्रकार सन् १९०४ में फीनिक्सकी स्थापना हुई और अनेक विडम्बनाओके वीच मी फीनिक्स सस्था तथा 'इंडियन ओपिनियन' दोनो अवतक टिके हुए हैं। $^{\circ}$

पर इस सस्थाकी आरम्भिक कठिनाइयाँ और उसमें मिली सफलताएँ-विफलताएँ विचारणीय है। उनका विचार हम दूसरे प्रकरणमें करेगे।

२०. पहली रात

फीनिक्समे 'इडियन ओपिनियन' का पहला अक निकालना सरल सिद्ध न हुआ। यदि मुझे दो साववानियाँ न सूझी होती, तो अक एक सप्ताह बन्द रहता अथवा देरसे निकलता। इस सस्थामे एजिनसे चलनेवाली मशीनें लगानेका मेरा विचार नही था। मावना यह थी कि जहाँ खेती मी हाथसे करनी है, वहाँ अखवार मी हाथसे चल सकनेवाले यन्त्रोकी मददसे निकले तो अच्छा हो। पर इस बार ऐसा प्रतीत हुआ कि यह हो न सकेगा। इसलिए हम वहाँ आइल एजिन ले गये थे। किन्तु मैंने वेस्टको सुझाया था कि इस तैल-यन्त्रके विगडनेपर दूसरी कोई भी कामचलाऊ शक्ति हो तो अच्छा रहे। अतएव उन्होंने हाथसे चलानेका एक चल्त तैयार रखा था और उसकी मददसे मुद्रण-यन्त्रको चलानेकी व्यवस्था कर ली थी। इसके अलावा, हमारे अखवारका आकार दैनिक पत्रके समान था। वडी मशीनके विगडनेपर उसे तुरत्त सुधार सकनेकी सुविधा यहाँ नहीं थी। इससे मी अखवारका काम रक सकता था। इस कठिनाईसे वचनेके लिए उसका आकार वदलकर साधारण साप्ताहिकके वरावर कर दिया गया, जिससे अडचनके समय ट्रेडल पर पैरोकी मददसे कुछ पृष्ठ छापे जा सके।

शुरूके दिनोमें 'इडियन ओपिनियन' प्रकाशित होनेंके दिनकी पहली रातको तो सबका थोडा-बहुत जागरण हो ही जाता था। कागज मोडनेंके काममें छोटे-बंडे सभी लग जाते थे और काम रातको दस-बारह बजे पूरा होता था। पर पहली रात तो ऐसी बीती कि वह कभी भूल नहीं सकती। फर्मा मशीनपर कस दिया गया, पर एजिनने चलनेंसे इनकार कर दिया। एजिनको बैठाने और चलानेंके लिए एक इंजीनियर बुलाया गया था। उसनें और वेस्टने बहुत मेहनत की, पर एजिन चलता ही न था। सब चिन्तित हो गये। आखिर वेस्ट निराश होकर डबडबाई आँखोसे मेरे पास आये और बोलें. "अब आज एजिन चलता नजर नहीं आता और इस सप्ताह हम लोग समयपर अखवार नहीं निकाल सकेंगे।"

१. फीनिनस आश्रमके उद्देशोंके लिए देखिए खण्ड ११, पृष्ठ ३१८-२२।

२. इसका प्रकाशन १९६१ में बन्द हो गया।

"यदि यही बात है तो हम लाचार है। पर आँसू वहानेका कोई कारण नहीं। अब भी कोई प्रयत्न हो सकते हों तो हम करके देखें। पर आपके उस हाथ-चक्रका क्या हुआ?" यह कहकर मैंने उन्हें आख्वासन दिया।

बेस्ट बोले: "उसे चलानेके लिए हमारे पास आदमी कहाँ है? हम जितने यहाँ है, उतनोंसे वह चल नहीं सकता। उसे चलानेके लिए बारी-बारीसे चार-चार आदिमियोंकी आवश्यकता है। हम सव तो थक चुके हैं।"

वढ़ इयोंका काम अभी पूरा नहीं हुआ था। इससे वढ़ ई अभी गये नहीं थे। छापाखाने में ही सोये थे। उनकी ओर इशारा करके मैंने कहा: "पर ये सब वढ़ ई हैं न? इनका उपयोग क्यों न किया जाये? और आजकी रात हम सब अखण्ड जागरण करे। मेरे विचार में इतना कर्त्तव्य वाकी रह जाता है।"

"वढ़इयोंको जगाने और उनकी मदद माँगनेकी मेरी हिम्मत नहीं होती; और हमारे थके हुए आदिमयोंसे भी कैसे कहा जाये?"

मैंने कहा: "यह मेरा काम है।"

"तो सम्मव है, हम अपना काम समयपर पूरा कर सकें।"

मैने बढ़इयोंको जगाया और उनकी मदद माँगी। मुझे उन्हें मनाना नहीं पड़ा। उन्होंने कहा, "यदि ऐसे समय भी हम काम न आर्ये, तो हम मनुष्य कैसे? आप आराम कीजिए, हम चक्र चला लेंगे। हमें इसमें मेहनत नही मालूम होगी।" छापाखानेके लोग तो तैयार थे ही।

वेस्टके हर्षका पार न रहा। उन्होने काम करते हुए मजन गाना जुरू किया। चक्र चलानेमें वढइयोंकी वरावरीमें मैं खड़ा हुआ और दूसरे सव वारी-वारीसे खड़े हुए। काम निकलने लगा। सुवहके लगभग सात वजे होंगे। मैने देखा कि काम अभी काफी बाकी है। मैने वेस्टसे कहा: "क्या अब इंजीनियरको जगाया नहीं जा सकता? दिनके उजालेमें फिरसे मेहनत करें तो सम्भव है, एंजिन चलने लगे और हमारा काम समयपर पूरा हो जाये।"

वेस्टने इंजीनियरको जगाया। वह तुरन्त उठ खड़ा हुआ और एंजिन-घरमें घुस गया। छूते ही एंजिन चलने लगा। छापाखाना हर्षनादसे गूँज उठा। मैंने कहा, "ऐसा क्यों होता है? रातमें इतनी मेहनत करनेपर भी नही चला और अब मानो कोई दोष ही न हो इस तरह हाथ लगाते ही चलने लग गया।"

वेस्टने अथवा इंजीनियरने जवाव दिया, "इसका उत्तर देना कठिन है। कमी-कमी यन्त्र भी ऐसा वरताव करते पाये जाते है, मानो हमारी तरह उन्हें भी आरामकी आवश्यकता हो!"

मेरी तो यह घारणा रही कि एंजिनका न चलना हम सवकी एक कसौटी थी और ऐन मौकेपर उसका चल पड़ना गुद्ध परिश्रमका गुद्ध फल था।

अखबार समयसे स्टेशन पहुँच गया और हम सब निश्चिन्त हुए।

इस प्रकारके आग्रहका परिणाम यह हुआ कि अखवारकी नियमितताकी वाक जम गई और फीनिक्समें परिश्रमका वातावरण बना। इस संस्थामें एक ऐसा मी युग आया कि जब विचारपूर्वक एजिन चलाना बन्द किया गया और दृढतापूर्वक चक्रसे काम लिया गया। मेरे विचारमें वह फीनिक्सका ऊँचेसे-ऊँचा नैतिक काल था।

२१. पोलक कूद पड़े

मेरे लिए यह हमेशा दु खकी बात रही है कि फीनिक्स-जैसी सस्थाकी स्थापनाके वाद मैं स्वय उसमें कुछ ही समयतक रह सका। उसकी स्थापनाके समय मेरी कल्पना यह थी कि मैं वही वस जाऊँगा, अपनी आजीविका उसमें से प्राप्त कलँगा, घीरे-घीरे वकालत छोड़ दूँगा, फीनिक्समें रहते हुए जो सेवा मुझसे हो सकेगी कलँगा और फीनिक्सकी सफलताको ही सेवा समझूँगा। पर इन विचारोपर जैसा सोचा था वैसा अमल हुआ ही नही। अपने अनुमव द्वारा मैंने अक्सर यह देखा है कि हम चाहते कुछ है और हो कुछ और ही जाता है। पर इसके साथ ही मैंने यह भी अनुमव किया है कि जहाँ सत्यकी ही साधना और उपासना होती है, वहाँ परिणाम मले हमारी घारणाके अनुसार न निकले, फिर भी जो अनपेक्षित परिणाम निकलता है वह अकल्याणकारी नहीं होता और कई वार अपेक्षासे अधिक अच्छा होता है। फीनिक्समें जो अनसोचे परिणाम निकले और फीनिक्सने जो अनसोचा स्वरूप घारण किया, वह अकल्याणकारी न था, इतना तो मैं निक्चयपूर्वक कह सकता हूँ। उन परिणामोको अधिक अच्छा कहा जा सकता है या नहीं, इसके सम्बन्वमें निक्चयपूर्वक कुछ कहा नहीं जा सकता।

हम सब अपनी मेहनतसे अपना निर्वाह करेंगे, इस ख्यालसे मुद्रणालयके आस-पास प्रत्येक निवासीके लिए जमीनके तीन-तीन एकडके टुकडे कर लिये गये थे। इनमें एक टुकडा मेरे लिए भी मापा गया था। इन सब टुकडोपर हममें से हरएककी इच्छाके विरुद्ध हमने टीनकी चहरोके घर बनाये। इच्छा तो किसानको शोमा देनेवाले घासफूस और मिट्टी अयवा ईंटके घर बाँघनेकी थी, पर वह पूरी न हो सकी। उसमें पैसा अधिक खर्च होता था और समय अधिक लगता था। सब जल्दीसे घरबारवाले बनने और काममे जुट जानेके लिए जतावले हो गये थे।

पत्रके सम्पादक तो मनसुखलाल नाजर ही माने जाते थे। वे इस योजनामें सिम्मिलित नहीं हुए थे। उनका घर डवंनमें ही था। डवंनमें 'इडियन ओपिनियन' की एक छोटी-सी जाखा भी थी। यद्यपि कम्पोज करनेके लिए वैतिनिक कार्यकर्ता थे, फिर मी दृष्टि यह थी कि अखवार छापनेमें कम्पोज करनेका काम, जो अधिकसे अधिक समय लेते हुए भी सरल था, सस्थामें रहनेवाले सब लोग सीख ले और करे। अतएब जो कम्पोज करना नहीं जानते थे, वे उसे सीखनेके लिए तैयार हो गये। मैं इस काममें अन्ततक सबसे अधिक मन्द रहा और मगनलाल गांधी सबसे आगे बढ़ गये। मैंने हमेशा यह माना है कि स्वय उन्हें भी अपनेमें विद्यमान शक्तिका पता नहीं था। उन्होंने छापाखानेका काम कमी किया नहीं था। फिर मी वे कुशल कम्मोजिटर वन गये और कम्मोज करनेकी गतिमें मी उन्होंने अच्छी तरककी की।

यही नहीं, बल्कि थोडे समयमे छापाखानेकी सब कियाओपर अच्छा प्रमुख प्राप्त करके उन्होंने मुझे आरचर्यचिकित कर दिया।

अभी यह काम व्यवस्थित नहीं हो पाया था, मकान भी तैयार नहीं हुए थे, इतनेमें अपने इस नवरिवत परिवारको छोडकर मैं जोहानिसवर्ग माग गया। मेरी स्थिति ऐसी न थी कि मैं वहाँके कामको लम्बे समयतक छोड सकूँ।

जोहानिसबर्ग पहुँचकर मैंने पोलकको इस महत्वपूर्ण परिवर्तनकी वात कही। अपनी दी हुई पुस्तकका यह परिणाम देखकर उनके आनन्दका पार न रहा। उन्होने उमंगके साथ पूछा, "तो क्या मैं भी इसमें किसी तरह हाथ नहीं वेंटा सकता?" "आप अवश्य हाथ बेंटा सकते हैं। चाहे तो आप इस योजनामें सम्मिलित भी हो सकते हैं।" पोलकने जवाब दिया, "मुझे सम्मिलित करे तो मैं तैयार हूँ।"

उनकी इस दृढ़तासे मैं मुग्ध हो गया। पोलकने 'क्रिटिक 'से मुक्ति पानेके लिए अपने मालिकको एक महीनेका नोटिस दिया और अविध समाप्त होनेपर वे फीनिक्स पहुँच गये। वहाँ अपने मिलनसार स्वमावसे उन्होने सबके दिल जीत लिये और घरके ही एक आदमीकी तरह वे रहने लगे। सादगी उनके स्वभावमें थी। इसलिए फीनिक्सका जीवन उन्हे जरा भी विचित्र या कठिन न लगकर स्वामाविक और रुचिकर लगा। पर मै ही उन्हें लम्बे समयतक वहाँ रख नही सका। श्री रिचने विलायत जाकर कानूनकी पढाई पूरी करनेका निश्चय किया। मेरे लिए अकेले हाथो समूचे दफ्तरका बोझ उठाना सम्मव न था। अतएव मैंने पोलकको आफिसमें रहने और वकील बननेकी सलाह दी। मैने सोचा यह था कि उनके वकील बन जानेके वाद आखिर हम दोनों फीनिक्स ही पहुँच जायेंगे। ये सारी कल्पनाएँ मिथ्या सिद्ध हुई। किन्तु पोलकके स्वभावमें एक प्रकारकी ऐसी सरलता थी कि जिसपर उन्हे विश्वास हो जाता उससे बहस न करके वे उसके मतके अनुकूल बननेका प्रयत्न करते थे। पोलकने मुझे लिखा: "मुझे तो यह जीवन ही अच्छा लगता है। मैं यहाँ सुखी हूँ। यहाँ हम इस संस्थाका विकास कर सकेंगे। किन्तु यदि आप यह मानते हो कि मेरे वहाँ पहुँचनेसे हमारे आदर्श शीघ्र सफल होगे तो मै आनेको तैयार हूँ।" मैने उनके इस पत्रका स्वागत किया। पोलक फीनिक्स छोडकर जोहानिसवर्ग आये और मेरे दफ्तरमें वकीलके मुशीकी तरह काम करने लगे।

इसी समय एक स्काच थियोसॉफिस्टको भी मैने पोलकका अनुकरण करनेके लिए निमन्त्रित किया और वे भी आश्रममें सम्मिलित हो गये। उन्हे मैं कानूनकी परीक्षाकी तैयारीमें मदद करता था। इनका नाम मेकिनटायर था।

यों फीनिक्सके आदर्शको शीघ्र ही सिद्ध करनेके शुम विचारसे मैं उसके विरोधी जीवनमें अधिकाधिक गहरा उतरता दिखाई पडा, और यदि ईश्वरी संकेत कुछ और ही न होता, तो सादे जीवनके नामपर विछाये गये मोहजालमे मैं स्वय ही फैंस जाता।

मेरी और मेरे आदर्शकी रक्षा जिस रीतिसे हुई, उसकी हममें से किसीको कोई कल्पना नहीं थी। पर इस प्रसंगका वर्णन करनेसे पहले कुछ और प्रकरण लिखने होगे।

२२. 'जाको राखे साइयाँ'

अव जल्दी ही हिन्दुस्तान जानेकी अथवा वहाँ जाकर स्थिर होनेकी आशा मैने छोड दी थी। मै तो पत्नीको एक सालका आश्वासन देकर वापस दक्षिण आफिका आया था। साल तो वीत गया, पर मेरे वापस लौटनेकी सम्मावना दूर चली गई। अतएव मैने वच्चोको बुला लेनेका निश्चय किया।

वच्चे आये। उनमें मेरा तीसरा लडका रामदास भी था। रास्तेमें वह स्टीमरके कप्तानसे खूब हिल गया था और कप्तानके साथ खेलते-खेलते उसका हाथ टूट गया था। कप्तानने उनकी बहुत सार-सँगाल की थी। डाक्टरने हड्डी बैठा दी थी। जब वह जोहानिसवर्ग पहुँचा तो उसका हाथ लकडीकी पिट्टयोके बीच बँघा हुआ और रूमालकी गलपट्टीमें लटका हुआ था। स्टीमरके डाक्टरकी सलाह थी कि घावको किसी डाक्टरने दुरुस्त करा लिया जाये। पर मेरा यह समय तो घडल्लेके साथ मिट्टीके प्रयोग करनेका था। मेरे जिन मुचिकलोको मेरी नीमहकीमीपर मरोसा था, उनसे भी मैं मिट्टी और पानीके प्रयोग कराता था।

रामदासके लिए ओर क्या होता? रामदासकी उम्र आठ सालकी थी। मैंने उससे पूछा, "तेरे घावकी मरहमपट्टी मैं स्वय कहाँ तो तू घवरायेगा तो नही?" रामदास हँसा और उसने मुझे प्रयोग करनेकी अनुमित दी। यद्यपि उस उम्रमें उसे सारासारका पता नहीं चल सकता था, फिर भी डाक्टर और नीमहकीमके भेदकों तो वह अच्छी तरह जानता था। लेकिन उसे मेरे प्रयोगोकी जानकारी थी और मुझपर विञ्वास था, इसलिए वह निर्मय रहा। काँपते-काँपते मैंने उसकी पट्टी खोली। घावको साफ किया और साफ मिट्टीका पुलटिस रखकर पट्टीको पहलेकी तरह फिर बाँव दिया। इस प्रकार मैं खुद ही रोज धाव बोता और उसपर मिट्टी बाँधता था। कोई एक महीनेमें घाव विलकुल भर गया। किसी दिन कोई विघ्न उत्पन्न न हुआ और घाव दिन-व-दिन मरता गया। स्टीमरके डाक्टरने कहलवाया था कि डाक्टरी मरहम-पट्टीसे मी घावके मरनेमें एक महीना तो लग ही जायेगा।

इस प्रकार इन घरेलू उपचारोके प्रति मेरा विश्वास और इनपर अमल करनेकी मेरी हिम्मत वढ गई। घाव, वुलार, अजीणं, पीलिया इत्यादि रोगोके लिए मिट्टी, पानी और उपवासके प्रयोग मैंने छोटो-वडो और स्त्री-पुरुपोपर किये। उनमे अधिकतर सफल हुए। इतना होनेपर भी जो हिम्मत मुझमे दक्षिण आफिकामे थी वह यहाँ नही रही है और अनुभवसे यह भी प्रतीति हुई कि इन प्रयोगोमें सतरा जरूर है।

यहाँ इन प्रयोगोके वर्णनका हेतु अपने प्रयोगोकी सफलता सिद्ध करना नहीं है। एक भी प्रयोग सर्वांगमें सफल हुआ है, ऐसा दावा नहीं किया जा सकता। डाक्टर भी ऐसा दावा नहीं कर सकते। पर कहनेका आशय इतना ही है कि जिसे नये अपरिचित प्रयोग करने हो उसे आरम्म अपनेसे ही करना चाहिए। ऐसा होनेपर सत्य जल्दी प्रकट होता है और इस प्रकारके प्रयोग करनेवालेको ईश्वर उवार लेता है।

जो खतरा मिट्टीके प्रयोगोर्ने था, वही यूरोपीयोके निकट सहवासर्ने था। भेद केवल प्रकारका था। पर स्वय मुझे तो इन खतरोका कोई ख्यालतक न आया।

मैने पोलकको अपने साथ ही रहनेको बुला लिया और हम सगे भाइयोंकी तरह रहने लगे। जिस महिलाके साथ पोलकका विवाह हुआ, उसके साथ उनकी मित्रता तो कई वर्षोंसे थी। दोनोंने यथासमय विवाह करनेका निश्चय भी कर लिया था। पर मुझे याद पडता है कि पोलक थोड़ा घन-संग्रह कर लेनेकी बाट जोह रहे थे। मेरी तुलनामें रस्किनका उनका अध्ययन कही अधिक और व्यापक था। पर पश्चिमके वातावरणमें रस्किनके विचारोंको पूरी तरह आचरणमें लानेकी वात उन्हे सूझ नहीं सकती थी। मैंने दलील देते हुए कहा, "जिसके साथ हृदयकी गाँठ देव जाती है, केवल धनकी कमीके कारण उसका वियोग सहना अनुचित कहा जायेगा। वापके हिसाबसे तो कोई गरीव विवाह कर ही नहीं सकता। फिर अब तो आप मेरे साथ रहते हैं। इसलिए घर-खर्चका सवाल ही नहीं उठता। मैं यही ठीक समझता हूँ कि आप जल्दी अपना विवाह कर छें।" मुझे पोलकके साथ कभी दूसरी बार दलीछ करनी ही नही पड़ती थी। उन्होंने मेरी दलील त्रन्त मान ली। मानी श्रीमती पोलक विलायतमें थी। उनके साथ पत्र-व्यवहार शुरू किया। वे सहमत हुई और कुछ ही महीनोंमें विवाहके लिए जोहानिसवर्ग आ पहेंची। विवाहमें खर्च विलक्ल नहीं किया गया। विवाहकी कोई खास पोशाक भी नहीं वनवाई गयी। उन्हे धार्मिक विधिकी आवश्यकता न थी। श्रीमती पोलक जन्मसे ईसाई और श्री पोलक यहदी थे। दोनोंके बीच सामान्य घर्म तो नीतिवर्म ही था।

पर इस विवाहका एक रोचक प्रसग यहाँ लिख दूँ। ट्रान्सवाल गोरोके विवाहकी रिजस्ट्री करनेवाला अधिकारी काले आदमीके विवाहकी रिजस्ट्री नहीं करता था। इस विवाहका सहवाला मैं था। खोजनेपर हमें कोई गोरा मित्र मिल सकता था। पर पोलकके लिए वह सहा न था। अतएव हम तीन व्यक्ति अधिकारीके सामने उपस्थित हुए। जिस विवाहमें मैं शहवाला होऊँ उसमें वर-वधू दोनों गोरे ही होंगे, अधिकारीको इसका मरोसा कैसे हो? उसने जाँच होनेतक रिजस्ट्री मुलतवी रखनी चाही। अगले रोज रिववार था। उसके वादका दिन नये सालका होनेसे सार्वजिनक छुट्टीका दिन था। व्याहके पवित्र निश्चयसे निकले हुए स्त्री-पुरुषके विवाहको रिजस्ट्रीका दिन इस तरह वदला जाये, यह सबको असहा प्रतीत हुआ। मैं मुख्य न्यायाधीशको पहचानता था। वे इस विभागके उन्चाधिकारी थे। मैं इस जोड़ेको लेकर उनके सामने उपस्थित हुआ। वे हँसे और उन्होने मुझे चिट्ठी लिख दी। इस तरह विवाहकी रिजस्टी हो गई।

आजतक न्यूनाधिक ही सही, परन्तु जाने-पहचाने गोरे पुरुष मेरे साथ रहे थे। अब एक अपरिचित अंग्रेज महिलाने कुटुम्बमे प्रवेश किया। स्वय मुझे तो याद नही पड़ता कि इस नव-विवाहित जोड़ेके कारण परिवारमें कमी कोई कलह हुआ हो। मेरे परिवारमें जहाँ अनेक जातियो और स्वभावोंके हिन्दुस्तानी आते-जाते रहे थे और मेरी पत्नीको अमीतक ऐसे अनुभव कम ही हुए थे। ऐसी परिस्थितिमें उन दोनोंके बीच कमी उद्देगके अवसर आये भी होगे। पर एक ही जातिके परिवारमें ऐसे अवसर जितने जाते हैं, उनसे अधिक अवसर तो इस विजातीय परिवारमें नहीं ही

आये। बिल्क, जिनका मुझे स्मरण है वे अवसर भी नगण्य ही कहे जायेंगे। सजातीय और विजातीयकी मावनाएँ हमारे मनकी तरगे हैं। वास्तवमे हम सब एक परिवार ही हैं।

वेस्टके व्याहकी वात मी यही कर ठूँ। जीवनके इस कालतक ब्रह्मचर्य विषयक मेरे विचार परिपक्व नही हुये थे। इसलिए कुँवारे मित्रोका विवाह करा देना मेरा एक घन्चा बन गया था। जब वेस्टके लिए अपने माता-पिताके पास जानेका समय आया, तो मैंने उन्हें सलाह दी कि जहाँतक बन सके वे अपना ब्याह करके ही लौटें। फोनिक्स हम सबका घर बन गया था और हम सब अपनेको किसान मान बैठे थे, इस कारण विवाह अथवा वशवृद्धि हमारे लिए मयका विषय न था। वेस्ट लेस्टरकी एक सुन्दर कुमारिकाको व्याह लायें। इस बहनका परिवार लेस्टरमें जूतोका जो बड़ा व्यवसाय चलता है उसमें काम करता था। श्रीमती वेस्टने मी थोड़ा समय जूतोंके कारखानेमें विताया था। उसे मैंने 'सुन्दर' कहा है, क्योंकि मैं उसके गुणोका पुजारी हूँ और सच्चा सौन्दर्य तो गुणमें ही होता है। वेस्ट अपनी सासको मी अपने साथ लाये थे। यह मली बुढिया अभी जीवित है। अपने उद्यम और हँसमुख स्वमावसे वह हम सबको सदा शर्मिन्दा किया करती थी।

जिस तरह मैंने इन गोरे मित्रोके व्याह करवाये, उसी तरह हिन्दुस्तानी मित्रो को प्रोत्साहित किया कि वे अपने परिवारोको बुला ले। इसके कारण फीनिक्स एक छोटा-सा गाँव वन गया और वहाँ पाँच-सात भारतीय परिवार बसकर बढने लगे।

२३. घरमें परिवर्तन और बालशिक्षा

डर्बनमें मैने जो घर वसाया था उसमें परिवर्तन तो किये ही थे। खर्च अधिक रखा था, फिर मी झुकाव सादगीकी ओर ही था। किन्तु जोहानिसवर्गमें 'सर्वोदय' के विचारोने अधिक परिवर्तन करवाये।

वैरिस्टरके घरमें जितनी सादगी रखना सम्मव था, उतनी तो रखनी शुरू कर ही दी। फिर भी कुछ साज-सामानके बिना काम चलाना मुश्किल था। सच्ची सादगी तो मनकी बढी। हरएक काम अपने हाथो करनेका शौक बढ़ा और बालकोको भी उसमें शरीक करके कुशल बनाना शुरू किया।

वाजारकी रोटी खरीदनेके वदले घरमें कूनेकी सुझाई हुई बिना खमीरकी रोटी हाथसे वनानी शुरू की। इसमें मिलका आटा काम नहीं देता था। साथ ही मेरा यह भी ख्याल रहा कि मिलमें पिसे आटेका उपयोग करनेकी अपेक्षा हाथसे पिसे आटेका उपयोग करनेकी अपेक्षा हाथसे पिसे आटेका उपयोग करनेमें सादगी, आरोग्य और पैसा तीनोकी अधिक रक्षा होती है। अतएव सात पौड खर्च करके हाथसे चलानेकी एक चक्की खरीद ली। उसका पाट वजनदार था। दो आदमी उसे सरलतासे चला सकते थे, अकेलेको तकलीफ होती थी। इस चक्कीको चलानेमें पोलक, मैं और बालक मुख्य माग लेते थे। कमी-कभी कस्तूरवाई भी आ जाती थी, यद्यपि उस समय वह रसोई बनानेमें लगी रहती थी।

श्रीमती पोलक के आनेपर वे भी इसमें सम्मिलित हो गई। बालको के लिए यह कसरत बहुत अच्छी सिद्ध हुई। उनसे मैंने चक्की चलानेका या दूसरा कोई काम कभी जबरदस्ती नहीं करवाया। वे सहज ही खेल समझकर चक्की चलाने आते थे। थक पर छोड़ देनेकी स्वतन्त्रता उन्हें थी। पर न जाने क्या कारण था कि इन वालकोने अथवा दूसरे वालकोने, जिनकी पहचान हमें आगे चलकर करनी है, मुझे तो हमेशा बहुत ही काम दिया है। मेरे भाग्यमें टेढे स्वभावके वालक भी थे, पर अधिकतर बालक सौपा हुआ काम उमगके साथ करते थे। 'थक गये' कहनेवाले उस युगके थोड़े ही बालक मुझे याद है।

घर साफ रखनेके लिए एक नौकर था। वह घरके आदमीकी तरह रहता था और उसके काममें बालक पूरा हाथ वँटाते थे। पाखाना साफ करनेके लिए तो नगर-पालिकाका आदमी आता था, पर पाखानेके कमरेको साफ करने और बैठक आदि घोनेका काम नौकरको नहीं सौपा जाता था। उससे वैसी आशा भी नहीं रखी जाती थी। यह काम हम स्वय करते थे और इससे भी बालकोको तालीम मिलती थी। परिणाम यह हुआ कि शुरूसे ही मेरे एक भी लड़केको पाखाना साफ करनेकी विन न रही और आरोग्यके साघारण नियम भी वे स्वामाविक रूपमे सीख गये। जोहानिस-वर्गमें कोई बीमार तो शायद ही कभी पड़ते थे। पर बीमारीका प्रसग आनेपर सेवाके काममे वालक अवश्य रहते थे और इस कामको वे खशीसे करते थे। मैं यह तो नही कहुँगा कि बालकोके किताबी-ज्ञानके प्रति मैं लापरवाह रहा। पर यह ठीक है कि मैने उसकी कूर्बानी करनेमें सकीच नहीं किया। और इस कमीके लिए मेरे लड़कोको मेरे विरुद्ध शिकायत करनेका कारण रह गया है। उन्होने कभी-कभी अपना असन्तोष भी प्रकट किया है। मैं मानता हुँ कि इसमें किसी हदतक मुझे अपना दोष स्वीकार करना चाहिए। उन्हें किताबी-ज्ञान करानेकी मेरी इच्छा बहुत थी, मै प्रयत्न भी करता था, किन्तु इस काममें हमेशा कोई न कोई विघ्न आ जाता था। उनके लिए घरपर दूसरी शिक्षाकी सुविधा नहीं की थी, इसलिए मैं उन्हें अपने साथ पैदल दफ्तर तक ले जाता था। दफ्तर ढाई मील दूर था, इससे सुबह-शाम मिलाकर कमसे-कम पाँच मीलकी कसरत उन्हें और मुझे हो जाती थी। रास्ता चलते हुए मैं उन्हें कुछ-न-कुछ सिखानेका प्रयत्न करता था, पर यह भी तभी होता था जब मेरे साथ दूसरा कोई चलनेवाला न होता। दफ्तरमे वे मुविकिलो व मुहरिरोके सम्पर्कमे आते थे। कुछ पढने-को देता तो पढते थे। इघर-उघर घूम-फिर लेते थे और बाजारसे मामूली सामान खरीदना हो तो खरीद लाते थे। सबसे बडे हरिलालको छोडकर बाकी सब बालकोकी परवरिश इसी प्रकार हुई। हरिलाल देशमें रह गया था। यदि मैं उन्हे किताबी-ज्ञान करानेके लिए एक घटा भी नियमित रूपसे बचा सका होता, तो मै मानता कि उन्हें आदर्श शिक्षा प्राप्त हुई है। मैने ऐसा आग्रह नहीं रखा, इसका दु.ख मुझे और उन्हें दोनोको रह गया है। सबसे बडे लड़केने अपना सन्ताप कई बार मेरे सामने और सार्वजनिक रूपमे भी प्रकट किया है। दूसरोने हृदयकी उदारता दिखा इस दोषको अनिवार्य समझकर दरगुजर कर दिया है। इस कमीके लिए मुझे पश्चात्ताप नहीं है;

अथवा है तो इतना ही कि मै आदर्श पिता न बन सका। किन्तु मेरी यह राय है कि उनके कितावी-ज्ञानकी कुर्वानी मी मैंने अज्ञानसे ही क्यो न हो, फिर भी सद्माव-पूर्वक मानी हुई सेवाके लिए ही की है। मैं यह कह सकता हूँ कि उनके चरित्र-निर्माणके लिए जितना कुछ आवश्यक रूपसे करना चाहिए था, वह करनेमें मैंने कही भी त्रृटि नही रखी है। और मै मानता हूँ कि हर माता-पिताका यह अनिवार्य कर्त्तव्य है। मेरा यह दृढ विश्वास है कि अपने इस परिश्रमके वाद भी मेरे वालकोके चरित्रमे जहाँ त्रृटि पाई जाती है, वहाँ वह पति-पत्नीके नाते हमारी त्रृटियोका ही प्रतिविम्व है।

जिस प्रकार वच्चोको माता-पिताकी सूरत-शक्छ विरासतमे मिलती है, जसी प्रकार उनके गुण-दोप भी उन्हे विरासतमे मिलते हैं। अवश्य ही आसपासके वाता-वरणके कारण इसमें अनेक प्रकारकी घट-बढ होती है, पर मूल पूँजी तो वहीं होती है, जो वाप-दादा आदिसे मिलती है। मैंने देखा है कि कुछ बालक अपनेको ऐसे दोपोकी विरासतसे बचा लेते हैं। यह आत्माका मूल स्वमाव है, उसकी बलिहारी है।

इन वालकोकी अग्रेजी शिक्षाके विषयमें मेरे और पोलकके बीच कितनी ही वार गरमागरम वहस हुई है। मैंने शुरूसे ही यह माना है कि जो हिन्द्रस्तानी माता-पिता अपने बालकोको बचपनसे ही अग्रेजी बोलनेवाले बना देते है, वे उनके और देशके साथ द्रोह करते हैं। मैने यह भी माना है कि इससे बालक अपने देशकी यामिक और सामाजिक विरासतसे विचत रहता है और उस हदतक वह देशकी तथा ससारकी सेवाके लिए कम योग्य वनता है। अपने इस विश्वासके कारण मैं हमेशा जान-बूझकर वच्चोके साथ गुजरातीमे ही वातचीत करता था। पोलकको यह अच्छा न लगता था। उनकी दलील यह थी कि मैं वच्चोके भविष्यको विगाड़ रहा हूँ। वे मुझे आग्रहपूर्वक और प्रेमपूर्वक समझाया करते थे कि यदि बालक अग्रेजीके ू समान व्यापक माषाको वचपनसे सीख ले, तो ससारमें चल रही जीवनकी होडमें वे एक मजिलको सहज ही पार कर सकते हैं। उनकी यह दलील मेरे गले न उतरती थी। अब मुझे यह याद नहीं है कि अन्तमें मेरे उत्तरसे उन्हें सन्तोष हुआ था या मेरा हठ देखकर उन्होने शान्ति धारण कर ली थी। इस सवादको लगमग बीस वर्ष हो चुके है, फिर मी उस समयके मेरे ये विचार आज अनुभवसे अधिक दृढ हुए है, और यद्यपि मेरे पुत्र पुस्तकीय-ज्ञानमें कच्चे रह गये है, फिर भी मातृमाषाका जो साघारण ज्ञान उन्हे आसानीसे मिला है, उससे उन्हे और देशको लाम हुआ है, और इस समय वे देशमें परदेशी जैसे नहीं वन गये हैं। वे द्विभाषी तो सहज ही हो गये, क्योंकि विशाल अग्रेज मित्र-मण्डलीके सम्पर्कमे आनेसे और जहाँ विशेष रूपसे अग्रेजी बोली जाती है ऐसे देशमें रहनेसे वे अग्रेजी भाषा बोलने और उसे साधारणतः लिखने लग गये।

२४. जूलू 'विद्रोह'

घर वसाकर बैठनेके वाद कही स्थिर होकर रहना मेरे नसीबमें वदा ही न था। जोहानिसवर्गमें मैं कुछ स्थिर-सा होने लगा था कि इसी बीच एक अनसोची घटना घटी। अखबारोमें यह खबर पढ़नेको मिली कि नेटालमें जुलू 'विद्रोह' हुआ है। जुलू लोगोंसे मेरी कोई दुश्मनी न थी। उन्होंने एक मी हिन्दुस्तानीका नुकसान नहीं किया था। 'विद्रोह' शब्दके औवित्यके विषयमें भी मुझे शका थी। किन्तु उन दिनों मैं अंग्रेजी सल्तनतको संसारका कल्याण करनेवाली सल्तनत मानता था। मेरी वफादारी हार्दिक थी। मैं उस सल्तनतका क्षय नहीं चाहता था। अतएव वल-अयोग-सम्बन्धी नीति-अनीतिका विचार मुझे इस कार्यको करनेसे रोक न सकता था। नेटाल पर सकट आनेपर उसके पास रक्षाके लिए स्वयसेवकोकी सेना थी और सकटके समय उसमें कामके लायक सैनिक मरती भी हो जाते थे। मैंने पढ़ा कि स्वयसेवकोकी सेना इस विद्रोहको दवानेके लिए रवाना हो चुकी है।

मै अपनेको नेटालवासी मानता था, और नेटालके साथ मेरा निकट सम्बन्ध तो था ही। अतएव मैने गवर्नरको पत्र लिखा कि यदि आवश्यकता हो तो वायलोकी सेवा-शुश्रूपा करनेवाले हिन्दुस्तानियोकी एक टुकड़ी लेकर मैं सेवाके लिए जानेकी तैयार हूँ। तुरन्त ही गवर्नरका स्वीकृति-सुचक उत्तर मिला।

मैंने अनुकूल उत्तरकी अथवा इतनी जल्दी उत्तर पानेकी आशा नहीं रखी थी। फिर मी उक्त पत्र लिखनेके पहले मैंने अपना प्रवन्य तो कर ही लिया था। तय यह किया था कि यदि मेरी प्रार्थना स्वीकृत हो जाये, तो जोहानिसवर्गका घर उठा देंगे, श्री पोलक अलग घर ठेकर रहेगे और कस्तूरवाई फीनिक्स जाकर रहेगी। इस योजनाको कस्तूरवाईकी पूर्ण सम्मित प्राप्त हुई। मुझे स्मरण नहीं है कि मेरे ऐसे कार्योमें उसकी तरफसे किसी भी दिन कोई वाघा डाली गई हो। गवर्नरका उत्तर मिलते ही मैंने मकान-मालिकको मकान खाली करनेके सम्वन्वमें विधिवत एक महीनेका नोटिस दे दिया। कुछ सामान फीनिक्स गया, कुछ श्री पोलकके पास रहा।

डर्वन पहुँचनेपर मैने आदिमयोकी माँग की। वडी टुकड़ीकी आवश्यकता नही थी। हम चौवीस आदमी तैयार हुए। उनमें मेरे सिवा चार गुजराती थे, बाकी मद्रास प्रान्तके गिरिमट-मुक्त हिन्दुस्तानी थे और एक पठान था।

-स्वाभिमानकी रक्षा और अधिक सुविधाके साथ काम कर सकनेके लिए तथा वैसी प्रथा होनेके कारण चिकित्सा-विभागके मुख्य पदाधिकारीने मुझे 'साजेंट मेजर'का मुह्ती पद दिया और मेरी पसन्दके अन्य तीन साथियोको 'साजेंट'का और एककी 'कार्पोरल'का पद दिया। वरदी भी सरकारकी ओरसे ही मिली। मैं यह कह सकता हूँ कि इस टुकडीने छः सप्ताहतक सतत सेवा की। 'विद्रोह' के स्थानपर पहुँचकर मैंने देखा कि वहाँ विद्रोह-जैसी कोई चीज नहीं थी। कोई विरोध करता हुआ भी नजर नहीं आता था। विद्रोह माननेका कारण यह था कि एक जुलू सरदारने जुलू

१. देखिए खण्ड ५, पृष्ठ ३०१।

२. देखिए खण्ड ५, पृष्ठ ३०२ और ३५८।

लोगोपर लगाया गया नया कर न देनेकी उन्हें सलाह दी थी और करकी वसुलीके लिए गये हुए एक साजेंटको उसने कत्ल कर डाला था। जो भी हो, मेरा हृदय तो जुलू लोगोकी तरफ था और केन्द्रपर पहुँचनेके बाद जब हमारे हिस्से मुख्यत जुलू घायलोकी शुश्रूषा करनेका काम आया, तो मैं बहुत खुश हुआ। वहाँके डाक्टर अधिकारीने हमारा स्वागत किया। उसने कहा, "गोरोमें से कोई इन घायलोकी सेवा-शुश्रूषा करनेके लिए तैयार नहीं होता। मैं अकेला किस-किसकी सेवा कहूँ? इनके घाव सड़ रहे हैं। अब आप आये हैं, इसे मैं इन निर्दोष लोगोपर ईश्वरकी कृपा ही समझता हूँ।" यो कहकर उसने मुझे पट्टियाँ, जन्तुनाशक पानी आदि सामान दिया और उन वीमारोके पास ले गया। वीमार हमें देखकर खुश हो गये। गोरे सिपाही जालियोमें से झाँक-झाँककर हमें घाव साफ करनेसे रोकनेका प्रयत्न करते, हमारे न माननेपर खीझते और जुलुओके बारेमें जिन गन्दे शब्दोका उपयोग करते, उनसे तो कानके कीड़े झड जाते थे।

घीरे-घीरे गोरे सिपाहियोके साथ भी मेरा परिचय हो गया और उन्होने मुझे रोकना बन्द कर दिया। इस सेनामें सन् १८९६ में मेरा घीर विरोध करनेवाले कर्नल स्पाक्त और कर्नल वायली थे। वे मेरे इस कार्यसे आश्चर्यचिकित हो गये। मुझे खास तौरसे बुलाकर उन्होने मेरा उपकार माना। वे मुझे जनरल मेकेजीके पास भी ले गये और उनसे मेरा परिचय कराया। पाठक यह न समझे कि इनमें से भी कोई पैशोवर सिपाही था। कर्नल वाइली प्रसिद्ध वकील थे। कर्नल स्पाक्त एक मशहूर कसाईखानेके मालिक थे। जनरल मेकेजी नेटालके प्रसिद्ध किसान थे। वे सब स्वयसेवक थे और स्वयसेवकके नाते ही उन्होने सैनिक शिक्षा और अनुभव प्राप्त किया था।

कोई यह न माने कि जिन वीमारोकी सेवा-शुश्रूषाका काम हमें सौपा गया था, वे लड़ाईमें घायल हुए थे। उनमें से एक माग तो उन कैंदियोका था, जो शकमें पकड़े गये थे। जनरलने उन्हें कोड़ोकी सजा दी थी। इन कोडोकी मारसे जो घाव पैदा हुए थे, वे सार-सँमालके अमावमें पक गये थे। दूसरा हिस्सा उन जुलुओका था, जो मित्र माने जाते थे। यद्यपि उन्होंने मित्रता-सूचक चिन्ह घारण कर रखे थे, इन मित्रोको सिपाहियोने मलसे घायल कर दिया था,

इसके अतिरिक्त स्वय मुझे गोरे सिपाहियोके लिए मी दवा लाने और उन्हें दवा देनेका काम सौपा गया था। डॉ॰ वूथके छोटे-से अस्पतालमे मैने एक सालतक इस कामकी तालीम ली थी, इससे यह काम मेरे लिए सरल हो गया था। इस कामके कारण बहुत-से गोरोके साथ मेरा अच्छा परिचय हो गया था।

पर लडाईमें व्यस्त सेना किसी एक जगहपर तो बैठी रह ही नहीं सकती थी। जहाँसे सकटके समाचार आते वहीं दौड जाती थी। उसमें बहुतसे तो घुडसवार ही थे। केन्द्र स्थानसे हमारी छावनी उठती कि हमें उसके पीछे-पीछे अपनी डोलियाँ कन्वेपर उठाकर चलना पडता। दो-तीन मौकोपर तो एक ही दिनमें चालीस मीलतक की मजिल तय करनी पडी। यहाँ मी हमें तो प्रमुका ही काम मिला। जो जुलू मित्र

२५. हृदय-मन्थन

भूलसे घायल हुये थे, उन्हे डोलियोमे उठाकर छावनीतक पहुँचाना था और वहाँ उनकी सेवा-सश्रूषा करनी थी।'

'जुलू विद्रोह'में मुझे बहुत-से अनुभव हुए और बहुत-कुछ सोचनेको मिला। बोअर-युद्धमें मुझे लड़ाईकी मयकरता उतनी प्रतीत नहीं हुई थी जितनी यहाँ हुई। यहाँ लड़ाई नहीं, बिल्क मनुष्यका शिकार हो रहा था। यह केवल मेरा ही नहीं, बिल्क उन कई अग्रेजोका भी विचार था, जिनके साथ मेरी चर्चा होती रहती थी। सबेरे-सबेरे सेना गॉवमें जाकर मानो पटाखे छोड़ती हों, इस प्रकार उसकी बन्दूकोकी आवाज दूर रहनेवाले हम लोगोके कानोपर पड़ती थी। इन आवाजोको सुनना और इस वातावरणमे रहना मुझे बहुत मुश्किल मालूम पड़ा। लेकिन मैं सब-कुछ कड़वे घूँटकी तरह पी गया, और मेरे हिस्से जो काम आया, सो तो केवल जुलू लोगोकी सेवाका ही आया। मैं यह समझ गया कि अगर हम स्वयसेवक-दलमें सम्मिलित न हुए होते, तो दूसरा कोई यह सेवा न करता। इस विचारसे मैंने अपनी अन्तरात्माको शान्त किया।

यहाँ वस्ती बहुत कम थी। पहाड़ो और खाइयोमे मले, सादे और जगली माने जानेवाले जुलू लोगोके घासफूसके झोंपडोको छोडकर और कुछ न था। इस कारण दृश्य मच्य मालूम होता था। जब इस निर्जन प्रदेशमे हम किसी घायलको लेकर अथवा यो ही मीलो पैदल जाते थे, तब मैं सोचमे डूब जाता था।

यहाँ ब्रह्मचर्यके बारेमे मेरे विचार परिपक्व हुए। मैने अपने साथियोसे मी इसकी थोड़ी चर्चा की। मुझे अभी इस बातका साक्षात्कार तो नहीं हुआ था कि ईरवर-दर्शनके लिए ब्रह्मचर्य अनिवार्य वस्तु है किन्तु मै यह स्पष्ट देख सका था कि सेवाके लिए ब्रह्मचर्य आवश्यक है। मुझे लगा कि इस प्रकारकी सेवा तो मेरे हिस्से अधिकाधिक आती ही रहेगी और मै मोग-विलासमे, सन्तानोत्पत्तिमे और सन्तिकि पालन-पोषणमे लगा रहा, तो मुझसे सम्पूर्ण सेवा नहीं हो सकेगी।

मै दो घोड़ोंपर सवारी नहीं कर सकता। यदि पत्नी सगर्मा हो तो मै निश्चिन्त भावसे इस सेवामे प्रवृत्त हो ही नहीं सकता था। ब्रह्मचर्यका पालन किये बिना परिवारकी वृद्धि करते रहना समाजके अभ्युदयके लिए किये जानेवाले मनुष्यके प्रयत्नका विरोध करनेवाली वस्तु बन जाती है। विवाहित होते हुए भी ब्रह्मचर्यका पालन किया जाये, तो परिवारकी सेवा समाज-सेवाकी विरोधी न बने।

मै इस प्रकारके विचार-चक्रमे फँस गया और ब्रह्मचर्यका व्रत लेनेके लिए थोडा अधीर भी हो उठा। इन विचारोसे मुझे एक प्रकारका आनन्द हुआ और मेरा उत्साह बढा। कल्पनाने सेवाके क्षेत्रको बहुत विशाल बना दिया।

मै मन-ही-मन इन विचारोको पक्का कर रहा था और शरीरको कस रहा था कि इतनेमें कोई यह अफवाह लाया कि विद्रोह शान्त होने जा रहा है, और अब हमें छुट्टी मिल जायेगी। दूसरे दिन हमें घर जानेकी इजाजत मिली और वादमें कुछ ही दिनोके अन्दर सब अपने-अपने घर पहुँच गये।

१. देखिए खण्ड ५, पृष्ठ ३७८-७९।

इसके कुछ ही दिनो बाद गवर्नरने उक्त सेवाके लिए मेरे नाम आभार-प्रदर्शनका एक विशेष पत्र भेजा।

फीनिक्स पहुँचकर मैने ब्रह्मचर्यकी वात बहुत मनोयोगपूर्वक छगनलाल, मगनलाल, वेस्ट इत्यादिके सामने रखी। सबको बात पसन्द आई। सबने उसकी आवश्यकता स्वीकार की। सबने यह भी अनुभव किया कि ब्रह्मचर्यका पालन बहुत ही कठिन है। कइयोने प्रयत्न करनेका साहस भी किया और मेरा ख्याल है कि कुछको उसमें सफलता भी मिली।

मैने व्रत ले लिया कि अबसे आगे जीवन-मर ब्रह्मचर्यका पालन करूँगा। उस समय मैं इस व्रतके महत्त्व और इसकी किनाइयोको पूरी तरह समझ न सका था। इसकी किनाइयोका अनुभव तो मैं आज भी करता रहता हूँ। इसके महत्त्वको मैं विन-दिन अधिकाधिक समझता जाता हूँ। ब्रह्मचर्य-रिहत जीवन मुझे शुष्क और पशुओ-जैसा प्रतीत होता है। पशु स्वभावसे निरकुश है। मनुष्यका मनुष्यत्व स्वेच्छासे अकुशमें रहनेमें है। धर्म-प्रन्थोमें पाई जानेवाली ब्रह्मचर्यकी प्रशसामें पहले मुझे अतिशयोक्ति मालूम होती थी, उसके बदले अब दिन-दिन यह अधिक स्पष्ट होता जाता है कि वह उचित है और अनुभवपूर्वक लिखी गई है।

जिस ब्रह्मचर्यके ऐसे परिणाम आ सकते हैं, वह सरल नहीं हो सकता, वह केवल शारीरिक भी नहीं हो सकता। शारीरिक अकुशसे ब्रह्मचर्यका आरम्भ होता है। पर शुद्ध ब्रह्मचर्यमे विचारकी मिलनता भी न होनी चाहिए। सम्पूर्ण ब्रह्मचारीको तो स्वप्नमे भी विकारी विचार नहीं आते। और, जवतक विकारयुक्त स्वप्न आते रहते हैं, तबतक यह समझना चाहिए कि ब्रह्मचर्य बहुत अपूर्ण है।

मुझे कायिक ब्रह्मचर्यके पालनमें भी महान कष्ट उठाना पडा है। अब कहा जा सकता है कि मैं इसके विषयमें निर्मय हो गया हूँ। लेकिन अपने विचारोपर मुझे जो जय प्राप्त करनी चाहिए, वह प्राप्त नही हो सकी है। मुझे नही लगता कि मेरे प्रयत्नमें न्यूनता रहती है। लेकिन मैं अभीतक यह समझ नही सका हूँ कि हम जिन विचारोको नही चाहते, वे हमपर कहाँसे और किस प्रकार हमला करते है। मुझे इस विषयमें सन्देह नही है कि मनुष्यके पास विचारोकों भी रोकनेकी चाबी है। लेकिन अभी तो मैं इस निर्णयपर पहुँचा हूँ कि यह चाबी भी हरएकको अपने लिए खुद खोज लेनी है। महापुरुष हमारे लिए अपने जो अनुभव छोड गये हैं, वे मार्गदर्शक ही हैं। वे सम्पूर्ण नही हैं। सम्पूर्णता तो केवल प्रभु-प्रसादी है, और इसी हेतुसे मक्तजन अपनी तपश्चर्या द्वारा पुनीत किये हुए और हमें पावन करनेवाले रामनामादि मन्त्र छोड गये हैं। सम्पूर्ण ईस्वरार्णके बिना विचारोपर सम्पूर्ण विजय प्राप्त हो ही नहीं सकती। यह वचन मैंने सब धर्मग्रन्थोंमें पढा है और इसकी सचाईका अनुभव मैं ब्रह्मचर्यके सुक्ष्मतम पालनके अपने इस प्रयत्नके विषयमें कर रहा हूँ।

पर मेरे महान प्रयत्न और सघर्षका थोडा-बहुत इतिहास अगले प्रकरणमें आने ही वाला है। इस प्रकरणके अन्तमें तो मैं यही कह दू कि अपने उत्साहके कारण मुझे आरम्ममें तो व्रतका पालन सरल प्रतीत हुआ। व्रत लेते ही मैंने एक परिवर्तन कर डाला। पत्नीके साथ एक शस्या अथवा एकान्तका मैंने त्याग किया।

२६. सत्याग्रहकी उत्पत्ति

इस प्रकार जिस ब्रह्मचर्यका पालन मैं इच्छा या अनिच्छासे सन् १९०० से करता आ रहा था, बतके रूपमें उसका आरम्भ १९०६ के मध्यसे हुआ।

यो एक प्रकारकी जो आत्मशुद्धि मैंने की, वह मानो सत्याग्रहके लिए ही हुई हो; ऐसी एक घटना जोहानिसबर्गमें मेरे लिए तैयार हो रही थी। आज मैं यह देख रहा हूँ कि ब्रह्मचर्यका ब्रत लेने तककी मेरे जीवनकी सभी मुख्य घटनाएँ मुझे छिए तौरपर उसीके लिए तैयार कर रही थी। 'सत्याग्रह' शब्दकी उत्पत्तिसे पहले वस्तुकी उत्पत्ति तो हो ही चुकी थी। उत्पत्तिके समय तो मैं स्वय भी उसके स्वरूपको नही पहचान सका था। गुजरातीमें सब उसे अग्रेजी शब्द 'पैसिव रेजिस्टेन्स'के पर्यायके रूपमें पहचान ले । जब गोरोकी एक समामें मैंने देखा कि 'पैसिव रेजिस्टेन्स'का संकुचित अर्थ किया जाता है, उसे कमजोरोका ही हथियार माना जाता है, उसमें द्वेष हो सकता है और उसका अन्तिम स्वरूप हिंसामें प्रकट हो सकता है, तब मुझे इस बातका विरोव करना पडा' और हिन्दुस्तानियोंकी लडाईका सच्चा स्वरूप समझाना पड़ा। और तब हिन्दुस्तानियोंके लिए अपनी लडाईका परिचय देनेके लिए नये शब्दकी योजना करना आवश्यक हो गया।

पर मुझे वैसा स्वतन्त्र शब्द किसी तरह सूझ नहीं रहा था। अतएव उसके लिए नाममात्रका इनाम रखकर 'इडियन ओपिनियन'के पाठकोमें प्रतियोगिता कर-वाई। इस प्रतियोगिताके परिणामस्वरूप मगनलाल गांधीने सत् + आग्रहकी सन्धि करके 'सदाग्रह' शब्द बनाकर मेजा। इनाम उन्हें मिला। पर 'सदाग्रह' शब्दको अधिक स्पष्ट करनेके विचारसे मैने वीचमें 'य' अक्षर और बढाकर 'सत्याग्रह' शब्द बनाया और गुजरातीमें यह लड़ाई इसी सज्ञासे पहुंचानी जाने लगी।

कहा जा सकता है कि इस लड़ाईका इतिहास दक्षिण आफ्रिकाके मेरे जीवनका और विशेषकर मेरे सत्यके प्रयोगोका इतिहास है। इस इतिहासका अधिकाश मैंने यरवदा जेलमें लिख डाला था, और वाकी वाहर आनेके बाद पूरा किया। वह सब 'नवजीवन'में छप चुका है और बादमें 'दक्षिण आफ्रिकाके सत्याग्रहका इतिहास" के नामसे पुस्तक रूपमें भी प्रकाशित हो चुका है। उसका अग्रेजी अनुवाद श्री वालजी गोविन्दजी देसाई 'करट थाँट'के लिए कर रहे हैं। पर अब मैं उसे शीघ्र ही अंग्रेजीमें पुस्तकाकार प्रकाशित करनेकी व्यवस्था कर रहा हूँ, जिससे दक्षिण आफ्रिकाके मेरे महत्त्वपूर्ण प्रयोगोको जाननेके इच्छुक सब लोग उन्हें जान-समझ सके। जिन गुजराती पाठकोने 'दक्षिण आफ्रिकाके सत्याग्रहका इतिहास'न पढ़ा हो, उन्हें मेरी सलाह है कि वे उसे पढ ले। मैं चाहता हूँ कि अबसे आगेके कुछ प्रकरणोमें उक्त

जिसस्टनमें सहानुभृति रखनेवाले यूरोपोथोंकी एक सभामें, देखिए खण्ड ९, पृष्ठ २४२-४४।
 शतियोगिता और पुरस्कारकी घोषणाके लिए देखिए खण्ड ७, पृष्ठ ४५१; और प्रतियोगिताके
 परिणामकी घोषणाके लिए, देखिए खण्ड ८, पृष्ठ २३।

३. देखिए खण्ड २९।

इतिहासमें दिये गये मुख्य कथामागको छोडकर दक्षिण आफ्रिकाके मेरे जीवनके जो थोडे व्यक्तिगत प्रसग उसमें देने रह गये हैं, उन्हीकी चर्चा करूँ। और इनके समाप्त होनेपर तुरन्त ही पाठकोको हिन्दुस्तानके प्रयोगोका परिचय देना चाहता हूँ। अतएव जो इन प्रयोगोके प्रसगोके क्रमको अविच्छिन्न रखना चाहते हैं, उनके लिए 'दिक्षण आफ्रिकाके सत्याग्रहका इतिहास'के उक्त प्रकरण अब अपने सामने रखना जरूरी है।

२७. आहारके अधिक प्रयोग

मन-वचन-कर्मसे ब्रह्मचर्यका पालन किस प्रकार हो, यह एक चिन्ता थी और सत्याग्रहके युद्धके लिए अधिकसें-अधिक समय किस तरह बच सके और अधिक शुद्धि किस प्रकार हो, यह दूसरी चिन्ता थी। इन चिन्ताओने मुझे आहारमे अधिक संयम और अधिक परिवर्तन करनेके लिए प्रेरित किया, और पहले जो परिवर्तन मैं मुख्यत. आरोग्यकी दृष्टिसे करता था, वे अब धार्मिक दृष्टिसे होने लगे।

इसमें उपवास और अल्पाहारने अधिक स्थान लिया। जिस मनुष्यमे विषय-वासना रहती है, उसे जीमका स्वाद भी बहुत सताता है। मेरी भी यही स्थिति थी। जननेन्द्रिय और स्वादेन्द्रियपर कावू पानेकी कोशिशमें मुझे अनेक किनाइयोका सामना करना पड़ा है, और आज भी मैं यह दावा नहीं कर सकता कि मैंने दोनोपर पूरी जय प्राप्त कर ली है। मैंने अपने आपको अत्याहारी माना है। मित्रोने जिसे मेरा सयम माना है, उसे मैंने स्वय कभी सयम माना ही नहीं। मैं जितना अकुश रखना सीखा हूँ उतना भी न रख सका होता, तो मैं पशुसे भी नीचे गिर जाता और कभीका नष्ट हो जाता। कहा जा सकता है कि अपनी त्रुटियोका मुझे ठीक दर्शन होनेसे मैंने उन्हे दूर करनेके लिए घोर प्रयत्न किये हैं और फलत मैं इतने वर्षोतक इस शरीरको टिका सका हूँ और इससे कुछ काम ले सका हूँ।

मुझे इसका ज्ञान था और ऐसा सग अनायास ही प्राप्त हो गया था, इसिलए मैंने एकादशीका फलाहार अथवा उपवास शुरू किया। जन्माष्टमी आदि दूसरी तिथियो पर भी ब्रत पालना शुरू किया।

किन्तु सयमकी दृष्टिसे मैं फलाहार और अन्नाहारके वीच वहुत मेद न देख सका। जिसे हम अनाजके रूपमें पहचानते हैं, उसमें से जो रस हम प्राप्त करते हैं, वे रस हमें फलाहारमें से भी मिल जाते हैं, और मैंने देखा है कि आदत पडनेपर तो उसमें से अधिक रस प्राप्त होता है। अतएव इन तिथियोपर मैं निराहार उपवासको अथवा एकाशनको अधिक महत्त्व देने लगा। इसके सिवा, प्रायश्चित्त आदिका कोई निमित्त मिल जाता, तो मैं उस निमित्तसे भी एक वारका उपवास कर डालता था।

इसमें से मैने यह भी अनुभव किया कि शरीरके अधिक निर्मल होनेसे स्वाद बढ गया, मूख अधिक खुल गई, और मैने देखा कि उपवास आदि जिस हदतक सयमके साधन है, उसी हदतक वे भोगके साधन भी बन सकते हैं। इस ज्ञानके बाद इसके समर्थनमे इसी प्रकारके कितने ही अनुभव मुझे और दूसरोको हुए हैं। यद्यपि मुझे शरीरको अधिक अच्छा और चुस्त बनाना था, तथापि अब मुख्य हेतु तो संयम सिद्ध करना — स्वाद जीतना ही था। अतएव मैं आहारकी वस्तुओंमे और उनके परिमाणमें फेरवदल करने लगा। किन्तु रस तो पीछा पकड़े हुए थे ही। मैं जिस वस्तुको छोड़ता और उसके वदलेमें जिसे लेता, उसमें से विलकुल ही नये और अधिक रसोंका निर्माण हो जाता!

इन प्रयोगोमे मेरे कुछ साथी भी थे। उनमें हरमान कैलेनवैक' मुख्य थे। चूँकि उनका परिचय में 'दक्षिण आफिकाके सत्याग्रहका इतिहास'मे दे चुका हूँ, इसिलए पुनः इन प्रकरणोमें देनेका विचार मैंने छोड दिया है। उन्होंने मेरे प्रत्येक उपवासमे, एकाशनमें और दूसरे परिवर्तनोमें, मेरा साथ दिया था। जिन दिनों लड़ाई खूव जोरसे चल रही थी, उन दिनों तो मैं उन्होंके घरमें रहता था। हम दोनो अपने परिवर्तनोंकी चर्चा करते और नये परिवर्तनोंमेंसे पुराने स्वादों से अधिक स्वाद ग्रहण करते थे। उस समय तो ये संवाद मीठे भी मालूम होते थे। उनमें कोई अनौचित्य नहीं जान पड़ता था। किन्तु अनुभवने सिखाया कि स्वादोकी चर्चाका ऐसा आनन्द लेना भी अनुचित था। मतलव यह कि मनुष्यको स्वादके लिए नहीं, विक् शरीरके निर्वाहके लिए ही खाना चाहिए। जब प्रत्येक इन्द्रिय केवल शरीरके लिए और शरीरके हारा आत्माके दर्शनके लिए ही काम करती है, तब उसके रस शून्यवत् हो जाते हैं और तमी कहा जा सकता है कि वह स्वामाविक रूपसे बरतती है।

ऐसी स्वामाविकता प्राप्त करनेके लिए जितने प्रयोग किये जाये उतने कम ही है, और ऐसा करते हुए अनेक शरीरोकी आहुित देनी पड़े, तो उसे भी हमें सुच्छ समझना चाहिए। आज तो उलटी घारा वह रही है। नश्वर शरीरको सजानेके लिए, उसकी उम्र बढानेके लिए हम अनेक प्राणियोंकी विल देते हैं, फिर भी उससे गरीर और आत्मा दोनोका हनन होता है। एक रोगको मिटानेकी कोशिशमें, इन्द्रियोंके मोगोंको मोगनेका यत्न करनेमें हम अनेक नये रोग उत्पन्न कर लेते हैं, और अन्तम मोग मोगनेकी शक्ति भी सो वैठते हैं। और, अपनी आँखोंके सामने हो रही इस कियाको देखनेसे हम इनकार करते हैं।

आहारके जिन प्रयोगोका वर्णन करनेमें मैं कुछ समय लेना चाहता हूँ, उन्हें पाठक समझ सकें इसलिए उनके उद्देयकी और उनके मूलमें काम कर रही विचार-घाराकी जानकारी देना आवश्यक था।

२८. पत्नीकी दृढता

कस्तूरबाईपर रोगके तीन घातक हमले हुए और तीनोमे वह केवल घरेलू उपचारोसे वच गई। उनमें पहली घटना उस समय घटी जव सत्याग्रहका युद्ध चल रहा था। उसे बार-बार रक्तस्राव हुआ करता था। एक डाक्टर मित्रने शस्त्रक्रिया करा लेनेकी सलाह दी थी। थोड़ी आनाकानीके वाद पत्नीने शस्त्रक्रिया कराना स्वीकार

देखिर खण्ड २९, पृष्ठ १३६-३७।
 एक ऐसे अवसरपर गांधीजी जेलमें थे; उस अवसरपर उन्होंने ना को एक मार्मिक पत्र लिखा था।
 देखिए खण्ड ९, पृष्ठ १०९।

कर लिया। उसका शरीर बहुत ही क्षीण हो गया था। डाक्टरने विना क्लोरोफार्मके शस्त्रिक्या की। गस्त्र-िकयाके समय पीडा बहुत हो रही थी, पर जिस घीरजसे कस्तूरवाईने उसे सहन किया, उससे मैं आश्चर्यचिकत हो गया। शस्त्रिक्या निर्विष्म पूरी हो गई। डाक्टरने और उनकी पत्नीने कस्तूरवाईकी अच्छी सार-सँगाल की। यह घटना डर्वनमें हुई थी। दो या तीन दिनके बाद डाक्टरने मुझे निश्चिन्त होकर जोहानिसवर्ग जानेकी अनुमति दे दी। मैं चला गया।

कुछ ही दिन बाद खबर मिली कि कस्तूरबाईका शरीर बिलकुल सुघर नहीं रहा है और वह विछीना छोडकर उठ-वैठ मी नहीं सकती। एक बार वेहोश मी हो चुकी थी। डाक्टर जानते थे कि मुझसे पूछे विना औषिष्ठ या भोजनके रूपमें कस्तूर-वाईको शराव अथवा मास नहीं दिया जा सकता। डाक्टरने मुझे जोहानिसवर्ग टेली-फोन किया "मैं आपकी पत्नीको मांसका शोरवा अथवा 'वीफ टी' देनेकी जरूरत समझता हूँ। मुझे इजाजत मिलनी चाहिए।" मैंने उत्तर दिया, "मैं यह इजाजत नहीं दे सकता। किन्तु कस्तूरबाई स्वतन्त्र है। उससे पूछने-जैसी स्थिति हो तो पूछिए, और वह लेना चाहे तो जरूर दीजिए।" "ऐसे मामलोमे मैं बीमारसे कुछ पूछना पसन्द नहीं करता। स्वय आपका यहाँ आना जरूरी है। यदि आप मैं जो चाहूँ सो खिलानेकी छूट मुझे न दे, तो मैं आपकी स्त्रीके लिए जिम्मेदार नही।"

मैंने उसी दिन डर्बनकी ट्रेन पकडी। डर्बन पहुँचा। डाक्टरने मुझसे कहा, "मैंने तो शोरवा पिलानेके बाद ही आपको टेलीफोन किया था।"

मैने कहा, "डाक्टर, मैं इसे दगा समझता हूँ।"

डाक्टरने दृढतापूर्वक उत्तर दिया, "दवा करनेमे मै दगा-वगा नही समझता। हम डाक्टर लोग ऐसे समय रोगीको अथवा उसके सम्बन्धियोको घोखा देनेमे पुण्य समझते हैं। हमारा धर्म तो किसी भी तरह रोगीको बचाना है।"

मुझे बहुत दु.ख हुआ। मै शान्त रहा। डाक्टर मित्र थे, सज्जन थे। उन्होंने और उनकी पत्नीने मुझपर उपकार किया था। पर मै उक्त व्यवहार सहन करनेके लिए तैयार न था।

"डाक्टर साहव, अब स्थिति स्पष्ट कर लीजिए। कहिए, आप क्या करना चाहते हैं? मैं अपनी पत्नीको उसकी इच्छाके बिना मास नहीं खिलाने दूँगा। मास न लेनेके कारण उसकी मृत्यु हो जाये, तो मैं उसे सहनेके लिए तैयार हूँ।"

डाक्टर वोले, "आपकी फिलासफी मेरे घरमें तो हरगिज नहीं चलेगी। मैं आपसे कहता हूँ कि जबतक अपनी पत्नीको आप मेरे घरमें रहने देंगे, तबतक मैं उसे अवश्य ही मास अथवा जो कुछ भी देना उचित होगा, दूँगा। यदि यह स्वीकार न हो तो आप अपनी पत्नीको ले जाइए। मैं अपने ही घरमें जान-बूझकर उसकी मृत्यु नहीं होने दूँगा।"

"तो क्या आप यह कहते हैं कि मैं अपनी पत्नीको इसी समय ले जाऊँ?"
"मैं कब कहता हूँ कि ले जाइए? मैं तो कहता हूँ कि मुझपर किसी प्रकारका अंकुश न रिखए। उस दशामें हम दोनो उसकी जितनी हो सकेगी उतनी सार-सँमाल करेंगे और आप निश्चिन्त होकर जा सकेंगे। यदि यह सीघी-सी वात आप न समझ सके, तो मुझे विवश होकर कहना होगा कि आप अपनी पत्नीकों मेरे घरसे छे जाइए।"

मेरा ख्याल है कि उस समय मेरा एक लडका मेरे साथ था। मैंने उससे पूछा। उसने कहा, "आपकी बात मुझे मंजूर है। वा को मास तो दिया ही नहीं जा सकता।" फिर मैं कस्तूरबाईके पास गया। वह बहुत अशकत थी। उससे कुछ मी पूछना मेरे लिए दु:खदायी था, किन्तु धर्म समझकर मैंने उसे थोड़ेमें ऊपरकी बात कह सुनाई। उसने दृढतापूर्वक उत्तर दिया: "मैं मासका शोरबा नहीं लूंगी। मनुष्यकी देह बार-बार नहीं मिलती। चाहे आपकी गोदमें मर जाऊँ, पर अपनी इस देहको भ्रष्ट तो नहीं होने दुंगी।"

जितना मै समझा सकता था, मैने समझाया और कहा, "तुम मेरे विचारोका अनुसरण करनेके लिए वैंघी हुई नहीं हो।" हमारी जान-पहचानके कई हिन्दू दवाके लिए मास और मद्य लेते थे, इसकी भी मैने वात की। पर वह टस-से-मस न हुई और वोली: "मुझे यहाँसे ले चलिए।"

मैं बहुत प्रसन्न हुआ। ले जानेके विचारसे घवरा गया। पर मैंने निश्चय कर लिया। डाक्टरको पत्नीका निश्चय सुना दिया। डाक्टर गुस्सा हुए और वोले: "आप तो बड़े निर्देय पित मालूम पड़ते हैं। ऐसी वीमारीमें उस वेचारीसे इस तरहकी बाते करनेमें आपको शरम भी नहीं आई? मैं आपसे कहता हूँ कि आपकी स्त्री यहाँसे ले जाने लायक नहीं है। उसका शरीर इस योग्य नहीं है कि वह थोडा भी घक्का सहन करे। रास्तेमें ही उसकी जान निकल जाये, तो मुझे आश्चर्य न होगा। फिर भी आप अपने हठके कारण विलक्षल न माने, तो आप ले जानेके लिए स्वतन्त्र है। यदि मैं उसे शोरवा न दे सक्रूं, तो अपने घरमें एक रात रखनेका भी खतरा मैं नहीं उठा सकता।"

रिमझिम-रिमझिम मेह वरस रहा था। स्टेशन दूर था। डर्बनसे फीनिक्सतक रेलका और फीनिक्ससे लगभग ढाई मीलका पैदल रास्ता था। खतरा काफी था, पर मैंने माना कि भगवान मदद करेगा। एक आदमीको पहलेसे फीनिक्स मेंज दिया। फीनिक्समें हमारे पास 'हैमक' था। जालीदार कपडेकी झोली या पालनेको हैमक कहते हैं। उसके सिरे बॉससे बॉध दिये जाये, तो वीमार उसमें आरामसे झूलता रह सकता है। मैंने वेस्टको खबर मेंजी थी कि वे हैमक, एक बोतल गरम दूब, एक बोतल गरम पानी और छ आदिमयोको साथ लेकर स्टेशनपर आ जाये। दूसरी ट्रेनिके छूटनेका समय होनेपर मैंने रिक्शा मँगवाया और उसमे, इस खतरनाक हाल्तमें, पत्नीको बैठाकर मैं रवाना हो गया।

मुझे पत्नीको हिम्मत नही वैँघानी पडी; उलटे उसीने मुझे हिम्मत वैँघाते हुए कहा, "मुझे कुछ नही होगा, आप चिन्ता न कीजिए।"

हिंड्डयोके इस ढाँचेमें वजन तो कुछ रह ही नहीं गया था। खाया बिलकुल नहीं जाता था। ट्रेनके डिब्बेतक पहुँचनेमें स्टेशनके लम्बे-चौड़े प्लेटफार्मपर दूरतक

१. देखिए खण्ड ९, प्रष्ठ ४१७-१८।

चलकर जाना पडता था। वहाँतक रिक्शा नहीं जा सकता था। मैं उसे उठाकर डिब्बेतक छे गया। फीनिक्स पहुँचनेपर तो वह झोली आ गई थी। उसमें बीमार को आरामसे छे गये। वहाँ केवल पानीके उपचारसे घीरे-घीरे कस्तूरबाईका शरीर पुष्ट होने लगा।

फोनिक्स पहुँचनेके बाद दो-तीन दिनके अन्दर एक स्वामी पधारे। हमारे 'हठ'की बात सुनकर उनके मनमे दया उपजी और वे हम दोनोको समझाने आये। जैसा कि मुझे याद है, स्वामीजीके आगमनके समय मणिलाल और रामदास भी वहाँ मौजद थे। स्वामीजीने मासाहारकी निर्दोषतापर व्याख्यान देना शरू किया। 'मनस्मित'के क्लोकोका प्रमाण दिया। पत्नीके सामने इस तरहकी चर्चा मझे अच्छी नहीं लगी। पर शिष्टताके विचारसे मैंने उसे चलने दिया। मासाहारके समर्थनमे मुझे 'मनुस्मृति 'के प्रमाणकी आवश्यकता नही थी। मैं उसके क्लोकोको जानता था। मैं जानता था कि उन्हे प्रक्षिप्त माननेवाला भी एक पक्ष है। पर वे प्रक्षिप्त न होते, तो भी अन्नाहारके विषयमे मेरे विचार तो स्वतन्त्र रीतिसे पक्के हो चके थे। कस्तुरबाईकी श्रद्धा काम कर रही थी। वह वेचारो गास्त्रके प्रमाणको क्या जाने ? उसके लिए तो वाप-दादोकी रूढि ही घर्म था। लडकोको अपने पिताके घर्मपर विश्वास था। इसलिए वे स्वामीजी से मजाक कर रहे थे। अन्तमे कस्त्ररवाईने इस सवादको यह कहकर बन्द किया "स्वामीजी, आप कुछ भी क्यों न कहे, पर मुझे मासका शोरवा खाकर स्वस्थ नहीं होना है। अब आप मेरा सिर न पचाये, तो आपका मुझपर बडा उपकार होगा। वाकी वाते आपको लडकोके पिताजीसे करनी हो, तो कर लीजियेगा। मैने अपना निञ्चय आपको वतला दिया।"

२९. घरमे सत्याग्रह

मुझे जेलका पहला अनुभव सन् १९०८ में हुआ। उस समय मैंने देखा कि जेलमें कैंदियोसे जो कुछ नियमोका पालन करवाया जाता है, सयमी अथवा ब्रह्मचारीको उनका पालन स्वेच्छापूर्वक करना चाहिए। (जेलके मेरे अनुभव भी पुस्तकाकार प्रकाशित हो चुके हैं। मूलत गुजरातीमें लिखे गये थे और वे ही अग्रेजीमें प्रकाशित हुए हैं। जहाँतक मैं जानता हूँ, दोनो पुस्तके मिल सकती हैं।) जैसे कैंदियोकों सूर्यास्तसे पहले पाँच वजेतक खा लेना होता है। उन्हें— हिन्दुस्तानी और हब्बी कैंदियोकों — चाय या काफी नहीं दी जाती। नमक खाना हो, तो अलगसे लेना होता है। स्वादके लिए तो कुछ खाया ही नहीं जा सकता। जब मैंने जेलके डाक्टरसे हिन्दुस्तानियोके लिए 'करी पाउडर' (पिसा हुआ मसाला) माँगा और रसोईमें बनते समय ही नमक डालनेकी वात कहीं, तो वे बोले, "यहाँ आप लोग स्वादका आनन्द लूटनेके लिए नहीं आये हैं। आरोग्यकी दृष्टिसे 'करी पाउडर'की कोई आवश्यकता नहीं है। आरोग्यके विचारसे नमक ऊपरसे ले या पकाते समय रसोईमें डाले, दोनो एक ही बात है।"

हम आखिर वहाँ वड़ी मेहनतके बाद कुछ जरूरी परिवर्तन करा सके थे। पर केवल संयमकी दृष्टिसे देखें, तो दोनों प्रतिवन्व अच्छे ही थे। ऐसा प्रतिवन्व जव जवरदस्ती लगाया जाता है, तो वह सफल नहीं होता। पर स्वेच्छासे पालन करनेपर ऐसा प्रतिवन्व वहुत उपयोगी सिद्ध होता है। अतएव जेलमें छूटनेके बाद मैंने मोजनमें तुरन्त ये परिवर्तन किये। मरसक चाय पीना वन्द किया और ग्रामको जल्दी खानेकी आदत डाली, जो आज स्वामाविक हो गई है।

किन्तु एक ऐसी घटना घटी, जिसके कारण मैंने नमकका त्याग कर दिया, यह लगमग दस वर्षतक अखण्ड रूपसे कायम रहा। अक्षाहार-सम्बन्दी कुछ पुस्तकोमें मैंने पढ़ा था कि मनुष्यके लिए नमक खाना आवश्यक नहीं है और न खानेबालेको आरोग्यकी दृष्टिसे लाम ही होता है। यह तो मुझे सूझा ही था कि नमक न खानेसे ब्रह्मचारीको लाम होता है। मैंने यह मी पढ़ा और अनुभव किया था कि कमजोर शरीरवालेको दाल न खानी चाहिए। किन्तु मैं उन्हें तुरन्त छोड़ न सका था। बोनो चीजे मुझे प्रिय थी।

यद्यपि उन्त शस्त्रित्रियां वाद कस्तूरवाईका रक्तल्राव थोड़े समयके छिए बन्द हो गया था, पर अब वह फिर शुरू हो गया और किसी प्रकार बन्द ही न होना था। अकेले पानीके उपचार व्यर्थ सिद्ध हुए। यद्यपि पत्नीको मेरे उपचारोंपर विशेष श्रद्धा नहीं थी, तथापि उनके छिए तिरस्कार भी नहीं था। दूसरी दबा करनेका आग्रह न था। मैंने उसे नमक और दाल छोड़नेके छिए मनाना शुरू किया। बहुत मनानेपर भी, अपने कथनके समर्थनमें कुछन-कुछ पड़कर मुनानेपर भी, बह मानी नहीं। आखिर उसने कहा: "दाल और नमक छोड़नेको तो कोई आपसे कहें, तो आप भी न छोड़ेंगे।" मुझे दु.ख हुआ और हुप भी हुआ। मुझे अपना प्रेम उँडेलनेका अवसर मिला। उस हुपमें मैंने तुरन्त ही कहा, "तुम्हारा यह च्याल गलत है। मुझे वीमारी हो और वैद्य इस चीजको या दूसरी किसी चीजको छोड़नेके लिए कहें, तो मैं अवस्य छोड़ दूँ। लेकिन जाओ, मैंने तो एक सालके छिए टाल और नमक टोनो छोड़े। तुम छोड़ो या न छोड़ो, यह अलग बात है।"

पत्नीको बहुत पश्चात्ताप हुआ। वह कह उठी, "मुझे माफ कीजिए। आपका स्वभाव जानते हुए भी मैं कह गई। अब मैं दाल और नमक नहीं खाऊँगी, लेकिन आप अपनी बात लौटा लें। यह तो मेरे लिए बहुत बड़ी सजा हो जायेगी।"

मैने कहा, "अगर तुम टाल और नमक छोड़ोगी, तो अच्छा ही होगा। मुझे विश्वास है कि उससे तुम्हें लाम होगा। पर मैं ली हुई प्रतिज्ञा वापस नहीं ले सकूँगा। मुझे तो इससे लाम ही होगा। मनुष्य किसी मी निमित्तसे संयम क्यों न पाले, उससे उसे लाम ही है। अतएव तुम मुझसे आग्रह न करो। फिर मेरे लिए मी यह एक परीक्षा हो जायेगी और इन पदार्थोंको छोड़नेका जो निञ्चय तुमने किया है, उसपर दृढ़ रहमेंमे तुम्हे मदद मिलेगी।"

इसके वाद मुझे उसे मनानेकी जरूरत तो रही ही नही। "आप वहुत हुठी है। किसीकी वात मानते ही नही।" कहकर और अंजिल-मर आँमू वहाकर वह

शान्त हो गई।

मैं इसे सत्याग्रहका नाम देना चाहता हूँ और इसको अपने जीवनकी मधुर स्मृतियोमें से एक मानता हूँ।

इसके बाद कस्तूरवाईकी तबीयत खूब सँगली। इसमे नमक और दालका त्याग कारणरूप या या वह किस हदतक कारणरूप था, अथवा उस त्यागसे उत्पन्न आहार-सम्बन्धी अन्य छोटे-वड़े परिवर्तन कारणमूत थे, या इसके बाद दूसरे नियमोका पालन करानेमे मेरी पहरेदारी निमित्तरूप थी, अथवा उपर्युक्त प्रसगसे उत्पन्न मानसिक उल्लास निमित्तरूप था—सो मै कह नही सकता। पर कस्तूरवाईका क्षीण शरीर फिर पनपने लगा, रक्तसाब बन्द हुआ और 'वैद्यराज' के रूपमे मेरी साख बढी।

स्वय मुझपर तो इन दोनोके त्यागका प्रमाव अच्छा ही पडा। त्यागके बाद नमक अथवा दालकी इच्छातक न रही। एक सालका समय तो तेजीसे वीत गया। मैं इन्द्रियोकी गान्तिका अधिक अनुभव करने लगा, और मन सयमको बढानेकी तरफ अधिक दौडने लगा। कहना होगा कि वर्षकी समाप्तिके बाद भी दाल और नमकका त्याग ठेठ देश लौटनेतक चालू रहा। केवल एक बार सन् १९१४ में विलायतमें नमक और दाल खाई थी। पर यह किस्सा और देश लौटनेपर दोनो चीजे फिर शुरू करनेकी कहानी आगे कहुँगा।

नमक और दाल छुडानेके प्रयोग मैंने दूसरे साथियोपर भी काफी किये हैं, और दक्षिण आफ्रिकामें तो उनके परिणाम अच्छे ही आये हैं। वैद्यककी वृष्टिसे दोनों चीजोंके त्यागके विषयमें दो मत हो सकते हैं, पर इसमें मुझे कोई काका ही नहीं कि सयमकी दृष्टिसे तो इन दोनों चीजोंके त्यागमें लाम ही हैं। मोगी और सयमीके आहार मिन्न होने चाहिए, उनके मार्ग मिन्न होने चाहिए। ब्रह्मचर्यका पालन करनेकी इच्छा रखनेवाले लोग मोगीका जीवन विताकर ब्रह्मचर्यकों कठिन और कभी-कभी लगमग असम्मव बना डालते हैं।

३०. संयमकी ओर

मै पिछले प्रकरणमे लिख चुका हूँ कि आहार-सम्बन्धी कुछ परिवर्तन कस्तूर-वार्डकी बीमारीके निमित्तसे हुए थे। पर अब तो दिन-प्रतिदिन ब्रह्मचर्यकी दृष्टिसे आहारमे परिवर्तन होने लगे।

इनमे पहला परिवर्तन दूच छोडनेका हुआ। मुझे पहले-पहल रायचन्द्रमाईसे मालूम हुआ कि दूच इन्द्रिय-विकार पैदा करनेवाली वस्तु है। अन्नाहार-विषयक अग्रेजी पुस्तकों के वाचनसे इस विचारमें वृद्धि हुई। लेकिन जवतक ब्रह्मचर्यका व्रत नहीं लिया था, तवतक मैं दूघ छोडनेका कोई खास इरादा नहीं कर सका था। यह चीज तो मैं बहुत पहलेसे समझने लगा था कि शरीरके निर्वाहके लिए दूघ आवश्यक नहीं है। लेकिन वह जल्दी ही छूटनेवाली चीज न थी। मैं यह अधिकाधिक समझने लगा था

वलोने आहारके सम्बन्धमें, देखिए खण्ड ११, पृष्ठ १२५ और ५०४-५०५।

कि इन्द्रिय-दमनके लिए दूध छोडना चाहिए। इन्ही दिनो मेरे पास कलकत्तेसे कुछ साहित्य आया, जिसमे गाय-मैसपर ग्वालो द्वारा किये जानेवाले कूर अत्याचारोकी कथा थी। इस साहित्यका मुझपर चमत्कारी प्रभाव पडा। मैने इस सम्बन्धमें श्री कैलेनबैकसे चर्चा की।

यद्यपि श्री कैलेनबैकका परिचय मैं सत्याग्रहके इतिहासमें दे चुका हूँ, और पिछले एक प्रकरणमें भी उनका थोडा उल्लेख कर चुका हूँ, तो भी यहाँ दो शब्द अधिक कहनेकी आवश्यकता है। उनसे मेरी मेट अनायास ही हुई थी। वे श्री खानके मित्र थे। श्री खानने उनके अन्तरकी गहराईसे वैराग्य-वृत्तिका दर्शन किया था और मेरा ख्याल है कि इसी कारण उन्होंने मेरी पहचान उनसे कराई थी।

जिस समय पहचान हुई, उस समय उनके तरह-तरहके शौकोसे और खर्चीलेपनसे मैं चौका था। पर पहले ही परिचयमें उन्होने मुझसे घर्म-विषयक प्रश्न किये। इस चर्चामें अनायास ही बुद्ध मगवान्के त्यागकी बात निकली। इस प्रसगके बाद हमारा सम्पर्क बढता चला गया। वह इस हदतक बढा कि उन्होने अपने मनमें यह निश्चय कर लिया कि जो काम मैं करूँ वह उन्हें भी करना चाहिए।

वे बिलकुल अकेले थे। मकान-किरायेके अलावा हर महीने लगमग बारह सौ रुपये वे अपने-आपपर खर्च कर डालते थे। आखिर इसमें से इतनी सादगीपर पहुँच गये कि एक समय उनका मासिक खर्च घटकर १२० रुपये पर जा टिका। मेरे अपनी घर-गृहस्थीको तोड़ देनेके बाद और पहली जेल-यात्राके पश्चात् हम दोनो साथ रहने लगे थे। उस समय हम दोनोका जीवन अपेक्षाकृत अधिक कठोर था।

जिन दिनो हम साथ रहते थे, उन्हीं दिनो दूध-सम्बन्धी उक्त चर्चा हुई थी। श्री कैलेनबैकने सलाह दी: "दूधके दोषोकी चर्चा तो हम प्राय. करते ही है। तो फिर हम दूध छोड क्यो न दे? उसकी आवश्यकता तो है ही नहीं। उनकी इस रायसे मुझे सानन्द आश्चर्य हुआ। मैंने इस सलाहका स्वागत किया और हम दोनोने उसी क्षण टॉल्स्टॉय फार्मपर दूधका त्याग किया। यह घटना सन् १९१२ में घटी।

इतने त्यागसे हमें शान्ति न हुई। दूघ छोडनेके कुछ ही समय बाद केवल फलाहारके प्रयोगका भी हमने निश्चय किया। फलाहारमें भी जो सस्तेसे-सस्ते फल मिले, उनसे ही अपना निर्वाह करनेका हमारा निश्चय था। गरीब-से-गरीब आदमी जैसा जीवन विताता है, वैसा ही जीवन वितानेकी उमग हम दोनोको थी।

हमने फलाहारकी सुविधाका भी खूब अनुमव किया। फलहारमें अधिकतर चूल्हा जलानेकी आवश्यकता ही न होती थी। बिना सिकी मूँगफली, केले, खजूर, नीवू और जैतूनका तेल — यह हमारा साधारण आहार बन गया।

ब्रह्मचर्यका पालन करनेकी इच्छा रखनेवालोको यहाँ एक चेतावनी देनेकी आव-अथकता है। यद्यपि मैने ब्रह्मचर्यके साथ आहार और उपवासका निकट सम्बन्ध सूचित

सत्याग्रहियोंके निवासके लिए ३०-५-१९१०को कैलेनवैक द्वारा जोहान्सिकोंके पासके लगभग
 ११०० एकड वभीनपर बना था।

किया है, तो भी यह निर्वित्त है कि उसका मुख्य आधार मनपर है। मैला मन उपवाससे शुद्ध नहीं होता। आहारका उसपर प्रभाव नहीं पड़ता। मनका मैल तो विचारसे, ईश्वरके घ्यानसे और आखिर ईश्वरी प्रसादसे ही छूटता है। किन्तु मनका गरीरके साथ निकट सम्बन्ध है और विकारपुक्त मन विकारपुक्त आहारकी खोजमे रहता है। विकारी मन अनेक प्रकारके स्वादो और भोगोकी तलाशमे रहता है और वादमे उन आहारो तथा भोगोका प्रभाव मनपर पड़ता है। अतएव उस हदतक आहारपर अकुश रखनेकी और निराहारी रहनेकी आवश्यकता अवश्य उत्पन्न होती है। विकारप्रस्त मन शरीर और इन्द्रियोको अकुशमे रखनेके बदले शरीरके और इन्द्रियोको अधीन होकर चलता है, इस कारण भी शरीरके लिए शुद्ध और कम-स-कम विकारो आहारकी मर्यादाको और प्रसगोपात्त निराहारकी — उपवासकी — आवश्यकता रहती है।

अतएव जो यह कहते हैं कि सयमीके लिए आहारकी मर्यादाकी अथवा उपवासकी आवश्यकता नहीं है, वे उतने ही गलतीपर हैं, जितने आहार तथा उपवासको सर्वस्व माननेवाले। मेरा अनुभव तो मुझे यह सिखाता है कि जिसका मन सयमकी ओर वढ रहा है, उसके लिए आहारकी मर्यादा और उपवास बहुत मदद करनेवाले हैं। इनकी सहायताके विना मनकी निर्विकारता असम्भव प्रतीत होती है।

३१. उपवास

जिन दिनो मैने दूव और अनाज छोडकर फलाहारका प्रयोग शुरू किया, उन्ही दिनो सयमके हेतुसे उपवास भी शुरू किये। श्री कैलेनवैक इसमे भी मेरे साथ हो गये। पहले मैं उपवास केवल आरोग्यकी दृष्टिसे करता था। एक मित्रकी प्रेरणासे मैने यह समझा कि देह-दमनके लिए उपवासकी आवश्यकता है।

चूँिक मैं वैष्णव कुटुम्बमें पैदा हुआ था और चूँिक माताजी कठिन ब्रतोका पालन करनेवाली थी, इसलिए देशमें एकादशी आदि ब्रत मैने किये थे। किन्तु वे देखा-देखी अथवा माता-पिताको प्रसन्न करनेके विचारसे किये थे।

ऐसे व्रतीसे कोई लाम होता है, इसे न तो मै उस समय समझा था, न मानता ही था। किन्तु उक्त मित्रको उपवास करते देखकर और अपने ब्रह्मचर्य-व्रतको सहारा पहुँचानेके विचारसे मैंने उनका अनुकरण करना शुरू किया और एकादशीके दिन उपवास रखनेका निक्चय किया। साधारणत. लोग एकादशीके दिन दूघ और फल खाकर समझते है कि उन्होंने एकादशी की है। पर फलाहारी उपवास तो अब मै रोज ही करने लग गया था। इसलिए मैंने पानी पीनेकी छूट रखकर पूरे उपवास शुरू किये।

उपवासके प्रयोगोके आरम्भिक दिनोमे श्रावणका महीना पडता था। उस साल रमजान और श्रावण दोनो एकसाथ पडे थे। गाधी-कुटुम्बमे वैष्णव व्रतोके साथ शैव वृत मी पाले जाते थे। कुटुम्बके लोग वैष्णव देवालयोकी माँति ही ज्ञिवालयोमे मी जाते थे। श्रावण महोनेका प्रदोष-त्रत कुटुम्बर्मे कोई न कोई प्रतिवर्ष करता ही था। इसलिए इस श्रावण मासका व्रत मैंने रखना चाहा।

इस महत्त्वपूर्ण प्रयोगका प्रारम्भ टॉल्स्टॉय आश्रममे हुआ था। वहाँ सत्याग्रही कैंदियोके कुटुम्बोकी देखरेख करते हुए कैंठेनबैंक और मैं दोनो रहते थे। उनमें बालक और नौजवान मी थे। उनके लिए स्कूल चलता था। इन नौजवानोमें चार-पाँच मुसलमान थे। इस्लामके नियमोका पालन करनेमें मैं उनकी मदद करता था और उन्हें बढावा देता था। नमाज वगैराकी सहूलियत कर देता था। आश्रममें पारसी और ईसाई भो थे। इन सबको अपने-अपने धर्मके अनुसार चलनेके लिए प्रोत्साहित करनेका आश्रममें नियम था।

अतएव मुसलमान नौजवानोंको मैंने रोजे रखनेंके लिए उत्साहित किया। मुझे तो प्रदोष-त्रत करना ही था। किन्तु मैंने हिन्दुओ, पारसियो और ईसाइयोंको मी मुसलमान नौजवानोंका साथ देनेंकी सलाह दी। मैंने उन्हें समझाया कि संयममें सबके साथ सहयोग करना स्तुत्य हैं। बहुतेरे आश्रमवासियोंने मेरी बात मान ली। हिन्दू और पारसी मुसलमान साथियोंका पूरा-पूरा अनुकरण नहीं करते थे, करना आवश्यक भी न था। मुसलमान सूरज डूबनेंकी राह देखते, जब कि दूसरे उससे पहले खा लिया करते थे, जिससे वे मुसलमानोंको परोस सके और उनके लिए विशेष वस्तुएँ तैयार कर सकें। इसके सिवा, मुसलमान जो सहरी करते थे, उसमें दूसरोंके सिम्मिलत होनेंकी आवश्यकता न थी। और मुसलमान दिनमें पानी भी न पीते थे, जब कि दूसरे लोग छूटसे पानी पीते थे।

इस प्रयोगका एक परिणाम यह हुआ कि उपवास और एकाशनका महत्त्व सब समझने लगे। एक-दूसरेके प्रति उदारता और प्रेमभावमे वृद्धि हुई।

आश्रममें अन्नाहारका नियम था। यह नियम मेरी मावनाके कारण स्वीकार किया गया था, यह बात मुझे यहाँ आभारपूर्वक स्वीकार करनी चाहिए। रोजेंके दिनोमें मुसलमानोंको मांसका त्याग किन प्रतीत हुआ होगा, पर नवयुवकोमें से किसीने मुझे उसका पता नहीं चलने दिया। वे आनन्द और रसपूर्वक अन्नाहार करते थे। हिन्दू बालक आश्रममें अशोभनीय न लगनेवाला स्वादिष्ट मोजन मी उनके लिए तैयार करते थे।

अपने उपवासका वर्णन करते हुए यह विषयान्तर मैंने जान-बूझकर किया है, क्योंकि इस मधुर प्रसंगका वर्णन में दूसरी जगह नहीं कर सकता था। और, इस विषयान्तरके साथ मैंने अपनी एक आदतकी भी चर्चा कर ली है। अपने विचारमें मैं जो अच्छा काम करता हूँ, उसमें अपने साथ रहनेवालोको सम्मिलित करनेका प्रयत्न में हमेशा करता हूँ। उपवास और एकाशनके प्रयोग नये थे, पर प्रदोष और रमजानके बहाने मैंने सबको इसमें फाँद लिया।

इस प्रकार सहज ही आश्रममें संयमका वातावरण बढ़ा। दूसरे उपवासो और एकाशनोमें मो आश्रमवासी सम्मिलित होने लगे। और, मैं मानता हूँ कि इसका

वह हलका भोजन, जो रमजानके दिनोंमें रोजा रखनेवाळे मुसलमान कुछ रात रहते कर ळेते हैं।

परिणाम शुभ निकला। सबके हृदयोपर संयमका कितना प्रमाव पडा, सबके विषयोको संयत करनेमे उपवास आदिने कितना हाथ बँटाया, यह मैं निश्चयपूर्वक नही कह सकता। पर मेरा अनुभव यह है कि उपवास आदिसे मुझपर तो आरोग्य और विषय-नियमनकी दृष्टिसे बहुत अच्छा प्रभाव पडा। फिर भी मै यह जानता हूँ कि उपवास आदिसे सवपर इस तरहका प्रमाव पडेगा ही, ऐसा कोई अनिवार्य नियम नही है।

इन्द्रिय-दमनके हेतुसे किये गये उपवाससे ही विषयोको सयत करनेका परिणाम निकल सकता है। कुछ मित्रोका यह अनुभव भी है कि उपवासकी समाप्तिपर विषयेच्छा और स्वाद तीत्र हो जाते हैं। मतलव यह कि उपवासके दिनोमे विषयको सयत करने और स्वादको जीतनेकी सतत मावना रहनेपर ही उसका शुभ परिणाम निकल सकता है। यह मानना निरा भ्रम है कि बिना किसी हेतुके और वेमन किये जानेवाले शारीरिक उपवासका स्वतन्त्र परिणाम विषय-वासनाको सयत करनेमे आयेगा। गीताजीके दूसरे अध्यायका यह श्लोक यहाँ वहुत विचारणीय है.

विषया विनिवर्तन्ते निराहारस्य देहिन:। रसवर्जं रसोऽत्यस्य परं दृष्ट्वा निवर्तते॥

उपवासीके विषय (उपवासके दिनोमे) शान्त होते हैं, पर उसका रस नही जाता। रस तो ईश्वर-दर्शनसे ही — ईश्वर-प्रसादसे ही शान्त होता है।

तात्पर्य यह कि सयमीके मार्गमे उपवास आदि एक साधनके रूपमे है, किन्तु ये ही सव-कुछ नही है। और यदि शरीरके उपवासके साथ मनका उपवास न हो, तो उसकी परिणति दम्भमे होती है और वह हानिकारक सिद्ध होता है।

३२. शिक्षकके रूपमें

यदि पाठक यह याद रखेगे कि जो वात 'दक्षिण आफिकाके सत्याग्रहका इति-हास'में नहीं आ सकी अथवा थोडें ही अशमें आई है, वही इन प्रकरणोमें आ रही है, तो वे इन प्रकरणोके आसपासके सम्वन्वको समझ सकेगे।

टॉल्स्टॉय आश्रममे वालको और वालिकाओके लिए कुछ-न-कुछ शिक्षाका प्रबन्ध करना आवश्यक था। मेरे साथ हिन्दू, मुसलमान, पारसी और ईसाई नवयुवक थे और कुछ वालिकाएँ मी थी। खास इसी कामके लिए शिक्षक रखना असम्मव था, और मुझे अनावश्यक प्रतीत हुआ। असम्मव इसिलए था कि योग्य हिन्दुस्तानी शिक्षकोकी कमी थी; और उनके मिलनेपर मी बडी तनख्वाहके बिना डर्वनसे इक्कीस मील दूर आता कौन? मेरे पास पैसोकी विपुलता न थी। वाहरसे शिक्षक लाना मैने अनावश्यक माना, क्योंकि शिक्षाकी प्रचलित पद्धित मुझे पसन्द न थी। सच्ची पद्धित क्या हो सकती है, इसका अनुभव मैं ले नहीं पाया था। इतना समझता था कि आदर्श स्थितिमे सच्ची शिक्षा तो माँ-वापकी निगरानीमें ही हो सकती है। आदर्श स्थितिमे वाहरी मदद कमसे-कम होनी चाहिए। सोचा यह था कि टॉल्स्टॉय आश्रम एक परिवार है और मैं उसमें एक पिताकी जगह हूँ, इसिलए इन नवयुवकोके निर्माणकी जिम्मेदारी मुझे यथाशिक्त उठानी चाहिए।

इस कल्पनामें बहुत-से दोष तो थे ही। नवयुवक मेरे पास जन्मसे नही रहे थे। सब अलग-अलग वातावरणमे पले थे। सब एक वर्मके भी नही थे। ऐसी स्थितिमे रहे हुए वालको और बालिकाओका पिता बनकर भी मैं उनके साथ न्याय कैसे कर सकता था?

किन्तु मैने हृदयकी शिक्षाको अर्थात् चरित्रके विकासको हमेशा पहला स्थान दिया है। और, यह सोचकर कि उसका परिचय तो किसी भी उम्रमे और कितने ही प्रकारके वातावरणमे पले हुए वालको और वालिकाओका न्यूनाधिक प्रमाणमे कराया जा सकता है, इन वालको और वालिकाओके साथ मैं रात-दिन पिताकी तरह रहता था। मैने चरित्रको उनकी शिक्षाकी वृनियाद माना था। यदि वृनियाद पक्की हो, तो अवसर मिलनेपर दूसरी वाते वालक मदद लेकर या अपनी ताकतसे खुद जानसमझ सकते है।

फिर मी मैं समझता था कि थोडा-बहुत अक्षर-ज्ञान तो कराना ही चाहिए, इसलिए कक्षाएँ शुरू की और इस कार्यमें मैंने श्री कैलेनवैककी और प्रागजी देसाईकी सहायता ली। शारीरिक शिक्षाकी आवश्यकताको मैं समझता था। यह शिक्षा उन्हे सहज ही मिल रही थी। आश्रममें नौकर तो थे ही नही। पाखाना-सफाईसे लेकर रसोई बनाने तकके सारे काम आश्रमवासियोको ही करने होते थे। वहाँ फलोके पेड वहत थे। नई फसले भी वोनी थी। श्री कैलेनवैकको खेतीका शीक था। वे स्वयं सरकारके आदर्श वगीचोंमे जाकर थोड़े समयतक तालीम ले आये थे। ऐसे छोटे-वडे सवको, जो रसोईके काममें लगे न होते थे, रोज अमक समयके लिए बगीचेमें काम करना ही पडता था। इसमें वडा हिस्सा वालकोका था। वडे-वडे गड्ढे खोदना, पेड काटना, वोझ उठाकर ले जाना आदि कामोमे उनके शरीर अच्छी तरह कसे जाते थे। इसमे उन्हे आनन्द आता था, और इसलिए दूसरी कसरत या खेल-कूदकी उन्हे जरूरत न रहतो थी। काम करनेमें कुछ विद्यार्थी अथवा कभी-कभी सब विद्यार्थी नखरे करते थे, आलस्य करते थे। अक्सर इन वातोकी ओरसे मैं आँख मीच लेता था। कभी-कभी उनसे सख्तीसे काम लेता था। मैं यह भी देखता था कि जब सख्ती करता था, तब उनका जी कामसे ऊब जाता था। फिर भी मुझे याद नहीं पडता कि वालकोने सख्तीका कमी विरोध किया हो। जब-जब मैं सख्ती करता, तब-तब उन्हें समझाता और उन्हीसे कवूल कराता था कि कामके समय खेलनेकी आदत अच्छी नहीं मानी जा सकती। वे उस समय तो समझ जाते, पर दूसरे ही क्षण मूल मी जाते। इस तरह हमारी गाडी चलती थी। किन्तु उनके शरीर मजबूत बनते जा रहे थे। आश्रममे वोमारी मुश्किलसे ही आती थी। कहना चाहिए कि इसमे जलवायुका और अच्छे तथा नियमित आहारका भी बडा हाय था।

शारीरिक शिक्षाके सिलिसिलेमें ही शारीरिक घन्घेकी शिक्षाका भी मैं उल्लेख कर दूं। इरादा यह था कि सबको कोई-न-कोई उपयोगी धन्वा सिखाया जाये। इसके लिए श्री कैलेनबैक ट्रेपिस्ट मठमे चप्पल बनाना सीख आये। उनसे मैंने सीखा और जो बालक इस घन्घेको सीखनेके लिए तैयार हुए उन्हें मैंने सिखाया। श्री कैलेनबैकको

वढई कामका थोडा अनुभव था, और आश्रममे बढईका काम जाननवाला एक साथी था, इसलिए यह काम भी कुछ हदतक वालकोको सिखाया जाता था। रसोइयेका काम तो लगभग सभी वालक सीख गये थे।

बालकोके लिए ये सारे काम नये थे। इन कामोको सीखनेकी बात तो उन्होने स्वप्नमे मी न सोची होगी। हिन्दुस्तानी वालक दक्षिण आफ्रिकामे जो-कुछ मी शिक्षा पाते थे, वह केवल प्राथमिक किताबी-ज्ञानकी ही होती थी।

टॉल्स्टॉय आश्रममे गुरूसे ही यह रिवाज डाला गया था कि जिस कामको हम शिक्षक न करे, वह वालकोसे न कराया जाये, और वालक जिस काममे लगे हो, उसमे उनके साथ उसी कामको करनेवाला एक शिक्षक हमेशा रहे। इसलिए वालकोने जो-कुछ सीखा, उमगके साथ सीखा।

चरित्र और कितावी-ज्ञानके विषयमे इसके आगे लिखुँगा।

३३. पुस्तकोय-ज्ञान

पिछले प्रकरणमें शारीरिक शिक्षण और उसके सिलसिलेमें थोडी दस्तकारी सिखानेका काम टॉल्स्टॉय आश्रममें किस प्रकार शुरू किया गया, इसे हम कुछ हद तक देख चुके है। यद्यपि यह काम मैं इस तरहसे तो कर ही न सका, जिससे मुझे सन्तोष हो, फिर भी उसमें थोडी-बहुत सफलता मिली थी।

पर पुस्तकीय-ज्ञान देना कठिन मालूम हुआ। मेरे पास उसके लिए आवश्यक सामग्री न थी। स्वय मुझे जितना मैं चाहता था उतना समय न था, न मुझमें उतनी योग्यता थी। दिन-मर शारीरिक काम करते-करते मैं थक जाता था और जिस समय थोडा आराम करनेकी जरूरत होती, उसी समय पढाईके वर्ग लेने होते थे। अतएव मैं ताजा रहना तो दूर जैसे-तैसे जाग्रत रह पाता था। सुवहका समय खेतीमें और घरके काममें जाता था। इसलिए दुपहरको मोजनके बाद तुरन्त ही शालाका काम शुरू होता था। इसके सिवा दूसरा कोई मी समय अनुकूल न था।

पुस्तक-ज्ञानके लिए अधिकसे-अधिक तीन घटे रखे गये थे। कक्षामे हिन्दी, तिमल, गुजराती और उर्दू भाषाएँ सिखाई जाती थी। प्रत्येक वालकको उसकी मातृभाषाके द्वारा ही शिक्षा देनेका आग्रह था। अग्रेजी भी सबको सिखाई जाती थी। इसके अतिरिक्त गुजरातके हिन्दू वालकोको थोडा सस्कृतका और सब वालकोको थोडा हिन्दीका परिचय कराया जाता था। इतिहास, भूगोल और अकगणित समीको सिखाना था। यही पाठ्यकम था।

तमिल और उर्दू सिखानेका काम मेरे जिम्मे था। तमिलका ज्ञान मैने स्टीमरोमे और जेलमे प्राप्त किया था। इसमे भी मैं पोप कृत उत्तम पुस्तक 'तमिल-स्वय-शिक्षक' से आगे नहीं बढ सका था। उर्दू लिपिका ज्ञान भी उतना ही था, जितना स्टीमरमे

१. जॉर्ज उच्छो पोप-२ देखिए खण्ड ८ पृष्ठ १३१। ३९—१७

हो पाया था। और, फारसी-अरवीके खास-खास शब्दोंका उतना ही ज्ञान था, जितना मुसलमान मित्रोके परिचयसे प्राप्त कर सका था! संस्कृत जितनी हाईस्कूलमें सीखा था उतनी ही जानता था। गुजरातीका ज्ञान मी उतना ही था, जितना शालामें मिला था।

इतनी पूँजीसे मुझे अपना काम चलाना था और इसमें मेरे जो सहायक थे, वे मुझसे मी कम जाननेवाले थे। परन्तु देशी भाषाओंके प्रति मेरे प्रेमने, अपनी शिक्षण-शक्तिके विषयमें मेरी श्रद्धाने, विद्यार्थियोके अज्ञानने और उससे भी अधिक उनकी उदारताने इस काममें मेरी सहायता की।

तिमल विद्यार्थियोका जन्म दक्षिण आफिकामें ही हुआ था, इसलिए वे तिमल वहुत कम जानते थे। लिपि तो उन्हें विलकुल न आती थी। इसलिए मैं उन्हें लिपि तथा व्याकरणके मूल तत्त्व सिखाता था। यह सरल काम था। विद्यार्थी जानते थे कि तिमल वातचीतमें तो वे मुझे आसानीसे हरा सकते थे और जब केवल तिमल जाननेवाले ही मुझसे मिलने आते, तब वे मेरे दुमाधिएका काम करते थे। मेरी गाड़ी चली, क्योंकि मैंने विद्यार्थियोके सामने अपने अज्ञानको लिपानेका कभी प्रयत्न ही नहीं किया। हर बातमें जैसा मैं था वैसा ही वे मुझे जानने लगे थे। इसके कारण पुस्तक-ज्ञानकी मारी कमी रहते हुए भी मैं उनके प्रेम और आदरसे कभी विचत न रहा। मुसलमान बालकोको उर्दू सिखाना अपेक्षाकृत अधिक सरल था। वे लिपि जानते थे। मेरा काम उनमें वाचनकी रुचि बढ़ाने और उनके अक्षर सुधारनेका ही था।

मुख्यतः आश्रमके ये सब बालक निरक्षर थे और पाठशालामें कही पढ़े हुए न थे। मैंने सिखाते-सिखाते देखा कि मुझे उन्हें सिखाना तो कम ही है। ज्यादा काम तो उनका आलस्य छुड़ाने, उनमें स्वयं पढ़नेकी रुचि जगाने और उनकी पढ़ाई पर निगरानी रखनेका ही था। मुझे इतने कामसे सन्तोष रहता था। यही कारण है कि अलग-अलग उम्रके और अलग-अलग विषयोबाले विद्यार्थियोंको एक ही कमरेमें वैठाकर मैं उनसे काम ले सकता था।

पाठ्य-पुस्तकोंकी जो पुकार जव-तव सुनाई पड़ती है, उसकी आवश्यकता मुझे कभी मालूम न हुई। मुझे याद नही पड़ता कि जो पुस्तके हमारे पास थी उनका भी बहुत उपयोग किया गया हो। हरएक वालकको वहुत-सी पुस्तकें दिलानेकी मैंने जरूरत नही देखी। मेरा ख्याल है कि शिक्षक ही विद्यार्थीकी पाठ्यपुस्तक है। शिक्षकोंने पुस्तकोकी मददसे मुझे जो सिखाया था, वह मुझे बहुत ही कम याद रहा है। उन्होंने अपने मृहुंसे जो सिखाया था, उसका स्मरण आज भी बना हुआ है।

वालक आँखोसे जितना ग्रहण करते हैं, उसकी अपेक्षा कानोसे सुनी हुई वातको वे थोडे परिश्रमसे और बहुत अधिक मात्रामें ग्रहण कर सकते हैं। मुझे याद नहीं पड़ता कि मैं वालकोंको एक भी पुस्तक पूरी पढ़ा पाया था। पर अनेकानेक पुस्तकोमें से जितना कुछ मैं पचा पाया था उसे मैंने अपनी माषामें उनके सामने रखा था। मैं जितना हूँ कि वह उन्हें आज भी याद होगा। पढ़ाया हुआ याद रखनेमें उन्हें कष्ट मानता हूँ कि वह उन्हें आज भी याद होगा। पढ़ाया हुआ याद रखनेमें उन्हें कष्ट होता था, जब कि मेरी कहीं हुई वातकों वे उसी समय मुझे फिर सुना देते थे।

पढ़नेमें उनका जी ऊबता था। जब मैं थकावटके कारण या अन्य किसी कारणसे सुस्त और रुखा न होता, तब वे मेरी बात रस-पूर्वक और घ्यान-पूर्वक सुनते थे। उनके पूछे हुए प्रश्नोका उत्तर देनेमे मुझे उनकी ग्रहण-शक्तिका अन्दाजा हो जाता था।

३४. आत्मिक शिक्षा

विद्यार्थियोके शरीर और मनको शिक्षित करनेकी अपेक्षा आत्माको शिक्षित करनेमें मुझे बहुत परिश्रम करना पडा। आत्माके विकासके लिए मैंने धर्मग्रन्थोका बहुत कम सहारा लिया था। मैं मानता था कि विद्यार्थियोको अपने-अपने धर्मके मूल तत्त्व जानने चाहिए, अपने-अपने धर्मग्रन्थोका साधारण ज्ञान होना चाहिए। इसलिए मैंने यथाशक्ति इस बातकी व्यवस्था की थी कि उन्हें यह ज्ञान मिल सके। किन्तु उसे मैं बुद्धिकी शिक्षाका अग मानता हूँ। आत्माकी शिक्षा एक बिलकुल मिन्न विभाग है। इसे मैं टॉल्स्टॉय आश्रमके बालकोको सिखानेके पहले ही जान चुका था। आत्मा का विकास करनेका अर्थ है चरित्रका निर्माण करना, ईश्वरका ज्ञान पाना, आत्मज्ञान प्राप्त करना। इस ज्ञानको प्राप्त करनों बालकोको बहुत ज्यादा मददकी जरूरत होती है, और इसके बिना दूसरा ज्ञान व्यर्थ है, हानिकारक भी हो सकता है, ऐसा मेरा विद्वास था।

मैंने सुना है कि लोगोमे यह भ्रम फैला हुआ है कि आत्मज्ञान चौथे अर्थात् सन्यास आश्रममें प्राप्त होता है। लेकिन जो लोग इस अमूल्य वस्तुको चौथे आश्रम तक स्थिगित रखते हैं, वे आत्मज्ञान नहीं बल्कि बृढापा और दयनीय बचपन पाकर पृथ्वीपर, माररूप जीते हैं। इस प्रकारका अनुभव सर्वत्र पाया जाता है। सम्मव है कि सन् १९११-१२ में मैं इन विचारोको इस माषामें न रखता, पर मुझे यह अच्छी तरह याद है कि उस समय मेरे इसी प्रकारके विचार थे।

आत्मिक शिक्षा किस प्रकार दो जाये? मैं बालकोसे मजन गवाता, उन्हे नीति की पुस्तके पढकर सुनाता, किन्तु इससे मुझे सन्तोष न होता था। जैसे-जैसे मैं उनके सम्पर्कमें आता गया, मैंने यह अनुमव किया कि यह ज्ञान पुस्तको द्वारा तो दिया ही नहीं जा सकता। शरीरकी शिक्षा जिस प्रकार शारीरिक कसरत द्वारा दी जाती है और बुद्धिकी बौद्धिक कसरत द्वारा, उसी प्रकार आत्माकी शिक्षा आत्मिक कसरत द्वारा ही दी जा सकती है। आत्माकी कसरत शिक्षकके आचरण द्वारा ही प्राप्त की जा सकती है। अतएव युवक हाजिर हो चाहे न हो, शिक्षकको सावघान रहना चाहिए।

लकामें वैठा हुआ शिक्षक मी अपने आचरण द्वारा अपने शिष्योकी आत्माको हिला सकता है। मैं स्वयं झूठ बोर्लू और अपने शिष्योको सच्चा बनानेका प्रयत्न करूँ, तो वह व्यर्थ ही होगा। डरपोक शिक्षक शिष्योको वीरता नहीं सिखा सकता। व्यमिचारी शिक्षक शिष्योंको सयम किस प्रकार सिखायेगा? मैंने देखा कि मुझे अपने पास रहनेवाले युवको और युवितयोके सम्मुख एक पदार्थ-पाठ बनकर रहना चाहिए।

इस कारण मेरे शिष्य मेरे शिक्षक बने। मैं यह समझा कि मुझे अपने लिए नही, बिल्क उनके लिए अच्छा वनना और रहना चाहिए। अतएव कहा जा सकता है कि टॉल्स्टॉय आश्रमका मेरा अधिकतर संयम इन युवकों और युवितयोंकी वदौलत था।

अश्रममें एक युवक वहुत ठवम मचाता था, झूठ वोलता था, िकसीसे दवता नहीं था और दूसरोंके साथ लड़ता-झगड़ता रहता था। एक दिन उसने बहुत ही ठवम मचाया। मैं घवरा उठा। मैं विद्याधियोंको कभी सजा न देता था। इस बार मुझे बहुत कोव हो आया। मैं उसके पास पहुँचा। समझानेपर वह किसी प्रकार समझता हो न था। उसने मुझे घोखा देनेका भी प्रयत्न किया। मैंने अपने पास पड़ा हुआ क्ल उठाकर उसकी बाँहपर दे मारा। मारते समय मैं काँप रहा था। इसे उसने देख लिया होगा। मेरी ओरसे ऐसा अनुमव किसी विद्यार्थीको इससे पहले नही हुआ था। विद्यार्थी रो पड़ा। उसने मुझसे माफी माँगी। उसे इंडा लगा और चोट पहुँची, वह इससे नही रोया था। अगर वह मेरा मुकावला करना चाहता, तो मुझसे निवट सकनेकी लिक्त उसमे थी। उसकी उझ कोई सतरह सालकी रही होगी। उसका अरोर सुगठित था। पर मेरे कलमे उसे मेरे दु:खका दर्जन हो गया। इस घटनाके वाद उसने फिर कमी मेरा सामना नही किया। लेकिन उसे कल मारनेका पछतावा मेरे दिलमे आजतक वना हुआ है। मुझे मय है कि उसे मारकर मैंने अपनी आत्मा का नही, विक्त अपनी पशुताका ही दर्जन कराया था।

मैं हमेगा वालकोको मारपीट कर पढ़ानेका विरोवी रहा हूँ। मुझे ऐसी यही एक घटना याद है कि जब मैंने अपने लड़कोंमें से एकको पीटा था। रूलसे पीटनेमें मैंने उचित कार्य किया या नहीं, इसका निर्णय मैं आजतक नहीं कर सका हूँ। इस दण्डके औचित्यके विषयमें मुझे गका है, क्योंकि उसमें कोव भरा था और दण्ड देनेकी भावना थी। यदि उसमें केवल मेरे दु.सका ही प्रदर्शन होता, तो मैं उस दण्डको उचित समझता। पर उसमें विद्यमान भावना मिश्रित थी।

इस घटनाके वाद तो मैं विद्यार्थियोंको सुवारनेकी अधिक अच्छी रीति सीख गया। यदि इस कलाका उपयोग मैंने उक्त अवसरपर किया होता, तो उसका कैसा परिणाम होता, यह मैं कह नहीं सकता। वह युवक तो इस घटनाको तुरन्त मूल गया। मैं यह नहीं कह सकता कि उसमें बहुत सुवार हो गया, पर उस घटनाने मुझे इस बातके लिए अधिक सोचनेको विवश किया कि विद्यार्थीके प्रति शिक्षकका क्या घर्म है।

उसके बाद युवकों द्वारा ऐसे ही दोष हुए, लेकिन मैने फिर कमी दण्डनीतिका उपयोग नही किया। इस प्रकार आत्मिक ज्ञान देनेके प्रयत्नमे में स्वयं आत्माके गुणको अधिक समझने लगा।

३५. भले-बुरेका मिश्रण

टॉल्स्टॉय आश्रममें श्री कैलेनवैकने मेरे सामने एक प्रश्न खड़ा किया। इससे पूर्व मैने उसपर कभी विचार ही नहीं किया था। आश्रममें कुछ लड़के बहुत कश्रमी और दुष्ट स्वभावके थे। कुछ आवारा थे। मेरे तीन लड़के भी उन्हींके साथ रहते थे। उस तरह पले हुए दूसरे भी बालक थे। लेकिन श्री कैलेनवैकका व्यान तो इस और ही था कि वे आवारा युवक और मेरे लड़के एक-साथ कैसे रह सकते हैं।

एक दिन वे बोले. "आपका यह तरीका मुझे जरा भी नहीं जैंचता। इन लडकोके साथ आप अपने लडकोको रखे, तो उसका एक ही परिणाम आ सकता है और वह यह कि इन आवारा लडकोकी छूत उन्हें लगे। इससे वे बिगडेंगे नही तो और क्या होगा?"

मुझे इस समय यह तो याद नहीं है कि मै क्षण-भर सोचमें पडा था या नहीं, पर अपना जवाव मुझे याद है। मैंने कहा था

"अपने लडको और इन आवारा लडकोके वीच मैं मेद कैंसे कर सकता हूँ? इस समय तो मैं दोनोंके लिए समान रूपसे जिम्मेदार हूँ। ये नौजवान मेरे बुलाये यहाँ आये हैं। यदि मैं इन्हें पैसे दे दूँ, तो ये आज ही जोहानिसवर्ग जाकर वहाँ पहलेकी तरह फिर रहने लग जाये। यदि ये और इनके माता-पिता यह मानते हो कि यहाँ आकर इन्होंने मुझपर मेहरवानी की है तो इसमें आश्चर्य नहीं। यहाँ आनेसे इन्हें कच्ट उठाना पड रहा है, यह तो आप और मैं दोनो देख रहे हैं। पर मेरा धर्म सम्बद्ध हैं। मुझे इन्हें यही रखना चाहिए। अतएव मेरे लडके मी इनके साथ रहेगे। इसके सिवा, क्या मैं आजसे अपने लडकोको यह भेदमाव सिखाऊँ कि वे दूसरे कुछ लडकोकी अपेक्षा ऊँचे हैं? उनके दिमागमें इस प्रकारके विचारको ठूँसना ही उन्हें गलत रास्ते ले जाने-जैसा है। आजकी स्थितिमें रहनेंसे वे ठीक गढे जायेंगे, अपने सारासारकी परीक्षा करने लगेंगे। हम यह क्यों न माने कि यदि मेरे लड़कोमें सचमुच कोई गुण हैं, तो उलटे उन्हीकी छूत उनके साथियोको लगेंगी? कुछ मी हो, मुझे तो उन्हें यही रखना होगा। और यदि ऐसा करनेमें कोई खतरा हो भी, तो उसे उठाना होगा।"

श्री कैलेनवैकने सिर हिलाया।

यह नहीं कहा जा सकता कि इस प्रयोगका परिणाम बुरा निकला। मैं यह नहीं मानता कि उससे मेरे लड़कोका कोई नुकसान हुआ। उलटे, मैं यह देख सका कि उन्हें लाभ हुआ है। उनमें वड़प्पनका कोई अश रहा हो, तो वह पूरी तरह निकल गया। वे सबके साथ घुलना-मिलना सीखे। उनकी कसीटी हुई।

इस और ऐसे दूसरे अनुमवो परसे मेरा यह विचार बना है कि माता-पिताकी उचित देख-रेख हो, तो मले और बुरे लडकोके साथ रहने और पढनेसे मलोकी कोई हानि नही होती।

इसका कोई निश्चय तो है ही नहीं कि अपने लडकोको तिजोरीमें वन्द रखनेसे वे शुद्ध रहते हैं और बाहर निकालनेसे भ्रष्ट हो जाते हैं। हाँ, यह सच है कि जहाँ अनेक प्रकारके वालक और वालिकाएँ एक-साथ रहते और पढ़ते हैं, वहाँ माता-पिताको और शिक्षकोको कसौटी होती है, उन्हें साववान रहना पडता है।

३६. प्रायश्चित्तके रूपमें उपवास

वालको और वालिकाओंके उचित पालन-पोषण और शिक्षणमें कितनी और कैसी कठिनाइयाँ आती हैं, मुझे इसका अनुमव दिन-दिन बढ़ता गया। शिक्षक और अभिभावकके नाते मुझे उनके हृदयमें प्रवेश करना था, उनके मुख-दु.खर्में हाथ बँटाना था, उनके जीवनकी गुरियर्यां मुलझानी थी और उनकी उछलती जवानीकी तरंगोको सीवे मार्गपर ले जाना था।

कुछ जेलवासियोके रिहा होनेपर टॉल्स्टॉय आश्रममें योडे ही लोग रह गये। इनमें मुख्यतः फीनिक्मवामी थे। इमलिए मैं आश्रमको फीनिक्स ले गया। फीनिक्समें मेरी कडी परीक्षा हुई।

टॉल्स्टॉय आश्रममें वचे हुए आश्रमवामियोंको फीनिक्स छोडकर मैं जोहानिसवर्ग गया। वहाँ कुछ ही दिन रहा था कि मेरे पास दो व्यक्तियोंके भयंकर पतनके समा-चार पहुँचे। सत्याग्रहकी महान लडाईमें कहीं भी निष्फलता-जैसी दिखाई पडती, तो उसमें मुझे कोई आघात न पहुँचता था। पर इस घटनाने मुझपर वज्र प्रहार किया। मैं तिलमिला उठा। उसी दिन मैंने फीनिक्सकी गाडी पकड़ी। श्री कैलेनवैकने मेरे साथ चलनेका आग्रह किया। वे मेरी करुणाजनक स्थितिको नमझ चुके थे। मुझे अकेले जाने देनेकी उन्होंने साफ मनाही कर दी। पतनके समाचार मुझे उन्हीके हारा मिले थे।

रास्तेमें मैने अपना घमं समझ लिया, अथवा यो कहिए कि समझ लिया-सा मानकर मैंने अनुमब किया कि अपनी निगरानीमें रहनेवालोंके पतनके लिए अभिमावक अथवा शिक्षक न्यूनाधिक अंशमें जरूर जिम्मेदार है। इस घटनामें मुझे अपनी जिम्मेदारी स्पष्ट जान पड़ी। मेरी पत्नीने मुझे साववान तो कर ही दिया था, किन्तु स्वभावसे विश्वासी होनेके कारण मैने पत्नीकी चेतावनीपर ध्यान नही दिया। साथ ही, मुझे यह भी लगा कि इस पतनके लिए मैं प्रायय्वित करूँगा तभी ये पतित मेरा दुःख समझ सकेंगे और उससे उन्हें अपने दोपका मान होगा तथा उसकी गम्मीरताका कुछ अन्दाज वैठेगा। अतएव मैने सात दिनके उपवास और साढे चार महीनोंके एकाशनका ब्रत लिया। श्री कैलेनवैकने मुझे रोकनेका प्रयत्न किया, पर वह निष्कल रहा। आखिर उन्होंने प्रायश्चित्तके औचित्यको माना, और खुदने भी मेरे साथ ब्रत रखनेका आग्रह किया। मैं उनके निर्मल प्रेमको रोक न सका।

इस निश्चयके वाद मैं तुरन्त ही हल्का हो गया, शान्त हुआ, दोषियोंके प्रति मेरे मनमें कोब न रहा, उनके लिए मनमें करुणा ही वच रही। इस प्रकार ट्रेनमें ही मनको हलका करके मैं फीनिक्स पहुँचा। पूछताछ करके जो अधिक जानकारी लेनी थी, सो ले ली। यद्यपि मेरे उपवाससे सबको कष्ट तो हुआ, लेकिन उसके कारण वातावरण गुद्ध बना। सबको पाप करनेकी भयकरताका बोघ हुआ और छात्र तथा छात्राओंके और मेरे वीचका सम्बन्ध अधिक दृढ और सरल बन गया।

इस घटनाके फलस्वरूप ही कुछ समय बाद मुझे चौदह उपवास करनेका अवसर आया। मेरा यह विश्वास है कि उसका परिणाम अपेक्षासे कही अधिक अच्छा निकला था।

इस घटना परसे मैं यह सिद्ध नहीं करना चाहता कि शिष्योंके प्रत्येक दोषके लिए शिक्षकोंको सदा उपवासादि करने ही चाहिए। पर मैं मानता हूँ कि कुछ परि-स्थितियों में इस प्रकारके प्रायिक्चत्त-रूप उपवासकी गुजाइश जरूर है। किन्तु उसके लिए विवेक और अधिकार चाहिए। जहाँ शिक्षक और शिष्यके बीच शुद्ध प्रेम-बन्धन नहीं है, जहाँ शिक्षकको अपने शिष्यके दोषसे सच्चा आघात नहीं पहुँचता, जहाँ शिष्यके मनमें शिक्षकके प्रति आदर नहीं है, वहाँ उपवास निर्यंक है और कदाचित् हानिकारक भी हो सकता है। ऐसे उपवास या एकाशनके विषयमें किसीको शका चाहे हो, परन्तु उस विषयमें मुझे लेशमात्र भी शका नहीं कि शिक्षक शिष्यके दोषोंके लिए कुछ अंशोतक जरूर जिम्मेदार है।

सात उपवास और एकाशन हम दोनोमें से किसीके लिए कष्टकर नहीं हुए। इस वीच मेरा कोई मी काम बन्द या मन्द नहीं रहा। इस समयमें मैं केवल फलाहारी ही रहा था। उन दिनोतक मैं रामनामके चमत्कारको पूरी तरह नहीं समझा था। इस कारण दु.ख सहन करनेकी शक्ति मुझमें कम थी। उपवासके दिनोमें जैसे बने वैसे खूब पानी पीना चाहिए, इस बाह्य कलाकी मुझे जानकारी नहीं थी, इस कारण मी चौदह दिनोके उपवास कष्टप्रद सिद्ध हुए। इसके अतिरिक्त, पहले उपवास सुख-शान्तिपूर्वक हो जानेके कारण चौदह दिनोके उपवासके दौरान मैंने असावधानी की। पहलेके उपवासोमें मैं रोज कूनेका किटस्नान करता था। चौदह दिनोके उपवासमें दो या तीन दिनके वाद मैंने किटस्नान बन्द कर दिया। पानीका स्वाद अच्छा नहीं लगता था और पानी पीनेपर जी मचलाता था, इससे पानी बहुत ही कम पीता था। फलत मेरा गला सूखने लगा, मैं झीण होने लगा और अन्तिम दिनोमें तो मेरी आवाज बहुत धीमी हो गई थी। इतना होनेपर भी मैं लिखानेका आवश्यक काम करनेमें अन्तिम दिनतक समर्थ वना रहा, और रामायण इत्यादि अन्ततक सुनता रहा। कुछ आवश्यक प्रश्नोके विषयमें सम्मत्ति देनेका कार्य भी मैं कर लेता था।

३७. गोखलेसे मिलन

दक्षिण आफ्रिकाके बहुत-से स्मरण अब मुझे छोड़ने पड रहे है। जब सन् १९१४ में सत्याग्रहकी लडाई समाप्त होनेपर मुझे गोखलेकी इच्छानुसार इग्लैंड होते हुए हिन्दुस्तान पहुँचना था। इसलिए जुलाई महीनेमें कस्तूरबाई, कैलेनबैक और मैं — तीन व्यक्ति विलायतके लिए रवाना हुए।

१. देखिए खण्ड १२, पृष्ठ, ४००-१।

सत्याग्रहकी लड़ाईके दिनोंने मैने तीसरे दर्जेंने सफर करना शरू किया था अतएव समद्री यात्राके लिए भी तीसरे दर्जेका टिकट कटाया। किन्तु उस तीसरे दर्जेंगे और हमारे यहाँके तीसरे दर्जेंमे बहुत अन्तर है। यहाँपर सोने-बैठनेकी जगह भी मुश्किलसे मिलती है। स्वच्छता तो रह ही कैसे सकती है? वहाँ तीसरे दर्जेंमे स्थान काफी था और स्वच्छताकी भी अच्छी चिन्ता रखी जाती थी। कम्पनीने हमारे लिए और भी अधिक सुविधा कर दी थी। हमें कोई परेशानी न हो, इस हेत्से एक पाखानेमें खास ताला डालकर उसकी कृजी हमें सौप दी गई थी, और चूँकि हम तीनो फलाहारी थे. इसलिए स्टीमरके खजाचीको आज्ञा दी गई थी कि वह हमारे लिए सुखे और ताजे फलोंका प्रवन्य करे। साधारणतः तीसरे दर्जेके यात्रियोको फल कम ़ं ही दिये जाते हैं; सूखा मेवा विलकुल नहीं दिया जाता। इन सुविघाओंके कारण समुद्री यात्राके हमारे अठारह दिन बडी शान्तिसे बीते।

इस यात्राके अनेक संस्मरण उल्लेखनीय है। श्री कैलेनवैकको दूरवीनोका अच्छा शीक था। दो-एक कीमती दूरबीने उन्होने अपने साथ रख ली थी। इस सम्बन्धमे हमारे वीच रोज चर्चा होती थी। मै उन्हें यह समझानेका प्रयत्न करता कि यह हमारे आदर्शके और जिस सादगीतक हम पहुँचना चाहते है उसके अनुसूल नही है। एक दिन इसको लेकर हमारे वीच तीखी कहा-सुनी हो गई। हम दोनो अपने केविनकी खिड्कीके पास खडें थे।

मैने कहा, "हमारे वीच इस प्रकारके झगड़े हों, इससे अच्छा क्या यह न होगा कि हम इस दूरवीनको ही समुद्रमे फेक दे, और फिर इसकी कोई चर्चा ही न करे?"

श्री कैलेनवैंकने तुरस्त ही जवाब दिया, "हाँ, इस मनहूस चीजको फेक ही दो।"

मैने कहा, "तो मै फेंकता हूँ।"

उन्होंने उतनी ही तत्परतासे उत्तर दिया, "मैं सचमुच ही कह रहा हूँ, बेशक इसे फैंक दो।"

मैंने दूरवीन फेंक दी। वह कोई सात पौडकी थी। लेकिन उसकी कीमत जितनी दामोमे थी उससे अधिक उसके प्रति रहे श्री कैंलेनवैकके मोहमे थी। फिर मी उन्होंने इस सम्बन्धमे कमी दु.खका अनुमव नही किया।

उनके और मेरे वीच ऐसी कई बाते होती रहती थी। उनमें से एक यह बात

बानगीके रूपमें मैने यहाँ दी है।

हम दोनोके आपसी सम्बन्धसे हमे प्रतिदिन नया सीखनेको मिलता था, क्योंकि दोनों सत्यका ही अनुसरण करके चलनेका प्रयत्न करते थे। सत्यका अनुसरण करनेसे कोब, स्वार्थ, द्वेष इत्यादि सहज ही शान्त हो जाते थे; शान्त न होते तो सत्य ही मिलता था। राग-द्वेषादिसे मरा मनुष्य सरल चाहे हो ले, वाचिक सत्यका पालन चाहे वह कर ले, किन्तु शुद्ध सत्य तो उसे मिल ही नहीं सकता। शुद्ध सत्यकी शोध करनेका अर्थ है, राग-द्वेषादि द्वन्द्वोसे सर्वथा मुक्ति प्राप्त करना।

जब हमने यात्रा शुरू की थी, तब मुझे उपवास समाप्त किये बहुत समय नहीं बीता था। मुझमें पूरी शक्ति नहीं आई थी। स्टीमरमें रोज डेकपर चलनेका व्यायाम करके मैं पर्याप्त खाने और खाये हुएको हजम करनेका प्रयत्न करता था। लेकिन इन दिनो मेरे पैरोकी पिंडलियोमे ज्यादा दर्द रहने लगा। विलायत पहुँचनेके बाद भी मेरी पीडा कम न हुई, बिल्क वढ गई। विलायतमें डा॰ जीवराज मेहतासे पहचान हो गई थी। उन्हें अपने उपनास और पिंडलियोकी पीडाका इतिहास सुनानेपर उन्होंने कहा, "यदि आप कुछ दिनके लिए पूरा आराम न करेगे, तो सदाके लिए पैरोके वेकार हो जानेका डर है।"

इसी समय मुझे पता चला कि लम्बे उपवास करनेवालेको जल्दी ही खोई हुई ताकत प्राप्त करने या बहुत खानेका लोम कभी न करना चाहिए। उपवास करनेकी अपेक्षा उपवास छोडनेमे अधिक सावधान रहना पडता है, और शायद उसमे सयम भी अधिक रखना पडता है।

मदीरामें हमें समाचार मिले कि महायुद्ध छिडनेमें बहुत देर नहीं है। इग्लैंडकी खाडीमें पहुँचते ही हमें लडाई छिड जानेके समाचार मिले और हमें रोक दिया गया। समुद्रमें जगह-जगह सुरों विछा दी गई थी। उनसे बचाकर हमें साउथेम्पटन पहुँचानेमें एक-दो दिनकी देर हो गई।

४ अगस्तको युद्ध घोषित किया गया था और हम ६ अगस्तको विलायत पहुँचे थे।

३८. लड़ाईमे हिस्सा

विलायत पहुँचनेपर पता चला कि गोखले तो पेरिसमे अटक गये हैं, पेरिसके साथ यातायातका सम्बन्ध टूट गया है और कहना मुक्किल है कि वे कबतक आयेगे। गोखले अपने स्वास्थ्यके कारण फास गये थे, परन्तु लडाईकी वजहसे वहाँ फँस गये। उनसे मिले विना मुझे देश नहीं जाना था, और कोई कह नहीं सकता था कि वे कब आ सकेगे।

इस वीच क्या किया जाये? लडाईके वारेमे मेरा घर्म क्या है? जेलके मेरे साथी और सत्याग्रही सोरावजी अडाजानिया विलायतमें ही बैरिस्टरीका अम्यास करते थे। अच्छेसे-अच्छे सत्याग्रहीके नाते सोरावजीको बैरिस्टरीकी शिक्षा प्राप्त करनेके लिए इग्लैंड मेजा गया था। ख्याल यह था कि वहाँसे लौटनेपर वे दक्षिण आफ्रिकामें मेरी जगह काम करेगे। उनका खर्च डा० प्राणजीवनदास मेहता देते थे। उनसे और उनके द्वारा डा० जीवराज मेहता इत्यादि जो लोग विलायतमें पढ रहे थे, उनसे मैने विचार-विमर्ग किया। विलायतमें रहनेवाले हिन्दुस्तानियोकी एक समा वुलाई और उसके सामने मैने अपने विचार रखे।

मुझे लगा कि विलायतमे रहनेवाले हिन्दुस्तानियोको लडाईमे अपना हिस्सा अदा करना चाहिए। अग्रेज विद्यार्थियोने लडाईमे सेवा करनेका अपना निश्चय घोषित किया था। हिन्दुस्तानियोको भी इतना तो करना ही चाहिए था। इन दलीलोके विरोधमे इस समामे बहुत दलीले दी गई। यह कहा गया कि हमारी और अग्रेजोकी स्थितिके बीच जमीन-आसमानका अन्तर हैं। एक गुलाम है, दूसरा मालिक। ऐसी स्थितिमें मालिक संकटमें गुलाम स्वेच्छासे उसकी सहायता किस प्रकार कर सकता है? क्या गुलामीसे छुटकारा चाहनेवाले गुलामका धर्म यह नहीं है कि वह मालिक संकटका उपयोग अपनी मुक्तिके लिए करे? पर उस समय यह तर्क मेरे गले कैसे उतरता? यद्यपि मैं दोनोंकी स्थितिके भेदको समझ पा रहा था, फिर भी मुझे हमारी स्थिति बिलकुल गुलामीकी नहीं लगती थी। मेरा तो यह ख्याल था कि अंग्रेजोंकी शासन-पद्धतिमें जो दोष है, उससे अधिक दोष है अंग्रेज अधिकारियोंमें। उस दोषको हम प्रेमसे दूर कर सकते हैं। यदि हम अंग्रेजोंके द्वारा और उनकी सहायतासे अपनी स्थिति सुधारना चाहते हैं, तो हमें उनके संकटके समय उनकी सहायता करके अपनी स्थिति सुधारना चाहते हैं, तो हमें उनके संकटके समय उनकी सहायता करके अपनी स्थिति सुधारनी चाहिए। उनकी शासन-पद्धति दोषपूर्ण होते हुए भी मुझे उस समय वह उतनी असह्य नहीं मालूम होती थी, जितनी आज मालूम होती है। किन्तु जिस प्रकार आज उस पद्धतिपर से मेरा विश्वास उठ गया है और इस कारण में आज अंग्रेजो राज्यकी मदद नहीं करता, उसी प्रकार जिनका विश्वास शासन-पद्धतिपर से ही नहीं, बल्क अंग्रेज अधिकारियोंपर से भी उठ चुका था, वे उस समय वयोंकर उनकी मदद करनेको तैयार होते?

उन्हें लगा कि यही अवसर है, जब जनताकी माँगको दृढ़ता-पूर्वक प्रकट करना चाहिए और शासन-पद्धतिमें सुधार करा लेनेका आग्रह रखना चाहिए।

मैंने अंग्रेजोंकी इस आपितके समय अपनी माँगें पेश करना ठीक न समझा और लड़ाईके समय अधिकारोंकी माँगको मुलतवी रखनेके संयममें सभ्यता और दूर-वृष्टिका दर्शन किया। इसलिए मैं अपनी सलाहपर दृढ़ रहा, और मैंने लोगोंसे कहा कि जिन्हें स्वयंसेवकोंकी भरतीमें नाम लिखाने हो वे लिखायें। काफी संख्यामें नाम लिखायें गये। उनमें लगभग सभी प्रान्तों और सभी धर्मीके लोगोंके नाम थे।

मैंने इस विषयमें लॉर्ड कूको पत्र लिखा और हिन्दुस्तानियोंकी माँगको स्वीकार करनेके लिए घायल सैनिकोंकी सेवाकी तालीम लेना आवश्यक माना जाये, तो वैसी तालीम लेनेकी इच्छा और तैयारी प्रकट की।

शोड़े विचार-विमर्शके बाद लॉर्ड कूने हिन्दुस्तानियोंकी माँग स्वीकार कर ली, और संकटके समयमें साम्राज्यकी सहायता करनेको तैयारी दिखानेके लिए आभार प्रदक्षित किया।

नाम देनेवालोंने प्रसिद्ध डॉ॰ केंटलीके विश्वीन घायलोंकी सेवा-शुश्रूषा करनेकी प्राथमिक तालीमका श्रीगणेश किया। छः हफ्तोंका छोटा-सा प्रशिक्षण-ऋम था, पर उसमें घायलोंको प्राथमिक सहायता देनेकी सब कियाएँ सिखाई जाती थीं।

हम लगभग ८० व्यक्ति इस विशेष वर्गमें भरती हुए। छः हफ्तेके बाद परीक्षा ली गई, जिसमें एक ही व्यक्ति असफल हुआ। जो पास हो गये, उनके लिए अब

१. देखिए खण्ड[ः]१२, पृष्ठ ५१८ ।

२. देखिए खण्ड १२, पृष्ट ५१९।

३. रेडकॉसके एक अधिकारी।

सरकारकी ओरसे कवायद वगैरा सिखानेका प्रबन्ध किया गया। कवायद सिखानेका काम कर्नल बेकरको सौपा गया और वे इस टुकडीके सरदार नियुक्त किये गये।

उन दिनो विलायतका दृश्य देखने योग्य था। लोग घवराये नहीं थे, विल्क सव लड़ाईमें यथाशिक्त सहायता करनेमें जुट गये थे। शक्ति-शाली नवयुवक तो लड़ाईकी ट्रेनिंग लेगे लगे, पर कमजोर, वूढे और स्त्रियाँ आदि क्या करे? चाहनेपर उनके लिए भी काम तो था ही। वे लड़ाईमें घायल हुए लोगोके लिए कपडे वगैरा सीने-काटनेमें जुट गये।

वहाँ स्त्रियोका 'लाइसियम' नामक एक क्लब है। इस क्लबकी सदस्याओने युद्ध-विभागके लिए आवश्यक कपडोमें से जितने कपडे बनाये जा सके उतने बनानेका बोझ अपने ऊपर लिया। सरोजिनीदेवी उसकी सदस्या थी। उन्होने इस काममे पूरा हिस्सा लिया। मेरे साथ उनका यह पहला ही परिचय था। उन्होने मेरे सामने क्योंते हुए कपडोका ढेर लगा दिया और कहा कि जितने सिल सके उतने सी-सिलाकर उनके हवाले कर दिये जाये। मैने उनकी इच्छाका स्वागत किया और घायलोकी सेवा प्रशिक्षणकालमे जितने कपडे तैयार हो सके उतने तैयार करवा कर उन्हें दे दिये।

३९. धर्मकी समस्या

ज्यो ही यह खबर दक्षिण आफिका पहुँची कि हममें से कुछने इकट्ठा होकर युद्धमें काम करनेके लिए अपने नाम सरकारके पास मेजे हैं, त्यो ही मेरे नाम वहाँ से दो तार आये। उनमें एक पोलकका था। उसमें पूछा गया था: "क्या आपका यह कार्य अहिंसाके आपके सिद्धान्तके विरुद्ध नहीं हैं?"

मेरे लिए ऐसा तार विलकुल ही अप्रत्याशित नहीं था। क्योंकि 'हिन्द स्वराज्य' में मैने इस विषयकी चर्चा की थी और दक्षिण आफ्रिकामें मित्रोके साथ तो इसकी चर्चा निरन्तर होती ही रहती थी। युद्धकी अनीतिको हम सब स्वीकार करते थे। जब मैं अपने पर हमला करनेवाले पर मुकदमा चलानेको तैयार न था, तो दो राज्योंके वीच छिडी हुई लडाईमें, जिसके गुण-दोषका मुझे पता न था, मैं किस प्रकार सम्मिलित हो सकता था? यद्यपि मित्र जानते थे कि मैने बोअर-युद्धमें हाथ बेटाया था, फिर मी उन्होंने मान लिया था कि उसके बाद मेरे विचारोमें परिवर्तन हुआ होगा।

असलमे जिस विचारघाराको मानकर मै वोअर-युद्धमें सम्मिलित हुआ था, इस वार भी मैंने उसीके अनुसार आचरण किया था। मैं इस बातको मली-माँति समझता था कि युद्धमें सम्मिलित होनेका अहिंसाके साथ कोई मेल नही बैठ सकता। किन्तु कर्त्तव्यका वोच हमेशा दीपककी माँति स्पष्ट नहीं होता। सत्यके पुजारीको बहुत बार ठोकरे खानी पड़ती हैं।

गाथीजीने मगनठाल गाथी और प्रागली देसाईको भपने लन्दनसे लिखे गये पत्रोंमें युद्धके प्रति अपना हृष्टिकोण समझाया था; देखिए खण्ड १२, पृष्ठ ५२३ और ५४५-४७।

२. देखिए खण्ड १०, पृष्ठ ७-६९।

अहिंसा व्यापक वस्तु है। हम हिंसाकी होलीके बीच घिरे हुए पामर प्राणी है। यह वाक्य गलत नहीं है कि 'जीव जीवपर जीता है।' मनुष्य एक क्षणके लिए भी बाह्य हिंसाके बिना जी नहीं सकता। खाते-पीते, उठते-वैठते सभी क्रियाओं में इच्छा-अनिच्छासे वह कुछ-न-कुछ हिंसा तो करता ही रहता है। यदि इस हिंसासे छूटनेके लिए वह पूरा प्रयत्न करता है, उसकी मावनामें अनुकम्पा ही होती है, यदि वह सूक्ष्मसे-सूक्ष्म जन्तुका भी नाश नहीं चाहता और यथाशक्ति उसे बचानेका प्रयत्न करता है, तो वह अहिंसाका पुजारी है। उसके कार्योंमें निरन्तर संयमकी वृद्धि होगी, उसमें निरन्तर करणा बढ़ती रहेगी। किन्तु कोई बेह्बारी बाह्य हिंसासे सर्वथा मुक्त नहीं हो सकता।

फिर, अहिंसाकी तहमें ही अद्वैत-मावना निहित है। और यदि प्राणिमात्रमें अमेद हैं, तो एकके पापका प्रमाव दूसरेपर पडता है, इस कारण भी मनुष्य हिंसासे विल्कुल अछूता नहीं रह सकता। समाजमें रहनेवाला मनुष्य समाजकी हिंसामें, अनिच्छासे ही क्यों न हो, साझेदार बनता है। दो राष्ट्रोके वीच युद्ध छिड़नेपर अहिंसामें विश्वास रखनेवाले व्यक्तिका धर्म है कि वह उस युद्धकों रोके। जो इस धर्मका पालन न कर सके, जिसमें विरोध करनेकी शक्ति न हो, जिसे विरोध करनेका अधिकार प्राप्त न हुआ हो, वह युद्ध-कार्यमें सम्मिलित हो, और सम्मिलित होकर भी उसमें से अपनेकों, अपने देशकों और सारे ससारको उवारनेका हार्दिक प्रयत्न करें।

मुझे अग्रेजी राज्यके द्वारा अपनी अर्थात् अपने राष्ट्रकी स्थिति सुघारनी थी।
मै विलायतमे बैठा हुआ अंग्रेजोके जगी बेड़ेसे सुरक्षित था। उस बलका इस प्रकार
लाभ उठाकर मै उसम विद्यमान हिंसामे प्रत्यक्ष साझेदार बनता था। अतएव यिद
आखिरकार मुझे उस राज्यके साथ व्यवहार बनाये रखना हो, उस राज्यके झंडेके
नीचे रहना हो, तो या तो मुझे प्रकट रूपसे युद्धका विरोध करके सत्याग्रहके शास्त्रके
अनुसार उसका उस समयतक बहिष्कार करना चाहिए, जब तक उस राज्यकी युद्धनीतिमें परिवर्तन न हो; अथवा उसके जो कानून भग करने योग्य हो उनको सविनय
भग कर जेलकी राह पकड़नी चाहिए, अथवा उसके युद्धकार्यमे सम्मिलित होकर
उसका मुकावला करनेकी शिवत और अधिकार प्राप्त करना चाहिए। मुझमे ऐसी
शक्ति नहीं थी। इसलिए मैने माना कि मेरे पास युद्धमे सम्मिलित होनेका ही
मार्ग बचा था।

मैने वन्दूकवारी और उसकी मदद करनेवालेमे अहिंसाकी दृष्टिसे कोई मेद नहीं माना। जो मनुष्य लुटेरोकी टोलीमें उनकी आवश्यक सेवा करने, उनका बोझ ढोने, लूटके समय पहरा देने तथा घायल होनेपर उनकी सेवा करनेमें सम्मिलित होता है, वह लूटके सम्बन्धमें लुटेरोके समान ही जिम्मेदार है। इसतरह सोचनेपर फौजमें केवल घायलोकी ही सार-सँभाल करनेके काममें लगा हुआ व्यक्ति मी युदकें दोवोंसे मुक्त नहीं हो सकता।

पोलकका तार मिलनेसे पहले ही मैंने यह सब सोच लिया था। उनका तार मिलनेपर मैंने कुछ मित्रोसे उसकी चर्चा की। युद्धमें सम्मिलित होना मैंने धर्म माना; और आज मी इस प्रश्नपर सोचता हूँ, तो मुझे उपर्युक्त विचारघारामे कोई दोष नजर नहीं आता। ब्रिटिश साम्राज्यके विषयमे उस समय मेरे जो विचार थे, उनके अनुसार मैने युद्धकार्यमें हिस्सा लिया था। अतएव मुझे उसका पश्चात्ताप भी नहीं हैं।

मै जानता हूँ कि अपने उपर्युक्त विचारोका औचित्य मैं उस समय भी सब मित्रोके सामने सिद्ध नहीं कर सका था। प्रक्त सूक्ष्म है। उसमें मतमेदकी गुजाइका है। इसीलिए अहिंसा-घर्मके माननेवालो और सूक्ष्म रीतिसे उसका पालन करनेवालोके मम्मुख ययासम्मव स्पष्टतासे मैंने अपनी राय प्रकट की है। सत्यका आग्रही रूढिसे चिपटकर ही कोई काम न करे। वह अपने विचारोपर हठपूर्वक उटा न रहे, हमेशा यह मानकर चले कि उनमें दोप हो सकता है, और जब दोषका ज्ञान हो जाये, तब मारीसे-मारी जोखिमोको उठाकर भी उसे स्वीकार करे और प्रायश्चित भी करे।

४०. छोटा-सा सत्याग्रह

इस प्रकार धर्म समझकर मैं युद्धमें सम्मिलित तो हुआ। पर मेरे नसीवमें उसमें सीवें हाथ वेंटाना नहीं आया, इतना ही नहीं बल्कि ऐसे नाजुक समयमें सत्याग्रह करनेकी भी नोवत आ गई।

मैं लिख चुका हूँ कि जब हमारे नाम मजूर हुए और रिजस्टरमे दर्ज किये गये, तो हमें पूरी कवायद सिखानेके लिए एक अधिकारी नियुक्त किया गया। हम सबका ख़ाल यह था कि ये अधिकारी युद्धको तालीम देनेके लिए हमारे मुखिया थे, वाकी सब मामलोमे दलका मुखिया मैं था। मैं अपने साथियोके प्रति जिम्मेदार था और साथी मेरे प्रति, अर्थात् हमारा ख्याल यह था कि अधिकारीको सारा काम मेरे द्वारा लेना चाहिए। पर पूतके पाँच पालनेमें नजर आते हैं, पहले ही दिनसे हमें उस अधिकारीकी दृष्टि कुछ और ही मालूम हुई।

सोरावजी वर्ड होशियार थे। उन्होने मुझे साववान किया: "माई, घ्यान रिखए। ऐसा प्रतीत होता है कि ये सज्जन यहाँ अपनी जहाँगीरी चलाना चाहते हैं। हमे उनके हुक्मकी जरूरत नही। हम उन्हे शिक्षक मानते हैं। पर मैं तो देखता हूँ कि ये जो नौजवान आये हैं, वे मानो हमपर हुक्म चलाने आये हैं।"

ये नौजनान आनत्तफोर्डके विद्यार्थी थे और हमे सिखानेके लिए आये थे। बडे अधिकारीने उन्हे हमारे नायव-अधिकारीके रूपमे नियुक्त कर दिया था।

मैं भी सोरावजीकी कही बात देख चुका था। मैंने सोरावजीको सान्त्वना दी और निश्चिन्त रहनेको कहा। पर सोरावजी एकाएक माननेवाले आदमी नहीं थे।

उन्होंने हँसते हुए कहा, "आप भोले हैं। ये लोग मीठी-मीठी बाते करके आपको ठगेगे और फिर जब आपकी आँख खुलेगी तब आप कहेगे "चलो, सत्याग्रह करे। और फिर आप हमे मुसीबतमे डालेगे।"

१. कर्नेल आर० जे० वेकर।

मैंने जवाब दिया, "मेरा साथ करके सिवा मुसीबतके आपने किसी दिन और कुछ अनुभव भी किया है? और, सत्याग्रही तो ठगे जानेको ही जन्म लेता है न? अतएव भले ही ये साहब मुझे ठगें, क्या मैंने आपसे हजारो बार यह नही कहा है कि अन्तमें तो ठगनेवाला ही ठगा जाता है?"

सोरावजी खिलखिलाकर हुँस पड़े: "अच्छी बात है, तो ठगाते रहिए। किसी दिन सत्याग्रहमें आप भी मरेंगे और अपने पीछे हम जैसोको भी ले डूबेंगे।"

इन जब्दोंका स्मरण करते हुए मुझे स्व० कु० हॉब-हाउसके वे शब्द याद आ रहे हैं, जो असहयोग आन्दोलनके अवसरपर उन्होने मुझे लिखे थे: "सत्यके लिए किसी दिन आपको फाँसीपर चढ़ना पड़े, तो मुझे आश्चर्य न होगा। ईश्वर आपको सीचे ही रास्ते ले जाये और आपकी रक्षा करे!"

सोरावजीके साथ ऊपरकी यह चर्चा तो उक्त अधिकारीके पदाल्ढ होनेके वादके आरम्मिक समयमे हुई थी। आरम्म और अन्तके बीचका अन्तर कुछ ही दिनोंका था। किन्तु इसी अर्सेमें मेरी पसिलियोमें सल्त सूजन आ गई। चौदह दिनके उपवासके बाद मेरा शरीर पूरी तरह सँगल नहीं पाया था, पर कवायदमें मैं पूरी तरह हिस्सा लेने लगा था और प्रायः घरसे कवायदकी जगह तक पैदल जाता था। यह फासला दो मीलका तो जरूर था, और इसी सिलिसलेमें आखिर मुझे खिट्या कपड़ लेनी पड़ी। अपनी इस स्थितिमें मुझे कैम्पमें जाना होता था। दूसरे लोग वहाँ रह जाते और मैं शामको वापस घर लौट आता। सत्याग्रहका प्रसग यहाँ खडा हो गया।

अधिकारीने अपना अधिकार चलाना शुरू किया। उन्होंने स्पष्ट कह दिया कि वे सब मामलोंमें हमारे मुिखया है। अपनी मुस्तारीके दो-चार पदार्थ-पाठ भी उन्होंने हमें पढ़ा दिये। सोरावजी मेरे पास पहुँचे। वे इस जहाँगीरीको बरदाश्त करनेके लिए तैयार न थे। उन्होंने कहा: "हमें सब हुक्म आपके द्वारा ही मिलने चाहिए। अभी तो हम लोग शिक्षण-शिविरमें हैं, और हर मामलेमें बेहूदे हुक्म निकलते रहते हैं। उन नौजवानोंमें और हममें अनेक बातोमें भेद बरता जा रहा है। यह सब सह्य नहीं है। इसकी सफाई तुरन्त होनी ही चाहिए, नहीं तो हमारा काम चौपट हो जायेगा। ये सब विद्यार्थी और दूसरे लोग, जो इस काममें सम्मिलत हुए हैं, एक भी वेहूदा हुक्म बरदाश्त करनेके लिए तैयार नहीं है। आत्म-सम्मानकी वृद्धिके लिए उठाये हुए काममें अपमान ही सहन करना पड़े, यह नहीं हो सकता।"

मैं अधिकारीके पास गया। अपने पास आई हुई सब शिकायर्ते मैंने उन्हें सुनाई। उन्होंने सब शिकायर्ते एक पत्र द्वारा लिखित रूपमें देनेको कहा और साथ ही अपने अधिकारकी बात कही। उन्होंने कहा, "शिकायत आपके द्वारा नही होनी चाहिए। शिकायत तो नायब-अधिकारियों द्वारा सीधी मेरे पास आनी चाहिए।"

मैने जवाबमें कहा, "मुझे अधिकार मोगनेकी लालसा नही है। सैनिक दृष्टिसे तो मै साघारण सिपाही कहा जाऊँगा, पर हमारी टुकड़ीके मुखियाके नाते आपको मुझे उसका प्रतिनिधि मानना चाहिए।" मैने अपने पास आई हुई शिकायर्ते मी वताईं: "नायव-अधिकारी हमारी टुकड़ीसे पूछे बिना नियुक्त किये गये है, और उनके विषयमें बडा असन्तोष फैला हुआ है। अतएव वे हटा दिये जायें और टुकडीको अपने नायव-अधिकारी चुननेका अधिकार दिया जाये।"

यह बात उनके गले नहीं उतरी। उन्होंने मुझे बताया कि इन नायब-अधिकारियों को टुकडी चुने, यह बात ही सैनिक नियमके विरुद्ध है, और यदि वे हटा दिये जाये, तो अनुशासनका नाम-निशान भी न रह जाये।

हमने समा की। सत्याग्रहके गम्मीर परिणाम कह सुनाये। लगमग समीने सत्याग्रहकी शपथ ली। हमारी समाने यह प्रस्ताव पास किया कि यदि वर्तमान नायव अधिकारी हटाये न जायें और दलको नये अधिकारी न चुनने दिये जाये, तो हमारी टुकडी कवायद और कैम्पमे जाना बन्द कर देगी।

मैंने अधिकारीको एक पत्र लिखकर अपना तीन्न असन्तोष व्यक्त किया और वताया कि मुझे अधिकार नहीं मोगना है, मुझे तो सेवा करनी है, और यह काम सागोपाग पूरा करना है। मैंने उन्हें यह भी बतलाया कि बोअर-युद्धमें मैंने कोई अधिकार नहीं लिया था, फिर भी कर्नल गेलवे और हमारी टुकडीके बीच कभी किसी तकरारकी नौवत नहीं आई थी, और वे अधिकारी मेरी टुकडीको इच्छा मेरे द्वारा जानकर ही सारी वार्ते करते थे, अपने पत्रके साथ मैंने हमारी टुकडी द्वारा स्वीकृत एक प्रस्तावकी नकल मेजी।

अधिकारीपर इसका कोई प्रमाव न पडा । उन्हें तो लगा कि हमारी टुकडीने समा करके प्रस्ताव पास किया, यही सैनिक नियमका गम्भीर मग था।

इसके वाद मैने भारत-मन्त्रीको एक पत्र लिखकर वस्तुस्थिति बताई और साथ ही हमारी समाका प्रस्ताव मेजा। मारत-मन्त्रीने मुझे जवाबमे सूचित किया कि दक्षिण आफिकाकी स्थिति मिन्न थी। यहाँ तो टुकडीके वडे अधिकारीको नायव-अधिकारी चुननेका हक है, फिर मी मिविष्यमे वह अधिकारी आपकी सिफारिशोका ध्यान रखेगा।

इसके वाद तो हमारे बीच बहुत पत्र-व्यवहार हुआ, पर वे सारे कटु अनुभव देकर मैं इस प्रकरणको बढाना नहीं चाहता। पर इतना कहे बिना तो रहा ही नहीं जा सकता कि ये अनुभव वैसे ही थे जैसे हमे रोज हिन्दुस्तानमें होते रहते हैं। अधिकारीने घमकीसे, युक्तिसे, हममें फूट डाली। कुछ लोग शपथ ले चुकनेपर मी छल अथवा बलके बशमें आ गये।

इतनेमें नेटली अस्पतालमें अप्रत्याशित संख्यामें घायल सिपाही आ पहुँचे और उनकी सेवा-शुश्रूषाके लिए हमारी समूची टुकडीकी आवश्यकता पड़ी। अधिकारी जिन्हें खीच पाये थे, वे तो नेटली पहुँच गये। पर दूसरे नहीं गये, यह इडिया आफिसको अच्छा न लगा। मैं तो विछीनेपर पड़ा था। पर टुकडीके लोगोसे मिलता रहता था। श्री रावर्ट्ससे मेरी अच्छी जान-पहचान हो गई थी। वे मुझसे मिलने आये और वाकीके लोगोको भी भेजनेका आग्रह किया। उनका सुझाव था कि वे अलग

१. देखिए खण्ड १२, पृष्ठ ५२८-५३

टुकडीके रूपमें जाये। नेटली अस्पतालमें तो टुकड़ीको वहाँके मुखियाके अधीन रहना होगा, इसलिए उसकी मानहानि नहीं होगी। सरकारको उनके जानेसे सन्तोष होगा और मारी सख्यामे आये हुए घायलोकी सेवा-शुश्रूषा होगी। मेरे साथियोको और मुझे यह सलाह पसन्द आई और वचे हुए विद्यार्थी मी नेटली ही गये।

अकेला मै ही विछीनेपर हाथ मलता पड़ा रहा।

४१. गोखलेकी उदारता

विलायतमे मुझे पसलीकी सूजनकी जो शिकायत हुई थी, उसकी वात मैं कर चुका हूँ। इस वीमारीके समय गोखले विलायत आ चुके थे। उनके पास मैं और कैलेनवैक हमेशा जाया करते थे। अधिकतर लड़ाईकी ही चर्चा होती थी। कैलेनवैकको जर्मनीका मूगील कण्टाग्र था और उन्होने यूरोपकी यात्रा भी खूब की थी। इससे वे गोखलेको नक्शा खीचकर लड़ाईके मुख्य स्थान बताया करते थे।

जब मैं वीमार पड़ा, तो मेरी वीमारीकी मी चर्चाका एक विषय वन गई। आहारके मेरे प्रयोग तो चल ही रहे थे। उस समयका मेरा आहार मूँगफली, कच्चे और पके केले, नीवू, जैतूनका तेल, टमाटर और अंगूर आदि था। दूध, अनाज, दाल आदि मैं विलकुल न लेता था।

डा॰ जीवराज मेहता मेरी सार-सँमाल करते थे। उन्होने दूघ और अन्न लेनेका बहुत आग्रह किया। शिकायत गोखलेतक पहुँची। फलाहारकी मेरी दलीलके बारेमे उन्हे बहुत आदर न था; उनका आग्रह यह था कि आरोग्यकी रक्षाके लिए डाक्टर जो कहे, सो लेना चाहिए।

गोललेके आग्रहको ठुकराना मेरे लिए बहुत ही कठिन था। जब उन्होने खूब आग्रह किया, तो मैने विचारके लिए चौबीस घटोंका समय मॉगा। कैलेनबैक और मै दोनो घर आये। मार्गमे अपने घर्मके विषयमे मैने उनसे चर्चा की। मेरे प्रयोगमे वे साथ थे। उन्हें प्रयोग अच्छा लगता था। पर अपनी तवीयतके लिए मै उसे छोडूँ तो ठीक हो, ऐसी उनकी भी मावना मुझे मालूम हुई। इसलिए अब मुझे स्वय ही अन्तर्नादकी टोह लेनी थी।

सारी रात मैंने सोच-विचारमे विताई। यदि समूचे प्रयोगको छोड देता, तो मेरे किये हुए समस्त विचार मिट्टीमे मिल जाते। उन विचारोमे मुझे कही भी मूल नही दिखाई देती थी। प्रश्न यह था कि कहाँ तक गोखलेके प्रेमका बन्धन मानना मेरा धर्म था, अथवा किस हदतक शरीर-रक्षाके लिए ऐसे प्रयोगोको छोडना ठीक था। इसलिए मैंने निश्चय किया कि इन प्रयोगोमे से जो प्रयोग केवल धर्मकी दृष्टिसे चल रहा है, उसपर दृढ़ रहकर दूसरे सब मामलोमे डाक्टरके कहे अनुसार चलना चाहिए। दूधके त्यागमें धर्म-मावनाका स्थान मुख्य था। कलकत्तेमे गाय-मैसोपर होने-वाली कूर कियाएँ मेरे सामने मूर्तिमन्त थी। मासकी तरह पशुका दूध भी मनुष्यका आहार नहीं है, यह बात भी मेरे सामने थी। इसलिए दूधके त्यागपर डटे रहनेका

निश्चय करके मैं सबेरे उठा। इतने निश्चयसे मेरा मन बहुत हलका हो गया। गोखलेका डर था, पर मुझे यह विश्वास था कि वे मेरे निश्चयका आदर करेगे।

शामको नेशनल लिबरल क्लबमें हम उनसे मिलने गये। उन्होने तुरन्त ही प्रश्न किया: "क्यो डाक्टरका कहना माननेका निश्चय कर लिया न?"

मैंने घीरजसे जवाव दिया: "मैं सब कुछ करूँगा, किन्तु आप एक चीजका आग्रह न कीजिए। मैं दूघ और दूघके पदार्थ अथवा मास नहीं छूँगा। उन्हें न छेनेसे देहपात होता हो, तो वैसा होने देनेमें मुझे धर्म मालूम होता है।"

गोखलेने पूछा, "यह आपका अन्तिम निर्णय है?"

मैंने जवाव दिया, "मेरा खयाल है कि मैं दूसरा जवाव नहीं दे सकता। मैं जानता हूँ कि इससे आपको दुख होगा, पर मुझे क्षमा कीजिए।"

गोंखलेने कुछ दु खसे परन्तु अत्यन्त प्रेमसे कहा: "आपका निश्चय मुझे पसन्द नहीं है। इसमें मैं धर्म नहीं देखता। पर अब मैं आग्रह नहीं करूँगा।" यह कहकर वे डॉ॰ जीवराज मेहताकी ओर मुड़े और उनसे बोले, "अब गाधीको तग मत कीजिए। उनकी बताई हुई मर्यादामें उन्हें जो दिया जा सके, दीजिए।"

डाक्टरने अप्रसन्नता प्रकट की, लेकिन वे लाचार हो गये। उन्होने मुझे मूँगका पानी लेनेकी सलाह दी, और उसमे हीगका वघार देनेकी कहा। मैने इसे स्वीकार कर लिया। एक-दो दिन वह खुराक ली। उससे मेरी तकलीफ बढ़ गई। मुझे वह मुआफिक नही आई। अतएव मैं फिर फलाहार पर आ गया। डाक्टरने बाहरी उपचार तो किये ही। उससे थोडा आराम मिलता था। पर मेरी मर्यादाओंसे वे बहुत ही परेशान थे।

इस बीच लन्दनका अक्तूबर-नवम्बरका कुहरा सहन न कर सकनेके कारण गोखले हिन्दुस्तान जानेको रवाना हो गये।

४२. दर्दके लिए क्या किया?

पसलोका दर्द मिट नही रहा था, इससे मैं घवराया। मैं इतना जानता था कि औषवोपचारसे नही, विलक्त आहारके परिवर्तनसे और थोड़े बाहरी उपचारसे दर्द जाना ही चाहिए।

सन् १८९० में मैं डाक्टर एलिन्सनसे मिला था। वे अन्नाहारी थे और आहारके परिवर्तन द्वारा वीमारियोका इलाज करते थे। मैंने उन्हें बुलाया। वे आये। उन्हें जरीर दिखाया और दूषके बारेमें अपनी आपित्तकी बात उनसे कही। उन्होंने मुझे तुरन्त आश्वस्त किया और कहा: "दूषकी कोई आवश्यकता नहीं है। और मुझे तो तुम्हें कुछ दिनो विना किसी चिकनाईके ही रखना है।" यो कहकर पहले तो मुझे सिर्फ रूखी रोटी और कच्चे साग तथा फल खानेकी सलाह दी। कच्ची तरकारियोमें मूली, प्याज और इसी तरहके दूसरे कन्द तथा हरी तरकारियाँ और फलोमें मुख्यतः नारंगी लेनेको कहा। इन तरकारियोको कद्दूकस पर कसकर या चटनीकी शक्लमें पीसकर खाना था।

मैंने इस तरह तीन दिन काम चलाया। पर कच्चे साग मुझे बहुत अनुकूल नहीं आये। मेरा शरीर इस योग्य नहीं था कि इस प्रयोगकी पूरी परीक्षा कर सकूँ, और न वैसी मुझमें श्रद्धा थी।

इसके अतिरिक्त, उन्होंने चौबीसों घटे खिड़कियाँ खुली रखने, रोज कुनकुने पानीसे नहाने, दर्दवाले हिस्से पर तेलकी मालिश करने और पावसे लेकर आघे घंटे तक खुली हवामे घूमनेकी सलाह दी। यह सब मुझे अच्छा लगा।

घरमें फांसीमी ढंगकी खिड़िकयां थी। उन्हें पूरा खोल देने पर वरसातका पानी अन्दर आता था। ऊपरका रोशनदान खुलने लायक नहीं था। अतएव उसका पूरा शीशा तुड़वाकर उससे चीवीसो घटे हवा आनेका मुमीता कर लिया। फासीसी खिड़िकयाँ मैं इतनी खुली रखता था कि पानीकी बीछार अन्दर न आये।

यह नव करनेसे तवीयत कुछ नुघरी। विलकुल अच्छी तो नहीं ही हुई।

कभी-कभी लेडी सिसिलिया रॉवर्ट्स मुझे देखने आती थी। उनसे अच्छी जान-पहचान थी। उनकी मुझे दूध पिलानेकी प्रवल इच्छा थी। दूध मैं लेता न था। इमिलए उन्होने दूधके गुणवाले पदार्थोंकी खोज शुरू की। उनके किसी मित्रने उन्हें 'माल्टेड मिल्क' वताया और अनजानमें कह दिया कि इसमें दूधका स्पर्ध तक नहीं होता, यह तो रासायनिक प्रयोगसे तैयार किया हुआ दूधके गुणवाला चूर्ण है। मैं जान चुका था कि लेडी रॉवर्ट्सको मेरी धर्म-मावनाके प्रति वड़ा आदर था। अतएव मैंने उस चूर्णको पानीमें मिलाकर पिया। मुझे उसमें दूधके समान ही स्वाद आया। मैंने 'पानी पीकर जात पूछने' जैसा काम किया। वोतल पर लगे परचेको पढनेसे पता चला कि यह तो दूधका ही पदार्थ है। अतएव एक ही बार पीनेके बाद उसे छोड़ देना पड़ा।

लेडी रॉवर्ट्सको खबर मेजी और लिखा कि वे तिनक भी चिन्ता न करे। वे तुरन्त मेरे घर आई। उन्होंने खेद प्रकट किया। उनके मित्रने वोतल पर चिपका कागज पढ़ा नहीं था। मैंने इस मली बहुनको आश्वासन दिया और इस बातके लिए उनसे माफी माँगी कि उनके द्वारा कष्टपूर्वक प्राप्त की हुई वस्तुका मैं उपयोग न कर सका। मैंने उन्हें यह भी जता दिया कि जो चूर्ण अनजानमें ले लिया है उसका मुझे कोई पछतावा नहीं है, न उसके लिए प्रायश्वित्तकी ही आवश्यकता है।

लेडी रॉबर्ट्सके साथके जो दूसरे मधुर स्मरण है उन्हें मैं छोड़ देना नाहता हूँ। ऐसे कई मित्रोंका मुझे स्मरण है, जिनका अनेक विपत्तियों और विरोधोंमें मुझे महान् आश्रय मिला है। ऐसे मीठे स्मरणों द्वारा श्रद्धालु यह अनुमन करता है कि ईरवर दु.खरूपी कड़नी दवाएँ देता है, तो उसके साथ ही मैत्रीके मीठे अनुपान भी अवस्य देता है।

डा० एलिन्सन जब दूसरी बार मुझे देखने आये, तो उन्होने अधिक स्वतन्त्रता दी और चिकनाईके लिए सूखे मेवेका अर्थात् मूँगफली आदिकी गिरीका मक्खन अथवा जैतूनका तेल लेनेको कहा। कच्चे साग अच्छे न लगें, तो उन्हे पकाकर मातके साथ खानेको कहा। यह सुचार मुझे अधिक अनुकूल पड़ा। पर पीडा पूरी तरह नष्ट न हुई। सावचानीकी आवश्यकता तो थी ही। मैं खटिया न छोड़ सका।

डाँ० मेहता समय-समय पर आकर मुझे देख तो जाते ही थे। "मेरा इलाज करे, तो अभी अच्छा कर दूं।" यह वाक्य तो हमेशा उनकी जबान पर रहता ही था।

इस तरह दिन वीत रहे थे कि इतनेमें एक दिन श्री रॉबर्ट्स आ पहुँचे और उन्होंने मुझसे देश जानेका आग्रह किया: "इस हालतमें आप नेटली कभी न जा सकेगे। कडी सरदी तो अभी आगे पड़ेगी। मेरा आपसे विशेष आग्रह है कि अब आप देश जाइए और वहाँ स्वास्थ्य-लाम कीजिए। तब तक लडाई चलती रही, तो सहायता करनेके बहुतेरे अवसर आपको मिलेगे ही। वर्ना आपने यहाँ जो-कुछ किया है, उसे मैं कम नही मानता।"

मैने यह सलाह मान ली और देश जानेकी तैयारी की।

४३. रवानगी

श्री कैलेनबैक हिन्दुस्तान जानेके निश्चयसे हमारे साथ निकले थे। विलायतमें हम साथ ही रहते थे। पर लडाईके कारण जर्मनो पर कडी नजर रखी जाती थी, इससे कैलेनबैकके साथ आ सकनेके विषयमें हम सबको सन्देह था। उनके लिए पास-पोर्ट प्राप्त करनेका मैने बहुत प्रयत्न किया। श्री रॉबर्ट्स स्वय उनके लिए पासपोर्ट प्राप्त करा देनेको तैयार थे। उन्होने सारी हकीकतका तार वाइसरायके नाम मेजा, पर लॉर्ड हाडिंगका सीघा और दो टूक उत्तर मिला: "हमें खेद है; लेकिन इस समय ऐसा कोई खतरा उठानेको हम तैयार नही है।" हम सब इस उत्तरके अीचित्यको समझ गये।

कैलेनबैकके वियोगका दुख मुझे तो हुआ ही, पर मैने देखा कि मुझसे अधिक उन्हें हुआ। वे हिन्दुस्तान आ सके होते, तो आज एक सुन्दर किसान और बुनकरका सादा जीवन विताते होते। अब वे दक्षिण आफ्रिकामे अपना पहलेका जीवन बिता रहे है, और गृह-निर्माण कलाका अपना घन्घा घडल्लेसे चला रहे हैं।

हमने तीसरे दर्जेके टिकट लेनेका प्रयत्न किया, पर पी० ऐंड ओ० के जहाजोर्ने

तीसरे दर्जिके टिकट नहीं मिलते। अतएव दूसरे दर्जिके लेने पड़े।

दक्षिण आफ्रिकासे लाये हुए कुछ मेवे, जो जहाजोमें मिल ही नही सकते थे, साथ ले लिये थे। दूसरी चीर्जे तो जहाजमें मिल सकती थी।

डा० मेहताने मेरे शरीरको मीड्ज प्लास्टरकी पट्टीसे बाँघ दिया था, और सलाह दी थी कि मैं यह पट्टी वेंबी रहने दूं। दो दिन तक तो मैंने उसे सहन किया, लेकिन बादमें सहन न कर सका। अतएव थोड़ी मेहनतसे पट्टी उतार डाली और नहाने घोनेकी आजादी हासिल की।

खानेमें मुख्यत. सूखे और गीले मेवेको ही स्थान दिया। मेरी तबीयत दिन-प्रति-दिन सुघरती गई और स्वेजकी खाड़ीमें पहुँचते-पहुँचते तो बहुत अच्छी हो गई। शरीर दुवंल था, फिर भी मेरा डर चला गया और मैं घीरे-घीरे रोज थोड़ी कसरत बढाता गया। मैने माना कि यह शुभ परिवर्तन केवल शुद्ध समशीतोष्ण हवाके कारण ही हुआ था।

पुराने अनुभवोंके कारण हो या अन्य किसी कारणसे हो, पर बात यह थी कि अंग्रेज यात्रियो और हम लोगोंके वीच मैंने जो अन्तर यहाँ देखा, वह दक्षिण आफिकासे आते हुए भी नहीं देखा था। अन्तर तो वहाँ भी था, पर यहाँ उससे कुछ मिन्न प्रकारका मालूम हुआ। किसी-किसी अंग्रेजके साथ मेरी बाते होती थी, किन्तु वे 'साहब सलाम' तक ही सीमित रहती थी। हार्दिक भेट किसीसे नहीं हुई। दक्षिण आफिकाके जहाजोंमे और दक्षिण आफिकामे हार्दिक भेटे हो सकी थी। इस भेदका कारण मैंने यही समझा कि इन जहाजों पर अंग्रेजके मनमें जाने-अनजाने यह ज्ञान काम कर रहा था कि 'मैं शासक हूँ,' और हिन्दुस्तानीके मनमे यह ज्ञान काम कर रहा था कि 'मैं विदेशी शासनके अधीन हूँ।'

मै ऐसे वातावरणसे जल्दी छूटने और स्वदेश पहुँचनेके लिए आतुर हो रहा था। अदन पहुँचने पर कुछ हद तक घर पहुँच जाने-ज़ैसा लगा। अदनवालोके साथ हमारा खासा सम्बन्ध दक्षिण आफिकामें ही हो गया था; क्योंकि माई कैकोबाद कावसजी दिनशा डर्वन आ चुके थे और उनसे तथा उनकी पत्नीसे मेरा अच्छा परिचय हो चुका था।

कुछ ही दिनोमें हम बम्बई पहुँचे। जिस देशमे मैं सन् १९०५ में वापस आनेकी आशा रखता था, उसमें दस वरस बाद ही सही, वापस आ सका, यह सोचकर मुझे बहुत आनन्द हुआ।

वम्बई में गोखलेने स्वागत-सम्मेलन' आदिकी व्यवस्था कर ही रखी थी। उनका स्वास्थ्य नाजुक था; फिर भी वे वम्बई आ पहुँचे थे। मैं इस उमगके साथ बम्बई पहुँचा था कि उनसे मिलकर और अपनेको उनके जीवनमें समाकर मैं अपना भार उतार डालूँगा। किन्तु विद्याताने कुछ दूसरी ही रचना कर रखी थी।

४४. वकालतके कुछ संस्मरण

हिन्दुस्तान आनेके वाद मेरे जीवनकी धारा किस तरह प्रवाहित हुई, इसका वर्णन करनेसे पहले मैंने दक्षिण आफ्रिकाके अपने जीवनके जिस भागको जान-बूझकर छोड दिया था, उसमे से कुछका विवरण यहाँ देना आवश्यक मालूम होता है।

कुछ वकील मित्रोने वकालतके समयके और वकीलके नाते मेरे संस्मरणोकी माँग की है। ये संस्मरण इतने अधिक है कि उन्हे लिखने बैठूँ, तो उन्हीकी एक पुस्तक तैयार हो जाये। ऐसे वर्णन मेरी अंकित मर्यादाके बाहर जाते है। किन्तु उनमें से कुछ, जो सत्यसे सम्बन्घ रखनेवाले हैं, यहाँ देना शायद अनुचित नहीं माना जाया है।

जैसा कि मुझे याद है, मैं यह तो बता चुका हूँ कि वकालतके धन्धेमें मैंने कभी असत्यका प्रयोग नहीं किया और मेरी वकालतका बड़ा माग केवल सेवाके लिए ही अपित था और उसके बदले जेब-खर्चके अतिरिक्त मैं कुछ नहीं लेता था।

१. देखिए खण्ड १३, पृष्ठ ६-८।

कमी-कभी जेब-खर्च भी छोड देता था। मैंने माना था कि अपनी वकालतके सम्बन्धमें इतना वताना पर्याप्त होगा, पर मित्रोकी माँग उससे आगे जाती है। वे मानते हैं कि यदि मैं सत्यरक्षाके प्रसगोका थोडा भी वर्णन दे दूँ, तो वकीलोको उसमें से कुछ जाननेको मिल जायेगा।

विद्यार्थी-अवस्थामे भी मैं यह सुना करता था कि वकालतका घन्या झूठ वोले विना चल ही नहीं सकता। झूठ वोलकर मैं न तो कोई पद लेना चाहता था और न पैसा कमाना चाहता था। इसलिए इन बातोका मुझपर कोई प्रभाव नहीं पड़ता था।

दक्षिण आफ्रिकामें इसकी परीक्षा तो बहुत बार हो चुकी थी। मैं जानता था कि प्रतिपक्षके साक्षियोको सिखाया-पढाया गया है, और यिद मैं मुविक्किलको अथवा साक्षीको तिनक भी झूठ बोलनेके लिए प्रोत्साहित कर दूँ, तो मुविक्किलके केसमें कामयावी मिल सकती है। किन्तु मैंने हमेशा इस लालचको छोडा है। मुझे ऐसी एक ही घटना याद है कि जब मुविक्किलका मुकदमा जीतनेके बाद मुझे यह शक हुआ कि मुविक्किलने मुझे घोखा दिया है। मेरे दिलमें भी हमेशा यही खयाल बना रहता था कि अगर मुविक्किलका केस सच्चा हो तो उसमें जीत मिले, और झूठा हो, तो उसकी हार हो। मुझे याद नहीं पड़ता कि फीस लेते समय मैंने कभी हारजीतके आधार पर फीसकी दरे तय की हो। मुविक्किल हारे या जीते, मैं तो हमेशा अपना मेहनताना ही माँगता था और जीतने पर भी उसीकी आशा रखता था।

मुविक्तिलको मै शुरूमें ही कह देता था: "मामला झूठा हो, तो मेरे पास मत आना। साक्षोको सिखाने-पढानेका काम करानेकी मुझसे कोई आशा न रखना।" आिंबर मेरी साख तो यही कायम हुई थी कि झूठे मुकदमें मेरे पास आते ही नहीं। मेरे कुछ ऐसे मुविक्तल भी थे, जो अपने सच्चे मामले तो मेरे पास लाते थे और जिनमें थोड़ी मी खोट-खरावी होती, उन्हें दूसरे वकीलोके पास ले जाते थे।

एक अवसर ऐसा भी आया, जब मेरी वहुत कडी परीक्षा हुई। मेरे अच्छेसे-अच्छे मुचिक्कलोमें से एकका यह भामला था। उसमें वही-जातेकी भारी उलझनें थी। मुकदमा वहुत लम्बे समय तक चलता रहा। उसके कुछ हिस्से कई अदालतोमें गये थ। अन्तमें अदालत द्वारा नियुक्त हिसाब जाननेवाले पचको उसका हिसाबी हिस्सा साँपा गया था। पचके फैसलेमें मेरे मुविक्किलकी पूरी जीत थी। किन्तु उसके हिसाबमें एक छोटी परन्तु गम्भीर मूल रह गई थी। जमा-ज्वंकी रकम पचके वृध्विद्योषसे इचरकी उचर ले ली गई थी। प्रतिपक्षीने पचके इस फैसलेको रद करनेकी अपील की थी। मुविक्कलकी ओरसे मैं छोटा वकील था। बढ़े वकीलने पचकी मूल देखी थी, पर उनकी राय थी कि मुविक्कलके लिए पचकी मूल कबूल करना वन्धन-रूप नहीं है। उनका यह स्पष्ट मत था कि ऐसी किसी वातको स्वीकार करनेके लिए कोई वकील बँघा हुआ नहीं है, जो उसके मुविक्कलके हितके विचढ़ जाये। मैने कहा, "इस मुकदमेंमे रही हुई मूल स्वीकार की ही जानी चाहिए।"

वडे वकीलने कहा, "ऐसा होनेपर इस बातका पूरा डर है कि अदालत सारे फैसलेको ही रद कर दे, और कोई होशियार वकील मुवक्किलको ऐसी जोखिममें

नहीं डालेगा। मैं तो यह जोखिम उठानेको कमी तैयार न होर्केगा। मुकदमा किरो चलाना पड़े, तो मुविक्किलको कितने खर्चमें उतरता होगा, और कौन कह सकता है कि अन्तिम परिणाम क्या होगा?"

इस बातचीतके समय मुवक्किल उपस्थित थे।

मैंने कहा, "मेरा तो खयाल है कि मुत्रिक्किलको और हम दोनोंको ऐसी केन्टिमें उठानी ही चाहिए। हनारे स्वीकार न करनेपर भी अदालत मूल-मरे ईसकेको मूल मालूम होनेपर वहाल रखेगी, इसका क्या मरोसा है? और मूल मुद्रारनेकी कोनिजर्में मुत्रिक्किलको नुकसान उठाना पड़े, तो क्या हर्ज होगा?"

बड़े बकीलने कहा, "लेकिन हम मूल कबूल करें तब न?"

मैंने जनाव दिया, "हमारे भूल न स्वीकार करनेपर मी अवालत उस मूलको नहीं पकड़ेगी अथवा विरोबी पक्ष उसका पता नहीं छगायेगा, इसका मी क्या मरोमा है?"

बड़े वकीलने दृढ़तापूर्वक कहा, "तो इस मुक्तवमेर्मे आप बहुस करेंगे? मूछ कबूल करनेकी शर्तेपर मैं उसमें हाजिर रहनेको तैयार नहीं हूँ।"

मैंने नम्रतापूर्वक कहा, "यदि बाप न खड़े हों और मुवक्किल चाहें, तो मैं खड़ा होनेको तैयार हूँ। यदि मूल कवूल न की जाये, तो मैं मानता हूँ कि इस मुक्त्वनेमें काम करना मेरे लिए असम्मव होगा।"

इतना कहकर मैंने मुबक्किल्की तरफ देखा। मुबक्किल थोड़े परेशान हुए। मैं तो मुकदमेमें शुरूचे ही या। मुबक्किलका मुझपर पूरा विश्वाम या। वे मेरे न्वमावने भी पूरी तरह परिचित थे। उन्होंने कहा: "ठीक है, तो आप ही अझालतमें पैरबी कीजिए। मूल कबूल कर लीजिए। माग्यमें हारना होगा, नो हार जायेंगे। सञ्चेका रखवाला राम तो है ही न?"

मुझे खुशी हुई। मैंने दूसरे जवावकी आगा ही न रखी थी। वड़े बकीलने मुझे फिर वेताया। उन्हें मेरे 'हठ'के लिए मुझपर तरस आया, लेकिन उन्होंने नुझे घन्यवाद भी दिया।

अदालतमें क्या हुआ, इसकी चर्चा आगे होगी।

४५, चालाकी?

अपनी सलाहके अौचित्यके विषयमें मुझे लेशनात्र मी झंका न थी, पर उस मुकटमेकी पूरी पैरवी करनेकी अपनी योग्यताके सम्बन्धमें काफी शंका थी। ऐसी जोखिमवाले मामलेमें बड़ी अटालतमें मेरा वहस करना मुझे बहुत जोखिम-मरा जान पड़ा। अतएव मनमें काँपते-काँपते मैं न्यायाधीशोंके सामने उपस्थित हुआ।

ज्यों ही उक्त मूलकी वात निकली कि एक न्यायाबील बोल उठे:

"यह चालाकी नहीं कहलायेगी?"

मुझे बड़ा गुस्सा आया। जहाँ त्रालाकीकी गन्त्र तक नहीं थी, त्रहाँ त्रालाकीका चक होना मुझे असह्य प्रतीत हुआ। मैंने मनमें सोचा, 'जहाँ पहलेसे ही जजका खयाल बिगडा हुआ है, वहाँ इस मूश्किल मुकदमेको जीतना कैसे सम्मव हो सकता है?' मैंने अपने गुस्सेको दवाया और शान्त भावसे जवाब दिया:

"मुझे आश्चर्यं होता है कि आप पूरी वात सुननेके पहले ही चालाकीका आरोप लगाते हैं[।] "

जज वोले, "मै आरोप नहीं लगाता, केवल शका प्रकट करता हूँ।"

मैंने उत्तर दिया, "आपकी शका ही मुझे आरोप-जैसी लगती है। मैं आपको वस्तुस्थिति समझा दूँ और फिर शकाके लिए अवकाश हो, तो आप अवश्य शका करे।"

जजने शान्त होकर कहा, "मुझे खेद है कि मैने आपको बीचमे ही रोका। आप अपनी वात समझा कर कहिए।"

मेरे पास सफाईके लिए पूरा-पूरा मसाला था। शुरूमें ही शंका पैदा हुई और जजका व्यान मैं अपनी दलीलकी तरफ खीच सका, इससे मुझमें हिम्मत आ गई और मैंने विस्तारसे सारी जानकारी दी। न्यायाधीशोने मेरी बातोको वैयपूर्वक सुना और वे समझ गये कि मूल असावघानीके कारण ही हुई है। अत. बहुत परिश्रमसे तैयार किया हुआ हिसाब रद करना उन्हें उचित नहीं मालूम हुआ।

प्रतिपक्षीके वकीलका तो विश्वास ही या कि मूल स्वीकार कर लेनेके वाद उनके लिए अधिक बहस करनेकी आवश्यकता न रहेगी। पर न्यायाधीश ऐसी स्पष्ट और सुबर सकनेवाली मूलको लेकर पच-फैसला रद करनेके लिए विलकुल तैयार न थे। प्रतिपक्षीके वकीलने बहुत माथापच्ची की, पर जिन न्यायाधीशके मनमें शंका पैदा हुई थी, वे ही मेरे हिमायती वन गये।

वे वोले, "श्री गाघीने गलती कवूल न की होती, तो आप क्या करते?"

"जिस हिसाव-विशेषज्ञको हमने नियुक्त किया था उससे अधिक होशियार अथवा ईमानवार विशेषज्ञ हम कहाँसे लाये ?"

"हमें मानना चाहिए कि आप अपने मुकदमेको मली-माँति समझते हैं। हिसाव में कोई भी जानकार जिस तरहकी मूल कर सकता है, वैसी मूलके अतिरिक्त दूसरी कोई मूल आप न बता सके, तो कायदेकी एक मामूली-सी त्रुटिके लिए दोनों पक्षोको नये सिरेसे खर्चमें डालनेके लिए अदालत तैयार नहीं हो सकती। और यदि आप कहे कि इसी अदालतको यह केस नये सिरेसे सुनना चाहिए, तो यह सम्मव न होगा।"

इस और ऐसी अनेक दलीलोसे प्रतिपक्षीके वकीलको शान्त करके तथा फैसलेमें रही मूलको सुघार कर अथवा इतनी मूल सुघार कर पुन. फैसला भेजनेका हुक्म पचको देकर अदालतने उस सुघरे हुए फैसलेको बहाल रखा।

मेरे हुर्षकी सीमा न रही। मुविक्तल और बड़े विकील प्रसन्न हुए और मेरी यह घारणा दृढ हो गई कि वकालतके चन्चेमे भी सत्यकी रक्षा करते हुए काम हो सकता है।

पर पाठकोको यह वात याद रखनी चाहिए कि धन्धेके लिए की हुई वकालत-मात्रके मूलमे जो दोप विद्यमान हैं, उसे यह सत्यकी रक्षा ढेंक नही सकती।

४६. मुविक्कल साथी बन गये

नेटाल और ट्रान्सवालकी वकालतमें यह भेद था कि नेटालमें एडवोकेट और अटर्नीमें मेद होने पर भी दोनों सब अदालतोंमें समान रूपसे वकालत कर सकते थे, जब कि ट्रान्सवालमें बम्बईकी तरह एडवोकेट मुविक्किलके साथका सारा व्यवहार अटर्नीकी मारफत ही कर सकता है। बैरिस्टर बननेके बाद आप एडवोकेट अथवा अटर्नी दोमें से किसी एककी सनद ले सकते हैं और फिर वही घन्घा कर सकते हैं। नेटालमें मैंने एडवोकेटकी सनद ली थी, ट्रान्सवालमें अटर्नीकी। एडवोकेटके नाते मैं वहाँ हिन्दुस्तानियोंके सीधे सम्पर्कमें न आ सकता था और दक्षिण आफिकामें वातावरण ऐसा नहीं था कि गोरे अटर्नी मुझे मुकदमे देते।

यों ट्रान्सवालमें वकालत करते हुए मजिस्ट्रेटके इजलासमें जानेके तो बहुत वार अवसर आते थे। एक प्रसंग ऐसा आया, जब चलते हुए मुकदमेके दौरान मैंने देखा कि मेरे मुविक्कलने मुझे ठग लिया है। उसका मुकदमा झूठा था। वह कठघरेमें खड़ा इस तरह काँप रहा था, मानो अभी गिर पड़ेगा। अतएव मैंने मजिस्ट्रेटको मुविक्कलके विरुद्ध फैसला देनेको कहा और मैं बैठ गया। प्रतिपक्षीका वकील आश्चर्यचिकित हो गया। मजिस्ट्रेट खुश हुआ। मुविक्कलको मैंने उलाहना दिया। वह जानता था कि मैं झूठे मुकदमे नहीं लेता था। उसने यह बात स्वीकार की और मैं मानता हूँ कि मैंने उसके खिलाफ फैसला माँगा, इसके लिए वह गुस्सा न हुआ। जो भी हो, पर मेरे इस बरतावका कोई बुरा प्रमाव मेरे धन्बे पर नहीं पड़ा और अदालतमें मेरा काम सरल हो गया। मैंने यह भी देखा कि सत्यकी मेरी इस पूजासे वकील बन्धुओंमें भी मेरी प्रतिब्ठा बढ़ गई थी, और विचित्र परिस्थितियोंके रहते हुए भी मुझे उनमेंसे कुछका स्नेह प्राप्त हो गया था।

वकालत करते हुए मैंने एक ऐसी आदत मी डाली थी कि अपना अज्ञान न मैं मुविक्किलोंसे छिपाता था और न वकीलोंसे। जहाँ-जहाँ मुझे कुछ सूझ न पड़ता, वहाँ-वहाँ मैं मुविक्किलसे दूसरे वकीलके पास जानेको कहता; अथवा यदि वह मुझे वकील करता, तो मैं उससे कहता कि अपनेसे अधिक अनुभवी वकीलकी सलाह लेकर मैं उसका काम करूँगा। अपने इस शुद्ध व्यवहारके कारण मैं मुविक्किलोंका अटूट प्रेम और विश्वास सम्पादन कर पाया था। बड़े वकीलके पास जानेकी जो फीस देनी पड़ती, उसके पैसे भी वे प्रसन्नतापूर्वक देते थे। इस विश्वास और प्रेमका पूरापूरा लाभ मुझे अपने सार्वजनिक काममें मिला।

पिछले प्रकरणोंमें मैं बता चुका हूँ कि दक्षिण आफ्रिकामें बकालत करनेका मेरा हेतु केवल लोकसेवा करना था। इस सेवाके लिए भी मुझे लोगोंका विश्वास सम्पादन करनेकी आवश्यकता थी। उदार दिल हिन्दुस्तानियोंने पैसे लेकर की गई वकालतको भी मेरी सेवा माना और जब मैंने उन्हें अपने हकोंके लिए जेलके दुःख सहनेकी सलाह दी, तब उनमेंसे बहुतोंने उस सलाहको ज्ञानपूर्वक स्वीकार करनेकी अपेक्षा मेरे प्रति अपनी श्रद्धा और प्रेमके कारण ही स्वीकार किया था।

यह लिखते हुए वकालतके ऐसे कई मीठे सस्मरण मेरी कलम पर आ रहे है। सैकडों आदमी मुविक्कल न रहकर मेरे मित्र बन गये थे। वे सार्वजनिक सेवामें मेरे सच्चे साथी बन गये थे, और मेरे कठोर जीवनको उन्होने रसमय बना दिया था।

४७. मुविक्कल जेलसे कैसे बचा?

इन प्रकरणोके पाठक पारसी रुस्तमजीके नामसे मली-माँति परिचित है। पारसी रुस्तमजी एक ही समयमें मेरे मुबक्किल और सार्वजिनक कामके साथी बने, अथवा उनके विषयमें तो यह भी कहा जा सकता है कि पहले वे मेरे साथी बने और बादमें मुबक्किल। मैंने उनका विश्वास इस हद तक प्राप्त कर लिया था कि अपनी निजी और घरेलू बातोमें भी वे मेरी सलाह लेते थे और तदनुसार व्यवहार करते थे। बीमार पड़ने पर भी वे मेरी सलाहकी आवश्यकता अनुभव करते थे और हमारी रहन-सहनमें बहुत फर्क होने पर भी वे अपने ऊपर मेरे बताये उपचारोका प्रयोग करते थे।

इनपर एक बार वडी विपत्ति आ पड़ी। अपने व्यापारकी भी बहुत-सी बाते वे मुझसे किया करते थे। लेकिन एक बात उन्होने मुझसे छिपा रखी थी। पारसी एस्तमजी चुगीकी चोरी किया करते थे। वे बम्बई-कलकत्तेसे जो माल मेंगाते थे, उसीके सिलसिलेमे यह चोरी चलती थी। सब अधिकारियोसे उनका अच्छा मेलजोल था, जिस कारण उनपर कोई शक करता ही न था। वे जो बीजक पेश करते, उसी पर चुगी ले ली जाती थी। ऐसे भी अधिकारी रहे होगे, जो उनकी चोरीकी ओरसे आँखे मूँद लेते होगे।

पर अखा मगतकी वाणी कमी मिथ्या हो सकती है ? —

'काचो पारो खावो अन्न, तेव छे चोरीन धन ^१

पारसी रुस्तमजीकी चोरी पकडी गई, वे दौडे-दौडे मेरे पास आये। आँखोसे आँसू वह रहे थे और वे कह रहे थे "माई, मैंने आपसे कपट किया है। मेरा पाप आज प्रकट हो गया है। मैंने चुगीकी चोरी की है। अब मेरे माग्यमें तो जेल ही हो सकती है। मैं वरवाद होनेवाला हूँ। इस आफतसे आप ही मुझे बचा सकते है। मैंने आपसे कुछ छिपाया नहीं। पर यह सोचकर कि व्यापारकी चोरीकी बात आपसे क्या कहूँ, मैंने यह चोरी छिपाई। अब मैं पछता रहा हूँ।"

मैने घीरज देकर कहा " भेरी रीतिसे तो आप परिचित है। छुडाना न छुडाना खुदाके हाथ है। मैं तभी छुडा सकता हूँ जब अपराध स्वीकार करके छूटना सम्भव हो।"

इन मले पारसीका चेहरा उतर गया। स्त्तमजी सेठ बोले, "लेकिन मेरा आपके सामने अपराघ स्वीकार कर लेना काफी नहीं है?"

१. देखिए खण्ड ३७ पृष्ठ ६८।

२. कच्चा पारा खाना और चोरीका धन खाना समान ही है।

मैंने घीरेसे जवाब दिया, "आपने अपराध तो सरकारका किया है, और स्वीकार मेरे सामने करते हैं। इससे क्या होता है?"

पारसी रुस्तमजीने कहा, "अन्तमे मुझे करना तो वही है, जो आप कहेगे। पर . . . मेरे पुराने वकील हैं। उनकी सलाह तो आप लेगे न? वे मेरे मित्र भी है।"

जाँचसे पता चला कि चोरी लम्बे अरसेसे चल रही थी। जो चोरी पकड़ी गई वह तो थोडी ही थी। हम लोग पुराने वकीलके पास गये। उन्होने केसकी जाँच की और कहा: "यह मामला जूरीके सामने जायेगा। यहाँके जूरी हिन्दुस्तानीको क्यो छोड़ने लगे? पर मैं आजा कभी न छोडुँगा।"

इन वकीलसे मेरा गाढ परिचय नही था। पारसी रुस्तमजीने ही जवाब दिया: "मैं आपका आभार मानता हूँ, किन्तु इस मामलेमें मुझे श्री गावीकी सलाहके अनुसार चलना है। वे मुझे अधिक पहचानते हैं। आप इन्हें जो सलाह देना उचित समझें, देते रहिएगा।"

इस प्रश्नको यों निवटाकर हम रुस्तमजी सेठकी दुकान पर पहुँचे।

मैंने उन्हें समझाया: "मैं इस मामलेको अदालतमें जाने लायक नहीं मानता। मुकदमा चलाना न चलाना चुंगी-अधिकारीके हाथमें है। उसे भी सरकारके मुख्य वकीलकी सलाहके अनुसार चलना पड़ेगा। मैं दोनोसे मिलनेको तैयार हूँ, पर मुझे तो उनके सामने उस चोरीको भी स्वीकार करना पड़ेगा, जिसे वे नहीं जानते। मैं सोचता हूँ कि जो दण्ड वे ठहरायें, उसे स्वीकार कर लेना चाहिए। बहुत करके तो वे मान जायेंगे। पर कदाचित् न माने, तो आपको जेलके लिए तैयार रहना होगा। मेरा तो यह मत है कि लज्जा जेल जानेमें नहीं, विलक चोरी करनेमें है। लज्जाका काम तो हो चुका है। जेल जाना पड़े, तो उसे प्रायविचत्त समझिए। सच्चा प्रायविचत्त तो मविष्यमें फिर कभी चुगीकी चोरी न करनेकी प्रतिज्ञामें है।"

मै नही कह सकता कि रस्तमजी सेठ इन सारी वातोंको मली-माँति समझ गये थे। वे वहादुर आदमी थे। पर इस वार हिम्मत हार गये थे। उनकी प्रतिष्ठाके नष्ट होनेका समय आ गया था। और प्रश्न था कि कही उनकी अपनी मेहनतसे बनाई हुई इमारत ढह न जाये।

वे वोले, "मै आपसे कह चुका हूँ कि मेरा सिर आपकी गोदमे है। आपको जैसा करना हो, वैसा कीजिए।"

मैने इस मामलेमें विनयकी अपनी सारी शक्ति लगा दी। मै अधिकारीसे मिला और सारी चोरीकी वात उससे निर्मयतापूर्वक कह दी। सब बहीखाते दिखा देनेको कहा और पारसी रुस्तमजीके पश्चात्तापकी बात मी कही।

अधिकारीने कहा, "मैं इस बूढे पारसीको चाहता हूँ। उसने मूर्खता की है। पर मेरा घर्म तो आप जानते हैं। बडे वकील जैसा कहेगे वैसा मुझे करना होगा। अतएव अपनी समझानेकी शक्तिका उपयोग आपको उनके सामने करना होगा।"

मैंने कहा: "पारसी रुस्तमजीको अदालतमे घसीटने पर जोर न दिया जाये, तो मुझे सन्तोष हो जायेगा।" इस अविकारीसे अभय-दान प्राप्त करके मैंने सरकारी वकीलसे पत्र-व्यवहार शुरू किया। उनसे मिला। मुझे कहना चाहिए कि मेरी सत्यप्रियता उनके घ्यानमे आ गई। मैं उनके सामने यह सिद्ध कर सका कि मैं उनसे कुछ छिपा नहीं रहा हूँ।

इस मामलेमे या दूसरे किसी मामलेमे उनके सम्पर्कमे आनेपर उन्होंने मुझे प्रमाण-पत्र दिया थाः "मैं देखता हुँ कि आप 'ना'मे तो जवाब लेनेवाले ही नही है।"

रुस्तमजी पर मुकदमा नहीं चला। उनके द्वारा कबूल की गई चुगीकी चोरीके दूने रुपये लेकर मुकदमा उठा लेनेका हुक्म जारी हुआ। रुस्तमजीने अपनी चुगी-चोरीकी कहानी लिखकर शीशेमें मढवा ली, और उसे अपने दफ्तरमें टाँगकर अपने वारिसो और साथी व्यापारियोको चेतावनी दी।

रुस्तमजी सेठके व्यापारी-मित्रोने मुझे चेताया: "यह सच्चा वैराग्य नहीं है, रमशान-वैराग्य है।" मैं नहीं जानता कि इसमें कितनी सचाई थी। मैंने यह बात भी रुस्तमजी सेठसे कही थी। उनका जवाब यह था: "आपको घोखा देकर मैं कहाँ जाऊँगा।"

पॉचवां भाग

१. पहला अनुभव

मेरे स्वदेश आनेके पहले जो लोग फीनिक्ससे वापस लौटनेवाले थे, वे यहाँ आ पहुँचे थे। अनुमान यह था कि मैं उनसे पहले पहुँचूँगा, लेकिन लडाईके कारण मुझे लन्दनमें रकता पडा। अतएव मेरे सामने प्रश्न यह था कि फीनिक्सवासियोको कहाँ रखा जाये। मेरी अभिलाषा यह थी कि सब एक-साथ ही रह सके और फीनिक्सके आश्रम-जैसा जीवन विता सके, तो अच्छा हो। मैं किसी आश्रम-सचालकसे परिचित नही था, जिससे साथियोको उनके यहाँ जानेके लिए लिख सकूँ। अतएव मैंने उन्हें लिखा कि वे एन्ड्रमुजसे मिले और वे जैसी सलाह दें वैसा करे।

पहले उन्हें कागडी गुरुकुलमें रखा गया, जहाँ स्वामी श्रद्धानन्दजीने उनको अपने ही बच्चोकी तरह रखा। इसके बाद उन्हें शान्तिनिकेतनमें रखा गया। वहाँ किववरने और उनके समाजने उन्हें वैसे ही प्रेमसे नहलाया। इन दो स्थानोमें उन्हें जो अनुभव प्राप्त हुआ, वह उनके और मेरे लिए भी बहुत उपयोगी सिद्ध हुआ।

कविवर, श्रद्धानन्दजी और श्री सुशील रुद्रको में एन्ड्रयूजकी 'त्रिमूर्ति' मानता था। दक्षिण आफ्रिकामे वे इन तीनोकी प्रशसा करते कभी थकते ही न थे। दक्षिण आफ्रिकाके हमारे स्नेह-सम्मेलनके अनेकानेक स्मरणोमे यह तो मेरी आँखोके सामने तैरा ही करता है कि इन तीन महापुरुषोके नाम उनके हृदयमे और ओठो पर सदा वने ही रहते थे। एन्ड्रयूजने मेरे फीनिक्स कुटुम्बको सुशील रुद्रके पास ही रख दिया था। रुद्रका अपना कोई आश्रम न था, केवल घर ही था। पर उस घरका कब्जा उन्होने मेरे इस कुटुम्बको सौप दिया था। उनके लडके-लडकी एक ही दिनमें इनके साथ ऐसे घुल-मिल गये थे कि ये लोग फीनिक्सकी याद बिलकुल मूल गये।

मै वम्बईके बन्दरगाहपर उत्तरा तमी मुझे पता चला कि उस समय यह परिवार शान्तिनिकेतनमे था। इसलिए गोखलेसे मिलनेके वाद मै वहाँ जानेको अधीर हो गया। बम्बईमें सम्मान स्वीकार करते समय ही मुझे एक छोटा-सा सत्याग्रह करना पड़ा था।

मेरे सम्मानमे श्री पेटिटके यहाँ एक समा रखी गई थी। उसमे तो मैं गुजरातीमें जवाब देनेकी हिम्मत न कर सका। उस महलमें और आँखोको चौषिया देनेवाले उस ठाठ-बाटके बीच गिरमिटियोकी सोहबतमें रहा हुआ मैं अपने-आपको देहाती-जैसा लगा। आजकी मेरी पोशाककी तुलनामें उस समयकी अँगरखा, साफा आदि पोशाक अपेक्षाकृत सभ्य कही जा सकती है। फिर भी मैं उस अलंकृत समाजमें अलग ही छिटका पडता था। लेकिन वहाँ तो जैसे-तैसे मैंने अपना काम निबाहा और सर फिरोजशाह मेहताकी गोदमें आसरा लिया।

गुजरातियोंकी समा तो थी ही। स्व० उत्तमलाल त्रिवेदीने इस समाका आयोजन किया था। मैंने इस समाके बारेमें पहलेंसे जुछ बातें जान ली थी। श्री जिन्ना मी गुजरातिके नाते इस समामें हाजिर थे। वे समापित थे या मुख्य वक्ता, यह मैं मूल गया हूँ। पर उन्होंने अपना छोटा और मीठा भाषण अग्रेजीमें किया। मुझे धुँघलासा स्मरण है कि दूसरे भाषण भी अधिकतर अग्रेजीमें ही हुए। जब मेरे बोलनेका समय आया, तो मैंने उत्तर गुजरातीमें दिया। और गुजराती तथा हिन्दुस्तानीके प्रति अपना पक्षपात कुछ ही शब्दोमें व्यक्त करके मैंने गुजरातियोकी समामें अग्रेजीके उपयोगके विरुद्ध अपना नम्न विरोध प्रदिश्तित किया। मेरे मनमें अपने इस कार्यके लिए संकोच तो था ही। मेरे मनमें यह शका बनी रही कि लम्बी अविषकी अनुपस्थितिके बाद विदेशसे वापस आया हुआ अनुमवहीन मनुष्य प्रचलित प्रवाहके विरुद्ध चले, इसमें अविवेक तो नही माना जायेगा? पर मैंने गुजरातीमें उत्तर देनेकी जो हिम्मत की, उसका किसीने उलटा अर्थ नहीं लगाया और सबने मेरा विरोध सहन कर लिया।

यह देखकर मुझे खुशी हुई और इस सभाके अनुभवसे मैं इस परिणाम पर पहुँचा कि अपने नये जान पड़नेवाले दूसरे विचारोंको जनताके सम्मुख रखनेमें मुझे कठिनाई नहीं पडेगी।

यो बम्बईमे दो-एक दिन रहकर और आरम्मिक अनुभव लेकर मैं गोखलेकी आज्ञासे पूना गया।

२. गोखलेके साथ पूनामें

मेरे बम्बई पहुँचते ही गोखलेने मुझे खबर दी थी. "गवर्नर आपसे मिलना चाहते है। अतएव पूना आनेके पहले उनसे मिल आना उचित होगा।" इसलिए मैं उनसे मिलने गया। साधारण बातचीतके बाद उन्होंने कहा:

"मै आपसे एक वचन मॉगता हूँ। मै चाहता हूँ कि सरकारके बारेमे आप कोई भी कदम उठाये, उसके पहले मुझसे मिलकर बात कर लिया करे।"

२. गुर्जर समा बम्बईके अध्यक्षके नाते श्री जिन्नाने समाका समापतित्व किया था। देखिए खण्ड १३, पुष्ठ १०। मैने जवाब दिया:

यह वचन देना मेरे लिए बहुत सरल है। क्योंकि सत्याग्रहीके नाते मेरा यह नियम ही है कि किसीके विरुद्ध कोई कदम उठाना हो, तो पहले उसका दृष्टिकोण उसीसे समझ लूँ और जिस हद तक उसके अनुकूल होना सम्मव हो, उस हद तक अनुकूल हो जाऊँ। दक्षिण आफिकामें मैंने सदा इस नियमका पालन किया है, और यहाँ भी वैसा ही करनेवाला हूँ।"

लॉर्ड विलिंग्डनने आभार माना और कहा. "आप जब मिलना चाहेगे, मुझसे तुरन्त मिल सकेंगे, और आप देखेंगे कि सरकार जान-बूझकर कोई बुरा काम नहीं करना चाहती।"

मैने जवाव दिया: "यह विश्वास ही तो मेरा सहारा है।"

मैं पूना पहुँचा। वहाँके सब सस्मरण देनेमे मैं असमर्थ हूँ। गोखलेने और सर्वेन्ट्स ऑफ इंडिया सोसायटी (भारत सेवक समाज)के सदस्योने मुझे अपने प्रेमसे नहला दिया। जहाँतक मुझे याद है, उन्होने सब सदस्योको पूना वुलाया था। सबके साथ कई विषयो पर मैंने दिल खोलकर वातचीत की।

गोखलेकी तीव्र इच्छा थी कि मैं भी सोसाइटीमें सम्मिलित हो जाऊँ और मेरी इच्छा तो थी ही। किन्तु सोसाइटीके सदस्योको ऐसा लगा कि सोसाइटीके आदर्श और काम करनेकी रीति मुझसे मिन्न है, इसिलए मुझे सदस्य वनना चाहिए या नही इस बारेमें उनके मनमें शका थी। गोंखलेका विश्वास था कि मुझमें अपने आदर्शों पर दृढ रहनेका जितना आग्रह है उतना ही दूसरोके आदर्शोंको निवाह लेनेका और उनके साथ घुलमिल जानेका भी मेरा स्वभाव है।

उन्होने कहा: "हमारे सदस्य अभी आपके इस निवाह लेनेवाले स्वभावको पहचान नहीं पाये हैं। वे अपने आदर्शों पर दृढ रहनेवाले स्वतन्त्र और दृढ विचारके लोग हैं। मैं आशा तो करता हूँ कि वे आपको स्वीकार कर लेगे। पर स्वीकार न करे, तो आप कभी यह न समझना कि उन्हें आपके प्रति कम आदर या कम प्रेम हैं। इस प्रेमको अखण्डित रखनेके लिए ही वे कोई जोखिम उठाते हुए डरते हैं। पर आप सोसाइटीके विधिवत् सदस्य वने या न वने, मैं तो आपको सदस्य ही मानुंगा।"

मैंने अपने विचार गोखलेको बता दिये थे "मैं सोसाइटीका सदस्य बनूँ चाहे न वनूँ, तो भी मुझे एक आश्रम खोलकर उसमें फीनिक्सके साथियोको रखना और खुद चहाँ बैठ जाना है। इस विश्वासके कारण कि गुजराती होनेसे मेरे पास गुजरातकी सेवाके जरिए देशकी सेवा करनेकी पूँजी अधिक होनी चाहिए, मैं गुजरातमे ही कहीं स्थिर होना चाहता हूँ।" गोखलेको ये विचार पसन्द आये इसलिए उन्होंने कहा. "आप अवश्य ऐसा करे। सदस्योके साथ वातचीतका कुछ भी परिणाम आये, यह निश्चित है कि आपको आश्रमके लिए पैसा मुझीसे लेना है। उसे मैं अपना ही आश्रम समझुँगा।"

१. देखिए खण्ड १३, पृष्ठ २१।

मेरा ह्दय फूल उठा। मैं यह सोचकर बहुत खुश हुआ कि मुझे पैसा उगाहनेके घन्चेसे मुक्ति मिल गई और यह कि अब मुझे अपनी जवाबदारी पर नहीं चलना पड़ेगा, बिल्क हर परेशानीके समय मुझे रास्ता दिखानेवाला कोई होगा। इस विश्वासके कारण मुझे ऐसा लगा, मानो मेरे सिरका बड़ा बोझ उतर गया हो।

गोंखलेने स्व० डा० देवको वुलाकर कह दिया: "गावीका खाता अपने यहाँ खोल लीजिए और इन्हें आश्रमके लिए तथा अपने सार्वजनिक कार्योंके लिए जितनी रकमकी जरूरत हो, आप देते रहिए।"

अब मै पूना छोडकर शान्तिनिकेतन जानेकी तैयारी कर रहा था। अन्तिम रातको गोखलेने मुझे रुचनेवाली एक दावत दी और उसमे खास-खास मित्रोको न्योता। उसमे उन्होंने जो चीजे मैं खाता था उन्हींका अर्थात् सूखे और ताजे फलोंके आहारका ही प्रवन्य किया था। दावतकी जगह उनके कमरेसे कुछ ही कदम दूर थी, पर उसमें भी सम्मिलित होनेकी उनकी हालत न थी। लेकिन उनका प्रेम उन्हें दूर कैसे रहने देता? उन्होंने शामिल होनेका आग्रह किया। वे आये भी, पर उन्हे मूच्छी था गई और वापस जाना पडा। उनकी ऐसी हालत जब-तव हो जाया करती थी। अतएव उन्होंने सन्देशा भेजा कि दावत जारी ही रखनी है।

दावतका मतलव था, सोसाइटीके आश्रममे मेहमान-घरके पासवाले आँगनमें जाजम विछाकर वैठना, मूँगफली, खजूर आदि खाना, प्रेमपूर्ण चर्चाएँ करना और एक-दूसरेके दिलोको अधिक जानना।

पर गोखलेकी यह मूर्च्छा मेरे जीवनके लिए साघारण अनुमव वनकर रहने-वाली न थी।

३. धमकी?

अपने वड़े भाईकी विचवा पत्नी और दूसरे कुटुम्चियोसे मिलनेके लिए मुझे वम्बईसे राजकोट और पोरवन्दर जाना था। इसलिए मैं उचर गया।

दक्षिण आफिकामे सत्याग्रहकी लडाईके सिलिसिलेमे मैंने अपनी पोशाक जिस हद तक गिरमिटिया मजदूरोसे मिलती-जुलती की जा सकती थी, कर ली थी। विलायतमे भो घरमे मैं यही पोशाक पहनता था। हिन्दुस्तान आकर मृझे काठियावाडी पोशाक पहननी थी। मेरे पास दक्षिण आफिकामे वह पोशाक थी। अतएव मैं वम्बईमें उसी पोशाकको पहनकर उतरा था। इस पोशाकमें कुर्ता, अँगरखा, घोती और सफेंद साफेंका समावेश होता था। ये सब देशी मिलके ही कपड़े वने हुए थे। वम्बईसे काठियावाड़ मुझे तीसरे दर्जेमें ही जाना था। उसमें साफा और अँगरखा पहननेमें मुझे झंझट मालूम हुई। अतएव मैंने केवल कुर्ता, घोती और आठ-दस आनेकी काश्मीरी टोपीका उपयोग किया।

भारत सेनक समाजके डा० हरि श्रीकृष्ण देव।

२. इस घटनाका उच्छेख १३ फरवरीके अंतर्गत "डागरी: १९१५" में किया गया है। देखिए खण्ड १३, पृष्ठ १६३।

ऐसी पोशाक पहननेवालेकी गिनती गरीव आदमीमें होती थी। उस समय वीरमगाँव अथवा बढवाणमे प्लेगके कारण तीसरे दर्जेके यात्रियोकी जाँच होती थी। मुझे थोडा बुखार था। जाँच करनेवाले अघिकारीने हाथ देखा, तो वह उसे गरम लगा। इसलिए उसने मुझे राजकोटमे डाक्टरसे मिलनेका हुक्म दिया और मेरा नाम लिख लिया।

वम्बईसे किसीने तार या पत्र मेजा होगा। इसलिए बढवान स्टेशन पर वहाँके प्रसिद्ध प्रजा-सेवक दर्जी मोतीलाल मुझसे मिले। उन्होने मुझसे वीरमगाँवकी चुगी-सम्बन्धी जाँच-पडतालकी और उसके कारण होनेवाली परेशानियोकी चर्चा की। मै ज्वरसे पीडित था, इसलिए बाते करनेकी बहुत इच्छा न थी। मैने उन्हे थोड़ेमें ही जवाव दिया:

"आप जेल जानेको तैयार है?"

मैने माना था कि विना विचारे उत्साहमें जवाब देनेवाले बहुतेरे युवकोकी माँति ही मोतीलाल भी होगे। पर उन्होने बहुत दृढतापूर्वक उत्तर दिया:

"हम जरूर जेल जायेगे। पर आपको हमें रास्ता दिखाना होगा। काठियावाडीके नाते आप पर हमारा पहला अधिकार है। इस समय तो हम आपको रोक नहीं सकते, पर लौटते समय आपको बढवान उतरना होगा। यहाँके युवकोका काम और उत्साह देखकर आप खुश होगे। आप अपनी सेनामें जब चाहेगे तब हमें मरती कर सकेगे।"

मोतीलाल पर मेरी आँख टिक गई। उनके दूसरे साथियोने उनकी स्तुति करते हुए कहा.

"ये माई दर्जी है। अपने घन्घेमें कुशल हैं, इसलिए रोज एक घटा काम करके हर महीने लगभग पन्द्रह रुपये अपने खर्चके लिए कमा लेते हैं, और बाकीका सारा समय सार्वजनिक सेवामे विताते हैं। ये हम सब पढे-लिखोका मार्गदर्शन करते हैं और हमें लिज्जत करते हैं।"

वादमे माई मोतीलालके सम्पर्कमे काफी आया था और मैंने अनुभव किया था कि उनकी उपर्युक्त स्तुतिमे लेशमात्र मी अतिशयोक्ति नहीं थी। जब सत्याग्रहाश्रम स्थापित हुआ, तो वे हर महीने वहाँ कुछ दिन अपनी हाजिरी दर्ज करा ही जाते थे। वालकोको सीना सिखाते और आश्रमका सिलाई-काम भी कर जाते थे। वीरमगाँवकी वात तो मुझे रोज सुनाते रहते थे। वहाँ यात्रियोको जिन मुसीबतोका सामना करना पडता था, वे उनके लिए असह्य थी। इन मोतीलालको मरी जवानीमें बीमारी उठा ले गई और बढवान उनके बिना सुना हो गया।

राजकोट पहुँचने पर दूसरे दिन सबेरे मैं उपर्युक्त आज्ञाके अनुसार अस्पतालमें हाजिर हुआ। वहाँ तो मैं अपरिचित नहीं था। डाक्टर शरमाये और उक्त जाँच करनेवाले अधिकारी पर गुस्सा होने लगे। मुझे गुस्सेका कोई कारण न दिखाई पडा। अधिकारीने अपने घर्मका पालन ही किया था। वह मुझे पहचानता नहीं था, और पहचानता होता, तो भी उसने जो हुक्म दिया, वह देना उसका घर्म था। पर चूंकि

मैं सुपरिचित था, इसलिए राजकोटमें मैं जाँच कराने जाऊँ, उसके बदले लोग घर आकर मेरी जाँच करने लगे।

ऐसे मामलोमे तीसरे दर्जेके यात्रियोकी जाँच करना आवश्यक है। वहें माने जानेवाले लोग भी तीसरे दर्जेके यात्रियोको जन्हें गरीवो पर लगनेवाले नियमोंका स्वेच्छासे पालन करना चाहिए, और अधिकारियोको पक्षपत नहीं करना चाहिए। पर मेरा अनुभव यह है कि अधिकारी तीसरे दर्जेके यात्रियोको आदमी समझनेके बदले जानवर-जैसा समझते हैं। 'तू'के सिवा उनके लिए दूसरा कोई सम्बोचन ही नहीं होता। तीसरे दर्जेका यात्री न जवाव दे सकता है, न बहस कर सकता है। उसे इम तरह व्यवहार करना पड़ता है, मानो वह अधिकारीका नीकर हो। अधिकारी उसे मारते-पीटते हैं, उसका माल-असवाव छीन लेते हैं, उसकी ट्रेन छुड़वा देते हैं, उसे टिकट देनेमें हैरान करते हैं। यह सब मैंने स्वयं अनुभव किया है। इस वस्तु-स्थितिमें सुवार तभी हो सकता है, जब कुछ पड़े-लिखें और धनिक लोग गरीवों-जैसे वने, तीसरे दर्जेमें यात्रा करके गरीव यात्रीको न मिलनेवाली एक भी मुविवाका उपभोग न करे, और अड़चनो, अधिष्टताओं, अन्यायां तथा वीमत्सताको चुपचाप न सहकर उनका सामना करे और उन्हें दूर कराये।

काठियावाडमे मैं जहाँ-जहाँ भी घूमा, वहाँ-वहाँ मैंने वीरमगाँवकी चुगी-सम्बन्धी जाँचकी थिकायते मुनी। अतएव मैंने लॉर्ड विलिंग्डनके दिये हुए निमन्त्रणका तुरन्त उपयोग किया। इस सम्बन्धमे जो भी कागज-पत्र मिले, सबको मैं पढ़ गया। मैंने देखा कि शिकायतोमें बहुत सचाई है। इस विषयमे मैंने बम्बर्ड सरकारसे पत्र-व्यवहार शुरू किया। सेक्टेरीसे मिला। लॉर्ड विलिंग्डनमे मी मिला। उन्होंने सहानुमूर्ति प्रकट की, किन्तु दिल्लीकी ढीलकी शिकायत की। मेक्टेरीने कहा. "हमारे ही हाथकी बात होती, तो हमने यह चुंगी कमीकी उठा दी होती। आप केन्द्रीय सरकारके पास जाडए।"

मैने केन्द्रीय सरकारसे पत्र-व्यवहार गुरू किया, पर पत्रोकी पहुँचके अतिरिक्त कोई उत्तर न पा सका। लगमग दो वरसके पत्र-व्यवहारके वाद जब मुझे लॉर्ड चेम्सफोर्डसे मिलनेका मीका मिला तव मामलेकी सुनवाई हुई। लॉर्ड चेम्सफोर्डसे बात करने पर उन्होंने आश्चर्य प्रकट किया। उन्हों वीरमगाँवकी कोई जानकारी नहीं थी। उन्होंने मेरी बात व्यानपूर्वक सुनी और उसी समय टेलीफोन करके वीरमगाँवके कागज-पत्र मेंगवाये, और मुझे वचन दिया कि यदि आपके कथनके विरुद्ध अधिकारियोकों कोई आपित्त नहीं हुई, तो चुगी रद कर दी जायेगी। इस मुलाकातके बाद कुछ ही दिनोंमें चुगी उठ जानेकी खबर मैंने अखबारोमें पढ़ी।

मैने इस जीतको सत्याग्रहको नीव माना, क्योंकि वीरमगाँवके सम्बन्धमें वाते करते हुए वम्बई सरकारके सेकेटरीने मुझमें कहा था कि इस विषय पर वगसराके मेरे मापणकी र नकल उनके पास है। उसमें उल्लिखित सत्याग्रह पर उन्होंने अपनी अप्रसन्नता भी प्रकट की थी। उन्होंने पूछा था:

१. देखिए खण्ड १४, पृष्ठ ६७।

२ देखिए खण्ड १३, १७ठ १५४।

"क्या आप इसे घमकी नहीं मानते? और क्या इस तरह कोई शक्तिशालिनी सरकार घमिकयोकी परवाह करती है?"

मैने जवाव दिया:

"यह घमकी नहीं, लोकशिक्षा है। लोगोको अपने दुख दूर करनेके सब वास्तिविक उपाय बताना मुझ-जैसोका घर्म है। जो जनता स्वतन्त्रता चाहती है, उसके पास अपनी रक्षाका कोई अन्तिम उपाय होना चाहिये। साधारणत. ऐसे उपाय हिंसात्मक होते हैं। सत्याग्रह शुद्ध ऑहंसक शस्त्र है। उसका उपयोग और उसकी मर्यादा बताना मैं अपना घर्म समझता हूँ। मुझे इस विषयमें सन्देह नहीं है कि अग्रेज सरकार शिक्तशालिनी है, पर इस विषयमें मी मुझे कोई सन्देह नहीं कि सत्याग्रह सर्वोपरि शस्त्र है।"

चतुर सेक्रेटरीने अपना सिर हिलाया और कहा, "ठीक है, हम देखेंगे।"

४. शान्तिनिकेतन

राजकोटसे मैं शान्तिनिकेतन गया। वहाँ शान्तिनिकेतनके अध्यापको और विद्या-र्थियोने मुझपर अपना प्रेम वरसाया। स्वागतकी विधिमे सादगी, कला और प्रेमका सुन्दर मिश्रण था। वहाँ मैं काकासाहब कालेलकरसे पहले-पहल मिला।

कालेलकर 'काकासाहव' क्यो कहलाते थे, यह मैं उस समय नही जानता था। लेकिन वादमें मालूम हुआ कि केशवराव देशपाण्डे, जो विलायतमें मेरे समकालीन थे, और जिनके साथ विलायतमें मेरा अच्छा परिचय हो गया था, बडौदा राज्यमें 'गंगनाथ विद्यालय' चला रहे हैं। उनकी अनेक भावनाओं से एक यह भी थी कि विद्यालयमें पारिवारिक भावना होनी चाहिए। इस विचारसे वहाँ सब अध्यापकों नाम इसी तरह रखे गये थे। कालेलकरको 'काका' नाम मिला। फडके 'मामा' वने। हिरहर शर्मा 'अण्णा' कहलाये। दूसरोंके भी यथायोग्य नाम रखे गये। काकांके साथींके रूपमें आनन्दानन्द (स्वामी) और मामांके मित्रके नाते पटवर्षन (आप्पा) आगे चलकर इस कुटुम्बमें सम्मिलित हुए। इस कुटुम्बके उपर्युक्त पाँचो सदस्य एकके वाद एक मेरे साथी बने। देशपाण्डे 'साहव'के नामसे पुकारे जाने लगे। साहबका विद्यालय वन्द होने पर यह कुटुम्ब बिखर गया। पर इन लोगोने अपना आध्यारिमक सम्बन्ध नहीं छोडा।

काकासाहव मिन्न-मिन्न अनुमव प्राप्त करनेमें लग लगे। इसी सिलसिलेमें वे इस समय शान्तिनिकेतनमें रहते थे। इसी मण्डलके एक और सदस्य चिन्तामणि शास्त्री भी वहाँ रहते थे। ये दोनो सस्कृत सिखानेमें हाथ बैंटाते थे।

शान्तिनिकेतनमें मेरे मण्डलको अलगसे ठहराया गया था। यहाँ मगनलाल गाघी उस मण्डलको सँमाल रहे थे और फीनिक्स आश्रमके सब नियमोका पालन सूक्ष्मतासे

१. देखिए खण्ड १३, पृष्ठ २६ ।

करते-कराते थे। मैंने देखा कि उन्होंने अपने प्रेम, ज्ञान और उद्योगके कारण शान्ति-निकेतनमें अपनी सुगन्य फैला दी थी।

एन्ड्रयूज तो यहाँ थे ही। पियर्सन थे। जगदानन्द वाबू, नेपाल वाबू, सन्तोष वाबू, क्षितिमोहन बाबू, नगेन वाबू, शरद वाबू और काली वाबूके साथ हमारा खासा सम्पर्क रहा।

अपने स्वमावके अनुसार मैं विद्यार्थियो और शिक्षकोमें घुलमिल गया और स्व-पिश्मके विषयमें चर्चा करने लगा। मैंने वहाँके शिक्षकोके सामने यह बात रखी कि वैतिनक रसोइयोके वदले शिक्षक और विद्यार्थी अपनी रसोई स्वय वना लें तो अच्छा हो। ऐसा करनेसे आरोग्य और नीतिकी दृष्टिसे रसोई-घरपर शिक्षक-समाजका नियंत्रण स्थापित होगा और विद्यार्थी स्वावलम्बन तथा स्वयपाकका पदार्थ-पाठ सीखेगे। एक-दो शिक्षकोने सिर हिलाया। कुछ लोगोको यह प्रयोग बहुत अच्छा लगा। नई चीज, फिर वह कैसी मी क्यो न हो, बालकोको तो अच्छी लगती ही है। इम न्यायसे यह चीज मी उन्हे अच्छी लगी और प्रयोग शुरू हुआ। जब किवशीके सामने यह चीज रखी गई, तो उन्होने अपनी यह सम्मित दी कि यदि शिक्षक अनुकूल हो, तो स्वयं उन्हे यह प्रयोग अवध्य पसन्द होगा। उन्होने विद्यार्थियोसे कहा, "इसमे रवराज्यकी चाबी मौजूद है।"

पियर्सनने प्रयोगको सफल बनानेमे अपने-आपको खपा दिया। उन्हे यह बहुत अच्छा लगा। एक मण्डली साग काटनेवालोकी बनी, दूसरी अनाज साफ करनेवालोकी। रसोई-घरके आसपास गास्त्रीय ढगसे सफाई रखनेके काममे नगेन बाबू आदि जुट गये। उन लोगोको कुदालीसे काम करते देखकर मेरा हृदय नाच उठा।

लेकिन मेहनतके इस कामको सवा सी विद्यार्थी और सभी शिक्षक एकाएक तो नहीं अपना सकते थे। अतएव रोज चर्चाएँ चलती। कुछ लोग थक जाते। परन्तु पियर्सन क्यो थकने लगे? वे हँसते चेहरेसे रसोई-घरके किसी-न-किसी काममें जुटे ही रहते। बड़े-वडे वर्तन माँजना उन्हीका काम था। वर्तन माँजनेवाली टुकडीकी थकान उतारनेके लिए कुछ विद्यार्थी वहाँ सितार वजाते थे। विद्यार्थियोने प्रत्येक कामको पर्याप्त उत्साहसे अपना लिया और समूचा शान्तिनिकेतन मघुमिक्सयोके छत्तेकी माँति गूँजने लगा।

इस प्रकारके फेरफार जब एक बार शुरू हो जाते हैं, तो फिर वे रुक नहीं पाते। फीनिक्सका रसोई-घर स्वावलम्बी वन गया था, यही नहीं, बिल्क उसमें रसोई भी बहुत सादी बनती थीं। मसालोका त्याग कर दिया गया था। अतएव मात, दाल साग तथा गेहूँके पदार्थ भी मापके द्वारा पका लिये जाते थे। बगाली खुराकमें सुवार करनेके विचारसे उस प्रकारका एक रसोई-घर गुरू किया था। उसमें एक-दो अध्यापक और कुछ विद्यार्थी सम्मिलित हुए थे। ऐसे ही प्रयोगोमें से सर्वसाधारण रसोई-घरको स्वावलम्बी बनानेका प्रयोग शुरू किया जा सका था।

पर आखिर कुछ कारणोसे यह प्रयोग बन्द हो गया। मेरा विश्वास यह है कि इस विश्व-विख्यात संस्थाने थोड़े समयके लिए भी इस प्रयोगको अपनाकर कुछ खोया नहीं, अपितु इस प्रकार प्राप्त अनेक अनुभव उसके लिए उपयोगी सिद्ध हुए। मेरा विचार शान्तिनिकेतनमे कुछ समय रहनेका था। किन्तु विघाता मुझे जबर-दस्ती घसीटकर ले गया। मैं मुश्किलसे वहाँ एक हफ्ता रहा होऊँगा कि इतनेमे पूनासे गोखलेके अवसानका तार मिला। शान्तिनिकेतन शोकमें डूब गया। सब मेरे पास सवेदनाके लिए आये। मन्दिरमें विशेष समा की गई। यह गम्भीर दृश्य अपूर्व था। मैं उसी दिन पूनाके लिए रवाना हुआ। पत्नी और मगनलाल गांधीको अपने साथ लिया, वाकी सब शान्तिनिकेतनमें रहे।

वर्दवानतक एन्ड्रचूज मेरे साथ आये थे। उन्होने मुझसे पूछा, "क्या आपको ऐसा लगता है कि हिन्दुस्तानमे आपके लिए सत्याग्रह करनेका अवसर आयेगा? और अगर ऐसा हो, तो कब आयेगा, इसकी कोई कल्पना आपको है?"

मैंने जवाव दिया, "इसका उत्तर देना किठन है। अभी एक वर्षतक तो मुझे कुछ करना ही नहीं है। गोखलेने मुझसे प्रतिज्ञा करवाई है कि मुझे एक वर्ष तक अमण करना है, किसी सार्वजिनक प्रक्नपर अपना विचार न तो बनाना है, न प्रकट करना है। मैं इस प्रतिज्ञाका अक्षरश पालन कहेंगा। वादमें भी जब मुझे किसी प्रक्न पर कुछ कहनेकी जरूरत होगी तभी मैं कहूँगा। इसलिए मैं नहीं समझता कि पाँच वर्षतक सत्याग्रह करनेका कोई अवसर आयेगा।"

यहाँ यह कहना अनुपयुक्त न होगा कि 'हिन्द स्वराज्य'में मैंने जो विचार व्यक्त किये हैं, गोखले उनका मजाक उडाते थे और कहते थे, "आप एक वर्ष हिन्दु-स्तानमें रहकर देखेंगे, तो आपके विचार अपने-आप ठिकाने आ जायेंगे।"

५. तीसरे दर्जेकी विडम्बना

वर्दवान पहुँचकर हमें तीसरे दर्जेका टिकट लेना था। उसे लेनेमें परेशानी हुई। जवाव मिला. "तीसरे दर्जेके यात्रीको टिकट पहलेसे नही दिया जाता।" मैं स्टेशन-मास्टरसे मिलने गया। उनके पास मुझे कौन जाने देता? किसीने दया करके बता दिया कि स्टेशन-मास्टर वे रहे। मैं वहाँ पहुँचा। उनसे भी उपर्युक्त उत्तर ही मिला। खिडकीके खुलने पर टिकट लेने गया। पर टिकट आसानीसे मिलनेवाला न था। वलवान यात्री एकके बाद एक घुसते जाते और मुझ-जैसोको पीछे हटाते जाते। आखिर टिकट मिला।

गाडी आई। उसमें भी जो वलवान थे वे घुस गये। बैठे हुओ और चढनेवालोके वीच गाली-गलीज और धक्का-मुक्को शुरू हुई। इसमें हिस्सा लेना मेरे लिए सम्मव न था। हम तीनो इघरसे उघर चक्कर काटते रहे। सब ओरसे एक ही जवाव मिलता था "यहाँ जगह नहीं है।" मैं गार्डके पास गया। उसने कहा, "जगह मिले तो बैठो, नहीं तो दूसरी ट्रेनमें जाना।"

मैने नम्रतापूर्वक कहा, "लेकिन मुझे जरूरी काम है।" यह सुननेके लिए गार्ड के पास समय नही था। मैने हारकर मगनलालसे कहा, "जहाँ जगह मिले, वैठ

१. देखिए खण्ड १३, पृष्ट २८।

जाओ।" पत्नीको लेकर मैं तींसरे दर्जेके टिकटसे डचोढे दरजेमे घुसा। गार्डने उसमें जाते देख लिया था। आसनसोल स्टेशनपर गार्ड ज्यादा किरायेके पैसे लेने आया। मैने कहा:

"मुझे जगह बताना आपका धर्म था। जगह न मिलनेके कारण मै इसमे वैठा हूँ। आप मुझे तीसरे दर्जेमे जगह दिलाइए। मै उसमे जानेको तैयार हुँ।"

गार्ड साहब बोले, "मुझसे बहस मत कीजिए। मेरे पास जगह नही है। पैसे न देने हो, तो गाडीसे उतरना पडेगा।"

मुझे तो किसी भी तरह पूना पहुँचना था। गार्डसे लड़नेकी मेरी हिम्मत नही थी। मैंने पैसे चुका दिये। उसने ठेठ पूनातकका डचोढा माड़ा लिया। यह अन्याय मुझे अखर गया।

सबेरे मुगलसराय स्टेशन आया। मगनलालने तीसरे दर्जेमें जगह कर ली थी। मुगलसरायमें मैं तीसरे दर्जेमें गया। टिकट कलेक्टरको मैंने वस्तु-स्थितिकी जानकारी दी, और उससे इस बातका प्रमाण-पत्र माँगा कि मैं तीसरे दर्जेमें चला आया हूँ। उसने देनेसे इन्कार किया। मैंने अधिक किराया वापस प्राप्त करनेके लिए रेलवेके उच्च अधिकारीको पत्र लिखा। उनको ओरसे इस आशयका उत्तर मिला: "प्रमाण-पत्रके विना अतिरिक्त किराया लौटानेका हमारे यहाँ रिवाज नहीं है। पर आपके मामलेमें हम लौटाये दे रहे हैं। बर्दवानसे मुगलसराय तकका इयोढा किराया वापस नहीं किया जा सकता।"

इसके बादके तीसरे दर्जेकी यात्राके मेरे अनुभव तो इतने हैं कि उनकी एक पुस्तक बन जाये। पर उनमें से कुछके प्रासिंगक उल्लेखके सिवा उनका इन प्रकरणोमें समावेश नहीं हो सकता। शारीरिक असमर्थताके कारण तीसरे दर्जेकी मेरी यात्रा बन्द हो गई। यह बात मुझे सदा खटकी है, और आगे भी खटकती रहेगी।

तीसरे दर्जेकी यात्रामें अधिकारियोकी मनमानीसे उत्पन्न होनेवाली विडम्बना तो रहती ही है। पर तीसरे दर्जेमें बैठनेवाले कई यात्रियोका उजडुपन, उनकी गन्दगी, उनकी स्वार्थबृद्धि और उनका अज्ञान भी कुछ कम नहीं होता। दु.ख तो यह है कि अक्सर यात्री यह जानते नहीं कि वे अधिष्टता कर रहे है अथवा गन्दगी फैला रहे है अथवा उन्हें अपने ही मतलबकी चिन्ता ही है। वे जो करते हैं, वह उन्हें स्वामाविक मालूम होता है। हम सम्य और पढ़े-लिखे लोगोने उनको कमी चिन्ता ही नहीं की।

थके-माँदे हम कल्याण जकशन पहुँचे। नहानेकी तैयारी की। मगनलालने और मैंने स्टेशनके नलसे पानो लेकर स्नान किया। पत्नीके लिए कुछ तजबीज कर रहा था कि इतनेमें भारत-सेवक-समाजके माई कौलने हमें पहचान लिया। वे भी पूना जा रहे थे। उन्होंने पत्नीको दूसरे दर्जेके स्नान-घरमें स्नान करानेके लिए ले जानेकी बात कही। इस सौजन्यको स्वीकार करनेमें मुझे सकोच हुआ। पत्नीको दूसरे दर्जेके स्नान-घरका उपयोग करनेका अधिकार नहीं था, इसे मैं जानता था। पर मैंने उसे

१. देखिए खण्ड १३, पृष्ठ २८।

इस स्नान-घरमें नहाने देनेके अनौचित्यके प्रति आँखें मूँद ली। सत्यके पुजारीको यह भी शोमा नहीं देता। पत्नीको वहाँ जानेका कोई आग्रह नहीं था, पर पतिके मोह-रूपो मुवर्णपात्रने सत्यको ढाँक लिया।

६. मेरा प्रयत्न

पूना पहुँचनेपर गोखलेकी उत्तरिकया आदि सम्पन्न करके हम सब इस प्रश्नकी चर्चामें लग गये कि अब सोसाइटी किस तरह चलाई जाये, और मुझे उसमें सिम्मिलित होना चाहिए या नहीं । मुझपर भारी वोझ आ पडा। गोखलेके जीते-जी मेरे लिए सोसाइटीमें दाखिल होनेका प्रयत्न करना आवश्यक न था। मुझे केवल गोखलेकी आज्ञा और इच्छाके अनुसार चलना था। मुझे यह स्थिति पसन्द थी। भारतवर्षके तूफानी समुद्रमें कूदते समय मुझे एक कर्णधारकी आवश्यकता थी, और गोखलेके समान कर्णधारकी छायामें मैं सुरक्षित था। अब मैंने अनुभव किया कि मुझे सोसाइटीमें भरती होनेके लिए सतत् प्रयत्न करना चाहिए। मुझे यह लगा कि गोखलेकी आत्मा यही चाहेगी। मैंने बिना संकोचके और दृढतापूर्वक यह प्रयत्न शुरू किया।

इस समय सोसाइटीके लगभग सभी सदस्य पूनामें उपस्थित थे। मैने उन्हें मनाना और मेरे विषयमें उन्हें जो डर था उसे दूर करना शुरू किया। किन्तु मैने देखा कि सदस्योमें मतभेद था। कुछकी राय मुझे दाखिल करनेके पक्षमें थीं, दूसरोकी दृढतापूर्वक मेरे प्रवेशका विरोध करती थी। मैं अपने प्रति दोनो पक्षोंके प्रेमको देख सकता था। पर मेरे प्रति प्रेमकी अपेक्षा सोसाइटीके प्रति उनकी वफादारी कदाचित् अधिक थीं, प्रेमसे कम तो थी ही नहीं। इस कारण हमारी चर्चा मीठो और केवल सिद्धान्तका अनुसरण करते हुए होती थी। विरुद्ध पक्षवालोंको यही लगा कि अनेक विषयोमें मेरे और उनके विचारोंके वीच उत्तर-दक्षिणका अन्तर था। इससे मी अधिक उन्हें यह लगा कि जिन ध्येयोको ध्यानमें रखकर गोखलेने सोसाइटीकी रचना की थीं, मेरे सोसाइटीमें रहनेसे उन ध्येयोके ही खतरेमें पड़ जानेकी पूरी समावना है। स्वमावत यह उन्हें असह्य प्रतीत हुआ।

लम्बी चर्चाके बाद हम एक-दूसरेसे अलग हुए। सदस्योने अन्तिम निर्णयकी बात दूसरी समातक उठा रखी।

घर लौटते हुए मैं विचारोके मैंबरमें पड गया। बहुमतसे दाखिल होनेका प्रसग आनेपर, क्या वैसा करना मेरे लिए इष्ट होगा? क्या वह गोखलेके प्रति मेरी वफा-दारी मानी जायेगी? अगर मत मेरे विषद्ध प्रकट हो, तो क्या उस दशामें मैं सोसा-इटीकी स्थितिको नाजुक बनानेका निमित्त न बनूँगा? मैंने स्पष्ट देखा कि जबतक

१. हिरण्यमयेन पात्रेण सत्यारयापिहितं मुखम्। ईशोपनिषद मत्र १५।

२. गाधोजीने नदीमें तर्पण किया था, देखिए खण्ड १३; एष्ठ १६४।

सोसाइटीके सदस्योमें मुझे दाखिल करनेके बारेमें मतमेद रहे, तवतक स्वयं मुझे ही दाखिल होनेका आग्रह छोड देना चाहिए और इस प्रकार विरोधी पक्षको नाजुक स्थितिमें पड़नेसे बचा लेना चाहिए, इसीमें सोसाइटी और गोखलेके प्रति मेरी वफादारी है। ज्यों हो अन्तरात्मामें इस निर्णयका उदय हुआ, त्यो ही मैंने श्री शास्त्रीको पत्र लिखा कि वे मेरे प्रवेशके विषयमें सभा बुलाये ही नही। विरोध करनेवालोको मेरा यह निरुचय बहुत पसन्द आया। वे धर्म-संकटसे बच गये। उनके और मेरे बीचकी स्नेहगाँठ अधिक दृढ हो गई, और सोसाइटीमें प्रवेश पानेकी अपनी अर्जीको वापस लेकर मैं सोसाइटीका सच्चा सदस्य बना।

अनुभवसे मैं देखता हूँ कि मेरा प्रथाके अनुसार सोसाइटीका सदस्य न बनना ही उचित था, और जिन सदस्योने मेरे प्रवेशका विरोध किया था, उनका विरोध वास्तिवृक्त था। अनुभवने यह सिद्ध कर दिया है कि उनके और मेरे सिद्धान्तोके बीच मेद था। किन्तु मतमेदको जान चुकने पर भी हमारे बोच आत्माका अन्तर कभी नही पड़ा, खटाई कभी पैदा नहीं हुई। मतमेदके रहते हुए भी हम परस्पर बन्धु और सित्र रहे हैं। सोसाइटीका स्थान मेरे लिए यात्राका धाम रहा है।

लौकिक दृष्टिसे मैं भले ही उसका सदस्य नहीं बना, पर आध्यात्मिक दृष्टिसे तो मैं उसका सदस्य रहा ही हूँ। लौकिक सम्बन्धकी अपेक्षा आध्यात्मिक सम्बन्ध अधिक मूल्यवान है। आध्यात्मिक सम्बन्ध रहित लौकिक सम्बन्ध प्राणहीन देहके समान है।

७. कुम्भ मेला

मुझे डा० प्राणजीवनदास मेहतासे मिलने रगून जाना था। वहाँ जाते हुए श्री मूपेन्द्रनाथ बसुका निमन्त्रण पाकर मैं कलकत्तेमें उनके घर ठहरा था। यहाँ बंगाली शिष्टाचारकी पराकाष्टा हो गई थी। उन दिनो मैं फलाहार ही करता था। मेरे साथ मेरा लड़का रामदास था। कलकत्तेमें जितने प्रकारका सूखा और हरा मेवा मिला, उतना सब इकट्ठा किया गया था। स्त्रियोने रात-मर जागकर पिस्ते वगैरा मिगोकर उनके छिलके उतारे थे। ताजे फल भी जितनी सुघडतासे सजाये जा सकते थे, सजाये गये थे। मेरे साथियोके लिए अनेक प्रकारके पकवान तैयार किये गये थे। मैं इस प्रेम और शिष्टाचारको तो समझा, लेकिन एक-दो मेहमानोके लिए समूचे परिवारका सारे दिन व्यस्त रहना मुझे असहा प्रतीत हुआ। परन्तु इस मुसीवतसे बचनेका मेरे पास कोई इलाज न था।

रंगून जाते समय स्टोमरमें मैं डेकका यात्रो था। यदि श्री बसुके यहाँ प्रेमकी मुसीबत थी, तो स्टीमरमें अप्रेमकी मुसीबत थी। डेककी यात्राके कष्टोका मैंने बुरी तरह अनुभव किया। नहानेकी जगह इतनी गन्दी थी कि वहाँ खड़ा रहना भी कठिन

१. देखिए खण्ड १३, पृष्ठ २०२।

था। पाखाने नरकके कुण्ड ही थे। मल-मूत्रादिमें से चलकर या उन्हे लाँघकर पाखानेमें जाना होता था!

मेरे लिए यह भयकर वात थी। मैं जहाजके अधिकारीके पास पहुँचा, पर कौन सुनता है? यात्रियोने अपनी गन्दगीसे डेकको भर डाला था। वे जहाँ बैठे होते वही थूक देते, वही सुरतीकी पीककी पिचकारियाँ चलाते, वही खाने-पीनेके वाद बचा हुआ कचरा डालते। वातचीतसे होनेवाले कोलाहलको कोई सीमा न थी। सभी अपने लिए अधिकसे-अधिक जगह घेरनेकी कोशिश करते थे। कोई किसीकी सुविधाका विचार तक न करता था। वे स्वय जितनी जगह घेरते, सामान उससे अधिक जगह घेर लेता था। ये दो दिन बडी घवराहटमें बोते।

रगून पहुँचने पर मैंने एजेंटको सारा हाल लिख मेजा। लौटते समय भी डेकपर ही आया। पर इस पत्रके और डॉ॰ मेहताके प्रबन्धके फलस्वरूप अपेक्षाकृत अधिक सुविधासे आया।

मेरे फलाहारकी झझट तो यहाँ भी अपेक्षाकृत अधिक ही रहती थी। डाँ० मेहताके साथ ऐसा सम्बन्ध था कि उनके घरकों में अपना ही घर समझ सकता था। इससे मैंने पदार्थोंकी मात्रा पर तो अकुश रख लिया था, लेकिन उनकी कोई मर्यादा निश्चित नहीं की थी। इस कारण तरह-तरहका जो मेवा आता, उसका में विरोध न करता। नाना प्रकारकी वस्तुएँ आँखों और जीमको रुचिकर लगती थी। खानेका कोई निश्चित समय नहीं था। मैं स्वय जल्दी खा लेना पसन्द करता था, इसलिए बहुत देर नहीं होती थी। फिर भी रातके आठ-नौ तो सहज ही बज जाते थे।

सन् १९१५ में हरद्वारमें कुम्मका मेला था। उसमें जानेकी मेरी कोई खास इच्छा नहीं थी। लेकिन मुझे महात्मा मुशीरामजीके दर्शनोके लिए जरूर जाना था। कुम्मके अवसरपर गोखलेके मारत-सेवक-समाजने एक बड़ी टुकडी मेजी थी। उसका प्रवत्य श्री हृदयनाथ कुजरूके जिम्मे था। स्व० डा० देव भी उसमें थे। उनका यह प्रस्ताव था कि इस काममें मदद करनेके लिए मैं अपनी टुकडी भी ले जाऊँ। शान्ति-निकेतन-वाली टुकडीको लेकर मगनलाल गांधी मुझसे पहले हरिद्वार पहुँच गये थे। रगूनसे लौटकर मैं भी उनसे जा मिला।

कलकत्तेसे हरद्वार पहुँचनेमें खूब परेशानी उठानी पडी। डिब्बोमें कमी-कभी रोशनी तक न होती थी। सहारनपुरसे तो यात्रियोको मालगाड़ीके या जानवरोंके डिब्बोमें ही ठूँस दिया गया था। खुले, बिना छतवाले डिब्बोपर दोपहरका सूरज तपता था। नीचे निरे लोहेका फर्श था। फिर घबराहटका क्या पूछना था? इतने पर भी श्रद्धालु हिन्दू अत्यन्त प्यासे होने पर भी 'मुसलमान पानी' के आने पर उसे हरिगज न पीते थे। 'हिन्दू पानी'की आवाज आती तभी वे पानी पीते। इन्ही श्रद्धालु हिन्दुओको डाक्टर दवामे शराब दे, माँसका सत दे अथवा मुसलमान या ईसाई कम्पाउडर पानी दे, तो उसे लेनेमें उन्हें सकोच नहीं होता, और न पूछताछ करनेकी जलरत होती है।

१. देखिए खण्ड १३, पृष्ठ ४३।

हमने शान्तिनिकेतनमें ही देख लिया था कि भंगीका काम करना हिन्दुस्तानमें हमारा खास बन्धा ही वन जायेगा। स्वयंसेवकोके लिए एक धर्मशालामें तम्बू लगाये गये थे। पाखानोके लिए डा० देवने गड्ढे खुदवाये थे। पर उन गड्ढोकी सफाईका प्रवन्ध तो ऐसे अवसरपर जो थोडे-से वैतिनिक मंगी मिल सकते थे, उन्हींके द्वारा वे करा सकते थे न? इन गड्ढोमें जमा होनेवाले पाखानेको समय-समयपर ढँकने और दूसरी तरह उन्हें साफ रखनेका काम फीनिक्सकी टुकडीके जिम्मे कर देनेकी मेरी माँगको डा० देवने खुशी-खुशो स्वीकार कर लिया। इस सेवाकी माँग तो मैंने की, लेकिन इसे करनेका वोझ मगनलाल गाधीने उठाया। मेरा घन्धा अधिकतर डेरेके अन्दर वैठकर लोगोको 'दर्शन' देनेका और आनेवाले अनेक यात्रियोके साथ धर्मकी या ऐसी ही दूसरी चर्चाएँ करनेका वन गया। मैं दर्शन देते-देते अकुला उठा। मुझे उससे एक मिनटकी भी फुरसत न मिलती थी। नहाने जाते समय भी दर्शनामिलाधी मुझे अकेला न छोडते थे। फलाहारके समय तो एकान्त होता ही कैसे? अपने तम्बूके किसी भी हिस्सेमें मैं एक क्षणके लिए भी अकेला वैठ नही पाया। दक्षिण आफिकामें जो थोड़ी-बहुत सेवा वन पड़ी थी, उसका कितना गहरा प्रभाव सारे मरतखण्डपर पड़ा है, इसका मैं हरदारमें अनुमव कर सका।

मैं तो चक्कीके पाटोके बीच पिसने लगा। जहाँ प्रकट न होता, वहाँ तीसरे दर्जेके यात्रीके नाते कष्ट उठाता और जहाँ ठहरता, वहाँ दर्शनायियोंके प्रेमसे अकुला उठता। मेरे लिए यह कहना प्रायः किठन हो गया है कि इन दोमें से कौन-सी स्थित अधिक दयनीय थी। दर्शनायियोंके प्रेम-प्रदर्शनसे मुझे बहुत बार गुस्सा आया है, और मनमें तो उससे भी अधिक बार दु.खी हुआ हूँ, इसका मुझे ख्याल है। तीसरे दर्जेको किठनाइयोसे मुझे असुविधा हुई है, पर कोब शायद ही कभी आया है, और उससे मेरी उन्नति ही हुई है।

उन दिनो मुझमें घूमने-फिरनेकी अच्छी शक्ति थी। इससे काफी भ्रमण करता सम्मव हो गया था। उस समय मैं इतना प्रसिद्ध नहीं हुआ था कि रास्तोमें चलना भी मुक्किल हो जाये। इस भ्रमणमें मैंने लोगोकी धर्म-मावनाकी अपेक्षा उनका पागल-पन, उनकी चंचलता, उनका पाखण्ड और उनकी अव्यवस्था ही अधिक देखी। साधुओं का तो जमघट ही इकट्ठा हो गया था। ऐसा प्रतीत हुआ, मानो वे सिर्फ मालपुए और खीर खानेके लिए ही जन्मे हो।

यहाँ मैने पाँच पैरोंवाली एक गाय देखी। मुझे तो आश्चर्य हुआ, किन्तु अनुमवी लोगोने मेरा अज्ञान तुरन्त दूर कर दिया। पाँच पैरोवाली गाय दुष्ट और लोगी लोगोके लोमका विलरूप थी। मालूम हुआ, गायके कन्चेको चीरकर उसमें जिन्दे वछडेका काटा हुआ पैर फँसाकर कन्चेको सी दिया जाता है और इस दोहरे कसाईपनका उपयोग अज्ञानी लोगोको ठगनेमें किया जाता है। पाँच पैरोवाली गायके दर्शनके लिए कौन हिन्दू न ललचायेगा? उस दर्शनके लिए वह जितना दान दे उतना कम है।

कुम्मका दिन आया। मेरे लिए वह घन्य घडी थी। मैं यात्राकी भावनासे हरि-द्वार नही गया था। तीर्थक्षेत्रमे पवित्रताकी शोधमें भटकनेका मोह मुझे कमी नही रहा। किन्तु १७ लाख लोग पाखण्डी नहीं हो सकते। कहा गया था कि मेलेमें १७ लाख लोग आये होगे। इनमें असस्य लोग पुण्य कमानेके लिए, शुद्धि प्राप्त करनेके लिए आये थे, इसमें मुझे कोई शका न थो। यह कहना असम्मव नहीं, तो कठिन अवस्य है कि इस प्रकारकी श्रद्धा आत्माको किस हदतक ऊपर उठाती होगी।

मैं विछौनेपर पडा-पडा विचार-सागरमे डूव गया। चारो ओर फैले हुए पाखण्डके वीच ये पवित्र आहमाएँ भी है। वे ईश्वरके दरवारमे दण्डनीय नही मानी जायेगी। यदि ऐसे अवसरपर हरिद्वारमे आना ही पाप हो, तो मुझे सार्वजनिक रूपसे उसका विरोध करके कुम्मके दिन तो हरिद्वारका त्याग ही करना चाहिए। यदि यहाँ आनेसे और कुम्मके दिन रहनेमें पाप न हो, तो मुझे कोई-न-कोई कठोर व्रत लेकर प्रचलित पापका प्रायक्चित्त करना चाहिए, आत्मशुद्धि करनी चाहिए। मेरा जीवन ब्रतोकी नीवपर रचा हुआ है। इसलिए मैंने कोई कठिन ब्रत लेनेका निश्चय किया। मुझे उस अनावश्यक परिश्रमकी याद आई, जो कलकत्ते और रगूनमे यजमानोको मेरे लिए उठाना पडा था। इसलिए मैंने बाहारकी वस्तुओकी मर्यादा आँकने और अँघेरेसे पहले मोजन करनेका व्रत लेनेका निश्चय किया। मैंने देखा कि यदि मैं मर्यादाकी रक्षा नही करता हूँ, तो यजमानोके लिए मैं भारी असुविधाका कारण वन जाऊँगा और सेवा करनेके बदले हर जगह लोगोको अपनी सेवामे ही उलझाये रहूँगा। अतएव चौबीस घटोमें पांच चीजोसे अधिक कुछ न खानेका और रात्रिके मोजनके त्यागका वत मैने ले लिया। दोनोकी कठिनाईका पूरा विचार कर लिया। मैने इन ब्रतोमे कोई मी गुजाइश न रखनेका निश्चय किया। वीमारीमे दवाके रूपमे बहुत-सी चीजे लेना या न लेना, दवाकी गिनती वस्तुओमें करना या न करना, इन सब बातोको सोच लिया और निश्चय किया कि खानेके कोई भी पदार्थ मैं पाँचसे अधिक न लूँगा।

डन दो ब्रतोको लिये तेरह वर्ष हो चुके है। इन्होने मेरी काफी परीक्षा ली है। किन्तु जिस प्रकार परीक्षा ली है, उसी प्रकार ये मेरे लिए काफी हदतक ढालरूप मी सिद्ध हुए है। मेरा यह मत है कि इन ब्रतोके कारण मेरा जीवन-काल बढा है, और मै मानता हूँ कि इनकी वजहसे मै अनेक वार वीमारियोसे वच गया हूँ।

८. लछमन झूला

जब मैं पहाड-से दीखनेवाले महात्मा मुशीरामजीके दर्शन करने और उनका गुरुकुल देखने गया, तो मुझे वहाँ वडी शान्ति मिली। हरिद्वारके कोलाहल और गुरु-कुलकी शान्तिके वीचका मेद स्पष्ट दिखाई देता था।

महात्माने मुझे अपने प्रेमसे नहला दिया। ब्रह्मचारी मेरे पाससे हटते ही न थे। रामदेवजीसे भी उसी समय मुलाकात हुई, और उनकी शक्तिका परिचय मैं तुरन्त पा गया। यद्यपि हमें अपने बीच कुछ मतमेदका अनुभव हुआ, फिर भी हम परस्पर स्नेहकी गाँठसे वैंघ गये।

गुरुकुलमें औद्योगिक शिक्षा शुरू करनेकी आवश्यकताके वारेमें रामदेवजी और दूसरे शिक्षकोके साथ मैने काफी चर्चा की। मुझे गुरुकुल छोड़ते हुए दुख हुआ।

मैंने लछमन झूलेकी तारीफ बहुत सुनी थी। बहुतोने मुझे सलाह दी थी कि हृषीकेश गये बिना मैं हरिद्वार न छोड़ें। मुझे वहाँ पैंदल जाना था। इसलिए एक मंजिल हृषीकेशकी और दूसरी लछमने झुलेकी थी।

हुषीकेशमे अनेक सन्यासी मुझसे मिलने आये थे। उनमे से एकको मेरे जीवनमें वडी दिलचस्पी पैदा हुई। फीनिक्स-मण्डल मेरे साथ था। उन सबको देखकर उन्होने अनेक प्रक्त पूछे। हमारे बीच धर्मकी चर्ची हुई। उन्होने देखा कि मुझमे धर्मकी तीन्न भावना है। मैं गगा-स्नान करके आया था। इसलिए शरीर खुला था। मेरे सिर पर शिखा और जनेऊ न देखकर उन्हे दु.ख हुआ और उन्होने मुझसे पूछा:

"आप आस्तिक होते हुए भी जनेऊ और शिखा नहीं रखते हैं, इससे हमारे समान लोगोको दुख होता है। ये दो हिन्दूधर्मकी बाह्य सज्ञाएँ हैं, और प्रत्येक हिन्दूको इन्हें धारण करना चाहिए।"

लगभग दस सालकी उम्रमें पोरवन्दरमें ब्राह्मणोंके जनेऊओमें वन्धी हुई चावियोकी झँकार सुनकर मुझे जनसे ईब्या होती थी। मैं सोचा करता था कि झकार करनेवाली कुजिया जनेऊमें बाँधकर मैं भी घूमूँ, तो कितना अच्छा हो। उन दिनो काठियावाडके वैश्य परिवारोमें जनेऊ पहननेका रिवाज नहीं था। पर पहले तीन वर्णोंको जनेऊ पहनना चाहिए, इस आशयका नया प्रचार चल रहा था। उसके फलस्वरूप गाधी- कुटुम्बके कुछ व्यक्ति जनेऊ पहनने लगे थे। जो ब्राह्मण हम दो-तीन भाइयोको राम-रक्षाका पाठ सिखाते थे, उन्होंने हमें जनेऊ पहनाया, और अपने पास कुजी रखनेका कोई कारण न होते हुए भी मैंने दो-तोन कुजियाँ उसमें लटका ली। जनेऊके टूट जाने पर उसका मोह उत्तर गया था या नहीं, सो तो याद नहीं है। पर मैंने नया जनेऊ नहीं पहना।

वडी उम्र होने पर हिन्दुस्तान और दक्षिण आफ्रिकामें भी दूसरोने मुझे जनेळ पहनानेका प्रयत्न किया था, पर मेरे ऊपर उनकी दलीलोका कोई असर न हुआ था। शूद्र जनेऊ न पहन सके, तो दूसरे वर्ण क्यो पहने ? जिस बाह्य वस्तुकी प्रथा हमारे कुटुम्बमें नहीं थी, उसे आरम्म करनेका मुझे एक भी सबल कारण नहीं दिलाई देता था।

वैष्णव होनेके कारण मैं कठी पहनता था। शिखा तो गुरुजन हम माइयोके सिरपर रखाते थे। विलायत जानेके समय मैंने इस शमके मारे शिखा कटा दी थी कि वहाँ सिर खुला रखना होगा, गोरे शिखाको देखकर हैंसेगे और मुझे जगली समझेगे। मेरे साथ रहनेवाले मेरे मतीजे छगनलाल गांधी दक्षिण आफिकामें वडी श्रद्धांसे शिखा रखते थे। यह शिखा उनके सार्वजनिक काममें बाधक होगी, इस भ्रमके कारण मैंने उनका मन दुखाकर भी उसे कटवा दिया था। यो शिखा रखनेमें मुझे शर्म लगती थी।

मैने स्वामीजीको उपर्युक्त वाते कह सुनाई और कहा:

"मै जनेक तो घारण नहीं करूँगा। जिसे न पहनते हुए भी असस्य हिन्दू हिन्दू भाने जाते हैं, उसे पहननेकी मैं अपने लिये कोई जरूरत नहीं देखता। फिर, जनेक

१. मंगलनाथजी; देखिए खण्ड १३, पृष्ठ १६७।

घारण करनेका अर्थ है, दूसरा जन्म लेना, अर्थात् स्वय सकल्पपूर्वक शुद्ध बनना, ऊर्घ्व-गामी बनना। आजकल हिन्दू समाज और हिन्दुस्तान दोनो गिरी हुई हालतमें हैं। उसमें जनेऊ घारण करनेका हमें अधिकार ही कहाँ हैं? हिन्दू समाजको जनेऊका अधिकार तमीं हो सकता है, जब वह अस्पृत्यताका मैल घो डाले, ऊँच-नीचकी बात मूल जाये, जडे जमाये हुए दूसरे दोषोको दूर करे और चारो ओर फैले हुए अधर्म तथा पाखण्डका अन्त कर दे। इसलिए जनेऊ घारण करनेकी आपकी बात मेरे गले नहीं उतरती। किन्तु शिखाके सम्बन्धमें आपकी बात मुझे अवश्य सोचनी होगी। शिखा तो मै रखता था। उसे मैने शर्म और डरके मारे ही कटा डाला है। मुझे लगता है कि शिखा घारण करनी चाहिए। मैं इस सम्बन्धमें अपने साथियोसे चर्चा करूँगा।"

स्वामीजीको जनेऊके वारेमे भेरी दलील अच्छी न लगी। जो कारण मैंने न पहननेके लिए दिये, वे उन्हें पहननेके पक्षमें दिखाई पडे। जनेऊके विषयमें हृषोकेशमें मैंने जो विचार प्रकट किये थे, वे आज भी लगमग उसी रूपमें कायम है। जब तक अलग-अलग घर्म मौजूद है, तबतक प्रत्येक घर्मको किसी विशेष बाह्य चिन्हकी आवश्यकता हो सकती है। लेकिन जब बाह्य सज्ञा केवल आडम्बर बन जाती है अथवा अपने घर्मको दूसरे घर्मसे अलग बतानेके काम आती है, तब वह त्याज्य हो जाती है। मैं नहीं मानता कि आजकल जनेऊ हिन्दू घर्मको ऊपर उठानेका साधन है। इसलिए उसके विषयमें मैं तदस्थ हूँ।

शिखाका त्याग स्वय मेरे लिए लज्जाका कारण था। इसलिए साथियोसे चर्चा करके मैंने उसे घारण करनेका निश्चय किया।

पर अव हम लख्यन झूलाकी बात लें। ह्विकिश और लख्यन झूलाके प्राकृतिक दृश्य मुझे बहुत मले लगें। प्राकृतिक कलाको पहचाननेकी पूर्वजोको शक्तिके विषयमें और इस कलाको धार्मिक स्वरूप देनेकी उनकी दूरन्देशीको लेकर मैंने मन-ही-मन अत्यन्त आदरका अनुभव किया।

किन्तु मनुष्यको कृतिसे चित्तको शान्ति न मिली। हरिद्वारकी तरह ह्यीकेशमें मी लोग रास्तोको और गगाके सुन्दर किनारोको गन्दा कर देते थे। गगाके पित्र जलको दूषित करनेमें भी उन्हे किसी प्रकारका सकोच न होता था। पाखाने जानेवाले दूर जानेके वदले जहाँ लोगोकी आमद-रफ्त होती, वही हाजत रफा करने वैठ जाते थे। यह देखकर हृदयको बहुत आघात पहुँचा।

ल्छमन झूला जाते हुए लोहेका झूलता पुल देखा। लोगोसे सुना कि यह पुल पहले रिस्तियोका था और बहुत मजबूत था। उसे तोडकर एक उदार हृदय मारवाडी सज्जनने वडा दान देकर लोहेका पुल बनवा दिया, और उसकी चावी सरकारको सौप दी। रिस्तियोके पुलकी मुझे कोई कल्पना नही है, पर लोहेका पुल प्राकृतिक बातावरणको कलुषित कर रहा था और बहुत अप्रिय मालूम होता था। यात्रियोके इस रास्तेकी चावी सरकारको सौप दी गई, यह चीज मेरी उस समयको वफादारीको मी असहा लगी। वहाँसे भी अविक दुःखद दृश्य स्वर्गाश्रमका था। टीनकी चादरोकी तवेले-जैसी कोठिरियोंको स्वर्गाश्रमका नाम दिया गया था। मुझे वतलाया गया कि ये सावकोंके लिए वनवाई गई थी। उस समय उनमे शायद ही कोई सावक रहता था। उनके पास वने मुख्य भवनमे रहनेवालोने भी मुझपर अच्छा असर न डाला।

पर हरिद्वारके अनुभव मेरे लिए अमूल्य सिद्ध हुए। मुझे कहाँ वसना और क्या करना चाहिए, इसका निश्चय करनेमें हरिद्वारके अनुभवोने मेरी वड़ी मदद की।

९. आश्रमकी स्थापना

कुम्मकी यात्रा मेरी हरिद्वारकी दूसरी यात्रा थी।

सन् १९१५ के मई महीनेकी २५ तारीखके दिन सत्याग्रह-आश्रमकी स्थापना हुई। श्रद्धानन्दजीकी इच्छा थी कि मैं हरिद्धारमें वसूँ। कलकत्तेके कुछ मित्रोकी सलाह वैद्यनाथ-वाममें बसानेकी थी। कुछ मित्रोका प्रवल आग्रह राजकोटमें वसनेका था। किन्तु जब मैं अहमदाबादसे गुजरा, तो बहुत-से मित्रोने अहमदाबाद पसन्द करनेको कहा और आश्रमका खर्च खुद ही उठानेका जिम्मा लिया। उन्होने मकान खोज देना भी कबूल किया।

अहमदावादपर मेरी नजर टिकी थो। गुजराती होनेके कारण मैं मानता था कि गुजराती भाषा द्वारा मैं देशकी अधिकसे-अधिक सेवा कर सकूँगा। यह मी घारणा थी कि चूँकि अहमदावाद पहले हाथकी वुनाईका केन्द्र था, इसलिए चरखेका काम यही अधिक अच्छो तरह हो सकेगा। साथ ही, यह आगा भी थी कि गुजरातका मुख्य नगर होनेके कारण यहाँके घनी लोग घनकी अधिक मदद कर सकेंगे।

अहमदाबादके मित्रोके साथ मैने जो चर्चाएँ की, उनमें अस्पृत्योके प्रव्नपर मी चर्चा हुई। मैने स्पष्ट शब्दोमें कहा था कि यदि कोई योग्य अन्त्यज माई आश्रममें भरती होना चाहेगा, तो मैं उसे अवश्य भरती करूँगा।

"आपकी शर्तीका पालन कर सकनेवाले अन्त्यज क्या रास्तेमें पड़े है?" यो कहकर एक वैष्णव मित्रने अपने मनका समाधान कर लिया।

और आखिर अहमदावादमे वसनेका निश्चय हुआ।

मकानोकी तलाश करते हुए कोचरबमे श्री जीवनलाल वैरिस्टरका मकान किराये पर लेनेका निब्चय हुआ। श्री जीवनलाल मुझे अहमदाबादमे वसानेवालोमे अग्रगण्य थे।

तुरन्त ही प्रश्न उठा कि आश्रमका नाम क्या रखा जाये? मैंने मित्रोसे सलाह की। कई नाम सामने आये। सेवाश्रम, तपोवन आदि नाम मुझाये गये थे। सेवाश्रम नाम प्रिय था, पर उससे सेवाकी रीतिका बोच नहीं होता था। तपोवन नाम पसन्द किया ही नहीं जा सकता था, क्योंकि यद्यपि मुझे तपञ्चर्या प्रिय थी, फिर मी यह नाम बहुत मारी प्रतीत हुआ। हमें तो सत्यकी पूजा, सत्यकी शोच करनी थी, उसीका आग्रह रखना था और दक्षिण आफ्रिकामें मैंने जिस पद्धतिका उपयोग किया था, उसका परिचय मारतवर्षको कराना था तथा यह देखना था कि उसकी अक्ति कहाँ

तक व्यापक हो सकती है। इसलिए मैंने और साथियोने सत्याग्रह आश्रम नाम पसन्द किया। इस नामसे सेवाका और सेवाकी पद्धतिका माव सहज ही प्रकट होता था।

अश्रम चलानेके लिए नियमावलीकी आवरयकता थी। अतएव मैंने नियमावलीका मसिवदा तैयार करके उसपर मित्रोकी राय माँगी। बहुत-सी सम्मितयोमे से सर गुरुदास वनर्जीकी सम्मित मुझे याद रह गई है। उन्हें नियमावली पसन्द आई, पर उन्होंने सुझाया कि ब्रतोमें नन्नता-त्रतको स्थान देना चाहिए। उनके पत्रकी घ्विन यह थी कि हमारे युवक-वर्गमें नन्नताकी कमी है। यद्यपि नन्नताके अमावका अनुभव मैं जगह-जगह करता था, फिर भी नन्नताको ज्ञतोमें स्थान देनेसे नन्नताके नन्नता न रह जानेका मय लगता था, नन्नताका सम्पूर्ण अर्थ तो शून्यता है। शून्यताकी प्राप्तिके लिए दूसरे ज्ञत हो सकते हैं। शून्यता मोक्षकी स्थित है। मुमुक्षु अथवा सेवकके प्रत्येक कार्यमें नन्नता — अथवा निरिममानता — न हो तो वह मुमुक्षु नहीं है, सेवक नहीं है, वह स्वार्थी है, अहकारी है।

आश्रममे इस समय लगमग तेरह तिमल भाई थे। दक्षिण आफिकासे मेरे साथ पाँच तिमल वालक आये थे और दूसरे यहीके थे। लगमग पचीस स्त्री-पुरुषोसे आश्रमका आरम्भ हुआ था।

सव एक रसोईमें मोजन करते थे, और इस तरह रहनेकों कोशिश करते थे मानो एक ही कुटुम्बके हो।

१०, कसौटीपर चढे

आश्रमको कायम हुए अभी कुछ ही महीने बीते थे कि इतनेमें जैसी कसौटीकी मुझे आशा नहीं थी वैसी कसौटी हमारी हुई। माई अमृतलाल ठक्करका पत्र मिला —— "एक गरीव और प्रामाणिक अन्त्यज परिवार है। वह आपके आश्रममें आकर रहना चाहता है। उसे भरती करेगे?"

मै चौका। ठक्करवापा-जैसे पुरुषकी सिफारिश लेकर कोई अन्त्यज परिवार इतनी जल्दी आयेगा, इसकी मुझे जरा भी आशा न थी। मैने साथियोको पत्र पढनेके लिए दिया। उन्होने उसका स्वागत किया।

माई अमृतलाल ठक्करको लिखा गया कि यदि वह परिवार आश्रमके नियमोका पालन करनेको तैयार हो, तो हम उसे मरती करनेको तैयार है।

दूदाभाई, उनको पत्नी दानीबहन और दूध पीती और घुटनो चलती बच्ची लक्ष्मी तीनो आये। दूदाभाई वम्बईमे शिक्षकका काम करते थे। नियमोका पालन करनेको तैयार थे। उन्हे आश्रममें रख लिया।

सहायक मित्र-मण्डलमे खलवली मच गई। जिस कुएँमे वगलेके मालिकका हिस्सा था, उस कुएँसे पानी भरनेमे अडचन होने लगी। चरसवाले पर हमारे पानीके छीटे

- १. देखिर खण्ड १३, पृष्ठ ९५ और खण्ड ३६, पृष्ठ ९५-१०१।
- २. देखिए खण्ड १९, पृष्ठ १५७।

पड जाते, तो वह भ्रष्ट हो जाता। उसने गालियाँ देना और दूदामाईको सताना शुरू किया। मैने सवसे कह दिया कि गालियाँ सहते जाओ और दृढतापूर्वक पानी भरते रहो। हमे चुपचाप गालियाँ सुनते देखकर चरसवाला शरिमन्दा हुआ और उसने गालियाँ देना बन्द कर दिया।

पर पैसेकी मदद बन्द हो गई। जिन माईने आश्रमके नियमोका पालन करने-बाले अन्त्यजोके प्रवेशके वारेमे पहलेसे ही शका की थी, उन्हें तो आश्रममें अन्त्यजके भरती होनेको आज्ञा ही न थी।

पैसेकी मदद बन्द होनेके साथ वहिष्कारकी अफवाहे मेरे कानोतक आने लगी। मैंने साथियोंसे चर्चा करके तय कर रखा था: "यदि हमारा वहिष्कार किया जाये और हमें कहींगे कोई मदद न मिले, तो भी अब हम अहमदाबाद नहीं छोडेगे। अन्त्यजांकी बस्तीमें जाकर उनके साथ रहेगे और जो-कुछ मिलेगा उससे अथवा मजदूरी करके अगना निर्वाह करेगे।"

आखिर मगनलालने मुझे नोटिस दिया: "अगले महीने आश्रमका खर्च चलानेके लिए हमारे पास पैसे नहीं है।"

मंने घीरजस जवाब दिया: "ता हम अन्त्यजोकी बस्तीमे रहने चले जायेगे।"

मुझपर ऐसा सकट पहली ही बार नही आया था। हर बार अन्तिम घडीमें प्रमुने मदद मेजी है। मगनलालके नोटिस देनेके बाद तुरन्त ही एक दिन सबेरे किसी लड़केने आकर खबर दी. "बाहर मोटर खडी है और एक सेठ आपको बुला रहे हैं।" मैं मोटरके पास गया। नेठने मुझमे पूछा: "मेरी इच्छा आश्रमको कुछ मदद देनेकी है। आप लेगे?"

मैने जवाव दिया: "अगर आप कुछ देगे, तो मै जरूर लूंगा। मुझे कवूल करना चाहिए कि इस समय मै आर्थिक संकटमें मी हूँ।"

"मैं कल इसी समय आऊँगा। तव आप आश्रममें होगे?"

मैने 'हां' कहा और सेठ चले गये। दूसरे दिन नियत समयपर मोटरका मोंपू बोला। लडकोने खबर दी। मेठ अन्दर नही आये। मैं उनसे मिलने गया। वे मेरे हाथपर तेरह हजारके नोट रखकर बिदा हो गये।

मैंने इस मददकी कभी आशा नहीं रखी थी। मदद देनेकी यह रीति भी नई देखी। उन्होंने आश्रममें पहले कभी कदम नहीं रखा था। मुझे याद आता है कि मैं उनसे एक ही वार मिला था। न आश्रममें आना, न कुछ पूछना; बाहर ही बाहर एमें देकर लीट जाना! ऐसा यह मेरा पहला ही अनुभव था। इस सहायताके कारण अन्त्यजोकी वस्तीमें जाना एक गया। मुझे लगमग एक सालका खर्च मिल गया।

पर जिस तरह वाहर खलवली मची, उसी तरह आश्रममें भी मची। यद्यपि दक्षिण आफिकामें मेरे यहाँ अन्त्यज आदि आते रहते और भोजन करते थे, तथापि यह नहीं कहा जा सकता कि यहाँ अन्त्यज कुटुम्वका आना मेरी पत्नीको और आश्रमकी दूसरी स्थियोको पसन्द आया। उनकी दानीवहनके प्रति घृणा नहीं तो उदासीनता तो श्री ही; और उस उदासीनताको मेरी अत्यन्त सूक्ष्म आँखें देख पाती थी और तेज कान सुन पाते थे। आधिक सहायताके अमावके डरने मुझे जरा भी चिन्तित नहीं किया सुन पाते थे। आधिक सहायताके अमावके डरने मुझे जरा भी चिन्तित नहीं किया

था। पर यह आन्तरिक क्षोम कठिन सिद्ध हुआ। दिनीबहन साधारण स्त्री थी। दूदामाईकी शिक्षा भी साधारण थी, पर उनकी बुद्धि अच्छी थी। उनका घीरज मुझे पसन्द आया था। उन्हें कभी-कभी गुस्सा आता था, पर कुल मिलाकर उनकी सहन-अन्तिकी मुझपर अच्छी छाप पडी थी। मैं दूदामाईको समझाता था कि वे छोटे-मोटे अपमान पी लिया करे। वे समझ जाते थे, और दानीबहनसे भी सहन करवाते थे।

इस परिवारको आश्रममें रखकर आश्रमने बहुत-कुछ सीखा, और प्रारम्भिक कालमें ही इस वातके विलकुल स्पष्ट हो जानेसे कि आश्रममें अस्पृश्यताके लिए कोई स्थान नहीं है, आश्रमको मर्यादा निश्चित हो गई, और इस विशामें उसका काम बहुत सरल हो गया। इसके बावजूद कि आश्रमका खर्च वराबर बढ रहा था, मुख्यत. कट्टर माने जानेवाले हिन्दुओकी तरफसे सहायता मिलती रही। कदाचित् यह इस बातका स्पष्ट सूचक है कि अस्पृष्यताकी जड़े मली मॉित हिल गई थी। इसके अन्य अनेक प्रमाण तो है ही। परन्तु अपनेको सनातनी माननेवाले हिन्दू जहाँ अन्त्यजके साथ रोटी तकका व्यवहार रखा जाता हो, वहाँ मी मदद दें, यह कोई नगण्य प्रमाण नहीं माना जायेगा।

इसी प्रक्तको लेकर आश्रममें हुई एक और स्पष्टता, उसके सिलिसिलेमें उत्पन्न हुए नाजुक प्रक्तोंका समाधान, कुछ अनसोची अडचनोका स्वागत इत्यादि सत्यकी खोजके सिलिसिलेमें हुए प्रयोगोका वर्णन प्रस्तुत होते हुए भी, मुझे छोड देना पड रहा है। इसका मुझे दुख है। किन्तु अब आगेके प्रकरणोमें यह दोष रहने ही वाला है। मुझे महत्वके तथ्य छोड़ देने पड़ेंगे, क्योंकि उनमें हिस्सा लेनेबाले पात्रोमें से बहुतेरे अभी मौजूद है, और उनकी सम्मितिके विना उनके नामोका और उनसे सम्बन्ध रखनेबाले प्रसंगोका स्वतन्त्रतापूर्वक उपयोग करना अनुचित मालूम होता है। समय-समयपर सबकी सम्मित मैंगवाना अथवा उनसे सम्बन्ध रखनेबाले तथ्योंको उनके पास मेजकर सुघरवाना सम्मव नहीं है, और यह आत्मकथाकी मर्यादाके बाहरकी वात है। अतएव इसके आगेकी कथा यद्यपि मेरी दृष्टिमें सत्यके शोवकके लिए जानने योग्य है, तथापि मुझे डर है कि वह अधूरी ही दी जा सकेगी। तिसपर भी मेरी इच्छा और आशा यह है कि भगवान पहुँचने दों, तो असहयोगके युगतक पहुँच जाऊँ।

११. गिरमिटकी प्रथा^र

अब नये बसे हुए और भीतरी तथा बाहरी तूफानोसे उबरे हुए आश्रमको छोड़ कर यहाँ गिरमिट-प्रयापर थोडा विचार कर छेनेका समय आ गया है।

'गिरमिटिया' यानी वे मजदूर जो पाँच वरस या इससे कमकी मजदूरीके इकरारनामेपर सही करके हिन्दुस्तानके बाहर मजदूरी करने गये हो। नेटालके ऐसे गिरमिटियोपर लगा तीन पौडका वार्षिक कर सन् १९१४ में उठा दिया गया, पर गिरमिटकी प्रथा अभीतक बन्द नहीं हुई थी।

१. देखिए खण्ड १३, पृष्ठ १२९।

२. देखिए खण्ड १३, एष्ट २४९।

सन् १९१६ में मारत-मूषण पण्डित मालवीयजीने यह प्रश्न घारासभामें उठाया था और लार्ड हार्डिंगने उनका प्रस्ताव स्वीकार करके घोषित किया था कि 'समय आनेपर' इस प्रथाको नष्ट करनेका वचन मुझे सम्राट्की ओरसे मिला है। लेकिन मुझे तो स्पष्ट लगा कि इस प्रथाको तत्काल ही वन्द करनेका निर्णय हो जाना चाहिए। हिन्दुस्तानने अपनी लापरवाहीसे वरसोतक इस प्रथाको चलने दिया। मैंने माना कि अब इस प्रथाको वन्द कराने योग्य जागृति लोगोमे आ गई है। मैं कुछ नेताओसे मिला, कुछ समाचारपत्रोने इस विषयमें लिखा और मैंने देखा कि लोकमत इस प्रथाको मिटा देनेके पक्षमें है। क्या इसमें सत्याग्रहका उपयोग हो सकता है? मुझे इस विषयमें कोई शंका नहीं थी, पर उसका उपयोग कैसे किया जाये, सो मैं नहीं जानता था।

इस वीच वाइसरायने 'समय आनेपर' शब्दका अर्थ समझानेका अवसर खोज लिया। उन्होने घोषित किया कि "दूसरी व्यवस्था करनेमे जितना समय लगेगा उतने समयमे" यह प्रथा उठा दी जायेगी।

अतएव जब सन् १९१७ के फरवरी महीनेमें भारत-मूषण पण्डित मालवीयजीने गिरिमट-प्रथा सदाके लिए समाप्त कर देनेका कानून बडी धारासमामे पेश करनेकी इजाजत माँगो, तो वाडमरायने वैसा करनेसे इन्कार कर दिया। अतएव इस प्रश्नके सम्बन्वमे मैने हिन्दुस्तानमें घूमना गुरू किया।

भ्रमण आरम्भ करनेसे पहले मुझे वाइसरायसे मिल लेना उचित मालूम हुआ। उन्होंने तुरन्त ही मुझे मिलनेकी तारीख भेजी। उस समयके श्री मेफी, अब सर जान मेफी, उनके मन्त्री थे। श्री मेफीके साथ मेरा अच्छा सम्बन्ध स्थापित हो गया। लार्ड चेम्सफोर्डके साथ सन्तोपजनक वातचीत हुई। उन्होंने निश्चयपूर्वक तो कुछ न कहा, पर मुझे उनकी मददकी आशा वैंधी।

भ्रमणका आरम्म मैने वम्बईसे किया। वम्बईमे समा करनेका जिम्मा श्री जहाँगीर पेटिटने अपने सिर लिया। इम्पीरियल सिटिजनिश्चप एसोसिएशनके नामसे समा हुई। उसमे पेश किये जानेवाले प्रस्तावोको तैयार करनेके लिए सिमितिकी वैठक हुई। उसमे डा० रीड, सर लल्लूमाई शामलदास, श्री नटराजन आदि थे। श्री पेटिट तो थे ही। प्रस्तावमे गिरिमिटिया प्रथा वन्द करनेकी विनती करनी थी। प्रश्न यह था कि वह कव वन्द की जाये? तीन सुझाव थे: 'जितनी जल्दी हो सके,' 'इकतीसवी जुलाई तक' और 'तुरन्त।' 'इकतीसवी जुलाई 'का मेरा सुझाव था। मुझे तो निश्चित तारीखकी जरूरत थी, ताकि उस अविधमे कुछ न हो, तो यह सोचा जा सके कि आगे क्या करना है या क्या हो सकता है। सर लल्लूमाईका सुझाव 'तुरन्त' शब्द रखनेका था। उन्होने कहा. "इकतीसवी जुलाई 'की अपेक्षा 'तुरन्त' शब्द रखनेका था। उन्होने कहा. "इकतीसवी जुलाई 'की अपेक्षा 'तुरन्त' शब्द की नहीं समझ सकती। जनतासे कुछ काम लेना हो, तो निश्चयात्मक शब्द होना चाहिए। 'तुरन्त'का अर्थ तो सब अपनी-अपनी इच्छाके अनुसार करेगे। सरकार उसका एक अर्थ करेगी, जनता दूसरा करेगी। 'इकतीसवी जुलाई 'का अर्थ सब एंक ही करेगे,

और इस तारीख तक मुक्ति न मिली तो हमे क्या कदम उठाना चाहिए, सो हम सोच सकेगे। यह दलील डा॰ रीडके गले तुरन्त उतर गई। अन्तमे सर लल्लूमाईको भी इकतीसवी जुलाई पसन्द आ गई और प्रस्तावमे यह तारीख रखी गई। सार्वजिनिक समार्मे यह प्रस्ताव पेश किया गया और सर्वत्र' 'इकतीसवी जुलाई'की सीमा अकित हुई।

वस्वईसे श्रीमती जाइजी पेटिटके अथक परिश्रमसे स्त्रियोका एक शिष्टमण्डल वाइसरायके पास पहुँचा। उसमें लेडी ताता, स्व० दिलकाद वेगम आदि महिलाएँ थी। सव वहनोके नाम तो मुझे याद नही है, पर इस डेप्युटेशनका बहुत अच्छा प्रमाव पडा था और वाइसरायने उन्हे आशाजनक उत्तर दिया था।

मैं कराची, कलकत्ता आदि स्थानोमें भी हो आया था। सब जगह अच्छी समाएँ हुई थी, और लोगोमें सर्वत्र खूब उत्साह था। आन्दोलन आरम्भ करते समय मुझे यह आशा नहीं थी कि ऐसो समाएँ होगी और उनमें लोग इतनी सख्यामें उपस्थित होगे।

इन दिनो मेरी यात्रा अकेले ही होती थी, इस कारण अनोखे अनुमव प्राप्त होते थे। खुफिया पुलिसवाले तो मेरे पीछे लगे ही रहते थे। उनके साथ मेरा झगडा होनेका कोई कारण ही न था। मुझे कोई बात छिपानी नही थी। इससे वे मुझे परेशान नही करते थे और न मैं उन्हे परेशान करता था। सौमाग्यसे, उस समय मुझे 'महात्मा'की पदवी नहीं मिली थी, यद्यपि जहाँ मैं पहचान लिया जाता था, वहाँ इस नामका घोष जरूर होता था।

एक वार रेलमें जाते हुए कई स्टेशनो पर खुफिया पुलिसवाले मेरा टिकट देखने आते और नम्बर वगैरा लेते रहते थे। उनके प्रश्नोका उत्तर मैं उन्हें तुरन्त ही दे देता था। साथी यात्रियोने मान लिया था कि मैं कोई सीधा-सादा साधु अथवा फकीर हूँ। जब दो-चार स्टेशनो तक खुफिया पुलिसवाले आये, तो यात्री चिढ गये और उन्हे गालियाँ देकर धमकाया. "इस बेचारे साधुको नाहक क्यो सताते हो?" मेरी और मुडकर बोले, "इन बदमाशोको टिकट मत दिखाओ।"

मैने यात्रियोको घीमी आवाजमे कहा, "उनके टिकट देखने से मुझे कोई परेशानी नहीं होती। वे अपना कर्त्तंच्य करते हैं। उससे मुझे कोई कष्ट नहीं होता।" यात्रियोंके गले यह बात नहीं उतरों। वे मुझपर अधिक तरस खाने लगे और आपसमें बाते करने लगे कि निर्दोष आदिमियोको इस तरह तग क्यो किया जाता है?

खुफिया पुलिसवालोसे तो मुझे कोई तकलीफ नहीं मालूम हुई, पर रेलकी मीडसे तकलीफका मुझे लाहौरसे दिल्लीके बीच कडवेसे कडवा अनुमव हुआ। कराचीसे कलकत्ते तक लाहौरके रास्ते जाना था। लाहौरमें ट्रेन बदलनी थी। वहाँकी ट्रेनमें मेरी दाल कहीं गलती नहीं थी। यात्री जबरदस्ती अपना रास्ता बना लेते थे। दरवाजा बन्द होता, तो खिडकीमेसे अन्दर घुसते थे। मुझे निश्चित तारीख पर कलकत्ते पहुँचना था। यह ट्रेन खो देता, तो कलकत्ते पहुँच न पाता। मैं जगह मिलनेकी आशा छोड बैठा था। कोई मुझे अपने डिब्बेमें आने न देता था। आखिर एक मजदूरने मुझे जगह ढूँढते देखकर कहा, "मुझे बारह आने दो, तो जगह दिला दूं।" मैंने कहा, "मुझे जगह दिला दो, तो जरूर वारह आने दूंगा।" वेचारा मजदूर यात्रियोसे

गिड़िगड़ाकर कह रहा था, पर कोई मुझे लेनेको तैयार न होता था। ट्रेन छूटने ही वाली थी कि एक डिब्बेके कुछ यात्रियोने कहा, "यहाँ जगह नही है, लेकिन इसको भीतर घुसा सकते हो, तो घुसा दो। खड़ा रहना होगा।" मजदूर मेरी ओर देखकर बोला, "क्यो जी?" मैंने 'हाँ' कहा और उसने मुझे उठाकर खिडकीमें से अन्दर डाल दिया। मैं अन्दर पहुँचा, और उस मजदूरने बारह आने कमा लिये।

मेरी यह रात मुक्तिल से बीती। दूसरे यात्री तो ज्यो-त्यो करके बैठ गये। मैं कपरवाली बैठककी जजीर पकड़कर दो घटे खड़ा ही रहा। इस बीच कुछ यात्री मुझे घमकाते रहे: "अजी, तुम अब तक बैठते क्यों नहीं हो?" मैंने बहुतेरा समझाया कि कही जगह नहीं है। यद्यपि वे कपरकी बैठकों पर आरामसे लम्बे होकर पडे थे, पर उन्हें तो मेरा खड़ा रहना भी सहन नहीं हो रहा था। वार-वार मुझे परेशान करते थे। वे जितना मुझे परेशान करते, उतनी ही शान्तिस मैं उन्हें जवाव देता था। इससे वे कुछ शान्त हुए। मेरा नाम-धाम पूछा। जब मुझे नाम वतलाना पड़ा तब वे शरमाये। मुझसे माफी माँगी और मेरे लिए अपनी वगलमें जगह कर दी। 'सब्रका फल मीठा होता है' कहावत मुझे याद आईं। मैं बहुत थक गया था। मेरा सिर धूम रहा था। बैठनेके लिए जगहकी जब सचमुच जरूरत थी, तब ईश्वरने दिला दी।

इस तरह मै टकराता और धक्कामुक्की वरदाश्त करता हुआ समय पर कलकत्ते पहुँच गया। कासिम वाजारके महाराजने अपने यहाँ उत्तरनेका निमन्त्रण दे रखा था। कलकत्तेकी समाके अध्यक्ष भी वह थे। कराचीकी ही तरह कलकत्तेमें भी लोगोका उत्साह उमड़ा पडता था। कुछ अंग्रेज भी सभामें उपस्थित थे।

इकतीसवी जुलाईके पहलें गिरिमटकी प्रथा वन्द होनेकी घोषणा हो गई। सन् १८९४ में इस प्रथाका विरोघ करनेवाला पहला प्रार्थना-पत्र मैने तैयार किया था और यह आशा रखी थी कि किसी दिन यह 'अर्ध-गुलामी' अवस्य ही रद होगी।

१८९४ से शुरू किये गये इस प्रयत्नमें बहुतोकी सहायता थी। पर यह कहें विना नहीं रहा जाता कि इसके पीछे शुद्ध सत्याग्रह था।

इसका विशेष विवरण और इसमें माग लेनेवाले पात्रोकी जानकारी पाठकोको 'दक्षिण आफिकाके सत्याग्रहका इतिहास'मे अधिक मिलेगी।

१२. नीलका दाग

चम्पारन जनक राजाकी मूमि है। जिस तरह चम्पारनमें आमके वन हैं, उसी तरह सन् १९१७में वहाँ नीलके खेत थे। चम्पारनके किसान अपनी ही जमीनके हैं भागमें नीलकी खेती उसके असल मालिकोंके लिए करनेको कानूनसे बैंचे हुए थे। इसे वहाँ 'तिनकिटया' कहा जाता था। बीस कट्ठेका वहाँ एक एकड था और उसमें से तीन कट्ठे जमीनमें नील बोनेकी प्रथाको 'तिन किटया' कहते थे।

 ब्रिटिश गायना, ट्रिनीडाड, जमें का और फीजीमें एक नई सहायताप्राप्त प्रवास योजनापर विचार करनेके लिंद लन्दनमें मई १९१७ को अन्तविभागीय सम्मेलन हुआ था। मुझे स्वीकार करना चाहिए कि वहाँ जानेसे पहले मैं चम्पारनका नाम तक नहीं जानता था। नोलकी खेती होती है, इसका ख्याल भी नहीं के बराबर था। नीलकी गोटियाँ मैंने देखी थी, पर वे चम्पारनमें होती है और उनके कारण हजारों किसानोको कष्ट भोगना पडता है, इसकी मुझे कोई जानकारी नहीं थी।

राजकुमार शुक्ल नामक चम्पारनके एक किसान थे। उन्हें इस प्रथासे कष्ट हो रहा था। यह उन्हें अखरता था। लेकिन अपने इस दु.खके कारण उनमें नीलके इस दागको सबके लिए घो डालनेकी तीच्न लगन पैदा हो गई थी।

जब मैं लखनऊ काग्रेसमें गया, तो वहाँ इस किसानने मेरा पीछा पकड़ा। 'वकील बावू आपको सब हाल बतायेंगे,' वे ऐसा कहते जाते और मुझे चम्पारन आनेका निमन्त्रण देते जाते थे। वकील बावूसे मतलब था, चम्पारनके मेरे प्रिय साथी, बिहारके सेवा-जीवनके प्राण ब्रजिकशोर बाबूसे। राजकुमार शुक्ल उन्हें मेरे तम्बूमें लाये। उन्होंने काले आलपाकाकी अचकन, पतलून वगैरा पहन रखी थी। मेरे मन पर उनकी कोई अच्छी छाप नही पडी। मैंने मान लिया कि वे मोले किसानोको लूटनेवाले कोई वकील साहब होगे। मैंने उनसे चम्पारनकी थोडी कथा मुनी। अपने रिवाजके अनुसार मैंने जवाब दिया, "खुद देखे बिना इस विषय पर मैं कोई राय नहीं दे सकता। आप काग्रेसमें बोल्यिंगा। मुझे तो फिलहाल छोड़ ही वीजिए।" राजकुमार शुक्लको काग्रेसकी मददकी तो जरूरत थी ही। ब्रजिकशोर बावू चम्पारनके बारेमें काग्रेसमें बोले और सहानुमूर्ति-सूचक प्रस्ताव पास हुआ।

राजकुमार गुक्ल प्रसन्न हुए। पर उन्हे इतनेसे ही सन्तोष न हुआ। वे तो खुद मुझे चम्पारनके किसानोके दुख बताना चाहते थे। मैने कहा, "अपने भ्रमणमें मैं चम्पारनको भी सिम्मिलित कर लूँगा और एक-दो दिन वहाँ ठहलूँगा।" उन्होने कहा. "एक दिन काफी होगा। खुद अपनी आँखो देख तो लीजिए।

लखनऊसे मैं कानपुर गया था। वहाँ भी राजकुमार शुक्ल हाजिर ही थे। "यहाँसे चम्पारन बहुत नजदीक है। एक दिन दे दीजिए।" "अभी मुझे माफ कीजिए। पर मैं चम्पारन आनेका बचन देता हूँ।" यह कहकर मैं ज्यादा बँघ गया।

मै आश्रम गया तो राजकुमार शुक्ल वहाँ भी मेरे पीछे लगे ही रहे। "अब तो दिन मुकर्रर कीजिए।" मैने कहा, "मुझे फलाँ तारीखको कलकत्ते जाना है, वहाँ आइए और मुझे ले जाइए।" कहाँ जाना, क्या करना और क्या देखना है, इसकी मुझे कोई जानकारी न थी।

कलकत्तेमें भूपेन वाबूके यहाँ मेरे पहुँचनेके पहले उन्होने वहाँ डेरा डाल दिया था। इस अपढ, अनगढ़ परन्तु निश्चयवान किसानने मुझे जीत लिया।

सन् १९१७ के आरम्ममें कलकत्तेसे हम दो व्यक्ति रवाना हुए। दोनोकी एक-सी जोडी थी। दोनो किसान-जैसे ही लगते थे। राजकुमार शुक्ल जिस गाडीमें ले मये, उसपर हम दोनो सवार हुए। सवेरे पटना उतरे।

पटनाकी यह मेरी पहली यात्रा थी। वहाँ किसीके साथ मेरा ऐसा परिचय नहीं था, जिससे उनके घर उतर सक्ूाँ। मैने यह सोच लिया था कि राजकुमार शुक्ल अनपढ़ किसान है, तथापि उनका वसीला तो होगा ही। ट्रेनमें मुझे उनकी कुछ अधिक जानकारी मिलने लगी। पटनामे उनका परदा खुल गया। राजकुमार शुक्लको बुद्धि निर्दोष थी। उन्होने जिन वकीलोको अपना मित्र मान रखा था, वे वकील उनके मित्र नही थे, बल्कि वे तो राजकुमार शुक्लको अपना आश्रित जैसा मानते थे। किसान मुविकिक और विकीलोके बीच चौमासेकी गगाके चौडे पाटके बराबर अन्तर था।

्मुझे वे राजेन्द्र बाबूके घर ले गये। राजेन्द्र बाबू पुरी अथवा और कही गये थे। बंगले पर एक-दो नौकर थे। मेरे साथ खानेकी कुछ सामग्री थी। मुझे थोडी खजूरकी जरूरत थी। बेचारे राजकुमार शुक्ल बाजारसे ले आये।

पर बिहारमें तो छुआछूतका बहुत कडा रिवाज था। मेरी बालटीके पानीके छीटे नौकरको भ्रष्ट करते थे। नौकरको क्या पता कि मैं किस जातिका हूँ। राज-कुमार शुक्लने अन्दरके पाखानेका उपयोग करनेको कहा। नौकरने बाहरके पाखानेकी ओर इशारा किया। मेरे लिए इसमें परेशान या गुस्सा होनेका कोई कारण न था। इस प्रकारके अनुभव कर-करके मैं बहुत पक्का हो चुका था। नौकर तो अपने घर्मका पालन कर रहा था और राजेन्द्र बाबूके प्रति अपना कर्त्तंब्य पूरा कर रहा था।

इन मनोरंजक अनुभवोके कारण जहाँ राजकुमार शुक्लके प्रति मेरा आदर बढा, वहाँ उनके विषयमें मेरा ज्ञान भी बढा। पटनासे लगाम मैने अपने हाथमें ले ली।

१३. बिहारी सरलता

मौलाना मजहरूल हक और मैं एक समय लन्दनमें पढते थे। उसके बाद हम बम्बईमें सन् १९१५ की काग्रेसमें मिले थे। उस समय वे मुस्लिम लीगके अध्यक्ष थे। उन्होंने पुरानी पहचान बताकर कहा था कि आप कभी पटना आये, तो मेरे घर अवश्य पघारिए। इस निमन्त्रणके आधार पर मैंने उन्हें पत्र लिखा और अपना काम बतलाया। वे तुरन्त अपनी मोटर लाये और मुझे अपने घर ले चलनेका आग्रह किया। मैंने उनका आमार माना और उनसे कहा कि जिस जगह मुझे जाना है, बहाँके लिए वे मुझको पहली ट्रेनसे रवाना कर दे। रेलवे गाइडसे मुझे कुछ पता नहीं चल सकता था। उन्होंने राजकुमार शुक्लसे बाते की और सुझाया कि पहले मुझे मुजफ्फरपुर जाना चाहिए। उसी दिन शामको मुजफ्फरपुरकी ट्रेन जाती थी। उन्होंने मझे उसमें रवाना कर दिया।

उन दिनो आचार्य क्रुपलानी मुजफ्फरपुरमे रहते थे। मै उन्हे जानता था। जब मै हैदराबाद गया था, तब उनके महान त्यागकी, उनके जीवनकी और उनके पैसेसे चलनेवाले आश्रमकी बात डा० चौइथरामके मुँहसे मैंने सुनी थी। वे मुजफ्फर-पुर कालेजमे प्रोफेसर थे। इस समय प्रोफेसरी छोड चुके थे। मैंने उन्हे तार किया।

१. देखिए खण्ड १३, पृष्ठ ३६२। पत्र बॉकीपुरसे लिखा गया है और इसमें मकानमालिकका नाम नहीं दिया है।

ट्रेन आधी रातको मुजफ्फरपुर पहुँचती थी। वे अपने शिष्य-मण्डलके साथ स्टेशन पर आये। पर उनके घरबार नही था। वे अध्यापक मलकानीके यहाँ रहते थे। मुझे उनके घर ले गये। मलकानी वहाँके कालेजमे प्रोफेसर थे। उस समयके वाता-वरणमे सरकारी कालेजके प्रोफेसरका मुझे अपने यहाँ टिकाना एक असाधारण बात मानी जायेगी।

कृपलानोजीने विहारकी और उसमें भी तिरहुत विभागकी दीन दशाकी बातकी और मेरे कामकी कठिनाईकी कल्पना दी। कृपलानीजीने बिहारवालोके साथ घनिष्ठ सम्बन्ध जोड लिया था। उन्होंने उन लोगोसे मेरे कामका जिक्र कर रखा था।

सवेरे वकीलोका एक छोटा-सा दल मेरे पास आया। उनमेसे रामनवमीप्रसाद मुझे याद रह गये हैं। उन्होने अपने आग्रहसे मेरा ध्यान आर्काषत किया था। उन्होने कहा

"आप जो काम करने आये हैं, वह इस जगहसे न होगा। आपको तो हमजैसोके यहाँ ठहरना चाहिए। गया वावू यहाँके प्रसिद्ध वकील है। उनकी ओरसे मैं
आग्रह करता हूँ कि आप उनके घर ठहरिए। हम सब सरकारसे डरते जरूर है।
लेकिन हमसे जितनी बनेगी उतनी मदद हम आपकी करेगे। राजकुमार शुक्लकी
बहुत-सी वाते सच है। दुख इस बातका है कि आज हमारे नेता यहाँ नहीं है।
बाबू बजिकगोरप्रसाद और राजेन्द्रप्रसादको मैंने तार किये है। दोनो तुरन्त यहाँ आ
जायेगे और आपको पूरी जानकारी व मदद दे सकेगे। मेहरवानी करके आप गया
वावुके यहाँ चिलए।"

इस भाषणसे मैं ललचाया। इस डरसे कि कही मुझे अपने घरमें ठहराने से गया वावू कठिनाईमे न पड जाये, मुझे सकोच हो रहा था। पर गया बावूने भुझे निश्चिन्त कर दिया। मैं गया वावूके घर गया। उन्होने और उनके परिवारवालोने मझे अपने प्रेमसे सरावोर कर दिया।

व्यक्तिकशोर बाबू दरमगासे आये। राजेन्द्र बाबू पुरीसे आये। यहाँ जिन्हे देखा, वे लखनकवाले व्यक्तिकशोरप्रसाद नही थे। उनमें विहारवासीकी नम्रता, सादगी, मलमनसी, असाघारण श्रद्धा देखकर मेरा हृदय हर्षसे छलक उठा। व्यक्तिकशोर वाब्के प्रति बिहारके वकील-मण्डलका आदरमाव देखकर मुझे सानन्द आक्ष्यर्य हुआ।

इस मण्डलके और मेरे वीच जीवन-सरकी गाँठ वेंघ गई। ब्रजिकशोर वावूने मुझे सारी हक्षीकतोकी जानकारी दी। वे गरीव किसानोके लिए मुकदमे लडते थे। ऐसे दो मुकदमे चल रहे थे। इस तरहके मुकदमोकी पैरवी करके वे थोडा व्यक्तिगत आक्वासन प्राप्त कर लिया करते थे। कभी-कभी उसमें भी विफल हो जाते थे। इन मोले किसानोसे फीस तो वे लेते ही थे। त्यागी होते हुए भी ब्रजिकशोर वाबू-अथवा राजेन्द्र बाबू मेहनताना लेनेमें कभी सकोच नहीं करते थे। उनकी दलील यह थी कि पेशोके काममें मेहनताना ले, तो उनका घर-खर्च न चले और वे लोगोकी मदद भी न कर सके। उनके मेहनतानेके और बगाल तथा विहारके बैरिस्टरोको दिये जानेवाले मेहनतानेके, कल्पनामें न आ सकनेवाले आँकडे सुनकर, मेरा दम धुटने लगा।

"... साहबको हमने 'ओपिनियन' (सम्मिति)के लिए दस हजार रूपये दिये।" हजारोके सिवा तो मैने बात ही न सूनी।

इस मित्र-मण्डलने इस विषयमे मेरा मीठा उलाहना प्रेमपूर्वक सुन लिया। उसका उन्होंने गलत अर्थ नहीं लगाया।

मैंने कहा: "इन मुकदमोको पढ जानेके बाद मेरी राय तो यह बनी है कि अब हमें ये मुकदमें लड़ना ही बन्द कर देना चाहिए। ऐसे मुकदमोसे लाम बहुत कम होता है। जो रैयत इतनी कुचली हुई है, जहाँ सब इतने मयभीत रहते है, वहाँ कचहरियोंकी मारफत बहुत थोड़ी ही राहत मिल सकती है। लोगोके लिए सच्ची दवा तो उनके डरको मगाना है। जब तक यह 'तिनकठिया' प्रथा रद न हो, तब तक हम चैनसे बैठ नहीं सकते। मैं तो दो दिनमें जितना देखा जा सके उतना देखने आया था। लेकिन अब देख रहा हूँ कि यह काम दो वर्ष भी ले सकता है। इतना समय भी लगे तो मैं देनेको तैयार हूँ। मुझे यह तो सूझ रहा है कि इस कामके लिए क्या करना चाहिए। लेकिन इसमें आपकी मदद जरूरी है।"

ब्रजिकशोर बाबूको मैने बहुत ठडे दिमागका पाया। उन्होने शान्तिसे उत्तर दिया: "हमसे जो मदद बनेगी हम देगे, लेकिन हमें समझाइए कि आप किस प्रकारकी मदद चाहते है।"

इस बातचीतमें हमने सारी रात बिता दी।

मैंने कहा, "मुझे आपकी वकालतकी शिक्तिकी अधिक जरूरत नही पढ़ेगी। आपके समान लोगोसे तो मैं लेखक और दुभाषियेका काम लेना चाहूँगा। मैं देखता हूँ कि इसमें जेल भी जाना पड़ सकता है। मैं इसे पसन्द करूँगा कि आप यह जोखिम उठायें। पर आप इसे उठाना न चाहें, तो न भी उठाये। वकालत छोडकर लेखक बनने और अपने घन्वेको अनिश्चित अवधिके लिए बन्द करनेकी माँग करके मैं आप लोगोंसे कुछ कम नहीं माँग रहा हूँ। यहाँकी हिन्दी-बोली समझनेमें मुझे कठिनाई होती है। कागज-पत्र सब कैथीमे या उर्दूमें लिखे होते है, जिन्हें मैं पढ नहीं सकता। इनके तरजुमेकी मैं आपसे आशा रखता हूँ। यह काम पैसे देकर कराना हमारे वसका नहीं है। यह सब सेवाभावसे और बिना पैसेके होना चाहिए।"

ब्रजिकशोर बाबू समझ गये; िकन्तु उन्होने मुझसे और अपने साथियोसे जिरह शुरू की। मेरी बातोंके फलितार्थ पूछे। मेरे अनुमानके अनुसार वकीलोको किस हद तक त्याग करना चाहिए, कितने लोगोंकी आवश्यकता होगी, थोडे-थोडे लोग थोडी-थोडी मुद्दतके लिए आर्यें, तो काम चलेगा या नहीं, इत्यादि प्रश्न मुझसे पूछे। वकीलो से उन्होने पूछा कि वे कितना त्याग कर सकते है।

अन्तमें उन्होंने अपना यह निश्चय प्रकट किया: "हम इतने लोग आप जो काम हमें सींपेंगे, वह कर देनेके लिए तैयार रहेगे। इनमें से जितनोको आप जिस समय चाहेंगे उतने आपके पास रहेंगे। जेल जानेकी बात नई है। उसके लिए हम शक्ति-संचय करनेकी कोशिश करेंगे।"

१४. अहिंसा देवीका साक्षात्कार

मूझे तो किसानोकी हालतकी जाँच करनी थी। नीलके मालिकोके विरुद्ध जो शिकायते थी, उनमे कितनी सचाई है यह देखना था। इस कामके लिए हजारो किसानोसे मिलना जरूरी था। किन्तु उनके सम्पर्कमे आनेसे पहले मुझे यह आवश्यक मालूम हुआ कि मैं नीलके मालिकोकी वात सुन लूँ और कमिश्नरसे मिल लूँ। मैंने दोनोको चिट्ठी लिखी।

मालिकोंके मुखत्यारके साथ जो मुलाकात हुई, उसमे उसने साफ कह दिया कि आपकी गिनती परदेशीमें होती है। आपको हमारे और किसानोंके बीच दखल नही देना चाहिए। फिर भी अगर आपको कुछ कहना हो, तो मुझे लिखकर सूचित कीजिए। मैने उससे नम्रता-पूर्वक कहा कि मैं अपनेको परदेशी नही मानता और किसान चाहे, तो उनको स्थितिकी जाँच करनेका मुझे पूरा अधिकार है।

किमश्नर साहबसे मिला। उन्होने तो घमकाना ही शुरू कर दिया और मुझे सलाह दी कि मैं आगे बढे विना तिरहुत छोड दूँ।

मैने सारी वार्ते साथियोको सुनाकर कहा कि सम्मव है, सरकार मुझे जाँच करनेसे रोके और जेल जानेका समय मेरी अपेक्षासे भी पहले आ जाये। अगर गिरफ्तारी होनी ही है, तो मुझे मोतीहारीमे और सम्मव हो तो बेतियामे गिरफ्तार होना चाहिए, और इसके लिए वहाँ जल्दीसे-जल्दी पहुँच जाना चाहिए।

चम्पारन तिरहुत विमागका एक जिला है और मोतीहारी उसका मुख्य शहर। वेतियाके आसपास राजकुमार गुक्लका घर था और उसके आसपासकी कोठियोके किसान ज्यादा-से-ज्यादा कगाल थे। राजकुमार गुक्लको उनकी दशा दिखानेका लोम था और मुझे अब उसे देखनेकी इच्छा थी।

अतएव मैं उसी दिन साथियोको लेकर मोतीहारीके लिए रवाना हो गया। मोतीहारीमें गोरख बावूने आश्रय दिया और उनका घर धर्मशाला बन गया। हम सब मुक्किलसे उसमें समा सकते थे। जिस दिन पहुँचे उसी दिन सुना कि मोतीहारीसे कोई पाँच मील दूर रहनेवाले एक किसानपर अत्याचार किया गया है। मैंने निरुचय किया कि घरणीघरप्रसाद वकीलको साथ लेकर मैं दूसरे दिन सवेरे उसे देखने जाऊँगा। सवेरे हाथीपर सवार होकर हम चल पड़े। चम्पारनमें हाथीका उपयोग लगमग उसी तरह होता है, जिस तरह गुजरातमे बैलगाडियोका। आघे रास्ते पहुँचे होगे कि इतनेमें पुलिस सुपर्रिटेडेटका आदमी आ पहुँचा और मुझसे वोला, "सुपर्रिटेडेट साहबने आपको सलाम मेजा है।" मैं समझ गया। घरणीघर बावूको मैंने आगे जानेको कहा। मैं उस जासूसके साथ उसकी भाडेकी गाडीमें सवार हुआ। उसने मुझे चम्पारन छोडकर चले जानेका नोटिस दिया। वह मुझे घर ले गया और मेरी सही माँगी। मैंने जवाव दिया कि मैं चम्पारन छोडना नही चाहता; मुझे तो आगे बढना है और जाँच करनी है। निर्वासनकी आज्ञाका अनादर करनेके लिए मुझे दूसरे ही दिन कोर्टमें हाजिर होनेका समन मिला। ।

१. देखिए खण्ड १३, पृष्ठ ३६८-६९ और ३७६।

मैंने सारी रात जागकर मुझे जो पत्र लिखने थे लिखे और व्रजिकशोरबाठूको सब प्रकारकी आवश्यक मूचनाएँ दी।

समनकी वात एकदम चारो बोर फैल गई। लोग कहते ये कि उस दिन मोतीहारीमें जैसा दृश्य देखा गया वैसा पहले कभी न देखा गया था। गोरखवावूके घर और दफ्तरपर लोगोकी भीड़ उमड पड़ी। सौमाग्यसे मैंने अपना मारा काम रातको निवटा लिया था। इसलिए मैं इम भीडको मैंमाल मका। साथियोका मूल्य मुझे पूरा-पूरा मालूम हुआ। वे लोगोंको संयन रक्तेमें जुट गये। कचहरीमें जहाँ जाता वहाँ दलके दल मेरे पीछे आते।

कलेक्टर, मजिस्ट्रेट, मुपरिटेडेट आदिके माथ मी मेरा एक प्रकारका सम्बन्ध स्थापित हो गया। मरकारी नोटिमों वर्गराके विलाफ कानूनी विरोध करना चाहना, तो मैं कर मकना था। इसके बढ़ले मैंने उनकी सब नोटिमोंको स्वीकार कर लिया और अधिकारियोंके माथ निजी व्यवहारमें मिठामने काम लिया। इसमें वे नमझ गये कि मुझे उनका विरोध नहीं करना है, बल्कि उनकी आज्ञाका विनयपूर्वक विरोध करना है। इममें उनमें एक प्रकारकी निर्मयना आ गई। मुझे तंग करनेके बढ़ले उन्होंने लोगोंको काबूमें रख़नेमें मेरी और मेरे माथियोंकी महायताका प्रमन्नतापूर्वक उपयोग किया। किन्नु माथ ही वे ममझ गये कि उनकी सत्ता आजमें लुख हुई। लोग क्षण-मरको दण्डका मय छोड़कर अपने नये मित्रके प्रेमकी मत्ताके अधीन हो गये।

याद रहे कि चम्पारनमें मुझे कोई पहचानता न था। किसान-वर्ग विलकुल अनपढ था। चम्पारन गगाके उम पार ठेठ हिमालयकी तराईमें नेपालका समीपवर्ती प्रदेश है, अर्थान् नई दुनिया है। वहाँ न कही कांग्रेसका नाम मुनाई देना था, न कांग्रेसके कोई सदस्य दिखाई पड़ते थे। जिन्होंने उसका नाम मुना था वे कांग्रेसका नाम लेनेमें अथवा उसमें सम्मिलित होनेमें इरते थे। आज कांग्रेसके नामके विना कांग्रेसने और कांग्रेसके मेवकोंने इस प्रदेशमें प्रवेश किया और कांग्रेसकी दुहाई फिर गई।

साथियोंसे परामर्श करके मैंने निञ्चय किया या कि कांग्रेमके नामने कोई भी काम न किया जाये। हमें नामसे नहीं, विल्क काममें मतलव हैं। 'कथती' नहीं 'करनी' की वावञ्यकता है। कांग्रेसका नाम यहाँ अप्रिय है। इस प्रदेशमें कांग्रेसका अर्थ है, वक्तीलोकी आपसी खीचातानी, कानूनी गिलयों में मटक जानेकी कोंग्रिय। कांग्रेमका अर्थ है, वमगोला। कांग्रेम यानी कथनी एक, करनी दूसरी। यह घारणा सरकारकी और सरकारकी मी सरकार निलहे गोरोकी थी। हमें यह सिद्ध करना था कि कांग्रेम ऐसी नहीं है, कांग्रेम तो दूसरी ही चीज है। इमलिए हमने कही भी कांग्रेसका नाम तक न लेने और लोगोको कांग्रेसकी मौतिक देहका परिचय न करानेका निञ्चय किया था। हमने यह सोच लिया था कि वे उसके अक्षरको न जानकर उसकी आत्माको जानें और उसका अनुसरण करे तो वस है, यही असल वात है।

अतएव कांग्रेसकी ओरसे किन्ही गुप्त या प्रकट टूती द्वारा कोई मूमिका तैयार नहीं कराई गई थी। राजकुमार शुक्लमें हजारो लोगोमें प्रवेश करनेकी शक्ति नहीं थी। उनके बीच किसीने आज तक राजनीतिका काम किया ही नही था। चम्पारनके बाहरकी दुनियाको वे जानते नही थे। फिर भी उनका और भेरा मिलाप पुराने मित्रो-जैसा लगा। अतएव यह कहनेमे अतिशयोक्ति नही, बल्कि अक्षरश्च. सत्य है कि इसके कारण मैने वहाँ ईश्वरका, ऑहंसाका और सत्यका साक्षात्कार किया।

जब मैं इस साक्षात्कारके अपने अधिकारकी जाँच करता हूँ, तो मुझे छोगोके प्रति अपने प्रेमके सिवा और कुछ भी नहीं मिलता। इस प्रेमका अर्थ है, प्रेम अथवा अहिंसाके प्रति मेरी अविचल श्रद्धा।

चम्पारनका यह दिन मेरे जीवनमे कभी न मूलने-जैसा था। मेरे लिए और किसानोके लिए यह एक उत्सवका दिन था।

सरकारी कानूनके अनुसार मुझपर मुकदमा चलाया जानेवाला था। पर सच पूछा जाये तो मुकदमा सरकारके विरुद्ध था। किमश्नरने मेरे विरुद्ध जो जाल विछाया था, उसमें उसने सरकारको ही फँसा दिया।

१५. मुकदमा वापस लिया गया

मुकदमा चला। सरकारी वकील, मिजस्ट्रेट आदि घवराये हुए थे। उन्हें सूझ नहीं पड रहा था कि किया क्या जाये। सरकारी वकील सुनवाई मुलतवी रखनेकी मौंग कर रहा था। मैं वीचमें पडा और विनती की कि सुनवाई मुलतवी रखने की कोई जरूरत नहीं है, क्योंकि मुझे चम्पारन छोडनेकी नोटिसका अनादर करनेका अपराघ स्वीकार करना है। यह कहकर मैं उस बहुत ही छोटे वयानको पढ गया, जो मैंने तैयार किया था। वह इस प्रकार था

"जाव्ना फौजदारीकी दफा १४४के अनुसार दी हुई आज्ञाका खुला अनादर करनेका गम्मीर कदम मुझे क्यो उठाना पडा, इस सम्बन्धमें मैं एक छोटा-सा बयान अदालतकी अनुमितसे देना चाहता हूँ। मेरी नम्र सम्मितमें यह प्रश्न अनादरका नही है, विल्क स्थानीय सरकार और मेरे बीच मतभेदका प्रश्न है। मैं इस प्रदेशमें जनसेवा और देश-सेवाके ही उद्देश्यसे आया हूँ। निल्हे गोरे रैयतके साथ न्यायका व्यवहार नही करते, इस कारण उनकी मददके लिए आनेका प्रवल आग्रह मुझसे किया गया। इसलिए मुझे आना पडा है। समूचे प्रश्नका अध्ययन किये विना मैं उनकी मदद किस प्रकार कर सकता हूँ। इसलिए मैं इस प्रश्नका अध्ययन करने आया हूँ और सम्मव हो, तो सरकार और निल्होंकी सहायता लेकर इसका अध्ययन करना चाहता हूँ। मेरे सामने कोई दूसरा उद्देश्य नहीं है, और मैं यह नहीं मान सकता कि मेरे आनेसे लोगोकी शान्ति मंग होगी और खून-खरावा होगा। मेरा दावा है कि इस विवयका मुझे अच्छा खासा अनुमव है। पर सरकारका विचार इस सम्बन्धमें मुझसे मिन्न है। उसकी कठिनाईको मैं समझता हूँ और मैं यह भी स्वीकार करता हूँ कि उसे प्राप्त जानकारी पर ही विश्वास करना होता है। कानूनका आदर करने

१. देखिए खण्ड १३, पृष्ठ ३७७-७८।

चाले एक प्रजाजनके नाते तो मुझे जो आजा दी गई है उसे स्वीकार करनेकी स्वामाविक इच्छा होनी चाहिए, और हुई थी। पर मुझे लगा कि वैसा करनेमे जिनके लिए मैं यहाँ आया हूँ मेरा उनके प्रति जो कर्तां है मैं उसकी हत्या करूँगा। मुझे लगता है कि आज मैं उनकी सेवा उनके वीच रहकर ही कर सकता हूँ। इसलिए स्वेच्छासे चम्पारन छोड़ना मेरे लिए सम्मव नहीं है। इस धर्म-संकटके कारण मुझे चम्पारनसे हटानेकी जिम्मेदारी मैं सरकार पर डाले विना रह न सका। मैं इस वातको अच्छी तरह समझता हूँ कि हिन्दुस्तानके लोक-जीवनमें मेरी-जैसी प्रतिष्ठा रखनेवाले आदमीको कोई कदम उठाकर उदाहरण प्रस्तुत करते समय वड़ी साववानी रखनी चाहिए। पर मेरा दृढ़ विश्वास है कि आज जिस अटपटी परिस्थितिमें हम पड़े हुए हैं, उसमें मेरी-जैसी परिस्थितियोंमें फैंसे हुए स्वामिमानी मनुष्यके सामने इसके सिवा दूसरा कोई सुरक्षित और सम्मानयुक्त मार्ग नहीं है कि आजाका अनादर करके उतके वदलेमें जो दण्ड प्राप्त हो, उसे चुपचाप सहन कर लिया जाये।

"आप मुझे जो संजा देना वाहते हैं, उसे कम करानेकी भावनासे मैं यह वयान नहीं दे रहा हूँ। मुझे तो यही जता देना है कि आजाका अनादर करनेमें मेरा उद्देश्य कानून द्वारा स्थापित सरकारका अपमान करना नहीं है, बिल्क मेरा हृदय जिस अधिक वड़े कानूनको — अर्थात् अन्तरात्माकी आवाजको — स्वीकार करता है, उसका अनुसरण करना ही है।"

अव मुकदमेकी सुनवाईको मुलतवी रखनेकी जरूरत न रही थी, किन्तु चूँकि मिजस्ट्रेट और वकीलने इस परिणामकी आजा नहीं की थी, इसिलए सजा सुनानेके लिए अडालतने केस मुलतवी रखा। मैंने वाइसरायको सारी स्थिति तार्र द्वारा सूचित कर दी थी। पटना भी तार मेजा था। मारत-भूषण पण्डित मालवीयजी आदिकों मी वस्तुस्थितिकी जानकारी तारसे मेज दी थी।

संजा सुननेके लिए कोर्टमें जानेका समय हुआ, उससे कुछ पहले मेरे नाम मिजस्ट्रेटका हुक्म आया कि गवनेर साहवकी आज्ञासे मुकदमा वापस ले लिया गया है। साथ ही कलेक्टरका पत्र मिला कि मुझे जो जाँच करनी हो, मैं करूँ और उसमें अधिकारियोंकी ओरसे जो मदद आवश्यक हो, सो माँग लूँ। ऐसे तात्कालिक और ज्ञुम परिणामकी आज्ञा हममेंसे किसीने नहीं रखी थी।

मैं कलेक्टर श्री हेकाकसे मिला। मुझे वह स्वयं मला और न्याय करनेमें तत्पर जान पड़ा। उसने कहा कि आपको जो कागज-पत्र या कुछ और देखना हो, सो आप माँग लें और मुझसे जब भी मिलना चाहें, मिल लिया करें।

दूसरी ओर सारे हिन्दुस्तानको सत्याग्रहका अथवा कानूनकी सविनय अवज्ञाका पहला पदार्थ-पाठ मिला। अखवारोंमें इसकी खूब चर्चा हुई और चम्पारनको तथा मेरी जाँचको अन्पेक्षित रीतिसे प्रसिद्धि मिल गई।

अपनी जाँचके लिए मुझे सरकारकी ओरसे तटस्थताकी तो आवश्यकता थी, परन्तु समाचारपत्रोंमें चर्चाकी और उनके संवाददाताओंकी आवश्यकता न थी। यही नहीं, बिल्क जनकी आवश्यकतासे अघिक टीकाओसे और जाँचकी लम्बी-चौडी रिपोर्टोंसे हानि होनेका भय था। इसलिए मैंने खास-खास अखवारोके सम्पादकोसे प्रार्थना की थी कि वे रिपोर्टरोको मेजनेका खर्च न उठाये। जितना छपानेकी जरूरत होगी उतना मैं स्वय मेजता रहेँगा और उन्हे खबर देता रहेँगा।

मैं समझ गया था कि चम्पारनके निलहे खूब चिढ गये हैं। मैं यह भी समझता था कि अधिकारो भी मनमे खुश न होगे; अखबारोमें सच्ची-झूठी खबरोंके छपनेसे वे अधिक चिढेगे। उनकी चिढका प्रभाव मुझ पर तो कुछ नही पढेगा, पर गरीब, डरपोक रैयत पर पढे बिना न रहेगा। ऐसा होनेसे जो सच्ची स्थिति मैं जानना चाहता हैं, उसमें वाधा पडेगी।

निलहोको तरफसे विषैला आन्दोलन शुरू हो चुका था। उनकी ओरसे अखबारोमे मेरे साथियोके वारेमें खूब झूठा प्रचार हुआ, किन्तु मेरे अत्यन्त सावधान रहनेसे और वारीक-से-वारीक बातोमें भी सत्य पर वृढ रहनेकी आदतके कारण उनके तीर व्यर्थ गये।

व्रजिकशोर वावूकी अनेक प्रकारसे निन्दा करनेमें निल्होने जरा मी कसर नहीं रखी। पर ज्यो-ज्यो वे उनकी निन्दा करते गये, त्यो-त्यो व्रजिकशोर बाबूकी प्रतिष्ठा वढती गई।

ऐसी नाजुक स्थितिमें मैने रिपोर्टरोको आनेके लिए जरा भी प्रोत्साहित नहीं किया, न नेताओको बुलाया। मालवीयजीने मुझे कहला मेजा था कि "जब जरूरत समझें, मुझे बुला ले, मैं आनेको तैयार हूँ।" उन्हें भी मैंने तकलीफ नहीं दी। मैंने इस लड़ाईको कभी राजनीतिक रूप घारण न करने दिया। जो कुछ होता था उसकी प्रासंगिक रिपोर्ट मैं मुख्य-मुख्य समाचारपत्रोको भेज दिया करता था। राजनीतिक काम करनेके लिए भी जहाँ राजनीतिकी गुजाइश न हो, वहाँ उसे राजनीतिका स्वरूप देनेसे पाण्डेको दोनो दीनसे जाना पडता है। और, विषयका इस प्रकार स्थानान्तर न करनेसे दोनो सुधरते हैं। वहुत वारके अनुभवसे मैंने यह सब देख लिया था। चम्पारनकी लड़ाई यह सिद्ध कर रही थी कि शुद्ध लोकसेवामे प्रत्यक्ष नहीं तो परोक्ष रीतिसे राजनीति मौजूद ही रहती है।

१६. कार्य-पद्धति

चम्पारनकी जाँचका विवरण देनेका अर्थ है, चम्पारनके किसानोका इतिहास देना। उक्त विवरण इन प्रकरणोमें नहीं दिया जा सकता। फिर, चम्पारनकी जाँचका अर्थ है, अहिं आ और सत्यका एक वडा प्रयोग। इसके सम्बन्धकी जितनी बाते मुझे प्रति सप्ताह सूझती है उतनी देता रहता हूँ। उसका विशेष विवरण तो पाठकोको वावू राजेन्द्रप्रसाद द्वारा लिखित इस सत्याग्रहके इतिहासमें और 'युगधमें' प्रेस द्वारा प्रकाशित उसके (गुजराती) अनुवादमें ही मिल सकता है।

१. देखिए खण्ड १३, १४ ३८१।

अब मैं इस प्रकरणके विषय पर आता हूँ। यदि गोरख वावूके घर रहकर यह जाँच चलाई जाती, तो उन्हें अपना घर खाली करना पडता। मोतीहारीमें अभी लोग इतने निर्भय नहीं हुए थे कि माँगने पर कोई तुरन्त अपना मकान किराये पर दे दे। किन्तु चतुर ब्रजकिशोर वाबूने एक लम्बे-चौडे अहातेवाला मकान किराये पर लिया और हम उसमें रहने चले गये।

स्थिति ऐसी नही थी कि हम बिलकुल बिना पैसेके अपना काम चला सके। आज तककी प्रथा सार्वजनिक कामके लिए जनतासे घन प्राप्त करनेकी नही थी। ब्रजिकशोर बाबूका मण्डल मुख्यत वकीलोका मण्डल था। अतएव वे जरूरत पडने पर अपनी जेबसे खर्च कर लेते थे और कुछ मित्रोसे भी माँग लेते थे। उनकी मावना यह थी कि जो लोग स्वय पैसे-टकेसे सूखी हो, वे लोगोसे द्रव्यकी मिक्षा क्यों मांगे ? मेरा यह दृढ़ निश्चय था कि चम्पारनकी रैयतसे एक कौड़ी भी न ली जाये। यदि ली जाती, तो उसके गलत अर्थ लगाये जाते। यह भी निश्चय था कि इस जाँचके लिए हिन्द्स्तानमे सार्वजनिक चन्दा न किया जाये। वैसा करने पर यह जाँच राष्ट्रीय और राजनीतिक रूप घारण कर लेती। बम्बईसे मित्रोने १५ हजार रुपयेकी मददका तार भेजा। उनकी यह मदद सधन्यवाद अस्वीकार की गई। निरुचय यह हुआ कि ब्रजिकशोर वाबूका मण्डल चम्पारनके बाहरसे, लेकिन विहारके ही खुशहाल लोगोसे जितनी मदद ले सके, ले, और कम पडनेवाली रकम मैं डॉ॰ प्राण-जीवनदास मेहतासे प्राप्त कर लूँ। डॉ॰ मेहताने लिखा कि जितने रुपयोकी जरूरत हो, माँग लीजिए। अतएव द्रव्यके विषयमे हम निश्चिन्त हो गये। गरीवीसे, कमसे-कम-खर्च करते हुए, लडाई चलानी थी, अतएव अधिक द्रव्यकी आवश्यकता पडनेकी सम्मावना न थी। असलमे पडी भी नहीं। मेरा ख्याल है कि कुल मिलाकर दो या तीन हजारसे अधिक खर्च नही हुआ। जो द्रव्य इकट्ठा किया गया था उसमे से पाँच सौ या एक हजार रुपये बच गये थे, ऐसा मुझे याद है।

शुरू-शुरूके दिनोमे हमारा रहन-सहन विचित्र था, और मेरे लिए वह रोजके विनोदना विषय वन गया था। वकील-मण्डलमे हरएकका अपना रसोइया था और हरएकके लिए अलग-अलग रसोई बनती थी। वे रात बारह वजे तक भी मोजन करते थे। ये सब महाशय रहते तो अपने खर्चसे ही थे। किन्तु मेरे लिए उनकी यह रहन-सहन उपाधिरूप थी। मेरे और मेरे साथियोके बीच इतनी मजबूत प्रेमगाँठ बँघ गई थी कि हममे कभी गलतफहमी हो नही सकती थी। वे मेरे शब्दवायोको बँघ गई थी कि हममे कभी गलतफहमी हो नही सकती थी। वे मेरे शब्दवायोको प्रेमपूर्वक सहते थे। आखिर यह तय हुआ कि नीकरोको छुट्टी दे दी जाये। सब एक-साथ मोजन करे और मोजनके नियमोका पालन करे। सब निरामिपाहारी नही थ और दो रसोई-घर चलानेसे खर्च बढता था। अतएव निश्चय हुआ कि निरामिष मोजन ही बनाया जाये और एक ही रसोई-घर रखा जाये। मोजन भी सादा रखनेका आग्रह था।

इससे खर्चमे बहुत बचत हुई, काम करनेकी शक्ति बढी और समय मी वचा। अधिक शक्तिकी बहुत आवश्यकता थी, क्योंकि किसानोके दल-के-दल अपनी कहानी लिखानेके लिए आने लगे थे। कहानी लिखानेवालोके साथ मीड़ तो रहती ही थी। इससे मकानका अहाता और बगीचा सहज ही भर जाता था। मुझे दर्शनाधियोसे सुरक्षित रखनेके लिए साथी मारी प्रयत्न करते और विफल हो जाते। एक निश्चित समय पर मुझे दर्शन देनेके लिए बाहर निकाले सिवा कोई चारा न रह जाता था। कहानी लिखनेवाले भी पाँच-सात बरावर वने ही रहते थे, तो भी दिनके अन्तमें सबके बयान पूरे न हो पाते थे। इतने सारे बयानोकी आवश्यकता नहीं थी, फिर भी बयान लेनेसे लोगोको सन्तोष होता था और मुझे उनकी भावनाका पता चलता था।

कहानी लिखनेवालोको कुछ नियमोका पालन करना पडता था। जैसे, हरएक किसानसे जिरह की जाये। जिरहमें जो उखड जाये, उसका वयान न लिया जाये। जिसकी वात मूलमें ही वेबुनियाद मालूम हो, उसके वयान न लिखे जाये। इस तरह नियमोके पालनसे यद्यपि थोडा अधिक समय खर्च होता था, फिर भी बयान बहुत सच्चे और सावित हो सकनेवाले मिलते थे।

इन वयानोके लेते समय खुफिया पुलिसका कोई-न-कोई अधिकारी हाजिर रहता ही था। इन अधिकारियोको आनेसे रोका जा सकता था। पर हमने शुरूसे ही निश्चय कर लिया था कि उन्हें न सिर्फ हम आनेसे नहीं रोकेंगे, बल्कि उनके प्रति विनयका वरताव करेंगे और दे सकने योग्य खबरे भी उन्हें देते रहेंगे। उनके देखते-सुनते ही सारे वयान लिये जाते थे। इसका एक लाभ यह हुआ कि लोगोमे अधिक निभंयता आई। खुफिया पुलिससे लोग बहुत डरते थे। ऐसा करनेसे वह डर खला गया, फिर उनकी आँखोके सामने दिये जानेवाले वयानोमे अतिशयोक्तिका डर कम रहता था। इस डरसे कि झूठ वोलने पर अधिकारी कही उन्हें फाँस न ले, उन्हें सावधानी से वोलना पडता था।

मैं निलहोको खिझाना नहीं चाहता था। मुझे तो उन्हें विनय द्वारा जीतनेका प्रयत्न करना था। इसलिए जिसके विरुद्ध विशेष शिकायते आती, उसे मैं पत्र लिखता और उससे मिलनेका प्रयत्न भी करता था। निलहोके मण्डलसे भी मैं मिला था और रैयतकी शिकायते उनके सामने रखकर मैंने उनकी वाते भी सुन ली थी। उनमेंसे कुछ मेरा तिरस्कार करते थे, कुछ उदासीन रहते थे, और कोई-कोई मेरे साथ सम्यता और नम्रताका व्यवहार करते थे।

१७ साथी

ब्रजिकशोर वाबू और राजेन्द्र बाबूकी तो एक अद्वितीय जोडी थी। उन्होंने अपने प्रेमसे मुझे इतना पगु बना दिया था कि उनके विना मैं एक कदम भी नहीं बढ सकता था। उनके शिष्य कहिए अथवा साथी, शम्भू वाबू, अनुग्रह वाबू, घरणी बाबू और रामनवमी वाबू — ये वकील लगभग निरन्तर मेरे साथ रहते थे। विन्ध्या बाबू और जनकघारी वाबू भी समय-समय पर साथ रहते थे। यह तो बिहारियोका सघ हुआ। उनका मुख्य काम था लोगोके बयान लेना।

आचार्य कृपलानी इसमे सिम्मिलित हुए बिना कैसे रह सकते थे? स्वय सिन्धी होते हुए भी वे विहारीसे भी वढकर बिहारी थे। मैने ऐसे कम सेवक देखे हैं, जिनमे वे जिस प्रान्तमे जाये उसमे पूरी तरह घुल-मिल जानेकी शक्ति हो, और जो किसी को यह मालूम न होने दें कि वे दूसरे प्रान्तके हैं। इनमें कृपलानी एक हैं। उनका मुख्य काम द्वारपालका था। दर्शन करनेवालोसे मुझे बचा लेनेमें उन्होने इस समय अपने जीवनकी सार्थकता समझ ली थी। किसीको वे विनोद करके मेरे पास आनेसे रोकते थे, तो किसीको अहिंसक घमकीसे। रात होने पर अघ्यापकका घन्घा शुरू करते और सब साथियोको हँसाते थे, और कोई डरपोक पहुँच जाये तो उसे हिम्मत बँघाते थे।

मौलाना मजहरूल हकने मेरे सहायकके रूपमे अपना हक दर्ज करा रखा था और वे महीनेमे एक-दो बार दर्शन दे जाते थे। उस समयके उनके ठाटवाट और दबदबेमे और आजकी उनकी सादगीमे जमीन-आसमानका अन्तर है। हमारे बीच आकर वे हमसे हृदयकी एकता साध जाते थे, पर अपनी साहबीके कारण बाहरके आदमीको वे हमसे अलग-जैसे जान पड़ते थे।

जैसे-जैसे मुझे अनुभव प्राप्त होता गया, वैसे-वैसे मैने देखा कि चम्पारनमें ठीकसे काम करना हो, तो गाँवोमे शिक्षाका प्रवेश होना चाहिए। लोगोका अज्ञान दयनीय था। गाँवोके बच्चे मारे-मारे फिरते थे अथवा माता-पिता दो या तीन पैसेकी आम-दनीके लिए उनसे सारे दिन नीलके खेतोमें मजदूरी करवाते थे। उन दिनों वहाँ पुरुषोकी मजदूरी दस पैसेसे अधिक नहीं थी। स्त्रियोकी छ: पैसे और बालकोकी तीन पैसे थी। चार आनेकी मजदूरी पानेवाला किसान माग्यशाली समझा जाता था।

साथियोसे सलाह करके पहले तो छः गाँवोमे बालकोके लिए पाठशालाएँ खोलने का निश्चय किया। शर्त यह थी कि उन गाँवोके मुिखया मकान और शिक्षकका मोजन-च्यय दे। उसके दूसरे खर्चकी व्यवस्था हम करे। यहाँके गाँवोमे पैसा तो अधिक नहीं था, पर अनाज वगैरा देनेकी शिक्त लोगोमे थी। इसलिए लोग अनाज देनेको तैयार हो गये।

महान प्रस्त यह था कि शिक्षक कहाँसे लाये जाये? बिहारमें थोड़ा वेतन लेने बाले अथवा, कुछ न लेनेवाले अच्छे शिक्षकोका मिलना कठिन था। मेरी कल्पना यह थी कि साधारण शिक्षकके हाथमें बच्चोको कभी न छोडना चाहिए। शिक्षकको अक्षर-ज्ञान चाहे थोडा हो, पर उसमें चरित्रबल तो होना ही चाहिए।

इस कामके लिए मैंने सार्वजिनिक रूपसे स्वयसेवकोकी माँग की। उसके उत्तरमें गंगाघरराव देशपाण्डेने बाबासाहब सोमण और पुण्डलीकको भेजा। वम्बईसे अविन्तिका बाई गोखले आई। दिक्षणसे आनन्दीबाई आई। मैंने छोटेलाल, सुरेन्द्रनाथ तथा अपने लड़के देवदासको बुला लिया। इसी बीच महादेव देसाई और नरहिर परीख मुझे मिल गये थे। महादेव देसाईकी पत्नी दुर्गावहन और नरहिर परीखकी पत्नी मणिवहन भी आई। मैंने कस्तूरवाईको भी बुला लिया था। शिक्षकों और शिक्षकाओका इतना सघ काफी था। श्रीमती अवन्तिकाबाई और आनन्दीबाईकी गिनती तो शिक्षितोमें हो सकती थी, पर मणिवहन परीख और दुर्गावहन देसाईको सिर्फ थोडी-सी गुजराती आती थी। कस्तूरवाईकी पढ़ाई तो नही के बराबर ही थी। ये वहने हिन्दी-माषी बच्चोको कस प्रकार पढ़ाती?

चर्चा करके मैंने बहनोको समझाया कि उन्हें बच्चोको व्याकरण नहीं, बिल्क रहन-सहनका तौर-तरीका सिखाना है। पढना-लिखना सिखानेकी अपेक्षा उन्हें स्वच्छताके नियम सिखाने हैं। उन्हें यह भी बताया कि हिन्दी, गुजराती, मराठीके बीच कोई वडा भेद नहीं है, और पहले दर्जेंमें तो मुश्किलसे अक लिखना सिखाना है। अतएव उन्हें कोई कठिनाई होगी ही नहीं। परिणाम यह निकला कि बहनोकी कक्षाएँ बहुत अच्छी तरह चली। बहनोमें आत्मविज्वास उत्पन्न हो गया और उन्हें अपने काममे रस भी आने लगा। अवन्तिकाबाईकी पाठशाला आदर्श पाठशाला बन गई। उन्होंने अपनी पाठशालामें प्राण फूंक दिये। उनकी योग्यता भी काफी थी। इन बहनोके द्वारा गाँवोंके स्त्री-समाजमें भी हमारा प्रवेश हो सका।

पर मुझे पढाईकी व्यवस्था करके ही नहीं रुकना था। गाँवोमें गन्दगीकी कोई सीमा न थी। गिलयोमें कचरा, कुलोके आसपास कीचड और वदबू, आँगन तो इतने गन्दे कि देखें न जा सके। बडोको स्वच्छताकी शिक्षाकी जरूरत थी। चम्पारनके लोग रोगोसे पीड़ित देखें जाते थे। जितना हो सके, उतना सफाईका काम करके लोगोंके जीवनके प्रत्येक विमागमें प्रदेश करनेकी हमारी वृत्ति थी।

इस काममें डाक्टरोकी सहायताकी जरूरत थी। अतएव मैंने गोखलेकी सोसाइटीसे डा॰ देवकी माँग की। उनके साथ मेरी स्नेहगाँठ तो बँच ही चुकी थी। छ. महीनोके लिए उनकी सेवाका लाम मिला। उनकी देखरेखमे शिक्षको और शिक्षिकाओको काम करना था।

सवको यह समझा दिया गया था कि कोई भी निल्होंके विरुद्ध की जानेवाली शिकायतोमें न पड़े, राजनीतिको न छुए, शिकायत करनेवालोको मेरे पास मेज दे। कोई अपने क्षेत्रसे वाहर एक कदम भी न रखे। चम्पारनके इन साथियोका नियम-पालन अद्मुत था। मुझे ऐसा कोई अवसर याद नहीं आता, जब किसीने दी हुई सूचनाओका उल्लंघन किया हो।

१८. ग्राम-प्रवेश

प्रायः प्रत्येक पाठशालामे एक पुरुष और एक स्त्रीकी व्यवस्था की गई थी। उन्हींके द्वारा दवा और सफाईके काम करने थे। स्त्रियोकी मारफत स्त्री-समाजमें प्रवेश करना था। दवाका काम बहुत सरल बना लिया था।

अंडीका तेल, कुनैन और एक मरहम — इतनी ही चीजे प्रत्येक पाठशालामें रखी जाती थी। जांचने पर जीम मैली दिखाई दे और कब्जकी शिकायत हो, तो अडीका तेल पिला देना। बुखारकी शिकायत हो, तो अडीका तेल देकर वादमें कुनेन देना। और, अगर फोडे हो, तो उन्हें घोकर उनपर मरहम लगा देना। साथ ले जानेके लिए खानेकी दवा अथवा मरहम शायद ही दिया जाता था। कही कोई खतरनाक या समझमें न आनेवाली बीमारी होती, तो वह डा० देवको दिखानेके लिए छोड़ दी जाती। डा० देव अलग-अलग जगहोमें नियत समय पर हो आते थे।

१. देखिए खण्ड १३, वृष्ठ ४५९।

ऐसी सादी सुविवाका लाम लोग ठीक मात्रामें उठाने लगे थे। आम तीरसे होनेवाली वीमारियाँ थोडी ही है, और उनके लिए बडे-बडे विशारदोकी आवश्यकता नहीं होती। इसे व्यानमें रखा जाये, तो उपर्युक्त रीतिसे की गई व्यवस्था किसीको हास्यजनक प्रतीत नहीं होगी। लोगोको तो नहीं ही हुई।

सफाईका काम कठिन था। लोग गन्दगी दूर करनेकी तैयार नहीं थे। जो लोग रोज खेतोकी मजदूरी करते थे, वे भी अपने हाथसे मैला साफ करनेके लिए तैयार न थे। डा॰ देव झट हार मान लेनेवाले आदमी न थे। उन्होंने और स्वय-सेवकोने अपने हाथसे एक गाँवके रास्तोकी सफाई की, लोगोके आँगनोसे कचरा साफ किया, कुओंके आसपासके गड्ढे मरे, कीचड निकाला और गाँववालोको स्वयसेवक देनेकी वात प्रेम-पूर्वक समझाते रहे। कुछ स्थानोमे लोगोने सकोचमे पडकर काम करना शुरू किया और कही-कही तो लोगोने मेरी मोटरके आने-जानेके लिए अपनी मेहनतसे सडके भी तैयार कर दी। ऐसे मीठे अनुभवोके साथ ही लोगोकी लापरवाही के कड़वे अनुभव भी होते रहते थे। मुझे याद है कि सफाईकी वात सुनकर कुछ जगहोमे लोगोने अपनी नाराजी भी प्रकट की थी।

इन अनुभवोमेसे एक, जिसका वर्णन मैंने स्त्रियोक्ती कई समाओमें किया है, यहाँ देना अनुचित न होगा। मीतिहरवा एक छोटा-सा गाँव था। उसके पास उससे भी छोटा एक गाँव था। वहाँ कुछ वहनोके कपडे वहुत मैंले दिखाई दिये। इन वहनोको कपडे वदलनेके वारेमे समझानेके लिए मैंने कस्तूरवाईसे कहा। उसने उन वहनोसे बात की। उममेसे एक वहन कस्तूरवाईको अपनी झोपडीमें ले गई और वोली, "आप देखिए, यहाँ कोई पेटी या आलमारी नहीं है कि जिसमें कपडे वन्द हो। मेरे पास यही एक साडी है, जो मैंने पहन रखी है। इसे मैं कैसे घो सकती हूँ? महात्माजीसे कहिए कि वे कपडे दिलवाये। उस दशामें मैं रोज नहाने और कपडे वदलनेको तैयार रहेंगी।"

हिन्दुस्तानमें ऐसे झोपडे अपवादरूप नहीं है। असख्य झोपडोमें साज, सामान, सन्दूक-पेटी, कपड़े-लत्ते कुछ नहीं होते, और असख्य लोग केवल पहने हुए कपडो पर ही अपना निर्वाह करते हैं।

एक दूसरा अनुभव भी वताने योग्य है। चम्पारनमें बाँस या घासकी कमी नहीं है। लोगोने भीतिहरवामें पाठशालाका जो छप्पर वनाया था, वह बाँस और घासका था। किसीने जसे रातको जला दिया। सन्देह तो आसपासके निल्होंके आदिमियों पर हुआ था। फिरसे बाँस और घासका मकान बनाना मुनासिव मालूम नहीं हुआ। यह पाठशाला श्री सोमण और कस्तूरवाईके जिम्मे थी। श्री सोमणने इँटोका पक्का मकान बनानेका निश्चय किया और जनके स्वपिष्प्रमकी छूत दूसरोको लगी, जिससे देखते-देखते इँटका मकान बनकर तैयार हो गया। और फिरसे मकानके जल जानेका डर न रहा।

इस प्रकार पाठशाला, सफाई और औषघोपचारके कामोंसे लोगोमे स्वयंसेवकोंके प्रति विश्वास और आदरकी वृद्धि हुई और उनपर अच्छा प्रमाव पड़ा। पर मुझे खेदके साथ कहना पडता है कि इस कामको स्थायी रूप देनेका मेरा मनोरथ सफल न हो सका। जो स्वयसेवक मिले थे, वे एक विशेष अवधिके लिए ही मिले थे। दूसरे नये स्वयसेवकोके मिलनेमें कठिनाई हुई और बिहारसे इस कामके लिए योग्य स्थायी सेवक न मिल सके। मुझे भी चम्पारनका काम पूरा होते-होते एक दूसरा काम, जो तैयार हो रहा था, घसीट ले गया। इतने पर मी छः महीनो तक हुए इस कामने इतनी जड़ पकड ली कि एक नहीं तो दूसरे स्वरूपमें उसका प्रमाव आज तक बना हुआ है।

१९. उजला पहलू

जिसका वर्णन मैंने पिछले प्रकरणोर्मे किया है, एक ओर समाज-सेवाका वह काम हो रहा था, और दूसरी ओर लोगोके दु.खोकी कहानियाँ लिखनेका काम उत्तरोत्तर वढ़ते पैमाने पर हो रहा था। हजारो लोगोकी गाथा लिखी गई। इसका कोई असर न हो, यह कैसे सम्मव था? जैसे-जैसे मेरे पडाव पर लोगोकी आमदरफ्त बढ़ती गई, वैसे-वैसे निलहोका कोष मी बढता गया और उनकी ओरसे मेरी जांचको बन्द करानेके प्रयत्न बढते गये।

एक दिन मुझे बिहार-सरकारका पत्र मिला। उसका आशय इस प्रकार था: "आपकी जाँच काफी लम्बे समय तक चल चुकी है, और अब आपको उसे बन्द करके विहार छोड़ देना चाहिए।" पत्र विनय-पूर्वक लिखा गया था, पर उसका अर्थ स्पष्ट था।

मैने लिखा कि जाँचका काम तो अभी देर तक चलेगा और समाप्त होने पर भी जब तक लोगोके दुख दूर न होगे, मेरा इरादा बिहार छोड़कर जानेका नही है। मेरी जांच बन्द करनेके लिए सरकारके पास एक समुचित उपाय यही था कि वह लोगोकी शिकायतको सच मानकर उन्हें दूर करे, अथवा शिकायतोको ध्यानमें लेकर अपनी जाँच-समिति नियुक्त करे।

लेफ्टनेंट गर्वर्नर सर एडवर्ड गेटने मुझे बुलाया और कहा कि वे स्वयं एक जाँच-सिमिति नियुक्त करना चाहते हैं। उन्होंने मुझे उसका सदस्य बननेके लिए निमन्त्रित किया। सिमितिके दूसरे नाम देखनेके बाद मैंने साथियोसे सलाह की और इस शतैंके साथ सदस्य बनना कबूल किया कि मुझे अपने साथियोसे सलाह-मशिवरा करनेकी स्वतन्त्रता रहनी चाहिए और सरकारको यह समझ लेना चाहिए कि सदस्य बन जानेसे मैं किसानोकी हिमायत करना छोड न दूँगा, तथा जाँच पूरी हो जाने पर यदि मुझे सन्तोष न हुआ, तो किसानोका मार्ग-दर्शन करनेकी अपनी स्वतन्त्रताको मैं हाथसे जाने न दूँगा।

सर एडवर्ड गेटने इन शतौंको उचित मानकर इन्हे मजूर किया। स्व० सर फ्रेंक स्लाई समितिके अध्यक्ष नियुक्त किये गये थे।

१. देखिए खण्ड १३, **पृ**ष्ठ ४४१-४। ३९—२१ जाँच-समितिने किसानोंकी सारी शिकायतोंको सही ठहराया और निलहे गोरों ने उनसे जो रकम अनुचित रीतिसे वसूल की थी, उसका कुछ अंश लौटाने और 'तिनकठिया' कानूनको रद करनेकी सिफारिश की।'

इस रिपोर्टके सांगोपांग तैयार होने और अन्तमें कानूनके पास होनेमें सर एडवर्ड गेटका बहुत बड़ा हाथ था। यदि वे दृढ़ न रहे होते अथवा उन्होंने अपनी कुशलता का पूरा उपयोग न किया होता, तो जो सर्वसम्मत रिपोर्ट तैयार हो सकी, वह न हो पाती और आखिरमें जो कानून पास हुआ, वह भी हो न पाता। निलहोंकी सत्ता बहुत प्रबल थी। रिपोर्टके पेश हो जाने पर भी उनमेंसे कुछने बिलका कड़ा विरोध किया था। पर सर एडवर्ड गेट अन्त तक दृढ़ रहे और उन्होंने समितिकी सिफारिशों पर पूरा-पूरा अमल किया।

इस प्रकार सौ सालसे चले आनेवाले 'तिनकठिया' कानूनके रद होते ही निलहे गोरोंके राज्यका अस्त हुआ। जनताका जो समुदाय बराबर दवा ही रहता था उसे अपनो शक्तिका कुछ भान हुआ, और लोगोंका यह वहम दूर हुआ कि नीलका दाग धोये घुल ही नहीं सकता।

मैं तो चाहता था कि चम्पारतमें शुरू किये गये रचनात्मक कामको जारी रखकर लोगोंमें कुछ वर्षों तक काम करूँ, अधिक पाठशालाएँ खोलूँ, और अधिक गाँवोंमें प्रवेश करूँ। क्षेत्र तैयार था। पर ईश्वरने मेरे मनोरथ प्रायः पूरे होने ही नहीं दिये। मैंने सोचा कुछ था, और दैव मुझे घसीट कर ले गया एक दूसरे ही काममें।

२०. मजदूरोंके सम्पर्कमें

चम्पारनमें अभी मैं समितिके कामको समेट ही रहा था कि इतनेमें खेड़ासे मोहनलाल पण्ड्या और शंकरलाल पारेखका पत्र आया कि खेड़ा जिलेमें फसल नष्ट हो गई है और लगान माफ करानेकी जरूरत है। उन्होंने आग्रह-पूर्वक लिखा कि मैं वहाँ पहुँचूँ और लोगोंकी रहनुमाई करूँ। मीके पर जाँच किये बिना कोई सलाह देनेकी मेरी इच्छा न थी, न मुझमें वैसी शक्ति या हिम्मत ही थी।

दूसरी ओरसे श्री अनस्याबाईका पत्र उनके मजदूर-संघके बारेमें आया था। मजदूरोंकी तनख्वाहें कम थीं। तनख्वाह बढ़ानेकी उनको माँग बहुत पुरानी थी। इस मामलेमें उनकी रहनुमाई करनेका उत्साह मुझमें था। लेकिन मुझमें यह क्षमता न थी कि इस अपेक्षाकृत छोटे प्रतीत होनेवाले कामको मी मैं दूर बैठकर कर सक्रूं। इसलिए मौका मिलते ही मैं पहले अहमदाबाद पहुँचा। मैंने यह सोचा था कि दोनों मामलोंकी जाँच करके थोड़े समयमें मैं वापस चम्पारन पहुँचूंगा, और वहाँके रचना-तमक कामकी देखरेख कहाँगा।

१. देखिए खण्ड १३, पृष्ठ ५९४-६१९; और खण्ड १३, पृष्ठ ६२०-६२२।

पर अहमदाबाद पहुँचनेके बाद वहाँ ऐसे काम निकल आये कि मै कुछ समय तक चम्पारन नहीं जा सका और जो पाठशालाएँ वहाँ चल रही थी, वे एक-एक करके बन्द हो गई। साथियोने और मैंने कितने ही हवाई किले रचे थे, पर कुछ समयके लिए तो वे सब ढह गये।

चम्पारतमे ग्राम-पाठशालाओ और ग्राम-सुधारके अलावा गोरक्षाका काम भी मैने हाथमे लिया था। गोरक्षा और हिन्दी-प्रचारके कामका इजारा मारवाडी माइयोने ले रखा है, इसे मैं अपने भ्रमणमे देख चुका था। बेतियामे एक मारवाडी सज्जनने अपनी घमेंशालामे मुझे आश्रय दिया था। बेतियाके मारवाडी सज्जनोने मुझे अपनी गोशालाके काममे फाँद लिया था। गोरक्षाके विषयमे मेरी जो कल्पना आज है, वही उस समय बन चुकी थी। गोरक्षाका अर्थ है, गोवशकी वृद्धि, गोजातिका सुघार, वैलसे मर्यादित काम लेना, गोशालाको आदर्श दुग्धालय बनाना, आदि-आदि। इस काममे मारवाड़ी माइयोने पूरी मदद देनेका आश्वासन दिया था। पर मैं चम्पारतमें स्थिर होकर रह न सका, इसलिए वह काम अष्ट्रा ही रह गया।

बेतियामें गोशाला तो आज भी चलती है, पर वह आदर्श दुग्घालय नहीं बन सकी है। चम्पारनके बैलोसे आज भी उनकी शक्तिसे अधिक काम लिया जाता है। नामघारी हिन्दू आज भी बैलोको निर्देयतापूर्वक पीटते हैं, और घमंको बदनाम करते है। यह कसक मेरे मनमे सदाके लिए रह गई।

और, जब-जब मैं चम्पारन जाता हूँ, तब-तब इन अधूरे रहे हुए महत्त्वपूणें कामोका स्मरण करके लम्बी साँस लेता हूँ, और उन्हे अधूरा छोड देनेके लिए मारवाडी माइयो और बिहारियोका मीठा उलाहना सुनता हूँ।

पाठशालाओका काम तो किसी न किसी रीतिसे अन्य स्थानोमें चल रहा है, पर गोसेवाके कार्यक्रमने जड ही नहीं पकड़ी थी, इसलिए उसे सही दिशामें गति न मिल सकी।

अहमदाबादमें खेडा जिलेके कामके बारेमें सलाह-मशिवरा हो ही रहा था कि इस बीच मैने मजदूरोका काम हाथमें ले लिया।

मेरी स्थिति बहुत ही नाजुक थी। मजदूरोका मामला मुझे मजबूत मालूम हुआ। श्री अनस्यावाईको अपने सगे माईके साथ लडना था। मजदूरो और मालिकोके बीचके इस दारुण युद्धमें श्री अम्बालाल सारामाईने मुख्य रूपसे हिस्सा लिया था। मिल-मालिकोके साथ मेरा अच्छा सम्बन्ध था। उनके विरुद्ध लड़नेका काम विकट था। उनसे चर्चाएँ करके मैने प्रार्थना की कि वे मजदूरोकी माँगके सम्बन्धमें पंच नियुक्त करे। किन्तु मालिकोने अपने और मजदूरोके बीच पचके हस्तक्षेपकी आवश्यकताको स्वीकार न किया।

मैने मजदूरोको हडताल करनेकी सलाह दी। यह सलाह देनेसे पहले मैं मजदूरोंके और मजदूर-नेताओंके सम्पर्कमें अच्छी तरह आया। उन्हें हडतालकी कार्तें समझाई.

- १ किसी भी दशामें शान्ति भग न होने दी जाये।
- २. जो काम पर जाना चाहे उसके साथ जोर-जबरदस्ती न की जाये।
- ३. मजदूर भिक्षाका अन्न न खार्ये।

४. हड़ताल कितनी ही लम्बी क्यो न चले, वे दृढ़ रहें और अपने पास पैसा न रहे, तो दूसरी मजदूरी करके खाने योग्य कमा लें।

मजदूर नेताओने ये हातें समझ ली और स्वीकार कर ली। मजदूरोकी आम समा हुई और उसमें उन्होने निश्चय किया कि जवतक उनकी माँग मंजूर न की जाये अथवा उसकी योग्यता-अयोग्यताकी जाँचके लिए पंचकी नियुक्ति न हो, तबतक वे काम पर नहीं जायेंगे।

कहना होगा कि इस हड़तालके दौरान मैं श्री वल्लममाई पटेल और श्री शंकरलाल वैकरको यथार्थ रूपमें पहचानने लगा। अनसूयावाईका परिचय तो मुझे इसके पहले ही अच्छी तरह हो चुका था।

हड़नालियोकी नमा रोज सावरमती नदीके किनारे एक पेड़की छाया-तले होने लगी। उसमें वे लोग सैंकड़ोकी तादादमें जमा होते थे। मैं उन्हें रोज प्रतिज्ञाका स्मरण कराता तथा शान्ति बनाये रखने और स्वामिमानकी रक्षा करनेकी आवश्यकता समझाता था। वे अपना 'एक टेक'का झण्डा लेकर रोज शहरमें धूमते थे और जुलूसके रूपमें सभामें हाजिर होते थे।

यह हडताल इक्कीस दिन चली। इस बीच समय-समय पर मैं मालिकोसे वात-चीत किया करता था और उन्हें इन्साफ करनेके लिए मनाता था। मुझे यह जवाव मिलता: "हमारी मी तो टेक हैं न? हममें और हमारे मजदूरोमें बाप-बेटेका सम्बन्ध है। उसके बीचमें कोई दखल दे, तो हम कैसे सहन करें? हमारे बीच पंच कैसे?"

२१. आश्रमकी झाँकी

मजदूरोकी वातको आगे वढ़ानेसे पहले यहाँ आश्रमकी झाँकी कर लेना आवश्यक है। चम्पारनमें रहते हुए मी मैं आश्रमको मूल नहीं सकता था। कमी-कमी वहाँ हो मी आता था।

कोचरव अहमदावादके पास एक छोटा-सा गाँव है। आश्रमका स्यान इस गाँवमें या। कोचरवमें प्लेग शुरू हुआ। आश्रमके वालकोको मैं उस वस्तीके बीच सुरक्षित नहीं रख सकता था। स्वच्छताके नियमोका अधिक-से-अधिक साववानीसे पालन करने पर भी आसपासकी अस्वच्छतासे आश्रमको अछूता रखना असम्मव था। कोचरवके लोगोंसे स्वच्छताके नियमोंका पालन करानेकी अथवा ऐसे समय में उनकी सेवा करनेकी हममें शक्ति नहीं थी।

हमारा आदर्श तो यह या कि आश्रमको शहर अथवा गाँवसे अलग रखे, फिर मी वह इतना दूर न हो कि वहाँ पहुँचनेमें बहुत किनाई हो। किसी-न-किसी दिन तो आश्रमको आश्रमके रूपमें सुशोमित होनेके पहले, अपनी जमीन पर खुली जगहमें स्थिर होना ही था।

प्लेगको मैने कोचरव छोड़नेकी नोटिस माना। श्री पूँजामाई हीराचन्द आश्रमके साथ बहुत निकटका सम्बन्घ रखते थे और आश्रमको छोटी-बड़ी सेवा शुद्ध और निरिप्तमान मावसे करते थे। उन्हें अहमदाबादके कारवारी जीवनका व्यापक अनुमव था। उन्होंने आश्रमके लिए जमीनकी खोज तुरन्त ही कर छेनेका बीडा उठाया। कोचरवके उत्तर-दक्षिणके मागमें मैं उनके साथ घूमा। फिर उत्तरकी ओर तीन-चार मील दूर कोई टुकड़ा मिल जाये, तो उसका पता लगानेकी बात मैने उनसे कही। उन्होंने आजकी आश्रमवाली जमीनका पता लगा लिया। वह जेलके पास है, यह मेरे लिए प्रलोमन था। सत्याग्रह-आश्रममें रहनेवालेके भाग्यमें जेल तो लिखा ही होता है। अपनी इस मान्यताके कारण जेलका पड़ोस मुझे पसन्द आया। मैं यह तो जानता ही था कि जेलके लिए हमेशा वहीं जगह पसन्द की जाती है, जहाँ आसपास स्वच्छ स्थान हो।

कोई आठ दिनके अन्दर ही जमीनका सौदा तय कर लिया। जमीन पर न तो कोई मकान था, न कोई पेड। नदीका किनारा और एकान्त, ये दो बड़ी बातें जमीनके हकमें थी।

हमने तम्बुओमे रहनेका निश्चय किया और सोचा कि रसोई-घरके लिए टीनका एक कामचलाऊ छप्पर बाँध लेगे और घीरे-घीरे स्थायी मकान बनाना शुरू कर देंगे।

इस समय आश्रमकी वस्ती बढ गई थी। लगमग चालीस छोटे-बडे स्त्री-पुरुष थे। सुविचा यह थी कि सब एक ही रसोई-घरमें खाते थे। योजनाकी कल्पना मेरी थी। उसे अमली रूप देनेका बोझ उठानेवाले तो नियमानुसार स्व० मगनलाल गांधी ही थे।

स्थायी मकान बननेसे पहलेकी कठिनाइयोका पार न था। बारिशका मौसम सामने था। सब सामान चार मील दूर शहरसे लाना होता था। इस निर्जन भूमिमें साँप आदि तो थे ही। ऐसी स्थितिमें बालकोकी सार-सँगालका खतरा मामूली नहीं था। नियम यह था कि सर्पादिको मारा न जाये। लेकिन उनके मयसे मुक्त तो हममेंसे कोई न था, आज मी नहीं है।

फीनिक्स, टॉल्सटॉय फार्म और साबरमती-आश्रम, तीनो जगहो में हिंसक जीवोको न मारनेके नियमका यथाशिक्त पालन किया गया है। तीनो जगहो में निर्जन जमीनें बसानी पड़ी थी। कहना होगा कि तीनो स्थानोमें सर्पादिका उपद्रव काफी था। तिस पर मी आज तक एक मी जान खोनी नहीं पड़ी। इसमें मेरे समान श्रद्धालुको तो ईश्वरके हाथका, उसकी कृपाका ही दर्शन होता है। अत. कोई यह निर्यंक शंका न उठाये कि ईश्वर कभी पक्षपात ही नहीं करता और मनुष्यके दैनिक कामोमें दखल देनेंके लिए वह बेकार नहीं बैठा है। मैं इस चीजको, इस अनुमवको, दूसरी माषामें रखना नहीं जानता। ईश्वरकी कृतिको लौकिक माषामें प्रकट करते हुए भी मैं जानता हूँ कि उसका 'कार्य' अवर्णनीय है। किन्तु यदि पामर मानव वर्णन करने ही बैठे, तो उसके पास तो उसकी अपनी तोतली बोली ही हो सकती है। साधारणत. सर्पादिको मारने पर भी आश्रम-समाजके पच्चीस वर्ष तक बचे रहनेको सयोग माननेके बदले ईश्वरकी कृपा मानना यदि वहम हो, तो वह वहम भी सग्रहणीय है।

उन दिनो जब मजदूरोकी हडताल हुई, आश्रमकी नीव पड रही थी। आश्रम की प्रघान प्रवृत्ति बुनाई-कामकी थी। कातनेकी तो अभी हम खोज ही नही कर पाये थे। अतएव पहले बुनाई-घर बनानेका निश्चय किया था और उसकी नीव चुनी।

२२. उपवास

मजदूरोने शुरूने दो हफ्तोंमें खूब हिम्मत दिखाई; शान्ति भी खूब रखी; प्रति-दिनकी समाओमें वे बड़ी संख्यामें हाजिर भी रहे। प्रतिज्ञाका स्मरण मैं रोज उन्हें कराता ही था। वे रोज पुकार-पुकार कहते थे, "हम मर मिटेंगे, पर अपनी टेक कभी न छोडेंगे।"

लेकिन आखिर वे कमजोर पड़ते जान पड़े। और जिस प्रकार कमजोर आदमी हिसक होता है, उसी प्रकार उनमें जो कमजोर पड़े वे मिलमें जानेवालोका द्वेष करने लगे और मुझे डर मालूम हुआ कि कही वे किसीके साथ जबरदस्ती न कर बैठें। रोजकी समामें लोगोंकी उपस्थित कम पड़ने लगी। आनेवालोके चेहरोपर उदासीनता छाई रहती थी। मुझे खबर मिली कि मजदूर डगमगाने लगे हैं। मैं परेशान हुआ और यह सोचने लगा कि ऐसे समयमें मेरा घमें क्या हो सकता है। मुझे दक्षिण आफिकाके मजदूरोंकी हड़तालका अनुभव था। पर यह अनुभव नया था। जिस प्रतिज्ञाके करनेमें मेरी प्रेरणा थी, जिसका मैं प्रतिदिन साक्षी बनता था, वह प्रतिज्ञा कैसे टूट सकती है? इस विचारको आप चाहे मेरा अमिमान कह लीजिए अथवा मजदूरोंके और सत्यके प्रति मेरा प्रेम कह लीजिए।

सवेरेका समय था। मैं सभामें बैठा था। मेरी समझमे नही आ रहा था कि मुझे क्या करना चाहिए। किन्तु सभामें ही मेरे मुँहसे निकल गया, "यदि मजदूर फिरसे तैयार न हों और फैसला होने तक हडतालको चला न सकें, तो मैं तब तकके लिए उपवास करूँगा।"

जो मजदूर हाजिर थे, वे सब हक्का-बक्का रह गये। अनसूयाबहनकी आँखोसे आँसूकी घारा बह चली। मजदूर वोल उठे, "आप नहीं, हम उपवास करेंगे। आपको उपवास नहीं करने चाहिए। हमें माफ कीजिए। हम अपनी प्रतिज्ञाका पालन करेंगे।"

मैने कहा, "आपको उपवास करनेकी जरूरत नहीं है। आपके लिए तो यही वस है कि आप अपनी प्रतिज्ञाका पालन करें। हमारे पास पैसा नहीं है। हम मजदूरोंको मीखका अन्न खिलाकर हड़ताल चलाना नहीं चाहते। आप कुछ मजदूरी कीजिए और उससे अपनी रोजकी रोटीके लायक पैसा कमा लीजिए। ऐसा करेगे तो फिर हड़ताल कितने ही दिन क्यों न चले, आप निश्चिन्त रह सक्रेगे। मेरा उपवास तो अब फैसलेसे पहले न छटेगा।"

वल्लभभाई पटेल मजदूरोंके लिए म्युनिसिपैलिटीमें काम खोज रहे थे, पर वहाँ कुछ काम मिलनेकी सम्भावना न थी। आश्रमकी बुनाई-शालामें रेतका मराव करनेकी जरूरत थी। मगनलाल गाधीने सुझाया कि इस काममें बहुत-से मजदूर लगाये जा सकते हैं। मजदूर इसे करनेको तैयार हो गये। अनसूयाबहनने पहली टोकरी उठाई और नदीमेंसे रेतकी टोकरियाँ ढोनेवाले मजदूरोंकी एक कतार खड़ी हो गई। वह दृश्य देखने योग्य था। मजदूरोंमें नया बल आ गया। उन्हे पैसे चुकानेवाले चुकाते-चकाते थक मये।

१. डपवासके दौरान दिये गये भाषणोंके लिए देखिए खण्ड १४, q8 २४३-४५ और २४७-२५०।

इस उपवासमें एक दोष था। मैं ऊपर लिख चुका हूँ कि मालिकोके साथ भेरा मीठा सम्बन्ध था। इसलिए उनपर उपवासका प्रमाव पडे बिना रह ही न सकता था। मैं जानता था कि सत्याग्रहीके नाते मैं उनके विरुद्ध उपवास कर ही नही सकता, उनपर कोई प्रमाव पडे, तो वह मजदूरोकी हड़तालका ही पड़ना चाहिए। भेरा प्रायश्चित्त उनके दोषोके लिए नही था, मजदूरोके दोषके निमित्तसे था। मैं मजदूरोका प्रतिनिध्ध था। इसलिए उनके दोषसे मैं दोषित होता था। मालिकोसे तो मैं केवल विनती ही कर सकता था। उनके विरुद्ध उपवास करना उनपर ज्यादती करनेके समान था। फिर भी मैं जानता था कि मेरे उपवासका प्रभाव उनपर पडे बिना रहेगा ही नही। प्रमाव पड़ा भी। किन्तु मैं अपने उपवासको रोक नहीं सकता था। मैंने स्पष्ट देखा कि सदीष होते हुए भी ऐसा उपवास करना मेरा धमें है।

मैने मालिकोको समझाया: "मेरे उपवासके कारण आपको अपना मार्ग छोडने की तिनिक मी जरूरत नही।" उन्होने मुझे कडवे-मीठे ताने भी दिये। उन्हे वैसा करनेका अधिकार था।

सेठ अम्बालाल इस हडतालके विरुद्ध वृढ रहनेवालोमें अग्रगण्य थे। उनकी वृढ़ता आश्चर्यजनक थी। उनकी निष्कपटता भी मुझे उतनी ही पसन्द आई। उनसे लडना मुझे प्रिय लगा। उनके-जैसे अगुआ जिस विरोधी दलमें थे, उसपर उपवासका पडनेवाला अग्रत्यक्ष प्रभाव मुझे अखरा। फिर, उनकी धमैंपत्नी श्री सरलादेवीका मेरे प्रति सगी वहन-जैसा प्रेम था। मेरे उपवाससे उन्हे जो घबराहट होती थी, वह मुझसे देखी नही जाती थी।

मेरे पहले उपवासमें अनसूयाबहन, दूसरे कई मित्र और मजदूर लोग साथी बने। अधिक उपवास न करनेके लिए मैं उन्हें मुक्किलसे समझा सर्का।

इस प्रकार चारो और प्रेममय वातावरण वन गया। मालिक केवल दयावश होकर समझौतेका रास्ता खोजने लगे। अनसूयावहनके यहाँ उनकी चर्चाएँ चलने लगी। श्री आनन्दशकर ध्रुव भी वीचमें पडे। आखिर वे पच नियुक्त हुए और हडताल टूटी। मुझे केवल तीन उपवास करने पडे। मालिकोने मजदूरोको मिठाई बाँटी। इक्कीसवे दिन समझौता हुआ।

समझौतेकी समामे' मिल-मालिक और उत्तरी विमागके कमिक्नर मौजूद थे। कमिक्नरने मजबूरोको सलाह दी थी. "आपको हमेशा श्री गांधी जैसा कहे वैसा करना चाहिए।" इस घटनाके बाद तुरन्त ही मुझे इन्ही कमिक्नरसे लंडना पढा था। समय बदला इसलिए वे भी बदल गये, और खेडाके पाटीदारोको मेरी सलाह न माननेकी बात कहने लगे।

यहाँ एक दिलचस्य और करुणाजनक घटनाका उल्लेख करना उचित जान पड़ता है। मालिकोकी बनवाई हुई मिठाई बहुत ज्यादा थी और सवाल यह खड़ा हो गया था कि वह हजारो मजदूरोमे कैसे बाँटी जाये? जिस पेड़की छायातले मजदूरोने प्रतिज्ञा की थी, वही उसे बाँटना उचित है, यह सोचकर और दूसरी जगह

१. देखिए खण्ड १४, पृष्ठ २५३-२५५ !

हजारों मजदूरोंको इकट्ठा करना कष्टप्रद होगा, यह समझकर पेड़के आसपासके खुले मैदानमें बाँटनेका निश्चय हुआ था।

अपने भोलेपनके कारण मैंने यह मान लिया था कि इक्कीस दिनतक नियमनमें रहे हुए मजदूर विना प्रयत्नके कतारमें खड़े होकर मिठाई के लेंगे और अधीरताके साथ उसपर टूट नहीं पड़ेंगे। पर मैदानमें बांटनेकी दो-तीन रीतियां आजमाई गई बाँर वे विफल हुई। दो-तीन मिनट काम ढंगसे चलता और फिर तुरन्त बंधी कतार टूट जाती। मजदूरोंके नेताओंने खूब कोश्तिश की, पर वह ब्यर्थ सिद्ध हुई। अन्तमें मीड़, कोलाहल बाँर छीनाझपटी यहाँ तक बढ़ गई कि कुछ मिठाई पैरोंके नीचे आकर वरवाद हो गई। मैदानमें बाँटना बंद करना पड़ा और बची हुई मिठाईको जैसे तैसे सेठ अम्बालालके मिर्जापुरवाले वंगलेपर पहुँचाया जा सका। दूसरे दिन यह मिठाई वंगलेके मैदानमें ही बाँटनी पड़ी।

इस घटनामें निहित हास्यरस तो स्पष्ट है। परन्तु उसके करण रसका उल्लेख करना जरूरी है। 'एक टेक' वाले पेड़के पास मिठाई न वेंट सकनेके कारणका पता लगाने पर मालूम हुआ कि मिठाई वेंटनेकी खबर पाकर अहमदाबादके मिखारी वहाँ सा पहुँचे थे और वे कतार तोड़कर मिठाई झपट लेनेकी कोशिश करते थे।

यह देश मुखमरीसे इतना पीड़ित है कि मिखारियोंकी संख्या दिनोदिन बढ़ती जाती है और वे मोजन पानेके लिए साधारण मर्यादाका भी उल्लंघन करते हैं। घनवान लोग ऐसे मिखारियोंके लिए कामकी व्यवस्था करनेके बदले बिना विचारे भिक्षा केकर उन्हें पोसते हैं।

२३. खेडा सत्याग्रह

मजदूरोंकी हड़ताल समाप्त होनेके बाद दम लेनेको भी समय न मिला और मुझे खेड़ा जिलेके सत्याग्रहका काम हाथमें लेना पड़ा।

खेड़ा जिलेमें अकालकी-सी स्थिति होनेके कारण खेड़ाके पाटीदार लोग लगान माफ करानेकी कोशिश कर रहे थे।

इस विषयमें श्री अमृतलाल ठक्करने जाँच करके रिपोर्ट तैयार की थी। इस वारेमें कोई निश्चित सलाह देनेसे पहले मैं कमिश्नरसे मिला। श्री मोहनलाल पण्ड्या और श्री शंकरलाल परीख अथक परिश्रम कर रहे थे। वे स्व० गोकलदास कहानदास पारेख और विट्ठलमाई पटेलके द्वारा धारासमाका आन्दोलन कर रहे थे। सरकारके पास प्रतिनिधि मण्डल भी गये थे।

इस समय मैं गुजरात-समाका सभापित था। समाने किमश्नर और गवर्नरको प्रार्थनापत्र भेजे, तार किये और अपमान सहे। सभा उनको घमिकयोंको पत्ना गई। अधिकारियोंका उस समयका ढंग आज तो हास्यजनक प्रतीत होता है। उन दिनोका उनका अत्यन्त हलके दर्जेका बरताव आज असम्मव-सा मालूम होता है।

लोगोंकी माँग इतनी साफ और इतनी साघारण थी कि उसके लिए लड़ाई लड़नेकी जरूरत ही न होनी चाहिए थी। कानून यह था कि अगर फसल चार ही अाना या उससे कम आये तो उस सालका लगान माफ किया जाना चाहिए। पर सरकारी अधिकारियोका अन्दाज चार आनेसे अधिक था। लोगो द्वारा यह सिद्ध किया जा रहा था कि उपज चार आनेसे कम कूती जाने योग्य है, पर सरकार क्यो मानने लगी? लोगोकी ओरसे पंच वैठानेकी माँग की गई। सरकारको वह असह्य मालूम हुई। जितना अनुनय-विनय हो सकता था, सो सब कर चुकनेके बाद और साथियोसे परामर्श करनेके पश्चात मैंने सत्याग्रह करनेकी सलाह दी।

साथियोमें खेंडा जिलेके सेवकोके अतिरिक्त मुख्यत श्री वल्लममाई पटेल, श्री शकरलाल वैंकर, श्री अनसूयाबहन, श्री इन्दुलाल कन्हैयालाल याज्ञिक और श्री महादेव देसाई आदि थे। वल्लममाई अपनी वडी और बढती हुई वकालतकी बलि देकर आये थे। कहा जा सकता है कि इसके बाद वे निश्चित होकर वकालत कर ही न सके।

हम निडियादके अनायाश्रममें ठहरे थे। अनायाश्रममें ठहरनेको कोई विशेष महत्त्व न दिया जाये। निडियादमें दूसरा ऐसा कोई स्वतन्त्र मकान नहीं था, जिसमें इतने सारे लोग समा सके।

अन्तमे नीचे लिखी प्रतिज्ञापर हस्ताक्षर लिये गये:

"हम जानते हैं कि हमारे गाँवोकी फसल चार आनेसे कम हुई है। इस कारण हमने सरकारसे प्रार्थना की कि वह लगान-वसूलीका काम अगले वर्षतक मुलतवी रखे। फिर भी वह मुलतवी नही किया गया। अतएव हम नीचे सही करनेवाले लोग यह प्रतिज्ञा करते हैं कि हम इस सालका पूरा या वाकी रहा सरकारी लगान नहीं देंगे। पर उसे वसूल करनेके लिए सरकार जो भी कानूनी कार्रवाई करना चाहेगी, हम करने देंगे और उससे होनेवाले दु:ख सहन करेगे। यदि हमारी जमीन जब्द की गई तो हम उसे जब्द भी होने देंगे, पर अपने हाथो पैसा जमा करके झूठे नहीं ठहरेगे और स्वामिमान नहीं खोयेगे। अगर सरकार बाकी बची हुई सब जगहोमें दूसरी किस्तकी वसूली मुलतवी रखे तो हममें से जो जमा करा सकते हैं, वे पूरा अथवा वाकी रहा हुआ लगान जमा करनेको तैयार हैं। हममेंसे जो जमा करा सकते हैं, उनके लगान जमा न करानेका कारण यह है कि अगर समर्थ लोग जमा करा दें तो असमर्थ लोग घवराहटमें पड़कर अपनी कोई भी चीज बेचकर या कर्ज करके लगान जमा करा देंगे और दुख उठायेंगे। हमारी यह मान्यता है कि ऐसी स्थितिमें गरीवोकी रक्षा करना समर्थ लोगोका कर्त्तंव्य है।"

मैं इस लड़ाईके बारेमे अधिक प्रकरण नहीं लिख सकता। अतएव अनेक मीठे स्मरण छोड़ देने पड़ेगे। जो इस महत्त्वपूर्ण लड़ाईका गहरा अध्ययन करना चाहे, जन्हे श्री शंकरलाल पारेख द्वारा लिखित खेडाकी लड़ाईका विस्तृत और प्रामाणिक इतिहास पढ जानेकी मैं सिफारिश करता हूँ।

१. अधिक विवरणके लिए देखिए खण्ड १४, वृष्ठ १८४ तथा ४०४।

२४. 'प्याज-चोर'

चम्पारन हिन्दुस्तानके एक कोनेमें था। वहाँकी लड़ाईको अखबारोंसे इस तरह अलग रखा गया था कि बाहरसे देखनेवाले वहाँ कोई आते न थे। पर खेड़ाकी लड़ाई अखबारोंकी चर्चाका विषय बन चुकी थी।

गुजरातियोंको इस नई चीजमें विशेष रस आने लगा था। वे पैसा लुटानेको तैयार थे। सत्याग्रहकी लड़ाई पैसेसे नहीं चल सकती, उसे पैसेकी आवश्यकता तो कमसे-कम रहती है। यह बात उनकी समझमें जल्दी नहीं आ रही थी। मना करने पर मी बम्बईके सेठोंने आवश्यकतासे अधिक पैसे दिये थे और लड़ाईके अन्तमें उसमें से कुछ रकम बच गई थी।

दूसरी तरफ सत्याग्रही सेनाको भी सादगीका नया पाठ सीखना था। मैं यह तो नहीं कह सकता कि वे पूरा पाठ सीख गये थे, पर उन्होंने अपनी रहन-सहनमें बहुत-कुछ सुधार कर लिया था।

पाटीदारोंके लिए भी यह लड़ाई नयी थी। गाँव-गाँव घूमकर लोगोंको इसका रहस्य समझाना पड़ता था।

सरकारी अधिकारी जनताके मालिक नहीं, बिल्क नौकर हैं; जनताके पैसेसे उन्हें तनस्वाह मिलती है — यह सब समझाकर उनका मय दूर करनेका काम मुख्य था। और निर्मय होने पर भी विनयके पालनका उपाय बताना और उसे गले उतारना लगभग असम्मव-सा प्रतीत होता था। अधिकारियोंका डर छोड़नेके बाद उनके द्वारा किये गये अपमानोंका बदला चुकानेकी इच्छा किसे नहीं होती! फिर भी यदि सत्याग्रही अविनयी बनता है, तो वह दूधमें जहर मिलनेके समान है। पाटीदार विनयका पाठ पूरी तरह पढ़ नहीं पाये, इसे में बादमें अधिक समझ पाया। मैं अनुभवसे इस परिणामपर पहुँचा हूँ कि विनय सत्याग्रहका कठिनसे-कठिन अंश है। यहाँ विनयका अर्थ केवल सम्मानपूर्वक वचन कहना ही नहीं है। विनयसे तात्पर्य है, विरोधीके प्रति मनमें आदर, सरलमाव, उसके हितकी इच्छा और तदनुसार व्यवहार।

शुरूके दिनोंमें लोगोंमें खूब हिम्मत दिखाई देती थी। शुरू-शुरूमें सरकारी कार्र-वाई भी कुछ ढोली ही थी। लेकिन जैसे-जैसे लोगोंकी दृढ़ता बढ़ती मालूम हुई, वैसे-वैसे सरकारको भी अधिक उग्र कार्रवाई करनेकी इच्छा हुई। कुर्की करनेवालोंने लोगोंके पशु बेच डाले, घरमें से जो चाहा सो माल उठाकर ले गये। चौथाई जुर्मानेके नोटिस निकले। किसी-किसी गाँवकी सारी फसल जब्त कर ली गई। लोगोंमें घवराहट फैली। कुछने लगान जमा करा दिया। दूसरे मन-ही-मन यह चाहने लगे कि सरकारी अधिकारी उनका सामान जब्त करके लगान वसूल कर लें, तो भर पाये। कुछ मर-मिटनेवाले भी निकले।

इसी बीच शंकरलाल पारेखकी जमीनका लगान उनकी जमीनपर रहनेवाले आदमीने जमा करा दिया। इससे हाहाकार मच गया। शंकरलाल पारेखने वह जमीन जनताको देकर अपने आदमीसे हुई मूलका प्रायश्चित्त किया। इससे उनकी प्रतिष्ठाकी रक्षा हुई और दूसरोंके लिए एक उदाहरण प्रस्तुत हो गया। भयमीत लोगोको प्रोत्साहित करनेके लिए मोहनलाल पण्ड्याके नेतृत्वमे मैने एक ऐसे खेतमें खडी प्याजकी तैयार फसलको उतार लेनेकी सलाह दी, जो अनुचित रीतिसे जब्त किया गया था। मेरी दृष्टिमें इससे कानूनका मंग न होता था। लेकिन अगर कानून टूटता हो तो भी मैंने यह सुझाया कि मामूली-से लगानके लिए समूची तैयार फसलको जब्त करना कानूनन् ठीक होते हुए भी नीतिके विषद्ध है और स्पष्ट लूट है, अतएव इस प्रकारकी जब्तीका अनादर करना हमारा धर्म है। लोगोको स्पष्ट रूपसे समझा दिया था कि ऐसा करनेमें जेल जाने और जुर्माना होनेका खतरा है। मोहनलाल पण्ड्या तो यही चाहते थे। सत्याग्रहके अनुरूप किसी रीतिसे किसीके जेल गये विना खेडाकी लडाई समाप्त हो जाये, यह चीज उन्हे अच्छी नहीं लग रही थी। उन्होने इस खेतका प्याज खुदबानेका बीडा उठाया। सात-आठ आदिमयोन उनका साथ दिया।

सरकार उन्हें पकड़े विना कैसे रहती? मोहनलाल पण्ड्या और उनके साथी पकड़े गये। इससे लोगोका उत्साह बढ़ गया। जहाँ लोग जेल इत्यादिके विषयमें निमंय वन जाते हैं, वहाँ राजदण्ड लोगोको दबानेके बदले उनमें शूरवीरता उत्पन्न करता है। अदालतमें लोगोके दलके-दल मुकदमा देखनेको उमड पड़े। मोहनलाल पण्ड्याको और उनके साथियोको थोडे-थोडे दिनोकी कैंद की सजा दी गई। में मानता हूँ कि अदालतका फैंसला गलत था। प्याज उखाडनेका काम चोरीको कानूनी व्याख्याकी सीमामें नहीं आता था। पर अपील करनेकी किसीकी वृत्ति ही न थी।

जेल जानेवालोको पहुँचानेके लिए एक जुलूस उनके साथ हो गया, और उस दिनसे मोहनलाल पण्ड्याको लोगोकी ओरसे 'प्याज-चोर'की सम्मानित पदवी प्राप्त हुई, जिसका उपमोग वे आजतक कर रहे हैं।

इस लड़ाईका कैसा और किस प्रकार अन्त हुआ, उसका वर्णन करके हम खेडा-प्रकरण समाप्त करेगे।

२५. खेड़ाकी लड़ाईका अन्त

इस लडाईका अन्त विचित्र रीतिसे हुआ। यह तो साफ था कि लोग थक चुके थे। जो दृढ वने रहे, उन्हें पूरी तरह बरबाद होने देनेमें संकोच हो रहा था। मेरा झुकाव इस ओर था कि सत्याग्रहीके अनुरूप इसकी समाप्तिका कोई बोमास्पद मार्ग निकल आये, तो उसे अपनाना ठीक होगा। ऐसा एक अनसोचा उपाय सामने आ गया। निडयाद ताल्लुकेके तहसीलदारने सन्देशा मेजा कि अगर अच्छी स्थितिवाले पाटीदार लगान अदा कर दें, तो गरीबोका लगान मुलतवी रहेगा। इस विषयमें मैने लिखित स्वीकृति माँगी और वह मिल गई। तहसीलदार अपनी तहसीलकी ही जिम्मेदारी ले सकता था। सारे जिलेकी जिम्मेदारी तो कलेक्टर ही ले सकता था। इस लिए मैंने कलेक्टर से पूछा। उनका जवाद मिला कि तहसीलदारने जो कहा है इसलिए मैंने कलेक्टरसे पूछा। उनका जवाद मिला कि तहसीलदारने जो कहा है

१. गांधीजीके सम्बन्धित भाषणके लिए देखिए खण्ड १४, पृष्ठ ४०२-४०४।

उसके अनुसार तो हुक्म निकल ही चुका है। मुझे इसका पता नही था। लेकिन यदि ऐसा हुक्म निकल चुका हो तो माना जा सकता है कि लोगोकी प्रतिज्ञाका पालन हुआ। प्रतिज्ञामे यही वस्तु थी, अतएव इस हक्मसे हमने सन्तोष माना।

फिर भी इस प्रकारकी समाप्तिसे हम प्रसन्त न हो सके। सत्याग्रहकी लडाईके पीछे जो एक मिठास होती है, वह इसमें नहीं थीं। कलेक्टर मानता था कि उसने कुछ किया ही नहीं। गरीब लोगोको छोड़नेकी बात कही जाती थी, किन्तु वे शायद ही छूट पाये। जनता यह कहनेका अधिकार आजमा न सकी कि गरीबमें किसकी गिनती की जाये। मुझे इस बातका दु:ख था कि जनतामें इस प्रकारकी शक्ति रह नहीं गई थीं। अतएव लडाईकी समाप्तिका उत्सव तो मनाया गया, पर इस दृष्टिसे मुझे वह निस्तेज लगा।

सत्याग्रहका शुद्ध अन्त तमी माना जाता है, जब जनतामे आरम्भकी अपेक्षा अन्तमे अधिक तेज और शक्ति पाई जाये। मैं इसका दर्शन न कर सका।

इतने पर भी इस लड़ाईके जो अदृश्य परिणाम निकले, उनका लाम तो आज भी देखा जा सकता है और उठाया जा रहा है। खेडाकी लडाईसे गुजरातके किसान-समाजकी जागृतिका और उसकी राजनीतिक शिक्षाका श्रीगणेश हुआ।

विदुषी डा० बेसेंटके 'होमरूल' के तेजस्वी आन्दोलनने उसका स्पर्श अवश्य किया था, लेकिन कहना होगा कि किसानोके जीवनमे शिक्षित समाजका और स्वयंसेवकोका सच्चा प्रवेश तो इस लडाईसे ही हुआ। स्वयंसेवक पाटीवारोके जीवनमे ओतप्रोत हो गये थे। स्वयंसेवकोको इस लड़ाईमे अपने क्षेत्रकी मर्यादाओका पता चला। इससे उनकी त्यागशक्ति बढ़ी। इस लड़ाईमे वल्लभमाईने अपने-आपको पहचाना। अपने आपमें यही एक कोई ऐसा-वैसा परिणाम नही है। इसे हम पिछले साल संकट-निवारणके समय और इस समय बारडोलीमे देख चुके है। इससे गुजरातके लोकजीवनमे नया तेज आया, नया उत्साह उत्पन्न हुआ। पाटीवारोको अपनी शक्तिका जो ज्ञान हुआ, वे उसे फिर नही मूले। सभी यह समझ गये कि जनताकी मुक्तिका आधार स्वयं जनतापर, उसकी त्यागशक्तिपर है। खेड़ाके माध्यमसे सत्याग्रहने गुजरातमे अपनी जड जमा ली।

यद्यपि लड़ाईके अन्तसे मैं प्रसन्न न हो सका, तो भी मैंने खेडाकी जनतामें उत्साह देखा। क्योंकि उसने देख लिया था कि उसकी शक्तिके अनुपातमें उसे सब-कुछ मिल गया था, और मविष्यमें राज्यकी ओरसे होनेवाले कष्टोके निवारणका मार्ग उसके हाथ लग गया था। उसके उत्साहके लिए इतना ज्ञान पर्याप्त था।

किन्तु खेडाकी जनता सत्याग्रहका स्वरूप पूरी तरह समझ नही सकी थी इस कारण उसे कैंसे कडवे अनभव भी हुए यह हम आगे देखेंगे।

२६. एकताकी रट

जिन दिनो खेड़ाका आन्दोलन चल रहा था, उन दिनो यूरोपका महायुद्ध भी जारी ही था। वाइसरायने उसके सिलिसिलेमे नेताओको दिल्ली बुलाया था। मुझसे आग्रह किया गया था कि मैं भी उसमें हाजिर होऊँ। मैं बता चुका हूँ कि लार्ड चैम्सफोर्डके साथ मेरी मित्रता थी।

मैंने निमन्त्रण स्वीकार किया और मैं दिल्ली गया, किन्तु इस समामें सिम्मिलित होते समय मेरे मनमें एक सकोच था। मुख्य कारण तो यह था कि इस समामें अली माई', लोकमान्य और दूसरे नेता निमन्त्रित नहीं किये गये थे। उस समय अलीमाई जेलमें थे। उनसे मैं एक-दो वार ही मिला था, उनके बारेमें सुना बहुत था। उनकी सेवावृत्ति और बहादुरीकी सराहना सब कोई करते थे। हकीम साहबके सम्पर्कमें मैं नहीं आया था। स्व० आचार्य रुद्ध और दीनवन्धु एन्ड्र्यूजके मुँहसे उनकी बहुत प्रशंसा सुनी थी। कलकत्तेमें हुई मुस्लिम लीगकी बैठकके समय शुएब कुरेशी और वैरिस्टर स्वाजासे मेरी जान-पहचान हुई थी। डा० अन्सारी और डा० अब्दुईमानके साथ भी जान-पहचान हो चुकी थी। मैं सज्जन मुसलमानोकी सगतिके अवसर ढूँढता रहता था, और जो पवित्र तथा देशमक्त माने जाते थे, उनसे जान-पहचान करके उनकी मावना जाननेकी तीन्न इच्छा मुझमें रहती थी। इसलिए वे अपने समाजमें मुझे लहाँ-कही ले जाते वहाँ बिना किसी आनाकानीके मैं चला जाता था।

इस वातको तो मैं दक्षिण आफिकामें ही समझ चुका था कि हिन्दू-मुसलमानके वीच सच्चा मित्रमाव नहीं है। मैं वहाँ ऐसे एक मी उपायको हाथसे जाने न देता था, जिससे दोनोंके बीचकी अनवन दूर हो। झूठी खुशामद करके अथवा स्वामिमान खोकर उनको अथवा किसी औरको रिझाना मेरे स्वमावमें न था। लेकिन वहीसे मेरे दिलमें यह बात जमी हुई थी कि मेरी अहिंसाकी कसौटी और उसका विशाल प्रयोग इस एकताके सिलसिलेमें हो होगा। आज भी मेरी वह राय कायम है। ईश्वर प्रतिक्षण मुझे कसौटीपर कस रहा है। मेरा प्रयोग चालू ही है।

इस प्रकारके विचार लेकर मैं बम्बई बन्दरपर उतरा था। इसिलए मुझे इन दोनो भाइयोसे मिलकर प्रसन्नता हुई। हमारा स्नेह बढ़ता गया। हमारी जानपहचान होनेके बाद तुरन्त ही अली भाइयोको तो सरकारने जीते-जी दफना दिया था। मौलाना मुहम्मदअलीको जब इजाजत मिलती, तब वे बैतूल या छिन्दवाडा जेलसे मुझे लम्बे-लम्बे पत्र लिखा करते थे। मैंने उनसे मिलनेकी इजाजत सरकारसे माँगी थी, पर वह न मिल सकी।

अलीमाइयोकी नजरबन्दीके बाद मुसलमान माई मुझे कलकत्ता मुस्लिम लीगकी वैठकमें लिखा ले गये थे। वहाँ मुझसे बोलनेको कहा गया। मै बोला। मैने मुसलमानो को समझाया कि अलीमाइयोको छुडाना उनका घर्म है। इसके बाद वे मुझे अलीगढ

१. देखिए खण्ड १४, पृष्ठ ३५१-५३।

२. गापीजी अलीगढ़ मुस्लिम लीगके कलकता अधिवेशनके पहले गये थे। देखिए खण्ड १४, पृष्ठ ९६-९७ और ११८।

कालेजमें मी ले गये थे। वहाँ मैंने मुसलमानोंको देशके लिए फकीरी अस्तियार करनेकी दावत दी।

अलीमाइयोको छुड़ानेके लिए मैंने सरकारसे पत्र-व्यवहार गुरू किया त्रौर इसी निमित्तसे इन माइयोंकी खिलाफत-सम्बन्धी हलचलका अध्ययन किया। मुमलमानोके साथ चर्चाएँ की। मुझे लगा कि अगर मैं मुसलमानोका सच्चा मित्र बनना चाहता हूँ, तो मुझे अलीमाइयोको छुड़ानेमें और खिलाफतके प्रश्नको न्याय-पूर्वंक सुलझानेमें उनकी पूरी मदद करनी चाहिए। खिलाफतका सवाल मेरे लिए सरल था। मुझे उसके स्वतन्त्र गुण-दोष देखनेकी जरूरत नहीं थी। मुझे लगा कि अगर उसके सम्बन्धको मुसलमानोको माँग नीति-विरुद्ध न हो, तो मुझे उनकी मदद करनी चाहिए। धर्मके प्रश्नमें अहा सर्वोपिर होती है। यदि एक ही वस्तुके प्रति सबकी एकसी श्रद्धा हो, तो मंसारमें एक ही धर्म रह जाये। मुझे मुसलमानोंकी खिलाफत-सम्बन्धी माँग नीति-विरुद्ध प्रतीन नहीं हुई; यही नहीं, बल्कि ब्रिटेनके प्रधानमन्त्री लायड जार्जने इस माँगको स्वीकार किया था, इसलिए मुझे तो उनसे बचनका पालन करवानेका मी प्रयत्न करना था। वचन ऐसे स्पप्ट शब्दोमें था कि मर्यादित माँगके गुण-दोष जाँचनेका काम केवल अपनी अन्तरात्माको प्रसन्न करनेके लिए ही करना था।

चूँकि मैंने खिलाफतके मामलेमें मुसलमानोंका साथ दिया था, इसलिए इस सम्बन्धमें मित्र और आलोचकोने मेरी काफी आलोचना की है। उन सबपर विचार करनेके वाद जो राय मैंने बनाई और जो मदद दी या दिलाई, उसके बारेमें मुझे कोई पश्चात्ताप नहीं है, न उसमें मुझे कोई मुखार ही करना है। मुझे लगता है कि आज भी ऐसा सबाल उठे, तो मेरा व्यवहार पहलेकी तरह ही होगा।

इस प्रकारके विचार लेकर मैं दिल्ली गया। मुसलमानोंके दुःखकी चर्चा मुझे वाइसरायसे करनी थी। खिलाफतके प्रश्नने अभी पूर्ण स्वरूप घारण नहीं किया था।

दिल्ली पहुँचते ही दीनवन्यू एन्ड्रयूजने एक नैतिक प्रश्न खड़ा कर दिया। जन्ही दिनो इटली और इंग्लैंडके वीच गुप्त सिन्ध होनेकी जो चर्चा अंग्रेजी अखबारोमें छिड़ी थी, उसकी वात कहकर दीनवन्यूने मुझमें कहा: "यदि इंग्लैंडने इस प्रकारकी गुप्त सिन्ध किसी राष्ट्रके साथ की हो, तो आप इम समामें सहायककी तरह कैसे मांग ले मकते है?" में इन सिन्धयोंके विषयमें कुछ जानता नहीं था। दीनवन्युका गब्द मेरे लिए पर्याप्त था। इस कारणको निमित्त वनाकर मैंने लाई चैम्सफोर्डको पत्र लिखा कि समामें सिम्मिलित होते हुए मुझे संकोच हो रहा है। उन्होंने मुझे चर्चिक लिए बुलाया। उनके साथ और वादमें श्री मेफीके माथ मेरी लम्बी चर्चा हुई। उसका परिणाम यह हुआ कि मैंने ममामें सिम्मिलित होना म्वीकार किया। थोड़ेमें वाइसरायकी दिलील यह थी: "आप यह तो नहीं मानते कि ब्रिटिश मित्रमण्डल जो कुछ करे, उसकी जानकारी वाइसरायको होनी चाहिए। मैं यह टावा नहीं करता। किन्तु यदि आप यह स्वीकार करते हैं कि उसका अस्तित्व संसारके लिए कल्याणकारो है, यदि आप यह स्वीकार करते हैं कि उसका अस्तित्व संसारके लिए कल्याणकारो है, यदि आप यह मानते हैं कि उसके कार्योंसे इस देशको कुल मिलाकर कुछ लाम हुआ

है, तो क्या आप यह स्वीकार नहीं करेगे कि उसकी विपत्तिके समय उसे मदद पहुँचाना प्रत्येक नागरिकका धर्म है? गुप्त सिन्धके विषयमें आपने समाचारपत्रोमें जो देखा है, वहीं मैंने भी देखा है। इससे अधिक मैं कुछ नहीं जानता, यह मैं आपको विश्वासपूर्वक कह सकता हूँ। अखबारोमें कैसी-कैसी गप्पे आती है, यह तो आप जानते ही है। क्या अखबारमें आई हुई एक निन्दासूचक बातपर आप ऐसे समय राज्यका त्याग कर सकते हैं? लड़ाई समाप्त होने पर आपको जितने नैतिक प्रश्न उठाने हो उतने उठा सकते हैं, और जितनी तकरार करनी हो, कर सकते हैं।

यह दलील नई नहीं थो। जिस अवसरपर और जिस रीतिसे यह पेश की गई, उससे मुझे नई-जैसी लगी और मैंने सभामे जाना स्वीकार कर लिया। खिलाफतके बारे में यह निश्चय हुआ कि मैं वाइसरायको पत्र लिखकर भेजैं।

२७. रंगरूटोकी भरती

मै समामे हाजिर हुआ। वाइसरायको तीन्न इच्छा थी कि मै सिपाहियोको मददवाले प्रस्तावका समर्थन करूँ। मैने हिन्दी-हिन्दुस्तानीमे बोलनेकी इजाजत चाही। वाइसरायने इजाजत दी, किन्तु साथ ही अग्रेजीमे मी बोलनेको कहा। मुझे भाषण तो करना ही नही था। मैने वहाँ जो कहा सो इतना ही था. "मुझे अपनी जिम्मेदारी का पूरा ख्याल है, और उस जिम्मेदारीको समझते हुए मै इस प्रस्तावका समर्थन करता हूँ।"

हिन्दुस्तानीमें बोलनेके लिए मुझे बहुतोने घन्यवाद दिया। वे कहते थे कि इधर के जमानेमें वाइसरायकी समामें हिन्दुस्तानीमें बोलनेका यह पहला उदाहरण था। घन्यवादकी और पहले उदाहरणकी बात सुनकर मुझे दुख हुआ। मैं शरमाया। अपने ही देशमें, देशसे सम्बन्ध रखनेवाले कामकी समामें, देशकी माषाका बहिष्कार अथवा उसकी अवगणना कितने दुखकी बात थी। और, मेरे जैसा कोई हिन्दुस्तानीमें एक या दो वाक्य वोले, तो उसमें घन्यवाद किस बातका!

ऐसे प्रसग हमारी गिरी हुई दशाका ख्याल करानेवाले हैं। समामें कहे गये वाक्योमें मेरे लिए तो बहुत वजन था। मैं उस समाको अथवा उस समर्थनको भूल नहीं सकता था। अपनी एक जिम्मेदारी तो मुझे दिल्लीमें ही पूरी कर लेनी थी। वाइसरायको पत्र लिखनेका काम मुझे सरल न जान पडा। समामे जानेकी अपनी अनिच्छा, उसके कारण, मविष्यकी आजाएँ आदिकी सफाई देना मुझे अपने लिए, सरकारके लिए और जनताके लिए आवश्यक मालूम हुआ।

मैंने वाइसरायको जो पत्र लिखा उसमें लोकमान्य तिलक, अलीमाई आदि नेताओकी अनुपस्थितिके विषयमे अपना खेद प्रकट किया तथा लोगोकी राजनीतिक

१. भाषणके लिए देखिए खण्ड १४, पृष्ठ ३५६।

२. देखिए, खण्ड १४, पृष्ठ ३५७-६० और ३५७-६०।

माँगका और लडाईके कारण उत्पन्न हुई मुसलमानोकी माँगोका उल्लेख किया। मैने इस पत्रको छपानेकी अनुमति चाही और वाइसरायने वह खुशीसे दी।

यह पत्र शिमला भेजना था, क्योंकि समाके समाप्त होते ही वाइसराय शिमला पहुँच गये थे। वहाँ डाक द्वारा पत्र मेजनेमें देर होती थी। मेरी दृष्टिसे पत्र महत्वका था। समय वचानेकी आवश्यकता थी। चाहे जिस व्यक्तिके साथ पत्र मेजनेकी इच्छा न थी। मुझे लगा कि पत्र किसी पित्र मनुष्यके द्वारा जाये, तो अच्छा हो। दीनवन्यु और सुशील छद्रने रेवरेड आयरलैंड नामक एक सज्जनका नाम सुझाया। उन्होंने पत्र ले जाना स्वीकार किया, वशर्ते कि पढनेपर वह उन्हें शुद्ध प्रतीत हो। पत्र व्यक्तिगत नही था। उन्होंने पढ़ा। उनको अच्छा लगा और वे ले जानेको राजी हुए। मैने दूसरे दर्जेका रेल किराया देनेकी व्यवस्था की, किन्तु उन्होंने उसे लेनेसे इनकार किया और रातकी यात्रा होते हुए भी ड्योंढे दर्जेका ही टिकट लिया। उनकी सादगी, सरलता और स्पष्टतापर मैं मुग्य हो गया। इस प्रकार पित्र हाथो द्वारा दिये गये पत्रका परिणाम मेरी दृष्टिसे अच्छा ही हुआ। उससे मेरा मार्ग साफ हो गया।

मेरी दूसरी जिम्मेदारी रॅंगरूट मरती करनेकी थी। इसकी याचना मैं खेडामें न करता, तो और कहाँ करता? पहले अपने साथियोको न न्योतता तो किसे न्योतता? खेड़ा पहुँचते ही वल्लममाई इत्यादिके साथ मैंने सलाह की। उनमें से कुछके गले बात तुरन्त उतरी नही। जिनके गले उतरी, उन्होने कार्यकी सफलताके विषयमें शंका प्रकट की। जिन लोगोंमें से रॅंगरूटोकी मरती करनी थी, उन लोगोमें सरकारके प्रति किसी प्रकारका अनुराग न था। सरकारी अफसरोंका उन्हें जो कड़वा अनुमव हुआ था, वह भी ताजा ही था।

फिर मी सब इस पक्षमें हो गये कि काम शुरू कर दिया जाये। शुरू करते ही मेरी आँख खुली। मेरा आशाबाद मी कुछ शियिल पड़ा। खेडाकी लड़ाईमें लोग अपनी बैलगाडी मुफ्तमें देते थे। जहाँ एक स्वयंसेवककी हाजिरीकी जरूरत थी वहाँ तीन-चार मिल जाते थे। अब पैसे देने पर भी गाड़ी दुर्लम हो गई। लेकिन हम यो निराश होनेवाले नहीं थे। गाड़ीके बदले हमने पैदल यात्रा करनेका निश्चय किया।

रोज वीस मीलकी मजिल तय करनी थी। जहाँ गाड़ी न मिलती, वहाँ खाना तो मिलता ही कैसे? माँगना भी उचित नहीं जान पडा। अतएव यह निश्चय किया कि प्रत्येक स्वयसेवक अपने खानेके लिए पर्याप्त सामग्री अपनी थैलीमे लेकर निकले। गर्मीके दिन थे, इसलिए साथमे ओढनेके लिए कुछ रखनेकी आवश्यकता न थी।

हम जिस गाँवमें जाते, उसमें समा करते। लोग आते, लेकिन मरतीके लिए नाम तो मुक्तिकले एक या दो ही मिलते। "आप आहिंसावादी होकर हमें हथियार उठानेके लिए क्यो कहते हैं?" "सरकारने हिन्दुस्तानका क्या मला किया है कि आप हमें उसकी मदद करनेको कहते हैं?" ऐसे अनेक प्रकारके प्रश्न मेरे सामने रखे जाते थे।

यह सब होते हुए भी घीरे-घीरे हमारे सतत कार्यका प्रमाव लोगोंपर पड़ने लगा था। वैसे, नाम भी काफी संख्यामें दर्ज होने लगे थे और हम यह मानने लगे थे कि अगर पहली टुकडी निकल पड़े, तो दूसरोंके लिए रास्ता खुल जायेगा। यदि रैंगरूट निकले, तो उन्हें कहाँ रखा जाये इत्यादि प्रश्नोकी चर्चा मैं कमिश्नरसे करने लगा था।

किमश्तर दिल्लीके ढगपर जगह-जगह सभाएँ करने लगे थे। गुजरातमे मी वैसी समा हुई। उसमे मुझे और साथियोको निमन्त्रित किया गया था। मैं उसमें भी सिम्मिलत हुआ था। पर यदि दिल्लीकी समामे मेरे लिए कम स्थान था, तो यहाँकी समामे तो उससे भी कम स्थान मुझे अपने लिए मालूम हुआ। 'जी हुजूरी, के वातावरणमें मुझे चैन नहीं पडता था। यहाँ मैं कुछ अधिक बोला था। मेरी बातमें खशामद-जैसी तो कोई चीज थी ही नहीं, बल्कि दो कडवे शब्द भी थे।

रँगरूटोकी मरतीके सिलसिलेमे मैने जो पित्रका प्रकाशित की थी, उसमे भरती के लिए निमन्त्रित करते हुए जो एक दलील दी गई थी वह किमश्नरको बुरी लगी थी। उसका आशय यह था: "ब्रिटिश राज्यके अनेकानेक दुष्कृत्योमे समूची प्रजाको नि शस्त्र बनानेके कानूनको इतिहास उसका कालेसे-काला काम मानेगा। इस कानूनको रद कराना हो और शस्त्रोका उपयोग सीखना हो, तो यह एक सुवर्ण अवसर है। संकटके समयमे मध्यम श्रेणीके लोग स्वेच्छासे शासनकी सहायता करेगे, तो अविश्वास दूर होगा, और जो शस्त्र वारण करना चाहेगा वह आसानीसे वैसा कर सकेगा।" इसका लक्ष्यमे रखकर किमश्नरको कहना पडा था कि उनके और मेरे वीच मतमेदके रहते हुए भी समामे मेरी उपस्थित उन्हे प्रिय थी। मुझे भी अपने मतका समर्थन श्यासम्भव मीठे शब्दोमे करना पडा था।

ऊपर वाइसरायको लिखे जिस पत्रका उल्लेख किया गया है, उसका सार नीचे दिया जाता है:

"युद्ध परिषदमे उपस्थित रहनेके विषयमे मेरी अनिच्छा थी, पर आपसे मिलनेके वाद वह दूर हो गई, और उसका एक कारण यह अवश्य था कि आपके प्रति मुझे वडा आदर है। न आनेके कारणोमें मजबूत कारण यह था कि उसमें लोकमान्य तिलक, श्रीमती वेसेट और अलीमाई निमन्त्रित नहीं किये गये थे। इन्हें मैं जनताके बहुत शक्तिशाली नेता मानता हूँ। मुझे तो लगता है कि इन्हें निमन्त्रित न करनेमें सरकारने गम्भीर मूल की है, और मैं अभी भी मुझाता हूँ कि प्रान्तीय परिषदे की जाये, तो उनमें इन्हें निमन्त्रित किया जाये। मेरा यह नम्र मत है कि कोई सरकार ऐसे प्रौढ नेताओकी उपेक्षा नहीं कर सकती, फिर मले उनके साथ उसका कैसा भी मतभेद क्यो न हो। इस स्थितिमें, मैं समाकी समितियोमे उपस्थित नहीं रह सका, और समामे प्रस्तावका समर्थन करके सन्तुष्ट रहा। सरकारके सम्मुख मैंने जो मुझाव रखे हैं, उनके स्वीकृत होते ही मैं अपने समर्थनको अमली रूप देनेकी आशा रखता हूँ।

्र जिस शासनमें आगे चलकर हम सम्पूर्ण रूपसे साझेदार वननेकी आशा रखते हैं, सकटके समयमें उसकी पूरी मदद करना हमारा घर्म है। किन्तु मुझे यह तो कहना ही चाहिए कि इसके साथ यह आशा बंधी हुई है कि इस मददके कारण हम

१. पूरे पत्रके लिए देखिए खण्ड १४, पृष्ठ ३५७-६०।

अपने घ्येय तक शीघ्र पहुँच सकेंगे। अतएव लोगोको यह माननेका अधिकार है कि आपके भाषणमें जिन सुघारोके तुरन्त अमलमें आनेकी आशा प्रकट की गई है, उन सुधारोंमें कांग्रेस और मुस्लिम लीगकी मुख्य माँगोका समावेश किया जायेगा।"

"यदि मेरे लिए यह सम्मव होता, तो मै ऐसे समय होमरूल आदिका उच्चारण तक न करता; बल्कि समस्त शक्तिशाली भारतीयोको प्रेरित करता कि साम्राज्यके संकटके समय वे उसकी रक्षाके लिए चुपचाप खप जायें। इतना करनेसे ही हम साम्राज्यके बड़ेसे-बड़े और आदरणीय साझेदार वन जाते और रंगमेद तथा देश-भेदका नाम-निशान मी न रहता। पर शिक्षित समाजने इससे कम प्रभावकारी मार्ग अपनाया है। आम लोगोपर उसका वड़ा प्रभाव है। मैं जबसे हिन्दुस्तान आया हुँ, तमीसे आम लोगोके गाढ़ सम्पर्कमे आता रहा हुँ, और मै आपको यह बतलाना चाहता है कि होमरूलकी लगन उनमें पैठ गई है। होमरूलके बिना लोगोको कमी सन्तोष न होगा। वे समझते हैं कि होमरूल प्राप्त करनेके लिए जितना बलिदान दिया जाये उतना कम है। अतएव यद्यपि साम्राज्यके लिए जितने स्वयंसेवक दिये जा सकें उतने देने चाहिए, तथापि आर्थिक सहायताके विषयमे मै ऐसा नही कह सकता। लोगोंकी हालतको जाननेके वाद मै यह कह सकता है कि हिन्द्स्तान जो सहायता दे चुका है, वह उसके सामर्थ्यसे अधिक है। लेकिन मैं यह समझता हूँ कि समामे जिन्होंने समर्थन किया है, उन्होने मरते दम तक सहायता करनेका निरचय किया है। लेकिन हमारी स्थिति विषम है। हम किसी पेढ़ीके हिस्सेदार नही है। हमारी मददकी नीव भविष्यकी आज्ञापर खड़ी की गई है, और यह आशा क्या है, सो जरा खोलकर कहनेकी जरूरत है। मैं सौदा करना नहीं चाहता; पर मुझे इतना तो कहना ही चाहिए कि उसके बारेमें हमारे मनमें निराशा पैदा हो जाये, तो साम्राज्यके विषयमे आजतककी हमारी घारणा भ्रम सिद्ध होगी।"

"आपने घरके झगड़े मूल जानेकी सलाह दी है। यदि उसका अर्थ यह हो कि अत्याचार और अधिकारियोंके अपकृत्य सहन कर लिये जायें, तो यह असम्मव है। संगठित अत्याचारका सामना अपनी समूची शक्ति लगाकर करना मैं अपना धर्म मानता हूँ। अतएव आपको, अधिकारियोंको यह सुझाना चाहिए कि वे एक भी मनुष्यकी अवगणना न करें, और लोकमतका उतना आदर करे, जितना पहले कभी नहीं किया है। चम्पारनमें सौ साल पुराने अत्याचारका विरोध करके मैंने ब्रिटिश न्यायकी सर्व-श्रेष्ठता सिद्ध कर दिखाई है। खेड़ाकी जनताने देख लिया है कि जब उसमें सत्यके लिए दु:ख सहनेकी शक्ति होती है, तब वास्तविक सत्ता, राज्यसत्ता नहीं, बल्कि लोकसत्ता होती है; और फलतः जनता जिस शासनको शाप देती थीं, उसके प्रति उसकी कटुता कम हुई है, और जिस हुकूमतने सविनय कानून-मगको सहन कर लिया वह लोकमतकी पूरी उपेक्षा करनेवाली नहीं हो सकती — इसका उसे विश्वास हो गया है। अतएव मैं यह मानता हूँ कि चम्पारन और खेडामें मैंने जो काम किया है, वह इस लड़ाईमें मेरी सेवा है। यदि आप मुझसे इस प्रकारका अपना काम बन्द कर देनेको कहेगे, तो मैं यह मानूंगा कि आपने मुझे मेरी साँस बन्द करनेके लिए

कहा है। यदि आत्मबलको अर्थात् प्रेमबलको शस्त्रबलके बदले लोकप्रिय बनानेमें, मैं सफल हो जाऊँ, तो मैं मानता हूँ कि हिन्दुस्तान सारे ससारकी टेढी नजरका भी सामना कर सकता है। अतएव हरबार मैं दु खसहन करनेकी इस सनातन नीतिको अपने जीवनमें बुन लेनेके लिए अपनी आत्माको कसता रहूँगा, और इस नीतिको स्वीकार करनेके लिए दूसरोको निमन्त्रण देता रहूँगा। यदि मैं किसी अन्य कार्यमें योग देता हूँ, तो उसका हेतु भी केवल इसी नीतिकी अदितीय उत्तमता सिद्ध करना है।"

"अन्तमें मैं आपसे बिनती करता हूँ कि आप मुसलमानी राज्यों वारेमें सपष्ट आश्वासन देने के लिए विटिश मन्त्रिमण्डलको लिखिए। आप जानते हैं कि इसके बारेमें हरएक मुसलमानको चिन्ता बनी रहती है। स्वय हिन्दू होने के कारण मैं उनकी मावनाके प्रति उपेक्षाका माव नहीं रख सकता। उनका दुख हमारा ही दुख है। इन मुसलमानी राज्यों अधिकारों स्थामें, उनके धर्मस्थानों वारेमें उनकी भावनाका आदर करनेमें और हिन्दुस्तानकी होमष्टल-विषयक मांगको स्वीकार करनेमें साम्राज्यकी सुरक्षा समाहित है। चूँकि मैं अग्रेजोंसे प्रेम करता हूँ, इसलिए मैंने यह पत्र लिखा है और मैं चाहता हूँ कि जो वफादारी अग्रेजमें है, वहीं हरएक हिन्दुस्तानीमें जागे।"

२८. मृत्यु-शय्यापर

रगरूटोकी भरतीके काममे मेरा शरीर काफी क्षीण हो गया। उन दिनो मेरे आहारमे मुख्यत सिकी और कुटी हुई मूँगफली, उसके साथ थोडा गुड, केले वगैरा फल और दो-तीन नीवूका पानी, इतनी चीजे रहा करती थी। फिर भी ये चीजे मैंने जरूरतसे अधिक खा ली और उसके कारण पेटमे सहज पेचिश रहने लगी। मैं समय-समयपर आश्रममें तो आता ही था। मुझे यह पेचिश बहुत चिंताके योग्य प्रतीत नहीं हुई। रात आश्रम पहुँचा। उन दिनोमें दवा कदाचित् ही लेता था। विश्वास यह था कि एक वारका खाना छोड देनेसे तकलीफ दूर हो जायेगी। दूसरे दिन सवेरे कुछ भी नहीं खाया था। इससे दर्द लगमग बन्द हो चुका था। पर मैं जानता था कि मुझे उपवास चालू रखना चाहिए अथवा खाना ही हो तो, फलके रस-जैसी कोई चीज लेनी चाहिए।

उस दिन कोई त्योहार था। मुझे याद पडता है कि मैंने कस्तूरबाईसे कह दिया था कि मैं दोनहरको भी नहीं खाऊँगा। लेकिन उसने मुझसे आग्रह किया और मैं लालचमे पड गया। उन दिनों मैं किसी भी पशुका दूव नहीं लेता था। इससे घी और छाछका भी त्याग कर रखा था। इसलिए उसने मुझसे कहा कि आपके लिए दले हुये गेहूँको तेलमे भूनकर लपसो बनाई गई है और खास तौर पर आपके लिए ही पूरे मूँग भी बनाये गये हैं। मैं स्वादके विचारसे थोडा बीला पड गया। फिर भी इच्छा तो यह रखी थी कि कस्तूरबाईको खुश रखनेके लिए थोडा खा लूँगा, स्वाद भी ले लूँगा और शरीरकी रक्षा भी कर लूँगा। पर शैंतान अपना निशाना ताक कर ही वैठा था। खाने बैठा, तो थोडा खानेके बदले पेट भरकर खा गया।

इस प्रकार स्वाद तो मैने पूरा कर लिया, पर साथ ही यमराजको न्योता भी मेज दिया। खानेके वाद एक घटा भी न वीता था कि जोरकी पेचिश शुरू हो गई।

रात निड़याद तो वापस जाना ही था। सावरमती स्टेशन तक पैदल गया। पर सवा मीलका वह रास्ता तय करना मुक्किल हो गया। अहमदावाद स्टेशनपर वल्लममाई पटेल मिलनेवाले थे। वे मिले और उन्होंने मेरी पीडा ताड़ ली। फिर मी मैंने उन्हें अथवा दूसरे सायियोंको यह मालूम न होने दिया कि पीडा असहा है।

निह्याद पहुँचे। वहाँसे अनायाश्रम जाना था, जो आघ मीलसे कुछ कम ही दूर था। लेकिन उस दिन यह दूरी दस मीलके बरावर मालूम हुई। वड़ी मुश्किलसे घर पहुँचा। लेकिन पेटका दर्द बढ़ता ही जाता था। १५-१५ मिनटसे पाँखानेकी हाजत मालूम होती थी। आखिर मैं हार गया। मैंने अपनी असहा वेदना लोगोंपर प्रकट की और विछीना पकडा। आश्रमके आम पाखानेमें जाया करता था, उसके बदले दो-मजिलेपर कमोड मेंगवाया। शर्म तो बहुत आई, पर मै लाचार हो गया था। फुलचन्द वापूजी विजलीकी गतिसे कमोड ले आये। चिन्तातूर होकर साथियोने मुझे चारो ओरसे घेरा लिया। उन्होने मुझे अपने प्रेमसे नहला दिया। पर वे बेचारे मेरे दु:खमे किस प्रकार हाथ बँटा सकते थे? मेरे हठका पार न था। मैंने डाक्टरको बुलानेसे इनकार कर दिया। दवा तो लेनी ही न थी, सोचा, किये हए पापकी सजा मोगूंगा। साथियोने यह सब मुँह लटकाकर सहन किया। चौबीस घंटोंमें तीस-चालीस बार पाखानेकी हाजत हुई होगी। खाना मै वन्द कर ही चुका था, और शुरूके दिनोमे तो मैने फलका रस भी नही लिया था। लेनेकी वित्कुल रुचि न थी। आजतक जिस शरीरको मैं पत्थरके समान मानता था, वह अब गीली-मिट्टी-जैसा वन गया। शक्ति क्षीण हो गई। साथियोने दवा लेनेके लिए समझाया। मैने इनकार किया। उन्होने पिचकारी लगानेकी सलाह दी। मैने उसके लिए भी इनकार कर दिया। उस समयका पिचकारी-विषयक मेरा अज्ञान हास्यास्पद था। मै मानता था कि पिचकारीमें किसी-न-किसी प्रकारकी लसी (सीरम) होगी ही। वादमें मुझे मालुम हुआ कि सुझाई गई पिचकारी तो निर्दोष चनस्पतिसे वनी औपिघकी थी। पर जब समझ आई, तब अवसर बीत चुका था। हाजते तो जारी ही थी। अतिशय परिश्रमके कारण वखार आ गया और वेहोशी भी आ गई। मित्र अधिक घवराये; और डाक्टर भी आये, पर जो रोगी उनकी वात नहीं माने उसके लिए वे क्या कर सकते थे?

सेठ अम्बालाल और उनकी वर्मपत्नी दोनों निडयाद आये। साथियोसे चर्चा करनेके वाद वे अत्यन्त साववानीके साथ मुझे मिर्जापुरवाले अपने वँगलेपर ले गये। इतनी वात तो मै अवश्य कह सकता हूँ कि अपनी इस वीमारीमे मुझे जो निर्मल और निष्काम सेवा प्राप्त हुई, उससे अधिक सेवा कोई पा नहीं सकता। मुझे हलका वुखार रहने लगा। मेरा शरीर क्षीण होता गया। बीमारी काफी लम्बे समयतक चलेगी, शायद मैं विछीनेसे उठ नहीं सक्तूंगा, ऐसा भी एक विचार मनमे पैदा हुआ। अम्बालाल सेठके वँगलेमें प्रेमसे विरा होने पर भी मैं अशान्त हो उठा और मैंने

उनसे प्रार्थना की कि वे मुझे आश्रम ले जाये। मेरा अतिशय आग्रह देखकर वे मुझे आश्रम ले गये।

मैं अभी आश्रममें पीडा मोग ही रहा था कि इतनेमे वल्लममाई समाचार लाये कि जर्मनी पूरी तरह हार चुका है, और किमश्नरले कहलवाया है कि रगरूट भरती करनेकी कोई आवश्यकता नहीं है। यह सुनकर भरतीकी चिन्तासे मैं मुक्त हुआ और मुझे शान्ति मिली।

जन दिनो मैं जलका उपचार करता था और उससे शरीर टिका हुआ था। पोडा शान्त हो गई थी, किन्तु किसी मी उपायसे शरीर पुष्ट नहीं हो रहा था। वैद्य मित्र और डाक्टर मित्र अनेक प्रकारकी सलाह देते थे, पर मैं किसी तरह दवा पीनेको तैयार नहीं हुआ। दो-तीन मित्रोने सलाह दी कि दूघ लेनेमें आपत्ति हो, तो मासका शोरबा लेना चाहिए और औषधके रूपमें मासादि चाहे जो वस्तु ली जा सकती है। इसके समर्थनमें उन्होंने आयुर्वेदके प्रमाण दिये। एकने अण्डे लेनेकी सिफारिश की। लेकिन मैं इनमेंसे किसी मी सलाहको स्वीकार न कर सका। मेरा उत्तर एक ही था—"नहीं।"

खाद्याखाद्यका निर्णय मेरे लिए केवल शास्त्रोके क्लोकोपर अवलम्बित न होकर मेरे जीवनके साथ स्वतन्त्र रीतिसे जुड़ा हुआ था। चाहे जो चीज खाकर और चाहे-जैसा उपचार करके जीनेका मुझे तिनक भी लोम न था। जिस धर्मका आचरण मैने अपने पुत्रोके लिए किया, स्त्रीके लिए किया, स्त्रीके लिए किया, उस धर्मका त्याग मैं अपने लिए कैसे करता?

इस प्रकार मुझे अपनी इस बहुत लम्बी और जीवनकी सबसे पहली बडी वीमारीमें घर्मका निरीक्षण करने और उसे कसौटीपर चढानेका अलम्य लाम मिला। एक रात तो मैने विलकुल आशा छोड दी थी। मुझे ऐसा मास हुआ कि अब मृत्यु समीप ही है। श्री अनसूयावहनको खबर मिजवाई। वे आई। वल्लममाई आये। डाक्टर कानूगा आये। डा० कानूगाने नाड़ी देखी और कहा: "मैं खुद तो मरनेकें कोई चिन्ह देख नही रहा हूँ। नाडी साफ है। केवल कमजोरीके कारण आपके मनमें घबराहट है।" लेकिन मेरा मन निर्दिचत नही हुआ। रात तो बीती। किन्तु उस रात मैं शायद ही सो सका होऊँगा।

सवेरा हुआ। मौत नही आई। फिर भी उस समय जीनेकी आशा न बाँघ सका, और यह समझकर कि मृत्यु समीप है, जितनी देर वन सके उतनी देर तक साथियोसे गीता-पाठ सुननेमे लगा रहा। कामकाज करनेकी कोई शक्ति रही ही नही थी। पढ़ने जितनी भी शक्ति नही रह गई थी। किसीके साथ बात करनेकी इच्छा न होती थी, थोडी बात करनेसे दिमाग थक जाता था। इस कारण जीनेमे कोई रस न रह गया था। जीनेके लिए जीना मुझे कभी पसन्द ही नही रहा। विना कुछ कामकाज किये साथियोकी सेवा लेकर क्षीण हो रहे शरीरको टिकाये रखनेमे भारी उकताहट मालूम होती थी।

यो मैं मौतकी राह देखता वैठा था। इतनेमें डा० तलवलकर एक विचित्र प्राणीको लेकर आये। वे महाराष्ट्रीय है। हिन्दुस्तान उन्हे पहचानता नही। मैं उन्हे देखकर समझ सका था कि वे मेरी तरह 'चक्रम' है। वे अपने उपचारका प्रयोग मुझपर करनेके लिए आये थे। उन्हें डा॰ तलवलकर अपनी सिफारिशके साथ मेरे पास लाये थे। उन्होंने ग्राट मेडिकल कालेजमें डाक्टरीका अध्ययन किया था, पर वे डिग्री नहीं पा सके थे। बादमें मालूम हुआ कि वे ब्रह्मसमाजी है। नाम उनका केलकर है। वडे स्वतन्त्र स्वमावके हैं। वे बरफके उपचारके बड़े हिमायती है। मेरी बीमारीकी बात सुनकर जिस दिन वे मुझपर बरफका अपना उपचार आजमानेके लिए आये, उसी दिनसे हम उन्हें 'आइस डाक्टर'के उपनामसे पहचानते हैं। अपने विचारोके विषयमें वे अत्यन्त आग्रही हैं। उनका विश्वास है कि उन्होंने डिग्रीधारी डाक्टरोंसे भी कुछ अधिक अच्छी खोजें की हैं, पर अपना यह विश्वास वे मुझमें पैदा नहीं कर सके, यह उनके और मेरे दोनोंके लिए दु:खकी बात रही है। मैं एक हदतक उनके उपचारोमें विश्वास करता हूँ। पर मेरा ख्याल है कि कुछ अनुमानो तक पहुँचनेमें उन्होंने जल्दी की है।

पर उनकी खोजें योग्य हो अथवा अयोग्य, मैंने उन्हें अपने शरीरपर प्रयोग करने दिया। मुझे बाह्य उपचारोसे स्वस्थ होना अच्छा लगता था, सो भी बरफके अर्थात् पानीके। अतएव उन्होने मेरे सारे शरीरपर बरफ िवसनी शुरू की। इस इलाजसे जितने परिणामकी आशा वे लगाये हुए थे, उतना परिणाम तो मेरे सम्बन्धमे नही निकला। फिर भी मैं, जो रोज मौतकी राह देखा करता था, अब मरनेके बदले कुछ जीनेकी आशा रखने लगा। मुझमें कुछ उत्साह पैदा हुआ। मनके उत्साहके साथ मैंने शरीरमें भी उत्साहका अनुभव किया। मैं कुछ अधिक खाने लगा। रोज पाँच-दस मिनट घूमने लगा। अब उन्होने सुझाया, "अगर आप अडेका रस पिये, तो आपमें जितना उत्साह आया है, उससे अधिक उत्साह आनेकी गारटी में दे सकता हूँ। अडे दूधके समान ही निर्दोष है। वे मास तो हरगिज नहीं है। हरएक अंडेमें से बच्चा पैदा होता ही है, ऐसा कोई नियम नहीं है। जिनसे बच्चे पैदा होते ही नहीं, ऐसे निर्बोज अंडे लेनेको भी तैयार न हुआ। फिर भी मेरी गाडी कुछ आगे बढ़ी और मैं आसपासके कामोमें थोडा-थोडा रस लेने लगा।

२९. रौलट ऐक्ट और मेरा धर्म-संकट

मित्रोने सलाह दी कि माथेरान जानेसे मेरा शरीर शीघ्र पुष्ट हो जायेगा। अतएव मैं माथेरान गया। किन्तु वहाँका पानी मारी था, इसलिए मेरे सरीखे रोगीके लिए वहाँ रहना किन्त हो गया। पेचिशके कारण गुदाद्वार इतना नाजुक हो गया था कि सामान्य स्पर्श मी सहन नही होता था। उसमे दरारे पढ गई थी और इसलिए मल-त्यागके समय कष्ट होता था। इससे कुछ भी खाते हुए डर लगता था। एक हफ्तेमे माथेरानसे वापस लौटा। मेरी तबीयतकी हिफाजतका जिम्मा शकरलाल बैंकरने अपने हाथमें लिया था। उन्होने डा० दलालसे सलाह लेनेका आग्रह किया। डा० दलाल आये। उनकी तत्काल निर्णय करनेकी शक्तिने मुझे मुग्य कर लिया।

वे वोले : "जबतक आप दूघ न लेगे, मैं आपके शरीरको फिरसे हुष्ट-पुष्ट न बना सर्कूगा। उसे पुष्ट बनानेके लिए आपको दूघ लेना चाहिए और लोहे तथा आर्सेनिककी पिचकारियाँ लेनी चाहिए। यदि आप इतना करे, तो आपके शरीरको पुनः पुष्ट करनेकी गारंटी मैं देता हूँ।"

मैने जवाव दिया: "पिचकारों लगाइए, लेकिन दूध मै न लूँगा।" डाक्टरने पूछा. "दूघके सम्वन्घमे आपकी ऐसी प्रतिज्ञा क्यो है?"

"यह जानकर कि गाय-मैसपर 'फूँके'की क्रिया की जाती है, मुझे दूघसे नफरत हो गई है। और, यह तो मैं सदासे मानता रहा हूँ कि दूघ मनुष्यका आहार नहीं है। इसलिए मैंने दूघ छोड दिया है।"

यह सुनकर कस्तूरवाई, जो मेरी खटियांके पास ही खड़ी थी, बोल उठी. "तव तो वकरीका दूव आप ले सकते हैं।"

डाक्टर वीचमे वोलें "आप वकरीका दूघ ले, तो मेरा काम बन जाये।"

मैं फिसल गया। सत्याग्रहकी लडाईके मोहने मेरे अन्दर जीनेका लोभ पैदा कर दिया, और मैंने प्रतिज्ञाके अक्षरार्थके पालनसे सन्तोष मानकर उसकी आत्माका हनन किया। यद्यपि दूषकी प्रतिज्ञा लेते समय मेरे सामने गाय-मैस हो थी, फिर भी मेरी प्रतिज्ञा दूष-मात्रकी मानी जानी चाहिए। और, जबतक मै पशुके दूष-मात्रको मनुष्यके आहारके रूपमें निषिद्ध मानता हूँ, तबतक मुझे उसे लेनेका अधिकार नही, इस वातको जानते हुए भी मै वकरीका दूष लेनेको तैयार हो गया। सत्यके पुजारीने सत्याग्रहकी लडाईके लिए जीनेकी इच्छा रखकर अपने सत्यको लाखित किया। मेरे इस कार्यका दंश अभीतक गया नही है, और वकरीका दूष छोडनेके वारेमे सोचता तो रहता ही हूँ। वकरीका दूष पीते समय मै रोज दु खका अनुमन करता हूँ। किन्तु सेवा करनेका महासूक्ष्म मोह, जो मेरे पीछे पड़ा है, मुझे छोडता नही।

अहिंसाकी दृष्टिसे आहारके मेरे प्रयोग मुझे प्रिय है। उनसे मुझे आनन्द प्राप्त होता है। वह मेरा विनोद है। परन्तु वकरीका दूघ मुझे आज इस दृष्टिसे नहीं अखरता। वह अखरता है सत्यकी दृष्टिसे। मुझे ऐसा मास होता है कि मैं अहिंसाको जितना पहचान सका हूँ, सत्यको उससे अधिक पहचानता हूँ। मेरा अनुभव यह है कि अगर मैं सत्यको छोड़ दूँ, तो अहिंसाकी मारी गृत्थियाँ मैं कभी सुलझा नहीं सकूँगा। सत्यके पालनका अर्थ है — लिये हुए वतके शरीर और आत्माकी रक्षा, उसके शट्टार्थ और मावार्थका पालन। मुझे हर दिन यह बात खटकती रहती है कि मैंने दूघके बारेमे व्रतकी आत्माका — मावार्थका — हनन किया है। यह जानते हुए भी मैं यह नहीं जान सका कि अपने व्रतके प्रति मेरा धर्म क्या है, अथवा किए कि मुझमें उसे पालनेकी हिम्मत नहीं है। दोनो बाते एक ही है, क्योंकि शंकाके मूलमें श्रदाका अमाव रहता है। हे ईश्वर, तू मुझे श्रदा दे!

बकरीका दूघ शुरू करनेके कुछ दिन बाद डा० दलालने गुदाद्वारकी दरारोंका आपरेशन किया और वह बहुत सफल हुआ। बिछौना छोड़कर उठनेकी कुछ आशा बँच रही थी और मैंने अखबार वगैरा पढना शुरू ही किया था कि इतनेमें रौलट कमेटीकी रिपोर्ट मेरे हाथमें आई। उसकी सिफारिशे पढकर मैं चौका। माई उमर सोबानी और शकरलाल बैकरने कहा कि कोई निश्चित कदम उठाना चाहिए। एकाघ महीनेमें मैं अहमदाबाद गया। वल्लममाई प्रायः प्रतिदिन मुझे देखने आते थे। मैंने उनसे बात की और सुझाया कि इस विषयमें कुछ करना चाहिए। "क्या किया जा सकता है?" इसके उत्तरमें मैंने कहा: "यदि थोडे लोग भी इस सम्बन्धमें प्रतिज्ञा करनेवाले मिल जाये, और फिर कयेटीकी सिफारिशके अनुसार कानून बने तो, हमें सत्याग्रह शुरू करना चाहिए। यदि मैं बिछौने पर पड़ा न होता, तो अकेला भी इसमें जूझता और यह आशा रखता कि दूसरे बादमें आ मिलेंगे। किन्तु अपनी लाचार स्थितिमें अकेले जूझनेकी मुझमें बिलकुल शक्त नहीं है।"

इस बातचीतके परिणामस्वरूप ऐसे कुछ लोगोकी एक छोटी समा बुलानेका निश्चय हुआ, जो मेरे सम्पर्कमे ठीक-ठोक आ चुके थे। मुझे तो यह स्पष्ट प्रतीत हुआ कि प्राप्त प्रमाणोंके आधारपर रौलट कमेटीने जो कानून बनानेकी सिफारिश की है, उसकी कोई आवश्यकता नहीं है। मुझे यह भी इतना ही स्पष्ट प्रतीत हुआ कि स्वामिमानको रक्षा करनेवाली कोई भी जनता ऐसे कानूनको स्वीकार नहीं कर सकती।

समा हुई। उसमे मुक्तिलसे कोई बीस लोगोंको न्योता गया था। जहाँतक मुझे याद है, वल्लममाईके अतिरिक्त उसमे श्रीमती सरोजिनी नायडू, श्री हार्निमेन, स्व॰ उमर सोवानी, श्री शंकरलाल वैकर, श्रीमती अनसूयावहन आदि सम्मिलित हुए थे। प्रतिज्ञा-पन्न तैयार हुआ और मुझे याद है कि जितने लोग हाजिर थे, उन सबने उसपर हस्ताक्षर किये। इस समय मैं कोई अखबार नहीं निकालता था। पर समय-समयपर अखवारोमे लिखा करता था, उसी तरह लिखना शुरू किया और शंकरलाल वैकरमें जोरका आन्दोलन चलाया। इस अवसरपर उनकी काम करनेकी और सगठन करनेकी शक्तिका मझे खब अनुभव हुआ।

कोई भी चलती हुई संस्था सत्याग्रह-जैसे नये शस्त्रको स्वय उठा ले, इसे मैने असम्भव माना। इस कारण सत्याग्रह-समाकी स्थापना हुई। उसके मुख्य सदस्योके नाम बम्बईमें ही लिखे गये। केन्द्र बम्बई रखा गया। प्रतिज्ञा-पत्रोपर खूब हस्ताक्षर होने लगे। खेडाकी लडाईकी तरह पत्रिकाएँ निकली और जगह-जगह समाएँ हुई।

मै इस समाका समापित बन गया था। मैने देला कि शिक्षित समाजके और मेरे बीच बहुत मेल नही बैठ सकता। समामे गुजराती माषाके उपयोगके मेरे आग्रहने और मेरे कुछ दूसरे तरीकोंने उन्हे परेशानीमे डाल दिया। फिर भी बहुतोने मेरी पद्धतिको निवाहनेकी उदारता दिलाई, यह मुझे स्वीकार करना चाहिए।

१. देखिष खण्ड १५, पृष्ठ ११३-१२१।

२. देखिए खण्ड १५, पृष्ठ १०४-१०५।

३. देखिए खण्ड १५, ५७८ २३६-३८।

लेकिन मैंने शुरूमें ही देख लिया कि यह समा लम्बे समयतक टिक ही न सकेगी। इसके अलावा, सत्य और अहिंसापर जो जोर मैं देता था, वह कुछ लोगोको अप्रिय मालूम हुआ। फिर मी शुरूके दिनोमे यह काम घडल्लेके साथ आगे बढा।

३०. वह अद्भूत दृश्य।

एक ओरसे रौलट कमेटीकी रिपोर्टके विरुद्ध आन्दोलन बढता गया, दूसरी ओरसे सरकार कमेटीकी सिफारिशोपर अमल करनेके लिए दृढ होती गई। रौलट विधेयक प्रकाशित हुआ। मैं एक ही बार घारासमाकी वैठकमे गया हूँ — रौलट विधेयककी चर्चा मुनने। शास्त्रोजीने अपना जोशीला भाषण किया, सरकारको चेतावनी दी। जिस समय शास्त्रीजीकी वाग्चारा वह रही थी, वाइसराय उनके सामने टकटकी लगाकर देख रहे थे। मुझे तो जान पडा कि इस भाषणका असर उनपर हुआ होगा। शास्त्रीजीकी भावना उमडी पडती थी।

सोये हुए आदमीको जगाया जा सकता है, किन्तु यदि जागनेवाला सोनेका बहाना करे, तो उसके कानपर ढोल वजानेसे भी क्या होगा? घारासमामे बिलोकी चर्चाका स्वाग तो करना ही था। सरकारने वह किया। उसे जो काम करना था उसका निक्चय तो हो ही चुका था। इसलिए शास्त्रीजीकी चेतावनी व्यर्थ सिद्ध हुई।

मेरी तूतीकी आवाजको तो भला कौन सुनता ? मैंने वाइसरायसे मिलकर उन्हें बहुत समझाया। व्यक्तिगत पत्र लिखें। सार्वजिनक पत्र लिखें। मैंने उनमें स्पष्ट बता दिया कि सत्याग्रहको छोड़कर मेरे पास दूसरा कोई मार्ग नहीं है। लेकिन सब व्यर्थ हुआ। रे

बमी विवेयक गजटमे नहीं छपा था। मेरा शरीर कमजोर था, फिर भी मैंने लम्बी यात्राका खतरा उठाया। मुझमे ऊँची आवाजसे बोलनेकी शक्ति नहीं आई थी। खडे रहकर बोलनेकी शक्ति जो गई, सो अभीतक लौटी नहीं है। थोडी देर खडे रहकर बोलनेपर सारा शरीर काँपने लगता था और छाती तथा पेटमें दर्द मालूम होने लगता था। पर मुझे लगा कि मद्राससे आया हुआ निमन्त्रण स्वीकार करना ही चाहिए।

दक्षिणके प्रान्त उस समय भी मुझे घर सरीखे मालूम होते थे। दक्षिण आफिकाके कारण तिमल-तेलुगु आदि दक्षिण प्रदेशके लोगोपर मेरा अधिकार है, ऐसा मैं मानता आया हूँ। और, अपनी इस मान्यतामें मैंने थोडी भी मूल की है, ऐसा मुझे आजतक प्रतीत नहीं हुआ। निमन्त्रण स्व० कस्तूरीरगा आयगारकी ओरसे मिला था। मद्रास जानेपर पता चला कि इस निमन्त्रणके मूलमे राजगोपालाचारी थे।

- १. श्रीनिवास शास्त्री।
- २. देखिर खण्ड १५, एष्ट १३३-३४, २२६-२८, २३२, २८३-८४, ३११-१२ और ३२०*।*
- महासमें गाथीजीके भाषण महादेव देसाहंने पढ़े थे। देखिए खण्ड १५, पृष्ठ १४२ और १४६।

राजगोपालाचारीके साथ यह मेरा पहला परिचय कहा जा सकता है। मैं इसी समय उन्हें प्रत्यक्ष पहचानने लगा था।

सार्वजिनिक काममें अधिक हिस्सा छेनेके विचारसे और श्री कस्तूरीरंगा आयंगार इत्यादि मित्रोंकी माँगपर वे सेलम छोड़कर मद्रासमे वकालत करनेवाले थे। मुझे उनके घरपर ठहराया गया था। कोई दो दिन निकल जानेके बाद ही मुझे पता चला कि मैं उनके घर ठहरा हूँ। क्योंकि वंगला कस्तूरीरंगा आयंगारका था, इसलिए मैंने अपनेको उन्हींका मेहमान मान लिया था। महादेव देसाईने मेरी मूल सुधारी। राजगोपालाचारी दूर-दूर रहते थे। पर महादेवने उन्हें मली-माँति पहचान लिया था। महादेवने मुझे सावधान करते हुए कहा, "आपको राजगोपालाचारीसे जान-पहचान वड़ा लेनी चाहिए।"

मैने परिचय बढ़ाया। मै प्रतिदिन उनके साथ लड़ाईकी रचनाके विषयमे चर्चा करता था। समाओंके सिवा मुझे और कुछ सूझता ही न था। यदि रौलट विवेयक कानून वन जाये, तो उसकी सिवनय अवज्ञा किस प्रकार की जाये? उसकी सिवनय अवज्ञा करनेका अवसर तो सरकार दे तभी मिल सकता है। दूसरे कानूनोंकी सिवनय अवज्ञाकी जा सकती है? इस अवज्ञाकी मर्यादा क्या हो? ऐसे प्रश्नोंकी चर्चा होती थी।

श्री कस्तुरीरंगा आयंगरने नेताओंकी एक छोटी सभा भी बुलाई। उसमें भी खूब चर्चा हुई। श्री विजयराधवाचार्यने उसमे पूरा हिस्सा लिया। उन्होंने सुझाव दिया कि सूक्ष्मसे-सूक्ष्म सूचनाएँ लिखकर मैं सत्याग्रहका शास्त्र तैयार कर लूँ। मैंने वताया कि यह काम मेरी शक्तिसे वाहरका है।

इस प्रकार मन्यत-चिन्तत चल रहा था कि इतनेमें समाचार मिला कि विवेयक कानूनके रूपमें गजटमें छप गया है। इस खबरके बादकी रातको मैं विचार करते-करते सो गया। सबेरे जल्दी नीद खुल गई। अर्वनिद्राकी दशा रही होगी, ऐसेमें मुझे सपनेमें एक विचार सूझा। मैंने सबेरे ही सबेरे राजगोपालाचारीको बुलाया और कहा:

"मुझे रात स्वप्नावत्यामे यह विचार सूझा कि इस कानूनके जवाबमें हम सारे देशको हड़ताल करनेकी सूचना दें। सत्याग्रह आत्मगुद्धिकी लड़ाई है। वह धार्मिक युद्ध है। धर्म-कार्यका आरम्म शुद्धिसे करना ठीक मालूम होता है। उस दिन सब उपवास करें और काम-धन्या बन्द रखें। मुसलमान माई जैसे रोजेमें रखते हैं, उससे अधिक उपवास न करेंगे, इसलिए चौबीस घंटोंका उपवास करनेकी सिफारिश की जाये। इसने सब प्रान्त सम्मिलित होंगे या नही, यह तो कहा नही जा सकता। वम्बई, मद्रास, विहार और सिन्धकी आगा तो मुझे है ही। यदि इतने स्थानोंपर सी ठीकसे हड़ताल रहे, तो हमें सन्तोष मानना चाहिए।"

राजगोपालाचारीको यह नुझाव बहुत अच्छा लगा। वादमें दूसरे मित्रोंको तुरत्त इसकी जानकारी दी गई। सबने इसका स्वागत किया। मैंने एक छोटी-सी विज्ञप्ति तैयार कर ली। पहले १९१९के मार्चकी ३०वीं तारीख रखी गई थी। वादमें यह

१. देखिए खण्ड १५, पृष्ठ ५०-५१।

तारीख ६ अप्रैल निश्चित हुई। लोगोको बहुत ही थोडे दिनकी मुद्दत दी गई थी। चूँिक काम तुरन्त करना जरूरी समझा गया था, अतएव तैयारीके लिए लम्बी मुद्दत देनेकी गुजाइश ही न थी।

लेकिन न जाने कैसे सारी व्यवस्था हो गई। समूचे हिन्दुस्तानमें — शहरोमे और गाँवोमें — हडताल हुई। वह दृश्य मन्य था।

३१. वह सप्ताह - १

दक्षिणमे थोडी यात्रा करके सम्मवत. ४ अप्रैलको मै वम्बई पहुँचा। शकरलाल वैकरका तार था कि ६ तारीख मनानेके लिए मुझे बम्बईमें मौजूद रहना चाहिए।

पर इससे पहले दिल्लीमें तो ३० मार्चके दिन ही हडताल मनाई जा चुकी थी। दिल्लीमें स्व० श्रद्धानन्दजी और मरहूम हकीम साहव अजमलखाँकी दुहाई फिरती थी। दिल्लीमें उस दिन ऐसी हडताल हुई, जैसी पहले कभी न हुई थी। ऐसा जान पडा, मानो हिन्दू और मुसलमान दोनो एक-दिल हो गये है। श्रद्धानन्दजीको जामा मिस्जिदमें निमन्त्रित किया गया और उन्हें वहाँ भाषण करने दिया गया। अधिकारी यह सब सहन नही कर पाये। रेलवे स्टेशनकी तरफ जाते हुए जुलूसको पुलिसने रोका और गोलियाँ चलाई। कितने ही लोग धायल हुए। कुछ जानसे मारे गये। दिल्लीमें दमनका दौरदौरा शुरू हुआ। श्रद्धानन्दजीने मुझे दिल्ली बुलाया। मैने तार दिया कि वम्बईमें ६ ठी तारीख मनाकर तुरन्त दिल्ली पहुँचूँगा ।

जो हाल दिल्लीका था, वही लाहौर-अमृतसरका भी रहा। अमृतसरसे डा॰ सत्यपाल और किचलूके तार थे कि मुझे वहाँ तुरन्त पहुँचना चाहिए। इन दो सज्जनोको मै उस समय विलकुल जानता नही था। पर वहाँ भी इस निश्चयकी सूचना भेजी थी कि दिल्ली होकर अमृतसर पहुँचूंगा।

६ अप्रैलके दिन वम्बईमे संवेरे-संवेरे हजारो लोग चौपाटीपर स्नान करने गये और वहाँसे ठाकुरद्वार जानेके लिए जुलूस रवाना हुआ। उसमें स्त्रियाँ और बच्चे भी थे। जुलूसमे मुसलमान भी अच्छी संख्यामे सिम्मलित हुए थे। इस जुलूसमे से मुसलमान माई हमें एक मस्जिदमे ले गये। वहाँ श्रीमती सरोजिनीदेवी और मुझसे माषण कराये। वहाँ श्री विठ्ठलदास जेराजाणोने स्वदेशी और हिन्दू-मुस्लिम-एकताकी प्रतिज्ञा लिवानेका सुझाव रखा। मैंने ऐसी उतावलीमे प्रतिज्ञा करानेसे इनकार किया और जितना हो रहा था, उतनेसे सन्तोष करनेकी सलाह दी। की हुई प्रतिज्ञा फिर तोडी नहीं जा सकती। स्वदेशीका अर्थ हमें समझना चाहिए। हिन्दू-मुस्लिम-एकताकी प्रतिज्ञाकी जिम्मेदारीका ख्याल हमें रहना चाहिए, आदि बाते कहीं, और यह सूचना

स्वामी श्रद्धानन्दजीके नाम तारोंके लिए देखिए खण्ड १५, पृष्ठ १७८, १८४, १८७।
 मूळ गुजराती और शुक्के अंग्रेजी अनुवादोंमें 'ठामुरद्वार' गया है। माधववाग होना चाहिए।
 देखिए खण्ड १५, पृष्ठ १९४।

दी कि प्रतिज्ञा लेनेका जिसका विचार हो, वह चाहे तो अगले दिन सबेरे चौपाटीके मैदानपर पहुँच जाये।

बम्बईकी हडताल सम्पूर्ण थी। यहाँ कानूनकी सिवनय अवज्ञाको तैयारी कर रखी थी। जिनकी अवज्ञा की जा सके ऐसी दो-तीन चीजें थी। जो कानून रद किये जाने लायक थे और जिनकी अवज्ञा सव सरलतासे कर सकते थे, उनमें से एकका ही उपयोग करनेका निश्चय था। नमक-करका कानून सबको अप्रिय था। उस कर को रद करानेके लिए बहुत कोशिशे हो रही थी। अतएव मैंने एक सुझाव यह रखा था कि सब लोग विना परवानेके अपने घरमे नमक बनाये। दूसरा सुझाव सरकार द्वारा जव्त की हुई पुस्तके छ्पाने और वेचनेका था। ऐसी दो पुस्तकों मेरी ही थी: 'हिन्द स्वराज्य' और 'सर्वोदय।' इन पुस्तकोंका छपाना और वेचना सबसे सरल सिवनय अवज्ञा मालूम हुई। इसलिए ये पुस्तकों छपाई गई और ज्ञामको उपवास छूटनेके बाद और चौपाटीकी विराट समाके विसर्जित होनेके बाद इन्हे वेचनेका प्रवन्य किया गया।

शामको कई स्वयंसेवक ये पुस्तके वेचने निकल पड़े। एक मोटरमें मैं निकला और एकमें श्रीमती सरोजिनी नायडू निकली। जितनी प्रतियाँ छपाई गई थी, उतनी सब विक गईं। इनकी जो कीमत वसूल होती, वह लड़ाईके काममें ही खर्चकी जानेवाली थी। एक प्रतिका मूल्य चार आना रखा गया था। पर मेरे हाथपर अथवा सरोजिनीदेवीके हाथ पर शायद ही किसोने चार आने रखे होगे। जिसकी जेवमें जो था सो सब देकर कितावे खरीदनेवाले बहुतेरे निकल आये। कोई-कोई दस पाँचके नोट मी देते थे। मुझे स्मरण है कि एक प्रतिके लिए ५० रुपयेके नोट भी मिले थे। लोगोंको समझा दिया गया था कि खरीदनेवालेके लिए मी जेलका खतरा है। लेकिन क्षण-मरके लिए लोगोने जेलका भय छोड दिया था।

७ तारीखको पता चला कि जिन किताबोंके बेचनेपर सरकारने रोक लगाई थी, सरकारकी दृष्टिसे वे बेची नही गई है। जो पुस्तकों विकी है वे तो उनकी दूसरी आवृत्ति मानी जायेगी। जब्त की हुई पुस्तकोमे उनकी गिनती नही हो सकती। सरकारकी ओरसे यह कहा गया था कि नई आवृत्ति छपाने, बेचने और खरीदनेमें कोई गुनाह नही है। यह खबर सुनकर लोग निराश हुए।

उस दिन सबेरे लोगोको चौपाटोपर स्वदेशी-व्रत और हिन्दू-मुस्लिम-एकताका व्रत लेनेके लिए इकट्ठा होना था। विठ्ठलदास जेराजाणीको यह पहला अनुमव हुआ कि हर सफेद चीज दूव नहीं होती। वहुत थोड़े लोग इकट्ठा हुए थे। इनमें दो-चार वहनोंके नाम मेरे घ्यानमें आ रहे हैं। पुरुष भी थोड़े ही थे। मैंने व्रतोंका मसिवदा वना रखा था। उपस्थित लोगोको उनका अर्थ अच्छी तरह समझा दिया गया और उन्हें व्रत लेने दिये गये। थोड़ी उपस्थितिसे मुझे आश्चर्य नहीं हुआ; दु.ख भी नहीं हुआ। परन्तु मैं उसी समयसे घूम-बड़क्केके काम और घीमें तथा शान्त रचनात्मक कामके वीचका मेद तथा लोगोमें पहले कामके लिए पक्षपात और दूसरेके लिए अरुचिका अनुभव करता आया हूँ।

पर इस विषयको एक अलग प्रकरण देना पड़ेगा। ७ अप्रैलकी रातको मैं दिल्ली-अमृतसर जानेके लिए रवाना हुआ। ८ को मयुरा पहुँचनेपर कुछ ऐसी मनक कान तक आई कि शायद मुझे गिरफ्तार करेगे। मथुराके बाद एक स्टेशनपर गाडी इकती थी। वहा आचार्य गिडवानी मिले। उन्होने मेरे एकडे जानेके बारेमे एककी खबर दी और जरूरत हो, तो अपनी सेवा अपण करनेके लिए कहा। मैने घन्यवाद दिया और कहा कि जरूरत पड़नेपर आपकी सेवा नही मूलूँगा।

पलवल स्टेशन आनेके पहले ही पुलिस अधिकारीने मेरे हाथपर आदेश-पर्न' रखा। आदेश इस प्रकारका था. "आपके पजाबमे प्रवेश करनेसे अशान्ति वढनेका इर है, अतएव आप पजाबकी सीमामें प्रवेश न करे।" आदेश-पत्र देकर पुलिसने मुझे उत्तर जानेको कहा। मैने उत्तरनेसे इनकार किया और कहा. "मैं अशान्ति बढाने नही, वर्लिक निमन्त्रण पाकर अशान्ति घटानेके लिए जाना चाहता हूँ। इसलिए खेद है कि मैं इस आदेशका पालन नहीं कर सकूँगा।"

पलवल आया। महादेव मेरे साथ थे। उन्हें दिल्ली जाकर श्रद्धानन्दजीको खबर देने और लोगोको शान्त रखनेके लिए कहा। मैंने महादेवसे यह मी कहा कि वे लोगोको बता दे कि सरकारी आदेशका अनादर करनेके कारण जो सजा होगी उसे मोगनेका मैंने निश्चय कर लिया है, साथ ही लोगोको यह समझानेके लिए कहा कि मुझे सजा होने पर भो उनके शान्त रहनेमे ही हमारी जीत है।

मुझे पलबल स्टेशनपर उतार लिया गया और पुलिसके हवाले किया गया। फिर दिल्लोसे आनेवाली किसी ट्रेनके तौसरे दर्जेके डिब्बेमे मुझे बैठाया गया और साधर्मे पुलिसका दल मी बैठा। मथुरा पहुँचनेपर मुझे पुलिसकी बारकमे ले गये। मेरा क्या होगा और मुझे कहाँ ले जाना है, सो कोई पुलिस अधिकारी मुझे बता न सका। सुवह ४ वर्जे मुझे जगाया गया और बम्बईकी ओर जानेवाली मालगाडीमें बैठा दिया गया। दोपहरको मुझे सवाई माधोपुर स्टेशनपर उतारा गया। वहाँ वम्बईकी डाक गाडीमें लाहोरसे इन्स्पेक्टर बोरिंग आये। उन्होंने मेरा चार्ज लिया। अव मुझे पहले दर्जेमें बैठाया गया। साथमे साहब बैठे। अमीतक मै साधारण कैदी था, अव 'जेंटलमैन कैंदी' माना जाने लगा। साहबने सर माइकल ओडायरका बखान शुरू किया। उन्हें मेरे विरुद्ध तो कोई शिकायत है ही नहीं, किन्तु मेरे पजाव जानेसे उन्हे अशान्तिका पूरा मय है, आदि बाते कहकर मुझे स्वेच्छासे लौट जाने और फिर पजावकी सीमा पार न करनेका अनुरोध किया। मैंने उनसे कह दिया कि मुझसे इस आज्ञाका पालन नहीं हो सकेगा, और मैं स्वेच्छासे वापस जानेको तैयार नहीं। अतएव साहबने लाचार होकर कानूनी कार्रवाई करनेको वात कही। मैंने पूछा, "लेकिन यह तो कहिए कि आप मेरा क्या करना चाहते है?" वे वोले, "मुझे पता नही है। मैं दूसरे आदेशकी राह देख रहा हूँ[?] अमी तो मैं आपको बम्बई ले जा रहा हैं।⁷³

१. देखिए खण्ड १५, पृष्ठ २१४।

२. गिरपतारीके पूरे विवरणके लिए देखिए खण्ड १५, पृष्ठ २३५-३९।

सूरत पहुँचनेपर किसी दूसरे अधिकारीने मुझे अपने कब्जेमे लिया। उसने मुझे रास्तेमें कहा: "आप रिहा कर दिये गये है। लेकिन आपके लिए मैं ट्रेनको मरीन लाइन्स स्टेशनके पास रकवाऊँगा। आप वहाँ उतर जायेगे, तो ज्यादा अच्छा होगा। कोलाबा स्टेशनपर बड़ी मीड होनेकी सम्मावना है। "मैंने उससे कहा कि आपका कहा करनेमें मुझे प्रसन्तता होगी। वह खुश हुआ और उसने मुझे धन्यवाद दिया। मैं मरीन लाइन्सपर उतर गया। वहाँ किसी परिचितकी घोड़ागाड़ी दिखाई दी। वे मुझे रेवाशकर झवेरीके घर छोड़ गये। उन्होंने मुझे खबर दी: "आपके पकड़े जानेकी खबर पाकर लोग कुद्ध हो गये है और पागलसे हो गये है। पायधुनीके पास दगेका खतरा है। मिलस्ट्रेट और पुलिस वहाँ पहुँच गई है।"

मै घर पहुँचा ही था कि इतनेमे उमर सोवानी और अनसूयाबहन मोटरमें आये और मुझे पायमुनी चलनेको कहा। उन्होने बताया, "लोग अवीर हो गये है और उत्तेजित है। हममेसे किसीके किये शान्त नही हो सकते। आपको देखेंगे, तमी शान्त होगे।"

मैं मोटरमें बैठ गया। पायबुनी पहुँचते ही रास्तेमें मारी भीड़ दिखाई दी। लोग मुझे देखकर हर्वोन्मत्त हो उठे। अब जुलूस बना। 'बन्देमातरम्' और 'अल्लाहो अकवर के नारोसे आकाश गुँज उठा। पायमुनीपर घडसवार दिखाई दिये। ऊपरसे ईटोकी वर्षा हो रही थी। मैं हाथ जोडकर लोगोसे प्रार्थना कर रहा था कि वे शान्त रहे। पर जान पड़ा कि हम मी इँटोकी इस बौछारसे बच नहीं पायेंगे। अब्दुर्रहमान गलीमेंसे काफर्ड मार्केटकी ओर जाते हुए जुलूसको रोकनेके लिए घुड़सवारोकी एक दुकड़ी सामनेसे था पहुँची। वे जुलूसकी किलेकी ओर जानेसे रोकनेकी कोश्चिश कर रहे थे। लोग वहाँ समा नहीं पा रहे थे। लोगोने पुलिसकी पाँतको चीरकर आगे बढ़नेके लिए जोर लगाया। वहाँ हालत ऐसी न थी कि मेरी आवाज सुनाई पड सके। यह देलकर घुड़सवारोको ट्कड़ोके अफसरने मोडको तितर-वितर करनेका हुक्म दिया और अपनी सगीनोको घुमाते हुए इस ट्रकड़ीने एकदम घोड़े दौड़ाने शुरू कर दिये। मुझे लगा कि उनकी संगीने हमारा भी काम तमाम कर दे तो आश्चर्य नहीं। पर मेरा वह डर निराधार था। बगलसे होकर सारी सगीने रेलगाडीकी गतिसे सनसनाती हुई दूर निकल जाती थी। लोगोंकी मीड़मे दरार पडी। भगदड़ मच गई। कुछ क्रचले गये। कुछ घायल हुए। युडसवारोंको निकलनेके लिए रास्ता नहीं था। लोगोंके लिए आसपास बिखरनेका रास्ता नही था। वे पीछे लौटे तो उचर भी हजारो ठसाठस मरे हुए थे। सारा दृश्य भयकर प्रतीत हुआ। घुड़सवार और जनता दोनों पागल-जैसे मालूम हुए। घुडसनार कुछ देखते ही नही थे अथवा देख नहीं सकते थे। वे तो टेडे होकर घोडोंको दौड़ानेमें लगे थे। मैंने देखा कि जितनी देर तक वे इन हजारोके दलको चीरनेमें लगे रहे, उतने समयतक उन्हें कुछ दिखाई ही नहीं दिया था ।

इस तरह लोगोको तितर-बितर किया गया और आगे बढ़नेसे रोका गया। हमारी मोटरको आगे जाने दिया गया। मैने कमिश्नरके कार्यालयके सामने मोटर रुकवाई और मैं उससे पुलिसके व्यवहारकी शिकायत करनेके लिए उतरा।

३२. वह सप्ताह --- २

मैं किमन्तर प्रिफिथ साहबकें कार्यालयमें गया। उनकी सीढीके पास जहाँ देखों वहीं हिथियारवन्द सैनिक बैठे हुए थें, मानो लडाईको तैयारी हो रहीं हो। बरामदेमें भी हलचल मची हुई थी। मैं खबर देकर आफिसमें पैठा, तो देखा कि किमन्तरके पास श्री बोरिंग बैठे हुए है।

मैने किमश्नरसे उस दृश्यका वर्णन किया, जिसे मै अभी-अभी देखकर आया था। उन्होने सक्षेपमे जवाव दिया. "मै नहीं चाहता था कि जुलूस फोर्टकी ओर जाये। वहाँ जानेपर उपद्रव हुए विना न रहता। और मैने देखा कि लोग लौटनेवाले न थे। इसलिए सिवा घोडे दौडानेके मेरे पास दूसरा कोई उपाय न था।"

मैंने कहा, "िकन्तु उसका परिणाम तो आप जानते थे। लोग घोडोके पैरो तले दवनेसे वच नहीं सकते थे। मेरा तो ख्याल है कि घुडसवारोकी टुकडी भेजनेकी आवश्यकता ही नहीं थी।"

साहव वोले, "आप इसे जान नहीं सकते। आपकी शिक्षाका लोगोपर क्या असर हुआ है, इसका पता आपकी अपेक्षा हम पुलिसवालोको अधिक रहता है। हम पहलेसे कड़ी कार्रवाई न करे, तो अधिक नुकसान हो सकता है। मैं आपसे कहता हूँ कि लोग आपके कावूमे भी रहनेवाले नहीं है। वे कानूनको तोडनेकी बात तो झट समझ जायेगे, लेकिन शान्तिकी बात समझना उनकी शक्तिसे परे है। आपके हेतु अच्छे है, लेकिन लोग उन्हे समझेगे नहीं। वे तो अपने स्वभावका ही अनुसरण करेगे।

मैने जवाब दिया, "िकन्तु आपके और मेरे वीच जो मेद हैं, सो इसी बातमें है। मैं कहता हूँ कि लोग स्वभावसे लड़ाकू नहीं, बल्कि शान्तिप्रिय है।"

हममें बहस होने लगी। आखिर साहवने कहा, "अच्छी बात है, यदि आपको विश्वास हो जाये कि लोग आपकी शिक्षाको समझे नहीं है, तो आप क्या करेगे?"

मैने उत्तर दिया, "यदि मुझे इसकी प्रतीति हो जाये, तो मै इस लडाईको मुलतवी कर दूँगा।"

"मुलतवो करनेका मतलब क्या ? आपने तो श्री बोरिंगसे कहा है कि मुक्त होनेपर आप तुरन्त वापस पजाब जाना चाहते हैं।"

"हाँ, मेरा इरादा तो लौटती ट्रेनसे ही वापस जानेका था, पर अब आज तो जाना हो ही नहीं सकता।"

"आप घैर्यसे काम छेगे, तो आपको और अधिक वाते मालूम होगी। आप जानते है, अहमदावादमे क्या हो रहा है? अमृतसरमे क्या हुआ है? लोग सब कही पागलसे हो गये हैं। मुझे भी पूरा पता नही है। कई स्थानोमे तार भी काटे गये है। मै तो कहता हूँ कि इस सारे उपद्रवकी जवाबदेही आपके सिरपर है।"

मैंने कहा. "मुझे जहाँ अपनी जिम्मेदारी महसूस होगी वहाँ मैं उसे अपने ऊपर लिये विना नहीं रहूँगा। अहमदाबादमें लोग थोडा भी उपद्रव करे, तो मुझे आइचर्य और दुख होगा। अमृतसरके वारेमें मैं कुछ नहीं जानता। वहाँ तो मैं कमी

गया ही नहीं। वहाँ मुझे कोई जानता भी नही है। पर मैं इतना जानता हूँ कि पंजाबकी सरकारने मुझे वहाँ जानेसे रोका न होता, तो मैं शान्ति-रक्षामें बहुत मदद कर सकता था। मुझे रोककर तो सरकारने छोगोको चिढाया है।"

इस तरह हमारी बातचीत होती रही। हममे मतैक्य होना सम्मव नही था।
मैं यह कहकर विदा हुआ कि चौपाटीपर समा करने और लोगोको शान्ति रखनेके
लिए समझानेका मेरा इरादा है। चौपाटीपर समा हुई। मैने लोगोको शान्ति और
सत्याग्रहको मर्यादाके विषयमे समझाया और बतलाया, "सत्याग्रह सच्चे व्यक्तिका
हथियार है। यदि लोग शान्ति न रखेगे, तो मैं सत्याग्रहको लड़ाई कभी लड़ न
सकूँगा।"

अहमदाबादसे श्री अनसूयाबहनको भी खबर मिल चुकी थी कि वहाँ उपद्रव हुआ है। किसीने अफवाह फैला दी थी कि ने भी पकड़ी गई है। इससे मजदूर पागल हो उठे थे। उन्होने हड़ताल कर दी थी, उपद्रव भी मचाया था, और एक सिपाहीका खून भी हो गया था।

मै अहंमदाबाद गया। मुझे पता चला कि निड़यादके पास रेलकी पटरी उल्ला-ड़नेंकी कोशिश मी हुई थी। वीरमगाँवमें एक सरकारी कर्मचारीका खून हो गया था। अहमदाबाद पहुँचा तब वहाँ मार्शक लाँ जारी था। लोगोमें आतक फैला हुआ था। लोगोने जैसा किया वैसा पाया और व्याज समेत।

मुझे किमश्नर श्री प्रेटके पास ले जानेके लिए एक आदमी स्टेशनपर हाजिर शा। मैं उनके पास गया। वे बहुत गुस्सेमें थे। मैंने उन्हें शान्तिसे उत्तर दिया। जो हत्या हुई थी उसके लिए मैंने खेद प्रकट किया। यह भी सुझाया कि मार्शल लाँ की आवश्यकता नहीं है, और पुन: शान्ति स्थापित करनेके लिए जो उपाय करने जरूरी हो, सो करनेकी अपनी तैयारी बताई। मैंने आम समा बुलानेकी माँग की। यह समा आश्रमकी भूमिपर करनेकी अपनी इच्छा प्रकट की। उन्हें यह बात अच्छी लगी। जहाँतक मुझे याद है, मैंने रिववार ता० १३ अप्रैलको समा की थी। मार्शल लाँ भी उसी दिन अथवा दूसरे दिन रद हुआ था। इस समामें मैंने लोगोको उनके दोष दिखानेका प्रयत्न किया। मैंने प्रायश्चित्तके रूपमें तीन दिनका उपवास किया और लोगोंको एक दिनका उपवास करनेकी सलाह दी। जिन्होंने हत्या वगैरामें हिस्सा लिया हो, उन्हें सुझाया कि वे अपना अपराध स्वीकार कर ले।

मैंने अपना धर्म स्पष्ट देखा। जिन मजदूरो आदिके बीच मैंने इतना समय विताया था, जिनकी मैंने सेवा की थी और जिनके विषयमे मैं अच्छे व्यवहारकी आशा रखता था, उन्होंने उपद्रवमें हिस्सा लिया, यह मुझे असह्य मालूम हुआ और मैंने अपनेको उनके दोषमें हिस्सेदार माना।

जिस तरह मैंने लोगोंको समझाया कि वे अपना अपराध स्वीकार कर ले, उसी तरह सरकारको भी गुनाह माफ करनेकी सलाह दी। दोनोंमे से किसी एकने भी मेरी बात नहीं सूनी। न लोगोंने अपने दोष स्वीकार किये, न सरकारने किसीको माफ किया।

१. देखिए खण्ड १५, पृष्ठ २१८-१९।

२. सभा सोमनार, दिनाँक १४-४-१९१९ को हुई थी। देखिए खण्ड १५, पृष्ठ २२८-३२।

स्व॰ रमणभाई आदि नागरिक मेरे पास आये और मुझे सत्याग्रह मुलतवी करने के लिए मनाने लगे। पर मुझे मनानेकी आवश्यकता ही नहीं रही थी। मैंने स्वय निश्चय कर लिया था कि जब तक लोग झान्तिका पाठ न सीख ले, तब तक सत्याग्रह मुलतवी रखा जाये। इससे वे प्रसन्न हुए।

कुछ मित्र नाराज भी हुए। उनका खयाल यह था कि अगर मैं सब कही शान्तिकी आशा रखूँ और सत्याग्रहकी यही शर्त रहे, तो बडे पैमाने पर सत्याग्रह कभी चल ही नहीं सकता। मैंने अपना मतभेद प्रकट किया। जिन लोगोमें काम किया गया है, जिनके द्वारा सत्याग्रह करनेकी आशा रखी जाती है, वे यदि शान्तिका पालन न करे, तो अवश्य ही सत्याग्रह कभी चल नहीं सकता। मेरी दलील यह थी कि सत्याग्रही नेताओको इस प्रकारको मर्यादित शान्ति बनाये रखनेकी शक्ति प्राप्त करनी चाहिए। अपने इन विचारोको मैं आज भी वदल नहीं सकता हैं।

३३. हिमालय जैसी भूल

अहमदावादकी समाके बाद मैं तुरन्त ही निह्नयाद गया। 'हिमालय जैसी मूल' नामक जो शब्द-प्रयोग प्रचिलत हुआ है, उसका उपयोग मैंने पहली बार निह्नयादमें किया। अहमदावादमें ही मुझे अपनी मूल मालूम पड़ने लगी थी। पर निह्नयादमें वहाँकी स्थितिका विचार करके और यह सुनकर कि खेडा जिलेके बहुत-से लोग पकड़े गये हैं, जिस समामें मैं घटित घटना पर माषण कर रहा था, उसमें मुझे अचानक यह ख्याल आया कि खेडा जिलेके और ऐसे दूसरे लोगोको कानूनका सविनय मग करनेके लिए निमन्त्रित करनेमें मैंने जल्दबाजी की, मूल की, और वह मूल मुझे हिमाल्य जैसी मालूम हुई। इस प्रकार अपनी मूल कबूल करनेके लिए मेरी खूब हँसी उड़ाई गई। फिर मी अपनी इस स्वीकृतिके लिए मुझे कमी पश्चात्ताप नहीं हुआ। मैंने हमेशा यह माना है कि जब हम दूसरोके गज-जैसे दोषोको रजवत् मानकर देखते हैं, और अपने रजवत् प्रतीत होनेवाले दोषोको पहाड-जैसा देखना सीखते हैं, तभी हमे अपने और पराये दोषोका ठीक-ठीक अन्दाज हो पाता है। मैंने यह भी माना है कि सत्याग्रही बननेकी इच्छा रखनेवालेको तो इस साघारण नियमका पालन वहत अधिक सुक्ष्मताके साथ करना चाहिए।

अब हम यह देखे कि हिमालय जैसी प्रतीत होनेवाली वह मूल क्या थी। कानूनका सिवनय मग उन्ही लोगो द्वारा किया जा सकता है, जिन्होने विनयपूर्वक और स्वेच्छासे कानूनका सम्मान किया हो। अधिकतर तो हम कानूनका पालन इसलिए करते हैं कि उसे तोडने पर जो सजा होती है, उससे हम डरते हैं। और, यह बात उस कानून पर विशेष रूपसे घटित होती है, जिसमे नीति-अनीतिका प्रश्न नहीं होता। कानून हो चाहे न हो, जो लोग मले माने जाते हैं, वे एकाएक कभी चोरी नहीं करते। फिर भी रातमें साइकल पर बत्ती जलानेके नियमसे वच निकलनेमें मले आदिमियोको भी क्षोभ नहीं होता, और ऐसे नियमका पालन करनेकी कोई सलाह

मी देता है, तो मले अदमी भी तुरन्त उसका पालन करनेके लिए तैयार नहीं होते। किन्तु जब उसे कानूनमें स्थान मिलता है और उसका मंग करने पर दण्डित होनेका डर लगता है, तब दण्ड देनेकी अमुनियासे वचनेके लिए वे भी रातमें साइकल पर वत्ती जलाते हैं। इस प्रकारका नियम-पालन स्वेच्छासे किया हुआ पालन नहीं कहा जा सकता। लेकिन सत्याग्रही समाजके जिन कानूनोंका सम्मान करेगा, वह सम्मान ऐसा मानकर करेगा कि सोच-समझ कर, स्वेच्छासे, सम्मान करना धर्म है। जिसने इस प्रकार समाजके नियमोंका विचारपूर्वक पालन किया है, उसीको समाजके नियमोंमें नीति-अनीतिका मेद करनेकी शक्ति प्राप्त होती है, और उसीको मर्यादित परिस्थितियों में अमक नियमोंको तोड़नेका अधिकार प्राप्त होता है। लोगोंके इस तरहका अधिकार प्राप्त करनेसे पहले मैंने उन्हें सविनय कानुन-मंगके लिए निमन्त्रित किया. अपनी यह मूल मुझे हिमालय जैसी लगी। और, खेड़ा जिलेमें प्रवेश करनेपर मझे खेडाकी लड़ाईका स्मरण हुआ और मुझे लगा कि मै विलकुल गलत रास्ते चल पड़ा हैं। मुझे लगा कि लोग सविनय कानून-मंग करने योग्य वने, इसके पहले उन्हें उसके गम्मीर रहस्यका ज्ञान होना चाहिए। जिन्होंने कानुनोंको रोज जान-बझकर तोडा हो, जो गुप्त रीतिसे अनेक बार कानूनोंका मंग करते रहते हों, वे अचानक सविनय कानन-मंगको कैसे समझ सकते हैं? उसकी मर्यादाका पालन कैसे कर सकते हैं? यह तो सहज हो समझमें आ सकता है कि इस प्रकारकी आदर्श स्थिति तक हजारों या लोखों लोग नहीं पहुँच सकते। किन्तु यदि बात ऐसी है, तो सविनय कानुन-संग करानेसे पहले गृद्ध स्वयंसेवकोंका एक ऐसा दल खड़ा होना चाहिए, जो लोगोको ये सारी वार्ते समझाये और प्रतिक्षण उनका मार्गदर्शन करे। और ऐसे दलको सविनय कानन-मंगका तथा उसकी मर्यादाका पूरा-पूरा ज्ञान होना चाहिए।

इन विचारोंसे भरा हुआ मैं बम्बई पहुँचा और सत्याग्रह-सभाके द्वारा सत्याग्रही स्वयंसेवकोंका दल खड़ा किया। लोगोको सविनय कानून-भंगका मर्म समझानेके लिए जिस तालीमकी जरूरत थी, वह इस दलके जरिए देनी शुरू की, और इस चीजको समझानेवाली पत्रिकाएँ निकाली।

यह काम चला तो सही, लेकिन मैने देखा कि मै इसमें ज्यादा दिलचसी पैदा नही कर सका। स्वयंसेवकोंकी वाढ़ नही आई। यह नही कहा जा सकता कि जो भरती हुई उन सबने नियमित तालीम ली। मरतीके लिए नाम लिखानेवाले भी जैसे-जैसे दिन वीतते गये, वैसे-वैसे दृढ़ वननेके बदले खिसकने लगे। मै समझ गया कि सविनय कानून-मंगकी गाड़ी जैसा मैने सोचा था, उससे घीमी चलेगी।

१. पहली दो पत्रिकाएँ 'सत्याग्रही' शीर्षकसे निकाली गई थीं और उसके बादकी उन्नीस पत्रिकाएँ 'सत्याग्रह-माला' शीर्षकसे निकली थीं। देखिए खण्ड १५, पृष्ठ १९६-२१२।

३४. 'नवजीवन' और 'यंग इंडिया'

एक तरफ तो चाहे जैसा घीमा होने पर भी शान्ति-रक्षाका यह आन्दोलन चल रहा था और दूसरी तरफ सरकारकी दमन-नीति पूरे जोरसे चल रही थी। पजावमे उसके प्रभावका साक्षात्कार हुआ। वहाँ फौजो कानून यानी नादिरशाही शुरू हुई। नेतागण पकडे गये। खास अदालते वनाई गईं। ये अदालते नहीं थी, बिल्क केवल गवर्नरका हुक्म वजानेका साघन बनी हुई थी। उन्होने बिना सबूत और शहादतके लोगोको सजाएँ दी। फौजी सिपाहियोने निर्दोष लोगोको कीडोकी तरह पेटके वल चलाया। इसके सामने जिल्पाँबाला बागका घोर हत्याकाण्ड तो मेरी दृष्टिमे किसी गिनतीमे नहीं था, यद्यपि आम लोगोका और दुनियाका घ्यान इस हत्याकाण्डने ही खीचा था।

मुझपर दवाव पड़ने लगा कि मैं, जैसे भी बने, पजाब पहुँचूं। मैंने वाइसरायको पत्र लिखे, तार किये, परन्तु जानेकी इजाजत नहीं मिली। बिना इजाजतके जाने पर अन्दर तो जा नहीं सकता था; केवल सिवनय कानून-भग करनेका सन्तोष ही मिल सकता था। मेरे सामने यह विकट प्रश्न खड़ा था कि इस धर्म-सकटमें मुझे क्या करना चाहिए। मुझे लगा कि निषेधाज्ञाका अनादर करके प्रवेश करूँगा, तो वह विनयपूर्ण अनादर न माना जायेगा। ज्ञान्तिकी जो प्रतीति मैं चाहता था, वह मुझे अब तक हुई नहीं थी। पजावकी नादिरशाहीने लोगोकी अज्ञान्तिको अधिक महका दिया था। मुझे लगा कि ऐसे समय मेरे द्वारा की गई कानूनकी अवज्ञा जलती आगमें घीका काम करेगी। अतएव पजावमें प्रवेश करनेकी सलाहको मैंने तुरन्त माना नहीं। मेरे लिए यह निर्णय एक कड़वा धूँट था। पजावसे रोज अन्यायके समाचार आते थे और मुझे उन्हें रोज सुनना तथा दाँत पीसकर रह जाना पडता था।

इतनेमें श्री हॉर्निमैनको, जिन्होने 'कॉनिकल' को एक प्रचण्ड शक्ति वना दिया था, सरकार चुरा ले गई और जनताको इसका पता तक न चलने दिया गया। इस चोरीमे जो गन्दगी थी, उसकी वदवू मुझे अभी तक आया करती है। मैं जानता हूँ कि श्री हॉर्निमैन अराजकता नहीं चाहते थे। मैंने सत्याग्रह समितिकी सलाहके विना पंजाव सरकारका हुक्म तोड़ा, यह उन्हें अच्छा नहीं लगा था। सविनय कानून-मगको मुलतवी रखनेमे वे पूरी तरह सहमत थे। उसे मुलतवी रखनेका अपना निर्णय मैंने प्रकट किया, इसके पहले ही मुलतवी रखनेकी सलाह देनेवाला उनका पत्र मेरे नाम रवाना हो चुका था, और वह मेरा निर्णय प्रकट होनेके बाद मुझे मिला। इसका कारण अहमदावाद और वम्बईके बीचका फासला था। अतएव उनके देश-निकालेसे मुझे जितना आश्चर्य हुआ, उतना ही दुख मी हुआ।

इस घटनाके कारण 'क्रॉनिकल'के व्यवस्थापकोने उसे चलानेका वोझ मुझपर डाला। श्री बेलवी तो थे ही। इसलिए मुझे अघिक कुछ करना नही पडता था। फिर मी मेरे स्वभावके अनुसार मेरे लिए यह जिम्मेदारी वहुत वडी हो गई थी।

१. श्री द्वॉनिंमेनके निर्वासनके समाचारकी गांधीजी पर नया प्रतिक्रिया हुई, इसके लिए देखिए खण्ड १५, पृष्ठ २५९-६०।

किन्तु मुझे यह जिम्मेदारी अधिक दिन तक उठानी नही पड़ी। सरकारकी मेहरबानीसे 'कॉनिकल' बन्द हो गया।

जो लोग 'कॉनिकल' की व्यवस्थाके कत्तांघर्ता थे, वे ही 'यंग इंडिया' की व्यवस्था पर भी निगरानी रखते थे। वे थे उमर सोवानी और शंकरलाल वैकर। इन दोनों सज्जनोने मुझे सुझाया कि मैं 'यंग इंडिया' की जिम्मेदारी अपने सिर लूँ। और 'कॉनिकल' के अभावकी थोड़ी पूर्ति करनेके विचारसे 'यंग इंडिया' को हफ्तेमें एक वारके बदले दो वार निकालना उन्हें और मुझे ठीक लगा। मुझे लोगोको सत्याग्रहका रहस्य समझानेका उत्साह था। पंजाबके बारेमें मैं और कुछ नहीं तो, कमसे कम उचित आलोचना तो कर ही सकता था, और उसके पीछे सत्याग्रहरूपी शक्ति है, उसका पता सरकारको था ही। अतएव इन मित्रोकी सलाह मैंने स्वीकार कर ली।

किन्तु अग्रेजीके द्वारा जनताको सत्याग्रहकी शिक्षा कैसे दी जा सकती थी? गुजरात मेरा मुख्य कार्य-क्षेत्र था। माई इन्दुलाल याज्ञिक इस समय उमर सोवानी और शकरलाल बैकरकी मण्डलीमें थे। वे 'नवजीवन' नामक गुजराती मासिक चला रहे थे। उसका खर्च मी उक्त मित्र पूरा करते थे। माई इन्दुलालने और उन मित्रोने यह पत्र मुझे सौप दिया और माई इन्दुलालने इसमें काम करना भी स्वीकार किया। इस मासिकको साप्ताहिक बनाया गया।

इस बीच 'कॉनिकल' फिर जी उठा, इसिलए 'यंग इंडिया' पुनः साप्ताहिक हो गया और मेरी सलाहके कारण उसे अहमदाबाद ले जाया गया। दो पत्रोके अलग-अलग स्थानोसे निकलनेमे खर्च अधिक होता था और मुझे अधिक किताई होती थी। 'नवजीवन' तो अहमदाबादसे ही निकलता था। ऐसे पत्रोके लिए स्वतन्त्र छापाखाना होना चाहिए, इसका अनुमव मुझे 'इडियन ओपिनियन' के सिलसिलेमे हो ही चुका था। इसके अतिरिक्त, उस समयके अखबारोके कानून ऐसे थे कि मैं जो निचार प्रगट करना चाहता था, उन्हें व्यापारिक दृष्टिसे चलनेवाले छापाखानोके मालिक छापनेमे हिचिकचाते थे। अपना स्वतन्त्र छापाखाना खड़ा करनेका यह भी एक प्रवल कारण था। यह काम अहमदाबादमें ही सरलतासे हो सकता था अतएव 'यग इंडिया'को अहमदाबाद ले गये।

इन पत्रोके द्वारा मैने जनताको यथाशक्ति सत्याग्रहकी शिक्षा देना गुरू किया। पहले दोनो पत्रोंकी थोड़ो ही प्रतियाँ खपती थी। लेकिन वढ़ते-बढ़ते वे चालीस हजारके आसपास पहुँच गईं। 'नवजीवन'के ग्राहक एकदम वढ़े, जब कि 'यग इडिया'के धीरे-बीरे। मेरे जेल जानेके वाद इसमें कमी हुई और आज दोनोकी ग्राहक-संख्या ८,०००से नीचे चली गई है।

इन पत्रोमे विज्ञापन न लेनेका मेरा आग्रह शुरूसे ही था। मै मानता हूँ कि इससे कोई हानि नहीं हुई, और इस प्रथाके कारण पत्रोंके विचार-स्वातन्त्र्यको रक्षा करनेमे बहुत मदद मिली।

१. देखिए खण्ड १५, पृष्ठ ३६६-७०।

२. गांधीजीने नयजीयनके सम्पादन और देख-रेखकी जिम्मेदारी अपने ऊपर छेनेकी सूचना जुछाई १९१९ में दी थी। देखिए खण्ड १५, १४ ४३३-३४।

इन पत्रो द्वारा में अपनी शान्ति प्राप्त कर सका। क्योंकि यद्यपि मैं सिवनय कानून-मंगको तुरन्त ही शुरू नहीं कर सका, फिर भी मैं अपने विचार स्वतन्त्रता-पूर्वक प्रकट कर सका और जो लोग सलाह और सुझावके लिए मेरी ओर देख रहे थे, उन्हें आश्वासन दे सका। मेरा ख्याल है कि दोनो पत्रोने उस कठिन समयमें जनताकी अच्छी सेवा की और फौजी कानूनके जुल्मको हलका करनेमें हाथ बैंटाया।

३५. पंजाबमे

पंजावमें जो कुछ हुआ, उसके लिए अगर सर माइकल ओडायरने मुझे गुनह-गार ठहराया था, तो वहाँके कोई कोई नवयुवक फौजी कानूनके लिए भी मुझे गुनह-गार ठहरानेमें न हिचकिचाते थे। कोघावेगसे भरे इन नवयुवकोकी दलील यह थी कि यदि मैंने सविनय कानून-मगको मुलतवी न किया होता, तो जलियाँवाला बागका कत्ले-आम कभी न होता और न फौजी कानून ही जारी हुआ होता। किसी-किसीने तो यह धमकी भी दी कि भेरे पजाव जानेपर मुझे मारे विना न छोडेगे।

किन्तु मुझे तो अपना कदम इतना उपयुक्त मालूम होता था कि उसके कारण समझदार आदमियोमे गलतफहमी होनेकी सम्मावना ही न थी।

मैं पंजाब जानेके लिए अबीर हो रहा था। मैंने पंजाब कभी देखा न था। अपनी आँखोसे जो कुछ देखनेको मिले, वह देखनेकी मेरी तीव इच्छा थी। मुझे बुलानेवाले डा॰ सत्यपाल, डा॰ किचूल तथा प॰ राममजदत्त चौधरीको मैं देखना चाहता था। वे जेलमे थे। पर मुझे पूरा विश्वास था कि सरकार उन्हें लम्बे समय तक जेलमे रख ही नहीं सकेगी। मैं जब-जब बम्बई जाता, तब-तब बहुत-से पंजाबी मुझसे मिला करते थे। मैं उन्हें प्रोत्साहन देता था, जिससे वे प्रसन्न होते थे। इस समय मुझमें विपुल आत्मविश्वास था।

लेकिन मेरा जाना टलता जाता था। वाइसराय लिखाते रहते थे कि 'असी जरा देर है।'

इस वीच हटर-कमेटी आई। उसे फौजी कानूनके दिनोमें पंजाबके अधिकारियो द्वारा किये गये कारनामोकी जींच करनी थी। दीनवन्यु एन्ड्रचूज वहाँ पहुँच गये थे। उनके पत्रोमें हृदयद्वावक वर्णन होते थे। उनके पत्रोकी घ्विन यह थी कि अखवारोमें जो कुछ छपता था, फौजी कानूनका जुल्म उससे कही अधिक था। पत्रोमें मुझे पंजाब पहुँचनेका आग्रह किया गया। दूसरी तरफ मालवीयजीके मी तार आ रहे थे कि मुझे पंजाब पहुँचने चाहिए। इसपर मैंने वाइसरायको फिर तार दिया। उत्तर मिला: "आप फलाँ तारीखको जा सकते हैं।" मुझे तारीख ठीक याद नहीं है, पर बहुत करके वह १७ अक्तूवर थी।

१. तारोख १५ होनी चाहिए। देखिए खण्ड १६, पृष्ठ २०९ की पादटिप्पणी ३।

लाहीर पहुँचनेपर जो दृश्य मैंने देखा, वह कभी मुलाया नहीं जा सकता। स्टेशनपर लोगोंका समुदाय इस कदर इकट्ठा हुआ था, मानो वरसोके विछोहके वाद कोई प्रियजन आ रहा हो और सगे-सम्बन्धी उससे मिलने आये हो। लोग हर्षोन्मत्त हो गये थे। मुझे प० रामभजदत्त चौधरीके घर ठहराया था। श्रीमती सरलादेवी चौधरानीपर जिन्हें मैं पहलेसे जानता था, मेरी सार-सँमालका वोझ आ पडा था। 'सार-सँमालका वोझ अ पडा था। 'सार-सँमालका वोझ अ शब्द मैं जान-वूझकर लिख रहा हूँ, क्योंकि आजकलकी तरह उस समय भी जहाँ मैं ठहरता था, वहाँ मकान-मालिकका मकान वर्मशाला-सा हो जाता था।

पंजाबमें मैने देखा कि बहुतसे पंजाबी नेताओं के जेलमें होने के कारण मुख्य नेताओं का स्थान प० मालवीयजी, पं० मोतीलालजी और स्व० स्वामी श्रद्धानन्दजीने ले रखा था। मालवीयजी और श्रद्धानन्दजीके सम्पर्कमें तो मैं मली-मांति आ चुका था, पर पं० मोतीलालजीके निकट सम्पर्कमें लाहोरमें ही आया। इन नेताओं ने और स्थानीय नेताओंने, जिन्हें जेल जानेका सम्मान नहीं मिला था, मुझे तुरन्त अपना बना लिया। मैं कहीं भी अपरिचित-सा नहीं जान पड़ा।

हंटर-कमेटीके सामने गवाही न देनेका निश्चय हम सवने सर्व-सम्मतिसे किया। इसके सब कारण उस समय प्रकाशित कर दिये गये थे। इसलिए यहाँ मै उनकी चर्चा नहीं करता। आज भी मेरा यह खयाल है कि वे कारण सवल थे और कमेटी का बहिष्कार उचित था।

पर यह निश्चय हुआ कि यदि हंटर-कमेटीका बहिष्कार किया जाये, तो जनता की ओरसे अर्थात् काग्रेसकी ओरसे एक कमेटी होनी चाहिए। पं० मालवीयजी, पं० मोतीलाल नेहरू, स्व० चित्तरंजन दास, श्री अव्वास तैयवजी, श्री जयकर तथा मुझे इस कमेटीमें रखा गया। हम जाँचके लिए अलग-अलग स्थानोंमे बँट गये। इस कमेटी की व्यवस्थाका मार सहज ही मुझपर आ पड़ा था, और चूँकि अविक-से-अधिक गाँवोकी जाँचका काम मेरे हिस्सेमें आया था, इसलिए मुझे पंजाव और पजावके गाँव देखनेका अलभ्य लाम मिला।

इस जाँचके दौरान मैं पंजावको स्त्रियोंसे तो इस तरहसे मिला, मानो मैं उन्हें युगोसे पहचानता होऊँ। जहाँ जाता वहाँ उनके दल-के-दल मुझसे मिलते, और वे मेरे सामने अपने काते हुये सूतका ढेर लगा देती थी। इस जाँचके सिलसिलेमे अनायास ही मैं देख सका कि पंजाव खादीका महान क्षेत्र हो सकता है।

लोगोपर ढाये गये जुल्मोकी जाँच करते हुए जैसे-जैसे मैं गहराईमे जाने लगा, वैसे-वैसे सरकारी अराजकताकी, अधिकारियोकी नादिरशाही और निरकुशताकी अपनी कल्पनासे परेकी बाते सुनकर मुझे आश्चर्ये हुआ और मैंने दु:खका अनुमव किया। जिस पंजाबसे सरकारको अधिक-से-अधिक सिपाही मिलते हैं, उस पंजाबमें लोग इतना ज्यादा जुल्म कैसे सहन कर सके, यह बात मुझे उस समय भी आश्चयं-जनक मालूम हुई थी और आज भी मालूम होती है।

१. कांग्रेस जॉच समितिके वक्तव्यके लिए देखिए खण्ड १६, पृष्ठ ५६७-७२।

इस कमेटीकी रिपोर्ट तैयार करनेका काम मो मुझे ही सौपा गया था। जो यह जानना चाहते हैं कि पजाबमें किस तरहसे जुल्म हुए थे, उन्हें यह रिपोर्ट अवश्य पढ़नी चाहिए। इस रिपोर्ट के बारेमें मैं इतना कह सकता हूँ कि उसमें जान-बूझकर एक मी जगह अतिशयोक्ति नहीं हुई है। जितनी हकीकते दी गई है, उनके लिए उसमें प्रमाण मी प्रस्तुत किये गये है। इस रिपोर्टमें जितने प्रमाण दिये गये है, उनसे अधिक कमेटीके पास मौजूद थे। जिसके विषयमें तिनक भी शका थी, ऐसी एक भी बात रिपोर्टमें नहीं दी गई। इस तरह केवल सत्यकों ही ज्यानमें रखकर लिखी हुई रिपोर्टमें पाठक देख सकेंगे कि ब्रिटिश राज्य अपनी सत्ताको दृढ बनाये रखनेके लिए किस हद तक जा सकता है। कैसे अमानुषिक काम कर सकता है। जहाँ तक मैं जानता हूँ, इस रिपोर्टकी एक भी बात आज तक झूठ सावित नहीं हुई।

३६. खिलाफतके बदले गोरक्षा

अव थोडो देरके लिए पजावके हत्याकाण्डको छोड दे।

काग्रेसकी तरफसे पजाबकी डायरबाहीको जाँच चल रही थी। इतनेमे एक सार्वजिनक निमन्त्रण मेरे हाथमे आया। उसमे स्व॰ हकीम साहब और माई आसफ-अलीके नाम थे। उसमे यह मी लिखा था कि समामे श्रद्धानन्दजी उपस्थित रहने-वाले हैं। मुझे कुछ ऐसा ख्याल है कि वे उप-समापित थे। यह निमन्त्रण दिल्लीमें खिलाफतके सम्बन्धमें उत्पन्न परिस्थितिका विचार करनेवाली और सिच्छिक उत्सबमें सिम्मिलित होने या न होनेका निर्णय करनेवाली हिन्दू-मुसलमानोकी एक सयुक्त समामें उपस्थित होनेका था। मुझे कुछ ऐसा याद है कि यह सभा नवम्बर महीनेमें हुई थी। इस निमन्त्रणमें यह लिखा था कि सभामें केवल खिलाफतके प्रश्नकी ही चर्चा नहीं होगी, विक्त गोरक्षाके प्रश्नवर मी विचार होगा, और यह कि गोरक्षा साधनेका यह एक सुन्दर अवसर बनेगा। मुझे यह वाक्य चुभा। इस निमन्त्रणपत्रका उत्तर देते हुए मैंने लिखा कि मैं उपस्थित होनेकी कोशिश करूँगा और यह मी लिखा कि खिलाफत और गोरक्षाको एक-साथ मिलाकर उन्हे परस्पर सौदेका सवाल नहीं बनाना चाहिए। हर प्रश्नका विचार उसके गुण-दोषकी दृष्टिसे किया जाना चाहिए।

मै समामे हाजिर रहा। समामे उपस्थित अच्छी थी। बादमे जिस तरह हजारो लोग उमड़ने लगे थे, वैसा कोई दृइय वहाँ नहीं था। इस समामें श्रद्धानन्दजी उपस्थित थे। मैने उनके साथ उनत विवयपर चर्चा कर ली। उन्हे मेरी वात जैंची और उसे पेश करनेका मार उन्होंने मुझपर डाला। हकीम साहवके साथ भी मैने बात कर ली थी। मेरा कहना यह था कि दोनो प्रक्तोपर उनके अपने गुण-दोषकी दृष्टिसे विचार करना चाहिए। यदि खिलाफतके प्रश्नमें सार हो, उसमें सरकारकी ओरसे अन्याय हो रहा हो, तो हिन्दुओको मुसलमानोका साथ देना चाहिए और इस

१, देखिए खण्ड १७, पृष्ठ १२८-३२२।

प्रश्नके साथ गोरक्षाके प्रश्नको नहीं जोड़ना चाहिए। अगर हिन्दू ऐसी कोई गर्त करते हैं, तो वह उन्हें शोमा नहीं देगा। मुसलमान खिलाफतके लिए मिलनेवाली मददके वदलेमें गोवंध वन्द करें, तो वह उनके लिए मी शोमास्पद न होगा। पड़ोसी और एक ही मूमिके निवासी होनेके नाते तथा हिन्दुओंकी भावनाका आदर करनेकी दृष्टिसे यदि मुसलमान स्वतन्त्र रूपसे गोवंध वन्द करें, तो यह उनके लिए शोमाकी वात होगी। वह उनका फर्ज है। वह एक स्वतन्त्र प्रश्न है। अगर यह फर्ज है और मुसलमान इसे फर्ज समझें, तो हिन्दू खिलाफतके काममें मदद दें या न दें, तो भी मुसलमानोंको गोवंध वन्द करना चाहिए। मैंने अपनी तरफसे यह दलोल पेश की कि इस तरह दोनो प्रश्नोंका विचार स्वतन्त्र रीतिसे किया जाना चाहिए, और इसलिए इस समामे तो सिर्फ खिलाफतके प्रश्नकी ही चर्च मुनासिव है। समाको मेरी वात पसन्द पड़ी। गोरक्षाके प्रश्नपर समामें चर्चा नहीं हुई।

लेकिन मौलाना अव्दुलवारी साहवने कहा: "हिन्दू खिलाफतके मामलेमे मदद चाहे न दें, लेकिन चूँकि हम एक मुक्कि रहनेवाले है, इसलिए मुसलमानोंको हिन्दुबोंके जज्वातकी खातिर गोकुशी बन्द करनी चाहिए।" एक समय तो ऐमा मालूम हुआ कि मुसलमान सचमुच गोवव बन्द कर देंगे।

कुछ लोगोंको यह सलाह थी कि पंजाबके सवालको भी खिलाफतके साय जोड़ दिया जाये। मैंने इस विषयमे अपना विरोध प्रकट किया। मेरी दलील यह थी कि पंजाबका प्रक्त स्थानीय है; पंजाबके दु.खकी वजहसे हम हुकूमतसे सम्बन्ध रखनेवाले सिन्ध-विषयक उत्सवसे अलग नहीं रह सकते। इस सिलिसिलेमें खिलाफतके सवालके साथ पंजाबको जोड़ देनेसे, हम अपने सिर अविवेकका बारोप ले लेगे। मेरी यह वात भी सवको पसन्द आई।

इस समामे मौलाना हसरत मोहानी भी थे। उनसे मेरी जान-पहचान तो हो ही चुकी थी। पर वे कैसे लड़वैया है, इसका अनुमन मुझे यहीं हुआ। यहीसे हमारे वीच मतमेद शुरू हुआ और कई सामलोंमें वह आखिर तक बना रहा।

कई प्रस्तावोंमें एक प्रस्ताव यह मी था कि हिन्दू-मुसलमान सबको स्वदेशी ब्रतका पालन करना चाहिए और इसके लिए विदेशी कपड़ेका वहिष्कार करना चाहिए। खादीका पुनर्जन्म अभी हुआ नही था। मौलाना हसरत मोहानीको यह प्रस्ताव जैंच नही रहा था। यदि अंग्रेजी हुक्मत खिलाफतके मामलेमें इन्साफ न करे, तो उन्हें उससे बदला लेना था। इसलिए उन्होने सुझाया कि यथासम्मव हर ब्रिटिश मालका वहिष्कार करना चाहिए। इसरत मोहानीकी दलीलें सुनकर लोग ऐसा हर्षनाद करते थे कि मुझे लगा, यहाँ मेरी तूती कोई नहीं सुनेगा। पर मुझे अपना धर्म चूकना और छिपाना नही चाहिए, यह सोचकर मैं वोलनेके लिए उठा। लोगोंने मेरा मायण बहुत व्यानसे मुना। मैंने सभी तरहके ब्रिटिश मालके बहिष्कारकी आवश्यकता और अयोग्यताके वारेमे अपनी वे दलीलें पेश की, जो अब तक सुपरिचित हो चुकी हैं। मैंने अपनी अहिंसा-वृत्तिका भी प्रतिपादन किया। मैंने देखा कि सभापर मेरी दलीलोंका

इस अवसरपर गांधीजीके माषणके लिए देखिए खण्ड १६, पृष्ठ ३२२-२६।

गहरा असर पड़ा है। मंचपर तो मुझे सम्पूर्ण समर्थन मिला और मेरी हिमायतमें एकके बाद एक मार्थण होने लगे। नेतागण यह देख सके कि ब्रिटिश मालके विहिष्कार का प्रस्ताव पास करनेसे एक भी हेलु सिद्ध नही होगा। हाँ, हँसी काफी होगी। सारी समामें शायद ही कोई ऐसा आदमी देखनेमे आता था, जिसके शरीर पर कोई-न-कोई ब्रिटिश वस्तु न हो। इतना तो अधिकाश लोग समझ गये कि जो बात समामें उपस्थित लोग भी नहीं कर सकते, उसे करनेका प्रस्ताव पास करनेसे लामके बदले हानि ही होगी।

मौलाना हसरत मोहानीने अपने भाषणमें कहा, "हमें आपके विदेशी वस्त्रके वहिष्कारसे सन्तोप हो ही नहीं सकता। कब हम अपनी जरूरतका सब कपडा पैदा कर सकेंगे और कब विदेशी वस्त्रका बिल्कार होगा? हमें तो ऐसी कोई चीज चाहिए, जिसका प्रमाव ब्रिटिश जनतापर तत्काल पड़े। आपका बताया हुआ बहिष्कार भी चाहे रहे, पर इससे ज्यादा तेज कोई चीज आप हमें बताइए।" मैं यह भाषण सुन रहा था। मुझे लगा कि विदेशी वस्त्रके बिल्कारके अलावा कोई दूसरी नई चीज सुझानी चाहिए। उस समय मैं तो स्पष्ट रूपसे जानता था कि विदेशी वस्त्रका बिल्कार तुरन्त नहीं हो सकता। यदि हम बाहे तो सम्पूर्ण रूपसे खादी उत्पन्त करनेकी शक्ति हममें है, इस बातको मैं जिस तरह बादमें देख सका, उस तरह उस समय नहीं देख सका था। केवल मिले तो दगा दे जायेगी, यह मैं उस समय मी जानता था। जब मौलाना साहवने अपना भाषण पूरा किया, तब मैं जवाब देनेके लिए तैयार हो रहा था।

मुझे कोई उर्दू या हिन्दी शब्द तो नहीं सूझा। मुसलमानोकी ऐसी खास समामें तर्कयुक्त मायण करनेका मेरा यह पहला अनुमव था। कलकतेमें मुस्लिम लीग की समामें मैं बोला था, किन्तु वह तो कुछ मिनटोका और दिलको छूनेवाला मायण था। पर यहाँ तो मुझे विरुद्ध मतवाले समाजको समझाना था। लेकिन मैंने हिक्क छोड दी थी। मुझे दिल्लीके मुसलमानोंके सामने शुद्ध उर्दूमें लच्छेदार मायण नहीं करना था, विल्क अपना मशा टूटी-फूटी हिन्दीमें समझा देना था। यह काम मैं मलीमांति कर सका। यह समा इस वातका प्रत्यक्ष प्रमाण थी कि हिन्दी-उर्दू ही राष्ट्र-माया वन सकती है। अगर मैंने अग्रेजीमों मायण किया होता, तो मेरी गाडी आगे न वहती, और मौलाना साहबने जो चुनौती मुझे दी, उसे देनेका मौका न आया होता, और आया मी होता तो मुझे उसका जवाब न सूझता।

उर्दू या हिन्दी शब्द घ्यानमें न आनेसे मैं शरमाया, पर मैंने जवाब तो दिया ही।
मुझे 'नान-को-ऑपरेशन' शब्द सूझा। जब मौलाना माषण कर रहे थे, तब मैं यह
सोच रहा था कि मौलाना खुद कई मामलोमें जिस सरकारका साथ दे रहे हैं, उस
सरकारके विरोधकी बात करना उनके लिए वेकार है। मुझे लगा कि जब तलवारसे
सरकारका विरोध नहीं करना है, तो उसका साथ न देनेमें ही सच्चा विरोध है।
सरकारका विरोध नहीं करना है, तो उसका साथ न देनेमें ही सच्चा विरोध है।
सौर फलतः मैंने 'नान-को-ऑपरेशन' शब्दका प्रयोग पहली बार इस समामें किया।
अपने माषणमें मैंने इसके समर्थनमें अपनी दलीले दी। उस समय मुझे इस बातका

कोई स्थाल न या कि इस गन्दमें किन-किन वातोंका समावेग हो सकता है। इस-लिए मैं तफसीलमें न जा सका। मुझे तो इतना ही कहनेकी याद है:

"मुसलमान माइयोंने एक बौर भी महत्त्वपूर्ण निश्चय किया है। इंश्वर न करे; पर यदि कहीं सुलहकी वर्ते उनके खिलाफ जायें, तो वे सरकारकी सहायता करना बन्द कर देंगे। मेरे विचारमें यह जनताका अधिकार है। सरकारो उपाधियाँ आरण करने अथवा सरकारी नौकरियाँ करनेके लिए हम बँघे हुए नहीं है। जब सरकारके हायों खिलाफत-जैसे अत्यन्त महत्त्वपूर्ण वार्मिक प्रश्नके सम्बन्धमें हमें नुकसान पहुँचता है, तब हम उसकी सहायता कैंमे कर सकते हैं? इसलिए अगर खिलाफतका जैमला हमारे खिलाफ हुआ, तो उसकी सहायता न करनेका हमें हक होगा।"

पर इसके वाट इस वस्तुका प्रचार होनेसे कई महीने वीत गये। यह अळ कुछ महीनों तक तो इस समाको कार्रवार्डमें हो दवा पड़ा रहा। एक महीने वाट जब अमृतसरमें कांग्रेसका अविवेशन हुआ, तो वहाँ मैंने असहयोगके प्रस्तावका समर्थन किया। उस समय तो मैंने यही आशा रखी थी कि हिन्दू-मुसलमानोंके लिए सरकारके बिलाफ असहयोग करनेका अवसर नहीं आयेगा।

३७. अमृतसरकी कांग्रेस

फौजी कानूनके दौरान जिन सैंकड़ों निर्दोष पंजावियोंको नामको अदालतोंने नामके सबूत लेकर छोटी-वड़ो मुद्दाेंके लिए जेलमें ठूँम दिया था, पंजावको सरकार उन्हें जेलमें रख न मकी। इस घोर अन्यायके विरद्ध चारों ओरसे ऐसी जवरदस्त आवाज उठो कि सरकारके लिए इन कैंदियोंको अधिक समय तक जेलमें रखना सन्मव न रहा। अतएव कांग्रेस-अधिवेजनके पहले वहुतसे कैदी छूट गये। लाला हरिकानलाल आदि सब नेता रिहा हो गये और कांग्रेस अधिवेजनके दिनोंमें अलीमाई नी छूट कर वा गये। इससे लोगोंके हर्षको सीमा न रही। पं० मोतीलाल नेहरू, जिन्होंने आपनी वकालतको एक तरफ रखकर पंजावमें ही डेरा डाल दिया था, कांग्रेसके समापति थे। स्वामी श्रद्धानन्दजी स्वागत-समितिके अध्यक्ष थे।

अव तक कांग्रेसमें मेरा काम इतना ही रहता या कि हिन्दीमें अपना छोटा-सा भाषण करूँ, हिन्दी मापाकी वकालत करूँ और उपनिवेशोंमें रहनेवाले हिन्दुस्तानियोंका मामला पेश करूँ। यह त्याल नहीं या कि अमृतसरमें मुझे इससे अधिक कुछ करना पड़ेगा। लेकिन जैसा कि मेरे सम्बन्वमें पहले भी हो चुका है, जिम्मेशरी अचानक मुझपर आ पड़ी।

नये नुवारोंके सम्बन्बमें सम्राटकी घोषणा प्रकाशित हो चुको थी। वह ऐसी नहीं थी कि उसने मुझे पूर्ण सन्तोष हो सकता। औरोंको तो वह विलक्षुल ही पसन्द नहीं थी। लेकिन उस समय मैंने यह माना था कि उक्त घोषणामें सूचित सुवार त्रृदिपूर्ण होते हुए भी स्वीकार किये जा सकते हैं। सम्राटकी घोषणामें मुझे लॉर्ड सिहका

१. भारत उप-मन्त्री।

हाय दिलाई पडा था। उस समयकी मेरी आँखोने घोषणाकी माषामे आशाकी किरणे देखी थी। किन्तु लोकमान्य, चित्तरजन दास आदि अनुमदी योद्धा सिर हिला रहे थे। भारत-मूषण मालवीयुजी तटस्थ थे।

मेरा डेरा मालवीयजीने अपने ही कमरेमें रखा था। उनकी सादगीकी झाँकी काशी विश्वविद्यालयके शिलान्यासके समय मैं कर चुका था। लेकिन इस बार तो उन्होंने मुझे अपने कमरेमें ही स्थान दिया था। इससे मैं उनकी सारी दिनचर्या देख सका और मुझे सानन्द आश्चर्य हुआ। उनका कमरा क्या था, गरीबोकी घर्मशाला थी। उसमें चलने-फिरने तकको जगह नहीं बची थी। जहाँ-तहाँ लोग पडे ही मिलते थे। वहाँ न कोई खाली जगह थी, न एकान्त। चाहे जो आदमी चाहे जिस समय आता था और उनका चाहे जितना समय ले लेता था। इस कमरेके एक कोनेमे मेरा दरवार अर्थात् खटिया थी।

किन्तु मुझे इस प्रकरणमे मालवीयजीकी रहन-सहनका वर्णन नही करना है। अतएव मैं अपने विषयपर आता हैं।

इस स्थितिमें मालवीयजीके साथ रोज मेरी वातचीत होती थी। वे मुझे सबका पक्ष बड़ा माई जैसे छोटेको समझाता है, वैसे प्रेमसे समझाते थे। सुधार-सम्बन्धी प्रस्तावमें माग लेना मुझे वर्म-रूप प्रतीत हुआ। पजाब-विषयक काग्रेसकी रिपोर्टकी जिम्मेदारीमें मेरा हिस्सा था। पंजाबके वारेमें सरकारसे काम लेना था। खिलाफतका प्रश्न तो था ही। मैने यह भी माना था कि मान्टेग्यु हिन्दुस्तानके साथ विश्वासघात नहीं होने देंगे। कैदियोकी और उनमें भी अलीमाइयोकी रिहाईको मैने शुभ चिह्न माना था। अतएव मुझे लगा कि मुधार स्वीकार करनेका प्रस्ताव पास होना चाहिए। चित्तरंजन दासका दृढ मत था कि मुधारोको विलकुल असन्तोषजनक और अधूरे मानकर उनकी उपेक्षा करनी चाहिए। लोकमान्य कुछ तटस्थ थे। किन्तु देशबन्यु जिस प्रस्ताव को पक्षन्द करे, उसके पक्षमें अपना वजन डालनेका उन्होंने निश्चयं कर लिया था।

उन पुराने अनुमवी और कसे हुए छोकनायकोके साथ अपना मतमेद मुझे स्वय असह्य मालूम हुआ। दूसरी ओर मेरा अन्तर्नाद स्पष्ट था। मैने काग्रेसकी बैठकमें से मागनेका प्रयत्न किया। प० मोतीलाल नेहरू और मालवीयजीको मैने यह सुझाया कि मुझे अनुपस्थित रहने देनेसे सब काम बन जायेगा और मैं महान नेताओके साथ मतमेद प्रकट करनेके सकटसे वच जाऊँगा।

यह सुझाव इन दोनो बुजुर्गोंके गले न उतरा। जब बात लाला हरिकशनलालके कान तक पहुँची, तो उन्होंने कहा: "यह हरिगज न होगा। इससे पजाबियोको मारी

१. दिनाक २-१०-१९२८ के श्रीप्रकाशके नाम पत्रमें गायीजी लिखते हैं: "वनाराके प्रसाके संदर्भमें यह है कि मैंने उसे जानवृक्षकर छोड़ दिया है; अपने जीवनके अन्य अनेक प्रसंग भी मैंने इसी तरह जान-वृक्षकर छोड़े हैं। सच तो वह है कि मैं जैसे-जैसे आंगेके अध्यायों पर पहुँच रहा हूँ मेरा असमजस बढ़ता जाता है; वर्गोंक मुख्य पात्र अमी जीवित है और जनताकी निगाहोंक खूब सामने हैं...। निस्सत्वेह बनारासेक प्रसंगकों में स्वय भी अपने जीवनकी गौरवपूर्ण घटनाओं में गिनता हूँ।" बनारास हिन्दू विश्व-विद्यालयमें दिये गये गायीजीके भाषणके लिए देखिये खण्ड १२, पृष्ठ २१२-३१८।

आघात पहेंचेगा।" मैने लोकमान्य और देशबन्धुके साथ विचार-विमर्श किया। श्री जिन्नासे मिला। किसी तरह कोई रास्ता निकलता न था। मैने अपनी वेदना मालवीय-जीके सामने रखी: "समझौतेके कोई लक्षण मुझे दिखाई नही देते। यदि मझे अपना प्रस्ताव रखना ही पड़ा, तो अन्तमें मत तो लिये ही जायेंगे। पर यहाँ मत ले सकनेकी कोई व्यवस्था मै नही देख रहा हूँ। आज तक हमने मरी समामे हाथ उठवाये है। हाथ उठाते समय दर्शकों और प्रतिनिधियोंके बीच कोई भेद नहीं रहता। ऐसी विशाल सभामे मत गिननेकी कोई व्यवस्था हमारे पास नही होती। अतएव मुझे अपने प्रस्तावपर मत लिखवाने हों, तो भो इसकी सुविधा नहीं है।" लाला हरिकशनलालने यह स्विधा सन्तोषजनक रीतिसे कर देनेका जिम्मा लिया। उन्होने कहा, "मत लेनेके दिन दर्शकोंको नहीं आने देंगे। केवल प्रतिनिधि ही आयेगे, और वहाँ मतोंकी गिनती करा देना मेरा काम होगा। पर आप काग्रेसकी बैठकमे अनुपन्थित तो रह ही नही सकते।" आखिर मैं हार गया और मैंने अपना प्रस्ताव तैयार किया। बडे संकाचसे मैंने उसे पेश करना कबूल किया। श्रो जिन्ना और मालवीयजी उसका समर्थन करनेवाले थे। माषण हुए। मैं देख रहा था कि यद्यपि हमारे मतमेदमें कही कटुता नही थी, भाषणों में मो दलीलोंके सिवा और कुछ नहीं था, फिर भी सभा जरा-सा भी मतभेद सहन नहीं कर सकती थी और नेताओं के मतमेदसे उसे दृख हो रहा था। समाकी तो नेताओंका एकमत चाहिए था।

जब माषण हो रहे थे उस समय भी मंचपर मतमेद मिटानेकी कोशिशे चल रही थी। एक दूसरेके बीच चिट्ठियाँ आ-जा रही थी। मालवीयजी जैसे भी बने, समझौता करानेका प्रयत्न कर रहे थे। इतनेमें जयरामदासने मेरे हाथपर अपना मुझाव रखा और सदस्योको मत देनेके सकटसे उबार लेनेके लिए बहुत मीठे शब्दोमें मुझसे प्रार्थना की। मुझे उनका मुझाव पसन्द आया। मालवीयजीकी दृष्टि तो चारो ओर आशाकी खोजमे घूम ही रही थी। मैंने कहा: "यह मुझाव दोनों पक्षोको पसन्द आने लायक मालूम होता है।" मैंने उसे लोकमान्यको दिखाया। उन्होंने कहा, "दासको पसन्द आ जाये, तो मुझे कोई आपत्ति नही।" देशबन्च पिघले। उन्होंने विपिनचन्द्र पालकी तरफ देखा। मालवीयजीको पूरी आशा बँघ गई। उन्होंने परची हाथसे छीन ली। अभी देशबन्धुके मुँहसे हाँ का शब्द पूरा निकल भी नही पाया था कि वे बोल उठे: "सज्जनो, आपको जानकर खुशी होगी कि समझौता हो गया है।" फिर क्या था? तालियोंकी गडगडाहटसे मण्डप गूँज उठा और लोगोंके चेहरो पर जो गम्भीरता थी, उसके बदले खुशी चमक उठी।

यह प्रस्ताव वया था, इसकी चर्चाकी यहाँ आवश्यकता नही। यह प्रस्ताव किस तरह स्वीकृत हुआ, इतना ही इस सम्बन्धमे बतलाना मेरे इन प्रयोगोका विषय है। समझौतेने मेरी जिम्मेदारी बढ़ा दी।

१. अमृतसर कांग्रेसमें गांधीजीके भाषण, प्रस्ताव और संशोधनीके लिए देखिए खण्ड १६, पृष्ठ ३६६-७१।

३८. कांग्रेसमे प्रवेश

मुझे काग्रेसके कामकाजमें हिस्सा लेना पडा, इसे मैं काग्रेसमें अपना प्रवेश नहीं मानता। इससे पहलेकी काग्रेसकी बैठकोमें मैं गया सो सिर्फ अपनी वफादारीकी निशानी के रूपमें। छोटे-से-छोटे सिपाहीके कामके सिवा मेरा वहाँ दूसरा कोई कार्य हो सकता है, ऐसा पहलेकी बैठकोके समय मुझे कभी आभास नहीं हुआ था, न इससे अधिक कुछ करनेकी मुझे इच्छा हुई थी।

अमृतसरके अनुभवने वतलाया कि मेरी एक-दो शक्तियाँ काग्रेसके लिए उपयोगी है। मैं यह देख सका था कि पजावकी जाँच-कमेटीके मेरे कामसे लोकमान्य, मालवीयजी, मोतीलालजी, देशवन्चू आदि खुश हुए थे। इसलिए उन्होने मुझे अपनी बैठको और चर्चाओमे वुलाया। इतना तो मैंने देख लिया था कि विषय-विचारिणी-समितिका सच्चा काम इन्ही बैठकोमें होता था, और ऐसी चर्चाओमे वे लोग सम्मिलित होते थे, जिनपर नेता विशेष विश्वास या आधार रखते थे और दूसरे वे लोग होते थे, जो किसी-न-किसी बहानेसे घुस जाते थे।

अगले साल करने योग्य कामोमे से दो कामोमे मुझे दिलचस्पी थी, क्योंकि उनके विषयमे मैं कुछ जानता था। एक था, जलियाँवाला बागके हत्याकाडका स्मारक। इसके बारेमें काग्रेसने बड़ी शानके साथ प्रस्ताव पास किया था। स्मारकके लिए करीब पाँच लाख रुपयेकी रकम इकट्ठा करनी थी। उसके न्यासियो (ट्रस्टियों) में मेरा नाम था। देशमे जनताके कामके लिए सिक्षा माँगनेकी जबरदस्त शक्ति रखनेवालोमे पहला पद मालवीयजीका था और है। मै जानता था कि मेरा दर्जा उनसे बहुत कम नही रहेगा। अपनी यह शक्ति मैने दक्षिण आफ्रिकामे देख ली थी। राजा-महाराजाओपर अपना जाद चलाकर उनसे लाखो रुपये प्राप्त करनेकी शक्ति मुझमे नही थी, आज भी नही है। इस विषयमें मालवीयजीके साथ प्रतिस्पर्धा करनेवाला मुझे कोई मिला ही नहीं। मैं जानता था कि जलियांवाला वागके कामके लिए उन लोगोसे पैसा नहीं माँगा जा सकता। अतएव न्यासीका पद स्वीकार करते समय ही मै यह समझ गया था कि इस स्मारकके लिए घन-सग्रह करनेका बोझ मुझपर पडेगा, और यही हुआ भी। बम्बईके उदार नागरिकोने इस स्मारकके लिए दिल खोलकर घन दिया और थाज जनताके पास उसके लिए जितना चाहिए उतना पैसा है। किन्त्र हिन्दुओं, मुसल-मानो और सिखोके मिश्रित रक्तसे पावन इस मुमि पर किस तरहका स्मारक बनाया जाये, अर्थात पड़े हुए पैसोका क्या उपयोग किया जाये, यह एक विकट सवाल हो गया है। क्योंकि तीनोंके वीच अथवा कहिए कि दोनोंके बीच आज दोस्तीके बदले दश्मनीका मास हो रहा है।

मेरी दूसरी शक्ति लेखक अथवा मुशीका काम करनेकी थी, जिसका उपयोग काग्रेस कर सकती थी। नेतागण यह समझ चुके थे कि लम्बे समयके अम्यासके कारण कहाँ, क्या और कितने कम शब्दोमे अविनय-रहित माषामें लिखना चाहिए, सो मैं जानता हूँ। उस समय काग्रेसका जो विधान था, वह गोखलेकी छोडी हुई पूँजी थी। उन्होंने कुछ नियम बना दिये थे। उनके सहारे काग्रेसका काम चलता था। वे नियम

कैसे वनाये गये, इसका मयुर इतिहास मैने उन्हींके मुंह सुना था। पर अब सब कोई यह अनुमव कर रहे थे कि कांग्रेसका काम उतने ही नियमोंसे नहीं चछ सकता। उसका विवान वनानेकी चर्चाएँ हर साल उठती थी। पर कांग्रेसके पास ऐसी कोई व्यवस्था ही नहीं थी जिससे पूरे वर्ष-मर उसका काम चलता रहे अयवा कोई मनिष्पकी बात सोने। उसके तीन मन्त्री होते थे, पर वास्तवमे कार्यवाहक मन्त्री तो एक ही रहता था। वह भी चौबीसों घंटे दे सकनेवाला नहीं होता था। एक मन्त्री कार्यालय चलाये या मनिष्यका निचार करे अथना मूतकालमे उठाई हुई कांग्रेसकी जिम्मेदारियोंको वर्तमान वर्षमे पूरा करे ? इसलिए इस वर्ष यह प्रश्न सबकी दिन्हमें अविक महत्त्वपूर्ण वन गया। काग्रेसमे हजारोंकी मीड होती थी। उसमें राष्ट्रका काम कैसे हो सकता था? प्रतिनिधियोंकी संख्याकी कोई सीमा न थी। किसी भी प्रान्तसे चाहे जितने प्रतिनिधि आ सकते थे। कोई भी प्रतिनिधि हो सकता था। अतएन कुछ व्यवस्था करनेकी आवश्यकता सवको प्रतीत हुई। विवान तैयार करनेका भार उठानेकी जिम्मेदारी मैने अपने सिर ली। मेरी एक गर्त थी। जनतापर दो नेताओंका प्रमुख मै देख रहा था। इससे मैने चाहा कि उनके प्रतिनिधि मेरे साथ रहें। मै समझता था कि वे स्वयं ज्ञान्तिसे वैठकर विवान वनानेका काम नहीं कर सकते। इसलिए लोकमान्य और देशवन्वुसे उनके विश्वासके दो नाम मैंने माँगे। मैंने यह सुझाव खा कि इनके सिवा विवान-समितिमें और कोई न हो। यह सुझाव मान लिया गया। लोक-मान्यने श्री केलकरका और देशबन्यने श्री आई बी० सेनका नाम दिया। यह विवान-समिति एक दिन भी कही मिलकर नहीं वैठी। फिर भी हमने अपना काम एकमतसे परा किया। पत्र-व्यवहार द्वारा अपना काम चला लिया। इस विवानके लिए मुझे थोडा गर्व है। मैं मानता हूँ कि इसका अनुसरण करके काम किया जाये, तो हमारा वेड़ा पार हो सकता है। यह तो जब होगा तब होगा, परन्तु मेरी यह मान्यता है कि इस जिम्मेदारीको लेकर मैंने काँग्रेसमें सच्चा प्रवेश किया।

३९. खादीका जन्म

मुझे याद नही पड़ता कि सन् १९०८ तक मैने चरखा या करघा कही देखा हो। फिर मी मैने 'हिन्द स्वराज्य'में यह माना था कि चरखें के जरिए हिन्दुस्तानकी कंगाली मिट सकती है। और यह वात तो समी समझ सकते हैं कि जिस जपायसे मुखमरी मिटेगी उसी उपायसे स्वराज्य मिलेगा। सन् १९१५ में मैं दक्षिण आफिकासे हिन्दुस्तान वापस आया, तब भी मैंने चरखें के दर्शन नहीं किये थे। आश्रमके खुलते ही

देखिए खण्ड १८, पृष्ठ ३१०-१२ और पृष्ठ ४४९-४५२ । नागपुर अधिवेशनमें स्वीकृत संविधानके
 किए देखिए खण्ड १९, पृष्ठ १९४-२०२ ।

२. १९०९ होना चाहिए।

उसमें करघा शुरू किया था। करघा शुरू करनेमें भी मुझे वडी मुश्किलका सामना करना पडा। हम सब अनजान थे, अतएव करघेके मिल जाने-भरसे तो करघा चल नहीं सकता था। आश्रममें हम सब कलम चलानेवाले या व्यापार करना जाननेवाले लोग इकट्ठा हुए थे। हममें कोई कारीगर न था। इसलिए करघा प्राप्त करनेके बाद बुनना सिखानेवालेको आवश्यकता पड़ी। काठियावाड़ और पालनपुरसे करघा मिला और एक सिखानेवाला आया। उसने अपना पूरा हुनर नहीं बताया। पर मगनलाल गांघी शुरू किये हुए कामको जल्दी छोड़नेवाले न थे। उनके हाथमें कारीगरी तो थी ही। इसलिए उन्होंने बुननेकी कला पूरी तरह समझ ली और फिर आश्रममें एकके बाद एक नये-नये बुननेवाले तैयार हुए।

हमें तो अब अपने कपड़े तैयार करके पहनने थे। इसलिए आश्रमवासियोने मिलके कपड़े पहनने वन्द किये और यह निश्चय किया कि वे हाथ-करघेपर देशी मिलके सतका बना हुआ कपडा पहनेगे। ऐसा करनेसे हमें बहुत कुछ सीखनेको मिला। हिन्द्स्तानके बनकरोके जीवनकी, उनकी आमदनीकी, सूत प्राप्त करनेमें होने-वाली उनकी कठिनाईकी, इसमें वे किस प्रकार ठगे जाते थे और आखिर किस प्रकार दिन-दिन कर्जदार होते जाते थे, इस सबकी जानकारी हमें मिली। हम स्वय अपना सव कपड़ा तरन्त बुन सके, ऐसो स्थिति तो थी ही नही। इस कारणसे बाहरके बुनकरोसे हमें अपनी आवश्यकताका कपडा बुनवा लेना पडता था। देशी मिलके सुतका हाथसे बना कपड़ा आसानीसे नहीं मिलता था। बनकर सारा अच्छा कपड़ा विलायती सूतका ही बुनते थे, क्योंकि हमारी मिले महीन सूत नहीं कातती थी। आज भी वे महीन सूत अपेक्षाकृत कम ही कातती है, बहुत महीन तो कात ही नहीं सकती। वह प्रयत्नके बाद कुछ बुनकर हाथ लगे, जिन्होंने देशी सूतका कपड़ा वन देनेकी मेहरवानी की। इन वुनकरोको आश्रमकी तरफसे यह गारटी देनी पड़ी थी कि देशी सुतका बना हुआ कपडा खरीद लिया जायेगा। इस प्रकार विशेष रूपसे तैयार कराया हुआ कपडा बुनवाकर हमने पहना और मित्रोमे उसका प्रचार किया। यो हम कातनेवाली मिलोके अवैतनिक एजेट बने। मिलोंके सम्पर्कमे आनेपर उनकी व्यवस्थाको और उनकी लाचारीकी जानकारी हमें मिली। हमने देखा कि मिलोका घ्येय खुद कातकर खुद ही वृत्तना था। वे हाय-करघोकी सहायता स्वेच्छासे नही, विलक अनिच्छासे करती थी। यह सब देखकर हम हायसे कातनेके लिए अघीर हो उठे। हमने देखा कि जब तक हाथसे कातेंगे नहीं, तबतक हमारी पराघीनता बनी रहेगी। मिलोके एजेट बनकर हम देश-सेवा करते है, हमे यह प्रतीति नही हुई।

लेकिन न तो कही चरखा मिलता था, और न कोई चरखेका चलानेवाला मिलता था। कुकड़ियाँ आदि मरनेके चरखे तो हमारे पास थे, पर चरखो पर काता जा सकता है, इसका तो हमे ख्याल ही नहीं था। एक वार कालीदास वकील एक बहनको खोजकर लाये। उन्होने कहा कि यह बहन सूत कातकर दिखायेगी। उसके पास एक आश्रमवासीको मेजा, जो नये काम सीख लेनेमें बडे होजियार थे। पर हुनर उनके हाथ न लगा। दिन तो बीतते जा रहे थे। मैं अघीर हो उठा था। आश्रममें आनेवाले हर ऐसे आदमीसे, जो इस विषममें कुछ बता सकता हो, मैं पूछताछ किया करता था। पर कातनेका इजारा तो स्त्रीका ही था। अतएव ओने-कोनेमें पड़ी हुई कातना जाननेवाली स्त्री तो स्त्रीको ही मिल सकती थी।

सन् १९१७ में मेरे गुजराती मित्र मुझे भडौच शिक्षा-परिषदमें घसीट ले गये थे। वहाँ महासाहसी विघवा बहन गंगाबाई मुझे मिली। वे पढी-लिखी अधिक नहीं थी, पर उनमें हिम्मत और समझदारी साघारणतया जितनी शिक्षत बहनोमें होती है, उससे अधिक थी। उन्होंने अपने जीवनमें अस्पृश्यताकी जड काट डाली थी; वे बेघडक अन्त्यजोंमें मिलती और उनकी सेवा करती थी। उनका शरीर कसा हुआ था और चाहे जहाँ अकेले जानेमें उन्हें जरा भी झिझक नहीं होती थी। वे घोडेकी सवारीके लिए भी तैयार रहती थी। उनके पास पैसा था, पर उनकी अपनी आवश्यकताएँ बहुत कम थी। इन बहुनका विशेष परिचय गोघराकी परिषदमें प्राप्त हुआ। अपना दु:ख मैंने उनके सामने रखा और दमयन्ती जिस प्रकार नलकी खोजमें मटकी थी, उसी प्रकार चरखेकी खोजमें मटकनेकी प्रतिज्ञा करके उन्होंने मेरा बोझ हलका कर दिया।

४०. चरखा मिला!

गुजरातमे अच्छी तरह भटक चुकनेके बाद गायकवाड़के बीजापुर गाँवमे गगा-बहनको चरखा मिला। वहाँ बहुत-से कुटुम्बोके पास चरखा था, जिसे उठाकर उन्होंने छत पर घर दिया था। पर यदि कोई उनका सूत खरीद ले और उन्हे पूनी मुहैया कर दे, तो वे कातनेको तैयार थे। गंगाबहनने मुझे खबर भेजी। मेरे हर्षका पार न रहा। पूनी मुहैया करनेका काम मुक्किल मालूम हुआ। स्व० माई उमर सोबानीसे चर्चा करनेपर उन्होंने अपनी मिलसे पूनीकी गुच्छियाँ भेजनेका जिम्मा लिया। मैंने वे गुच्छियाँ गगाबहनके पास भेजी और सूत इतनी तेजीसे कतने लगा कि मैं दग रह गया।

माई उमर सोबानीकी उदारता विशाल थी, फिर मी उसकी हद थी। वाम देकर पूनियाँ लेनेका निश्चय करनेमें मुझे संकोच हुआ। इसके सिवा, मिलकी पूनियाँ हम लेते हैं, तो फिर मिलका सूत लेनेमें क्या वोष हैं? हमारे पूर्वजोके पास मिलकी पूनियाँ कहाँ थी? वे किस तरह पूनियाँ तैयार करते होगे? मैने गंगाबहनको लिखा कि वे पूनी बनानेवालेकी खोज करे। उन्होने इसका जिम्मा लिया और एक घुनियाँको खोज निकाला। उसे ३५ रुपये या इससे अधिक वेतनपर रखा गया। बालकोको पूनी बनाना सिखलाया। मैने कपासकी मिक्षा माँगी। माई यशवन्तप्रसाद देसाईने रुईकी गाँठे देनेका जिम्मा लिया। गंगाबहनने काम एकदम बढा दिया। बुनकरोको लाकर बसाया और कता हुआ सूत बुनवाना शुरू किया। बीजापुरकी खादी मशहूर हो गई।

अब दूसरी तरफ आश्रममें चरखेका प्रवेश होनेमें देर न लगी। मगनलाल गांचीकी शोधक-शक्तिने चरखेमे सुधार किये और आश्रममें चरखे तथा तकुए बने। आश्रमकी खादीके पहले थानकी लागत फी गज सतरह आने आई। मैंने मित्रोसे मोटी और कच्चे सूतकी खादीके दाम सतरह आना फी गजके हिसाबसे लिये, जो उन्होने खुशी-खुशी दिये।

मै वम्बईमे रोग-शय्यापर पडा भी सबसे पूछता रहता था। वहाँ दो कातनेवाली वहनें मिली। उन्हें एक सेर सूतका एक रुपया दिया। मै खादी-शास्त्रमे अभी निपट अनाडी था। मुझे हथकते सूतकी जरूरत थी। कित्तनोकी जरूरत थी। गगावहन जो भाव देती थी, उससे तुलना करने पर मालूम हुआ कि मै ठगा जा रहा हूँ। लेकिन वे वहने कम लेनेको तैयार न थी। अतएव उन्हें छोड देना पडा। पर उन्होंने अपना काम किया। उन्होंने श्री अवन्तिकाबाई, श्री रमीवाई कामदार, श्री शकरलाल वैकरकी माताजी और श्रीमती वसुमतीबहनको कातना सिखा दिया और मेरे कमरेमे चरखा गूँजने लगा। यह कहनेमे अतिशयोक्ति न होगी कि इस यन्त्रने मुझ वीमारको चगा करनेमे मदद की। बेशक, यह असर मानसिक था। पर मनुष्यको स्वस्थ या अस्वस्थ करनेमे मनका हिस्सा कौन कम होता है १ मैंने भी चरखा हाथमें लिया। परन्तु मै इस समय इससे आगे जा नही सका।

वम्बईमें हाथकी पूनियाँ कैसे प्राप्त की जायें? श्री रेवाशकर झवेरीके वगलेके पाससे रोज एक घुनियाँ ताँत बजाता हुआ निकला करता था। मैने उसे बुलाया। वह गद्दोके लिए रुई घुना करता था। उसने पूनियाँ तैयार करके देना स्वोकार किया। माव ऊँचा मांगा, जो मैने दिया। इस तरह तैयार हुआ सूत मैने ठाकुरजी की मालाके लिए दाम लेकर वैष्णवोको वेचा। माई शिवजीने वम्बईमे चरखा सिखानेका वर्ग शुरू किया। इन प्रयोगोमे पैसा काफी खर्च हुआ। श्रद्धालु देशमक्तोने पैसे दिये और मैने खर्च किये। मेरे नम्र विचारमे यह खर्च व्यर्थ नहीं गया। उससे बहुत-कुछ सीखनेको मिला। चरखेकी मर्यादाका मांप मिल गया।

अव मैं केवल खादीमय वननेके लिए अघीर हो उठा। मेरी घोती देशी मिलके कपडेकी थी। वीजापुरमें और आश्रममें जो खादी बनती थी, वह बहुत मोटी और ३० इच अर्जेकी होती थी। मैंने गगाबहनको चेतावनी दी कि अगर वे एक महीनेके अन्दर ४५ इच अर्जेकी खादीकी घोती तैयार करके न देगी, तो मुझे मोटी खादी की घुटनोतक की घोती पहनकर अपना काम चलाना पडेगा। गगाबहन अकुलाई। मुद्दत कम मालूम हुई, पर वे हारी नही। उन्होंने एक महीनेके अन्दर मेरे लिए ५० इचका घोती-जोडा मुहैया कर दिया और मेरा दारिद्रच दूर किया।

इसी बीच माई लक्ष्मीदास लाठी गाँवसे एक अन्त्यज माई रामजो और उनकी पत्नी गगावहनको आश्रममे लाये और उनके द्वारा वडे अर्जकी खादी बुनवाई। खादी-प्रचारमे इस दम्पतीका हिस्सा सामान्य नहीं कहा जा सकता। उन्होंने गुजरातमे और गुजरातके वाहर हाथका सूत बुननेकी कला दूसरोको सिखाई है। निरक्षर परन्तु सस्कारशील गगाबहन जब करघा चलाती हैं, तब उसमें इतनी लीन हो जाती हैं कि

ये वास्तवमें उडीसाके गोविन्द बाबू थे जिन्होंने इन बहनोंको कातना सिखाया था। देखिए खण्ड ३८, पृष्ठ ४५१।

इत्रर-उत्तर देवने या किमीके माय वानचीत करनेकी कुरमन भी ब्राने छिए नहीं रखतीं।

४१. एक संदाद

जिन नमय स्ववेशीके नामसे परिवित यह आन्दोलन करने ज्या, उस मनय मिल-मालिकोंकी बोरसे मेरे पान काली टीकाएँ बाने क्यों। माई उत्तर सोदानी स्वयं एक होशियार निल्न्मालिक थे। अनएव वे अपने जानका न्यान नो मुझे देते ही ले, पर दूसरोंकी रायकी जानकारी भी मुझे देते रहते थे। उनमेंने एककी इजीलका असर उनगर भी हुआ और उन्होंने मुझे उन माईके ग्राम के क्लनेकी मूक्ता की। मैंने उनका न्यागत किया। हम उनके ग्राम गये। उन्होंने आरम्म इस प्रकार किया।

"बार यह तो जानते हैं न कि बारका स्वदेशी-बास्त्रीचन पहला ही नहीं है?" नैने जवाब दिया: "जी हाँ।"

"आप जानते हैं न कि वंग-मंगके समय' स्वदेशी-आन्दोलनने चूक बोर पकड़ा था, जिसका हम निल्वालोंने चूच कायदा उठाया था और कपड़ेके जाम बढ़ा किये थे? कुछ न करने लायक बातें मी की थी?"

"मैंने यह बात मुनी है और मुनकर मैं हुन्दी हुबा हूँ।"

"मैं आरका दुन्त समझता हूँ, पर उसके छिए कोई कारण नहीं है। इस परोपकारके छिए अपना व्यापार नहीं करने। हमें नो पैसा कमाना है। अरने हिस्से-द्यारोंको जवाब देना है। बस्तुका मृत्य उसकी नांगरर निर्मेर करना है, इस नियनके विश्व कौन जा सकता है? बंगाछियोंको जानना चाहिए था कि उनके बान्धोजनमें स्वदेशी वस्त्रके उाम अवस्य बहुँगे।"

"दे देचारे मेरी तरह विश्वासगील हैं। इसलिए लहींने नान क्रिया कि निक-मालिक निताल स्वार्थी नहीं बन बार्येने। दिस्त्रामयात नो कदापि न करेंसे। स्वक्योंके नामपर विदेशी करड़ा हरगिज न देवेंसे।"

"मैं जानता था कि आप ऐसा मानते हैं। इसने मैंने आपको सावधान करतेका विचार किया और यहाँ आनेका कष्ट दिया, नाकि आप मोके बंगावियोंकी नरह बोबेमें न रह जार्ये।"

यह कहकर सेठजीने अपने पुनाब्नेको नमूने छानेका इजारा किया। ये रही वहीं वने हुए कम्ब्रुक्ते नमूने थे। उन्हें हाथमें छेकर वे माई बोले, "बेलिए, ब्रह्म मान हमने नया बनाया है। इसकी अच्छी चपत है। रही रही बनाया है. इसिएए पस्ता नी पड़ता ही है। इस माछको हम ठेठ उत्तर तक पहुँचाते हैं। हनारे एजेंद्र चारों और फैंडे हुए हैं। अतएब आप देखते हैं कि हमें आपके प्रमान एजेंद्रोकी जरूरत नहीं रहती। यह तो यह है कि जहां आप-वैसोंकी आदाज नहीं उहुँचनी, वहुँ मी हमारा एजेंद्र और माल पहुँचता है। साथ ही, आपको यह मी बानना

१. यह बहने १९११ ने रद कर दिशा गया था।

चाहिए कि हिन्दुस्तानकी आवश्यकताका सब माल हम उत्पन्न नहीं करते हैं। अतएव स्वदेशीका प्रश्न मुख्यतः उत्पादनका प्रश्न हैं। जब हम आवश्यक मात्रामें कपडा पैदा कर सकेंगे और कपडेकी किस्ममें सुघार कर सकेंगे, तब विदेशी कपडेका आना अपने-आप बन्द हो जायेगा। इसलिए आपको मेरी सलाह तो यह हैं कि आप अपना स्वदेशी-आन्दोलन जिस तरह चला रहे हैं, उस तरह न चलाये और नई मिले खोलनेकी ओर घ्यान दें। हमारे देशमें स्वदेशी माल खपानेका आन्दोलन चलानेकी आवश्यकता नहीं हैं, विक्त उसे उत्पन्न करनेकी आवश्यकता हैं।"

मैने कहा, "यदि मै यही काम कर रहा होऊँ, तब तो आप उसे आशीर्वाद देंगे न?"

"सो किस तरह? यदि आप मिल खोलनेका प्रयत्न करते हो, तो आप धन्य-वादके पात्र है।"

"ऐसा तो मै नहीं कर रहा हूँ, पर मै चरखेंके काममे लगा हुआ हूँ।"

"यह क्या चीज है?" मैंने चरखेकी बात मुनाई और कहा, "मैं आपके विचारोसे सहमत हूँ। मुझे मिलोकी दलाली नहीं करनी चाहिए। इससे फायदेके बदले नुकसान ही है। मिलोका माल पड़ा नहीं रहता। मुझे तो उत्पादन बढानेमें और उत्पन्त हुए, कपडेको खपानेमें लगना चाहिए। इस समय मैं उत्पादन बढानेमें और उत्पन्त हुए, कपडेको खपानेमें लगना चाहिए। इस समय मैं उत्पादनके काममें ही लगा हुआ हूँ। इस प्रकारकी स्वदेशीमें मेरा विश्वास है, क्योंकि उसके द्वारा हिन्दु-स्तानकी मूखो मरनेवाली अर्थ-बेकार स्त्रियोको काम दिया जा सकता है। उनका काता हुआ सूत बुनवाना और उसकी खादी लोगोको पहनाना, यही मेरा विश्वास है और यही मेरा आन्दोलन है। मैं नहीं जानता कि चरखा-आन्दोलन कहाँतक सफल होगा। अभी तो उसका आरम्म-काल ही है। पर मुझे उसमें पूरा विश्वास है। कुछ भी हो, उसमें नुकसान तो है ही नहीं। हिन्दुस्तानमें उत्पन्न होनेवाले कपडेमें जितनी वृद्धि इस आन्दोलनसे होगो उतना फायदा ही है। अतएव इस प्रयत्नमें आप जो बताते हैं वह दोष तो है ही नहीं।"

"यदि आप इस रीतिसे आन्दोलन चलाते हो, तो मुझे कुछ कहना नहीं है। हाँ, इस युगमे चरला चल सकता है या नहीं, यह एक अलग बात है। मै तो आपकी

सफलता ही चाहता हूँ।"

४२. असहयोगका प्रवाह

आगे चलकर खादीकी प्रगति किस प्रकार हुई, इसका वर्णन इन प्रकरणोमें नहीं किया जा सकता। कौन-कौन-सी वस्तुएँ जनताके सामने किस प्रकार आई, यह बता देनेके बाद उनके इतिहासमें उतरना इन प्रकरणोका क्षेत्र नहीं है। ऐसा करे तो उक्त विषयोकी अलग पुस्तक ही तैयार हो सकती है। यहाँ तो मैं इतना ही बताना चाहता हूँ कि सत्यकी शोध करते हुए कुछ वस्तुएँ मेरे जीवनमे एकके बाद एक किस प्रकार अनायास आती चली गई।

अतएव मैं मानता हूँ कि अब असहयोगके विषयमें थोड़ा कहनेका समय आ गया है। खिलाफतके वारेमें अलीमाइयोंका जबरदस्त आन्दोलन तो चल ही रहा था। मरहूम मौलाना अब्दुल बारी वगैरा उलेमाओंके साथ इस विषयकी खूब चर्चाएँ हुई। मुसलमान शान्तिको, अहिंसाको, कहाँतक पाल सकते हैं, इस बारेमें भी विवेचन हुआ। आखिर यह तय हुआ कि अमुक हदतक युक्तिके रूपमें उसका पालन करनेमें कोई एतराज नहीं हो सकता; और अगर किसीने एक बार अहिंसाको प्रतिज्ञा की है, तो फिर वह उसे पालनेके लिए बाध्य है। आखिर खिलाफत-परिषद्में असहयोगका प्रस्ताव पेश हुआ और बड़ी चर्चिक बाद वह मंजूर हुआ। मुझे याद है कि एक बार इलाहावादमें इसके लिए सारी रात समा चलती रही थी। हकीम साहबको शान्तिमय असहयोगकी शक्यताके विषयमे शंका थी। किन्तु उनकी शका दूर होने पर वे उसमे सिम्मिलत हुए और उनकी सहायता अमूल्य सिद्ध हुई।

इसके वाद गुजरातमें समा हुई। उसमें मैने असहयोगका प्रस्ताव रखा। उसमें विरोध करनेवालोंकी पहली दलील यह थी कि जबतक कांग्रेस असहयोगका प्रस्ताव स्वीकार न करे, तबतक प्रान्तीय परिषदोको प्रस्ताव पास करनेका अधिकार नही है। मैने सुझाया कि प्रान्तीय परिषदे पीछे कदम नही हटा सकती; लेकिन आगे कदम बढ़ानेका अधिकार तो सब गाखा-संस्थाओको है। यही नही, बल्कि उनमे हिम्मत हो, तो ऐसा करना उनका धर्म है। इससे मुख्य संस्थाका गौरव बढ़ता है। असहयोगके गुण-दोषपर अच्छी और मीठी चर्चा हुई। मत गिने गये और विशाल बहुमतसे असहयोगका प्रस्ताव पास हुआ। इस प्रस्तावके पास होनेमे अब्बास तैयवजी और वल्लममाई पटेलका बढ़ा हाथ रहा। अव्वास साहब समापति थे और उनका झुकाव असहयोगके प्रस्तावकी तरफ ही था।

कांग्रेसकी महासमितिने इस प्रश्तपर विचार करनेके लिए कांग्रेसका एक विशेष अघिवेशन सन् १९२० के सितम्बर महीनेमें कलकत्तेमें करनेका निश्चय किया। तैयारियाँ बहुत वड़े पैमानेपर हुईं। लाला लाजपतराय समापित चुने गये थे। बम्बईसे खिलाफत-स्पेशल और कांग्रेस-स्पेशल रवाना हुईं। कलकत्तेमें सदस्यों और दर्शकोका वहत बड़ा समुदाय इकट्ठा हुआ।

मौलाना शौकतअलीके कहनेपर मैने असहयोगके प्रस्तावका मसविदा रेलगाडी में तैयार किया। आजतक मेरे मसविदोंमें 'शान्तिमय' शब्द प्रायः नही आता था। मैं अपने माषणोंमें इस शब्दका उपयोग करता था। सिर्फ मुसलमान माइयोकी सभाओं में 'शान्तिमय' शब्दसे जो मुझे समझाना था, वह मैं नही समझा पाता था। इसलिए मैंने मौलाना अवुल कलाम आजादसे दूसरा शब्द माँगा। उन्होने 'बाअमन' शब्द दिया और असहयोगके लिए 'तर्के मवालात' शब्द सुझाया।

इस तरह अभी गुजरातीमे, हिन्दीमें, हिन्दुस्तानीमें असहयोगकी माषा मेरे दिमाग में गढ़ी जा रही थी कि इतनेमें ऊपर लिखे अनुसार कांग्रेसके लिए प्रस्तावका मस-विदा तैयार करनेका काम मेरे हाथमें आया। प्रस्तावमे 'शान्तिमय' शब्द लिखना

१. देखिए खण्ड १८, पृष्ठ २१६-१९।

रह गया। मैने प्रस्ताव तैयार करके रेलगाडीमे ही मौलाना शौकतअलीको दे दिया। रातमे मुझे ख्याल आया कि मुख्य शब्द 'शान्तिमय' तो छूट गया है। मैने महादेव को दौडाया और कहलवाया कि छापते समय प्रस्तावमे 'शान्तिमय शब्द वढा ले। मेरा कुछ ऐसा ख्याल है कि शब्द वढानेसे पहले प्रस्ताव छप चुका था। विषय-विचारिणी-समितिकी वैठक उसी रात थी। अतएव उसमें उक्त शब्द मुझे वादमें वढवाना था। मैने देखा कि यदि मेरे पास प्रस्तावका तैयार मसविदा न होता, तो वडी मृश्किलका सामना करना पडता।

मेरी स्थिति दयनीय थी। मै नहीं जानता था कि कौन प्रस्तावका विरोध करेगा और कौन प्रस्तावका समर्थन करेगा। लालाजीके रुखके विषयमे मै कुछ नहीं जानता था। कलकत्तेमें तपे-तपाये अनुमनी योद्धा उपस्थित हुए थे। विदुषो एनी वेसेट, प० मालवीयजी, श्री विजयराधवाचार्य, प० मोतीलालजी, देशवन्यु आदि उनमे थे।

मेरे प्रस्तावमे खिलाफत और पजाबके अन्यायको व्यानमे रखकर ही असहयोगकी वात कही गई थी। श्री विजयराघवाचार्यको इसमें कोई दिलचस्पी मालूम न हुई। उन्होंने कहा "यदि असहयोग ही करना है, तो वह अमुक अन्यायके लिए ही क्यो किया जाये? स्वराज्यका अमाव बडेसे-बडा अन्याय है। अतएव उसके लिए असहयोग किया जा सकता है।" मोतीलालजी मो स्वराज्यकी माँगको प्रस्तावमे दाखिल कराना चाहते थे। मैने तुरन्त ही इस सुचनाको स्वीकार कर लिया और प्रस्तावमे स्वराज्यकी माँग मी सम्मिलत कर ली। विस्तृत, गम्भोर और कुछ तीखी चर्चाओके बाद असहयोगका प्रस्ताव पास हुआ।

मोतीलालजी उसमें सबसे पहले सम्मिलत हुए। मेरे साथ हुई उनकी मीठी चर्चा मुझे अमीतक याद है। उन्होंने कुछ शाब्दिक परिवर्तन सुझाये थे, जिन्हें मैंने स्वीकार कर लिया था। देशवन्युको मना लेनेका वीडा उन्होंने उठाया था। देशवन्युका हृदय असहयोगके साथ था, पर उनकी वृद्धि उनसे कह रही थी कि असहयोगको जनता ग्रहण नही करेगी। देशवन्यु और लालाजीने असहयोगके प्रस्तावको पूरी तरह तो नागपूरमें स्वीकार किया।

इस विशेष अधिवेशनके अवसरपर लोकमान्यकी अनुपस्थिति मेरे लिए बहुत वु खदायक सिद्ध हुई। आज भी मेरा मत है कि वे जीवित होते, तो कलकरोंकी घटनाका स्वागत करते। पर वैसा न होता और वे विरोध करते, तो भी मुझे वह अच्छा ही लगता। मुझे उससे कुछ सीखनेको मिलता। उनके साथ मेरे मतमेद सदा ही रहे, पर वे सव मीठे थे। उन्होंने मुझे हमेशा यह माननेका मौका दिया था कि हमारे वीच निकटका सम्बन्ध है। यह लिखते समय उनके स्वर्गवासको वात मेरे सामने खडी है। मेरे साथी पटवर्धनेन आधी रातको मुझे टेलीफोनपर उनके अवसानका समाचार दिया था। उसी समय मैंने साथियोसे कहा था: "मेरे पास एक वडा सहारा था, जो आज टूट गया।" उस समय असहयोगका आन्दोलन पूरे

१. असहयोग प्रस्ताव पर गांधीजीके साषणोंके लिए देखिए खण्ड १८, पृष्ठ २६९-७६।

२. लोकमान्यको गांघीजीकी श्रद्धाजिनके लिए देखिए खण्ड १८, पृष्ठ ११९।

जोरते चल रहा था। मैं उनसे उत्साह और प्रेरणा पानेकी आया रखता था। अन्तमें जब अमहयोग पूरी तरह मूर्तिमन्त हुआ, तव उसके प्रति उनका रुख क्या रहा होता, सो तो भगवान जाने; पर इतना मैं जानता हूँ कि राष्ट्रके इतिहासकी उस महत्त्व-पूर्ण घड़ीमें उनकी उपस्थितिका अमाव सबको खटक रहा था।

४३. नागपुरमें

काग्रेसके विशेष अधिवेशनमें स्वीकृत असहयोगके प्रस्तावको नागपुरमे होनेवाले वार्षिक अधिवेशनमें वहाल रागना था। कलकत्तेकी तरह नागपुरमे भी असंख्य लोग उकट्ठा हुए थे। अमीतक प्रतिनिधियोंको सख्या निश्चित नही हुई थी। अतएव जहाँ तक मुझे याद है, उस अधिवेशनमें चौदह हजार प्रतिनिधि हाजिर हुए थे। लालाजीके आग्रहसे विद्यालयों-सम्बन्धी प्रस्तावमें मैंने एक छोटा-मा परिवर्तन स्वीकार कर लिया था। देशबन्धुने भी कुछ परिवर्तन कराया था और अन्तमें शान्तिमय असहयोगका प्रस्ताव गर्नमम्मतिमे पाम हुआ था।

ज्मी बैठकमें महाममाके विवानका प्रम्ताव पाम करता था। यह विवान मैंने कलकनेकी विशेष बैठकमें पेश नो किया ही था। इसलिए वह प्रकाशित हो गया था और उमपर चर्चा भी हो चुकी थी। थी विजयराघवावार्य इस बैठकके सभापित थे। वियानमें विषय-विचारिणी-मितिने एक हो महत्त्वका परिवर्तन किया था। मैंने प्रतिनिवियोंकी संग्रा पन्द्रह भी मानी थी। विषय-विचारिणी-सितिने इसे वरलकर छः हजार कर दिया। मैं मानना था कि यह कदम विना सोचे उठाया गया है। इतने वर्षोक अनुभवके वाद भी मेरा यही स्थाल है। मैं उम कल्यनाको विलकुल गलत मानता हूँ कि वहुन-से प्रतिनिवियोंसे काम अविक अच्छा होता है अथवा जनतन्त्रकी अधिक रक्षा होती है। ये पन्द्रह सी प्रतिनिवि उदार मनवाले, जनताके अविकारोंकी रखा करनेवाले और प्रामाणिक हो, तो वे छः हजार निरंकुश प्रतिनिवियोंको अपेक्षा जनतन्त्रकी अधिक अच्छी रखा करेगे। जनतन्त्रकी रखाके किए जनतामें स्वतन्त्रताकों, स्वामिमानकी और एकताकी मावना होनी चाहिए और अच्छे तथा सच्चे प्रतिनिवियोंको ही चुननेका आग्रह रहना चाहिए। किन्तु संख्याके मोहमें पड़ी हुई विषय-विचारिणी-सिमिति छः हजारसे भी अधिक प्रतिनिवि चाहती थी। इसलिए छः हजारपर मुक्किलसे समझौता हथा।

काग्रेसमें स्वराज्यके ध्येयपर वर्षा हुई थी। विद्यानकी घारामे साम्राज्यके मीतर अथवा उसके बाहर, जैसे मिले वैसे, स्वराज्य प्राप्त करनेकी बात थी। काग्रेसमे ऐसा भी एक पक्ष था, जो साम्राज्यके अन्दर रहकर ही स्वराज्य प्राप्त करना चाहता था। उस पक्षका समर्थन पं० मालवीयजी और श्री जिन्नाने किया था, पर उन्हें अविक मत न मिल सके। विद्यानकी एक घारा यह थी कि जान्तिपूर्ण और सत्यरूप साधनो

गांधीजीके असहयोग सम्बन्धी प्रस्तावके मसविरेके लिए देखिए खण्ड १९, पृष्ठ १८७-८९; और प्रस्ताव जिस रूपमें स्वीकृत हुआ था, उसके लिए देखिए खण्ड १९, पृष्ठ ५८२-८४।

द्वारा ही हमे स्वराज्य प्राप्त करना चाहिए। इस शर्तका मी विरोघ किया गया था। पर काग्रेसने उसे अस्वीकार किया और सारा विधान काँग्रेसमें सुन्दर चर्चा होनेके बाद स्वीकृत हुआ। मेरा मत है कि यदि लोगोने इस विधानपर प्रामाणिकता-पूर्वक और उत्साह-पूर्वक अमल किया होता, तो उससे जनताको बडी शिक्षा मिलती। उसके अमलमें स्वराज्यकी सिद्धि निहित थी। पर यह विषय यहाँ प्रस्तुत नहीं है।

इसी समामे हिन्दू-मुस्लिम-एकताके बारेमे, अस्पृश्यता-निवारणके बारेमे और खादीके बारेमे भी प्रस्ताव पास हुए। उस समयसे काग्रेसके हिन्दू सदस्योने अस्पृश्यताको मिटानेका मार अपने ऊपर लिया है और खादीके द्वारा काग्रेसने खिलाफतके सवालके सिलिसलेमे असहयोगका निश्चय करके हिन्दू-मुस्लिम एकता सिद्ध करनेका एक महान प्रयास किया था।

पूर्णाहुति

अब इन प्रकरणोको समाप्त करनेका समय आ पहुँचा है।

इससे आगेका मेरा जीवन इतना अधिक सार्वजनिक हो गया है कि शायद ही कोई चीज ऐसी हो, जिसे जनता जानती न हो। फिर सन् १९२१ से मैं काग्रेसके नेताओंके साथ इतना अधिक ओतप्रोत होकर रहा हूँ कि मैं किसी प्रसगका वर्णन नेताओंके सम्बन्धकी चर्चा किये विना, यथार्थ रूपमे कर ही नहीं सकता। ये सम्बन्ध अभी ताजे हैं। श्रद्धानन्दजी, देशवन्धु, लालाजी और हकीम साहब आज हमारे वीच नहीं हैं। पर सौमाग्यसे दूसरे कई नेता अभी मौजूद हैं। काग्रेसके महान परिवर्तनके वादका इतिहास अभी तैयार हो रहा है। मेरे मुख्य प्रयोग काग्रेसके माध्यमसे हुए हैं। अतएब उन प्रयोगोके वर्णनमें नेताओंके सम्बन्धोकी चर्चा अनिवार्य है। शिष्टताके विचारसे भी फिलहाल तो मैं ऐसा कर ही नहीं सकता। अन्तिम बात यह है कि इस समय चल रहे प्रयोगोके वारेमें मेरे निर्णय निश्चयात्मक नहीं माने जा सकते। अतएब इन प्रकरणोको सम्प्रति तो वन्द कर देना ही मुझे अपना कर्त्वत्य मालूम होता है। यह कहना गलत न होगा कि इसके आगे खुद मेरी कलम ही चलनेसे इनकार करती है।

पाठकोसे निदा लेते हुए मुझे दुख होता है। मेरे निकट अपने इन प्रयोगोंकी वड़ी कोमत है। मैं नहीं जानता कि मैं उनका यथार्थ वर्णन कर सका हूँ या नहीं। यथार्थ वर्णन करनेमें मैंने कोई कसर नहीं रखी है। सत्यकों मैंने जिस रूपमें देखा है, जिस मार्गसे देखा है, उसे उसी तरह प्रकट करनेका मैंने सतत प्रयत्न किया है, और पाठकोके लिए उसका वर्णन करके चित्तमें शान्तिका अनुमव किया है, क्योंकि मैंने आशा यह रखी है कि इससे पाठकोमें सत्य और अहिंसाके प्रति अधिक आस्था उत्यन्न होगी।

१. २९-११-१९२८ का श्री सी० एफ० पन्ड्रयूक्के नाम पत्रमें भी गाथीजीने इसका उल्लेख किया है। देखिए खण्ड ३८, एष्ट १३०। ऐसा मैंने कभी अनुभव नहीं किया कि सत्यसे मिन्न कोई परमेश्वर है। यदि इन प्रकरणोंके पन्ने-पन्नेसे यह प्रतीति न हुई हो कि सत्यमय वननेका एकमात्र मार्ग अहिंसा हो है, तो मैं इस प्रयत्नको व्ययं समझ्ंगा। मेरा प्रयत्न वाहे व्ययं हो, किन्तु यह बात व्ययं नहीं है। मेरी अहिंसा सच्ची होने पर भी कच्ची है, अपूर्ण है। अतएव हजारों मूर्योंको इकट्ठा करनेसे भी जिम सत्यस्पी मूर्येके तेजका पूरा ऑकल्प नहीं हो सकता, सत्यकी मेरी झांकी उसी मूर्येकी केवल एक किरणके दर्शनके समान ही है। आजतक के अपने प्रयोगोंके अन्तर्में, मैं इतना तो अवव्य कह सकता हूँ कि सत्यका सम्पूर्ण दर्शन, सम्पूर्ण अहिंमाके विना असम्भव है।

ऐसे व्यापक सत्यनारायणके प्रत्यक्ष दर्शनके लिए जीवमानके प्रति आत्मवन् प्रेमकी परम आवश्यकता है। बौर, जो मनुष्य ऐसा करना चाहता है, वह जीवनके किमी मी क्षेत्रमे बाहर नहीं रह सकता। यही कारण है कि मत्यकी मेरी पूजा मुझे राजनीतिमें जीच लाई है। जो मनुष्य यह कहना है कि घर्मका राजनीतिसे कोई मन्दन्य नहीं है, वह धर्मको नही जानता, ऐसा कहनेमें मुझे संकोच नहीं होता, और न ऐसा कहनेमें मैं अविनय करता हैं।

विना आत्मशृद्धिके जीवमात्रके माथ ऐक्य सब ही नही सकता। आत्मशृद्धिके विना अहिंमा-वर्मका पालन मर्वथा असम्मव है। अगृद्ध आत्मा परमात्माके दर्शन करनेमें असमये है। अतएव जीवन-मार्गके मनी क्षेत्रोंमें शृद्धिकी आवश्यकता है। यह शृद्धि साध्य है; क्योंकि व्यप्टि और ममष्टिके वीच ऐसा निकटका सम्बन्ध है कि एककी शृद्धि अनेकोंकी गृद्धिके वरावर हो जाती है। और व्यक्तिगत प्रयत्म करनेकी शक्ति तो सत्यनारायणने सवको जन्मसे ही दी है।

लेकिन मैं प्रतिलण यह अनुभव करता हूँ कि मुख्का यह मार्ग विकट है। गुढ़ वननेका अर्थ है मनने, वचनमें और कायाने निर्वकार वनना, राग-देपदिसे रिहित होना। इस निर्विकारता तक पहुँचनेका प्रतिलण प्रयत्न करते हुए मी मैं पहुँच नहीं पाया हूँ, इमलिए लोगोंकी स्तुनि मुझे भुलावेमें नहीं डाल सकती। उल्टे, यह स्तुति प्रायः तीन्न वेदना पहुँचाता है। शस्त्रयुद्धने संसारको जीतनेकी अपेक्षा मनके विकारोंको जीतना मुझे कठिन मालूम होता है। हिन्दुस्तान आनेके वाद मी मैं अपने मीतर लिपे हुये विकारोंको देख मका हूँ, शर्मान्दा हुआ हूँ, किन्तु हारा नहीं हूँ। सत्यके प्रयोग करते हुए मैंने आनन्द लूटा है, और आज भी लूट रहा हूँ। लेकिन मैं जानता हूँ कि अभी मुझे विकट मार्ग तय करना है। इसके लिए मुझे शून्यवत् वनना है। मनुष्य जवतक स्वेच्छाने अपनेको सबसे नीचे नही रखता, तवतक उसे मुक्ति नही मिलती। अहिंसा नम्रताकी पराकाप्ठा है और यह अनुमव-सिद्ध बात है कि इस नम्रताके विना मुक्ति कभी नहीं मिलती। ऐसी नम्रताके लिए प्रार्थना करते हुए और उसके लिए संसारकी सहायताकी याचना करते हुए इस समय तो मैं इन प्रकरणोंको वन्द करता हैं।

२. पत्र: बालमन्दिरके बच्चोंको

कराची ४ फरवरी, १९२९

बालमन्दिरके बच्चो.

वालमन्दिरके बच्चे बहुत ऊवम करते है। शरारतमें हरिने अपना हाथ तोड लिया। यह कैंसी शरारत? शरारतकी भी तो हद होती है न? इसका जवाब समी वच्चे एक-एक करके लिखे।

दूसरा सवालः

अव मी मसाला कौन-कौन खाता है [?] जो खाते हैं, क्या वे उसे छोडेंगे [?] जिन्होने छोड रखा है, क्या उनका मन उसे खानेको करता है ? और अगर करता है तो क्या?

तीसरा सवालः

अब रसोई-घर या कक्षामें कौन-कौन शोर करते हैं ? याद रखो कि तुम सवने मुझे शोर न करनेका वचन दिया है।

जितना मुझे डराया था उतनी ठड कराचीमे नही है। यह पत्र मै चार वजे सुबह लिख रहाँ हूँ। डाक जल्दी चली जाती है। घडी देखनेपर मुझे लगा कि चार वज गये है, मगर वह मेरी मूल थी; तब तीन ही बजे थे। मैं तमी उठ पडा था, फिर एक घटेके लिए कौन सोये ? इस तरह उद्योग मन्दिरको पत्र लिखनेके लिए एक घटा और मिल गया। कैसी अच्छी बात है।

बापूके आशीर्वाद

गुजराती (जी॰ एन॰ ९२२२)को फोटो-नकलसे।

३. पत्र: आश्रमकी बहनोंको

कराची ४ फरवरी, १९२९

वहनो,

अब तो तुम्हारी कक्षाएँ नियमित रूपसे चलती होगी। जो व्यवस्था इस समय आसानीसे हो गई है, मैं मानता हूँ कि उससे अच्छी व्यवस्था नहीं हो सकती। इस व्यवस्थासे पूरा लाम उठाना।

रसिक' के स्वास्थ्यकी स्थितिको तो बहुत ही खराब कहना चाहिए। यह पत्र तुम्हारे पास पहुँचेगा, तबतक वह रहेगा या नहीं, यह नहीं कहा जा सकता।

१. हरिलाल गांधीका पत्र।

परन्तु हम तो रोज पढ़ते हैं कि जन्म-मरण दोनों एक ही चीजके दो पहलू है। जो जन्म लेता है वह मरता है, जो मरता है वह जन्म लेता है। इस कोल्ह्रमें से कोई-कोई विलकुल निकल मी जाते हैं। मगर जो निकलते हैं और जो नही निकलते, उन दोनोंके जन्म-मरणसे हर्ष-चोक होनेका कारण विलकुल नही है। यह जानता हूँ इसोलिए मैं निश्चिन्त होकर घूमता रहता हूँ। रसिक तो अव 'रामायण'का पुजारी हो गया है, इसलिए ऐसी प्रतीति होती है कि उसकी आत्मा गान्त ही है।

मैं चाहता हूँ कि सब वहनें रसोईघर और वाल-मन्दिरको ज्यादा सुशोमित करें। बच्चोंमें मसाले खानेका लोग मत उपजने देना। तुम भविष्यमे देखोगी कि इसमें बच्चोंको लाग ही होता है। अब तो तुमने देख लिया होगा कि मसालेके विना आम तौर पर शरीर विगड़ता नहीं है। कुछ लोगोमें उसकी आदत घर कर गई हो और वे न छोड़ सकें, तो यह बात विल्कुल अलग है। इस बातपर विचार करता। बच्चोंका शोर बन्द करना तो तुम्हारे ही हाथमें है। तुम्हे गगावहनका वोझा हलका करना चाहिए। उनसे दूसरा काम भी लिया जा सकता है। घंटोको बाँटकर अमुक नमयके लिए तो तुम्हों गंगाबहनको रसोईघरमें आने ही नहीं देना चाहिए।

छारोड़ोके' सिवा कहीसे भी घी मैंगवानेका विचार छोड़ देना चाहिए। वहाँका घी न मिले. तब फिर उसके विना काम चलानेकी आदत डाल लेनी चाहिए। अब तो यह साबित हो गया माना जा मकता है कि अलसीके तेलसे जरा भी नुकसान नहीं होता। दुव-दही मिले तो घी न मिलनेपर चिन्ताका कारण ही नहीं है।

सानकी मर्यादा बाँच ही लेना। साफ किया हुआ कोई भी साग एक वारमें फी आदमी दस तीलेसे ज्यादा हरिनज न बनाया जाये, यह नियम बना लेना आवस्यक है।

इन परिवर्तनोंमें तुम्हारे मानसिक सहयोगकी जरूरत है। यानी तुम्हे इन्हें हृदय और मनसे स्वीकार कर लेना चाहिए।

वाल-मन्दिरके लिए तुम्हें तैयार होना है। वह तैयारी अब तुम जी-भरकर कर सकती हो, क्योंकि तुम्हारे लिए ही एक शिक्षक नियुक्त है और वह कुशल है।

मैं १५ तारीलके वजाय १६की रातको वहाँ पहुँचूँगा। यहाँ देरसे आया इस कारण एक दिन टूट गया।

वापूके आशीर्वाद

[गुजरातीसे] बायूना पत्रो - १: आश्रमनी बहनोने

४. पत्र: पुरुषोत्तम गांधीको

४ फरवरी, १९२९

चि॰ पुरुषोत्तम,

तुम्हे अपना शरीर पूरी तरह सुधारना चाहिए। यदि आश्रममे रहते हुए यह सम्मव हो जाये तो अच्छा हो। फिर मी मुझे इसका आग्रह नहीं है। यदि वहाँ सुधार पानेका विश्वास न हो तो हजीरा चले जाओ। वह बहुत अच्छी जगह है। किन्तु मेरी घारणा है कि जुदा-जुदा रगकी शीशियोमे पानी मरकर उन्हे सूर्यके प्रकाशमे निश्चित अवधितक रखकर वह पानी पीना ठीक रहेगा। मैंने इससे सम्वन्वित प्रकरण दुवारा पढ लिया है। पीली नारगी रगकी वोतलमे पानी भरकर उसे घूपमे रखनेके वाद पानी पीओ और उसका प्रमाव देखो। सुबह दिलयाकी राव लेनेसे भी फायदा हो सकता है। इसके वारेमें छोटालालजीसे पूछना। वह तुम्हे राव तैयार करके ही दे देगे। मैं तो यह चाहता हूँ कि तुम्हे कुछ समयके लिए अपने साथ-साथ रखूँ और तुम्हारा शरीर स्वस्थ बना डालूँ। वर्धाके वारेमें तुम्हारा विचार तो ठीक ही है। इस वीच ऊपरका उपचार करना और फिर क्या करना है उसके वारेमें सोचना।

बापूके आशीर्वाद

गुजराती (सी० डब्ल्यू० ८९५)से। सौजन्य: नारणदास गाघी

५. पत्र: छगनलाल जोशीको

मौनवार, ४ फरवरी, १९२९

चि॰ छगनलाल,

तुम्हे यात्राके दौरान दो पत्र लिखे थे, आशा है, वे मिल गये होगे। कार्ड भी तो पत्र ही है।

साथके किशोरलाल माई तथा आश्रमकी बहनोके नामके पत्रोमे बहनोसे सम्बन्धित अश सबके पढ़ने योग्य है, इसिलिए वे अश सबको दिखला देना। तुम्हारे लिफाफेमें जो पत्र मेजता हूँ तुम्हे वे सभी पढ़ लेने चाहिए। जो तुम्हारे पढ़नेके न होने, उनके ऊपर निजी शब्द लिख दूँगा। प्रत्येक कामकी देखरेखके लिए तुम पर्याप्त समय तो निकालते ही रहना। सभी कामोके लिए समय निर्धारित कर लेना और निश्चित समयमें उसको समाप्त करनेका प्रयत्न करना। मिवध्यमें करनेके कामोकी सची रखना और उसे देखते रहनेकी आदत डालना। ऐसा करनेसे स्मरण-शक्ति पर

अधिक बोझ नहीं पड़ेगा। कोई भी व्यक्ति किये जानेवाले सारे कामोंको याद नहीं रख सकता।

मुझे वहाँ पहुँचनेमें एक दिनकी देरी होगी। यहाँका कार्यक्रम कुछ गडवड़ हो गया था और नया बनाना पड़ा। सोमवारको मीनवार होता है; इस कारण एक दिन और बढ़ाये बिना काम नहीं चल सकता था।

तुम अपना स्वास्थ्य पत्थरकी तरह वना डालो। यह हो सकता है। तुम्हे दूव और घी ज्यादा लेना चाहिए। यदि तेल माफिक आता हो तो मैं घीको जरूरी नहीं समझता। यदि तुम्हें वादाम पच सकें तो मुझे लगता है कि घीकी तिनिक भी जरूरत नहीं है। किन्तु यह प्रयोग तो शायद मेरे आनेके वाद करना ठीक होगा।

विमु और बीरूको तुम्हें अपने हाथमे ले लेना चाहिए अथवा रमाको उनका पालन-पोषण सीखना चाहिए। वे अच्छे बच्चे है; सिर्फ उनको अच्छी देख-रेखकी जरूरत है।

आजके सभी पत्र सवेरे-सवेरे लिख रहा हूँ। डाक जल्दी जाती है और आज मैं तीन वजे उठ गया था; इसलिए पत्र लिख रहा हूँ। वहाँके मुकाविलेमें यहाँ ठंड कम है। लोगोंका कहना है कि कलसे हवा वदल गई है।

तीसरे दर्जमे यात्रा करनेमें मुझे कोई कठिनाई नहीं हुई। आये रास्तेतक तो गाड़ीमें बहुत कम लोग थे। रातको सबको सोनेके लिए काफी जगह मिल गई थी। पालानेकी दिक्कत थी। इसलिए प्रोफेसरके लिए आबूसे हैदराबाद तककी दूसरे दर्जेकी टिकट ली। वे और मुढवैया वारी-वारी उसमें गये। इससे मुब्वैया टाइप कर सका और 'यंग इंडिया' के लेख टाइप करके मेजे जा सके। इस प्रकार यात्रा करनेसे लगभग पचास रुपये बच गये और मुझे जो अतिरिक्त शान्ति मिली, सो अलग। मैने देखा है कि मेरा फिरसे तीसरे दर्जेमे यात्रा करना लोगोको भी पसन्द आया है।

वापूके आशीर्वाद

गुजराती (जी॰ एन॰ ५३८३)की फोटो-नकलसे।

६. पत्र: गंगाबहन वैद्यको

मीनवार, ४ फरवरी, १९२९

चि॰ गंगाबहुन,

काकूके कपड़ोंके सम्बन्धमें, तुमसे जो दो वातें कही थी, उन्हें मली तरह याद रखना।

बहुत ज्यादा काम करनेका लोम छोड़ दो। तुम्हें कमसे-कम चार घंटे रसोई के बाहर रहना ही चाहिए। दूसरी मदद करनेवाली बहनोंके लिए वस्तुओकी सूची बना लो। इसके बाद कुछ खो जाये या बिगड़ जाये तो चिन्ताकी बात नही है।

- १. छगनलाल जोशीकी पुत्री तथा पुत्र।
- २. आचार्य कृपलानी।
- ३. गांधीजीके सचिव।

इस प्रकार सोचकर देखो कि यदि रोज चार घटे तबीयत अच्छी न रहे तो तुम क्या करो ? आखिरकार हमे अपनी सस्थाको तो चलाना ही है।

सस्या चलानेका अर्थ तो यह है िक कोई व्यक्ति किसी काममें स्थायी रूपसे न लगे और काम रोज नये प्रशिक्षित व्यक्तियो द्वारा चलाया जाये। हमारे सभी विमागोमें काम इसी प्रकार होना चाहिए। कोई भी काम किसी एक ही व्यक्तिपर निर्मेर नहीं होना चाहिए। इस प्रकार हममें से जो काम करनेवाले हैं उन्हें दूसरोको तैयार करना है।

समयका विचार सिर्फ कुसुमके लिए ही करना है, यह मत सोचना। सस्थाकी व्यवस्थामें इस वातका घ्यान रखना ही पड़ता है। नियमोके विना काम नहीं चल सकता। दुर्घटनाएँ रोज नहीं होती, रोज हो तो वह दुर्घटना नहीं रहेगी। यदि रोज रोटी विगड जाये तो हम रोटी वनाना वन्द कर दे। रोटी आदि किसी एक दिन खराव वन जाये तो उसका क्या प्रबन्ध करना होगा यह हमें पहलेसे ही सोच लेना चाहिए। लेकिन ऐसा करनेके लिए भी तुम्हे थोडा चैन तो मिलना ही चाहिए।

मै देखता हूँ कि यह रसोई तुम्हारे लिए एक बडी पाठशालाके समान हो गई है और तुम्हे इसमें रोज नये अनुभव मिल रहे हैं।

शरीरका घ्यान रखना। फिलहाल तो तुम्हे दूघ और फल ही लेना चाहिए। योडी-थोडी मात्रामें जितने दूघकी जरूरत हो उतना दूघ पीना। व्यक्ति फल तो चाहे जितने खा लेता है, इसलिए उनके परिमाणका ठीक अन्दाज लगा लेना। अभी काफी और चीनीका उपयोग मत करना।

बापूके आशीर्वाद

[गुजरातीसे]

वापुना पत्रो: गं० स्व० गंगाबहेनने

७. पत्र: मीराबहनको

४ फरवरी, १९२९

चि० मीरा,

मै विलकुल सयोगसे ही ३ बजे रातसे जाग रहा हूँ। अब सुबहके पाँच वजनेको है और मैंने उद्योग-मन्दिरकी डाक लगमग निबटा दी है।

मैने फिर तीसरे दर्जेंमे सफर किया । कोई दुर्घंटना नहीं हुई और न कोई उल्लेखनीय असुविधा हुई। और मेरी मानसिक शान्ति तो बढी ही। दूसरे दर्जेंमें सफर करते हुए मेरे जीको कभी शान्ति नहीं रहती।

रिसकके बारेमे तुम्हे देनेको कोई और समाचार नही है। कराचीमे मुझे अपने नाम कोई तार नहीं मिला और इस पत्रके डाकमें पड़नेसे पहले आज मुझे कोई डाक नहीं मिलेगी। डाक सुबह ९ बजे वन्द होती है।

१. इरिलाल गाधीके पुत्र।

क्या मैंने तुम्हें यह खबर दी थी कि उठ मंठ में पिछले सप्ताह इतनी ठंड पड़ी कि वाल्टियों और छोटे हौजका पानी जम गया था? धर्मामीटरमें तापमान २८ डिग्री तक नीचे आ गया था, जो सावरमतीमें पहले कभी नहीं सुना गया। हमारे यहाँ तरकारियों और कपास वगैराकी चहुत बढ़िया फसल थी। बेचारे सोमामाईने इस काममें अपनी जान लड़ा दी थी। खैर, इस मयंकर पालेसे लगमग सब-कुछ वरवाद हो गया, यहाँतक कि पपीतेका सुन्दर बनीचा भी नष्ट हो गया। सारा खेत रोता-सा नजर आता है। उसकी ओर देखा नहीं जाता। फिर भी इस विपक्तिके पीछे प्रकृतिका कोई शुभ हेतु है, जिसे हम समझ तो नहीं सकते परन्तु जसपर हमारी पूर्ण आस्था है। और हमारे हृदयमें आस्थाका होना ही अदृष्ट और अदृश्य बस्तुओंका प्रमाण है।

मुझे आज्ञा है कि अब तुम्हारी तन्दुरुस्ती पूरी तरह सुघर गई होगी। तुम अपने जरीरकी मर्यादाओं को समझो — क्या नहीं समझोगी — और एक संन्यासीका जिस प्रकार यह घम है कि वह अपने सुरक्षित व्यक्तिकी सुख-सुविधाकी व्यवस्था करे उसी प्रकार तुम भी जो चीजे तुम्हारे शारीरिक स्वास्थ्यके लिए जरूरी हो उन्हें आग्रहपूर्वक ले लिया करो। अवश्य ही तुम शरीरको लाड़-प्यार न दो, पर उसे अपने विकासके लिए ईश्वरकी तरफसे मिली हुई थाती समझो और तव उसकी बुनियादी आवश्यकताएँ पूरी करना उचित ही नही, बल्क तुम्हारा फर्ज होगा।

कार्यक्रमकी सभी तिथियाँ दो दिन आगे वहा देनेसे ही काम नही चलेगा। उसका क्रम भी वदल दिया गया है और हैदराबाद सिन्धको प्रधान कार्यालय मानना ज्यादा ठीक रहेगा। मैंने तार मेजनेपर खर्च नही किया क्योंकि तुम्हारे मेजे हुए पत्र तो मुझे मिल ही जायेगे।

सस्नेह,

बापू

[पुनश्च:]

हाँ, तुमने यूरोप-यात्राके बारेमें मेरे लेख' पढ़े होगे। क्या तुम सहमत नहीं हो? रोलांको लिखना।

बापू

अंग्रेजी (जी० एन० ९३९५) से तथा (सी० डब्ल्यू० ५३४०) से भी। सौजन्य: मीरावहन

८. भाषण: सार्वजनिक सभा, कराचीमें '

४ फरवरी, १९२९

महात्माजीने थैली स्वीकार करते हुए कराचीके नागरिकोको इतनी उदारता-पूर्वक चन्दा देनेके लिए धन्यवाद दिया, लेकिन कहा कि देशके प्रति, बल्कि एक प्रकारसे सारे संसारके प्रति की गई लालाजीको सेवाओंको देखते हुए जो भी रकम दी जाये वह बहुत ज्यादा नहीं समझी जा सकती। लालाजीकी सेवाओको धनसे नहीं तोला जा सकता। लेकिन उन्होने जो काम आरम्भ किया था उसको जारी रखने और उसका विस्तार करनेके लिए धनकी जरूरत है। महात्माजीने आशा व्यक्त की कि इस कोवके लिए सिन्ध उन्हें बहुत बड़ी धनराशी देगा।

उन्होने कहा कि लालाजीका काम किसी जाति या प्रान्त विशेष तक सीमित नहीं था। उसी प्रकार उनकी सोसाइटीका काम भी सीमित नहीं था। इसके सदस्य सभी प्रान्तों के रहनेवाले हैं और इसका कार्य विभिन्न प्रान्तों में चल रहा है। इसलिए ऐसा नहीं सोचा जाना चाहिए कि सोसाइटीके कामका लाभ सिन्धको नहीं होगा। लालाजी समस्त संसारसे प्रेम करते थे, किन्तु उन्होंने यह समझ लिया था कि जो व्यक्ति अपने देशकी सेवा नहीं करता वह संसारकी सेवा नहीं कर सकता। वह एक सच्चे देशभक्त थे। वह अपने देशके लिए जिये और उसीकी सेवा करते हुए मरे। आप लोग जो घन दे रहे हैं उसका उपयोग लालाजी द्वारा आरम्भ किये गये कार्यको आगे बढ़ानेमें किया जायेगा।

महात्माजीने क्षागे कहा कि लालाजी भी वही चीज चाहते थे जो लोकमान्य तिलक, स्वामी श्रद्धानन्द, हकीम अजमल खाँ और देशबन्धु दास चाहते थे। वह चीज थी भारतकी स्वतन्त्रता।

यदि हम अपने अन्दर त्यागकी भावना पैदा कर सकें और जिस स्वराज्यको लालाजी अपने जीवनमें प्राप्त करना चाहते थे, उस स्वराज्यको प्राप्त कर लें तो वही लालाजीका सच्चा स्मारक होगा।

यदि इस वर्ष अच्छा कार्य किया जाये तो स्वराज्य अगले वर्ष आ सकता है, और यदि नहीं आता तो ऑहसापूर्ण असहयोग और कर-बन्दी आन्दोलन आरम्भ किया जायेगा। यह तभी हो सकता है जब हम इस वर्षके दौरान रचनात्मक कार्य करके उसके लिए जमीन तैयार कर लें।

- १. यह समा नारापणदास आनन्दजी, एम० एठ० सी० की अध्यक्षतामें रामवाग मैंदानमें हुई थी। इसमें गार्थोजीको " लाजपत राय समारक कोष" के लिए एक येली मेंट की गई।
 - २. मर्वेट्स ऑफ पीपुल सोसाइटी।

रचनात्मक कार्यके महत्त्वपूर्ण मुद्दोंके बारेमें बोलते हुए उन्होंने कहा कि सहर विदेशी करड़ेके वहिष्कारका एकमात्र कारगर साधन है। उन्होंने शराबका परित्याग करनेपर भी बल दिया।

आगे बोलते हुए उन्होंने कहा कि १९२१ में मैने जो बात कही थी उसे मैं फिर बोहराऊँगा, और वह यह कि जबतक सभी सम्प्रदाय की बाद एकता नहीं होती तबतक स्वराज्य नहीं प्राप्त किया जा सकता। एक सम्प्रदाय विशेष निःसन्देह ऑहसा-पूर्ण असहयोग जारी रख सकता है। मैं व्यक्तिगत रूपसे सरकार के साथ असहयोग कर ही रहा हूँ लेकिन इससे देशको स्वराज्य नहीं मिल गया है। अगले वर्ष जनताका कोई वर्ग या कोई प्रान्त या कोई ताल्लुका ऑहसापूर्ण असहयोग आरम्भ कर सकता है, लेकिन कांग्रेस चाहती है कि समस्त देश इस संघष्क लिए तैयारी करे। फिर, स्वामी श्रद्धानन्द और लालाजीन हमें दिलत वर्गोंक प्रति हमारा कर्तव्य बताया था। मैं सनातनी हिन्दू होनेका दावा करता हूँ, हार्लांक मुझे भय है कि मेरे इस दावेको वहुतसे लोग नहीं मानते। लेकिन पण्डित मदनमोहन मालवीय भी, जिनको सभी लोग एक सच्चा सनातनी हिन्दू मानते हैं, अछूत भाइयोंको गंगाके पवित्र तटपर ले जाकर उन्हें पवित्र मन्त्रकी दीक्षा और नेक सलाह दे रहे हैं और हिन्दुओंमें मिला रहे हैं।

[अंग्रेजीसे] द्रिब्यून, ७-२-१९२९

९. तार: मोतीलाल नेहरूको

[४ या ५ फरवरी, १९२९]

आपका तार मिला। निन्यका दौरा पन्द्रहको समाप्त होगा। समिति [सदस्यों]को इतनी देर नहीं रोक सकता। मेरा मुझाव है कि आप प्रतिनिधियोंको सोलहके बाद सावरमती मेर्जे। कराचीमें बुधवारतक हूँ। र

गांधी

अंग्रेजी (एस० एन० १५३२७)की फोटो-नकलसे।

१. यह मोतीलाल नेहरूके ४ फरवरीके तारक उत्तरमें या जिसमें कहा गया था: "विदेशी कपकेंक वहिष्कार-कार्यक्रमपर कार्य समिति आपसे परामर्श करना आवरपक मानती है। सिन्धते लेंटते समय या किसी अन्य तिथिको, समितिसे मिलनेंक लिए क्या आप एक दिनके लिए दिल्ली या लाहोर आ सकते हैं? तार हैं।"

२. गांधीजीके इस तारके उत्तरमें मोतीळाळ नेहरूने ५ फतवरीको यह तार दिया : "पूरी समितिके साथ आपका परामर्श ज्यादा अच्छा । समितिके कई सदस्य दिस्लीमें रके रहेंगे । किती मी हाळामें अन्य [सदस्य] बापस औट सकते हैं । आपकी उपस्थितिसे पंजाबकी समस्या सुळ्झानेमें भी मदद मिळेगी।"

१० भाषणः भारत सरस्वती मन्दिर, कराचीमें

५ फरवरी, १९२९

गांघीजीने राष्ट्रीय शिक्षण-संस्थाओके बने रहनेका औचित्य बताते हुए छोटा किन्तु जोरदार भाषण दिया। उन्होने कहा, राष्ट्रीय शालाएँ असहयोग आन्दोलनका एक अत्यन्त महत्त्वपूर्ण फल है। उनकी संख्या घट गई है, यह दूर्भाग्यकी बात है; इससे माता-पिताओकी उदासीनता प्रकट होती है। जो संस्थाएँ देशके निराशाजनक राजनीतिक वातावरणके बावजद अब भी कायम है वे मरुभूमिमें नखलिस्तानोकी तरह है और मझे विश्वास है कि उस भवंकर संकटकी घड़ीमें ये शालाएँ राष्ट्रके आवाहन का उत्तर देंगी जिस समय कि महलों सरीखे स्कूलो और कालेजोके छण्जे सैनिकोकी बारकें बनी हुई होंगी जहाँसे वे स्वतन्त्रताकी लड़ाई लड़नेवालोको गोलियोसे भून रहे होगे। बारडोलीके सरदार जो विलक्षण कार्य करके दिखा सके वह उन स्वयंसेवकोके वल पर ही जो गुजरातकी राष्ट्रीय ज्ञालाओसे सीघे प्राप्त हुए थे, अथवा जो उस सेवा-भावनाके वातावरणकी उपज थे जो इन राष्ट्रीय शालाओने अपने चारो ओर उसी प्रकार फैला दिया था जिस प्रकार कि एक पुष्पोद्यान अपने चारो ओरके वातावरणको सुवासित कर देता है। राष्ट्रीय शालाओ द्वारा उत्पन्न यही वातावरण था जिसने १९२७ को असाघारण बाढ़के बाद गुजरातमें पैदा होनेवाले संकटके दौरान वल्लभभाईको दृढ़ और कठिन परिश्रमी स्वयंसेवकोंकी वह फौज प्रदान की थी जिसकी सहायतासे सरदार इस संकटसे गुजरातको उस समय उबार सके, जब कि सरकारी तन्त्र लोगोको सहायता पहुँचानेमें बिल्कुल असमर्थ सिद्ध हो चका था।

[अग्रेजीसे] ग्रंग इडिया, १४-२-१९२९

१. यह अंश प्यारेलाल द्वारा लिखित गांधीजीकी सिन्ध यात्राके विवरणसे लिया गया है। ३९—२५

११. भाषण: अस्पृत्रयोंकी सभा, कराचीमें '

५ फरवरी, १९२९

अस्पृश्योंने अपने अभिनन्दनपत्रमें गांघीजीसे कहा था कि वे उनके लिए और सहायताकी व्यवस्था करायें। इसका उत्तर देते हुए गांधीजीने कहा कि आप लोगोंको जो सहायता प्राप्त हो चुकी है, पहले आप अपनेको उसके योग्य बनाइए, और उसके बाद आपको बिना माँगे अपने-आप आपकी जरूरतसे भी ज्यादा मिल जायेगा। उन्होंने कहा, आप शराब, जुआ, मुर्वा जानवरोंका मांस खाना छोड़िए और सफाई तथा स्वच्छताके नियमोंका पालन कीजिए। यदि आप अपने अन्दर ये सुघार लानमें सफल हो गये तो किर आपको आगे बढ़नेसे कोई नहीं रोक सकता। आप अपने पेशोंको लेकर कभी लज्जाका अनुभव न करें। मेरे विचारसे आपका पेशा बहुत भला, पवित्र और मानवजातिके अस्तित्वके लिए आवश्यक है। भंगियोंने लाला लाजपतराय समारकके लिए गांधीजीको एक थैली भेंट की।

[अंग्रेजीसे] यंग इंडिया, १४-२-१९२९

१२. भाषण: 'दलित' वर्गोंकी सभा, कराचीमें

५ फरवरी, १९२९

गांधीजीने कहा कि आप लोग राजपूतोंके वंशन होनेका दावा करते हैं, यह अच्छी बात है, लेकिन आप अपने आचरण द्वारा उन गुणोंको प्रविश्वत करके अपना दावा सिद्ध कीजिए जो कि शास्त्रोंने राजपूतोंमें गिनाये हैं। आप लोगोंको स्त्रियोंके प्रति सम्मान दिखाना चाहिए और निर्भोकताको साक्षात् प्रतिमूर्ति होना चाहिए। आपमें निर्वलों और असहायोंकी रक्षा करनेकी क्षमता होनी चाहिए और जिस प्रकार आपने मुझसे सहायताको याचना की है, उस प्रकारकी याचना आपको कभी नहीं करनी चाहिए।

[अंग्रेजीसे] यंग इंडिया, १४-२-१९२९

१ और २. यह अंश प्यारेलाल द्वारा लिखित गांधीजोकी सिन्य-पात्राके वर्णनसे लिया गया है। ३. 'दिलित' वर्गोके सदस्योंने अपनेको मायार्वशी राजपूत बताया था।

१३. भाषण: सिखोंकी सभा, कराचीमें

५ फरवरी, १९२९

गांधीजीने श्रोताओं [सिखो]को बताया कि न तो मसलमानो और न हिन्दुओका ही ऐसा कोई इरादा है कि वे अपना अनन्य शासन स्थापित करें। कुछ व्यक्तियोंके भाष गोसे आपको यह नहीं मान बैठना चाहिए कि ऐसे लोग सारे हिन्द-समाज या सारे मसलमान-समाजकी राय व्यक्त कर रहे है, और सबसे बड़ी बात तो आपको यह नहीं भुलनी चाहिए कि अगर कोई एक सम्प्रदाय ऐसी कुटिल इच्छा रखता भी हो तो उसको निराञ्चा ही हाथ लगेगी। अगर एक जाति पर किसी दूसरी जातिका शासन होना ही है, तब तो अंग्रेज लोग है ही जिनके पास इतने साधन और इतनी ज्ञवित है कि वे अपना ज्ञासन सुरक्षित रख सकें। वर्तमान परिस्थितियोमें दो ही बातें सम्भव है: एक तो यह कि जिन विभिन्न वर्गोसे मिलकर भारत राष्ट्र बना है, उन सभी वर्गोंके सम्मिलित प्रयाससे मौजूदा (ब्रिटिश) शासनका अन्त और स्वराज्यकी स्थापना हो; या दूसरी यह कि हमारी मौजूदा गुलामी चिरस्थायी हो जाये। गांधीजीने कहा - यह सही नहीं है कि कांग्रेस अथवा नेहरू-रिपोर्टने सिखोके दावोकी उपेक्षा की है। उन्होंने उनको याद दिलाया कि नेहरू रिपोर्टमें जो सिफारिशें की गई है वे सिख-प्रतिनिधियोकी सहमतिसे ही की गई है, और फिर सर्वदलीय परिषदका समापन करनेके बजाय उसे स्थागित ही इसलिए किया गया है ताकि अन्य चीजोके अलावा, जसमें सिखोके प्रतिनिधित्वके सवालपर भी विचार किया जा सके। औपनिवेशिक स्वराज्यके बारेमें की गई शिकायतके सिलसिलेमें गांधीजीने अपनी सर्वविदित राय पनः दोहराई और सिखोंसे अनुरोध किया कि वे धीरज रखें और कांग्रेसमें, और इस प्रकार अपने आपमें, विश्वास न खोयें। क्योंकि, उन्होने कहा, कांग्रेसका रूप वही तो हो सकता है जो सब लोग मिल कर उसे देंगे। राष्ट्रकी इच्छासे अलग कांग्रेसका कोई अस्तित्व नहीं है।

[अग्रेजीसे] यंग इंडिया, १४-२-१९२९

१. यह अंश प्यारेजाल द्वारा लिखित गायीजीकी सिन्ध-यात्राके वर्णनसे लिया गया है।

१४. भाषण: डी० जे० एस० कालेज हॉल, कराचीमें

५ फरवरी, १९२९

वहनो और माइयो,

मैं आपको अभिनन्दनपत्र' तथा इस थैंछीके लिए बन्यवाद देता हैं, जिसे आपने लालाजी स्मारक कोपके लिए एकत्र किया है। आपने मुझे जो कुछ दिया है वह सब वन कोषमें चला जायेगा; मेरे पास नहीं रहेगा। आपने अभिनन्दनपत्रमें मेरी प्रशंसा में वहत-सी वातें कही है। तथापि, अंग्रेजीमे एक कहावत है जिसकी मैं आपको याद दिलाना चाहता हूँ। वह कहावत है: "अनुकरण करना सबसे सच्ची स्तुति है।" यदि मैं किसीकी प्रशंसा करता हूँ तो वह व्यक्ति जो-कुछ कहता है उसके अनुसार मुझे कार्य अवश्य करना चाहिए। लेकिन मैं देखता हूँ कि आपने ठीक इसका उलटा किया है। आपने मेरी प्रशसा करके जैसे मुझे आसमान पर बैठा दिया है, लेकिन मेरी इच्छाके अनुसार एक भी काम नहीं किया। इस प्रशंसासे मुझे कोई लाम नहीं हुआ, और न आपको ही। आपने क्या किया है? आपने मुझे अंग्रेजीमें लिखा हुआ एक अभिनन्दनपत्र मेट किया है। उसमें आपने सराहना-मरे शब्दोंमें मेरे कार्योंका उल्लेख किया है, लेकिन अब यह स्पष्ट है कि आप मुझे समझ नहीं सके हैं। मेरी इच्छा है कि भारतकी सेवा करनेकी इच्छा रखनेवाले सभी छात्र किसी-न-किसी रूपमें कुछ काम अवश्य करें। उन्हे अपनी भाषामे बोलनेकी कोशिश करनी चाहिए। गायद आपका ख्याल या कि यदि आप मुझे सिन्वी माषामे अभिनन्दनपत्र देगे तो मैं उसे समझ नहीं सक्रुंगा। लेकिन वैसी हालतमें आप मुझे उसका एक हिन्दी अनुवाद दे सकते थे। तब मै आपको देशमिनतकी भावनाकी कद्र करता और अभिनन्दनपत्रके लिए आपका आमार मानता। तब मैं कहता, चलो, सिन्चियोने और कुछ किया हो या न किया हो, कमसे-कम उन्होंने सिन्बी माषामे अभिनन्दनपत्र देकर मेरी एक सील पर तो अमल किया। ऐसा नही कि मैं अंग्रेजीको विलक्तल हटा देना चाहता हूँ। नि:सन्देह स्वराज्यके अन्तर्गत भारतमें अंग्रेजीका स्थान अन्तर्राष्ट्रीय व्यापारकी भाषाके रूपमें रहेगा, लेकिन इसका मतलब यह नहीं कि उसे आपकी मातमापाका स्थान हथिया लेने दिया जाये। विदेशी लोग भी जब कभी मुझसे मिलने बाते हैं तब वे मेरे सामने कमसे-कम इस वातकी कोिशश अवश्य करते हैं कि हिन्दी या गैर-अंग्रेजीके ज्यादासे-ज्यादा जितने गब्द उनको आते है उनको बोलें, और मुलाकातके अन्तर्में वे 'वन्देमातरम्' या 'सलाम' कहते हैं। कल एक अंग्रेज महिला अपनी लड़कियोंके साथ मेरे पास आई थी। मैं उनकी लड़िकयोसे अंग्रेजीमें बोलना चाहता या, पर उन्होने मुझसे उर्दुमें ही वोलना पसन्द किया। लेकिन आपने क्या किया है? आपने

यह अभिनन्दनपत्र को काळेज, इंजीनियरिंग कॉळेज और आर्ट्स कॉळेजके छात्रों द्वारा संयुक्त रूपसे
 विद्या गया था।

तो जैसे मुझसे कहा है: "हाँ, हम जानते है कि आपको क्या पसन्द है, लेकिन, हम आपको वही चीज देगे जो आपको पसन्द नही है।" यह तो विलकुल लोमड़ी और सारसकी कहानीवाली बात हुई। आप जानते हैं कि किस प्रकार दोनोने एक दूसरेको खाने पर वुलाया और फिर मूखा रखा। आपने मुझे यहाँ इसी प्रकार वुलाया है। आपने मुझे ससारका सबसे महान व्यक्ति कहा है, लेकिन आप शिष्टताकी पहली आवश्यक शर्त मूल गये, जो यह थी कि आप मुझसे मातुमाषामे बोले। अथवा क्या ऐसा था कि मुझे महात्मापनकी हिमालय जैसी ऊँची हिमाच्छादित ऊँचाई तक उठाकर और अपने आचरण द्वारा मेरा अनुकरण करनेके कर्त्तव्यसे खदको मक्त करके आप मेरा मजाक बनाना चाहरे थे ? मैं मुस्करा रहा हूँ, इससे आप ऐसा न समझे कि मै दिलमे खुग हूँ। सच कहूँ, तो मै दिल ही दिलमे रो रहा हूँ। आपको विदेशी कपडे पहने देखकर मुझे मार्मिक पीडा हो रही है। मुझे यह वहुत ही अजीव वात लग रही है। नेहरू रिपोर्टमे सिफारिश की गई है कि स्वराज्यके अन्तर्गत हिन्द्रस्तानी राष्ट्र-मापा और सरकारी भाषा होगी। लेकिन आप इसपर शायद जवाव देंगे, "ओह, ये सव पराने विचार है जो दिकयानूम बुड्ढोको माफिक आते है, हम उनका अनु-करण करने नही जा रहे है। हम लोग तो 'इडिपेडेसवाले' हैं।" लेकिन तब मै आपको जनरल वोयाके उदाहरणकी याद दिलाऊँगा, जिन्होने वोअर यद्धके बाद दक्षिण आफिकी वार्ताके समय ब्रिटिश सम्राट तकके सामने अग्रेजीमे वोलनेसे इनकार कर दिया था और एक दूमाषिएकी मदद लेकर खुद डच भाषामे ही बोलना पसन्द किया था। स्वतन्त्रता-प्रेमी लोगोका प्रतिनिधि यही तो कर सकता था। आप अपनी इन गरीव वहनोके पवित्र हाथोसे तैयार की हुई हाथकती खादी पहननेसे इनकार करनेका साहस कैसे कर सकते हैं? आपने मुझे खद्दरकी माला पहनाई है, तब फिर आप स्वय विदेशी कपडेंके बने कालर पहननेका साहस कैसे करते हैं? अगर कालर पहनना जरूरी ही हो तो आप बिट्ठलदास जेराजाणी द्वारा तैयार किये खद्दके कालर क्यो नही पहन सकते ? ये दिखावटी विदेशी चीजे सजावट नही, विल ये आपकी पैरोमे पड़ी बेडियाँ है। क्योंकि इनके कारण प्रतिवर्ष ६९ करोड रूपया मारतसे वाहर चला जाता है और इससे भारतको गुलामीकी स्थितिमे रखनेमे मदद मिलती है। इसीलिए मैं चिल्ला-चिल्ला कर कहता हूँ. "लडको और लडकियो, देखो, तम लोग दिखावटकी वस्तुओपर कितना धन वरवाद कर रहे हो, अपने देशवासियोकी याद करो जो मूखके कारण मर रहे हैं। तुम्हे एक दिन ईश्वरके न्यायासनके सामने जाकर इस दारुण प्रश्नका उत्तर देना होगा कि "तुमने अपने माईके साथ क्या वर-ताव किया ? " हमारे जनसाधारणकी स्थिति लगातार बदतर होती जा रही है। यहाँतक कि हमारा व्यापार मी हमारे शोषणका एक साधन वना लिया गया है। सामान्यत व्यापारकी तरक्कीके साथ-साथ समृद्धि भी वढती है, लेकिन भारतमे स्थिति इसके ठीक विपरीत है। हमारा विदेशी व्यापार राष्ट्रीय समृद्धिको वढानेके वजाय हमारे करोड़ो कारीगरोंके मुँहकी रोटी छीननेका साधन वन गया है। नि.सन्देह आपका कराची, जो भारतका प्रवेश-द्वार है, बम्बई, मद्रास और कलकत्ताकी तरह

समृद्ध होता जा रहा है। यहाँ जमीन मिलना मुन्किल है और उसकी कीमत दिनों-दिन वढ़ रही है। इस वातसे यह निष्कर्ष निकाला जा सकता है कि मारत समीर होता जा रहा है, लेकिन यह निष्कर्ष मिथ्या होगा। श्री राजगोपालाचारीने एक मृत्दर चार्ट तैयार किया है, जिसमें इस विरोधामासको अच्छी तरह स्पष्ट किया गया है। उस चार्टमें यह दिखाया गया है कि आप जब खाटी खरीटते हैं तब आपकी ही हुई पाई-पाई किस तरह मारतके गरीव मेहनतकशोंकी जैवमें जाती है जब कि विदेशी कपडेका इस्तेमाल करनेपर आप उसका जो भी मुल्य चुकाते हैं उस मुल्यमें से ९५ प्रतिगत देगके वाहर चला जाता है और केवल लगनग ५ प्रतिगत हमारे देशवासियों की जेवमें वचता है। हमारे व्यवसायी छंकागायरके दलाल वनकर रह गये हैं और उक्त गोषणमे अपने मागके रूपमें वे जो ५ प्रतिगत पाते हैं उसीके कारण कराची. वम्बई और हमारे अन्य बड़े-बड़े बन्दरगाहोंकी जान-जीकत बनती दिलाई देती है। लॉर्ड सेलिसवरीने एक ऐतिहासिक अवसर पर कहा था कि चैंकि हिन्द्स्तानका रक्त निकालना है इमलिए उसके उस हिस्सेमे नन्तर लगाना होगा जहाँ रक्त ज्यादा इकट्टा हो गया है। यदि लॉर्ड सेलिसवरीके जमानेमें भी रक्त खीचकर राजस्व प्राप्त करनेका तरीका अपनानेकी जरूरत थी तो आज. जब मारत इतने वर्षोके शोषणके बाद कही अधिक गरीव हो गया है, उस तरीकेका इस्तेमाल करनेकी जरूरत कितनी ज्यादा न होगी। फिर क्या आपने कभी इस वातपर विचार किया है कि आप जो शिक्षा प्राप्त कर रहे हैं इसकी देशको क्या कीमन देनी पड़ती है? अयेशास्त्रके विद्यार्थी होनेके नाते आपको जानना चाहिए कि शिक्षापर सरकारी खजानेसे जितना रुपया खर्च किया जाता है उसका एक बहुत ही नगण्य अंग आपकी फीसके रपयोंचे पूरा हो पाता है। क्या आपने कभी सोचा है कि वाकी घन कहाँसे आता है? यह रुपया गरीवोंकी जेवसे आता है — उड़ीसाके चलते-फिरते नर-कंकालोंकी जेवसे आता है। वे नहीं जानते कि कालेजकी शिक्षा क्या होती है, उनकी आँखें बूझी-बूझी हैं; उनके गरीर सुखे हुए है। जब कोई अमीर गुजराती वनिया या कोई वनी मारवाड़ी वहाँ जाता है तो वह उन नर-कंकालोंके आगे कुछ मुट्ठी अवपका मात फेंक आता है और इस प्रकार ये नर-कंकाल किसी प्रकार अपनेको जीवित रख पाते हैं। आपने इन लोगोंके लिए क्या किया है? और न आपको यह बात ही मूलनी चाहिए कि आपकी शिक्षा का खर्च आवकारीसे प्राप्त होनेवाले उस वदनाम राजस्वते पूरा किया जाता है जो आपके कितने ही देशवासियोंके नैतिक पतनका कारण है। अगर लालाजीकी आत्मा इस हालमें मौजूद है तो निश्चय ही वह कहेगी, "सिन्वने मेरे स्मारकके लिए इतना अधिक वन तो दिया, लेकिन जब इतने सारे लोग मुखसे पीड़ित हैं तब क्या इस तरीकेसे स्वराज्य प्राप्त किया जा सकता हैं?" आपने इतना सारा वन दिया है छेकिन उससे लालाजीकी बात्माको सन्तोष नहीं है और न ही मैं सन्तुष्ट हूँ। हार्लॉक मैं ऊपरसे खग दिखाई पडनेकी कोशिंग कर रहा हूँ और आपको हँसानेकी कोशिंग कर रहा हैं, लेकिन मै दिल ही दिलमें रो रहा हैं। आप इस तरीकेसे स्वराज्य कैसे प्राप्त कर सकते हैं? स्वराज्य केवल वही लोग पा सकते हैं जो अपनी छाती संगीनों

से विववानेको तैयार हो, जो राष्ट्रके लिए जेलोमे कैंद होने और यन्त्रणा पानेकी कामना करते हो; और जब उन्हें वब-स्थल पर ले जाया जाये तो यह कहकर अपनी आँखोपर पट्टी बँघवानेसे इनकार कर दे कि "हमारी आँखोपर पट्टी क्यो वाँघते हो, हम तुम्हारे फरसेकी तेज धारसे नहीं डरते, तुम अपना काम करो, हमें कोई भय नहीं है क्योंकि हम जानते हैं कि देशमक्तों के खूनमेसे ही स्वतन्त्रताका पूर्ण विकसित फूल उपजेगा।" आप लोग अत्युत्साही मालूम होते है। इस हालके वाहर वहत-से लोग खड़े हैं जिन्हें यदि अपने मनकी करने दी जाये तो वे शीशे तोड़कर जबर्दस्ती अन्दर घुस आयेगे। लेकिन मै आपको याद दिला दूँ कि मैने आपको कसौटी पर कसा और आप परीक्षामें विफल रहे हैं। एक और बात है जो मैं आपको वताना चाहता हैं। १९२७ में वाढके दिनोमें प्रो० नारायणदास मलकानीने मुझे यहाँके सकटके वारेमे लिखा था। उन्हें गुजराती स्वयसेवकोको वाहरसे यहाँ बलाना जरूरी लगा था। क्या यह शर्मकी बात नहीं है कि आपको इस बातकी जरूरत महसस हो कि गुजराती स्वयसेवक यहाँ आये और आपकी सेवा करे? आप ज्यादासे-ज्यादा वाहरसे आर्थिक सहायता कवल कर सकते है, लेकिन क्या यह लज्जाकी वात नहीं कि आप गजरातसे आदिमियोकी सहायताकी माँग भी करे? अपने प्रोफेसरोकी सारी शिक्षाओंके वावजद, अपने तमाम ज्ञानके बावजद, आप अपनी मदद स्वय करनेको तैयार नही। फिर एक तीसरी चीज है जो और भी महत्त्वपूर्ण है। मुझे बताया गया है कि किसी सिन्धी युवकके सामने जब विवाहका प्रस्ताव रखा जाता है तो वह फौरन अपने मावी संसुरके खर्चे पर इंग्लैंड मेजे जानेकी इच्छा व्यक्त करता है और शादीके बाद भी अपनी पत्नीके पितासे पैसा ऐठनेका कोई मौका हायसे नहीं जाने देता। आप लोग अपने आपको बहुत चतुर समझते हैं। आप लोग खब पैसा पाते है और वैरिस्टर या आई० सी० एस० बननेकी कोशिश करते है। अब मला इस सबका क्या मतलब होता है ? इस प्रकार आप अपनी ही स्त्रियो, अपनी ही पत्नियोंके ऊपर अत्याचार करते हैं। हमारी माषामें पत्नीको अर्घांगिनी कहा गया है। लेकिन आपने तो उसे केवल कय-विकयकी वस्तु बना डाला है। हिन्दीमे एक शब्द है अर्घांगवायु। क्या मुझे कोई अर्घांगवायुके लिए सटीक अग्रेजी शब्द सझा सकता है ? (दीर्घामें से एक आवाज 'पैरेलिसिस') हाँ, इसके लिए 'पैरेलिसिस' -विलकुल ठीक गव्द है। यह दिखाता है कि आप हिन्दी मली प्रकार जानते है और श्री लल्लाने जो अग्रेजीमे अभिनन्दनपत्र भेंट किया इसके विरुद्ध हमे एक निन्दा प्रस्ताव पास करना चाहिए। . . तो मैं यह कहने जा रहा था कि समाजमें आज दिखाई पडनेवाली अर्घांगवाय या फालिजकी इस स्थितिके लिए आप पुरुष द्वारा समाजके दूसरे अर्घांगका दमन ही जिम्मेदार है। आपने मिल्टन, ब्राउनिंग और विटियरको तो काफी पढा है। क्या आपने उनसे यही सीखा है कि अपनी पत्नियोको, जिन्हे आपके हृदयकी और घरकी रानी होना चाहिए, आप 'लौडी' बना दे। धिनकार है आपपर! आप मुझसे कहिए कि आप मुखे रहेगे, लेकिन अपनी स्त्रियोको कमी अपना गलाम नहीं बनायेंगे। मझे वचन दीजिए कि देती-लेती प्रथा खतम कर

दी जायेगी। कसम खाइए, कि आप अपनी ही स्वतन्त्रताकी तरह अपनी स्त्रियोकी स्वतन्त्रताका भी सम्मान करेगे और स्त्रियोको उनका सच्चा दर्जा और गीरव प्रदान करनेके लिए आप मर मिटेगे। अन्यया याद रिखए, सारा ससार आपको तिरस्कारकी दृष्टिसे देखेगा। अभी कुछ दिन पहले प्रो० नारायणदास मलकानीने मझे तार किया था कि उन्होंने अपनी लडकीकी शादीमें दहेजके रूपमें केवल एक साढी दी है। वह चाहते थे कि मै वर-वयको अपना आशीर्वाद भेजैं। लेकिन, मै ऐसा करनेमें हिचिकिचाया। क्योंकि एक सिन्धी मित्रने, जिनसे मैंने इसकी चर्चा की, मुझे बताया कि सिन्यमे इतना कम दहेज देकर किसी आदमीके लिए अपनी लडकीका व्याह करना असम्भव है। इससे देखा जा सकता है कि आपने अपनी कैसी ख्याति वना ली है। वचन दीजिये कि आज जिस देती-लेती प्रथाके कारण आपकी स्त्रियोका अपमान होता है उस प्रयाको बनाये रखनेमें आप सहयोग नहीं करेगे। तब मैं समझँगा कि आप अपने देशकी स्वतन्त्रताके लिए तैयार है। यदि कोई लड़की मेरे सरक्षणमें हो तो मै उसे मले ही आजीवन कुँवारी रखुँ, लेकिन किसी ऐसे व्यक्तिसे उसका विवाह नहीं करूँगा जो उससे विवाह करनेकी शर्तके रूपमें एक पाई भी माँगता हो। तो आप इन चार चीजोको याद रखें: अपनी मात-भाषाका प्रयोग करें, केवल हाथ-कते, हाय-बुने वस्त्र ही पहने; अपनी स्त्रियोको सामाजिक निर्योग्यताओंसे मक्त करे और हुमारे देशके जो गरीव लोग है उनकी मददके लिए कुछ काम करे। अन्तमें मैं आपको . चेतावनी देना चाहुँगा कि यदि आप मेरे प्रति श्रद्धा और आदरकी घोषणा कर चकनेके. वाद भी मेरी सलाहके अनुसार आचरण नहीं करते तो आप लोग माट कहलायेगे। आपको चाहिए कि आप विदेशियोंको भी अपनी ही भाषामे अभिनन्दनपत्र दे। जिन्हे अभिनन्दनपत्र दिया जाये उनकी सुविधाके लिए आप दूमापिएकी मददसे अनुवाद करवा दे सकते हैं। जनरल वोथाका उदाहरण घ्यानमें रिखए जो अंग्रेजी जानते थे, लेकिन इसके वावजद जब वे इंग्लैंडके सम्राट एडवर्डसे मिले तव उन्होंने एक दुमाषिएकी मददसे डच भाषामे ही वातचीत की। यदि आपको गवर्नरको मी अभिनन्दनपत्र देना हो तो अपनी मातृमाषामे ही देना चाहिए। आपको अंग्रेजीका प्रयोग केवल ऐसे अवसरो तक सीमित कर देना चाहिए जब वह नितान्त आवश्यक हो जाये। तमी आप अंग्रेजीके भी साथ न्याय कर सकेंगे। विदेशी ढगके कपड़े पहनना छोडनेकी कोशिश कीजिये, क्योंकि वे भारतीय परिस्थितियोके अनुकूल नहीं है। आप गुलाम रहना चाहते है या स्वतन्त्र? आपकी अपनी ही वहनो द्वारा तैयार किये गये मोटे कपड़े पहननेमें कोई शर्म नही। यदि मेरी माँ मोटी रोटियाँ वनाये, तो क्या आप यह कहना चाहते है कि उन्हें मुझे फेंक देना चाहिए और ज्यादा अच्छी रोटियोंके लिए किसी होटलमें जाना चाहिए? नहीं। आप महान् खलीफा हजरत उमरकी कहानी जानते ही है, जब उनके सैनिक महीन पिसा आटा और वारीक कपड़ा इस्तेमाल करने लगे तो उन्होने सैनिकोसे कहा कि मेरे पाससे चले जाओ, क्योंकि तम लोग पैगम्बरके सच्चे अनुयायी नहीं हो। पैगम्बर तो हमेशा मोटे आटेकी रोटी खाते और हाथ-कता मोटा कपड़ा पहनते थे। मेरी कामना है कि आप उस

महान और ईश्वर-मीरु खलीफाके जीवनसे कुछ सीख सकते। अव जरा मुझे वतलाइए कि मैने जिन त्यागोका उल्लेख किया है आपमेसे कितने लोग वे त्याग करनेको तैयार है? आप तैयार है? (सब लडकोने तीन बार जोरसे कहा: "हाँ"।) र

अग्रेजी (एस० एन० १६१०५ आर०)से।

१५. पत्र: छगनलाल जोशीको

कराची बुधवार, ६ फरवरी, १९२९

चि॰ छगनलाल,

पत्र लिखनेका समय तो नहीं है। तुम्हारी मेहनत मैं जानता हूँ। सिन्धका दौरा पूरा होनेपर शायद मुझे दिल्ली जाना पड़े। मुझे मालूम है कि मेरी गैरहाजिरीमें कई काम ज्यादा अच्छी तरह चलते हैं, क्योंकि मेरे उपस्थित रहनेसे होनेवाला शोरगुल, परेशानी आदि तब नहीं रहते।

बापूके आशीर्वाद

गुजराती (जी॰ एन॰ ५३८४)की फोटो नकलसे।

१६. भाषण: पारसियोंकी सभा, कराचीमें

६ फरवरी, १९२९

गांधोजीने हमेशाकी तरह पारिसयोकी भूरि-भूरि प्रशंसा करते हुए कहा कि
मुझे यह देखकर तिनक भी आश्चर्य नहीं हुआ कि कराचीके पारिसयोने लालाजीस्मारक-कोबके लिए कुल मिला कर ७,००० रुपयेकी अच्छी खासी राशि प्रदान की है,
लेकिन उन्होंने पारिसयोको याद दिलाया कि पारिसयोको दानशीलता हालाँकि संसारभरमें सबसे बड़ी है, लेकिन इतनेसे उन्हें संतुष्ट नहीं होना चाहिए। मानवताकी
सेवाके लिए उन्हें केवल अपना घन ही नहीं, बिल्क अपना कुछ सिक्रय सहयोग देना
चाहिए, और ऐसा वे खादीको अपनाकर आसानीसे कर सकते हैं। इस प्रकार वे
भारतके करोड़ों अधभूखे गरीबो अर्थात् दिएद्रनारायणके साथ अपना एक अदूट सम्बन्ध

 बादमें गाथीजीने कराची-भंगी संघके नये पुस्तकाल्यका उद्घाटन किया। इस अवसरपर भगियोंने अपने अभिनन्दनपत्रमें कहा कि उन्होंने जीवनको सुधारने और शराब न पीनेका सकल्प किया है। उत्तरमें गाथीजीने कहा कि उन्हें अपने पेशेपर शर्मिन्दा नहीं होना चाहिए और अखबार तथा पुस्तकों पढ़कर मस्तिष्कको सुसस्कृत बनाना चाहिए।

२. यह बंश प्यारेलाल द्वारा लिखित गाथीजीकी सिन्ध-यात्राके वर्णनसे लिखा गया है।

जोड़ लेंगे। गांधीजीने श्रोताओंसे अपील की कि वे पिछली पीड़ियोंके महान पारसी दानवीरोंके अञ्यवसाय और सादगीका अनुकरण करें और अपने समाजको शराब-खोरीकी लससे मुक्त करें।

[अंग्रेजीसे] यंग इंडिया, १४-२-१९२९

१७. भाषण: छात्रोंकी सभा, कराचीमें

६ फरवरी, १९२९

इस समामें वोजते हुए गांधोजीने भारतीय छात्रोंसे क्षाप्रह किया कि जैसे इंग्लैंडमें यूरोपीय लोग लेटिन और यूनानी भाषाएँ सीखते हैं उसी प्रकार वे भी दो भारतीय भाषाएँ सीखें। इसके बाद उन्होंने किसी जीवित व्यक्तिको 'महात्मा' कहनेकी रीतिकी निदा की। उन्होंने कहा कि 'महात्मा' एक प्रजंसामूचक अब्द हैं जिसका प्रयोग मृत्युके बाद किया जाना चाहिए।

अन्तमें उन्होंने भारतीयोंके लिए सही किस्मका जिरोबस्त्र क्या हो सकता है, इस सवालको चर्चा की और एक प्रत्यक्ष उदाहरण देकर बताया कि भारतीय छोग साधारणतथा सिरपर जो चीज पहनते हैं वह कितनी अस्वास्व्यकर होती है। अपने पास बैठे एक छड़केकी टोपी दिखाते हुए उन्होंने छोगोंका घ्यान उस घोडे न चा सकनेवाछी टोपी पर जमी घूछ, मैछ, तेछ और मुखे पत्तीनेकी ओर दिछाया और कहा कि छोग फिर भी ऐसी गन्दी चीजोंको साछों-साछ पहनते रहते हैं और उन्हें फेंकते नहीं, क्योंकि वे कुछ महाँगी होती है। वैज्ञानिकोंने सिद्ध कर दिया है कि सची गहरे रंग, खास तौरसे काछा रंग, तापको आकृष्ट करते हैं और उसे संरक्षित रखते है। भारतमें पहनी जानेवाछी टोपियाँ ज्यादातर काछे रंग या किसी गहरे रंगकी होती है। इसके बाद गांघीजीने प्रस्तात्र किया कि चो व्यक्ति अपनी विदेशी टोपीको वहीं उसी जगह जलवा देनेको तैयार हो उसे वह अपनी खद्दरकी बनी गांघी टोपी मुपतमें देनेको तैयार है। कई सौ छात्रोंने तुरन्त अपनी टोपियाँ दे दों और कराची कांग्रेस कमेटोके मन्त्री, डा० ताराचन्द छालवानीने सभी विदेशी टोपियोंको इक्ट्या करके अदाक खड़ी भोड़के सामने उनकी होली जला दी।

[अंग्रेजीसे] क्रोडर, १०-२-१९२९

१. गांधीनीके सन्मानने ऋराची विद्यार्थी संगनकी ओरते एक समाका आयोजन किया गरा था।

 इसके बाद कराचीकी महिलाओं और छात्रोंकी ओरसे गांधीमीको शैलियाँ मेंट की गई। गांधीकी शामको ७ वसे वैक्षोबाबाइके लिए रवाता हो गये।

१८. मृत्युके बारेमें

मृत्युका आतंक आज भी मनुष्यके लिए सबसे अधिक आतंककारी वना हुआ है। हालाँकि हमारे साहित्यमें बहुत कुछ ऐसा है जो हमे मृत्युकी तरफसे उदासीन रहनेकी शिक्षा देता है, लेकिन ऐसा भी बहुत कुछ है जो हमारे अन्दर मृत्युका मनको ठिठुरा देनेवाला भय पैदा करता है। आजके इस जमानेमें, जब कि हम अपने देशकी सेवाके प्रसंगमे मिलनेवाली मृत्युको आनन्द और सम्मानकी वस्तु समझना चाहते हैं, एक मित्र द्वारा लेकी लिखित 'हिस्टरी ऑफ यूरोपियन मॉरल्स'में से मेजा गया निम्नलिखित उद्धरण' पाठकोको दिलबस्प लगेगा।

[मृत्युके बाद] आत्माका क्या होता है इसके बारेमें पुराने जमानेके दार्शनिकों (स्टोइको)में काफी मतभेद था और जहाँ उनकी राय एक थी वहाँ भी उनके मतमें एक जैसी निश्चितता नहीं थी। लेकिन वे सभी एकमतसे यह मानते थे कि मृत्यु एक सहज विश्रामकी स्थिति है, और मृत्युको जो एक अत्यन्त आतंककारी वस्तुके रूपमें चित्रित किया जाता है वह एक अस्वस्य कल्पनाकी उपज है। उनका कहना था कि मृत्यु ही एक मात्र ऐसी बुराई है जिससे हमें कोई कब्ट नहीं होता। जबतक हम है, तब तक मृत्यु नहीं है; जब मृत्यु आ गई, तो हम नही होते। यह धारणा मिथ्या है कि मृत्यु जीवनके बादकी ही स्थिति है, वह जीवनसे पहलेकी स्थिति भी है। मृत्यु, यानी, जन्म लेनेसे पूर्व हम जैसे थे, वैसे होना। जिस मोमबत्तीको बुझा दिया गया हो, वह उसी अवस्थामें है जिस अवस्थामें वह जलाये जानेसे पूर्व थी, और मृत व्यक्ति अजन्मे मनुष्यके समान है। मृत्यु सभी दुःखोका अन्त है। वह या तो खुक्की लाती है या कष्टोका अन्त करती है। वह गुलामको उसके क्रूर स्वामीसे मुक्त करती है, अन्दी-गृहके द्वार खोल देती है, पीड़ाकी आशंकाको **ज्ञान्त कर देती है, गरीबीके संवर्षका अन्त कर देती है। यह** प्रकृतिका अन्तिम और सर्वोत्तम वरदान है, क्योंकि यह मनुष्यको सभी चिन्ताओसे मुक्त कर देती है। अपने बुरेसे बुरे रूपमें मृत्यु एक आनन्ददायी भोजके अन्त जैसी है। हम चाहे मृत्युको अच्छी चीज समझें या उसका भय भानें, लेकिन वह कोई अभिज्ञाप या बुराई नहीं है। मृत्यु तो हमारे ज्ञारीरके तत्त्वोंका पंचभूतोमें मिल जाना मात्र है, और यह हमारी प्रकृतिका एक नियम है जिसकी अधीनता सहर्ष स्वीकार करना हमारा कर्तव्य है।

[अंग्रेजीसे] यंग इंडिया, ७-२-१९२९

१. यहाँ केवल प्रथम अनुच्छेद हो दिया जा रहा है।

१९. अमानुषिक प्रणाली

बम्बईके इम्पीरियल इडियन सिटिजनशिप एसोसिएशनने क्रिसमस सप्ताहमें नीचे लिखा सवाद पत्रोमे छपवाया था:'

देशकी जनताको याद होगा कि पिछले सितम्बर महीनेमें रायटरने एक संवाद दिया था कि ब्रिटिश गियानासे अपनी जन्ममुमि भारतको लौटनेवाले प्रवासी भारतीयोंमें से ३७ की एस० एस० 'सतलन' जहाज पर मृत्य हो गई है।... इसकी जॉच प्रवासियोंके संरक्षक, मेजर डब्ल्यु० ओ० वाकर, आई० एम० एस० (कलकत्ता), और चौबीस परगनाके कलक्टर श्री ई० एच० ब्लैडी, आई० सी० एस० ने की थी। सरकारी जाँचकी रिपोर्टमें कहा गया है कि एस० एस० 'सतलज' जहाज पर कुल ७४५ यात्री थे, जिनमें से ३७ की मृत्यु हो गई। इनमें भी ३० तो इवास-तन्त्रके रोगोंके कारण मरे और बाकीके ७ हृदय रोग, मत्राज्ञवको सूजन, आन्त्ररोग, बुढापे और मलेरिया आदिके कारण मौतके शिकार बने थे। आगे चलकर, रिपोर्टमे यह भी कहा गया है कि मरनेवालोंमें ज्यादातर संख्या बुढ़े लोगोंकी थी। ये लोग काफी तन्दुरुस्त न थे और अगर इन्हें अपने वतनको लौटनेकी बहुत ज्यादा फिक्र न होती तो शायद ऐसी कमजोरीको हालतमें इतनी लम्बी यात्रा करनेकी सलाह इन्हें न दी जाती। रिपोर्ट यह भी कहती है कि इस तरहकी घटना कोई नई नहीं, क्योंकि पिछले वर्षोंमें भी ऐसी घटनाएँ होती रही है। सन १९२३ से अबतक जो भारतीय इन जहाजों पर चढ़कर स्वदेश लौटे है उनमें से कुछ-न-कुछ बराबर मरते रहे है। . .

यह संवाद मुझे उस समय मिला, जब मुझे दम मारनेकी भी फुरसत नहीं थी, इसिलए मेरे सहायकने इसे 'यग इडिया'की फाइलमे रख छोडा था। इस समय जब कि मै रेलगाडीमे बैठा हुआ सिन्धकी और जा रहा हूँ, मुझे इस महत्त्वपूर्ण सवाद को हाथमें लेनेका मौका मिला है।

जिस राज्य-प्रणालीने हमें गुलाम बनाये रखा है, वह इतनी दुष्ट है कि इन्साफ करनेका ढोग रचकर इन्साफ न करना उसे खूब आता है। प्रवासियोंको स्वदेश वापस लानेवाले जहाजोंपर गैर-मामूली तादादमे लोग मरते हैं। इसपर कहीं लोगोका व्यान न जाए, इस गरजसे खुद अपराधी ही पहलेसे खुली जाँच करानेका ढोग रचता है, जो वास्तवमे खुली जाँच न होकर उसके काले कारनामों पर सफेदी पोतनेका एक बहाना मर है। जाँच करनेवाले कहते हैं कि ऐसो मौते तो इन जहाजोंपर हमेशासे

१. इसके कुछ अंदा ही यहाँ दिये जा रहे हैं।

होती रही है, मानो परम्परा वुराईको भी अच्छाईमे वदल देती हो। जाँच-कमेटीमें दो साहव थे, जिनमें एक तो स्वदेश लौटनेवाले प्रवासियों 'सरक्षक' कहे जाते हैं और वूसरे कलेक्टर हैं और ये दोनो ही अपने पेशेके कारण स्वभावसे ऐसी घटनाओं के आदी वन गये हैं। मैं तो इन जहाजों भी जानता हूँ और यह भी जानता हूँ कि किस तरह 'निर्वासित' कुली इन जहाजों पर 'सारडाइन मछिलयों की तरह एक जगह ठसाठस भर दिये जाते हैं, '(यह उक्ति मेरे अपने दिमानकी उपज नहीं है, इसके जन्मदाता तो वे ही लोग हैं जो कुलियों को विदेश ले जाने काम करते हैं) और सो भी ऐसे दरवों में जहाँ न तो हवाका पता होता है और न सूर्यंकी रोशनीका ही। इसपर हमारे लोगों की थोड़ी-सी सर्वीं के पडते ही घूप और हवासे वचने की आदत का ख्याल की जिए। इस आदतसे उन्हें तव ज्यादा नुकसान नहीं पहुँचता जव लाचार हो कर व लगभग सारे दिन घरके वाहर रहकर काम करते हैं। लेकिन इसका असर उनपर उस समय तो वहुत ही घातक होता है जब एस॰ एस॰ 'सतलज' जैसे जहां के वन्द कैदबाने जैसे कमरोमें उन्हें करीब-करीब अपनी सारी मुसाफिरी तय करनी पडती है।

मेरी रायमे इम्पीरियल इडियन सिटिजनिशप एसोसिएशनको चाहिए कि वह इस तथाकथित जाँचपर ही सन्तोष न कर वैठे, बिल्क अब चूँिक वह इस मयकर मृत्युसख्याकी ओर जनताका ध्यान खीच चुका है इसिलए उसे निष्पक्ष खुली जाँच करवानेकी माँग करनी चाहिए और इस जाँचमे विशेषज्ञो द्वारा कुलियोको विदेश ले जानेवाले जहाजोकी वनावटकी भी जाँच करवानी चाहिए। इससे पता चलेगा कि इन दु.खद घटनाओमे, जिनके वारेमे स्वीकार किया जा चुका है कि वे पहलेसे बरावर होती रही है, अनेक विभागोका हाथ था। साथ ही, इस जाँचसे यह भी मालूम होगा कि इस तरहकी मौतोके लिए इन जहाजोके मालिकोका लोग जितना जिम्मेदार है उतनी ही जिम्मेदारो है इनके कप्तानो और अधिकारियो द्वारा प्रवासी कुलियोको प्रति बरती जानेवाली घोर निर्मम उपेक्षाकी, क्योंकि वे लोग प्रवासी भारतीय कुलियोको अपने समान ही मनुष्य समझकर उनके साथ मनुष्यताका वर्ताव नही करते बल्क उन्हे पशु समझते और वैसा ही व्यवहार करते हैं। सच पूछा जाये तो जहाजोमे इनकी अपेक्षा पशुओको ज्यादा देख-माल की जाती है, क्योंकि अगर उनकी अच्छी तरह देख-माल न जायेगी तो उनके मालिक हर्जाना वसूल करेगे।

[अग्रेजीसे] यंग इंडिया, ७-२-१९२९

२०. 'युद्धके प्रति मेरा दृष्टिकोण'

उन्त नीर्षकिके अन्तर्गत १३ सितम्बर, १९२८ के 'यंग इंडिया' में प्रकाशित मेरे छेलको' छेकर मेरे पास बहुतसे पत्र आये हैं और यूरोपके जो अखबार युद्धके विरुद्ध खुद्ध छेड़नेके पत्रनें हैं उनमें भी बहुत-ते पत्र छपे हैं। मुझे व्यक्तिगत रूपसे छिखे गये पत्रोंनें से एक पत्र टॉल्स्टॉयके मित्र और अनुयायी, बी० चैरकॉफका है। चूँकि इस पत्रके छेलकका शान्ति-प्रेमी छोगोंमें अत्यन्त आदरपूर्ण स्थान है, अतः पाठक उनके पत्रको पढ़ना चाहेंगे। वह इस प्रकार है:

वापके रूसी मित्र आपको अपना हार्दिक अभिनन्दन भेजते हैं और ईश्वर तथा मानव-जातिके लिए आपकी अनवरत सेवाओंकी अधिकाधिक सफलताकी कामना करते हैं। हम आपके जीवन, आपके विचारों और आपके कार्योंको बड़ी दिलचस्पीके साथ देखते रहते हैं और आपको हर सफलतापर हर्ष मनाते हैं। हम महसूस करते हैं कि अपने देशमें आपको जो उपलब्धि होती है वह साथ ही साथ हमारी उपलब्धि भी है, क्योंकि हमारी परिस्थितियाँ यद्यपि भिन्न हैं, तथापि हम दोनों एक ही उद्देश्यके लिए कार्य कर रहे हैं। आपने अपनी उपस्थितिसे, अपने जीवनके उदाहरण द्वारा और अपने फलदायी सामाजिक कार्यों द्वारा जी-कुछ दिया है और दे रहे हैं, उसके लिए हम आपके प्रति कृतज्ञता अनुभव करते हैं। हम आपके साथ अत्यन्त गहरी और आनन्ददायी एकताका अनुभव करते हैं।

इस वर्ष 'यंग इंडिया'के १३ सितम्बरके अंकमे 'युद्धके प्रति मेरा दृष्टिकोण' शीर्यकके अन्तर्गत प्रकाशित आपका लेख देखकर आपके अनेक प्रशंसकों और मित्रोंको दुःख पहुँचा है। और मैं इस विषयपर अपनी भावनाओं तथा अपने विचारोंको व्यक्त करना आवश्यक समझता हूँ। . . .

ब्रिटिश सरकार द्वारा छेड़ी गई पिछली तीन लड़ाइयों में आपने जो भाग लिया है उसे आप उचित बताते हैं। इसी विषयको लेकर कुछ वर्ष पहले अपने एक लेखमें, अगर मुझे ठीक याद है तो, आपने कुछ हुसरी ही बात कही थी। उस समय आपने अपने कामको उचित नहीं ठहराया था बल्कि आपने तो पहले ही असंगतिको भी स्वीकार किया था। और मुझे याद है कि अपनी पिछली भूलको जिस तत्परतासे आपने स्वीकार किया था उससे मैं और यहाँ आपके अन्य मित्र बहुत प्रभावित हुए थे और हमें बड़ी सान्त्वना

१. देखिए खण्ड ३७ पृष्ठ २८१-८३।

२. इत पत्रके केवल कुछ अंश ही यहाँ दिये जा रहे हैं।

मिली थी। लेकिन अब उसके विपरीत आप युद्धके समर्थनमें सामान्य रूपसे रखे जानेवाले तर्कोकी चर्चा करते हुए अपने उन कार्योको ठीक बताते हैं।...

और न ही इस प्रकाश इस आधारपर तय किया जा सकता है कि किसीको अमुक सरकारसे सहानुभूति है अथवा नहीं। फिर भी आप वही आधार स्वीकार कर रहे हैं, क्योंकि आप कहते हैं: "यदि कोई राष्ट्रीय सरकार हो तो में ऐसे प्रसंगोंकी कल्पना कर सकता हूँ जब सैनिक प्रशिक्षण प्राप्त करनेकी इच्छा रखनेवाले लोगोंको सैनिक प्रशिक्षण देनेके पक्षमें मत देना मेरा कर्तव्य होगा।" इस तरीकेसे आप उन दूसरे लोगोंको भी ठीक ठहराते हैं जो किसी दूसरी सरकारके साथ सहानुभूति रखनेके कारण युद्धकी तैयारीका समर्थन करते हैं। इस प्रकार वह व्यक्ति जनताको कितने बढ़े भ्रमजालमें डाल देता है, जो एक तरफ तो युद्धका इतना कट्टर विरोधी है कि सेनामें भर्ती होनेसे इनकार करता है, पर दूसरी ओर सैनिक शिक्षाका भी समर्थन करता है?

आगे आप कहते हैं कि "इसके सभी सदस्य ऑहसामें विश्वास नहीं रखते" और यह कि "िकसी व्यक्ति या समाजको जबरदस्ती ऑहसक नहीं दनाया जा सकता।" लेकिन सैनिक शिक्षाके पक्षमें मत न डालकर तो मैं किसीको कुछ भी करनेके लिए विवश नहीं करता, वैसे ही जैसे जेब-कतरोको प्रशिक्षित करनेके पक्षमें मत न डाल कर मैं जेब-कतरोके प्रति कोई हिंसा नहीं करता।

आपने बन्दरो द्वारा चट कर ली जानेवाली फसलकी एक मिसाल दी है। लेकिन आप मनुष्योकी जगह बन्दरोकी वात लाकर मामलेको गड़बड़ा देते है। यदि आपकी फसलपर पशुओंके बदले मनुष्य हमला करे, तो क्या आप मनुष्योकी जान लेनेके बदले अपनी फलसकी बलि दे देना ही अपना कर्त्तच्य नहीं मानेंगे?

आप कहते है कि आपके लिए उस समाजसे सम्बन्ध-विच्छेद कर लेना, जिसके कि आप सदस्य है, पागलपन होगा, और यह भी कि जबतक आप पशुबल पर आधारित किसी शासन-तन्त्रमें रहते हैं और अपनी खुशीसे उन अनकानेक सुविवाओं तथा विशेषाधिकारोंका उपयोग करते हैं जो वह आपके लिए मुहैया करता है तबतक आपका यह कर्त्तव्य हो जाता है कि जब वह सरकार युद्धमें रत हो तो आप अपनी सामर्थ्य-भर उसकी सहायता करे।

पहली बात तो यह कि मेरे चारों ओरके अन्य लोग जो दुष्कर्म कर रहे हैं उसमें उनका समर्थन न करनेसे में न केवल उस समाजसे जिसका कि से सदस्य हूँ अपना सम्बन्ध-विच्छेद नहीं करता बिल्क इसका ठीक उलटा करता हूँ। में अपने इस सम्बन्धका उपयोग सर्वोत्तम ढंगसे समाजकी सेवा करनेके लिए करता हूँ।

दूसरी बात यह कि मै जिस प्रकारका जीवन जी रहा हूँ यदि उसका मौजूदा तीर-तरीका बनाये रखनेके लिए मुझे युद्धमें राज्यकी सहायता करनी पड़े, तो मुझे जीवनका अपना वह तीर-तरीका हर कीमतपर छोड़ देना चाहिए, भले ही ऐसा करनेमें मुझे अपने प्राणोंका उत्सर्ग करना पड़े, किन्तु मुझे किसी भी प्रकार अपने भाइयोंकी हत्या करनेमें लोगोंकी मदद नहीं करनी चाहिए। इसके अलावा यह भी विलकुल सम्भव है कि हम हिंसाके प्रयोगके बिना हासिल की जा सकनेवाली युविधाएँ सरकारने हासिल करें, उनका उपयोग करें, लेकिन साथ ही सरकारके कुकृत्योंका कोई समर्थन न करें।

जायद, यह गलतफहमी कुछ इस कारण भी पैदा होती है कि आपने हिसा और हत्याके बीच कोई मुनिदिचत रेखा नहीं खींची। ऐसे भी मामले होते हैं जब बहुत सावधानीसे विचार किये बिना वास्तवमें यह स्पष्ट बताना कठिन होगा कि निष्चित रूपसे हिंसा की जा रही है अथवा नहीं। लेकिन युद्धके मामलेमें तो सन्देहकी कोई गुंजाइश ही नहीं है कि इसका आधार नन्ष्यकी हत्या करना है। इसपर जायद हम दोनों सहमत है।...

मुझे श्री चैरकॉफको यह विश्वास दिलानेकी जरूरत नहीं कि मैं न केवल उनके इस पत्रका बुरा नहीं मानता विल्क उनकी हार्दिकताके लिए और खरी ईमानदारीके लिए उसका स्वागत करता हूँ।

इस पत्रमें उठाये गये मुद्दोका वहुत विस्तारमे उत्तर देनेका मेरा विचार नहीं है। में ऐमा मानता हूँ कि इम विषयपर एक मीमासे आगे वहसकी गुजाइय नहीं है। यह तो इस गहरे विश्वानका मामला है कि युद्ध विश्वद्ध रूपमे एक बुराई है। यह से घृणा करनेमें मैं किमीमे पीछे नहीं हूँ। लेकिन गहरा विश्वाम एक चीज है और सही आचरण दूसरी चीज। एक युद्ध-विरोवी अपने व्येयके हितमें जो-कुछ करता है, मुमिकन है कि दूसरा युद्ध-विरोवी उसे पसन्द न करे और वह कोई ठीक उलटी चीज करे, फिर भी युद्धके मम्बन्बमें दोनोका विचार एक ही हो। यह विरोवामास मनुष्य-स्वमावकी चकरा देनेवाली जिल्लाके कारण उत्पन्न होता है। इसलिए में इतना ही कह सकता हूँ कि एक ही मिद्धान्तका प्रतिपादन करनेवालोंको भी परस्पर सहिल्णुता वरतनी चाहिए।

अव मैं पत्रमें उठाये गये कुछ मुद्दोंको लेता हूँ। मुझे अपना लिखा या कहा गया ऐसा कुछ याद नहीं आता जिसमें मैंने ब्रिटेन द्वारा चलाये गये युद्दोमें माग लेनेपर पश्चात्ताप प्रकट किया हो। मैंने जायद इतना ही कहा होगा कि मुझे दुःख है कि मैंने ब्रिटेनकी सहायता की, क्योंकि यह बात मुझे बादमें स्पष्ट हुई कि ब्रिटेनकी नीति भारतके लिए अहितकर और मानवताके लिए खतरनाक थी। यदि मुझे युद्धके रूपमें उन तीनों युद्धोंमें भाग लेनेपर पश्चात्तापका अनुमव हुआ होता, तो मुझे उसकी याद रहती और मैं उसे बार-बार व्यक्त करता रहता – हाँ, इस बीच उन युद्धोंमें अपने माग लेनेके बारेमें मेरी राय ही बदल गई होती तो दूसरी बात थी।

कार्य-सावकता शब्दका हम जो अर्थ समझते है, उसके विचारसे मैने कोई काम नहीं किया। मैने अपने किये जिन कार्योका विवरण दिया है, वे सभी शान्तिके पक्षको दृढ बनानेके उद्देश्यसे किये गये थे, ऐसा मेरा दावा हैं। इसका यह मतलव नहीं कि उन कार्योसे शान्तिका पक्ष सचमुच मजबूत हो ही गया। मै तो केवल यह तथ्य रख रहा हूँ कि मेरा अपना मशा शान्तिको बल पहुँचाना था।

हाँ, यह सम्मावना अवश्य है कि उस समय मैं मानसिक तौर पर इतना दुर्वल या अस्थिर रहा होऊँ और आज भी इतना दुर्वल या अस्थिर हूँ कि अपनी मूलको ठीक उसी प्रकार न देख पाया होऊँ जैसे एक अन्या व्यक्ति वह नहीं देख सकता जो उसके पड़ोसियोको दिखाई पडता है। मैं रोज देखता हूँ कि हम आत्म-प्रवचनामें अत्यन्त ही सक्षम है। लेकिन फिलहाल मुझे किसी आत्म-प्रवचनाकी प्रतीति नहीं है। मैं तो यही अनुभव करता हूँ कि जिस माध्यमसे शान्तिको देख रहा हूँ उससे मेरे यूरोपीय मित्र सर्वथा अपरिचित है। मैं एक ऐसे देशका वासी हूँ जिसे वलात् निरस्त्र कर दिया गया है और जिसे सिदयोसे दासतामे रखा गया है। इसलिए शान्तिके वारेमें मेरा दृष्टिकोण आवश्यक रूपसे यूरोपीय मित्रोसे भिन्न होगा ही।

मै एक दुष्टान्त लेता हैं। मान लीजिए कि विल्लियाँ और चहे हृदयसे शान्तिकी इच्छा करते है। तव बिल्लियोको मुहोके विरुद्ध खोड़ना पड़ेगा। लेकिन मुहे किस प्रकार शान्तिको बढावा देंगे? वे क्या चीज छोडेगे? उनका मत लेना आवश्यक भी है ? और मान लीजिए कि विल्लियों उस समझौतेको नहीं मानती जिसे विल्लियोकी समामें तय किया गया हो और चूहोका शिकार करती रहती है, तो चूहे क्या करेगे ? मुमिकन है उनमें कुछ ऐसे बुद्धिमान चूहे भी हो और वे कहे. "हम तबतक स्वेच्छापूर्वक अपनी विल देते रहेगे जवतक बिल्लियाँ पूरी तरह सन्तुष्ट नहीं हो जाती और शिकार करनेमें उनको रस मिलना बन्द नहीं हो जाता।" चूहे अपने सिद्धान्तका प्रचार खुव करे, लेकिन शान्ति-प्रेमी होनेके नाते उन चूहोके प्रति इनका क्या रवैया होना चाहिए जो अपने अत्याचारियोके सामनेसे मागनेके वजाय यह फैसला करते है कि वे शस्त्रास्त्रोसे लैस होकर शत्रुओका मुकाबिला करेगे? उनका यह प्रयास व्यर्थ हो सकता है, लेकिन जिन बुद्धिमान चूहोकी मैने कल्पना की है मुझे भय है कि वे कर्त्तव्यवद्ध होगे कि अपना शान्तिका रवैया बरकरार रखते हुए भी अन्य चूहोको साहसी और शक्तिशाली बननेमे सहायता दे। वे नीतिवश ऐसा नही करेगे, विल्क इसके पीछे उनका नेकसे-नेक मशा होगा। मेरा रवैया विलकुल यही है। चूँिक हम लोग दुर्वल है इसलिए अहिंसाको समझना हमारे लिए आसान नही है, उसपर आचरण करना तो और भी कम आसान है। हम सबको प्रार्थनामय भावसे और विनम्रतापूर्वक काम करना चाहिए और ईश्वरसे बरावर प्रार्थना करनी चाहिए कि वह हमे विवेकदृष्टि दे, और हमे प्रतिदिन ईश्वरीय प्रेरणा और समझके अनुसार आचरण करनेको सदैव तत्पर रहना चाहिए। शान्तिके एक प्रेमी और समर्थकके नाते आज मेरा कर्त्तंच्य यही है कि युन. स्वतन्त्रता प्राप्त करनेके सघर्षमें मै अहिंसाके सिद्धान्तपर अविचल रूपसे दृढ रहूँ। और यदि भारत इस प्रकार अपनी स्वतन्त्रता

पुनः प्राप्त करनेमें सफल हुआ, तो विश्व-शान्तिके क्षेत्रमे उसका यही सबसे बडा योगदान होगा। इसलिए अच्छा यही होगा कि यूरोपीय युद्ध-विरोधी लोग यूरोपमे ऐसा लोकमत तैयार करे जो ब्रिटेनको अपने कदम पीछे हटानेको और भारतका लगातार शोषण करनेसे रोकनेको मजबूर कर दे।

[अंग्रेजीसे] यंग इंडिया, ७-२-१९२९

२१. एक और श्रद्धांजिल

पिछले हफ्ते मैने राइट आनरेबुल श्रीनिवास शास्त्रीको प्रो० बेल द्वारा अपित की गई श्रद्धांजिल प्रकाशित की थी। अब चूँिक हमारे इन महान् और नेक देश-वासीका स्वदेश लीटना निकट ही है इसिलए मैं उनको लिखा गया एक लगमग सार्वजिनक पत्र पाठकोके सामने रखता हूँ। हालाँकि यह पत्र प्रशंसासे भरा हुआ है, लेकिन इसमे एक भी शब्द ऐसा नहीं, जिसके वे पात्र न हों। यह इस वातका प्रमाण है कि श्रीयुत शास्त्रीने किस प्रकार बहुत-से दक्षिण आफिकियोंके दिलमें जगह बना ली है। सरकारी रियायतोंके मुकाविले यह चुपचाप किया गया हृदय-परिवर्तनका काम दक्षिण आफिकामें वसे हमारे देशमाइयोंके लिए कही ज्यादा सहायताप्रद सिद्ध होगा। हृदय-परिवर्तन इन रियायतोंको भी सम्मव बना देता है।

[अंग्रेजीसे] यंग इंडिया, ७-२-१९२९

२२. दण्ड-संहिताका आतंक

एक वकील मित्र लिखते है:

मैने ३-१-१९२९ का 'यंग इंडिया' (पृष्ठ ८) पढ़ा। आप लिखते हैं, "यदि इस नवयुवकमें हिम्मत हो तो इसे यह विवाह अवश्य नामंजूर कर देना चाहिए।...यदि न समझे तो लड़कों और लड़कियोंको नम्रतापूर्वक विरोध करके धर्मका पालन करना चाहिए।"

हिन्दू विवाहके एक बार हो जाने पर उसके बन्धनको तोड़ा नही जा सकता। लड़का अपनी पत्नीको छोड़ सकता है और बड़ा होने पर बादमें जब उसकी इच्छा हो तब दूसरी स्त्रीसे विवाह सकता है। लड़की पुर्नीववाह नहीं

१. देखिए खण्ड ३८, पृष्ठ ४४६।

२. यह पत्र यहाँ नहीं दिथा जा रहा है।

३. देखिए खण्ड ३७, पृष्ठ १९५।

कर सकती, क्यो कि उच्च वाांमें एक बार विवाह हो जाने पर उसका विच्छेद नहीं किया जा सकता। यदि वह दूसरा विवाह करती है, तो द्वि-विवाहका अपराध करती है। अतः कृपया हमें बताइए कि उस लड़कीका भाग्य क्या होगा जिसका एक बार विवाह हो चुका हो; और जो लड़के द्वारा, जैसा कि आपने सुझाया है, उस तथाकथित विवाहको अस्वीकार कर देनेके बाद दूसरा विवाह नहीं कर सकती। गौड़की दण्ड-संहिता, पृष्ठ २०१९ के अनुसार "और चूंकि हिन्दू पुरुषोंको एकाधिक पत्नियाँ रखनेकी अनुमित है जब कि स्त्रियाँ केवल एक पति रख सकती है, अतः जहाँ स्त्रियाँ इस अपराधकी दोवी हो सकती है वहाँ पुरुष इस कानूनकी व्यवस्थाओंसे मुक्त है।" आपने जिस दम्पतिको सलाह दी है उनको अनिवार्यतः जिस दण्ड-संहिताका पालन करना है उसके अनुसार अब आप कृपया अपनी सलाहमें सुधार कर दें।

मुझे अपनी सलाहमें सुघार करनेकी जरूरत नहीं है। प्रत्येक सुघारकके लिए सर्वोपिर सिंहता स्वय उसका अन्त करण ही है। जिस विवाहकी बात मेरे दिमागमें थी वह वास्तवमें विवाह है ही नहीं। लेकिन यदि किसी कानूनी अदालतमें इसके विपरीत निर्णय होता है तो यह कानून सत्यके हितमें चन्द लोगोंके कष्ट-सहनसे सुघर जायेगा, वशर्ते कि लोकमतके प्रभावसे उस कानूनमें पहले ही सुघार न हो गया हो या उस कानूनका प्रयोग ही वन्द न हो चुका हो। अगर हिन्दू समाज अपनी असंख्य कुप्रयाओं से मुक्ति पानेके लिए कानूनी सहायताकी प्रतीक्षा करने बैठेगा तो उसे युगोतक प्रतीक्षा करनी पडेगी। सुघारोंके इतिहाससे देखा जा सकता है कि कानूनी मान्यता हमेशा सुघार हो चुकनेके बाद आई है, पहले नहीं। हम अनुभवसे भी जानते हैं कि जहाँ कोई कानून लोगोकी इच्छाके विरुद्ध उनपर थोपा गया है वहाँ वह अपने उद्देशमें विफल हुआ है। एक ऐसे मामलेमें, जिसमें एक तथाकथित पति अपनी तथाकथित वाल-पत्नीको, जिसको उसने देखा तक नहीं है, उसके कथित कर्त्तव्यसे मुक्ति दे देता है, उस मामलेमें दण्ड-सिहताकी तलवार उस वेचारी लड़कीके सिरपर लटकानेकी कोई जरूरत नहीं है, जिसे यह भी नहीं मालूम कि उसका कभी विवाह भी हआ था।

इसके अलावा, इन पत्र-लेखक वकील-जैसे लोगोको समयका इशारा समझना चाहिए। जिन सुधारोकी बहुत आवश्यकता है और जिन्हे बहुत पहले ही हो जाना चाहिए था, यदि उन्हे कानूनी पण्डिताई बधारकर और बारीकियाँ निकालकर उनको अनिश्चित कालतक टाला जायेगा तो यह बिलकुल निश्चित है कि हमारा समाज छिन्न-मिन्न होकर रहेगा।

[अग्रेजीसे] यंग इंडिया, ७-२-१९२९

२३. ग्राजकी घटना

वीमन्स इन्टरनेशनल लीग फाँर पीस ऐंड फीडमकी अन्तर्राष्ट्रीय मन्त्राणीने कुमारी रोलाँको निम्नलिखित पत्र लिखा है:

'यंग इंडिया' के अंक ३५ में 'गांधीका एक सम्पादकीय लेख है जिसका शीर्षक है 'यूरोप जानेवालो, सावधान'। इसमें उन्होंने ग्राजकी सभाको चर्चा करते हुए हमारी लीगका अत्यन्त अनुचित ढंगसे उन्लेख किया है, जो निश्चय ही प्रो० स्टेंडेनेयके अमैत्रीपूर्ण रवैयेका परिणाम है। में समझती हूँ कि आपको इस सभाके बारेमें पर्याप्त जानकारी थी और आप इस दुर्भाण्यपूर्ण धारणाको सही कर सकती थीं। में नहीं जानती कि श्री रोमारीलौंके लिए गांधीको पत्र लिखकर उनकी इस सूचनाको सुघार देना सम्भव होगा या नहीं जो कि उन्हें एक ऐसे सूत्रसे प्राप्त हुई है जो हमारी लीगके प्रति बहुत ही अमैत्रीपूर्ण रवेया रखाता है।

मेरी समझमें इसमें कोई सन्वेह ही नहीं कि प्राजमें जो-कुछ हुआ उसमें हमारी लीगका कोई दोय ही नहीं था। आस्ट्रियाके सैनिकवादके समर्थक लोग, जिनके कारण इतनी गम्भीर आशंकाएँ उत्पन्न हो रही है, विशेष रूपसे गत रिविवारके प्रदर्शनोंको लेकर, प्राजकी सभामें विशेष रूपसे जनरल शोनेकको चोट पहुँचानेके उद्देश्यसे काफी बड़ी संख्यामें आ गये थे। सभामें भाग लेनेवाले किसी व्यक्तिने इस बातकी पहलेसे कल्पना नहीं की थी। इन लोगोंको स्वयं भी चोट पहुँचनेका बहुत बड़ा खतरा था। और युद्धके दौरान शान्तिवादी सभाएँ करनेवाले हम लोगोंमें से कइयोंने यह खतरा उठाया भी था। लेकिन यह निश्चय ही बड़े खेदकी बात है कि गांधी हमारे आन्दोलनके विरुद्ध प्रचार करें जो उन्हीं उद्देश्योंको सामने रखकर चल रहा है, जिनकी वे पैरवी करते है।

में समझती हूँ कि शायद इस मामलेमें किसी अन्य व्यक्तिके मुकाबले आप और आपके भाई मामलेको ज्यादा अच्छे ढंगसे ठीक करा देंगे।

कुमारी रोलाँने यह पत्र मुझे भेजा है। मै खुशीके साथ इसे प्रकाशित कर रहा हूँ। इस पत्रमें उस समाका उल्लेख है जिसमें गत वर्ष वावू राजेन्द्रप्रसादपर हमला हुआ था। हालाँकि ये पंक्तियाँ (मुझे कराची ले जानेवाली ट्रेनमे) लिखते समय मेरे सामने 'यग इंडिया'का वह अंक नहीं है, लेकिन मुझे विश्वास है कि उसमें मेरे जिस लेखका उल्लेख किया गया है उसमें लीगकी कोई आलोचना नहीं है, न कोई आक्षेप ही लगाया गया है। मैने राजेन्द्र वाव्से वात की थी और उनकी भी यह निश्चित

१. देखिए खण्ड ३७, पृष्ठ २२७-८।

राय है कि उन पर जो हमला किया गया था उससे लीगका कोई सम्बन्ध न हो सकता था और न था। इसलिए मैं आशा करता हूँ कि जो लोग ऐसा समझते है कि मेरे लेखमें महिलाओंकी अन्तर्राष्ट्रीय शान्ति और स्वतन्त्रता लीगपर कोई आक्षेप किया गया था वे यह विचार अपने दिमागसे निकाल देगे। लीगके सदस्योको जो कष्ट पहुँचा, उसके लिए मुझे हु ख है।

[अग्रेजीसे] यंग इंडिया, ७-२-१९२९

२४. तार: जवाहरलाल नेहरूको

जैकोवावाद ७ फरवरी, १९२९

जवाहरलाल नेहरू क्लाइव रोड, नई दिल्ली

तुम्हारा तार मिला। सत्रहको कार्य-समितिमे शामिल हो सकता हूँ। शिकारपुरके प्रतेपर तार दो।

गांधी

[अग्रेजीसे]

गाघी-नेहरू कागजात, १९२९ सौजन्य: नेहरू स्मारक संग्रहालय

२५. पत्र: मीराबहनको

जैकोवाबाद, ७ फरवरी, १९२९

चि॰ मीरा,

मुझे तुम्हारे सभी पत्र मिल गये। और वे सव अच्छे हैं। तुम्हारे इस माहकी २ तारीखवाले अन्तिम पत्रसे मुझे तुम्हारे अवतकके कामका पूरा ब्यौरा मिलता है। यह वहुत सुन्दर व्यवस्था है। इतना ही है कि परिश्रमसे अपना स्वास्थ्य न विगाड लेना। अति न करना। अगर पौने चार वजे प्रात.कालसे शुरू होनेवाले इस सारे कठोर कार्यक्रमको बरदाश्त कर सको, तो इससे अच्छा और क्या हो सकता है? लेकिन इससे तुमपर बहुत जोर पड़ता दीखे, तो उसे बदलकर आसान बना लेनेमें हिचक मत करना।

मैने यह नहीं कहा था कि के० के वारेमें तुम्हारी सारी घारणा अनुमानोपर आधारित है। मुझे झूठ बोछनेके वारेमें पता है। लेकिन जब उसने अपना अपराध

स्वीकार कर लिया, हालाँकि वह काफी नहीं था, तो वह वात समाप्त हो गई थी! मेरा आशय इतना ही था कि कलकत्तेमें और उसके वाद तुमने जो घारणा वनाई, और जिससे तुम्हारी मूल घारणाकी पुष्टि होती थीं, वह अनुमानोंपर आघारित थी। लेकिन इस विषयमें मैं तुमसे कोई आग्रह नहीं करूँगा। वस इतना ही कि अपने आपको उसके विरुद्ध पूर्वग्रहसे ग्रस्त न हो जाने दो। जहाँतक मेरी वात हैं, वाटके अनुमवसे मेरी यह राय पुष्ट होती है कि वह एक साफ और अच्छा आदमी है। उसके कुछ तौर-तरीके अवश्य ऐसे हैं जो आकर्षक नहीं हैं, लेकिन दुनियामें सर्वेंग निर्दोष कौन हैं? चलो, इस प्रश्नपर हम दोनोंमें मतमेद ही सही। तुम्हे प्रायंना करनी चाहिए कि मेरी घारणा सही सावित हो, इसलिए नहीं कि वह मेरी घारणा हैं, विलक इसलिए कि वह मुझ-जैसे एक मानवके अनुकूल हैं।

मालूम होता है रिसिक नही वचेगा। अमीतक वह वेहोश और लाचार पड़ा है। यह भयंकर वात है। इस दु.खान्त नाटकका नायक देवदास है। वह उसकी सेवा कर रहा है और जो लोग महज तमागा देखने दिल्ली गये हैं उन्हें भी सँमाल रहा है। अब रिसिककी मौसी भी वहाँ पहुँच गई है। उसे हरिलालके बच्चोंसे बड़ा प्यार है।

मेरी तवीयत अच्छी है और मैं परिश्रमको विना कठिनाईके वरदाश्त कर रहा हूँ। अलवत्ता अभी भोजनमें दूब नहीं छे रहा हूँ। यात्राके दौरान मैं नारंगी छेता हूँ, छेकिन अन्यथा खुराक सावरमती-जैसी ही है। ठंड सहने योग्य हैं।

सप्रेम,

वापू

अंग्रेजी जी० एन० ९३९६ तथा (सी० डब्ल्यू० ५३४१)से मी। सौजन्य: मीरावहन

२६. भाषण: सार्वजनिक सभा, जैकोबाबादमें

७ फरवरी, १९२९

गांधीजीने अपने भाषणमें विभिन्न सिमितियों और संगठनोंको लालाजी स्मारक के लिए अपनी-अपनी थैलियाँ देकर अपने देज-प्रेमका परिचय देनेके लिए अन्यवाद दिया, किन्तु साथ ही उन्हें पृथकताबादी प्रवृत्ति पैदा करनेके खतरेसे सावधान भी किया। र उन्होंने पूछा कि आप सभी लोग मिलकर अपनी ओरसे एक संयुक्त यैली

- यह अंश प्यारेलाल द्वारा लिखित साप्ताहिक पत्रमें से लिया गया है। इस समामें गांधीलीको सात मिन्त-मिन्न संगठनोंकी थोरसे बैलियाँ बौर अमिनन्दनपत्र मेंट किये गये थे।
- २. समाने संयोजकोंने इस भयसे कि सनातनी हिन्दुओंको उसी समामें ही अद्भूतोंके शामिल होने पर आपत्ति हो सकती है, अद्भूतोंकी एक अलग समाका आयोजन किया था। इसका पता चलने पर गांधीजीने कहा: आप अपनी येलियाँ और अमिनन्दनपत्र अपने पास रखिए। मैं केवल अद्भूतोंकी समामें ही माग लूँगा। और लोग चाहें तो आयें और वहीं अपने अमिनन्दनपत्र मेंट करें।"

वयों नहीं भेंट कर सकते थे? क्या में इसका यह मतलब लगाऊँ कि आप लोगोंको एक भी ऐसा आदमी नहीं मिल सका जिसे आप सब मिल कर अपना प्रतिनिधि स्वीकार कर सकें? फिर, मुझसे कहा गया है कि लालाजी स्मारक कोषके लिए लोग और उदारतापूर्वक चन्दा देते, बशर्ते उन्हें यह आखासन होता कि सिन्धमें इकट्टा किये गये घनका एक बड़ा हिस्सा सिन्धमें ही खर्च किया जायेगा। मुझे दिया गया यह सुझाव संकीर्ण दिष्टकोणका द्योतक है। में चाहता हूँ कि आप ऐसा मानें कि भारतकी सेवामें ही सिन्यकी भी सेवा है। और चूँकि इस कोषकी एक-एक पाईका उपयोग भारतकी सेवाके लिए किया जायेगा, इसलिए कोषसे प्राप्त होनेवाले लाभमें सिन्यका अपने चन्देकी हद तक ही नहीं, बल्कि सारे कोषकी हद तक हिस्सा होगा। लालाजीकी सबँदस ऑफ द पीपुल सोसाइटीकी सेवाकी भारतके जिस हिस्सेकी भी सबसे ज्यादा आवश्यकता होगी, वह उस सेवाको माँग सकता है। यह सोसाइटी भारतके सभी हिस्सोंसे सदस्य बनानेकी कोशिश कर रही है। यदि सिन्धसे अभीतक कोई व्यक्ति सोसाइटीका सदस्य नहीं बना तो दोष उसका नहीं, सिन्धका ही है। अन्तमें, चूंकि लालाजी स्मारक कोषका एक हिस्सा अस्पृत्यता सम्बन्धी कार्यके लिए नियत है, इसलिए यदि आप सिन्धके अस्पृत्योमें काम करनेकी एक उपयुक्त योजना सैयार करें तो आप आर्थिक सहायताके लिए कोवके न्यासियोंसे प्रार्थना कर सकते हैं और आपकी मांग पर अनुकूल विचार किया जायेगा। इसके बाद गांघीजीने ्र कार्यकर्ताओंसे जोरदार अपील की कि वे अपने हृदयसे व्यक्तियत द्वेष, सन्देह और अविश्वासकी भावनाएँ निकाल वें जिसके कारण सिन्धका राजनीतिक वातावरण विषाक्त हो रहा है और सारी उपयोगी गतिविधियाँ लगभग ठप हुई जा रही है। उन्होंने कहा, मुझे यह देख कर बहुत पीड़ा पहुँची है कि जयरामदास-जैसे व्यक्तिपर भी, जिन्हें में भारतका शत-प्रतिशत अच्छा सेवक समझता हूँ, लांछन लगाये गये है। परस्पर निन्दा करनेके बजाय आप लोगोको इस वर्षका उपयोग आत्म-शुद्धि करके और कांग्रेसको शुद्ध बनाकर उस अग्नि-परीक्षाके लिए तैयारी करनी चाहिए जो आगे होनेवाली है।

[अंग्रेजीसे] गंग इंडिया, २१-२-१९२९

२७. पत्र: छगनलाल जोशीको

शिकारपुर ८ फरवरी, १९२९

चि॰ छगनलाल,

तुम्हारा पत्र मिल गया है। शिवामाईका मामला समझ गया हूँ। यह पत्र खाना खाते हुए लिखवा रहा हूँ। समाका समय हो गया है। मैने तो वहाँ १६ तारीखको पहुँचनेका विचार किया ही था। किन्तु आजकल सव-कुछ अस्त-व्यस्त हो जाता है। मोतीलालजोने खास तौर पर युलावा मेजा है; इसलिए दिल्ली जाना पड़ेगा। १७ तारीखको दिल्ली पहुँचना है। १८ को सोमवार है इसलिए जल्दसे जल्द १९ को ही लीट सक्रूंगा। रिसकके लिए नहीं गया; अब कार्य-समितिके लिए जाऊँगा। वह जीवित हुआ तो उससे मिल लूंगा। रास्तेमें इतना हल्ला-गुल्ला रहता है कि 'यंग इंडिया' के लिए वड़ी मुक्तिलसे लिख पाता हूँ। वह भी कई लोगोके साथ लड़ाई करनेके वाद। वहुतोको निराश करना पड़ता है। उनमें तुम भी शामिल हो। मले मेरी इच्छा होती है कि रोज पत्र लिख्रूं, पर समय नहीं मिलता।

गुजराती (जी० एन० ५३८५)की फोटो-नकलसे।

२८. भाषण: छात्रोंकी सभा, शिकारपुरमें

८ फरवरी, १९२९

गांधीजो छात्रोंके समक्ष खादी पहननेके कर्तंच्य पर बोले। लेकिन लड़के कुछ शरारतपर उताक थे। गांधीजीने जब पूछा कि खादीके बारेमें मैने जो कुछ बताया है, क्या उसके बाद भी आप लोग विदेशी वस्त्र पहनेंगे तो सबके सब एक साथ जोरसे बोले: 'सब पहनेंगे, सब पहनेंगे।' गांधीजीने इसके बाद पूछा कि क्या आप-मेंसे कोई ऐसा है जो कभी-कभी झूठ भी बोलता है। कुछ लड़कोंने हाथ उठाकर अपनी इस कमजोरीको हिम्मतके साथ स्वीकार किया, लेकिन उनके अन्दर गम्भीरताका जो भाव पदा हुआ था उसकी जगह शीझ ही फिर विनोदकी भावना छा गई। गांघीजीने तब पूछा कि क्या आपमेंसे कोई ऐसा भी है जो झूठ बोलनेकी आदतसे बाज नहीं जायेगा। लेकिन इस बार एक भी हाथ नहीं उठा और अभी तक लड़कों के जो चेहरे शरारतसे भरे हुए थे उन चेहरों पर गम्भीरता छा गई और किसी

१. पर पर गांपीजीकी ओरसे आचार्य छपटानीके मतीजे गिरभारीके हस्ताक्षर है।

२. पद अंदा प्यारेलाक्के साप्तादिक पत्रसे लिया गया है।

वृढ़ संकल्पसे उनकी मुख-मुद्रामें कुछ खिचाव आगया। गांघीजी यह देखकर बहुत अधिक प्रभावित हुए। उन्होंने लड़कोंको व्यक्तिगत शुद्धता और सत्यको महानताके बारेमें बताया। [उन्होंने कहाः]

अपने सारे ज्ञान, शिक्षा और विद्वत्ताको एक पलडेपर रखो और सत्य तथा शुद्धताको दूसरेपर, और तुम देखोगे कि दूसरा पलडा पहलेसे कही भारी बैठेगा। अशुद्धताकी सडाय आज हमारे स्कूल जानेवाले बच्चोमे फैल गई है और एक छिपी हुई महामारीको तरह उनको वर्वाद कर रही है। इसलिए लडको और लडकियो. मै तुमसे अपील करता है कि तुम अपने मस्तिष्क और शरीरको शृद्ध रखो। तुम्हारा सारा ज्ञान, शास्त्रोका तुम्हारा सारा अध्ययन व्यर्थ है, यदि तुम उनकी शिक्षाओको अपने दैनिक जीवनमें नहीं उतारते। मैं जानता हैं कि कुछ शिक्षक भी ऐसे हैं जो शुद्ध और स्वच्छ जीवन नही विताते। उनसे मैं कहता हुँ कि वे यदि अपने छात्रोका दुनिया-भरका सारा ज्ञान भी दे देते है लेकिन उनके अन्दर सत्य और शुद्धता पैदा नहीं करते, तो वे अपने छात्रोको घोखा देते है और उन्हे ऊपर उठानेके बजाय पतनके मार्गपर ढकेल देते हैं। ज्ञान सच्चरित्रताके बिना एक ऐसी शक्ति बन जाता है जो बराईको ओर ही ले जाता है जैसा कि ससारके बहुतसे चालाक चोरो और 'सफेदपोश कुकमियो 'के मामलेमें देखा जा सकता है। और अन्तमें शिक्षको और लडको, मैं तुम्हे बताना चाहुँगा कि लालाजी स्मारक कोषमें भले ही तुम एक भी पाईका चन्दा न दो, लेकिन यदि मनसा, वाचा और कर्मणा अपने-आपको विल्कुल शुद्ध वना लो तो तुम लालाजीकी आत्मा और देशकी सबसे बडी सेवा करोगे।

[अंग्रेजीसे]

यंग इंडिया, २१-२-१९२९

२९. भाषण: सार्वजनिक सभा, शिकारपुरमे '

८ फरवरी, १९२९

संघ्याको सार्वजनिक सभामें गांघीजीने इस घटनाको मुख्य विषय बनाकर शिकारपुरके बड़े-बड़े व्यापारियोसे अपील की कि वे अपनी विलक्षण व्यावसायिक प्रतिभा और क्षमताका उपयोग दरिद्वनारायणके न्यासी बननेमें करे, उसके शोषक बननेमें नहीं — जो कि इस समय वे है। वे गरीबोंकी जेबसे एक सौ रुपये निकालते हैं जिसमेंसे उन्हें कमीशनके रूपमें केवल पाँच रुपये मिलते हैं, और शेष रुप रुपये वे उन विदेशी व्यापारियोको भेज देते हैं जिनके कि वे एजेंट हैं। गांघीजीने

१. यह अंश प्यारेकाल लिखित साम्ताहिक पत्रसे लिया गया है।

इस सभासे पूर्व तीसरे पहर स्त्रियोंकी एक समामें जो चन्दा इकहा किया गया था उसमें कुछ कौडियाँ भी थीं। स्त्रियोंकी इस सभाका विस्तृत क्योरा उपलब्ध नहीं है।

व्यापारियोंसे देती-लेती, बाल-विवाह, जवान लड़िकयोंका बूढ़ोंसे ब्याह, और विधिपूर्वक सम्पन्नकी गई सगाइयोंको लोभ-लालचवश तोड़ने आदिकी कुप्रयाओंको समाप्त करनेका आग्रह किया। सभाके अन्तमें कई प्रश्नोंके उत्तरमें गांधीजीने शास्त्रोंकी व्याख्याके सिद्धान्तोंके विषयमें महत्वपूर्ण विचार व्यक्त किये। उन्होंने श्रोताओंको चेतावनी दी कि वे संस्कृतके श्लोकोंमें लिखी हर चीजको प्रामाणिक शास्त्रके रूपमें स्वीकार न करें। शास्त्रोंको भी तर्क और नैतिक भावनाकी कसौटीपर खरा उत्तरना ही चाहिए। शास्त्रोंकी व्याख्या करनेवालेके लिए पहली शर्त यह है कि उसने यम और नियमोंकी कठोर साधना द्वारा अपने आपको शुद्ध कर लिया हो।

[अंग्रेजीसे] यंग इंडिया, २१-२-१९२९

३०. पत्र: मीराबहनको

९ फरवरी, १९२९

चि॰ मीरा,

अभी तार मिला है कि रिसक कल चल बसा। हमारे लिए ईश्वरकी मर्जी ही कानून है। मेरा दैनिक कार्य निविद्य चल रहा है। मुझे जो भी दुख हो रहा है वह स्वार्थवश ही है। मैने वडी-वडी आशाएँ वाँधी थी कि रिसक अपने इसी शरीर द्वारा बहुत-कुछ करेगा। लेकिन भाग्यमे ऐसा नहीं लिखा था। रिसककी आत्माको सद्गति प्राप्त हुई है, क्योंकि पिछले दो मासमें उसकी वडी कायापलट हो गई थी।

मै बुघवारको हैदराबाद पहुँच रहा हूँ। वहाँसे शुक्रवारको सुबह चल दूँगा और दित-भर मीरपुर-खास रहकर शामको सावरमतीके लिए नही, दिल्लीके लिए गाडी पकडूँगा। वहाँ एक-दो दिनके लिए मोतीलालजीको मेरी जरूरत है। मंगलकी रातको मिन्दर पहुँचनेकी आशा रखता हूँ। लेकिन मुझे पता नहीं है। तुम कुछ भेजना चाहो, तो रिववार और मंगलवारके वीच पण्डित मोतीलाल नेहरू, क्लाइव स्ट्रीट, नई दिल्लीके पतेपर मेजना ठीक रहेगा।

अभी तुम्हे इससे ज्यादा लिखनेका समय नही है। तुम्हारे पत्र अच्छे और जानकारी देनेवाले रहे है। मैं जान-बूझकर रिसकके बारेमें तुम्हे तार नहीं दे रहा है। हम काम करते रहे।

सप्रेम,

बापू

अंग्रेजी जी॰ एन॰ ९३९७ (सी॰ डब्स्यू॰ ५३४२)से भी। सौजन्न: मीराबहन

३१. पत्र: देवदास गांधीको

९ फरवरी, १९२९

चि॰ देवदास,

अभी तुम्हारे दो तार लारकानामे मिले। डा० अन्सारीका तार भी मिला। जब तार मिला तो भोजन परोसा जा रहा था। मैंने रोजकी तरह खाना खाया और खाते-खाते काम भी किया। अब तुम्हे यह लिखने बैठा हूँ। यहाँका जो कार्य-कम या बही रहेगा। इस समय मेरी यह दशा है कि रिसकके वियोगसे मन दुखी है, किन्तु यह केवल स्वार्यवग ही है। वह बालक मुझे प्रिय था। मैंने उससे बहुत आगाएँ बाँच रखी थी कि हमारी इन आशाओको ईश्वर उसीकी मारफत पूरा करेगा, किन्तु हम देहवारी ऐसी श्रद्धा कहाँसे लाये ? इस प्रकार उसके देहान्तका दुख तो हमें अपने स्वार्येक कारण है। रहा रिसक सो वह तो देहके दुखोसे छूट गया। इसरी दुनियामे अब उसकी स्थित अच्छी ही है। इस विषयमे मुझे कोई शका नहीं क्योंकि वह तो रामका भक्त था।

तुम उसे प्रकट भले न होने दो किन्तु तुम्हे सबसे ज्यादा दुख होगा। तुम तो हदसे ज्यादा सेवा कर चुके; उसका फल तुम्हे प्राप्त होगा। तुम्हारा घीरल तुम्हे आगे बढनेमें सहायता देगा। रिसक तुम्हारे किसी पापके कारण नहीं गया। उसे जो लेना था उसे लेने ही दिल्ली गया था और लेकर चला गया। तुमने अपने कर्त्तव्यको बहुत अच्छी तरहसे निवाहा है। ईश्वर तुम्हारा कल्याण ही करेगा।

एक अपने मनकी बात मी कह दूँ। होता तो वही है जो ईश्वरक्षी इच्छा हो। बुद्धि कर्मानुसारिणी होती है किन्तु मनुष्यको अनुमान लगानेका अधिकार तो है ही। उसके अनुसार मुझे लगता है कि मेरे अथवा हमारे उपचार अर्थात् कुदरती उपचार ही अच्छे हैं। मुझे लगता है कि अगर मगनलाल और रिसक दोनोका सीधा-सादा उपचार हुआ होता तो शायद वे बच जाते। इसीको दूसरी तरहसे कहे तो अगर उसके नसीवमें जीना होता तो ऐसे सयोग होते जिससे उसका कुदरती उपचार ही होता। किन्तु इससे मनको सन्तोष नही मिल सकता और न हमे इतना कहकर ही सन्तोष कर लेना है। यह सब कहनेका अर्थ यह नही है कि मुझे उसे दिल्ली भेजनेका दुख है और न ही मुझे डाक्टरकी दवा करनेका दुख है। तुम्हारे लिए जो-कुछ करना ठीक था, वही तुमने किया। जिस प्रकार जो कुछ मगनलालके लिए करना जरूरी या वह ब्रजिकशोर वावूने किया। जीने-मरनेका शोक नही होना चाहिए। कर्तव्य-पालन करना ही हमारा धर्म है, मूल न करना धर्म नहीं है। फिर मैने तो अनुमान ही लगा ही हमारा धर्म है, मूल न करना धर्म नहीं है। फिर मैने तो अनुमान ही लगाया है न ? क्या ठीक होता, यह तो ईश्वर ही जानता है।

अनायास ही मुझे १७ फरवरीको दिल्ली आना पड रहा है। और मुझे अच्छा लग रहा है। तुमसे मिल सर्कूगा। वा को रोक लेना। किन्तु यदि उसे जाना हो तो जाने देना। कान्तिको घीरज तो देते ही होगे। तुमसे सारा हाल जाननेकी आशा है। रसिकके अन्तिम दिनोंकी वाते जाननेका पूरा-पूरा मोह मेरे मनमें वना हुआ है। इस मोहका त्याग नहीं कर पा रहा हूँ।

वापूके आशीर्वाद

गुजराती (जी॰ एन॰ २१२२)की फोटो-नकलसे।

३२. पत्र: बली वोराको

शनिवार [९ फरवरी, १९२९]

चि॰ वली,

अच्छा किया जो तुम वहाँ पहुँच गई। रिसक तुम्हे प्राणोसे भी प्यारा था। मैं जानता हूँ कि हम सबसे ज्यादा दुःख तुमको ही होगा। किन्तु तुम समझदार हो। बीरज रखना। रिसककी सेवामें कोई कमी नही रही यह जानकर सन्तोष रखना। कुमीको अलगसे पत्र नही लिख रहा हूँ। यदि तुम न गई तो १७ तारीखको हम दिल्लीमें मिलेगे।

वापूके आशीर्वाद

गुजराती (जी० एन० २१५५)की फोटो-नकलसे।

३३. पत्र: कस्तूरबा गांधीको

शनिवार [९ फरवरी, १९२९]

वा,

तुझे तो ज्ञान हो ही गया। दिल्ली जाकर तो तूने वहुत घीरज दिखाया। इसलिए मुझे लगता है कि तू शायद वहुत दुःख नही कर रही होगी। तूने तो इन वालकोका पालन किया था; इसलिए दु.ख तो होगा ही। किन्तु जिस मार्गसे रिसक गया है, उस मार्गसे तो हम सबको ही जाना है, फिर जल्दी या देरसे जानेका शोक किसलिए करे ? दिल्ली एक गई तो रिववार १७ तारीखको मिलेंगे।

वापू

गुजराती (जी० एन० २१५६)की फोटो-नकलसे।

१ और २. रसिककी मृत्युके उल्लेखसे।

३४. पत्र: छगनलाल जोशीको

लारकाना शनिवार, [फरवरी, १९२९]^९

चि॰ छगनलाल,

अाज तुम्हारी तरफसे कोई पत्र नहीं मिला। रिंसक चल बसा। मैं नहाकर निकला और मोजन करने बैठने ही वाला था कि देवदासका तार आया। तार पढ़कर फौरन खाने बैठ गया। सब काम चल रहा है। रिंसक के जानेका दुख है, किन्तु स्वार्थके कारण ही यह मैं अच्छी तरह देख रहा हूँ। मैंने उसके शरीरसे बहुत काम लेनेकी आशा बाँची थी। इसलिए जिस प्रकार एक यन्त्रके टूट जानेसे हम स्वार्थका दुखी होते हैं उसी प्रकारका दु.ख आज मुझे भी है। यन्त्र चलानेवाले आत्माका विचार करते समय तो हर्ष ही होना चाहिए। क्योंकि उसका पिजरा पुराना पड़ गया था, सड़ गया था, उसे छोड़कर हस चला गया। उससे शोक तो नही होना चाहिए। यह जानता हूँ, इसीलिए स्वार्यपूर्ण दुखको दवाकर सब काम करता जा रहा हूँ। हम सब एक यन्त्रके टूटनेपर अपने अन्य यन्त्रोको अच्छा बनाये और उनसे ज्यादा काम लेकर टूटे हुए यन्त्रकी कमी पूरी करे।

मै बुघवारकी शामको हैदराबाद पहुँचूँगा। वहाँसे शुक्रवार सुबह मीरपुर-खासके लिए रवाना होऊँगा। वहाँसे दिल्लीके लिए गाडी लूँगा।

एक बात और लिख दूं। मगनलाल और रिसिककी मौतके बाद आश्रमकी गितिविधियो अर्थात् उसकी रोजमर्राकी क्रियाओं के प्रति मेरा मोह बढ गया है। मुझे लगता है कि अगर हम इन दोनोकी अपने हाथो सेवा कर पाते तो शायद वे वच जाते। इससे अर्थ यह नहीं है कि दिल्ली और पटनामें उनकी सेवा कम हुई बिक्क अर्थ यह है हमारी सेवाके ढगमें वैज्ञानिकताकी कमी है। उन दोनोके कमें उन्हें दूर हे गये और उन्हें उन स्थानों पर तो शाही सेवा ही मिली।

बापूके आशीर्वाद

गुजराती (जी॰ एन॰ ५४८३)की फोटो-नकलसे।

३५. पत्र: छगनलाल जोशीको

लारकाना ९/१० फरवरी, १९२९

चि॰ छगनलाल,

आजकी डाकसे तुम्हें तो पत्र भेज चुका हूं। किन्तु मीराबाईके कई पत्र तुम्हारे पास भेजनेके लिए सँमाल रखे थे; वे इस पत्रके साथ मेज रहा हूँ। इन पत्रोंमे उसकी स्वच्छता, प्रेम और उसकी कर्त्तं व्यपरायणता स्पष्ट झलकती है। हिन्दू धर्मके विषयमे उसके उद्गार समझने लायक है। इन पत्रोका सार मन्दिरवासियोको बताना और वहनोंको मी। पत्र पढ़कर महादेवके पास भेज देना।

उपरका अंश कल शामको लिखा था। अव दस तारीखकी सुबह्की प्रार्थनाके बाद गाड़ीके छूटनेकी राह देखते हुए यह लिख रहा हूँ। आज सुबह ८-३० बजे सक्खर पहुँचना है। मौनवार भी वही बीतेगा। मंगलवारका सारा दिन तो यात्रामें ही बीतेगा। वृषवार, शामको, हैदराबाद पहुँचेगे! और शुक्रवार सबेरे हैदराबादसे रवाना होकर मीरपुर खास। इसलिए शुक्रवारको पहुँचनेवाली डाक मीरपुर-खासमें मिलनी चाहिए। वहाँ अहमदाबादसे गाड़ी सुबह ९ वजे पहुँचती है। रिववार सुबह दिल्ली पहुँच जायेगे। दिल्लीका पता पिछत मोतीलाल नेहरू, क्लाइव स्ट्रीट, नई दिल्ली लिखना। याद आया तो नम्बर भी लिख दूंगा। १९ तारीख मंगलवारकी रातको अहमदाबाद पहुँचनेकी आशा तो है पर हो सके तब न?

दाँत आदि जैसे [मामूली] दर्दोमें डाक्टरोके पास पहुँच जानेकी तो हमारी वृत्ति नहीं हो रही है न? हमारा माप तो रेलसे दूर कोई गाँवका है। इस गाँवमें जो न मिले, वह हमें भी नहीं मिलेगा। ९९ प्रतिशत दर्द तो अपनी गलतीसे होता है और ९५ प्रतिशत सहन करने लायक भी होता है। और बहुतसे दर्द तो उपवास-भर कर लेनेसे कम हो जाते हैं। हर वातमें हमें सहनशील बननेका प्रयत्न करना चाहिए। जिस बातका निवारण हम अपने आन्तरिक बलसे कर सकते हो और जिसे सहन करना दोव हो, उसे किसी भी स्थितमें सहन न करे। जैसे कि अन्दरकी या बाहरकी गन्दगी। इतना सबको समझाना। जो भड़ोंच गये हैं उनपर यह आरोपके रूपमें नहीं लिख रहा हूँ। किन्तु उनके जानेसे तथा रिसक चल बसनेसे मनमें उठ रहे विचारोंसे ही इसका खयाल आया है। हम डाक्टरोके पास है और हमें उनकी मदद लेनेकी आदत हो गई है। इसलिए उनसे जो मदद मिलती है उसका उपयोग तो लोग लेंगे ही। यह चेतावनी तो इसलिए है कि हम अपनी मर्यादाका पूरा घ्यान रखें।

तुम्हारी और नारणदासकी पट रही है या नही ? एक-दूसरेके प्रति उदासीन बनकर सन्तोष मत कर लेना। तुम्हे नारणदासको प्रेमसे नहला देना है। उसे विश्वास दिला देना है कि उसकी शंका व्यर्थ है और तुम चाहते हो कि वह वहाँ रहे। जहाँ-जहाँ उससे काम ले सको लेना।

बापूके आशीर्वाद

[पुनश्च .]

सक्खर

१० फरवरी, १९२९

यहाँ आनेपर तुम्हारी लम्बी चिट्ठी मिल गई है। जवाब देने-जैसा कुछ हुआ तो कल ही दे सकूँगा।

बापू

गुजराती (जी० एन० ५४८७)की फोटो-नकलसे।

३६. तीसरे दर्जेके मुसाफिर

मैने फिरसे तीसरे दर्जेमे मुसाफिरी करना शुरू किया है इस कारण पुन. इस वारेमें अपने अनुमव लिखनेका अवसर भी मिल गया है। १९१५ में जो हालत मैने देखी थी उसमें और आजकी हालतमें कोई ज्यादा फर्क नहीं मालूम पडता। न मसाफिर सूबरे है, न रेल-विभागने किसी तरहकी तरककी है। जबतक मुसाफिर नही स्वरेगे तवतक रेल-विभाग द्वारा स्वार किये जानेकी बहुत कम सम्मावना है। ममिकन है, अधिकारियोने कही कुछ सुघार किये हो, लेकिन जिनकी ओर हर आदमीका घ्यान खिच जाये, ऐसे सुघार दिखाई नहीं पडते। उनके किये जानेका सवाल ही नहीं उठता; क्योंकि हम लोगोमे चाहे जैसी असुविधाको सह लेनेकी आदत घर कर चुकी है। अगर हममे यह आदत केवल त्यागकी दृष्टिसे पडी होती तो अच्छी मानी जा सकती थी। परन्तु जब यह आलस्य, अज्ञान और असाववानीकी निशानी होती है तो इसके एक दोष होनेमें कोई सन्देह नहीं है। मेरा विश्वास है कि ऊपर बताये गये तीनो अवगुणोके फलस्वरूप ही मुसाफिर चाहे जैसी हालतमें भी असन्तोष प्रकट नही करते। इस तरहकी सहनशीलता मनुष्यको आगे नहीं बढाती। ठीक तरहसे देखे तो यह सहनशीलता नहीं, बल्कि आलस्यकी निशानी है। आँगनमे पडा हुआ कूडा-कर्कट फेकनेके बदले उसे वहाँ जमा होने देना गुण नही, दोष है। मारे कीचडके आँखे चिपक रही हो, कानोमें मैल मरा हुआ हो और फिर भी उन्हें साफ न किया जाये तो यह पाप है, यह न तो सादगीकी निशानी है और न सहने योग्य वात है। इसी तरह रेलगाडीमें जो असुविवाएँ दूर की जा सकती है, उन्हें दूर न करके किसी तरह काम चलाते चले जाना गुण नही, अवगुण है।

मैं देखता हूँ कि गाडीके दूसरे डिब्बोमें जगह होनेपर मी मुसाफिर एक ही डिब्बेमें घुसकर बैठ जाते है। एक साथ बैठनेकी गरजसे या दूसरे डिब्बेतक जानेके आलस्यके कारण वे गाडीके मीतर, वैचोके पास, जो सकरा रास्ता रहता है, उसीको

रोककर बैठ जाते हैं। अगर किसीको उनके पाससे होकर संडास तक जाना होता है तो मी वे उसे उठकर रास्ता नहीं देते विल्क अपने ऊपर से लाँघकर निकल जाने देते हैं। इस तरह रास्ता रोककर बैठना रेलके कायदेके खिलाफ है और अगर दूसरे मुसाफिर विरोध करें तो बैठनेवालेको रास्ता छोड़ना ही पड़े। लेकिन इस नियमका न कोई पालन करता है और न करवाता ही है। जहाँ सब एक ही दोषके शिकार हों वहाँ कौन किसको रोके और कौन किसे पूछे?

बी० बी० सी० आई०की गाड़ियोंमें तीसरे दर्जेंके पाखाने अच्छे नहीं होते; वे साफ तो होते ही नहीं, फिर मुसाफिर उन्हें और भी खराव कर देते हैं। लेकिन जोवपुर लाइनकी गाड़ियोंमें जैसे खराव पाखाने होते हैं वैसे तो मैंने कहीं भी नहीं देखें। जोवपुर लाइनके पाखाने मीतरसे वन्द नहीं किये जा सकते। उनमें न हवाकी गुजाइश होती है, न प्रकाशकी हीं। मौलाना शौकतअलीके समान मोटा-ताजा आदमी तो शायद ही उनमें घुस सके। इन पाखानोंमें मैंलेको वहानेके लिए जो छेद होते हैं वे इतने छोटे होते हैं कि केवल बहुत ही खवरदारी रखनेवाला आदमी आसपासकी बैठकको खराव करनेसे वच सकता है। इस दृष्टिसे जिन्होने जोवपुर लाइनकी गाडियाँ बनाई हैं, उनके दोषोंकी तो हद ही हैं; लेकिन जो मुसाफिर आज कई सालोसे इसी हालतको निमाते आ रहे हैं उन्हें क्या कहा जाये? दुनिया तो यही कहेगी कि ऐसे लोगोंके लिए ऐसे ही पाखाने होने चाहिए। जब रेलवेके मालिकोका काम विना पाखाने बनवाये चल जाता है, उन्हें मुसाफिर मिल जाते हैं, तो फिर वे ज्यादा पैसा फिजूल बरवाद क्यों करें? मैं मानता हूँ कि इस तरहका तक सही नहीं है। फिर भी, जो मुसाफिर दूर की जा सकनेवाली तकलीफोको भी सहन कर लेते हैं उनके वारेमें लोग क्या सोचेंगे, क्या सोचते होगे?

इस दर्वनाक और शर्मनाक हालतको किस तरह दूर किया जाये? रेलवे मुसाफिरोंकी तकलीफोंको दूर करनेके लिए माई जीवराज नेणसी एक सस्या चला रहे
हैं। आज प्रसंगवश मुझे याद आ रहा है कि एक समय जब मुझे दम मारनेकी भी
फुरसत न थी, उन्होने इस वारेमे मुझसे कुछ लिखनेके लिए कहा था। मैं उन्हें यही
सलाह देता हूँ कि रेलवे विभागवालोके पीछे पड जाना तो ठीक है ही, लेकिन उनसे
भी ज्यादा पीछा तो रेलवे मुसाफिरोंका करना चाहिए, उनकी आँखे खोलनी चाहिए,
उन्हें उनके धर्मका मान कराना चाहिए। यह काम धमकाने या डर बतानेसे नही
हो सकता, इसके लिए प्रेम ही एकमात्र उपाय है। रेलवे विभागवालोंके साथ लिखापढी करनेसे मुनवाई हो या न हो, प्रशंसा मिल सकती है। इसमें प्रतिष्ठा है। लेकिन
मुसाफिरोंको समझानेमे तो शुरूमें बुराई ही हिस्से आयेगी, शायद मार तक खानी
पड़े और फिर भी कुछ हासिल न हो। यह काम आन्दोलन करनेका नही है, यह
तो सुधार और शुद्धिका है। रेलवे विभागके पीछे पडनेसे विभाग कुछ सुधार करेगा
और मुसाफिरोको बार-बार बताते रहनेसे वे भी सुधरेगे, लेकिन यह याद रहे कि
यह काम मुश्किल है और धीरे-धीरे होनेवाला है। प्रारम्भमे शायद यह बहुत ही ज्यादा
नीरस भी मालूम हो। फिर भी इसमें शक नहीं कि सच्चा सुधार इसी तरह होगा।

अव सवाल यह है कि यह काम किस तरह किया जाय ? इसके लिए ऐसे प्रचा-रकोकी जरूरत है, जो तीसरे दर्जेम मुसाफिरी करके यात्रियोको समझायें। यात्रियोको सचेत करनेके लिए पित्रकाएँ मी बँटवानी चाहिए। प्रचारकमें दृढता और सकोचहीनता का होना जरूरी है। उन्हें खुद झाडू लगानेमें भी शर्म नही आनी चाहिए। क्योंकि उन्हें तो मुसाफिरो द्वारा गन्दी की हुई जगहको उसी वक्त साफ करके उनके सामने नमूना पेश करना होगा, अगर वे पाखाने खराव करेगे तो प्रचारकोको उन्हें भी साफ करना होगा। इस तरह मुसाफिरोमें दयाधमंके माव पैदा करने होगे। ऐसे प्रचारकोमें धैयं, उत्साह, आत्मविश्वास, विवेक आदि गुणोका होना भी जरूरी है, तभी उनकी सेवाका कुछ असर होगा। जबतक यह काम नहीं होता तबतक रेलवे-विभागके बार-बार पीछे पड़ने पर भी कोई खास कामयावी नहीं मिलेगी, फिर इस तरहका सताना सार्थंक तो कैसे हो सकेगा?

मोहनदास करमचन्द गांघी

[गुजरातीसे]
नवजीवन, १०-२-१९२९

३७. टिप्पणियाँ

सरोजिनी देवीकी सेवा

अमेरिकासे मित्रोके पत्र बराबर मेरे पास आते रहते हैं जिनमे सरोजिनी देवीके कामकी प्रशसा रहती है। वे लिखते हैं कि सरोजिनी देवी अमेरिकामे बड़े महस्वका काम कर रही हैं और अपनी सारी ईश्वर-प्रदत्त प्रतिभाका देशके लिए पूरा-पूरा उपयोग कर रही है। इसमें शका नहीं कि उन्होंने अमेरिकावासियोका मन मोह लिया है। कनाडाकी एक बहुनने एक लम्बे पत्रमें अपने कुछ अनुभव लिखकर मेजे हैं. उसमें से थोड़ी बाते नीचे देता हूँ:

मै नहीं समझता कि इन बहुनने जिन शब्दों सरोजिनी देवीकी शिवतका वर्णन किया है उसमें कोई अतिशयोक्ति है। सरोजिनी देवीमें वस्तुस्थितिको पलमरमें समझ लेनेकी अपूर्व शिक्त है। वह अपनी मर्यादाको समझती है। वे अर्थशास्त्रियो और राजनैतिक नेताओकी तरह अनावश्यक तफसीलमें कभी नहीं उतरती। इस तरहके ज्ञानका न तो वह कभी दावा करती है और न दिखावा ही। साधारण आदमीके पास जितना ज्ञान होता है, उतने ज्ञानकी पूजीसे वह अपना काम इतनी चतुराईसे कर लेती है कि सामनेवाला आदमी उन्हें कभी उल्झानमें डाल ही नहीं सकता, उलटे जो-कुछ उनसे ग्रहण करता है उसीमें इतना सन्तोष अनुभव करता है, मानो उसे सब-कुछ मिल गया हो।

१. यहाँ नहीं दिया जा रहा है। कुमारी हेळेन रीड द्वारा लिखित यह पत्र ७-२-१९२९ के यंग इंडियामें प्रकाशित हुआ था।

पींजनेवालोंकी ओरसे

अपने-आपको घुनाईमें निपुण माननेवाले एक चरखा-प्रेमी लिखते हैं:

काकरके शास्त्रका मुझे कुछ अनुभव नहीं है, किन्तु जान पड़ता है लेखकको इसका अच्छा खासा अनुभव है। इसलिए उनके मुझाव छाप रहा हूँ। दूसरे घुनाई जाननेवाले इसके साथ अपने अनुभवोकी तुलना करें और वे यदि कुछ और विशेष जानकारी दे सकते हैं, तो लिखें।

उपर्युक्त पत्रसे पता चलता है कि इन सादे औजारोका शास्त्र भी जानने योग्य है। यरवदामे मैंने काकरकी और [उसके] मूलकी अवगणना की थी। अब मैं ज्यादा अच्छी तरह पीजने लगा हूँ इसलिए उसका मूल्य समझमें आता है। फिर भी मैं काकरके गुण-दोष अच्छी तरह नहीं परख सकता। इस पत्रसे देखता हूँ कि काकर का चुनाव करते समय एकदम उसकी उत्पत्ति तककी वात मालूम करनी पडती है।

[गुजरातीसे]

नवजीवन, १०-२-१९२९

३८. राक्षसी पद्धति

'सतलज' नामक एक स्टीमर है। इस स्टीमरमें कई महीने पहले अनेक हिन्दुस्तानी मजदूर ब्रिटिश गियानासे कलकत्ता लाये गये थे। स्टीमर कम्मिनयोंके पास कई ऐसे स्टीमर है जिनमें वह दूरके उपनिवेशोंसे यात्रियोंको लाती ले जाती है। 'सतलज' इसी प्रकारका स्टीमर है। उस यात्राके दौरान उसके यात्रियोंमें से ३७की मृत्यु हो गई। यह संख्या मयंकर मानी जायेगी। यह खबर मिलते ही उपनिवेश-वासियोंके हकोंकी रक्षा करनेवाले मण्डलने सरकारको तार देकर इस विषयमें जाँच करनेको कहा। मालूम होता है, सरकार पहले ही सफाईकी तैयारी किये बैठी थी। उसने दो अविकारियोंको जाँचके लिए नियुक्त कर दिया था और उन्होंने यह रिपोर्ट दे दो कि ऐसी मौतको घटनाएँ तो इस तरहके स्टीमरोंमें हमेशा ही हुआ करती है; 'सतलज' के जो यात्री मरे वे सभी बूढे थे और ठीकसे देखा जाये तो उन्हें ब्रिटिश गियानासे आना ही नहीं चाहिए था, क्योंकि समुद्रकी यात्रा करने लायक शक्ति उनमे नही थी। जाँचकर्ताओंसे ऐसी रिपोर्ट प्राप्त करके सरकारने अपनी सफाई साध ली।

अव जाँच करनेवाले अधिकारी कौन थे हम यह भी देख ले। एक व्यक्ति तो या उपनिवेशों में जाने और वहाँसे लौटकर आनेवाले लोगोंका संरक्षक और दूसरा

१. यहाँ नहीं दिया जा रहा है। छेखकने धुनकीकी काकरके विषयमें यह लिखा था कि वह बकरीके चमड़े की होनी चाहिए। बछड़े या पाड़के चमड़े से बनी काकरमें वह बहुत चिपटती है और दूसरे दोष भी होते हैं।

२. धुनकीमें लगाये जानेवाले ताँतको बांधनेके काममें लागा जानेवाला चमड़ा।

उस प्रदेशका जिलाघीश। यह बात समझमें आ सकती है कि सरक्षक या जिलाघीश दोनों अधिकारियोमे एक भी तटस्थ अथवा निष्पक्ष नहीं कहा जा सकता क्योंकि इन दोनों अधिकारियोका काम ऐसे स्टीमरोका निरीक्षण ही है। वे इन मुसाफिरोके आरोग्यके लिए जिम्मेदार माने जाते हैं। इसलिए किसी प्रकारका जुल्म, अन्याय या अनियमितता नहीं हुई, जाँच द्वारा यह दिखानेमें तो उनका स्वार्थ है ही। इन अधिकारियोका स्वार्थ था इसलिए इन्हें तो गुनहगारके कठघरेमें खडा किया जाना था। इन्होंने अपने कर्त्तं व्यक्ष पूरी तरह पालन किया कि नहीं इसकी भी जाँच होनी चाहिए थी। इस तरह अगर व्यावहारिक भाषामें कहें तो गुनहगारको ही न्यायासनपर वैठा दिया गया। ऐसे लोगो द्वारा दिये गये निर्णयमें भला क्या कसर हो सकती है।

ऐसी पद्धतिको मैं राक्षसी पद्धति ही कहूँगा। न्याय करनेके बजाय न्याय करनेका दिखावा करना, हर तरहसे बाह्य आडम्बर करके लोगोकी आँखोमे घूल डालना, पहलेसे ही अपने बचावकी तैयारी कर रखना, जहाँ तक हो सके अपनी मूल स्वीकार न करना, अपराघी अधिकारियोंके अपराघ छिपाना, ये सब वाते राक्षसी पद्धतिके लक्षण है और ये सब लक्षण हम ब्रिटिश राजनीतिमें रोज देखते है।

'सतलज' के प्रश्नपर और ज्यादा विचार करे। जितने व्यक्ति इस यात्रामें मरे यदि उतने हर यात्रामे मरते है तो यह बात अधिकारियोकी निष्ठरता और निर्देयताको सूचक है। एक ही बार इतने व्यक्तियोकी मृत्यु हुई हो तो यह आकस्मिक घटना मानी जा सकती है। यदि इतने व्यक्ति हर यात्रामें मरते हो तो यह बात अक्षम्य है और उसका किसी तरह बचाव नहीं किया जा सकता है। इसे अक्षम्य माननेके बजाय अधिकारियोने उलटा ही किया। यदि कोई पाप और गुनाह रोज होने लगे तो क्या वह पाप और गुनाह नहीं रह जाता? ऐसा नहीं हो सकता। 'सतलज'के प्रसगसे जो प्रश्न उठते हैं वे इस प्रकार है: स्टीमरकी बनावट कैसी है ? उसमें यात्रियोंके रहनेके लिए पर्याप्त स्थान है या नहीं ? रोशनी, हवाका पूरा इन्तजाम है या नहीं ? उसमें ठण्ड, गर्मी वरसातसे बचनेका प्रबन्ध है या नहीं ? यात्रियोके पास काफी कपड़े थे या नहीं ? इन प्रश्नोका विचार करते समय स्टीमरके मालिक, स्टीमरके कर्मचारियो या दूसरे अधिकारियो, ब्रिटिश गियानाके अधिकारियो और इस विभागसे सम्बन्धित यहाँके अधिकारियोसे पूछताछ करनेका प्रश्न खड़ा हो जाता है। ऐसी शुद्ध जाँच कौन करे और किसके लिए करे? गिरमिटमें वैधकर जानेवाले गरीव मजदूरोका हाल कौन पूछे? वे मरते है या जीते है, खाते-पीते है कि नहीं, इसका व्यान कौन रखें? मण्डलने 'सतलजं'की दुखद घटनाकी ओर ध्यान खीनकर अच्छा ही किया है। आशा करता हैं कि सरकारने अपना बचाव कर लिया है, किन्तु इससे मण्डल सन्तुष्ट नहीं होगा। इस भयकर घटनाकी खुली और निष्पक्ष जॉन होनी चाहिए। और यह कहनेकी जरूरत नहीं कि इस जॉन-सिमितिमें अविकारियोके अतिरिक्त दूसरे व्यक्ति भी होने चाहिए।

[गुजरातीसे] नवजीवनः १०-२-१९२९

३९. उमड़ता हुआ प्रेम

'नवजीवन'मे प्रकाशित 'हैदराबादमें खादी' शीर्षक लेखके विषयमें श्री लक्ष्मीदास लिखते हैं:'

यह पत्र में इसकी नास्तिनिक कीमतका खयाल करके नहीं छाप रहा हूँ, विलक इसमें खादीके प्रति उमड़ते हुए प्रेमकी जो घारा वह रही है उसे पाठकों तक पहुँचानेकी इच्छासे ही यहाँ दे रहा हूँ। इससे मेरा यह मतलव नही है कि इस पत्रमें कोई सार नहीं है; पत्रमें सार तो है लेकिन प्रेमके सामने वह फीका लगता है। यह लिखते हुए मुझे प्रेमी नरसिंह मेहताका एक पद याद आ रहा है। वे गाते हैं:

प्रेमरस पाने तुं मोरना पाँछधर तत्वनुं टूंपणुं तुच्छ लागे।

जब मैं देखता हूँ कि लक्ष्मीदासके समान खादीके अनन्य भक्त अभी देशमे है तो खादीके प्रति मेरा विश्वास वढ जाता है। संसारमें अनेक सिद्धान्तोका समर्थन किया जा सकता है, उनपर माध्य रचे जा सकते है, रचे गये है, फिर भी उनका प्रचार नहीं होता, क्योंकि उनके कोई भक्त नहीं है। ससारका इतिहास इस बातको सिद्ध कर रहा है कि जिस चीजके भक्त दुनियामे रहे है वह चिरस्थायी बनी है। अब दो शब्द इस विषयके सम्बन्धमे। माई लक्ष्मीदासने जो कुछ लिखा है वह ती निविवाद है। जब हिन्दुस्तानके किसान कपाससे लेकर कपड़े वुनने तककी सारी कियाएँ अपने घरमें ही कर लेगे तब खादी दूसरे सब कपडोके मुकाबलेमे जरूर सस्ती पड़ेगी। लेकिन मान लीजिए कि हम रोटी बनाना मूल गये है, किसी तरह हमें मिलके विस्कुटोंपर गुजर करनी पडती है। ऐसी हालतमे अगर हम उसे फिर सीखना चाहे तो आटा कही पिसवायेंगे, शायद गूँघने और लोई बनानेका काम भी औरोसे करवा लेगे और केवल वनी-बनाई रोटी वेल लेनेका काम ही घरपर करेगे। ठीक यही हालत आज कताईकी हो गई है। यूरोपमें देखो; वहाँ आज गेहें कही पैदा होता है, दूसरी जगह पिसता और छनता है, आटा कही तीसरी जगह गूँघा जाता है और चौथी जगह उसकी रोटी पकाई जाती है। यह भी कहा जाता है कि वहाँके शहरोंमें लोगोके घरपर तो रोटी वनना लगभग वन्द-सा हो गया है। अमेरिकाके कई स्थानोंमे घरमे रसोई बनती ही नही है, लोग होटलोमे जा-जाकर मोजन कर आते हैं। इसे वे आपद्धमं नहीं, अपने लिए अच्छा समझ कर करते हैं।

पहाँ नहीं दिया जा रहा है। छेखराने कताई सीखनेसे पहले पिजाई न सीखना खादी की मन्द प्रगतिकी एक वड़ा कारण माना था। उसने यह भी लिखा था कि सभी किसानोंको अपना खाली समय खादी-कार्यमें लगाना चाहिए।

२. हे, मोर मुकुटधारी त्रीकृष्ण, तू भुझे श्रेम-रस पिला। तत्त्वकी नीरस चर्चा मुझे तुच्छ प्रतीत होती है।

इसलिए यद्यपि सिद्धान्तकी दृष्टिसे मेरा माई लक्ष्मीदाससे कोई मतमेद नहीं हैं, फिर मी इस सिन्वकालमें जो लोग कातना जानते हैं उन तक कुछ समय तक पूनियाँ पहुँचाकर उन्हें बादमें पीजना सिखा देनेका लोग मेरे मनमें वसा हुआ है। साथ ही, मैं इस लोगकी दलदलमें फँस न जाऊँ, इस वातकी खवरदारीके लिए माई लक्ष्मीदासके समान एकागी विचार रखनेवालोकी जरूरत तो मैं महसूस करता ही हूँ। इसमें कोई शक नहीं कि जहाँ पिजाई नहीं होती वहाँका कताईका काम विना नीवकी इमारत जैसा है। इस कारण आज हमें पेशेके लिए नहीं बल्कि यज्ञकी दृष्टिसे पीजनेवालोकी जरूरत है। इस सम्वन्यमें मैं पहले भी लिख चुका हूँ। इक्षीकत तो यह है कि कपास वोनेसे लेकर बुनने तककी तमाम कियाओको परोपकारके लिए करनेवालोकी बढती हुई तादादपर ही खादीको तरक्की निर्मर है। क्योंकि यही लोग गाँवोमें प्रवेश करके किसानोको उनके धर्मका मान करा सकेंगे।

[गुजरातीसे]
नवजीवन, १०-२-१९२९

४०. फौजदारी कानूनका उल्लंघन

कई हफ्तो पहले एक नवयुवकको सलाह देते हुए मैंने लिखा था कि उसे अपने बाल-विवाहका सम्बन्घ तोड डालना चाहिए और इससे अगर माता-पिताको किसी तरह दुख हो तो उसे भी सह लेना चाहिए। इसपर एक वकील मित्र लिखते हैं

आपने जो सलाह वी है, उसे देते समय मालूम होता है, आपने फीज-दारी कानूनका विचार नहीं किया था। इस कानूनके मुताबिक पुरुषको तो एकते ज्यादा विवाह करनेका अधिकार है, लेकिन तीनो वर्णोमें वेचारी स्त्रीको एकते ज्यादा विवाह करनेका हक नहीं है। इन वर्णोमें तलाककी सुविधा नहीं है, याने जो स्त्री या बालिका एक पतिको छोड़ कर दूसरेसे विवाह करती है वह कानूनन अपराधी ठहराती है, दण्डकी पात्र होती है। मालूम होता है, आप इस बातको भूल गये हैं। क्या अब आप अपनी सलाह वापस नहीं लेगे? मै अपनी सलाह वापस लेनेकी कोई जरूरत नहीं समझता। कानून सुधारकके

मैं अपनी सलाह वापस लनकों कोई जरूरत नहीं समझता। कार्नून पुरारक्क लिए रहनुमा नहीं होता, बल्कि उसका अन्तर्नाद ही आखिर वक्त तक उसकी रहनुमाई करता है। जिसे कान्नका डर हो वह सुधारक बन ही नहीं सकता। इस संसारमें जितने भी बड़े सुधार हुए हैं, होते हैं, उनके वारेमें हम यह कह सकते हैं कि उनके सुधारकोंने कान्नकी तिनिक भी परवाह नहीं की थी।

लेकिन प्रस्तुत मामलेमें तो मैंने विवाहके जिस बन्धनको न माननेकी सलाह दी थी वह वास्तवमे विवाह कहा ही नही जा सकता। जिस विवाहमें कन्या विवाहके अर्थको नाममात्र भी न समझती हो, विलकुल नादान हो, वहाँ विवाहका कोई अर्थ ही नही रहता। विवाहका अर्थ तो है वह सम्बन्ध, वह इकरारनामा, जिसे स्त्री-पुरुषने

१. देखिए खण्ड ३८, पृष्ठ १९७-८ ।

आपसमें एक दूसरेको समझकर स्वीकार किया है। इकरारनामेके बारेमें कानून साफ तौरपर कहता है कि दोनों पक्ष उस इकरारनामेको समझनेवाले होने चाहिए।

जिस इकरारनामाका अर्थ किसी एक पक्षने समझा ही नहीं अथवा जिसे उसने दूसरोंकी जबर्दस्तीके कारण मंजूर कर लिया है, मंजूर करनेवालेको वह इकरारनामा किसी मी प्रकार बाँघ नहीं सकता। इसलिए जो सलाह मैंने दी है वह मुझे
ठीक मालूम होती है। और जबतक देशमें ऐसी सलाहके मुताबिक काम करनेकी
हिम्मत रखनेवाले नीजवान आगे नहीं आते तबतक बेचारी, दीन, अबला बालिकाओकी
रक्षा नहीं हो सकेगी। अगर हम कानूनमें सुधार होनेकी आशा लगाये बैठे रहेगे,
तो युगों वीत जायेगे और फिर मी हमारी आशा पूरी न होगी। इससे मेरा यह
मतलब नहीं है कि बुरे कानूनोंको सुधारनेके लिए कोई आन्दोलन न किया जाये,
उन्हें सुधारा न जाये। जो उपाय मैंने बतलाया है वह इस कानूनको रद करानेका
एक जोरदार हथियार है। अगर सच पूछा जाये तो कानूनको लोकमतका अनुगामी
होना चाहिए। जिस राज्य-पद्धित पर लोकमतका अंकुश नहीं है, यानी जहाँ मनमाना
राजकाज चलता है वहाँ कानून लोकमतको ठुकराकर भी बनाये जाते हैं। नतीजा
यह होता है कि प्रजा हमेशा ऐसे कानूनोंको तोड़नेकी घातमें रहती है, उन्हें तोड़
कर कामयाबी हासिल करती है और फल यह होता है कि कानूनके प्रति जो
विवेकपूर्ण सम्मान प्रजाके मनमें रहना चाहिए वह नहीं रह पाता।

बाल-विवाह वगैरा कुप्रथाओं को दूर करने के लिए, मेरी रायमें जो बात मैंने पहले उपायके तौरपर बतलाई है वहीं ठीक है। इस तरह करने से लोगोका घ्यान जल्दी ही बुरे रीति-रिवाजों की तरफ खिंचता जा रहा है, वे उसपर विचार करने लगते हैं और जो कानून बुरे रिवाजों को कायम रखने में मददगार होते हैं उन्हें रद कराने के लिए सामान्य जनता खुद कोशिश करने लगती है, उसमें हाथ बँटाने लगती है। इसी कारण मैं तो हरएक उत्साही सुधारक को यही सलाह देता हूँ कि वह कानून के फन्दे में ज्यादा न फँसे और जहाँ साफ तौरपर धर्मकी प्रतीति होती हो वहाँ बिना किसी संकोचके आवश्यक उपायों का सहारा ले और कानूनी सजाको सह लेने के लिए तैयार रहे।

अपराधीके लिए फौजदारी कानून मले ही जरूरी हो, शायद है और शायद हमेशा रहेगा; लेकिन निर्दोष सुधारकके लिए फौजदारी कानूनका कोई अर्थ नहीं है, न उसमें कोई सार ही है। सजाके दो हेतु होते हैं: अपराधीको अपराध करनेसे रोकता और समाजकी रक्षा करना। सुधारक इन दोनों दृष्टियोसे निर्दोष है; क्योंकि न तो वह किसी तरहका अपराध करता है और न उसपर प्रतिबन्ध लगानेसे उसका सुधार ही कक सकता है। सजा देनेसे तो उलटे सुधार आन्दोलनको बल मिलता है। इस गरीन, लाचार मारतमूतिमे फौजदारी कानूनका जितना डर अपराधियोको रहता है उससे कही ज्यादा डर निर्दोष लोग अपने सिर पर घरे रहते हैं। पुराना पापी इन कानूनोंको घोल कर पी जाता है; और जो अपराधी नहीं हैं, जिनका मन बिलकुल निर्दोष है, वे बेचारे निःसत्व वायु-मण्डलमें रहनेके कारण रात-दिन फौजदारी

कानूनके डरसे थर-थर काँपते रहते हैं। जबसे सत्याग्रहने इस देशमें प्रवेश किया है तबसें इस तरहका डर लोगोमें बहुत-कुछ घटा तो है, लेकिन इन वकील मित्रके पत्रसे यह बात साबित होती है कि अभी लोगोमें इस तरहका डर बाकी हैं। मैं चाहता हूँ कि सब सुधारक इस डरसे मुक्त रहे।

[गुजरातीसे] नवजीवन, १०-२-१९२९

४१. मणिलाल और मुज्ञीला गांधीको

१० फरवरी, १९२९

चि॰ मणिलाल और सुशीला,

सिन्वकी यात्राके दौरान आज तुम्हारा पत्र मिला।

तुम दोनोको यह जानकर दुःख होगा कि रसिक पन्द्रह-बीस दिनकी वीमारीके बाद ८ तारीखको दिल्लीमें चल बसा। डा० अन्सारीने उसकी सेवामे कोई कसर नहीं रखी। वा, कान्ति, हरिलाल और वली वहाँ पहुँच गये थे। देवदास, कृष्णदास और नवीन भी वहाँ थे। पिछले दो माससे रसिककी ईश्वरमें बहुत श्रद्धा हो गई थी। रामायणमें वहुत रस लेने लगा था। इसमें दुःख करनेका कोई कारण नहीं है क्योंकि हम सबको जल्दी या देरसे इसी मागंसे तो जाना है। हमें शोक तो अपने स्वायंके कारण होता है। मैंने अपना कोई भी काम बन्द नहीं किया।

वैयंबालाके लिए मीठा, सबके लिए सरल उच्चारणवाला तथा प्रात स्मरणीय नाम सीता भेज रहा हूँ। इसलिए अब तुम शिकायत नहीं कर सकते हो। नाना-माईका भी पत्र आज ही मुझे मिला है।

सुजीलाका वजन ९० रतल तो ठीक ही है। १०५ रतल तक आसानीसे हो सकता है। कसरत करते हुए जितना जरूरी हो उतना खाये तो इतना वजन आसानीसे वढ सकता है। वसुमतीबहनका वजन ७४ तक हो गया था, अब तो १०५ से मी ऊपर हो गया है। उसे तो क्षयका डर वताया गया था। लेकिन अब वजन उतना हो गया है जितना पहले कमी नहीं था। मुख्य कारण तो उसका अपना मन था।

सिन्धकी मुसाफिरीके बाद दिल्ली होते हुए आश्रम लौट जाऊँगा। वहाँ दूसरे स्थानों पर जानेका कार्यक्रम निश्चित कर्लँगा।

नये एजेटके बारेमे न लिखनेका कारण तो वताया ही है। उसके बारेमे लिखना।

मेरा स्वास्थ्य ठीक रहता है। अवश्य ही श्री डोकके जीवन-वृत्तान्तके लिए रुस्तमजी ट्रस्टसे रकम दी जा सकती है। उसके लिए इस पत्रका उपयोग करना पड़े तो कर लेना। और अगर मेरा अलगसे लिखना जरूरी हो तो लिख दूंगा।

बापूके आशीर्वाद

गुजराती (जी॰ एन॰ ४७५२)की फोटो-नकलसे।

४२. पत्र: छगनलाल जोशीको

सक्खर १० फरवरी, १९२९

चि॰ छगनलाल,

आज्ञा तो यही है कि यह पत्र तुम्हें बड़े लिफाफेके साथ हो मिलेगा। एक खास व्यक्ति हैदराबाद जा रहा है; उसे उसीके साथ मेर्जुगा।

आन्ध्र प्रदेशके वेंकटप्पैया बहुत अधीर हो रहे हैं; इसलिए दिल्लीसे सीधा वैजवाड़ा जानेका विचार कर रहा हूँ। वहाँ तुम्हारा काम ठीक चल रहा है। मेरे आनेसे कुछ व्यववान तो होगा ही, इसके बजाय तुम्हें एक-दो महीने शान्ति मिल जाये तो वही ज्यादा अच्छा रहेगा। आ गया तो भी पाँच दिनसे ज्यादा नही रह सक्तूंगा। इतने थोडे समयके लिए चक्करका रास्ता क्यों अपनाऊँ। मुझे लगता है कि सीधा मनमाड़के या फिर बम्बईके रास्तेसे चला जाऊँ। लेकन यदि तुम चाहते हो कि मै पाँच दिनके लिए ही सही मन्दिर आऊँ तो मुझे तार देना या पत्र लिखना। मेरे ख्यालसे यह पत्र तुम्हें बुधवार तक मिलेगा। उसी दिन शामको मै हैदराबाद पहुँचूंगा। मुझे गुरुवार तक हैदराबादके पतेपर तार कर सकते हो। पत्र तो दिल्ली पहुँचकर ही मिल सकेगा। उस वक्त तक शायद देर हो जायेगी। सबके साथ सलाह करके मुझे सुचित करो।

अब्बास और राजारामका किस्सा दुःखद माना जायेगा। लेकिन फैसला हो गया यह अच्छा ही हुआ।

तुम्हें घवराना और निराश नहीं होना चाहिए। कर्त्तव्यका पालन करते रहीं; और फिर भी यदि मन्दिरमें आग लगती है तो लगने दो। अपना सर्वस्व दे देनेके बाद मनुष्य और क्या करे? परिणाम उसके हाथमें नहीं है। फिर शोक करे और व्यर्थ हाथ-पैर मारे तो मूर्ख ही माना जायेगा। अपनी शक्तिसे ज्यादा कुछ न करना; उतावली तो बिलकुल न करना। सब काम समय पर करना। और जो न हो सके उसके विषयमें नम्नतासे अपनी असमर्थता स्वीकार कर लेना। तब सब-कुछ सरल लगेगा।

बापुके आशीर्वाद

गुजराती (जी० एन० ५३८६) की फोटो-नकलसे।

४३. पत्र: नानाभाई मशरूवालाको

[१० फरवरी, १९२९]

माईश्री नानामाई,

तुम्हारा पत्र मिला। सम्मनके वारेमें और समाचारकी राह देखूँगा। मैंने सुशीलाको [चैर्यवालाका] दूसरा नाम मेजा है। सीता नाम पसन्द किया है। उसके मित्रोको यह नाम पसन्द आयेगा और वह प्रात स्मरणीय नाम तो है ही। ताराके पत्र न लिखनेकी सुशीलाने शिकायत को है। अभी मैं सिन्धमें हूँ। १७को दिल्ली जाऊँगा। मुझे लगता है, वहाँ दो दिन रहना पडेगा। उसके बाद शायद सीधा वैजवाडा चला जाऊँगा।

हरिलालका बेटा रिसक ८ तारीखको दिल्लीमे चल वसा, यह तो तुम्हे मालूम ही हो गया होगा। मौतके बारेमे बहुत विचार किया है, इसलिए उसका शोक नही होता। स्वार्थवश दुख तो जरूर होता है किन्तु क्षणिक ही।

बापूके आशीर्वाद

गुजराती (जी० एन० ४७५१)की फोटो-नकलसे।

४४. भाषण: छात्रोंकी सभा, सक्खरमें °

१० फरवरी, १९२९

आपने मुझे एक अभिनन्दनपत्र दिया है जिसमें क्या लिखा है, यह आप खुद नहीं जानते। आपने अपने अभिनन्दनपत्रमें खादीकी प्रशसा की है लेकिन यहाँ आप दिदेशी कपडोमें आये हैं। आपने मुझसे प्रश्न किये हैं जो महज दिखाना लगते हैं। आपने अपना समय बर्बाद किया है जिसका कही बेहतर उपयोग आप सडकोपर झाडू लगा कर उन्हें साफ करनेमें या कोई अन्य ईमानदारीका मेहनतका काम करनेमें कर सकते थे और उससे कमाया गया घन लालाजी स्मारक कोषमें दे सकते थे। ज्ञान केवल जिज्ञासुको ही दिया जा सकता है। लेकिन यह देखते हुए कि अभिनन्दनपत्रमें जो लिखा है जसका आपको पता भी नहीं था, आपकी इच्छा प्रश्नोंका उत्तर

१. डाककी मुहरसे।

२. यह अंश प्यारेलाल्के साप्ताहिक पत्रमें से लिया गया है।

३. छात्रोंको बोरेसे मेंट किये गये इस अभिनन्दनपत्रमें कुछ नैतिकता विषयक प्रश्न पूछे गये ये जो समाके वातावरणको देखते मौजूँ नहीं थे। गांधीजींके सवाल करनेपर छात्रोंने स्वीकार किया कि अभिनन्दनपत्रके वारेमें उसे लिखनेसे पहले था उसके बाद भी उनसे कोई सलाह नहीं ठी गई थी।

जाननेकी भी नहीं हो सकती। इसलिए मैं उन प्रश्नोंको गम्मीरतासे नहीं लेता। यदि अभिनन्दनपत्रके लेखककी इच्छा उत्तर जाननेकी ही, तो उसे कोई दूसरा अवसर ढूंढ़ना चाहिए।

[अंग्रेजीसे] यंग इंडिया, २१-२-१९२९

४५. भाषण: नगरपालिका द्वारा आयोजित सभा, सक्खरमें

१० फरवरी, १९२९

गांधीजीका उत्तर हमारी मौजूदा नगरपालिकाओं के कार्यों और उनकी सीमाओं के विषयपर एक व्याख्यान ही था। वह अभिनन्दनपत्रमें कही गई इस बातसे सहमत हुए कि नगरपालिकाओं के जिये स्वराज्य प्राप्त किया जा सकता है, लेकिन उन्होंने अभिनन्दन देनेवालों को आगाह किया कि यह बात स्वतंत्र और स्वशासित नगरपालिकाओं को हद तक ही ठीक है। उन नगरपालिकाओं के बारेमें यह बात सही नहीं है जो सरकारी प्रभावमें काम करती है, जैसा कि भारतकी ज्यादातर नगरपालिकाओं का हाल है। लेकिन मौजूदा नगरपालिकाएँ अपने-आप सरकारसे स्वराज्य भले न ले पायें, लेकिन यदि वे कुशलतापूर्वक कार्य करें तो यह स्वराज्यकी दिशामें एक बड़ा कदम होगा। नगरपालिकाकी कार्यकुशलताकी पहली शर्त यह है कि जो लोग इसके सदस्य बनें उनमें निजी लाभकी नहीं बिल्क सेवा करनेकी भावना होनी चाहिए। दूसरे, नगरपालिकाके सदस्यों के लिए यह जरूरी है कि वे पहले स्वयं भंगी बनें और शुद्ध घी-दूध तथा अशुद्ध घी-दूधमें अन्तर करना सीखें और इस प्रकार अपने पदकी योग्यता प्राप्त करें। उनका यह कर्त्तच्य है कि वे देखें कि नगरपालिकाकी सीमाके अन्दर एक भी गन्दी सड़क और एक भी ऐसी गली न रह जाये जहाँ साड़ न लगी हो।

[अंग्रेजीसे] यंग इंडिया, २१-२≣१९२९

यह अंश प्यारेकाल द्वारा लिखित साम्ताहिक पत्रसे लिया गया है।

४६. भाषण: स्त्रियोंकी सभा, सक्खरमें

१० फरवरी, १९२९

अगर आप भारतमें स्वराज्यकी स्थापना करना चाहती है, जिसका अयें हमारे और आपके लिए केवल रामराज्य ही हो सकता है, तो आपको मन और तन, दोनोंसे सीताकी तरह शुद्ध वनना होगा, क्योंकि तमी आप महापुरुषोंकी जननी वन पायेंगी और शारीरिक शुद्धता लानेंकी दिशामें पहले कदमके रूपमें आपको शुद्ध हाथ-कती खादी पहननी चाहिए जैसा कि प्राचीनकालमें सीता करती थी। और अन्तमें, आप स्वयंको और अपनी बेटियोको विभिन्न सामाजिक कुप्रथाओ और अत्याचारोंके उस जजालसे मुक्त करे जो इस समय आपको जकडे हुए है।

[अंग्रेजोसे] यंग इंडिया, २१-२-१९२९

४७. पत्र: प्रभावतीको

[१० फरवरी, १९२९ या उसके पश्चात]

चि० प्रमावती,

तुमारे खत सखरमे आकर मीले। मैं पिताजीको लीखता हुं वे जैसा कहेगे वैसे हि करना। प्रत्युत्तरकी राह देखना।

बापुके आशीर्वाद

जी० एन० ३३१३ की फोटो-नकलसे।

४८. पत्र: एगनिसको

सत्याग्रह आश्रम^२ सावरमती ११ फरवरी, १९२९

प्रिय एगनिस,

इतने वर्षों बाद तुम्हारा पत्र पाकर मुझे बहुत खुशी हुई। हाँ, जब हेनरी यहाँ आये ये तब उनसे तुम्हारी सभी गतिविधियोंके बारेमें मुझे जानकारी मिरु गई

१, गाधीजी १० फरवरी, १९२९ को सनखर पहुँचे थे।

२. इस पत्रमें और इसके बादके इस काल्के पत्रोंमें पत्र-व्यवहारके लिए स्यादी पता ही दिया गया था।

३. एच० एस० एल० पोलका

थीं। लेकिन दूसरेसे तुम्हारे वारेमे पता चलने और खुद तुम्हारे पत्रसे तुम्हारा हाल पानेमें वहुत फर्क है। मुझे इसकी मी खुशी है, तुम्हारा काम खूव मजेमें चल रहा है। अपने चाचा-चाचीको पत्र लिखना तो उन्हें मेरा स्मरण अवश्य करा देना। मुझे अक्सर उनकी और उनकी अनेक कृपाओंकी याद आती है।

तुमने अखवारोमें और अगर 'यंग इंडिया' तुम्हें मिल रहा है तो उसमें देखा होगा कि मुझे यूरोपका अपना प्रस्तावित दौरा फिर रद करना पड़ा है। अव मै नहीं जानता कि कब वहाँ या सकूंगा। उसे रद करनेका मुझे बहुत दुःख हुआ, लेकिन वह बहुत जरूरी था।

हृदयसे तुम्हारा,

एगनिस बुलस्ट्रोड हाउस बुलस्ट्रोड स्ट्रीट लन्दन, डब्ल्यू-१

अंग्रेजी (एस० एन० १५१३८) की फोटो-नकलसे।

४९. पत्र: उमर अहमदको

सत्याग्रह आश्रम सावरमती ११ फरवरी, १९२९

प्रिय मित्र,

आपका पत्र मिला। घन्यवाद। मैं आपकी इस वातसे सहमत नहीं हो सकता कि नेहरू-रिपोर्टने मुसलमानोके हितोंकी अवहेलना की है। उन हितोंके विषयमे रिपोर्टके मुझावोसे आप मले ही असहमत हो। लेकिन मुझे पूरा विश्वास है कि उस रिपोर्टके लेखकोंके मनमे मुसलमानोके दावोंको अहमियत कम करने या उनकी उपेक्षा करनेकी कोई इच्छा नहीं रही हैं। किसी भी सूरतमे, स्वराज्यको समस्याको विना समी सम्बन्धित वर्गोंके सहयोगके हल करनेका कोई सवाल ही नहीं है। अपनी हद तक मैं इतना ही कह सकता हूँ कि हिन्दू-मुस्लिम एकताके लिए मैं अब भी हमेगाकी तरह वहुत उत्सुक हूँ।

हृदयसे आपका,

श्री उमर अहमद खिलाफत हाउस बम्बई-१०

अंग्रेजी (एस० एन० १५३२४)की फोटो-नकलसे।

५०. पत्र: एच० टी० हॉलैडको

सत्याग्रह आश्रम सावरमती ११ फरवरी, १९२९

प्रिय मित्र,

अव जाकर मुझे आपके पत्रका उत्तर देनेका समय मिला है। शिकारपुरमें मेरे पास एक मिनटका भी अवकाश नही था। मुझे ऐसे बहुतसे लोगोको निराश करना पड़ा जो आशा करते थे कि मै उनकी सस्था देखने जाऊँगा। उन परिस्थितियोमे मैं आपकी सस्थाके लिए समय नही निकाल सका। इसलिए आप कृपया मुझे क्षमा करेगे।

हृदयसे आपका,

रेवरेड एच० टी० हॉलैंड सेठ हीरानन्द चैरिटेबिल हॉस्पिटल शिकारपुर

अग्रेजी (एस० एन० १५००६)की फोटो-नकलसे।

५१. पत्रः राममरावको

सत्याग्रह आश्रम सावरमती ११ फरवरी, १९२९

प्रिय मित्र,

आपके प्रश्नोके मेरे उत्तर ये हैं '

१. श्री राममरावने पूछा था:

क्या आप मुक्ति या पूर्णताके वारेमें अपना विचार स्पष्ट करेंगे 2

(१) क्या आप किसी मनुष्यके लिए विकास-क्रमेके किसी भी चरणमें मुक्ति प्राप्त करना सम्भव मानते हैं।

(২) श्री कृष्णमूर्ति कहते हैं कि जीवन विचार-अनुभूति है। वधा आप कृपापूर्वेक जीवनकी अपनी

परिकल्पनाका कुछ अनुमान देगें ?

(३) वस्तुओंको समझनेमें शकाका वया स्थान और स्थिति है?

(४) क्या सत्य और जीवन एक ही चीजें हैं शिषाने "माई प्रवसपेरिमेंट्स विद टूथ" ('मेरे सत्यके प्रयोग') नामक पुस्तक लिखी है। सत्यसे आपका क्या तारपर्य हैं।

(५) श्री कृष्णमूर्ति कहते हैं कि "वैयवितक समस्या ही विश्व-समस्या है।" आप उनके विचारसे किस हद तक सहमत हैं? मुक्तिका जो अर्थ मैं समझता हूँ वह है शरीरकी दासतासे अर्थात् जन्म और मरणसे पूर्ण मुक्ति।

- (१) हाँ।
- (२) जीवन वह है जो स्थायी है, अर्थात् जो हमेशा था, हमेशा है, और हमेशा रहेगा, और वह उन सभी चीजोंसे ऊपर है जिनको हम अपनी ज्ञानेन्द्रियोंसे देख या अनुभव कर सकते हैं।
 - (३) शंका समझकी जननी है।
- (४) सत्य और जीवन सारतः एक ही चीज हैं। जीवनकी जो परिमाषा मैंने दी हैं, वही मैं सत्यकी भी करूँगा।
- (५) मैं श्री कृष्णमूर्तिसे बिलकुल सहमत हूँ। उन्होंने जो बात कही है वह एक सुक्तिका छायानुवाद है।

मैंने अपने उत्तर जानबूझ कर अस्पष्ट रखे हैं। आपके प्रश्नोंकी सिवस्तार समीक्षा करना किंठन है। वह तो किसी चर्चाके दौरान ही सम्भव है। लेकिन मेरे उत्तरोंसे आपको शायद कुछ आभास मिल सकेगा कि सभी चिंतनशील लोगोंको उढिग्न करने वाले इन परम महत्त्वपूर्ण प्रश्नोंके बारेमें मैं क्या सोचता हूँ।

हृदयसे आपका,

श्रीयुत राममराव द्वारा श्रीयुत जमशेद एन० आर० मेहता बोनस रोड कराची

अंग्रेजी (एस० एन० १५००८)की फोटो-नकलसे।

५२. पत्र: कमला सत्तियानाथनको

.११ फरवरी, १९२९

प्रिय मित्र,

मेरा सन्देश—जैसा पुरुषोंको वैसा ही स्त्रियोंको—यह है: मुक्ति स्वयं उनके ही हाथोंमें है। उन्हें अपनी पूरी शक्तिसे ऐसी हर कुप्रथाका प्रतिरोध करना चाहिए जो उन्हें अपने पैरों तले दबाकर रखती है।

हृदयसे आपका, मो० क० गांधी

[अंग्रेजीसे] सरोजिनी नायडू

- १. "यथा पिण्डे तथा ब्रह्माण्डे"।
- २. इंडियन लेडीज मैंगजीनकी सम्पादिका।

५३. पत्र: रुथ एफ० वुड्सवालको

सत्याग्रह आश्रम सावरमती ११ फरवरी, १९२९

त्रिय मित्र,

आपका पत्र मिला। वह मुझे मेरी सिन्ध-यात्राके दौरान प्राप्त हुआ था, अतः यह विलम्ब । मैं १७ तारीखको दिल्ली पहुँचनेवाला हूँ और वहाँ १८ तारीखको मी रहूँगा, लेकिन १८को मेरा मौन-दिवस है। चूँकि मै दिल्ली एक विशेष कार्यवश जा रहा हूँ, इसलिए मेरे पास कोई समय नहीं बचेगा। मैं इस महीनेकी २० तारीखके लगमग सावरमती पहुँचने, और वहाँ केवल कुछ दिन रुकनेकी आशा करता हूँ। मैं वहाँ शायद कमसे-कम इस माहकी २५ तारीख तक रहूँगा।

हृदयसे आपका,

स्य एफ० वृड्सवाल मारफत वाई० डब्ल्यू० सी० ए० नई दिल्ली

अग्रेजी (एस० एन० १५००५) की फोटो-नकलसे।

५४. पत्र: आश्रमकी बहनोंको

११ फरवरी, १९२९

वहनो,

तुम्हारा पत्र मिला।

तुम जो कुछ हृदयपूर्वक कर सकती हो, मुझे उसीसे सन्तोष हो जायेगा। तुम्हारी

शान्तिमें मेरा सुख निहित है।

रिसकके चल वसनेका मेरे अन्तरमें दु.ख नहीं है। हाँ, स्वार्थके वश कभी दु.ख उमड पड़े इतना मोह है। रिसक जहाँ गया है, वहाँ हम सबको जाना है। इसमें फक तिर्फ समयका है। इसमें दुख क्या? फिर, मौतका डर किसलिए? मौतके बाद जन्म है या मोक्ष है। जन्म अच्छा तो लगता ही है। प्रयत्न करे और पसन्द हो तो मोक्ष मी है। तीसरी स्थिति है ही नही। अगर मोक्षके लिए सतत प्रयत्न न हो तो जन्म तो अनिवार्य है ही। और जन्म हमें अच्छा लगता है, इसलिए किसी भी तरह दुखका कारण नही। दुखका कारण हमारा अज्ञान है। यह समझकर मैंने अपना एक मी काम सणमरके लिए भी नहीं रोका।

इस बार ऐसे मुहुर्तसे निकला हूँ कि वहाँ आनेको तारीख सरकती ही रहती है। इस बारेमें छगनलालके पत्रसे जान लेना।

बापूके आशीर्वाद

[गुजरातीसे]

बापुना पत्रो: आश्रमनी बहनोने

५५. पत्र: बालमन्दिरके बच्चोंको

सक्खर, ११ फरवरी, १९२९

वालमन्दिरके पक्षीगण,

तुम्हारे जवाव मिल गये हैं। इन्दु, वसन्त, मावुरी लिखते हैं कि हमें मसाला अच्छा लगता है, इसलिए खाना नहीं छोड़ेगे। यह कैसी वात है? हमें कोई रिवाज अच्छा लगता है इसीलिए हमें उसके अनुसार खाना, वात करना या आचरण नहीं करना चाहिए। वह उचित हो, तो ही हम उसके अनुसार खामें, या आचरण आदि करें। तुममें से किसीको मिर्च पसन्द हो तो क्या यह खाई जानी चाहिए? वहीं खार्ये और ज्वरमें रोटी खानेको जी हो तो क्या रोटी खा लेनी चाहिए? वहीं खार्ये और उतना ही खार्ये जितना शरीरके लिए अच्छा हो। वचपनमे ही मन पर कावू करना सीख ले तो हम खूव आगे वढ़ सकते हैं। नानी कहती हैं कि वह सूतकी चूड़ी पहनना चाहती हैं। ऐसा करनेमें कोई हानि नहीं हैं। पर चूड़ी न पहनना ही एक नया गुण है। इसलिए सूतकी चूड़ी पहननेको भी मन हो तो इस इच्छाको दवा देना चाहिए। ये चूड़ियाँ तो मैली हो जायेगी और धोनी पड़ेगी उससे तो न पहनना ही ज्यादा अच्छा होगा न?

मुझे तो आशा थी कि इस पत्रका जवाब मैं स्वयं हाजिर होकर सुन सक्रूँगा। किन्तु शायद ऐसा न हो सकेगा। ऐसा हो तो तुम अपने वचनका पालन करना और कक्षामें, रसोईघरमें, प्रार्थनाके समय शान्ति रखना।

बापूके आशीर्वाद

गुजराती (जी० एन० ९२२१)की फोटो-नकलसे।

 गांधीजी पहले १५ फरवरीको पहुँचनेवांले थे; फिर उन्होंने १६ फरवरीको पहुँचनेके लिए लिखा और पहँच सके।

५६. पत्र: छगनलाल जोशीको

सक्खर ११ फरवरी, १९२९

चि० छगनलाल,

रसोई-घरकी यदि हमेशा बनी रहने योग्य शान्तिपूर्ण व्यवस्था हो गई है तो शायद मेरे आने पर मो वह बनी रहेगी। रस्सीसे पत्थरपर मी निशान पड़ जाता है। अम्याससे क्या सम्मव नहीं है?

घीका हल तुमने ठीक ही सोचा है। अब हमारा प्रयोग ठीक चलेगा। इसके परिणामके साथ-साथ उसके गुण-दोष मी देखना। खानेवालोकी थैली, उनके शरीर और मनपर क्या असर होता है, यह भी देखना।

ईश्वरलालकी बनाई हुई छुरियोको कसी-कभी पत्थरपर तेज कर लेनेसे वे अच्छा काम देंगी। काम हो जानेके बाद उनको सदा साफ करवा लिया जाये।

बदरलके वारेमें शकरलालको मालूम है। उसकी बात जल्दी ही मत मान वैठना। उसने ३०,००० रु० का ठीक हिसाब नहीं दिया है।

ठडके कारण पैर फट जाते हो तो रातको गरम पानीमे सोडा डालकर पाँव घोना और फिर घी मरकर उसके ऊपर पट्टी बाँघ लेना उसका उपाय है। चौकी-दार यह काम दिनमें ही कर ले। मेरा अँगूठा और उसके नीचेका हिस्सा फट गया था। मैने यही किया। दो दिनमें विवाई मर गई थी। काम तो कोई मी वन्द नहीं किया था। चलना-फिरना जारी था।

यह जरूरी है कि तुम एक ही दिन पाखानेकी सफाई और चौकीदारी, दोनो न करो। अपना काम बाँटकर बोझ कम करना।

सरलादेवीको उतने मावेकी जरूरत न हो तो कम मेजना। शहरसे दामोका भी पता लगा लेना और दाम थोडा कम लेना। हम सबके साथ अपना व्यवहार पूर्णतया शुद्ध रखें। कोई आवश्यकता न होने पर भी हमारी चीज लें, यह जरूरी नही होना चाहिए। मावेके लिए और भी ग्राहक आसानीसे मिल सकते है। क्या दूधकी मात्रा कुछ बढी है?

रोटीके लिए जिन्हे रखना ठीक हो उन्हींको रखना। घीरूको इस कामसे छुट्टी क्यो देनी पडी, यह तुमने नहीं लिखा है। रमणीकलालको रोटी बनाना सीख लेना चाहिए।

यदि किसीके पास एक लच्छी भी कात पानेका सवल कारण हो तो उससे

कुछ नहीं कहना है।

आश्रमकी छोटी-मोटी वाते लिखनेके विषयमें सकोच करनेका तिनक भी कारण नहीं है। जैसे जन्म-मरणकी सूचना सुन लेना ठोक रहता है, उसी प्रकार सुख-दुखकी छोटी-मोटी बाते भी मनमें झोमका अनुभव किये बिना उन्हें सुन लेनेकी शक्ति अथवा कला सीख लेनी चाहिए। जो दु.ख रूप लगता है वह दुख है और जो सुख रूप लगता है वह सुख ही है, यह कौन कह सकता है? भाँग पीनेमें मीठी लगती है, किन्तु उसका परिणाम तो हमें मालूम ही है। दूसरी मीठी लगनेवाली चीजोंका परिणाम हम नही जानते। इसलिए कई बार घोखा खा जाते है।

तोतारामजीकी आँखोके वारेमें लिखना, उन्हे क्या हुआ था?

वापूके आशीर्वाद

गुजराती (जी॰ एन॰ ५३८८) की फोटो-नकलसे।

५७. पत्र: गंगाबहन वैद्यको

मीनवार, ११ फरवरी, १९२९

चि० गंगावहन,

यह मैं क्या सुन रहा हूँ। छगनलालकी अनुमित्तसे... ने तुम्हारा पत्र पढ लिया इसलिए तुम्हे दुःख और क्रोब क्यो हो? मैं तो यह जानता हूँ कि तुम्हें और मुझे इस जगतसे कोई भी वात नहीं छिपानी है। इसलिए अगर किसीने मेरा लिखा निर्वोष पत्र पढ़ भी लिया तो इससे तुम्हें कोष क्यो हो? अब आगे साबधान रहूँगा। यह पत्र तुम्हें अलगसे मेज रहा हूँ। हालाँकि छगनलालको यह बता दिया गया है कि जिस पत्रपर 'निजी' लिखा हुआ हो उसे वह अथवा दूसरा कोई भी व्यक्ति न पढ़े। फिर भी जबतक तुम मुझे आश्वस्त नहीं करती तवतक मैं तुम्हारा पत्र अलग लिफाफोर्में ही भेजता रहूँगा।

तुम्हारा स्वास्थ्य अब तो विल्कुल ठीक होगा। तुम्हारे पत्रकी आज तो प्रतीक्षा थीं ही। किन्तु शायद तुमने कोबके कारण पत्र नहीं लिखा। अब कोब छोड़ दो। हम रोज प्रारम्ममें जो क्लोक गाते हैं उसे याद करना।

प्रजहाति यदा कामान्^२

फिर हम यह भी गाते है, कामात् कोघोऽभिजायते ।

... अपराध करे तो तुम्हे उसके कान खीचनेका अधिकार तो है किन्तु कोव करनेका नही। इसलिए सावधान रहना।

टिकट वचानेके लिए आधे पत्र तुम्हारे लिफाफेमें और आधे छगनलालके लिफाफेमें भेज रहा हूँ।

बापूके आशीर्वाद

[गुजरातीसे]

बावूना पत्रोः गं० स्व० गंगाबहेनने

- १. साधन-सूत्रमें नाम नहीं दिया गया है।
- २. गीता, २-५५।
- ३. गीता, २-६२।
- ४. साधन-सूत्रमें नाम नहीं दिया गया है।

५८. पत्र: छगनलाल जोज्ञीको

[११ फरवरी, १९२९]

चि॰ छगनलाल,

अभी पुरानी डाक ही देख रहा था कि रोहडीसे डाक आ गई। रोहडीको सावरमती और सक्खरको अहमदाबाद समझो। इनकी दूरी उनसे भी कुछ कम ही है।

गंगावहनके कोयसे बहुत आश्चर्य हुआ है। मैंने आज ही उन्हे अलग पत्र³ लिखा है। ऐसा तो होता ही रहता है।

सुबह ही तुम्हे मावेके विषयमें लिखा था। अब तुमने लिखा है कि दोनोको ही मावा नहीं चाहिए। अनस्याबहनको मावेकी किसी अच्छी दुकानका पता मालूम है। उसके साथ प्रबन्ध कर सकते हो। यह न हो सके तो मुझे लिखना। दाममें एक आना कमी करीगे तो वह ले लेगा। अम्बालालभाईके यहाँसे दूध ले तो कोई सवाल ही नहीं रहता। फिर भी मावेकी दूकानके बारेमें जान लेना आवश्यक ही है।

छोटेलालका काम तो ऐसा ही है। उसे न रख सको तो तुम असफल नहीं माने जाओगे। जो उसे रख सके उसका तो 'आनर्स'में भी ऊँचा दर्जा समझो।

दोपहरको सोनेके बाद अभी उठा हूँ। नीदमें स्वप्नमे तुम्हे देखा। तुम भेरे साथ गा रहे थे। मैंने कहा; तुम्हे गाना तो अच्छा आता है। तुमने कहा, यह तो है, लेकिन यहाँ मुझे कोई कुछ मानता ही नहीं है। यहाँ आनेसे पहले मैं तीन बार कियोकी परिषदका प्रमुख चुना गया था। ठीक श्रीनगर तकसे मुझे निमन्त्रण प्राप्त हुए थे। यहाँ आते ही मेरा गर्व मिट्टीमें मिल गया और मैं किव मी नहीं माना जाता। हम इसपर हँस पड़े; स्वप्न पूरा हो गया और नीद खुल गई।

आश्रममें मजदूरोसे हमारा काम ठीक नहीं चल सकता, यह तो मैं जानता ही हूँ। इस समय स्वेच्छ्या जिसे बन्द नहीं कर पा रहे हैं, उसे किसी दिन लाचार होकर अपनी मर्जीसे समाप्त करना चाहेगे। इसलिए दुवारा विचार करना। किन्तु जवतक ऐसा करनेकी शक्ति दिखाई न दे तवतक जबरदस्तीसे न करना। फिलहाल एक सीमा बाँघ लो, तो भी ठीक होगा। लेकिन दो सुझाव हैं। (१) वे खादी पहने। (२) उनकी सख्या या निश्चित की हुई सख्यामें वृद्धि न करे।

अन्दल्ला भाईकी याद है। अब तो वे चले गये होगे।

मोतीलालजीका तार आया है। मगलवार तक रुकने और विट्ठलमाईके यहाँ रहनेको कहा है। इसलिए पता वदल लेना और एक दिन और वढ़ा लेना।

बापूके आशीर्वाद

गुजराती (जी० एन० ५५६३) की फोटो-नकलसे।

१. मावेकी विक्रीके उल्लेखते। यह स्पष्ट है कि पत्र वादमें इसी तिथिको लिखा गया था। देखिए पृष्ठ ४३३ ।

२. देखिए पिछला शीर्षका।

५९. पत्रः वसुमती पण्डितको

सक्खर मौनवार, ११ फरवरी १९२९

चि॰ वसुमती,

वलोपेडसे तुम्हारा पत्र मुझे कल ही मिला। इसलिए यह पत्र इस समय तुम्हें मन्दिरके पते पर लिख रहा हूँ।

दादाके लड़केके देहान्तका साधारण रूपसे उल्लेख करके तुमने ठीक ही किया है। यह मौतके डरसे मुक्त होनेकी निशानी है। रिसककी मृत्युसे मुझे इसका ताजा अनुभव हुआ है। उसकी मृत्युसे होनेवाले दु:खका कारण स्वार्थ ही है। यह रिसकके लिए तो सब प्रकारसे ठीक ही हुआ। उसका शरीर बेकार हो गया था, अन्दरसे सड़ गया था। उसे सँभालकर वह क्या करता? मौतके सम्बन्धमें इस घटनासे पहले ही मैने 'नवजीवन'मे जो कुछ लिखा है उसे पढ़कर विचार करना। यदि हम अपने प्रियजनोंकी मृत्युके विषयमें निश्चिन्त हो जाये तो अपनी मृत्युके विषयमें उससे मी ज्यादा निर्भय हो जायेंगे और इस महान मित्रसे भेटके लिए तैयार रहेगे।

अब अपने स्वास्थ्यकी चाबी अपने हाथमें मानो। चाहे जैसी भी स्थिति हो, मनमें क्लेश न करना। यदि स्थिति न सुघरे तो उसे सहन कर ले। जो सुघर सके उसे सुघार लें। जिस स्थितिमें अनीति हो और जो सहन करने योग्य न हो उससे असहयोग करें। इन तीन बातोंके सिवा चौथी बात नही होती।

छगनलालको लिखे कलके पत्रसे तुमने देखा होगा कि फिलहाल मेरे मन्दिर लौटनेमें कुछ रुकावट होगी। समय लगेगा।

मेरी गाड़ी तो बकरीके दूधके बिना ठीक चल रही है। शायद काम चल जायेगा।

बापूके आशीर्वाद

गुजराती (सी० डब्ल्यू० ४२९) की फोटो-नकलसे। सौजन्य: वसुमती पण्डित।

६०. भाषण : सार्वजनिक सभा, रोहड़ीमें'

११ फरवरी, १९२९

गांघोजीने अन्य चीजोंके अलावा श्रोताओंसे अपने बीचसे शराबखोरीके पिशाचको मार भगानेकी जोरदार अपील की। उन्होंने कहा, यदि आप यह कर दें तो इससे सरकारके पंख कट जायेंगे, क्योंकि उसको २५ करोड़ रुपये सालानाका राजस्व मिलना बन्द हो जायेगा। यह रुपया गरीबोंकी जेबोमें रहकर सुफलित होगा और इससे सरकार और जनताके सम्बन्ध भी कुछ हदतक शुद्ध बनेंगे। उन्होंने वादा किया कि शराब और विदेशो कपड़ेका बहिष्कार ऑहसाकी शुद्धतम अभिन्यक्ति है। इसमें किसीके प्रति कोई दुर्भावना नहीं है।

[अंग्रेजीसे] यंग इंडिया, २१-२-१९२९

६१. पत्र: मीराबहनको

१३ फरवरी, १९२९

चि॰ मीरा,

मैं तुम्हे सोमवारको पत्र नहीं लिख सका, लेकिन मैं तुम्हे लगमग वरावर लिखता रहा हूँ। अतः सोमवारवाला पत्र न मिलनेकी ओर तुम्हारा ध्यान नहीं जायेगा। और रोज-रोजकी इन यात्राओंके बीच न तो तुम जानती हो और न मैं ही कह सकता हूँ कि तुम कब मेरे पत्रकी आशा कर सकती हो?

मोतीलालजीने अपने आखिरी तारमें लिखा है कि मुझे मंगलवार तक दिल्लीमें रहना होगा। मगलको मैं कहाँ जाऊँगा, मुझे पता नहीं। मेरा मन है कि मैं साबरमती या बम्बई न जाकर दिल्लीसे सीघा आन्ध्र चला जाऊँ। लेकिन मैं निश्चय करते ही तुम्हें सूचित करूँगा। दिल्लीमें मेरा पता होगा — द्वारा माननीय वि० झ० पटेल, स्पीकर, दिल्ली।

कैसा हत्याकाण्ड हुआ वस्वईमे। इससे मेरा मन उदास हो गया है। लेकिन ज्ञायद यह अवश्यम्मावी था।

देवदासने मुझे एक कवित्वपूर्ण पत्र भेजा है, जिसमें रिसिकके अन्तिम दिनोका वर्णन है। जो-कुछ उसने लिखा है यदि वह सच है तो आश्रमने अपने अस्तित्वकी सार्यकता सिद्ध कर दी है। पत्रमें बताया गया है कि वह वहुत ही सार्तिक और

१. यह अंश प्यारेळाळ लिखित साप्ताहिक पत्रमें से लिया गया है।

कोमल स्वभावका लड़का बन गया था। बा, हरिलाल और कान्ति अभी दिल्लीमें मेरी प्रतीक्षा कर रहे हैं। आज वस इतना ही।

प्यार,

बापू

अंग्रेजी (सी० डब्ल्यू० ५३४३)से। सौजन्य: मीराबहन

६२. भाषण: स्त्रियोंकी सभा, पड़ीडानमें'

१३ फरवरी, १९२९

हमारे शास्त्र कहते हैं कि जिसका जीवन सर्वथा पवित्र हो ऐसी स्त्रीमें, सतीमें, ईश्वर साक्षात् विराजमान होता है। नियमानुसार तो आपका अपने घरोमें रानियो जैसा रुतवा होना चाहिए। लेकिन यह तभी हो सकता है जब आप अपने आदिमयोको शरावकी बादतसे छुड़ा लेंगी।

शराबके अभिशापके स्वरूप उस यादव वंशका ही समूल नाश हो गया था जिसके भगवान फुष्ण स्वयं एक सदस्य थे। और यह बात इतिहासका एक तथ्य है कि शराबलोरोको लतका रोमन साम्राज्यके पतनमें भी योगदान था। संक्षेपमें, इस आदतको जहाँ-कहीं अपनी जड़ जमानेमें सफलता मिली वहाँ इसने दुःख और पतनकी ही सृष्टि की है। लेकिन स्त्रियोंके हाथमें सत्याग्रहका महान और शक्तिशाली अस्त्र है। यदि कैकेयी दुराग्रहके बलपर दशरयसे अपनी इच्छा पूरी करा सकती थी तो आप लोग सत्याग्रहके बलपर क्या कुछ नहीं प्राप्त कर सकतीं? आपका ध्येय सही है और आपके अन्दर आत्मत्याग और कष्ट-सहनकी अपरिमित क्षमता है। यदि आप लगनके साथ प्रयत्न करेंगी तो आपकी विजय सुनिश्चित है।

[अंग्रेजीसे] यंग इंडिया, २८-२-१९२९

६३. भाषण: सार्वजनिक सभा, हैदराबाद (सिन्ध)में

१३ फरवरी, १९२९

गांघीजीने अपने भाषणमें इस बातपर सन्तीष प्रकट किया कि नगरपालिकाने अपनी सीमामें प्रारंभिक शिक्षा निःशुल्क कर दी है, किन्तु उन्होंने नगरपालिकाके सदस्योंको याद दिलाया कि जबतक वह हैदराबादमें शराबकी बुराईको बिल्कुल खत्म नहीं कर देती और शुद्ध और सस्ते दूषकी ऐसी अच्छी व्यवस्था नहीं कर देती कि लोग उसे उतनी ही आसानीसे प्राप्त कर सकें जितनी आसानीसे वे डाक-टिकट ले सकते हैं, तबतक ऐसा नहीं माना जा सकता कि उसने जनताके प्रति अपना कर्त्तव्य पूरी तरह निभा दिया है। अन्तमें उन्होंने इस बातपर खेद प्रकट किया कि नगर-पालिकाके अभिनन्दनपत्रमें खादीका कोई उल्लेख नहीं किया गया। उन्होंने कहा, मैंने सिन्वमें गरीबीके काफी सबूत देखें है। हैदराबादकी नगरपालिका स्कूलोमें कराई आरम्भ कराके हजारों रुपयेकी खादीका उत्पादन कर सकती है, जिसपर बहुत कम पूंजी और समय खर्च होगा, और इस प्रकार वह सिन्यके नगरों और गाँवोंके बीच वन्युत्वका एक जीवन्त सम्बन्ध स्थापित करनेमें सहायता कर सकती है।

[अग्रेजीसे] यंग इंडिया, २८-२-१९२९

६४. टिप्पणियाँ

तलवार बनाम आत्मा

एक मित्रने 'माई मेगजीन' के एक पुराने अंकसे निम्नलिखित दिलचस्प उद्धरण भेजा है: 3

नेपोलियन जानता था कि पशु-खलपर निर्मर करना भूल है। उसका कहना था कि "संसारमें केवल वो ही शक्तियां है, और वे है आत्म-बल और पशु-बल। अन्तमें पशु-बलको आत्म-बल सर्वेच जीत लेगा।" यह बात नेपोलियनने पराजित और निर्वासित होनेके बाद नहीं बल्कि उस समय कही थी, जब वह सफलताके चरमोत्कर्षपर था।

लेकिन हम पूछ सकते हैं कि जब नेपोलियनने युद्धकी निरर्थकता इतने स्पट्ट रूपसे समझ ली थी तब भी वह युद्ध क्यों छेड़ता रहा? वह उस समय

- १. यह अंश प्यारेळाल लिखित साप्ताहिक पत्रमेंसे लिया गया है।
- २. यहाँ केवल कुछ अंग्र ही दिये जा रहे हैं।

तक तलवारका प्रयोग क्यों करता रहा जबतक कि वाटरलूमें वह उसके हाथसे छीन ही नहीं ली गई? इसका कुछ कारण तो यह था कि हम लोगोंकी माँति ही नेपोलियन भी जो-कुछ कहता था उसके अनुसार सदैव आचरण नहीं कर पाता था, और कुछ कारण यह था कि अन्य राजा और महाराजा उसे शान्तिसे नहीं बैठने देते थे। वे नेपोलियन जैसे-बुद्धिमान नहीं थे। जब वह शान्तिकी बात कहता था तो वे विश्वास ही नहीं करते थे कि वह सच कह रहा है। एक विकट युद्धके बाद नेपोलियनने आस्ट्रियाके सम्राटके पास यह व्यक्तिगत अपील भेजी थी:

"चारों ओर ज्याप्त शोक और १५,००० लाशोंके बीच में आपको एक फौरी चेतावनी देनेके लिए अपने आपको कर्त्तन्यबद्ध महसूस करता हूँ। आप युद्ध-भूमिसे बहुत दूर है और आपका हृदय उतना विचलित नहीं हो सकता जितना कि युद्ध-भूमिमें मेरा हो गया है। . . . "

कितना अच्छा हो कि भारत, जिसने कांग्रेसके जरिये अहिंसाकी नीतिको अपनाया है, उस नीतिपर दृढ़ रहे और पशु-बलके अमिशापसे कराह रहे संसारको दिखा दे कि जिस प्रकार व्यक्तियोके जीवनमें आत्म-बलकी पशु-बलके ऊपर विजय होते देखी गई है उसी प्रकार राष्ट्रीय मामलोंमें भी तलवारकी शक्तिके ऊपर आत्माकी शक्तिकी विजय अवश्य होती है।

अमेरिकामें मद्य-निषेध

अमेरिकामें मद्य-निषेघका जो महान प्रयोग किया जा रहा है उसके वारेमें समाचारपत्रोमें परस्पर-विरोधी खबरें पढनेको मिलती है। मुझसे मिलनेके लिए जो बहुत-से अमेरिकी पर्यटक आते है, उनसे मैं इसके बारेमें पूछता हूँ और इनमेसे अधिकांशने मुझे विश्वास दिलाया है कि यह प्रयोग सफलतापूर्वक चल रहा है। इन लोगोमें से एक अमेरिकी लेखिका, श्रीमती सारा एम० अलगेओ हाल ही में मुझसे मिली थी। उन्होने दावा किया कि वह मद्य-निषेघके लिए काम करती रही है और एक उत्साही सुधारक है। इसलिए मैंने उनसे कहा कि वे जितने संक्षेपमें हो सके उस प्रयोगके बारेमें अपने अनुभव और विचार लिखित रूपमे प्रस्तुत कर दे। उन्होने कृपापूर्वक वैसा किया है। उनके उत्साहपूर्ण पत्रके प्रासंगिक अंश नीचे दिये जा रहे हैं:

आज तीसरे पहर आपसे मेरी भेंटके समय आपने मुझसे कहा था कि में अमेरिकामें मद्य-निवेधके पक्षमें हुई हमारी हालकी महान् विजयके बारेमें आपको लिख् । में इसे बहुत खुझीके साथ कर रही हूँ क्योंकि मद्य-निवेधकी विफलताके बारेमें इतनी अधिक बेसिर-पैरकी अफवाहें फैली हुई है कि आपके सामने तथ्योंको रखनेके इस अवसरका में स्वागत करती हूँ। आप मेरी ही तरह कई

१. वहाँ कुछ अंश ही दिये जा रहे 💃 हैं।

वर्षोसे मद्य-निषेघके पक्षपाती रहे हैं। हमने अपनी उच्चाकांक्षाओंको कई बार खण्ड-खण्ड होते देखा है और हमें शंका हुई है कि हमारे सपने कभी सच भी होंगे या नहीं।

मेरा सपना तो अमेरिकाके पिछले चुनाबोंमें आझासे भी अधिक पूरा हो गया। जैसा कि आप जानते हैं, हमारे यहाँ दो प्रमुख पार्टियाँ है — रिप-ब्लिकन पार्टी और डेमोकेटिक पार्टी। हर चार वर्षके बाद ये पार्टियाँ कुछ प्रश्नोंपर चुनाव-संघर्षमें एक-दूसरेका सामना करती है। नवम्बरमें हर सवाल जो १९१९ से लागू है मद्य-निषधके बड़े सवालके आगे गौण हो गया। धनिक वर्गोंके इतने अधिक लोग शराब परसे रोक हटानेकी माँग कर रहे थे कि इस सवालने अत्यन्त विकट रूप ग्रहण कर लिया था।

न्यूयार्क राज्यके गवर्नर, एल्क्रेंड स्मिथने, जो मद्य-निषेष हटानेके पक्ष-पातियोंके प्रतिनिधि थे, अपने चुनावकी आज्ञा निषेध हटानेके पक्षपातियोके ऊपर लगा दी और मद्य-निषेध कानूनको रद करानेकी खुलेआम और जोर-जोर के साथ माँग की। इसके विपरीत, श्री हबंदं हूबर और उपराष्ट्रपति पदके उम्मीदवार सेनेटर कॉटस मद्य-निषेधको जारी रखनेका उतना ही कट्टर समर्थन कर रहे थे। . . . जैसा कि आप जानते है, मद्य-निषेध और श्री हूबरको राष्ट्रपतिपद और उप-राष्ट्रपतिके चुनावमें ही नहीं बल्कि सेनेट और कांग्रेसमें भी भारी बहुमतसे विजय मिली — निषेध हटानेका समर्थन करनेवाले ८ सेनेटर और १४ कांग्रेस-सदस्य पराजित हो गये।

स्त्रियोंने यह करामात कर दिखाई। दक्षिणकी सीधी-सादी गृहिणियोने सभी राजनीतिक आज्ञाओंके विपरीत अपनी पार्टी अर्थात् श्री स्मिथकी पार्टी, डेमोकेंटिक पार्टीका साथ छोड़कर श्री हूबरके पक्षमें मत दिया। स्त्रियोंने न केवल श्री हूबरको अपने मत ही दिये बित्क उन्होंने क्लबोंकी स्थापना की और अपने यहाँके बहुत-से पुरुषोंको भी इतना लिजत किया कि उन्होंने भी श्री हूबरका समर्थन किया। निश्चय ही यह विजय मद्य-निषेधकी विजय थी, स्त्रियोंके मताधिकारकी विजय थी, लेकिन विशेष रूपसे यह बुराईके ऊपर अच्छाईकी विजय थी।

समानता क्या है?

"विटिश साम्राज्य द्वारा स्थापित शान्तिके सिवा, और क्या चीज है जो हमारे अन्दर समान रूपसे पाई जाती है?" यह सवाल मुझसे अनसर किया गया है। अभी हालमें यह सवाल मुझसे कराचीके 'डेली गजट' के सम्पादकने पूछा था। मुझे इस वातका दु ख है कि इस सवालका सविस्तार उत्तर देनेका समय मेरे पास नही था, हालाँकि मेरा जवाब काफी सम्पूर्ण था। मेरा उत्तर था कि विटिश शासन द्वारा थोपी गई शान्तिकी अपेक्षा हम इस दृष्टिसे अधिक समान है कि हमारा जन्म एक

ही देशमें हुआ है, हमारा तीर-तरीका एक है, हमारे दु:ख एक है और हम सब गुलाम है। लेकिन ब्रिटिश साम्राज्य द्वारा थोपी गई यह शान्ति है क्या? क्या इसका यह मतलब नही है कि यह विदेशी आक्रमणसे हमारी रक्षा करनेकी अपेक्षा अक्सर हमें आपसमें ही लड़नेसे रोकती है? और क्या हम नही देखते कि इस एक चीजकी भी अवहेलना अधिक और पालन कम किया जाता है? ब्रिटेन द्वारा थोपी गई शान्ति हिन्दू-मुस्लिम झगड़ोंको रोकनेमे असमर्थ है। जो एक चीज वह सफलतापूर्वक करती है वह है असाधारण सैनिक और अन्य उपायोसे उन चन्द युरोपीयोकी सुरक्षाका प्रवन्त, जो देशका शोषण कर रहे हैं। अतः ब्रिटिश शासन द्वारा थोपी गई शान्ति, जिस हद तक कि वह सारे देशमें समान रूपसे मौजूद है, कोई ऐसा वरदान नहीं है जिसका जहेश्य देशको आर्थिक या राजनीतिक रूपसे आगे बढाना हो। इसने जनताको नामर्द और लाचार बना दिया है। इसलिए मेरा कहना यह है कि ब्रिटेन द्वारा थोपी गई शान्ति नही, बल्कि एक ही देशमें जन्मकी समानता, रीति-रिवाजोंकी समानता, दृ:खोंकी समानता और सबकी एक समान गुलामी, - इनमें हर चीज अपने आपमे और सयुक्त रूपसे हमको आपसमे जोडनेवाली एक वास्तविक शक्ति है। दु:खकी प्रतीति, गुलामीकी प्रतीति देशके लोगोमे जैसी एकता स्थापित कर रही है वैसी एकता कमी नही हुई थी। और जब ये चीजें विगतकी चीजे बन कर रह जायेगी, जैसा कि होकर रहेगा, तब एक ही देशमें जन्मकी समानता एक ऐसी शक्ति सिद्ध होगी जो देशको अजेय बना देगी।

े साइमन कमीशनके सामने गवाही

उक्त सम्पादक महोदयने ब्रिटेन द्वारा स्थापित शान्तिके अलावा जो अन्य प्रश्न पूछे थे उनमें से एक था साइमन कमीशनके सामने दी जानेवाली गवाहियोंके महत्वके वारेमें। मेरी निश्चित राय है कि उस गवाहीका कोई राष्ट्रीय महत्व नहीं है। अधिकांश गवाहियाँ सरकारी सूत्रोसे प्राप्त हुई है या उन सूत्रोसे प्राप्त हुई है जो हमेशा से सरकारी अधिकारियोंके प्रभावमें रहे हैं, और निश्चय ही जिस गवाहीको केवल कुछ सौ रुपयोंके खर्चसे दिल्लीसे डार्जीनंग स्ट्रीट मेजा जा सकता था उसे एकत्र करनेके लिए एक संसदीय आयोगको लन्दनसे यहाँतक लाना धन और श्रमकी वर्वादी ही थी। जो सरकार जनमतको उपेक्षा करती है वह जनतासे बिना पूछे जो चाहे कर ले, किन्तु उससे कोई समस्या हल नही होगी। इससे तो स्थित और जटिल ही होगी। जोरदार जनमतको अवहेलना करते हुए इस कमीशनको भारतमें रखनेका आग्रह इस बातका पक्का सबूत है कि सरकारकी इच्छा भारतकी राजनीतिक रायकी उपेक्षा करनेकी है, मले ही वह कितनी ही मजबूत, ठोस और सर्वसम्मत हो और इस बातका भी सबूत है कि सरकारमें उपेक्षा करनेकी सामर्थ्य है।

अन्तःकरणकी खातिर

'पेक्स इंटरनेशनल' 'विमेन्स इंटर नेशनल लीग फॉर पीस ऐण्ड फीडम की ओरसे १२ रू दु व्यू-कॉलेज, जिनेवासे प्रकाशित होनेवाली एक मासिक पत्रिका है। मेरे सामने इस मासिकके नवम्बर अंककी एक प्रति है, जिसमे निम्नलिखित अनुच्छेद हैं: यूगोस्लावियामें नाजरेन धार्मिक सम्प्रदायके ७२ सदस्योको सावे जिलेकी सैनिक अदालतने शस्त्र उठानेसे इनकार करनेके अपराधमें १० वर्षकी कैदकी सजा दी है। ये सभी अभियुक्त इसी अपराधके लिए पहले ही ५ वर्षकी कैद भोग चुके हैं। संसार-भरके सभी शान्ति-प्रेमियोंको इन अमानुषिक सजाओके विरुद्ध आवाज उठानी चाहिए और फैसलोंपर पुनर्विचार करनेकी माँग करनी चाहिए।

यह शान्ति-आन्दोलन पश्चिमी जगतमे एक अद्मृत जागृतिका सूचक है। किसी प्रणालीके अन्तर्गत ७० भद्रजनोको केवल इसिलए १० वर्षकी कैदकी सजा देना सम्मव हो कि वे उस प्रणाली द्वारा लागू घृणाके नियमको माननेके बजाय प्रेमके नियमका पालन करते हैं, उस प्रणालीकी वर्वरताका प्रमाण है। विश्वका अन्त करण इन वर्बर सजाओका विरोध करे या न करे, और इस विरोधका यूगोस्लाव सरकारपर असर पड़े या न पड़े, इतना निश्चित है कि जो प्रणाली अपनेको जीवित रखनेके लिए निर्दोष और भद्र नागरिकोपर अमानुषिक दण्ड थोपनेकी जरूरत अनुमव करती है वह अवश्य ही अपने जीवनकी अन्तिम साँसे गिन रही है। मै बहादुर नाजरेनोको सादर वधाई देता हूँ और आशा करता हूँ कि स्वयं यूगोस्लावियाका अन्त करण उन्हे १० वर्षकी लम्बी अविध तक जेलोमें नही पड़ा रहने देगा।

'राष्ट्रीयता-विहोन '

'पैक्स इंटरनेशनल'में इतना ही दु.खद किन्तु महत्वपूर्ण एक अन्य अनुच्छेद 'राष्ट्रीयता-विहीन जन' शोर्षकके अन्तर्गत प्रकाशित हुआ है। इसमें लिखा है:

युद्धोत्तर कालको उथल-पुथलके परिणामस्वरूप, विशेष रूपसे हंगरी, रूमानिया, पोलैंड, चेकोस्लोवाकिया और आस्ट्रियामें, हजारों लोग ऐसे हैं जो अपने आपको विना किसी घर, बिना किसी राष्ट्रीयता और बिना पासपोर्टके पाते हैं।

उस व्यक्ति और उसके परिवारकी दशकी कल्पना कीजिए जिसे पुलिस द्वारा सीमापर ले जाकर देशसे निष्कासित कर दिया गया हो। इसके बादसे उस परिवारका जीवन, प्राण बचाकर भागते हुए पशुओं-जेसा बन गया है। इस परिवारके लोग एक देशसे दूसरे देशमें भटकते हैं लेकिन कहीं स्थायी रूपसे टिक नहीं पाते क्योंकि उनके पास आवश्यक कागजात नहीं है।

यह समस्या राष्ट्रीयता-विहीन रूसियों और आर्मीनियनोंके लिए 'नानसेन पासपोर्ट' के जरिये हल कर दी गई है। यह पासपोर्ट इस समय लगभग ३२ देशों द्वारा वैद्य-पत्रके रूपमें स्वीकार किया जाता है।

लेकिन अभीतक अन्य गृह-विहीन लोगोके लिए कुछ भी नहीं किया गया है। उनको अपनी इस कठिनाईसे निकलनेका कोई रास्ता ढूँढनेमें मदद देनेके लिए जिनेवामें एक समिति बनाई गई है जिसका नाम 'वर्ल्ड कमेटी फॉर द होमलेस्' (गृह-विहीनोंसे सम्बन्धित विश्व-समिति) है। इसका उद्देश्य समाचार-पत्रोंको इस विषयमें सामग्री देनेके लिए आंकड़े एकत्र करना है और इस प्रकार जन-मतको शिक्षित करने और लोग ऑफ नेशन्सके तत्वावधानमें एक अन्तर्राष्ट्रीय सम्मेलन आयोजित करने तथा ऐसे कदम उठानेकी तैयारी करना है जिससे कि इन गृह-विहीन लोगोंको कोई दर्जा प्राप्त हो सके।

समितिके डायरेक्टर वाल्टर एच० फर्गलर है और इसका कार्यालय ३, जनरल-दूफोरमें स्थित है।

सम्पूर्ण यूरोपीय प्रणाली ही पारस्परिक अविश्वास और भयपर आधारित है। वेलेसने, जो डाविनके समकालीन थे, ठीक ही कहा था कि पश्चिमकी आश्चर्यजनक भौतिक प्रगतिसे पश्चिमके लोगोकी नैतिक दशामे तिनक भी अन्तर नहीं पढ़ा है। कई मामलोमे तो जो स्वतन्त्रता है उसे स्वतन्त्रता कहना गलत होगा। लेकिन यह एक शुम लक्षण है कि बहुत बड़ी संख्यामे पश्चिमके लोगोंको अपनी सम्यताकी इस अत्यन्त चिन्ताजनक सीमाका अहसास हो गया है और वे इसे दूर करनेके लिए ईमानदारीसे प्रयत्न कर रहे है। इस बीच हमारी कोशिश यह होनी चाहिए कि हम हिन्द महासागरके उस पारसे आनेवाली भौतिक वैभवकी चमक-दमकमे वह न जाये। हर चमकदार चीज सोना नहीं होती।

'गोधनकी दुर्दशा'

स्पष्टतः ही भारतमे लोगोको गरीबी और उनके पशुओकी बुरी दशाके बीच सीधा सम्बन्ध है। उडीसा मनुष्यकी गरीबीका जीता-जागता उदाहरण है। नागरिक पशु-चिकित्सा विमाग (उड़ीसा रेंज)के प्रधान और असिस्टेट डायरेक्टर, रायसाहब पी० एन० दासने कुछ दिन पहले कटक गौरक्षिणी समाकी बैठककी अध्यक्षता करते हुए निम्नलिखित बात कही बताते हैं?

उड़ोस्तामें पशुओंको स्थिति बहुत ज्यादा शोचनीय है। . . . लोगोंको बहुत कम दूध मिलता है। गाँवोंमें ऐसे बहुत-से लोग है जिन्होंने जीवनमें कभी दूधका स्वाद भी नहीं चला और ऐसे बहुत-से गाँव है जहाँ एक छटाँक दूध भी उपलब्ध नहीं है।

गोशालाओके बारेमें:

उन्होंने मुझाव दिया कि इस प्रकारकी संस्याओं में आगेसे दो विभाग होने चाहिए; एक तो अपंग, बूढ़े और बेकार जानवरोंको आश्रय देनके लिए और दूसरा पशुओंकी नस्ल मुधारने और उनको पालनेके नयेसे-नये तरीकोंको अपनानेके लिए।

रायसाहबके सुझावोका समर्थन करनेवाले काफी प्रमाण इन पृष्ठोंमें छापे जा चुके है। अच्छा हो कि देशकी तमाम गोशालाओंके न्यासी वक्ता द्वारा दी गई सलाहको हृदयगम कर ले।

[अंग्रेजीसे] यंग इंडिया, १४-२-१९२९

१. यहाँ केवल कुछ अंश ही दिये जा रहे हैं।

६५. पत्र: गोपीचन्द भागवको

सत्याग्रह आश्रम सावरमती १४ फरवरी, १९२९

त्रिय डा० गोपीचन्द,

मुझे आपके दो पत्र मिले थे। मैं उनका उत्तर इससे पहले नही दे सका, इसके लिए आप कृपया मुझे अशिष्टताका अपराधी न समझे। तथ्य यह है कि मेरे पास उत्तर देनेको बहुतसे पत्र बकाया पडे हैं। अभी परसो जाकर मैं जगन्नाथसे उर्दृकी उस कतरनका साराश ले पाया जो आपने मुझे मेजी है। अब मैं स्थितिको पहलेकी अपेक्षा ज्यादा साफ समझ गया हूँ। मैं मोतीलालजीसे पत्र-व्यवहार कर रहा हूँ और शीघ ही डा० सत्यपालसे मी सम्पर्क करूँगा।

हृदयसे आपका,

डा० गोपीचन्द भागंव वच्छोवाली लाहोर

अंग्रेजी (एस० एन० १५३३५)की फोटो-नकलसे।

६६. पत्र: डी० को

सत्याग्रह आश्रम साबरमती १४ फरवरी, १९२९

प्रिय मित्र,

मुझे आपका पत्र पुन प्रेषित होकर सिन्धमें प्राप्त हुआ। मैं आपकी मदद करना चाहूँगा। लेकिन वैसा करूँ, उससे पहले मैं आपके बारेमें थोडा और जानना चाहूँगा। मालवीयजीके बारेमें आप जो लिखते हैं वह उनके बारेमें मेरे अनुमवसे कर्ता विपरीत है। आपका जैसा मामला हैं उसका उनके ऊपर बहुत अनुकूल प्रभाव पड़ेगा, और मैं जानता हूँ कि वह आपके-जैसे मामलोमें मदद करनेके लिए नियमका आग्रह भी छोड़ सकते हैं। इसलिए मैं ऐसा मानता हूँ कि आपकी शारीरिक अपगताके अलावा आपमें कुछ और गडबडी होगी, क्योंकि आपकी अपगताका आपकी पढ़ानेकी क्षमतामें

१. पूरा नाम पहाँ नहीं दिया जा रहा है।

बाधक होना किसी मी रूपमे जरूरी नही है। इसलिए मै चाहूँगा कि इस मुद्देपर आप अपनी तरफसे मुझे सन्तुष्ट कर दें।

इस बीच, चूँकि मैं अगले रिववारको दिल्ली पहुँच रहा हूँ, मैं मालवीयजीसे मिलूँगा और आपके बारेमें उनसे व्यक्तिशः वात करूँगा।

मान लीजिए कि मालवीयजी आपको नही रख सकते, तो मै जानना चाहूँगा कि आप अन्य किसी जगह, किहए कि अहमदाबादमें या किसी अन्य स्थानमें जहाँ मै आपको कोई जगह दिला सकूँ, शिक्षककी जगह स्वीकार करनेको तैयार होगे या नही। कृपया आप मुझे विस्तारसे यह लिखिए कि आप कौन-कौनसे विषय पढ़ा सकते हैं, और यदि आपके ऊपर ही छोड़ दिया जाये तो आपकी पसन्दका विषय क्या होगा।

हृदयसे आपका,

अंग्रेजी (एस० एन० १३३१४)की माइक्रोफिल्मसे।

६७. पत्र: गंगाधरराव देशपाण्डेको

सत्याग्रह आश्रम साबरमती १४ फरवरी, १९२९

प्रिय गंगाघरराव,

तुम्हारा पत्र मिलनेपर मैंने तुम्हे एक तार मेजा था। मैं अब देखता हूँ कि मेरे लिए फरवरीमें कर्नाटकका दौरा करना असम्मव है। शायद यह जूनसे पहले सम्मव नहीं होगा। मुझे बर्मा और आन्ध्रका दौरा पहले पूरा करना है, हालांकि तारीखें अमी तय नहीं हुई है। लेकिन जब मैं कर्नाटकका दौरा करूँगा उस समय भी मेरे लिए एकत्र चन्देकी रकमको काग्रेस कमेटियों और अ० मा० चरखा संघके बीच विमाजित करना सम्मव नहीं होगा। यह दौरा पूरी तरह खादीके लिए होगा और मेरे उस पहलेवाले दौरेकी ही कडी होगा जो मुझे वीचमें ही छोड़ देना पड़ा था। मेरा दृढ़ विचार है कि कांग्रेस कमेटियाँ तमी अपना नाम सार्थंक कर सकती है जब वे अखिल भारतीय प्रतिष्ठाके लोगोंकी सहायताके बगैर घन और जन जुटा सके।

हृदयसे आपका,

श्रीयुत गंगाघरराव देशपाण्डे डा० खा० हुबली बेलगाँव

अंग्रेजी (एस० एन० १५३३७)की फोटो-नकलसे।

६८. पत्र: मोतीलाल नेहरूको

सत्याग्रह' आश्रम साबरमती १४ फरवरी, १९२९

प्रिय मोतीलालजी.

आपका तार मिला। अब मुझे मालूम है कि दिल्लीमे मुझे कहाँ ठहराया जायेगा। मै वहाँ मगलवार तक रहुँगा, परन्त आप सारा कार्यक्रम इस प्रकार निश्चित करनेकी कृपा करे कि मैं मगलवारकी रातको दिल्लीसे चल सक्रै।

आपको कहीसे पता तो चल ही गया होगा कि रिसकका इसी ८ तारीखको देहान्त हो गया। शायद इसलिए मुझे विट्रलमाईके घर जानेसे पहले जामिया जानेकी आवश्यकता नहीं होगी। लेकिन देवदास ऐसा चाह सकता है कि मैं श्रीमती गांधीकी खातिर पहले जामिया जाऊँ। अगर ऐसा हुआ तो मै उसकी इच्छाका आदर करूँगा, हालाँकि मुझे विश्वास है कि श्रीमती गांधी यह नहीं चाहेगी कि मै केवल मावनाकी खातिर जामिया जाऊँ।

हृदयसे आपका,

पण्डित मोतीलाल नेहरू ११. क्लाइव रोड नई दिल्ली

अंग्रेजी (एस॰ एन॰ १५३३६)की फोटो-नकलसे।

६९. पत्र: कर्नाड सदाशिव रावको

सत्याग्रह आश्रम सावरमती १४ फरवरी, १९२९

प्रिय सदाशिव राव.

तुम्हारा पत्र मिला। स्पष्ट है कि तुम छोटेलालके वारेमे सव-कुछ नहीं जानते। वह भरोसेके नाकाबिल साबित हुआ है। ऐसा पाया गया है कि उससे शुद्धाचरणमें चूक हुई है। उसने यह स्वीकारोक्ति स्वय की है और उसके जो पत्र मैने देखें है उनमें उसने स्पष्ट कहा है कि उसे नीलेश्वरमें कदापि नहीं रकना चाहिए। मैं उसके इस कथनको समझ सकता हूँ और उसपर विश्वास भी कर सकता हूँ कि नोलेश्वर एक अच्छा खादी-केन्द्र है। और अगर वह अपनी विषय-वृत्तिपर संयम रख पाता तो निश्चय ही अच्छा काम कर दिखाता। लेकिन छोटेलालको हटानेके बाद ऐसा कीन है जो पहले ही से अव्यवस्थित कामकी जिम्मेदारी ले सके और उसे संगठित कर सके। मुझे आश्चर्य है कि छोटेलालने अपने बारेमें तुम्हें सब-कुछ नहीं बताया। तुम चाहो तो यह पत्र उसको दिखा सकते हो। वह जैसा दावा करता है यदि वैसा प्रायश्चित वह कर चुका है तो उससे यही अपेक्षा की जाती है कि वह अपने दोपोपर पर्दा डालनेकी कोशिश नहीं करेगा।

जहाँतक दौरेकी वात है, वह इस महीने नहीं हो सकता। मुझे मोतीलालजीकी आज्ञापर दिल्ली जाना है। वह अव जूनसे पहले सम्भव नहीं होगा और जूनका महीना शायद तुम्हारे लिए उपयुक्त नहीं रहेगा। और कर्नाटकका दौरा जब करूँगा तो उसी जगहसे उसे शुरू करूँगा जहाँ उसे वीचमें छोड़ा था और सो भी खादीके हितमे। मुझसे स्थानीय काग्रेस कमेटियोंके लिए घन जमा करनेकी आणा नहीं की जानी चाहिए। किसी मी लायक बननेके लिए उन्हें अखिल भारतीय स्थातिके लोगोकी मददके बिना, स्थतन्त्र रूपसे जनताका विश्वास प्राप्त करने योग्य होना ही चाहिए।

हृदयसे तुम्हारा,

श्रीयुत कर्नाड सदाशिव राव कोडियलवेल, मगलूर

अंग्रेजी (एस० एन० १५०१०)की माइक्रोफिल्मसे।

७०. पत्र: डा० परशुराम शर्माको

सत्याग्रह आश्रम सावरमती १४ फरवरी, १९२९

प्रिय परशुराम,

तुम्हारा पत्र' मिला। यह अजीव बात है कि तुम ऐसा पत्र लिखो। मै समझा या कि तुमने मुझे इस शर्तके साथ अपने पत्रका जैसा चाहूँ वैसा उपयोग करनेकी पूरी छूट दे दी थी कि मै उसमें दिये गये नामोंका उपयोग न करूँ। तुमने मुझे, यदि चाहूँ तो, तुम्हारे नामका उपयोग करने तककी छूट दे दी थी। सन्तानम तथा अन्य लोगोने क्या किया या क्या नही किया, क्या इसे कलकत्तेमें की गई उन सभी चीजोंके औचित्यका वहाना बनाया जा सकता है जिनका तुमने इतना सजीव वर्णन किया

हैं। निश्चय ही, मैं जानना चाहूँगा कि पण्डित सन्तानम तथा अन्य लोगोके मनमें क्या कुटिल विचार है ? अवश्य ही, मैं डा॰ सत्यपालकी शक्ति, उनकी कार्य-क्षमता और निर्मीकताको जानता हूँ, लेकिन यदि इन अद्मुत गुणोके साथ कुटिलता मी हो तो इन गुणोका मेरे लिए कोई मूल्य नही रह जाता। विश्वास करो कि जहाँ वह गलती करे, वहाँ स्पष्ट शब्दोमें उनकी गलती बता कर मैं और तुम डा॰ सत्यपालकी सच्ची सेवा करेगे। मित्रके गलती करने पर उसको उसकी गलती वतानेमें यदि सकोच किया जाये, तो खानगी जीवनमें हो या सार्वजनिक जीवनमें, ऐसी मित्रताका कोई मूल्य नहीं है। गलत समझे जानेके भयके बिना और बिना चोट पहुँचाये गलती बता सकना मित्रताका एक विशेष अधिकार है।

आपको यह पत्र डा॰ सत्यपालको दिखानेकी पूरी छूट है। मेरी बहुत इच्छा है कि मैं उनके साथ विस्तारसे बातचीत करूँ और फिर उनके तथा उन अन्य लोगोके साथ सयुक्त रुपसे बातचीत करूँ जिनके साथ काम करना है वह (डा॰ सत्यपाल) इतना कठिन पा रहे हैं।

हृदयसे आपका,

डा० परशुराम पजाव प्रदेश काग्रेस कमेटी ब्रेडलॉ हाल लाहीर

अग्रेजी (एस० एन० १५२९५) की माइक्रोफिल्मसे।

७१. भाषण: कांग्रेसकी बंठक, हैदराबादमें

१४ फरवरी, १९२९

गांघोजीने अपने छोटेसे भाषणमें बताया कि जो समारोह होने जा रहा है उसका सच्चा महत्त्व, उसका आन्तरिक तत्त्व क्या है। उन्होने कहा कि झंडा तो अन्ततः कपड़ेका एक टुकड़ा-मात्र होता है। इसे कोई बच्चा भी फहरा सकता है। तब किर झंडारोहणका महत्त्व किस बातमें है? झंडेका महत्त्व राष्ट्रीय सम्मानका प्रतीक होनेमें निहित है, इसका महत्त्व इस संकल्पमें निहित है कि अकेले होने पर भी हम इसे ऊँचा रखेंगे। अंग्रेजोंने 'यूनियन जैक'के सम्मानको रक्षामें अपना खून पानीकी तरह बहाया है, और इसी चीजने उस झंडेको उसकी बर्तमान प्रतिष्ठा प्रदान की है। इस्लामके इतिहासमें अलमबरदारके ओहदेको जो महत्ता प्राप्त है वह इस

१. यह अंश प्यारेलालके साप्ताहिक पत्रमें से लिया गया है। बैठक जिला काग्रेस कमेटीके कार्यालयमें हुई थी। ३९ -२९

बातसे है कि अलमबरदार बड़ीसे-बड़ी कुर्बानी करनेके लिए तैयार रहते थे। झंडेके सम्मानकी रक्षाके लिए अनसर दुस्साहसपूर्ण बलिदान करनेकी जरूरत हुई है, जिसका एक नमुना मोरनकोंके वे सैनिक है जो अपने शस्त्रास्त्र फेंक कर तोपोंकी भयंकर मारकी परवाह न करते हुए अल्लाहके नारेके साथ फ्रांसीसी तोपचियोंकी तरफ झपट पड़े थे। फ्रांसीसी सैनिक मीरक्कोंके सैनिकों द्वारा दिखाई गई इस विकट वीरताले इतने प्रभावित हुए कि उन्होंने प्रशंसामें अपनी टोपियाँ उछालीं और उनके साथ दोश्तोंका-सा व्यवहार किया। कांग्रेसजनोंको इसी उदाहरणका अनुकरण करना चाहिए। कांग्रेस-ध्वज फहरानेके पीछे यदि हमारा यह दुढ़ संस्कप न हो कि भले ही और सब लोग भाग जायें पर हम अकेले भी इस झंडेको फहराते रखेंगे, तो यह ध्वजारोहण समारोह बच्चोंका एक नाटक-भर रह जायेगा। इसी प्रकार, आपका अपने यहाँ लालाजीके चित्रका अनावरण कराना यदि आपके इस गम्भीर संकल्पका प्रतीक नहीं है कि जिस व्येय, अर्थात् दासताकी बेड़ियोंसे भारतकी मुक्तिके लिए लालाजी जिये और मरे, उसे पूरा करनेकी खातिर आप अपने प्राणों तकका उत्सर्ग कर देंगे, तो यह कोरी मृतिपूजा बन कर रह जायेगा। उनके चित्रको देखकर आपके मनमें उन आदशोंके प्रति श्रद्धा उत्पन्न होनी चाहिए जिनको लेकर लालाजी चले थे, और उसे देखकर आपके लिए कोई ऐसा कार्य करना असम्भव हो जाना चाहिए जो उनकी पुण्य-स्मृतिके योग्य न हो। इस प्रकार आपके भवनमें लालाजीके चित्रकी स्यापनाका अर्थ मृति-पूजा नहीं बिलक वह होना चाहिए, जिसे हम हिन्दू प्राण-प्रतिष्ठा कहते हैं।

[अंग्रेजीसे] यंग इंडिया, २८-२-१९२९

७२. भाषण: छात्रोंकी सभा, हैदराबादमें ध

१४ फरवरी, १९२९

अपने दोषोको स्वीकार करना सुवारकी दिशामे पहला कदम है। इसलिए आपने अपने अभिनन्दनपत्रमे जिन कमजोरियोका उल्लेख किया है उनके बारेमे मैं कुछ नहीं कहूँगा, क्योंकि मैं मानता हूँ कि उन्हें स्वीकार करनेके बाद आप उन्हें दूर करनेके लिए कोई कसर नहीं उठा रखेंगे। मैं आपसे एक दो अन्य विवादास्पद विषयोको चर्ची करूँगा।

इसके बाद गांधीजीने छात्रोंसे आग्रह किया कि वे अपने बीचसे भराबलोरीकी लत बिलकुल समाप्त कर दें। उन्होने कहा कि आप शायद सोचते हो कि थोड़ी-बहत शराज पी जा सकती है क्योंकि उससे आपको कोई नुकसान होता नहीं दिखता। लेकिन, जैसा कि 'गीता' कहती है, हमें अपना आचरण केवल अपनी आवश्यकताओं के अनरूप ही नहीं, बल्कि यह देखते हुए भी निर्धारित करना चाहिए कि उसका इसरोपर क्या प्रभाव पड़ेगा।। यदि आप समझ ले कि यह खराब आदत भारतके श्रमजीवी वर्गोपर कैसा कहर बरपा कर रही है तो आप जराबको कभी हाय न लगानेकी कसम ला लेंगे। इसके बाद, गांधीजीने छात्रोंकी पश्चिमके उस जहरीले साहित्य है विरुद्ध साववान किया जो देशमें बड़ी मात्रामें आ रहा था और विज्ञानके सम्माननीय और आकर्वक चोलेमें लोगोको शृद्धता और आत्म-संयमके पथसे विचलित करना चाहता था। उन्होने कहा, कभी-कभी विषयोपभोगको उचित ठहरानेवाले घोषणा-पत्र जारी किये जाते है जिनवर विश्वपों, डाक्टरों तथा अन्य प्रभावशाली व्यक्तियोके हस्ताक्षर होते है, लेकिन आप सदाचारके सँकरे और सीघे मार्गसे अपने आपको कभी विचलित न होते दें। विश्वयासित और नैतिक असंयम पतनका निश्चित मार्ग है। गांबीजीने छात्रोंसे अपने मन और तनको पूरी तरह शुद्ध बनानेकी अपील करते हुए कहा कि में ईश्वरसे प्रार्थना करता हूँ कि वह आपको ऐसा करनेकी सद्बुद्धि और शक्ति प्रदान करे।

[अग्रेजी] यंग इंडिया, २८-२-१९२९

यह वश प्यारेलाल लिखित साप्ताहिंक पत्रमें से लिया गया है। यह सभा सिन्धी नेश्वतल कोलेलमें हुई थी जिसमें छात्रोंने गाषीजीको सिन्धीमें एक अभिनन्दनपत्र मेंट किया था। उसमें छात्रोंने बढ़े ही स्पष्ट शर्ग्योंमें अपनी कमजोरियाँ और खामियाँ गिनाई थीं।

७३. भाषण: भंगियोंकी सभा, हैदराबादमें

१४ फरवरी, १९२९

समामें उपस्थित ज्यादातर भंगी गुजरात और राजपूतानाके थे। उनके समक्ष बोलते हुए गांबीजीने कहा कि में भी आप लोगोंमेंसे ही एक हूँ और मेरा पेशा भी मंगीका पेशा है। आप इसे नीच घन्या न समझें विल्क इसपर आपको गवं होना चाहिए। अस्पृत्यताको दूर करनेके काममें जो प्रगति हो रही है उसे देखकर मुझे सन्तोष है। एक समय ऐसा भी या जब किसी आला दर्जेक मन्दिरमें भंगियोंका कोई समारोह आयोजित करने या जमनालालजीके वर्धा-स्थित लक्ष्मीनारायण मन्दिर-जैसे खानगी मन्दिरोंमें उनको प्रवेश करने देनेकी बात सोची भी नहीं जा सकती थी। लेकिन इस दिशामें अवतक जो प्रगति हुई है वह हालाँकि सभीके लिए बघाईके योग्य है, तथापि यह दिलत वर्गोके ही हाथमें है कि वे शरावखोरी, मुरदार जानवरोंका मांस खाने, जुआ खेलने आदि जैसी बुरी आदतोंसे छुटकारा पायें, स्वास्थ्य तथा सफाईके नियमोंका कड़ाईसे पालन करें और इस प्रकार सुधारका रास्ता आसान बनायें। संस्कृत और संस्कृतके धर्म-प्रन्थोंका अध्ययन करना या धर्मकी बारीकियोंको समझना भले ही सबके लिए सम्भव न हो, लेकिन निश्चय ही यह प्रत्येक व्यक्तिका अधिकार और कर्तव्य है कि वह मूल सद्गुणोंको पूरी तरह अपने आचरणमें उतारे।

[अंग्रेजीसे] यंग इंडिया, २८-२-१९२९

१. वादमें गांधीजीने झिटिया और कलाल जातिके सदस्योंके सामने भाषण दिया और उनसे आग्रह किया कि वे कॅच और नीचके उस पृणित भेदभावको मिटा दें जो उनके वातावरणको दूषित कर रहा है और वे अपने समुदायके सभी वर्गीको एक ही पिताकी सन्तानके रूपमें देखें।

७४. भाषण: कांग्रेसकी सभा, कोटडीमें

१४ फरवरी, १९२९

गांधीजीने अपने उत्तरमें अध्यक्ष महोदयको उनकी स्पष्टवादिताके लिए धन्यवाद दिया। ^२ उन्होंने कहा कि इस समय जब कि हस संघर्षके एक अत्यन्त नाजुक दौरसे गजर रहे है तब कांग्रेस कार्यक्रमके बारेमें निष्क्रियता और अनिश्चयकी मनःस्थितिमें पड़े रहना कांग्रेसजनोंके लिए अपराधस्वरूप है। उन्हे या तो उसे निष्ठापूर्वक कार्यान्वित करना चाहिए और या फिर यदि वे उस कार्यक्रमको अव्यवहार्य अथवा हानिकर समझते है तो उन्हें कार्य-समितिको वैसा सूचित कर देना चाहिए। लेकिन मुझसे यह कहना न तो ठीक है और न उपयुक्त ही कि मै खादी सम्बन्धी धाराको मंसूख करनेका प्रस्ताव करूँ। काग्रेस संविधानमें खादी सम्बन्धी धारा मेरे दबावके कारण तो वरकरार नहीं रखी गई है। गोहाटीमें इस घाराको हटवानेकी कोशिश विफल हो चुकी थी। उस प्रस्तावका विरोध करनेके लिए में वहाँ ठहरा तक नहीं था। में स्वीकार करता हैं कि मुझे यह सुनकर खुशी जरूर हुई थी कि उस धाराकी हटानेका प्रस्ताव नामंजर कर दिया गया था। महासमें तो इसकी कोशिश भी नहीं की गई, क्योंकि खादीके सवालपर ही चनाव जीते गये थे। जहाँतक मुझे मालम है, खादी सम्बन्धी घाराके बारेमें किसीने सोचा तक नहीं था। इस प्रकार, कांग्रेस नीतिमें बहुतसे परिवर्तन हुए लेकिन खादी सम्बन्धी घारा जनमतके मौन और अन्यक्त दवावके कारण अपरिवर्तित ही रही है। चूँिक में ऐसा मानता हूँ कि यदि अहिंसा और सत्यके तरीकोंसे स्वराज्य प्राप्त करना है तो खादीसे बचा नहीं जा सकता। अतः मै आपको यही सलाह दे सकता हूँ कि आप आदतन खादीके वस्त्र पहननेकी शर्तको कड़ाईसे लागू करें, चाहे इसके परिणामस्वरूप कांग्रेसमें केवल एक ही सदस्य बच रहे। बे-मनसे सवस्य बने रहनेवाले एक सौ लोग कांग्रेसके झंडेकी ज्ञान मिट्टीमें मिलायें, इससे कहीं बेहतर है कि एक ही खरा सदस्य हो जो पूरी निष्ठाके साथ कांग्रेसका झंडा ऊँचा रखे। बड़े-बड़े कामोका इतिहास उन लोगोका इतिहास है जिनके अन्दर दुनियाके विरुद्ध अकेले खड़े होनेका साहस था। दुविधामें पड़ी बड़ी-बड़ी सेनाओको उत्साह प्रदान करनेके लिए एक अकेले कृष्णकी उपस्थिति काफी थी। वह कभी संख्या-बलपर निर्भर नहीं करते थे। पैगम्बर मुहम्मदने महानताका सर्वोच्च शिखर

यह अंश प्यारेलाल लिखित साप्ताहिक पत्रमें से लिया गया है।

२. अध्यक्षने अपने सावणमें कहा या कि यदि आदतन खादी पहनना कांग्रेसकी सदस्यताकी शर्त वनानेका आग्रह किया गया तो अधिकांश कांग्रेस कमेटियोंका काम ठप हो जायेगा और कोटडी कांग्रेस कमेटीमें मुक्तिलसे दो सदस्य रह जावेंगे।


तब नहीं छुआ था जब सारे अरब देशने सर्वजयी नायकके रूपमें उनकी जय-जयकार की थी बल्कि उस समय छुआ था जब 'अल्लाहकी खातिर उन्होंने सबसे अलग अकेले खड़े होरोनें' भी प्रसन्तताका अनुभव किया था। प्रतापके सब साथी उनको अकेला छोड़ गये लेकिन तब भी, विजयकी कोई आज्ञा न होनेके बावजूद, वह अकेले ही मृत्युपर्यन्त संवर्ष करते रहे किन्तु एक क्षणके लिए भी झंडा नहीं झुकाया। ऐसा ही शिवाजीने भी किया था। और आज दुनिया उनका नाम गर्वके साथ याद करती है। जहाँतक मेरा सबाल है, में यही प्रार्थना कर सकता हूँ कि ईश्वर मुझे शक्ति दे। में लादोमें अपनी आस्या सिद्ध कर सर्क भले ही सब लोग उसका पक्ष त्याग दें। में अन्ते सभी कार्यों में खादी सम्बन्धी कार्यको सबसे अधिक न्यापक सबसे अधिक फ जदायी और सबसे अधिक स्यायी मानता हैं। जब लोग मेरे बारेमें अन्य सब चीजें भूल चुर्तेंगे तब भी वे मुझे केवल इस एक चीजके कारण याद करेंगे। उदाहरणके लिए, में अपने ऑहसाके सन्देशके बारेमें भी यह आशा नहीं रखता कि गैर-हिन्द लोग उसे सिद्धान्तके रूपमें स्वीकार करेंगे। लेकिन चरखेका मेरा सन्देश समान रूपसे सभीके लिए है-युवा और वृद्ध, हिन्दू और मुसलमान, पारसी, ईसाई और सिख, सभीके लिए। चरखेका सन्देश हमारी भाषाके तानेबानेमें ही बना हुआ है। ईश्वरको सूत्रधार कहते है। सूत्रमें पिरोए हुए मोतियोंकी भाति यह ब्रह्माण्ड भी परमात्मा रूपी डोरेमें पिरोवा हुआ है -- 'सूत्रे मणिगणा इव।' इसी प्रकार सूतका धागा ही एक-मात्र ऐसी वस्त है जो करोड़ों लोगोंको एक सूत्रमें बाँध सकता है और जनसाधारण तथा कांग्रेसके बीच अट्ट सम्बन्ध स्थापित कर सकता है। खादीकी उपयोगिता तथा मेरा तबने अधिक लाभकारी काम क्या है, इसके बारेमें लोग विभिन्न राय रखनेकी स्वतन्त्र है, लेकिन तब उन्हें मुझे बिलकुल मेरे हालपर छोड़ देना चाहिए; वे मुझे मेरे खादीके सन्देशसे अलग नहीं कर सकते।

इस [प्रेटकी थैली]पर' टिप्पणी करते हुए गांधीजीने कहा कि जब व्यक्ति अगनी सामर्थ्यभर त्याग करके दान देता है तभी उसके दानका महत्व धनकी मात्रासे नहीं, बिल्क दानकी भावनासे आँका जा सकता है। यही बात कंडियाराके वे ६२ छात्र कह सकते हैं जिन्होंने ६५ एपये भेंट किये थे, लेकिन आप लोगोंने तो जितना दे सकते हैं, उसे देखते कुछ भी नहीं दिया है। इसीलिए में आपका दावा सही माननेसे इनकार करता हूँ और आज्ञा करता हूँ कि आप इस समय भी अपने चन्देकी रकम बढ़ा कर अपनी नाक रख लेंगे।

[अंग्रेजीसे] यंग इंडिया, २८-२-१९२९

कांग्रेस कमेटीके मन्त्रीने गांधीजीको २०० रुपयेकी थैळी गेंट करते हुए भाशा व्यक्त की थी कि गांधीजी थैळीकी राशिपर ध्यान न देकर थैळी देनेमें निहित भावनापर ही ध्यान देंगे।

२. इसपर यैलीकी राशि बढ़ाकर ५०० रुपये कर दी गई थी।



सामग्रीके साधन-सूत्र

गांची स्मारक संग्रहालय, नई दिल्ली: गांची-साहित्य और सम्वन्धित कागजातका केन्द्रीय सग्रहालय एवं पुस्तकालय, देखिए खण्ड १, पृष्ट ३५९।

सावरमती संग्रहालयः पुस्तकालय तथा सग्रहालयः जिसमे गावीजोके दक्षिण आफिको काल तथा १९३३ तकके भारतीय कालसे सम्बन्धित कागजात सुरक्षित हैं; देखिए खण्ड १, पृष्ठ ३६०।

'नवजीवन' (१९१९-१९३२): गाबीजी द्वारा सम्पादित और अहमदाबादसे प्रकाशित गुजराती साप्ताहिक। इसका हिन्दी संस्करण १९ अगस्त, १९२१ को प्रारम्भ हुआ था।

'यग इंडिया' (१९१८-१९३२); गांचीजी द्वारा सम्पादित और अहमदाबादसे प्रकाशित अंग्रेजी साप्ताहिक।

'लीडर'. इलाहाबादसे प्रकाशित अग्रेजी दैनिक।

'हिन्दू': मद्राससे प्रकाशित अंग्रेजी दैनिक।

'वापुना पत्रो: आश्रमनी बहेनोने' (गुजराती): सम्पादक-काकासाहव कालेलकर, नवजीवन प्रकाशन मन्दिर, अहमदावाद, १९४९।

'वापुना पत्रो : गं० स्व० गंगावहेन ' : सम्पादक – काकासाहब कालेलकर, नवजीवन प्रकाशन मन्दिर, अहमदावाद, १९६०।

'महात्मा गांची - द अर्ली फेज', खण्ड १ (अंग्रेजी) : प्यारेलाल नैयर, नवजीवन पट्टिलींग हाउस, अहमदावाद।

'महादेवभाईनी डायरी'-खण्ड १ (गुजराती): सम्पादक-नरहरि परीख, नवजीवन प्रकाशन मन्दिर, अहमदावाद, १९४८।

'सरोजिनी नायडू' (अंग्रेजी): पद्मिनी सेनगुप्त, एशिया पिल्लिशिंग हाउस, वम्बई १, १९६६।

तारीखवार जीवन-वृत्तान्त

(३ फरवरीसे १४ फरवरी, १९२९ तक)

शामके समय सिन्धके दौरेपर कराची पहुँचे।

३ फरवरी . 'आत्मकथा'का अन्तिम अध्याय 'नवजीवन'मे छपा।

४ फरवरी से ६ फरवरी : कराचीमें।

५ फरवरी : अस्पृश्यो और दलित वर्गोकी समाओमे भाषण।

६ फरवरी : पारसियो और छात्रोकी सभाओमे भाषण, जैकोबाबादके लिए रवाना।

७ फरवरी : जैकोबाबादमे, सार्वजनिक समामे भाषण।

८ फरवरी : शिकारपुरमें, सार्वजनिक सभामे भाषण।

९ फरवरी . लस्कानामे।

१० फरवरी . सक्खरमें। छात्रोकी समामे भाषण।

११ फरवरी : सक्खर और रोहड़ीमे, रोहडीकी सार्वजनिक समामे माषण।

१३ फरवरी : पड़ीडानमें , हैदराबाद (सिन्घ) पहुँचे, सार्वजनिक समामे भाषण।

१४ फरवरी : हैदरावादमे; विद्यार्थियो, काग्रेस और मिगयोकी समाओर्मे माषण।

शीर्षक-सांकेतिका

टिप्पणियाँ, ४१७-८, ४३९-४४ तार, -जवाहरलाल नेहरूको, ४०५; -मोती-लाल नेहरूको, ३८४ पत्र, -आश्रमकी बहनोंको, ३७७-७८; ४३१--- उमर अहमदको, ४२८; -एगनिसको, ४२७-२८; -एचं० टी० हालैंड को, ४२९; --कमला सत्तियानाथन को, ४३०; -कर्नाड सदाशिव रावको, –कस्तूरबाको, **४४७-४८**: देशपाण्डेको, –गंगाधरराव -गंगाबहन वैद्यको, ३८०-८१; ४३४; -गोपीचन्द भार्गवको, ४४५; -छगन-लाल जोशीको, ३७९-८०, ३९३, ४०८, ४१३, ४१४-१५, ४२४, ४३३-३४, ५३५; -डी०को, ४४५-४६; -देवदास गांधीको, ४११-१२; --नानाभाई मशरू-वालाको, ४२५; -प्रभावतीको, ४२७; -परशुराम शर्माको, ४४८-४९; -पुरुषोत्तम गांधीको, ३७९; -बली वोराको, ४१२ -बालमन्दिरके बच्चोंको, ३७७, ४३२; -मणिलाल और स्शीला गांधी को, ४२३; -मीराबहनको, ३८१-८२, ४०५-६, ४१०, ४३७-८; -मोतीलाल नेहरूको, ४४७; -रामरावको, ४२९-३०; - रुथ एफ० वृड्सवालको, ४३१ - वसुमती पण्डितको, ४३६; भाषण, -अस्पृश्योंकी सभा, कराचीमें, ३८६; -कांग्रेसकी बैठक हैदराबादमें, ४४९--कांग्रेसकी समा, कोटडीमें, ४५३-५४; -छात्रोंकी सभा, कराचीमें,

३९४; -छात्रोंकी सभा, शिकारपूरमें, ४०८-९; -छात्रोंकी सभा, सक्खरमें. ४२५-२६; -छात्रोंकी सभा, हैदराबाद (सिन्ध) में ४५१; -डी० जे० एस० कालेज हाल, कराचीमें, ३८८-९३; - दिलत ' वर्णोंको सभा, कराचीमें, ३८६; -नगर-पालिका द्वारा आयोजित सभा, सक्खरमें, ४२६; -पारसियोंकी सभा, कराचीमें, ३९३-९४; --मंगियोंकी समा, हैदरा-बादमें, ४५२; -भारत सरस्वती मन्दिर, कराचीमें, ३८५; -सार्वजनिक समा, कराचीमें, ३८३-४; -सार्वजनिक समा, जैकोबाबादमें, ४०६-७; -सार्वजनिक सभा, रोहडीमें, ४३७; -सार्वजनिक शिकारपुरमें, ४०९-१०; -सार्वजनिक सभा, हैदराबाद (सिन्ध) में, ४३९; -सिखोंकी सभा, कराचीमें, ३८७; -स्त्रियोंकी सभा, पड़ीडानमें, ४३८; –िस्त्रयोंकी सभा, सक्खरमें, ४२७ सत्यके प्रयोग अथवा आत्मकथा, १-३७६

विविध

अमानुषिक प्रणाली, ३९६-९७; उमड़ता हुआ प्रेम, ४२०-२१; एक और श्रद्धांजलि, ४०२; ग्राजकी घटना, ४०४-५; तीसरे दर्जेके मुसाफिर, ४१५-१७; दण्ड-संहिताका आतंक, ४०२-३; फौजदारी कानूनका उल्लंघन, ४२१-२३; मृत्युके बारेमें, ३९५; 'युद्धके प्रति मेरा दृष्टिकोण', ३९८-४०२; राक्षसी पद्धति, ४१८-१९ अग्रेजी, -अन्तर्राष्ट्रीय व्यापारकी भाषाके रूपमें, ३८८, -का ज्ञान अपनी माषाएँ सीखनेमे बाघक, १३२ अखा मगत, १७३, २८१ अखिल भारतीय चरखा सघ, ४४६ अछूत, देखिए अन्त्यज अजमलखाँ, हकीम, ३३३, ३४७, ३५९, ३७२, ३७५, ३८३ अडाजानिया, सोरावजी, २६५, २६९-७० अनसूयावहन, ३२२-२३, ३२६-२७, ३२९, ३४१, ३४४, ३५०, ३५२, ४३५ अनग्रह बाब, ३१७ अन्द दिस लास्ट, २२८ अन्त्यज, ३००-१, ३८४, -और जुआ, ३८६, -और मुर्दार मांस, ३८६; -और शराव, ३८६ अन्नाहारकी हिमायत, साल्ट कृत, ४२ अन्सारी, डा०, ३३३, ४२३ अब्दुल करीम, ९३ अब्दूल गनी, सेठ, ९३-९४ अब्दल वारी, मौलाना, ३६०, ३७२ अन्द्रल्ला, सेठ, ८२-८३, ९३, ९५-९७, १०५, १०९-१८, १४३, १४६, २२१, ४३५ अव्वास, ४२४ अम्बालाल सारामाई, सेठ, ३२३, ३२७-२८, ३४०, ४३५ अमृतबाजार पत्रिका, १४२, १७३ अलगेओ, श्रीमती सारा एम०, ४४० अलोभाई, ३३३-३५ ३३७, ३६२-६३, ३७२ अलेक्जेंडर, श्रीमती, १४९ अलेक्जेंडर, सूपरिटेटेट, १४९-५०, १९६ अल्लाह, ४५४ अवन्तिकावाई, ३६९ असहयोग, ३६१-६२, ३७१-७४ अस्पृश्यता, ३०३, ३०८, ३६८, ३७५, ४०७ अहिंसा, ३, २१०-११, २६७-६९, २७६, २८९, ३११, ३१३, ३१५, ३१८, ३२५-२६, ३३३, ३३६ ३४३, ३४५, ३६०, ३७२, ३७५-६, ३९९-४०१, ४४०, ४५३-५४ अहिंसापूर्ण असहयोग, --और करवन्दी आन्दो-

लन आरम्भ करनेकी चेतावनी, ३८३-28

भा

आजाद, मीलाना अवल कलाम, ३७२ आत्मशुद्धि, २४४, ४०५; - के बिना अहिंसा-धर्मका पालन सर्वथा असम्भव, २७६ आत्मा, ३९५, ४४० आदमजी मियाँखाँ, सेठ, ८८, ११२, ११४, १३०-३१, १५३ आनन्द, स्वामी, १-२, २१४, २८९ आनन्दीबाई, ३१८ आयगार, कस्तुरीरगा, ३४५-४६ आयर्लेंड, रेवरेड, ३३६ आरोग्य विषयक सामान्य ज्ञान, २०७ आर्नोल्ड, सर एडविन, ५०, ५७-५८ आसफअली, ३५९

इ इंग्लिशमैन, १४३, १८४ इंडियन ओपिनियन, २०७, २१७, २१९, एलिन्सन, डा० ४३, ५१-५२, १४७-४८, २२१-२२, २२५, २२८-३१, २३३, २४४, ३५६ इंडियन फ्रेंचाइज, ११० इंडिया क्लब, १७७-७८ इविवटी, स्नेल कृत, ६८ इन्दू, ४३२ इम्पीरियल इंडियन सिटिजनशिप एसोसि-एशन, ३९६-९७

울

ईश्वर, २०८, २२५, २४३-४४, २५३, २५५, २९७, ३१३, ३२२, ३२५, ३३३, ३४३, ३६२, ३७६ ईश्वरलाल, ४३३ ईसाई, २११, २५४-५५, २९५, ४५४ ईसामसीह, ४२

ਢ

उपवास, २५३-५५, ३२६-२७; -की उप-योगिता, २५४-५५; -प्रायश्चित्तके रूपमें, २९७ उमर, खलीफा हजरत, ३९२ उमर अहमद, ४२८

ए

एगनिस, ४२७-२८ एडवर्ड, सम्राट, ६८ एडवर्ड, सर गेट, ३२१-२२ एडीसन, ५३ एथिक्स आफ डायट, हावर्ड विलियम्स कृत, ४२, ५२ एनॉलॉजी, बटलर कृत, ९८ एन्ड्रयू, रेव०, १०७ एन्ड्रयूज, सी० एफ०, २८३, २९०-९१, ३३३-३४, ३३७, ३५७, ३७५ पा० टि०

१५९, २७३-७४ एस्कम्ब, १११, ११३, ११६, १५१-५२, १६६

ओ

ओ'डायर, माइकेल, ३४९, ३५७ ओल्डफील्ड, डा० ५१

Ŧ

कमरुद्दीन, मुहम्मद कासिम, ९३ करंट थाट, २४४ करघा, ३६७ कर्टिस, सेनेटर, ४४१ कलोनियल बार्न इंडियन एज्युकेशनल एसो-सिएशन, १२० कल्याणदास, २२२-२३ कांग्रेस जाँच समिति, --की रिपोर्ट, ३५८ पा० टि०, ३५९ कांग्रेस महासमिति, ३७२ काथवटे, प्रो०, १८३ कानगा, डॉ०, ३४० कान्ति, ४२३, ४३८ कामदार, रमीबाई, ३६९ कामन लॉ, ब्रम कृत, ६८ कार्लाइल, ५९ काली बाब, २९० कालेलकर, काकासाहब, २८९ काशी-विश्वनाथ, १८७-८८ किंग्डम आफ गाँड इज विदिन यु (बैकुण्ठ तेरे हृदयमें है), ११० किचल, डा०, ३४७, ३५७ किशोरलाल, ३७९ की दु थियोसाँफी, (थियोसाँफीकी कुंजी),

46

कुजरू, हृदयनाथ, २९५ कुरैशी, शुएव, ३३३ कुसुम, ३८१ कूने, लुई, १९१ कृपलानी, जे० बी०, ३०८-९, ३१७-१८, कृष्ण (भगवान), ४२० पा० टि०, ४३८ कृष्णदास, ४२३ कृष्णम्ति, ४२९-३० कृष्णशकर, मास्टर, १८ केटली, डा०, २६६ केलकर, डा०, ३४२, ३६६ कैलनवेक, हरमान, २१६, २४६, २५२-५३, २५६, २६१-६४, २७२, २७५ कोट्स, ९८-९९, १०३ कोरपस ज्यूरिस सिविलस, ६८, पा० टि० ऋ, लार्ड, २६६ ऋगर, राष्ट्रपति, १०४ क्लेक्टेड वर्क्स आफ महात्मा गांधी, पा० टि० कॉउजे, डा०, १०३-४ कॉनिकल, ३५५-५६ किटिक, २२७, २३४

ख

क्षितिजमोहन वाबू, २९०

खादी, २५८, २६०-१, ३६६, ३६९, ३७१, ३७५, ३९४, ४२०, ४४७-४८, ४५३५४; —िवदेशो कपडेके बिह्ण्कारका एकमात्र कारगर साघन, ३८४, —हाथबुने, हाथ-कते सूतकी, ३९२
खिलाफत परिषद, —मे असहयोगका प्रस्ताव पेश, ३७२
स्वाजा, वैरिस्टर, ३३३

गगावहन, ३६८-७०

गया बाबू, ३०९

गाधी, उत्तमचन्द, ७

गाघी, करमचन्द, ७-१३, २२-२३, २६-३२, ७६, ११६, १९४, २०२, --की

ग

मृत्यु, २७

गाघी, कस्तूरबा, १३, १५, १७०, १७२, २११-२, २४०, २४६-५१, २६३, ३१८, ३२०, ३३९, ३४३, ४१२, ४२३, ४३८, ४४७, —का अपनी वीमारीकी स्थितिमे मी मास और शोरबा लेनेसे इन्कार, २४८, —को पढानेकी गाधीजीका प्रयत्न निष्फल, १४

गाघी, छगनलाल, २३०, २४३, २९८ गाघी, तुलसीदास, ७

गाघी, देवदास, ३१८, ४०६, ४११, ४१३,

४२३, ४३७, ४४७ गाधी, नारणदास, ४१४

गाबी, पुरुषोत्तम, ३७९ गाबी, मगनलाल, १९४, २३०-३१, २४३-४४, २८९, २९१-२, २९५, ३०२,

३२५, ३६७-६९, ४११, ४१३ की मणिकास १५४, १९०-१३, २४

गाची, मणिलाल, १५४, १९०-९३, २४९, ४२३, --की बीमारी, १९०

४२३, -की वीमारा, १९०
गाघी, मोहनवास करमचन्द, -एशियाई विभाग
की सडाँघको दूर करनेमें सफल, २१०;
-और वीडी पीनेका शौक, २४; -और
मासाहार, २०-२३; -और रामायणका
पाठ, २९, -और रेखागणितका
अध्ययन, १५-१९, -और शारीरिक
व्यायाम, १६; -और श्रवण-पितृमस्ति
नाटक, १०; -और संस्कृतका अध्ययन
१८-१९; -और सुन्दर लेखन, १७,

-और हरिश्चन्द्र नाटक, १०; -कलकत्ता काग्रेसमे अंग्रेजीका प्रावल्य देखकर दुखी, १७५; -का अंग्रेज अधिकारीका पहला अनुभव, ७९-८०; -का अपने दृश्चरित्र साथीसे नाता तोडना, १२८-२९; -का चम्पारन न छोड़नेका निश्चय, ३११-१२: -का छोटे वच्चोसे स्वयं-सेवकोका काम लेनेका पहला प्रयोग, १३३, -का जन्म, ८; -का डर्वनकी अदालतमे पगडी न उतारनेका आदर्श. ८६: -का तीसरी वार दक्षिण आफिका जाना, १९३; -का नाईकी गुलामीसे छटकारा, १६५; -का व्यभिचारके पापसे बचना, २३-२४; -का सिपाही द्वारा फुटपाथसे उतारा जाना, १०४-५; -का स्टैडर्टन जाते हुए सिकरमके गोरे मुखिया द्वारा पीटा जाना, ९२; -काली-मन्दिरमें वलिके वकरोको देख-कर वेचैन, १८२; -काशी विश्वनाथके आसपासका वातावरण देखकर क्षुव्ध, १८८; -की जातिके सरपंचसे वातचीत, ३६; - के अनुसार तीसरे दर्जे के यात्रियो के कष्टोके निराकरणका उपाय, १८५-८६; -के जीवनपर गहरा प्रमाव डालनेवाले तीन आयुनिक पुरुष, ७३; -के द्वारा हमलावरो पर मुकदमा दायर न करनेसे गोरे शरमिन्दा. १५२; -के युद्ध परिषदके सिलसिलेमे वाइसरायको लिखे गये साराश, ३३७-३९; -के विचार गुरुके विषयमे, ७३; -के विचार मित्रताके सम्बन्धमे, १९-२०; -- के सार्वजनिक संस्थाके खर्चके लिए कोष-निर्माणके विषयमे विचार, १५३: -को अंग्रेजी शिक्षककी जगह नही, ७७-७८; -को जोहानिसवर्गके होटलमे जगह नही, ९२-९३, -- थियोसॉफीके वातावरणमे, २०१; -दक्षिण आफ्रिकाकी पहली यात्राके वाद हिन्दुस्तान वापस, १३२-३५; दूसरी वार दक्षिण आफ्रिकामे, १४६-४८; -द्वारा अपने वहनोईकी शुश्रुषा, १३७, -हारा आत्महत्याका विचार, २५; - द्वारा ऊघमी विद्यार्थी की पिटाई, २०८; -हारा काग्रेसका विधान तैयार करना, ३६६; - द्वारा काग्रेसमे दक्षिण आफ्रिका सम्बन्धी प्रस्ताव पेग, १७७; -द्वारा कुरानका अध्ययन, १०९-१०; --द्वारा कैलनवेककी दूरवीन समुद्रमें फेकना, २६४, -द्वारा गिरमिट प्रथा वन्द करनेके लिए ३१ जुलाईकी मर्यादा रखनेका सुझाव, ३०४; -हारा गीताका नियमित अभ्यास गुरू, २०१; -द्वारा दादा अब्दुल्ला और तैयव सेठको समझौता करनेके लिए राजी करना, १०६-७; –द्वारा घुलाई कला सोखना, १७४-७५; --द्वारा नारायण हेमचन्द्रको अंग्रेजी सिखाना, ६२-६३; -द्वारा नृत्य सीखने का निश्चय, ४४-४५; -द्वारा वकरीका दूघ लेकर दूघके त्यागकी अपनी प्रतिज्ञा का त्याग, ३४३; –द्वारा बाल-संगोपन का अध्ययन, १५७-५८, --द्वारा वीमेकी पालिसी वन्द, २०२; –द्वारा वैरिस्टरीकी परीक्षा पास, ६८; - द्वारा ब्रह्मचर्यका वृत, २४२; –द्वारा मारत आना मुलतवी, १११-१३; –द्वारा मारत-सेवक-समाजमें शामिल न होनेका निश्चय, २९६; -द्वारा मेंटमें मिले

गहनोका ट्रस्ट स्थापित, १७१-७२; -द्वारा मणिलालका हठीला बुखार पानी के उपचारोसे अच्छा करना, १९१-९२, -दारा यात्रा रेलगाडीके तीमरे दर्जेमे करनेका निश्चय, १८५; -द्वारा रस्किन की 'अन्ट दिस लास्ट' पुस्तकका अध्ययन और तदनुसार जीवन-यापनका निश्चय, २२८, -द्वारा राजकोटमे प्लेग निवारणका कार्य, १३४, -द्वारा रौलट कानूनके विरोधमें सारे देशको हडताल करनेका आह्वान, ३४६-४७, -द्वारा लन्दनमें निवासके समय खर्चपर अकुश, ४५-४७, -द्वारा लाई रिपनको नेटालके हिन्दुस्तानियोंके मताधिकारके प्रश्नपर अर्जी, ११३-१४, -द्वारा विलायत जाते हए तीन प्रतिज्ञाएँ, ३५; -हारा शान्त-निकेतनमें शिक्षको और विद्यार्थियोको अपनी रसोई स्वय बनानेकी प्रेरणा देना, २८९-९०, -द्वारा सादा जीवन प्रारम्म, ४६-४७, -द्वारा सारी कमाई समाजके हितमे खर्च करनेका निश्चय, २०२, -द्वारा सोनेके कडेके ट्कडेकी वोरी, २५-२६, -द्वारा हरद्वारमे कुम्म के दिन आहारकी वस्तुओकी मर्यादा बांधने और अँघेरेसे पहले भोजन करनेका वृत, २९७, -द्वारा हिन्दुस्तान आते हुए जहाजमे तमिल सीखना, १३१; -पर नीतिधर्मके एक छप्पयका चमत्कारी प्रभाव, ३१, -प्रिटोरिया जाते हुए मैरित्सवर्गमे गाड़ीसे उतारे गये, ८९-९०, -बेकरके साथ प्रोटेस्टेंट ईसाइयोके कन्वेंशनमें, ४६-४७, -ब्रह्मदेशमें, १८४, -लन्दनकी मेट्रिक्युलेशन परीक्षा की तैयारी, १०७-८,

गाधी, रामदास, २३५, २४९, २९४ गाधी, वीरचन्द, ७६ गाधी, मुशीला, ४२३, ४२५ गाघी, हरिलाल, १५४, २३८, ४०६, ४२३, ४२५, ४३८ गाँवो, -मे शिक्षा, ३१८ गाडफे, जार्ज, १९८ गाडफ्रे, डा० विलियम, २२२-४ गाडफे, सुमान, ८८, ११२ गास्पेल्स इन जीफ (नये करारका सार), १२६ गिडवानी, आचार्य, ३४९ गिरमिट, -मे वैषे गरीव मजदूरोका हाल पूछनेवाला कोई नही, ४१९ गिरमिटिया हिन्दुस्तानी, ८६; -पर नेटाल सरकारका प्रतिवर्ष २५ पौड कर लगाने का विचार, १२३ गिल्बर्ट, १९० गीमी, दोराबजी एदलजी, १६ गुडीव, ६८ गेब, क्०, ९८ गेलवे, कर्नल, २७१ गोकलदास कहानदास, ३२८ गोक्लदास, १४४ पा० टि०, १५४ पा० टि० गोखले, अवन्तिकाबाई, ३१८-१९, ३६९ गोखले, गोपालकृष्ण, १४०, १६५, १७८-७९, १८१, १८४-८५, १८८, १९३, २१७, २६३, २६५, २७२-७३, २७६, २८३-८६, २९३-९६, ३६५; -का अवसान, २९१ गोरक्षा, ३२३, ३५९-६० गोरख बाबू, ३११-१२, ३१६ गोविन्दवावू, ३६९ पा० टि० गोविन्दस्वामी, २३०

ग्रिफिय, ३५१ ग्रोनबुक (हरी पुस्तिका), १३३ ग्लैडस्टन, १५९

घ

घोष, मोतीलाल, १७३ घोषाल बाबू, १७४-५

ਚ

चरला, ३००, ३६६-६९, ३७१, ४५४ चिमनलाल, सर, १७२ चेजनी, १३२ चेरकाफ, वी०, ३९८-४०० चैम्बरलेन, जोजेफ, १५१, १९४-९५, १९८ चैम्सफोर्ड, लार्ड, २८८, ३०४, ३३३-३४ चोइथराम, डा०, ३०८ चौधरानी, सरलादेवी, ३५८ चौधरी, पं० राममजदत, ३५७-५८

軺

छोटालाल, ३१८, ३७९, ४३५, ४४७-४८

জ

जगदानन्द बाबू, २९०
जगन्नाथ, ४४५
जनकघारी बाबू, ३१७
जिस्यतराम नानामाई, १९३
जयकर, ३५८
जयरामदास दौलतराम, १, २१४, ३६४,
४०७
जयरामसिंह, २२१
जरयुस्तके वचन, १२६
जिस्टिनियम, ६८
जाइल्स, ९
जान्स्टन, ९५, ९७
जिन्ना, मु० अ०, २८४, ३६४, ३७४

जीवनलाल, ३००, ३४३
जीवा, आमद, ११२, ११४
जेकोव्स, डिवट, १०२
जेराजाणी, विट्ठलदास, ३४७-४८, ३८९
जोशी, ११२
जोशी, छगनलाल, ३७९, ३९३, ४०८, ४१३-१४, ४२४, ४३२-३६
जोशी, मावजी देखिए दवे, मावजी

झ

झवेरी, रेवाशंकर जगजीवन, ७१, ३५०, ३६९ झवेरी, सेठ अब्दुल करीम, ८२

5

टाइम्स आफ इंडिया, ११४ टॉल्स्टॉय, ६६, ७३, ११०, १२६, ३९८ टॉल्स्टॉय आश्रम, २५७-६२ टैगोर, महाराजा, १४२ ट्यूडर, ६८

ठ

ठक्कर, अमृतलाल, ३०१, ३२८ ठक्करवापा, ३०१ ठाकुर, देवेन्द्रनाथ, ६३, १८३ ठाकुर, रवीन्द्रनाथ, २८३, २९०

द्ध

डिक, कुमारी, २१५-१६ डेमोक्रेटिक पार्टी, ४४१ डेली गजट, ४४१ डेली टेलीग्राफ, ४२, १४२ डेली न्यूज, ४२ डोक, जोजेफ, २२४

त

तमिल-स्वयंशिक्षक, २५७

तलवलकर, डा०, ३४१-४२ ताता, लेडी. ३०५ तारा, ४२५ तिनकठिया, ३२२, -की परिमाषा, ३०६, -प्रथा, ३१० तिलक, लोकमान्य वाल गगाधर, १४०, १७३, ३३३, ३३५, ३३७, ३६३-६६, ३७३, ३८३ तेलग, १८० तेलग, काशीनाथ त्र्यवक, १८० पा० दि० तैयव हाजी खान मुहम्मद अब्दुल्ला, सेठ, ८९, १००, १०२, १०६-७, १९७-९८ तैयवजी, अव्वास, १३७, १३९, ३५८, ३७२ तैयवजी, बदरुद्दीन, ६९, ७६, १३६ तोताराम, ४३४ त्रिभुवनदास, डा० १५८ त्रिवेदी, उत्तमलाल, २८४

য

थार्प, एलर, १४२

₹

दिसण आफ्रिकाके सत्याग्रहका इतिहास, १, १०३, १६६, २४४-४५, २५२, २५५, ३०६ दिसला आफ्रिकामें रहनेवाले प्रत्येक अंग्रेजसे विमती, १२० दमयन्ती, ३६८ दयानन्द, स्वामी, १८४ दलाल, डा०, ३४२-४३ दवे, केवलराम मावजी, ८ पा० टि०, ३२-३५, १८८, १९० दाऊद मुहम्मद, सेठ, ११२, ११४ दानीवहन, ३०१-३ दास, चित्तरजन, ३५८, ३६३-६६, ३७३-७५, ३८३

दास, रायसाहव पी० एन०, ४४४
दिललाद वेगम, ३०५
दुर्गावहन, ३१८
दूदामाई, ३०१-३
देव, डा० हरिश्रीकृष्ण, २८६, २९५-९६, ३१९-२०, ३२२
देलपाण्डे, केशवराव, १३८-३९, २८९
देलपाण्डे, गगावरराव, ३१८, ४४६
देसाई, गोविन्दणी, २४४
देसाई, प्रागणी, २५६
देसाई, महादेव, ३१८, ३२९, ३४५ पा० टि०, ३४६ पा० टि०, ३४९, ३७३, ४१४
देसाई, यशवन्तप्रसाद, ३६८

ध

घरणीघरप्रसाद, ३११ घरणी बावू, ३१७ घर्म, ३२३, -अर्थात आत्मवीघ, २९ घीरू, ३८०, ४३३ घ्रुव, आनन्दशकर, ३२७

न

नगेन बाबू, २९० नटराजन, ३०४ नरसीराम, ११२ नमेंद, २१ नमेंदाशंकर, १२६ नवजीवम, १ पा० टि०, २, ४, २०६, २१८, २४४, ३५५-५६, ४२०, ४३६ नाजर, मनमुखलाल हीरालाल, १४६, १५३, १६९, २१८, २३३ नावरी, एस० एस०, १४४ पा० टि० नायबू, सरोजिनीदेवी, २६७, ३४४, ३४७, ४१७ नारायण हेमचन्द्र, ६२-६४ नारायणदास आनन्दजी, ३८३ पा० टि० निवेदिता, मगिनी, १८३ निष्कुलानन्द, १२, १६१ नेटाल एडवर्टाइजर, १५२ नेणसी, जीवराज, ४१६ नेपाल बाब, २९० नेहरू, जवाहरलाल, ४०५ नेहरू, पं० मोतीलाल, २८७, ३५८, ३६२-६३, ३६५, ३७३, ३८४, ४०८, ४१०, ४१४, ४३५, ४३७, ४४५, ४४७-४८ नेहरू रिपोर्ट, ३८७, ३८९, ४२८ नोत्रदाम, ६५ नौरोजी, दादामाई, ३९, ६९ न्य इन्टरप्रिटेशन आफ द बाइबिल (वाइ-विलकी नई व्याख्या), ११०

q

पटवर्घन, २८९, ३७३ पटेल, वल्लमभाई, ३२४, ३२६, ३२८-२९, ३३२, ३३६, ३४०-४१, ३४४, ३७२, 324 पटेल, वि० झ०, ४३५, ४३७, ४४७ पडियाची, रंगस्वामी, ११२ पण्डित, वसूमती, ४३६ पण्ड्या, मोहनलाल, ३२२, ३२८, ३३१ परफेक्ट वे इन डायट (उत्तम आहारकी नीति), श्रीमती एना किंग्सफर्ड कृत, ४३ परीख, नरहरि, ३१८ परीख, मणिबहन, ३१८ पशु-वल, ३९९; --और आत्म-बल, ४३९-४० पाइयागोरस, ४२ पातंजल योगदर्शन, २०१ पादशाह, पेस्तनजी, १८४

पायोनियर, १३२-३३ पारकर, डा॰, ९८ पारसी, ८८, २११, २५४-५५, ४५ पारसी, सेठ रुस्तमजी, २३०, २८१ पारेख, शंकरलाल, ३२२, ३२८-३० पाल, ८८, ११२ पाल, विपिनचन्द्र, ३६४ पिंकट, फ्रेडरिक, ६९, १०६ पियर्सन, ९८, २९० पिल्ले, ए० कोलन्दावेल्लू, ११२ पिल्ले, जी० परमेश्वरन, १४१-४२ पुण्डलीक, ३१८ पुतलीवाई, ७ पुंजामाई हीराचन्द, ३२४ पेईन, १९० पेक्स इंटरनेशनल, ४४२-४३ पेटिट, जहाँगीर, २८४, ३०४ पेटिट. जाईजी, ३०५ पेल-मेल गजर, ४२ पेस्तनजी, पादगाह, १३९ पोलक, एच० एस० एल०, २२४, २२७, २३४, २३६-३७, २३९, २६७-६८, ४२७ पा० टि० पोलक, श्रीमती, २३६, २३८ प्रेट, उत्तरी विमागके कमिन्नर, ३२७-२८, ३५२ प्रमावती, ४२७ प्लीमथ बदरन, ९९-१००, १३२

फ

फड़के मामा, २८९ फर्गलर, वाल्टर एच०, ४४४ फीनिक्स आश्रम, –का ऊँचेसे-ऊँचा नैतिक काल, २३२; –की जमीनका मूल्य २३०; –की स्थापना, २२९-३४, २४३, २६२; -के लोगो द्वारा हिंसक जीवोको न मारनेका नियम, ३२५, -के वासियो द्वारा कम्पोज करना सीखना, २३३, -में काम ही आजीविकाका साधन, २३३, -में पहली रात, २३१-३२, -में पोलकका सम्मिलित होना, २३४ फलचन्द वापुजी, ३४०

ਕ

वंगवासी, १४२-४३ बजाज, जमनालाल, ४५२ बटलर, ९८ वदरी, २०४, २२१ बदरुल, ४३३ वनर्जी, कालीचरण, १८१-८२ वनर्जी, सर गुरुदास, १८२, ३०१ वनर्जी, सुरेन्द्रनाथ, १४२ वनारस हिन्दू विश्वविद्यालय, ३६३ पा० टि० वरजोर, डा॰ दादी, १४९ वर्न्स, जॉन, ६३ वसन्त, ४३२ वस्, भूपेन्द्रनाथ, १७४, २९४ वहिष्कार, — अहिंसाकी शुद्धतम अभिव्यक्ति, ४३७-३८, -शराब और विदेशी कपडेका. ३६०-६१, ३८९, ४२५ बाइबिल, ९८, २०१ वारी, मौलाना अब्दुल, ३७२ बाल-विवाह, ४२१-२३ वालासुन्दर्म, १२१-२३, १४१ बुद्ध, भगवान, २५२ बुद्ध-चरित, आर्नोल्ड-कृत, ५९ बूथ, डा॰, १३६, १५७, १६६-६७, २४१ बेकर, ए० डब्ल्यू०, ९५, ९७-९८, १०७-८ बेकर,कर्नल आर० जे०, २६७,२६९ पा०टि० बेचरजी स्वासी, ३५

बेल, प्रो०, ४०२ वेसेट, श्रीमती एनी, ५८-५९, १८५, १८८, ३३२, ३३७, ३७३ वेकर, शकरलाल, ३२४, ३२८, ३४२, ३४४, ३४७, ३५६, ३६९ वैथम, ४१ बोथा, जनरल, ३९२ बोरिंग, इन्स्पेक्टर, ३४९, ३५१ ब्रजिकशोर बाबु, ३०७, ३०९-१०, ३१२, ३१५-१७, ४११ ब्रह्मचर्य, ३, १६१, २१२, २४२-४३, २४५, २५१-५३, २९८ ब्राउनिंग, ३९१ ब्रेडला. ५९ ब्रेलवी, ३५५ ब्लैवट्स्की, मेडम, ५८

भ भगवदगीता, ५८-५९, १८१, १८८ पा०

टि॰, २०२, २०४, २५५, ४५१
मह, शामल ५९; -का छप्पय, ३१
भागवत, ३०
माण्डारकर, डा॰ रामकृष्ण, १४१
मारत सेवक समाज, २८६ पा॰ टि॰, २९२, २९५
भारतीय मताधिकार -एक विनती, १२०
मारतीय राष्ट्रीय काग्रेस, ३३८, ३५८, ३६२-६६, ३७४-७५, ३८७, ३९४, ४०९, ४४०-४१, ४४६, ४४९-५०, ४५३;
-में स्वराज्यके छ्येय पर चर्चा, ३७४
मार्गव, गोपीचन्द, ४४५

स

मंगलानायजी, २९८ पा० टि०

मजमुदार, त्र्यम्बकराय, ३७-३९, ५२ मजहरूल हक, मौलाना, ३०८, ३१८ मजमुदार, प्रतापचन्द्र, १८३ मणिरत्नमाला, ११० मदनजीत, २१७, २२२-२३, २२८, २३० मद्य-निषेघ, ३९४, ४४०-४१; --की समाप्ति, ४५१-५२; -पर बल, ३८४ मद्रास स्टेंडर्ड, १४१ मनुस्मृति, ३१, २४९ ममीबाई, -का मुकदमा, ७६ मरियम, कु०, ६५ मलकानी, प्रो० नारायणदास, ३०९, ३९१-९२ मलिक, डा॰, १८४ मशरूवाला, नानामाई, ४२५ मांसाहार, २०-२२, ४९ माई एक्सपेरिमेंट विद ट्रथ, ४२९ माई मेगजीन, ४३९ माडर्न रिव्यू, १८३ पा० टि० माणेकजी, पारसी, ११२ माण्डलिक, विश्वनाथ नारायण, १८० माध्री, ४३२ माने शिखामण (माताकी सीख), १५८ मान्टेग्यु, ३६३ मालवीय, मदनमोहन, ३०, १७८, ३०४, ३१४-१५, ३५७-५८, ३६३-६५, ३७३-७४, ३८४, ४४५-४६ मिल्टन, ३९१ मीराबहन, ३८१, ४०५, ४१०, ४१४, ४३७ मीराबाई, १७० मुक्तानन्द, ७२ मुखर्जी, प्यारीमोहन, १४२

३३६, ३३९, ३४६-४७, ३५९-६२,

३६५, ३७२, ३८७, ४२८, ४५४

मुहम्मद, पैगम्बर, ४५३-५४ मुहम्मद अली, मीलाना, ३३३ मुहम्मद कासिम कमरुद्दीन, ११२ मेकेजी, जनरल, २४१ मेक्डानल्ड, श्रीमती, २१६ मेटलेड, एडवर्ड, १०९ मेफी, ३०४, ३३४ मेहता, डा० जीवराज, २६५, २७२-७३, २७५, २९५ मेहता, डा॰ प्राणजीवन, ३९-४१, ७१-७२, २०५, २६५, २९४, ३१६ मेहता, नरसिंह, ४२० मेहता, सर फीरोजगाह, ६९-७०, ८०, १३७-४०, १७२, १७६, १८९, २८४ मैनिंग, कुमारी, ६२ मैनिंग, डिजरेली कार्डिनल, ६३-६४ मैनी इन्फेलिएबिल प्रुपस, पियर्सनकृत, ९८ मोतीलाल, दर्जी, २८७ मोहानी, मौलाना हसरत, ३६०-६१

य

यंग इंडिया, १ पा० टि०, २१६ पा० टि०, २१८, ३५५-५६, ३८०, ३९६, ३९८, ४०२, ४०४, ४०८, ४२८

यहूदी, २११ याज्ञिक, इन्दुलाल कन्हैयालाल, ३२९, ३५६ युगधर्म, ३१५ युक्लिड, १८ योगवाशिष्ठ, ११०

रणजीतसिंह, प्रिन्स, ३९ मुसलमान, २५४-५५, २९५, ३३३-३४, रमणमाई, ३५३ रमणीकलाल, ४३३ रमा, ३८०

रम्मा, २९, ४१ रविशकर, ७५ रसिक, ३७७-७८, ३८१, ४०६, ४१०-१४, ४२३, ४२५, ४३१, ४३६-३७, ४४७ रस्किन, २३६ राजगोपालाचार्य, च०, ३४५-४६, ३९० राजयोग, २०१ राजाराम, ४२४ राजेन्द्रप्रसाद, ३०८-९, ३१५, ३१७, ४०४ राणा साहब, -पोरबन्दरके, ७९, ८२ रानडे, न्यायमूर्ति महादेव गोविन्द, १३६-३७, १६५, १८० पा० टि० रावर्ट्स, २७१, २७५ रावर्ट्स, लार्ड, १६७ रावर्ट्स, लेडी सिसिलिया, २७४ राबर्ट्स, लेफ्टिनेट, १६७-६८ राविन्सन, सर जॉन, ११३ राम (भगवान), ४११ रामकृष्ण परमहंस, १८३ पा० टि० रामजी, ३६९ रामदेवजी, २९७ रामनवमीप्रसाद, ३०९ रामनवमी वाव, ३१७ रामनाम, २४३, २६३, -अमोघ शन्ति, २९ रामराज्य, ४२७ रामराव, ४२९ रामायण, २९-३०, ३७८, ४२३ राय, डा० प्रफुल्लचन्द्र, १७९, १८५ राय, राजा राममोहन, १८३ पा० टि० रायचन्दभाई, ७१-७३, १०९-१०, १२६, १५९. २५१ राव, कर्नाड सदाशिव, ४४७ राष्ट्रीय शिक्षण-सस्था, -और असहयोग

आन्दोलन, ३८५

रिच, एल० डब्ल्यू०, १९९, २१७, २२३, २३४

रिटर्न दुनेचर (प्रकृतिकी ओर लौटो), २०५

रिपन, लार्ड, ११३

रिपल्लिकन पार्टी, ४४१

रीड, डा०, ३०४-५

रुद्र, आचार्य सुशील, २८३, ३३३, ३३६

स्तमजी, पारसी, ११४, १४९, १७१, २८२-८३

रेवाशकरमाई, २०२

रोलट ऐक्ट, ३४२

ल

लक्ष्मी, ३०१ लक्ष्मीदास, ३६९, ४२०-२१ लक्ष्मीदास, ३६९, ४२०-२१ लक्ष्मीदास, सी०, ११२ लल्लूमाई शामलदास, सर, ३०४-५ लाइट आफ एशिया, १२७ लाजपतराय, लाला, ३७२-७५, ३८३-८४, २८६, ३९०, ४०९, ४५०; -की सेवाएँ अमूल्य, ३८३-८४, -स्मारक कोष, ३८३ पा० टि०, ३८८-९०, ३९३, ४०६-७, ४०९, ४२५

लाटन, १४६, १४८ लाठी, लक्ष्मीदास, ३६९ लाघा महाराज, ३० लायड, जार्ज, ३३४ लालवानी, डा० ताराचन्द, ३९४ लेनर्ड, १०६ लेली साहब, ३३-३४, ४६

व

वकील, कालीदास, ३६७

वशिष्ठ, ४ वसुमतीबहन, श्रीमती, ३६९, ४२३ बाच्छा, दिनशा एदलजी, १७२-७३ वायली, कर्नल, २४१ वाल्टन, स्पेन्सर, १२५ विजयराघवाचार्यं, ३४६, ३७३-७४ विटियर, ३९१ विन्ध्या बाब, ३१७ विम्, ३८० विमेन्स इंटरनेशनल लीग फॉर पीस ऐड फीडम, ४०४, ४४२ विलिग्डन, लार्ड, २८५, २८८ विलियम्स, ६८ विवेकानन्द, स्वामी, १८३ विश्वामित्र, ४ वृड्सवाल, रुथ एक्ट, ४३१ वेकटप्पैया, ४२४ वेजिटेरियन, ४८ वेलिंग्टन कन्वेन्शन, १०७ वेलेस. ४४४ वेस्ट, अल्बर्ट, २२४-२५, २२७-३२, २३७, २४८ वेस्ट, श्रीमती, २३७ वैद्य, गंगाबहन, ३७८, ३८०, ४३४-३५ व्हाइट, ६८ व्हाट टुडू (तब क्या करे?), १२६

হা

शंकरलाल, ४३३ शम्मू बाबू, ३१७ शरद बाबू, २९० शर्मा, परशुराम, ४४८ शर्मा, हरिहर, २८९ शान्तिनिकेतन, २८३, २८९-९१ शास्त्री, चिन्तामणि, २८९
शास्त्री, पण्डित विश्वनाथ, १८३
शास्त्री, वी० एस० श्रीनिवास, २१९ पा०
टि०, २९४, ३४३, ४०२
शिवजीमाई, २६९
शिवामाई, ४०८
शुक्ल, दलपतराम, ३९, ४१
शुक्ल, रामकुमार, ३०७-९, ३११-१२
शेक्सपियर, ७०
शीकतअली, मौलाना, ३७२-७३, ४१६
श्रद्धानन्द, स्वामी, २८३, २९५, २९७,
३००, ३४७, ३४९, ३५८-५९, ३६२,
३७५, ३८३
श्रीप्रकाश, ३६३, पा० टि०
हलेसिन, कु०, २१६-१७

ঘ

षड्दर्शन समुच्चय, ११०

सतलज, एस० एस०, ४१८-१९

स

सत्तियानाथन, कमला, ४३०
सत्य, ३१३, ३१५, ३४३, ३५९, ३७१,
३७५-७६
सत्यके प्रयोग अथवा आत्मकथा, १ पा० टि०
सत्यपाल, डा०, ३४७, ३५७, ४४५, ४४९
सत्याग्रह, २४४-४५, २६३-६४, २६८-७१,
२८५, २८९, २९१, ३०४, ३१४,
३२७-३२, ३४३-४६, ३५२-५४, ३५६-

सत्याग्रह आश्रम, साबरमती, ३०१-२, ३२४, ३२६, ३४१, ३५२; —और करघा, ३६६-६७; —का नाम, ३००; —की नियमावलीका मसविदा, ३०१, ३१४; —के लिए स्थान, ३२४; —को अन्त्यजो-

की भरतीके कारण मदद वन्द, ३०२; -मिलोंके कपडे पर निर्भरता कष्टदायी. ३६८. -में अन्त्यजोको आश्रमवासियो-के रूपमें स्वीकार करनेमें कठिनाई. ३०३, -में चरखा, ३६८, -में रौलट ऐक्टके विरुद्ध आन्दोलनकी रूपरेखा. ३४४, -में सर्पादिको मारना निषिद्ध, ३२५: -वासियो द्वारा गीता-पाठ, ३४१ सन्तोष बाब, २९० समर्थ, वकील, १८८ सयानी, १९० सरलादेवी, ३२७, ४३३ सरोजिनी देवी, ३४७-४८ सर्वेट्स आफ इंडिया सोसाइटी (भारत सेवक समाज), २८५ सर्वेट्स आफ पोपुल सोसाइटी (लोक सेवक मण्डल), ३८३ पा० टि०, ४०७ सर्वोदय, २२९, २३७, ३४८ सविनय अवज्ञा, ३१४, ३४८, ३५७; देखिए सत्याग्रह भी। साडर्स, इंग्लिशमैनके १४३, १८४ सिंह, लार्ड, ३६२ सिख, ३६५, ३८७, ४५४ सीतलवाड, सर चिमनलाल, १७२ सीता, ४२७ सुब्बैया, ३८० सुब्रह्मण्यम्, जी० १४१-४२ सुमार, सेठ ईसा हाजी, ९२ स्रेन्द्रनाथ, ३१८ सुरी हरिमद्र, ११० सेन, आई० वी० ३६६ सेन, केशवचन्द्र, १८३

सेलिसबरी, लार्ड, ३८०

सोवानी, उमर, ३४४, ३५०, ३९५-९६, ४०२, ४५६, ४६८, ४७० सोमण, बावासाहव, ३१८, ३२० सोमामाई. ३८२ सोरावजी, २६९ स्टबर्ट, ३७ स्टेट्समैन, १४३ स्टंडर्ड ऐलोक्युशनिस्ट, बेल कृत, ४४ स्टेडेनथ, प्रो०, ४०४ स्पार्क्स, कर्नल, २४२ स्मिथ, एल्फ्रेंड, ४४१ स्लाई, सर फेक, ३२१ स्वदेशी, ३४८, ३६०, -और खादी, ३७०-90 स्वराज्य, २९०, ३३८-३९, ३६६, ३७३-७५, ३८३-८४, ३८७-९०, ४२६-२८, 843-48

ਛ हंटर कमेटी, ३५७-५८ हरि, ३७७ हरिकिशनलाल, लाला, ३६२-६४ हसरत मोहानी, मौलाना, ३६०-६१ हाजी मुहम्मद हाजी दादा, ११२ हाजी मुहम्मद हाजी यूसफ सेठ, १००-१ हाबहाउस, कु०, २७० हार्डिग, लार्ड, १७८, २७५, ३०४ हार्निमेन, ३४४, ३५५ हालैंड, एच० टी०, ४२९ हिन्द स्वराज्य, २६७, २९१, ३४८, ३६६ हिन्दी नवजीवन, १ पा० टि० हिन्द्रस्तान क्या सिखाता है, मेक्समूलरकृत, १२६ हिन्दुस्तानी, २१७-२३, २२६, २२८, २३०, २३६-३७, २४०, २४४, २४९, २५५,

२५७, २६६, २८०, २८२, ३८९; हिन्दू विवाह, ४०२ -समाज, २०९-१०

हिन्दू, १४१

हिन्दू, २११-१२, २१९-२०, २५४-५५, हिस्ट्री आफ यूरोपियन मारल्स, ३९५

६०, ३६५, ३७५, ३८४, ३८७, ४५०,

४५४

हिन्दू धर्म, ४१४

हिन्दू-मुस्लिम-एकता, ३४७-४८, ३५९,

३७५, ४२८, ४४२

हिन्दू लॉ, मेइनकृत, ६८

हिन्दू समाज, -और जनेक, २९९

हिल्स, ५१

२९६-९८, ३२३, ३३९, ३४७, ३५९- हीरो एन्ड हीरोवरिज्ञप (विभूति और

विभृति पूजा) ५८

हवर, हर्बर्ट, ४४१

हेकाक, ३१४

हेरिस, कुमारी, ९८

होमरूल, ३३२

ह्यम, १७५